

SRIMANMAHABHARATAM

A NEW EDITION

MAINLY BASED ON

THE SOUTH INDIAN TEXTS,

With footnotes and Readings.

ANUSĀSANAPARVA XIII.

EDITED BY

T. R. KRISHNACHARYA & T. R. VYASACHARYA,

Proprietors, Madhva Vilās Book Depot, Kumbakonam.

*Printed by B. R. Ghanekar for the proprietors,
at Tukaram Javaji "Nimaya-sagar" Press,*

BOMBAY.

1909.

(Registered according to the Act XXV of 1867.)

[All rights reserved by the publisher.]

॥ श्रीः ॥

श्रीमन्महाभारतम् ।

सटिप्पणम् ।



अनुशासनपर्व १३.

एतच्च

कुम्भघोणस्थेन श्रीमन्मध्वविलासपुस्तकालयाधिपतिना

टी. आर्. कृष्णाचार्येण टी. आर्. व्यासाचार्येण च

अनेकेषां विदुषां साहाय्येन दाक्षिणात्यबहुकोशानुसारेण

संशोध्य


मुंबापुर्यां

जावजी दादाजी इत्येतेषां निर्णयसागरमुद्रणयन्त्रे मुद्रयित्वा प्रकाशितम् ।

शके १८३१ सौम्यनामसंवत्सरे ।

इदं पुस्तकं १८६७ संख्याकरानियमस्य २५ संख्याकविभागानुसारतो लेखांकं
कुलाय सर्वेऽधिकाराः प्रसिद्धिकर्ता खाधीना रक्षिताः ।

अनुशासन पर्व.



श्रीः ।

श्रीमन्महाभारतम् ।

अनुशासनपर्व १३ ।

(अथ दानधर्मपर्व ॥ १ ॥)

प्रथमोऽध्यायः ॥ १ ॥

युधिष्ठिरेण भीष्मं प्रति पुनः शमादिकथनप्रार्थना ॥ १ ॥ भीष्मादिनिधने स्वस्यैव हेतुत्वबुद्ध्या स्वोपालम्भमपूर्वकं शोचन्तं युधिष्ठिरं प्रति भीष्मेण जीवस्य कर्मण्यस्वातन्त्र्यमभिधाय तन्निदर्शनतया गौतमीलुब्धकादिसंवादानुवादः ॥ २ ॥

श्रीवेदव्यासाय नमः ।

नारायणं नमस्कृत्य नरं चैव नरोत्तमम् ।
देवीं सरस्वतीं चैव (व्यासं) ततो जयमुदीरयेत् ॥ १ ॥
वैशंपायन उवाच ।
'शरत्तले महात्मानं शयानमपरोजितम् ।
युधिष्ठिर उपागम्य प्रणिपत्येदमब्रवीत् ॥' १
शमो बहुविधाकारः सूक्ष्म उक्तः पितामह ।
न च मे हृदये शान्तिरस्ति श्रुत्वेदमीदृशम् ॥ २ ॥
अस्मिन्नर्थे बहुविधा शान्तिरुक्ता पितामह ।
स्वकृतात्का नु शान्तिः स्याच्छमाद्बहुविधादपि ॥ ३ ॥
शराचितं शरीरं हि तीव्रव्रणमुदीक्ष्य ते ।
शमं नोपलभे वीर दुष्कृतान्येव चिन्तयन् ॥ ४ ॥
रुधिरेणावसिक्ताङ्गं प्रस्रवन्तं यथाचलम् ।
त्वां दृष्ट्वा पुरुषव्याघ्र सीदे वर्षास्त्रिवाङ्मुजम् ॥ ५ ॥
अतः कष्टतरं किन्तु मत्कृते यत्पितामहः ।
इमामवस्थां गमितः प्रत्यमित्रै रणाजिरे ॥ ६ ॥
तथा चान्ये नृपतयः सहपुत्राः सन्धान्धवाः ।
मत्कृते निधनं प्राप्ताः किन्तु कष्टतरं ततः ॥ ७ ॥
वयं हि धार्तराष्ट्राश्च काममन्युवशं गताः ।

कृत्वेदं निन्दितं कर्म प्राप्स्यामः कां गतिं नृप ८
इदं तु धार्तराष्ट्रस्य श्रेयो मन्ये जनाधिप ।
इमामवस्थां संप्राप्तं यदसौ त्वां न पश्यति ॥ ९ ॥
सोऽहमार्तिकरो राजन्सुहृद्बधकरस्तथा ।
न शान्तिमधिगच्छामि पश्यंस्त्वां दुःखितं क्षितौ ॥
[दुर्योधनो हि समरे सहसैन्यः सहानुजः ।
निहतः क्षत्रधर्मेऽस्मिन्दुरात्मा कुलपांसनः ॥ ११ ॥
न स पश्यति दुष्टात्मा त्वामद्य पतितं क्षितौ ।
अतः श्रेयो मृतं मन्ये नेह जीवितमात्मनः ॥ १२ ॥
अहं हि समरे वीर गमितः शत्रुभिः क्षयम् ।
अभविष्यं यदि पुरा सह भ्रातृभिरच्युतः ।
न त्वामेवं सुदुःखार्तमद्राक्षं सायकादितम् ॥ १३ ॥
नूनं हि पापकर्माणोऽत्रा सृष्टाः स हे नृप ॥ १४ ॥
अन्यस्मिन्नपि लोके वै यथा मुच्येम किल्बिषात् ।
तथा प्रशाधि मां राजन्मम चेदिच्छसि प्रियम् ॥ १५ ॥
भीष्म उवाच ।
परतन्त्रं कथं हेतुमात्मानमनु पश्यसि ।
कर्मणां हि महाभाग सूक्ष्मं ह्येतदतीन्द्रियम् ॥ १६ ॥
अत्राप्युदाहरन्तीममितिहासं पुरातनम् ।

धर्मो बहुविधाकार इति ट. पाठः ॥ २ ॥ सीदे सीदामि
सदा वर्षमिवाङ्मुदम् इति थ. पाठः ॥ ५ ॥ मत्कृते मन्त्रिमि-
अनु० १

तम् । प्रत्यमित्रैः शत्रुभिः प्राणां प्रतिकूलैरस्मदीयैरर्जुनशिरःखण्डि-
प्रभृतिभिः ॥ ६ ॥

संवादं मृत्युगौतम्योः काललुब्धकपन्नगैः ॥ १७

गौतमी नाम काऽप्यासीत्स्थविरा शमसंयुता ।

सर्पेण दष्टं स्वं पुत्रमपश्यद्गतचेतनम् ॥ १८

अथ तं स्नायुपाशेन बद्धा सर्पममर्षितः ।

लुब्धकोऽर्जुनको नाम गौतम्याः समुपानयत् ॥ १९

तां चाब्रवीदयं ते स पुत्रहा पन्नगाधमः ।

ब्रूहि क्षिप्रं महाभागे वध्यतां केन हेतुना ॥ २०

अग्नौ प्रक्षिप्यतामेव च्छिद्यतां खण्डशोपि वा ।

न ह्ययं बालहा पापश्चिरं जीवितुमर्हति ॥ २१

गौतम्युवाच ।

विमृजैनमबुद्धिस्त्वमवध्योऽर्जुनक त्वया ।

को ह्यात्मानं गुरुं कुर्यात्प्राप्तव्ये सति चिन्तयन् ॥ २२

प्लवन्ते धर्मलघवो लोकेऽम्भसि यथा प्लवाः ।

मज्जन्ति पापगुरवः शस्त्रं स्कन्धमिवोदके ॥ २३

नास्यामृतत्वं भवितैवं हतेऽसि-

ञ्जीवत्यसिन्कोऽत्ययः स्यादयं ते ।

अस्योत्सर्गे प्राणयुक्तस्य जन्तो-

र्मृत्युं लोके को न गच्छेदनन्ते ॥ २४

लुब्धक उवाच ।

जानाम्यहं नेह गुणागुणज्ञाः

सदायुक्ता गुरवो वै भवन्ति ।

स्वर्गस्य ते सूपदेशा भवन्ति

तस्मात्क्षुद्रं सर्पमेनं हनिष्ये ॥ २५

शममीप्सन्तः कालयोगं त्यजन्ति

सद्यः शुचं त्वर्थविदस्त्यजन्ति ।

श्रियः क्षयः शोचता नित्यशो हि

तस्माच्छुचं मुञ्च हते भुजङ्गे ॥ २६

गौतम्युवाच ।

न चैवार्तिर्विद्यतेऽसद्विधानां

धर्मात्मानः सर्वदा सज्जना हि ।

अथ तं साधुपाशेनेति घ. पाठः ॥ १९ ॥ केन हेतुना केनो-
पायेन ॥ २० ॥ हेतुमेवाह अमाविति ॥ २१ ॥ प्राप्तव्यमवि-
चिन्तयन्निति ज्ञ. पाठः ॥ २२ ॥ प्लवन्ते दुःखार्णव तरन्ति ।
मज्जन्ति च सत्रैव । वस्त्रं क्लिप्तमिवोदके इति ट. पाठः
॥ २३ ॥ उत्सर्गे, प्राणोत्सर्गे ॥ २४ ॥ श्रेयः परलोकहितं

नित्यायस्तो बालजनो न चाहं

धर्मोपैति प्रभवाम्यस्य नाहम् ॥ २७

न ब्राह्मणानां कोपोऽस्ति कुतः कोपाच्च यातना ।

मार्दवात्क्षम्यतां साधो मुच्यतामेव पन्नगः ॥ २८

लुब्धक उवाच ।

हत्वा लाभः श्रेय एवाव्ययः स्या-

त्सद्यो लाभः स्याद्वलिभ्यः प्रशस्तः ।

कालाल्लाभो यस्तु सद्यो भवेत्

श्रेयोलाभः कुत्सिते त्वीदृशि स्यात् ॥ २९

गौतम्युवाच ।

कार्थप्राप्तिर्गृह्य शत्रुं निहत्य

का कामाप्तिः प्राप्य शत्रुं न मुक्त्वा ।

कस्मात्सौम्याहं न श्रमे नो भुजङ्गे

मोक्षार्थं वा कस्य हेतोर्न कुर्याम् ॥ ३०

लुब्धक उवाच ।

अस्मादेकाद्वहवो रक्षितव्या

नैको बहुभ्यो गौतमि रक्षितव्यः ।

कृतागसं धर्महेतोस्त्यजन्ति

सरीसृपं पापमिमं त्यज त्वम् ॥ ३१

गौतम्युवाच ।

नासिन्हते पन्नगे पुत्रको मे-

संप्राप्स्यते लुब्धक जीवितं वै ।

गुणं चान्यं नास्य वधे प्रपश्ये

तस्मात्सर्पं लुब्धक मुञ्च जीवम् ॥ ३२

लुब्धक उवाच ।

वृत्रं हत्वा देवराद् श्रेष्ठभागै

यज्ञं हत्वा भागमवाप चैव ।

शूली देवो देववृत्तं चर त्वं

क्षिप्रं सर्पं जहि मा भूते विशङ्का ॥ ३३

तदेवाऽव्ययो लाभः सच शत्रून् हत्वैव लभ्य इत्यध्याहृत्य
योज्यम् । बलिभ्यः सर्वेभ्यः प्रशस्तः श्रेष्ठश्च स्यात् । शत्रुव-
धाह्नोकत्रयेऽपि मान्यो भवतीत्यर्थः ॥ २९ ॥ त्यजन्ति नाश-
यन्ति ॥ ३१ ॥ मे पुत्रको जीवितं न संप्राप्स्यते । गुणं
पुण्यम् । जीवं जीवन्तम् ॥ ३२ ॥ शूली यज्ञं हत्वेति संबन्धः

भीष्म उवाच ।

असकृत्प्रोच्यमानाऽपि गौतमी भुजगं प्रति ।
लुब्धकेन महाभागा सा पापे नाकरोन्मतिम् ॥ ३४
ईषदुच्छ्रसमानस्तु कृच्छात्संस्तभ्य पन्नगः ॥
उत्ससर्ज गिरं मन्दां मानुषीं पाशपीडितः ॥ ३५
सर्प उवाच ।

को न्वर्जुनक दोषोऽत्र विद्यते मम बालिश ।
अस्वतन्त्रं हि मां मृत्युर्विवर्शं यदचूचुदत् ॥ ३६
तस्यायं वचनादृष्टो न कोपेन न काम्यया ।
तस्य तत्किल्बिषं लुब्ध विद्यते यदि किञ्चन ॥ ३७
लुब्धक उवाच ।

यद्यन्यवशगेनेदं कृतं ते पन्नगाशुभम् ।
कारणं वै त्वमप्यत्र तस्मात्त्वमपि किल्बिषी ॥ ३८
मृत्पात्रस्य क्रियायां हि दण्डचक्रादयो यथा ।
कारणत्वे प्रकल्प्यन्ते तथा त्वमपि पन्नगः ॥ ३९
किल्बिषी चापि मे वध्यः किल्बिषी चासि पन्नगः ।
आत्मानं कारणं ह्यत्र त्वमाख्यासि भुजङ्गमः ॥ ४०
सर्प उवाच ।

सर्व एते ह्यस्ववशा दण्डचक्रादयो यथा ।
तथाहमपि तस्मान्मे नैष दोषो मतस्तव ॥ ४१
अथवा मतमेतत्ते तेऽन्योन्योऽन्यप्रयोजकाः ।
कार्यकारणसंदेहो भवत्यन्योन्यचोदनात् ॥ ४२
एवं सति न दोषो मे नास्ति वध्यो न किल्बिषी ।
किल्बिषं समवाये स्यान्मन्यसे यदि किल्बिषम् ॥ ४३
लुब्धक उवाच ।

कारणं यदि न स्याद्वै न कर्ता स्यास्त्वमप्युत ।
विनाशे कारणं त्वं च तस्माद्वध्योऽसि मे मतः ॥ ४४

॥ ३३ ॥ संस्तभ्य धैर्यमालम्ब्य ॥ ३५ ॥ अचूचुदत् प्रेरितवान् ॥ ३६ ॥ दृष्टो दृष्टवान् । किल्बिषं चेदस्ति तर्हि प्रयोक्तुरेव न प्रयोज्यस्य मम शरस्येवैत्यर्थः ॥ ३७ ॥ चेतनत्वात् किल्बिषीत्यवश्यं वध्योऽसीत्यर्थः ॥ ३९ ॥ आयुधं हि अयस्कान्तवत्प्रहर्तारं प्रयोजयति । तेनायुधकर्तापि प्रयोजकस्तस्य चायं कारयिता प्रहर्तुकामः प्रयोजक इत्यन्योन्यप्रयोज्यत्वात् कस्यचिद्वन्तुत्वमित्यर्थः ॥ ४२ ॥ समवाये समुदाये ॥ ४३ ॥ यतः कृतेऽपि असति दुष्टे कार्ये दोषे हेतुः कर्ता न लिप्यते तव मते । तस्मात् चोरादिरत्रैव राज्ञो वध्यः प्रायश्चित्ती च

असत्यपि कृते कार्ये नेह पन्नग लिप्यते ।

तस्मान्नात्रैव हेतुः स्याद्वध्यः किं बहु भाषसे ॥ ४५
सर्प उवाच ।

कार्याभावे क्रिया न स्यात्सत्यसत्यपि कारणे ।
तस्मात्समेऽस्मिन्हेतौ मे वाच्यो हेतुर्विशेषतः ॥ ४६
यद्यहं कारणत्वेन मतो लुब्धक तत्त्वतः ।
अन्यः प्रयोक्तास्यादत्र किञ्च जन्तुविनाशने ॥ ४७
लुब्धक उवाच ।

वध्यस्त्वं मम दुर्बुद्धे बालघाती नृशंसकृत् ।
भाषसे किं बहु पुनर्वध्यः सन्पन्नगाधमः ॥ ४८
सर्प उवाच ।

यथा हवींषि जुह्वाना मखे वै लुब्धकर्त्विजः ।
न फलं प्राप्नुवन्त्यत्र फलयोगे तथा ह्यहम् ॥ ४९
भीष्म उवाच ।

तथा ब्रुवति तस्मिंस्तु पन्नगे मृत्युचोदिते ।
आजगाम ततो मृत्युः पन्नगं चाब्रवीदिदम् ॥ ५०
मचोदितोऽहं कालेन पन्नग त्वामचूचुदम् ।
विनाशहेतुर्नास्य त्वमहं न प्राणिनः शिशोः ॥ ५१
यथा वायुर्जलधरान्विकर्षति ततस्ततः ।
तद्वज्रलदवत्सर्प कालस्याहं वशानुगः ॥ ५२
सात्विका राजसाश्चैव तामसा ये च केचन ।
भावाः कालात्मकाः सर्वे प्रवर्तन्ते ह जन्तुषु ॥ ५३
जङ्गमाः स्थावराश्चैव दिवि वा यदि वा भुवि ।
सर्वे कालात्मकाः सर्प कालात्मकमिदं जगत् ॥ ५४
प्रवृत्तयश्च लोके या तथैव च निवृत्तयः ।
तासां विकृतयो याश्च सर्वे कालात्मकं स्मृतम् ॥ ५५
आदित्यश्चन्द्रमा विष्णुरापो वायुः शतक्रतुः ।

न स्यात् ॥ ४५ ॥ कारणे कर्तरि सति कुठारोद्यमनादिकार्येण छिदिक्रिया जायते असत्यपि कर्तरि तदुशाखान्तनिघर्षेण कार्येण तज्जेनामिना वनदाहक्रिया जायते । तस्माच्छाखाय इव ममापि कर्तृत्वं अप्रयोजकत्वात् दोषहेतुः विशेषाभावादित्यर्थः ॥ ४६ ॥ एवमृत्विगादिवदन्यप्रेर्यत्वान्नाहं किल्बिषी किञ्च मम प्रयोजक एवेति भावः ॥ ४९ ॥ कालेन ईश्वरेण ॥ ५१ ॥ कालात्मकाः कालस्येवाऽऽत्मा स्वभावो येषां ते । कालानुसारिण इत्यर्थः ॥ ५३ ॥

अग्निः खं पृथिवी मित्रः पर्जन्यो वसवोऽदितिः ॥

सरितः सागराश्चैव भावाभावौ च पन्नगः ।

सर्वे कालेन सृज्यन्ते ह्रियन्ते च पुनःपुनः ॥५७॥

एवं ज्ञात्वा कथं मां त्वं संदोषं सर्प मन्यसे ।

अथ चैवं गते दोषे मयि त्वमपि दोषवान् ॥५८॥

सर्प उवाच ।

निदोषं दोषवन्तं वा न त्वां मृत्यो ब्रवीम्यहम् ।

त्वयाऽहं चोदित इति ब्रवीम्येतावदेव तु ॥५९॥

यदि काले तु दोषोऽस्ति यदि तत्रापि नेष्यते ।

दोषो नैव परीक्ष्यो मे न ह्यत्राधिकृता वयम् ॥६०॥

निर्मोक्षस्त्वस्य दोषस्य मया कार्यो यथा तथा ।

मृत्योरपि न दोषः स्यादिति मेऽत्र प्रयोजनम् ॥६१॥

भीष्म उवाच ।

सर्पोऽथार्जुनकं प्राह श्रुतं ते मृत्युभाषितम् ।

नानागसं मां पाशेन संतापयितुमर्हसि ॥ ६२॥

लुब्धक उवाच ।

मृत्योः श्रुतं मे वचनं तव चैव भुजङ्गम ।

नैव तावददोषत्वं भवति त्वयि पन्नग ॥ ६३॥

मृत्युस्त्वं चैव हेतुर्हि बालस्यास्य विनाशने ।

उभयं कारणं मन्ये न कारणमकारणम् ॥ ६४॥

धिञ्मृत्युं च दुरात्मानं क्रूरं दुःखकरं सताम् ।

त्वां चैवाहं वधिष्यामि परपापस्य कारणम् ॥६५॥

मृत्युरुवाच ।

विषशौ कालवशावावां निर्दिष्टकारिणौ ।

नावां दोषेण गन्तव्यौ यदि सम्यक्प्रपश्यसि ॥६६॥

लुब्धक उवाच ।

युवामुभौ कालवशौ यदि मे मृत्युपन्नगौ ।

हर्षक्रोधौ यथा स्यातामेतदिच्छामि वेदितुम् ॥६७॥

भावाभाववैश्वर्जनैश्चर्ये ॥ ५७ ॥ मे मया ॥६३॥ भो मृत्युपन्नगौ यदि युवां कालवशौ तर्हि मे मम तदस्थस्य परोपकर्तारि हर्षः अपकर्त्रोश्च युवयोरुपरि द्वेषो वा यथा स्यातां तथा ब्रूतम् । एतदहं वेदितुमिच्छामीत्यध्याहारपूर्वकं योज्यम् । एवं सर्वस्य परंवशात्वे उपकर्त्रपकर्त्रोः स्तुतिनिन्दे न स्यातामिति भावः ॥ ६७ ॥ ईश्वराधीनो जनः सदसद्वा कुर्वाणो न स्तुत्यो न वा

मृत्युरुवाच ।

या काचिदेव चेष्टा स्यात्सर्वा कालप्रचोदिता ।

पूर्वमेवैतदुक्तं हि मया लुब्धक तत्त्वतः ॥ ६८॥

तस्मादुभौ कालवशावावां निर्दिष्टकारिणौ ।

नावां दोषेण गन्तव्यौ त्वया लुब्धक कर्हिचित् ६९

भीष्म उवाच ।

अथोपगम्य कालस्तु तस्मिन्धर्मार्थसंशये ।

अब्रवीत्पन्नगं मृत्युं लुब्धं चार्जुनकं तथा ॥ ७०॥

न ह्यहं नाप्ययं मृत्युर्नायं लुब्धक पन्नगः ।

किल्विषी जन्तुमरणे न वयं हि प्रयोजकाः ॥७१॥

अकरोद्यदयं कर्म तन्नोऽर्जुनक चोदकम् ।

विनाशहेतुर्नान्योऽस्य वध्यतेऽयं स्वकर्मणा ॥७२॥

यदनेन कृतं कर्म तेनायं निधनं गतः ।

विनाशहेतुः कर्मास्य सर्वे कर्मवशा वयम् ॥ ७३॥

कर्मदायादवाँल्लोकः कर्मसंबन्धलक्षणः ।

कर्माणि चोदयन्तीह यथान्योन्यं तथा वयम् ॥७४॥

यथा मृत्पिण्डतः कर्ता कुरुते यद्यदिच्छति ।

एवमात्मकृतं कर्म मानवः प्रतिपद्यते ॥ ७५॥

यथा ज्वालातपो नित्यं सुसंबद्धौ निरन्तरम् ।

तथा कर्म च कर्ता च संबद्धावात्मकर्मभिः ॥७६॥

एवं नाहं न वै मृत्युर्न सर्पो न तथा भवान् ।

न चेयं ब्राह्मणी वृद्धा शिशुरेवात्र कारणम् ॥७७॥

तस्मिंस्तथा ब्रुवाणे तु ब्राह्मणी गौतमी नृप ।

स्वकर्मप्रत्ययाँल्लोकान्मत्वाऽर्जुनकमब्रवीत् ॥ ७८॥

नैव कालो न भुजगो न मृत्युरिह कारणम् ।

स्वकर्मभिरयं बालः कालेन निधनं गतः ॥ ७९॥

मया च तत्कृतं कर्म येनायं मे मृतः सुतः ।

यातु कालस्तथा मृत्युर्मुञ्चार्जुनक पन्नगम् ॥ ८०॥

निन्द्य इति भावः ॥ ६८ ॥ दोषेण युक्ताविति शेषः । गन्तव्यौ ज्ञातव्यौ ॥ ६९ ॥ धर्मस्यार्थः फलं तत्र विषये ॥ ७० ॥ कर्मैव दायादः पुत्रवत्तारकं तद्वान् । कर्मसंबन्धः कर्मफलयोगः तदेव लक्षणं पुण्यपापवत्ताज्ञापकं यस्य तथा ॥ ७४ ॥ कर्मैव प्रत्ययः कारणं येषां तान् लोकान् स्वर्गनरकादीन् ॥ ७६ ॥ तत्कर्म पुत्रशोकप्रदम् ॥ ८० ॥ प्रथमोऽध्यायः ॥ १ ॥

भीष्म उवाच ।

ततो यथागतं जग्मुर्मृत्युः कालोऽथ पन्नगः ।
अभूद्विशोकोऽर्जुनको विशोका चैव गौतमी ॥८१॥
एतच्छ्रुत्वा शमं गच्छ मा भूः शोकपरो नृप ।
स्वकर्मप्रत्ययाँल्लोकाँस्त्रीन्विद्धि समितिजय ॥ ८२ ॥

नैव त्वया कृतं कर्म नापि दुर्योधनेन वै ।

कालेनैतत्कृतं विद्धि निहता येन पार्थिवः ॥८३॥

वैशंपायन उवाच ।

इत्येतद्वचनं श्रुत्वा बभूव विगतज्वरः ।

युधिष्ठिरो महातेजाः पप्रच्छेदं च धर्मवित् ॥८४॥

॥ इति श्रीमन्महाभारते अनुशासनपर्वणि दानधर्मपर्वणि प्रथमोऽध्यायः ॥ १ ॥

द्वितीयोऽध्यायः ॥ २ ॥

भीष्मेण युधिष्ठिरं त्ति गार्हस्थ्यश्रयणेनातिथिसत्कारस्य श्रेयःसाधनत्वायां दृष्टान्ततया सुदर्शनोपाख्यानकथनम् ॥ ॥

युधिष्ठिर उवाच ।

पितामह महाप्राज्ञ सर्वशास्त्रविशारद ।
श्रुतं मे महदाख्यानमिदं मतिमतांवर ॥ १ ॥
भूयस्तु श्रोतुमिच्छामि धर्मार्थसहितं नृप ।
कथ्यमानं त्वया किञ्चित्तन्मे व्याख्यातुमर्हसि ॥२॥
केन मृत्युर्गृहस्थेन धर्ममाश्रित्य निर्जितः ।
इत्येतद्धर्ममाचक्ष्व तत्त्वेनापि च पार्थिव ॥ ३ ॥
भीष्म उवाच ।

अत्राप्युदाहरन्तीममितिहासं पुरातनम् ।
यथा मृत्युर्गृहस्थेन धर्ममाश्रित्य निर्जितः ॥ ४ ॥
मनोः प्रजापते राजन्निश्वाकुरभवत्सुतः ।
तस्य पुत्रशतं जज्ञे नृपतेः सूर्यवर्चसः ॥ ५ ॥
दशमस्तस्य पुत्रस्तु दशाश्वो नाम भारत ।
माहिष्मत्यामभूद्राजा धर्मात्मा सत्यविक्रमः ॥६॥
दशाश्वस्य सुतस्त्वासीद्राजा परमधार्मिकः ।
सत्ये तपसि दाने च यस्य नित्यं रतं मनः ॥ ७ ॥
मदिराश्व इति ख्यातः पृथिव्यां पृथिवीपतिः ।
धनुर्वेदे च वेदे च निरतो योऽभवत्सदा ॥ ८ ॥
मदिराश्वस्य पुत्रस्तु द्युतिमान्नाम पार्थिवः ।
महाभागो महातेजा महासत्त्वो महाबलः ॥ ९ ॥
पुत्रो द्युतिमतस्त्वासीद्राजा परमधार्मिकः ।
सर्वलोकेषु विख्यातः सुवीरो नाम नामतः ।
धर्मात्मा कोशवांश्चापि देवराज इवापरः ॥ १० ॥
सुवीरस्य पुत्रोऽभूत्सर्वसंग्रामदुर्जयः ।

दुर्जयो नाम विख्यातः सर्वशस्त्रभृतांवरः ॥ ११ ॥

दुर्जयस्येन्द्रवपुषः पुत्रोऽग्निसदृशद्युतिः ।

दुर्योधनो नाम महान्राजा राजर्षिसत्तमः ॥ १२ ॥

तस्येन्द्रसमवीर्यस्य संग्रामेष्वनिवर्तिनः ।

विषये वासवस्तस्य सम्यगेव प्रवर्षति ॥ १३ ॥

रत्नैर्धनैश्च पशुभिः सस्यैश्चापि पृथग्विधैः ।

नगरं विषयश्चास्य प्रतिपूर्णस्तदाऽभवत् ॥ १४ ॥

न तस्य विषये चाभूत्कृपणो नापि दुर्गतः ।

व्याधितो वा कृशो वाऽपि तस्मिन्नाभून्नरः कचित् ॥

सुदक्षिणो मधुरवागनस्युर्जितेन्द्रियः ।

धर्मात्मा चानृशंसश्च विक्रान्तोऽथाविकत्थनः ॥१६॥

यज्वा च दान्तो मेधावी ब्रह्मण्यः सत्यसंगरः ।

न चावमन्ता दाता च वेदवेदाङ्गपारगः ॥ १७ ॥

तं नर्मदा देवनदी पुण्या शीतजला शिवा ।

चकमे पुरुषव्याघ्रं स्वेन भावेन भारत ॥ १८ ॥

तस्यां जज्ञे तदा नद्यां कन्या राजीवलोचना ।

नाम्ना सुदर्शना राजद्रूपेण च सुदर्शना ॥ १९ ॥

तादृश्रूपा न नारीषु भूतपूर्वा युधिष्ठिर ।

दुर्योधनसुता यादृगभवद्भरवर्णिनी ॥ २० ॥

तामग्निश्चकमे साक्षाद्राजकन्यां सुदर्शनाम् ।

स्वरूपं दीप्तिमत्कृत्वा शरदर्कसमद्युति ॥ २१ ॥

सा चाग्निसरणे राज्ञः शुश्रूपाकृतनिश्चया ।

नियुक्ता पितृसंदेशादारिराधयिषुः शिखिम् ॥२२॥

दुर्गतो दरिद्रः ॥ १५ ॥ चकमे कामयामास ॥ २१ ॥

तस्या मनोहरं रूपं दृष्ट्वा देवो हुताशनः ।
 मन्मथेन समादिष्टः पत्नीत्वे यतते मिथः ॥ २३
 भज मामनवद्याङ्गि कामात्कमललोचने ।
 रम्भोरु मृगशावाक्षि पूर्णचन्द्रनिभानने ॥ २४
 तवेदं पञ्चपत्राक्षं मुखं दृष्ट्वा मनोहरम् ।
 भ्रूलुताललितं कान्तमनङ्गो बाधते हि माम् ॥ २५
 ललाटं चन्द्रेखाभं शिरोरुहविभूषितम् ।
 दृष्ट्वा ते पत्रलेखान्तमनङ्गो बाधते भृशम् ॥ २६
 बालातपेन तुलितं सखेदपुलकोद्गमम् ।
 बिम्बाधरोष्ठवदनं विबुद्धमिव पङ्कजम् ।
 अतीव चारुविभ्रान्तं मदमावहते मम ॥ २७
 दन्तप्रकाशनियता वाणी तव सुरक्षिता ।
 ताभ्रपल्लवसंकाशा जिह्वेयं मे मनोहरा ॥ २८
 समाः स्निग्धाः सुजाताश्च सहिताश्च द्विजास्तव ।
 द्विजप्रिये प्रसीदस्व भज मां सुभगा ह्यसि ॥ २९
 मनोऽहं सुकृतापाङ्गं मुखं तव मनोहरम् ।
 स्तनौ ते संहतौ भीरु हाराभरणभूषितौ ॥ ३०
 पद्मध्वजप्रतीकाशौ कर्कशौ संगमक्षमौ ।
 गम्भीरनाभिसुभगे भज मां वरवर्णिनि ॥ ३१
 भीष्म उवाच ।
 सैवमुक्त्वा विरहिते पावकेन महात्मना ।
 ईषदाकम्पहृदया व्रीडिता वाक्यमब्रवीत् ॥ ३२
 ननु नाम कुलीनानां कन्यकानां विशेषतः ।
 माता पिता प्रभवतः प्रदाने बान्धवाश्च ये ॥ ३३
 पाणिग्रहणमन्त्रैश्च हुते चैव विभावसौ ।
 सतां मध्ये निविष्टायाः कन्यायाः शरणं पतिः ॥ ३४
 साऽहं नात्मवशा देव पितरं वरयस्व मे ॥ ३५
 अथ नातिचिराद्राजा कालादुर्योधनस्तदा ।
 यज्ञसंभारनिपुणान्मन्त्रीनाहूय चोक्तवान् ।
 यज्ञं यक्ष्येऽहमिति वै संभारान्संभ्रियन्तु मे ॥ ३६
 ततः समाहिते तस्य यज्ञे ब्राह्मणसत्तमैः ।
 विप्ररूपी हुतवहो नृपं कन्यामयाचत ॥ ३७

न ॥ राजा प्रदानाय तस्मै भावमकल्पयत् ।
 दरिद्रश्चासवर्णश्च ममायमिति पार्थिवः ।
 इति तस्मै न वै कन्यां दित्सां चक्रे नराधिपः ॥ ३८
 अथ दीक्षामुपेतस्य यज्ञे तस्य महात्मनः ।
 आहितो हवनार्थाय वेद्यामग्निः प्रणश्यत ॥ ३९
 ततः स भीतो नृपतिर्भृशं प्रव्यथितेन्द्रियः ।
 मन्त्रिणो ब्राह्मणाश्चैव पप्रच्छ किमिदं भवेत् ।
 यज्ञे समिद्धो भगवान्नष्टो मे हव्यवाहनः ॥ ४०
 संमन्त्रकुशलैस्तैस्तैर्ब्राह्मणैर्वेदपारगैः ।
 ऋत्विग्भिर्मन्त्रकुशलैर्यज्यतां वा हुताशनः ॥ ४१
 अथ ऋक्सामयजुषां ब्राह्मणैर्वेदपारगैः ।
 वेदतत्त्वार्थकुशलैस्ततः सोमपुरस्कृतैः ॥ ४२
 गुह्यैश्च नामभिः सर्वैराहूतो हव्यवाहनः ।
 स्वरूपं दीप्तिमत्कृत्वा शरदर्कसमद्युतिः ॥ ४३
 ततो महात्मा तानाह दहनो ब्राह्मणर्षभान् ।
 वरयाम्यात्मनोऽर्थाय दुर्योधनसुतामिति ॥ ४४
 ततस्ते कल्यमुत्थाय तस्मै राज्ञे न्यवेदयन् ।
 ब्राह्मणा विस्मिताः सर्वे यदुक्तं चित्रभानुना ॥ ४५
 ततः स राजा तच्छ्रुत्वा वचनं ब्रह्मवादिनाम् ।
 अवाप्य परमं हर्षं तथेति प्राह बुद्धिमान् ॥ ४६
 अयाचत च तं शुल्कं भगवन्तं विभावसुम् ।
 नित्यं सान्निध्यमिह ते चित्रभानो भवेदिति ॥ ४७
 तमाह भगवानग्निरेवमस्त्विति पार्थिवम् ।
 ततः सान्निध्यमद्यापि माहिष्मत्यां विभावसोः ।
 दृष्टं हि सहदेवेन दिशं विजयता च तत् ॥ ४८
 ततस्तां समलंकृत्य कन्यामहतवाससम् ।
 ददौ दुर्योधनो राजा पावकाय महात्मने ॥ ४९
 प्रतिजग्राह चाग्निस्तु राजकन्यां सुदर्शनाम् ।
 विधिना वेददृष्टेन वसोर्धारामिवाध्वरे ॥ ५०
 तस्या रूपेण शीलेन कुलेन वपुषा श्रिया ।
 अभवत्प्रीतिमानग्निर्गर्भं चास्यां समादधे ॥ ५१
 तस्याः समभवत्पुत्रो नाम्नाऽग्नेयः सुदर्शनः ॥ ५२

असौवर्णः अक्षत्रियः । दित्सां दातुमिच्छाम् ॥ ३८ ॥ प्रण-
 श्यत नादश्यत ॥ ३९ ॥ दर्शयामासेति शेषः ॥ ४३ ॥

कल्यं प्रातः ॥ ४५ ॥ अहतं नवं वासो यस्यास्ताम् ॥ ४९ ॥
 वसोर्धारां संततां धृतधाराम् ॥ ५० ॥

सुदर्शनस्तु रूपेण पूर्णेन्दुसदृशोपमः ।
 शिशुरेवाध्यगात्सर्वं परं सनातनम् ॥ ५३
 अथौघवान्नाम नृपो नृगस्यासीत्पितामहः ।
 तस्याप्यौघवती कन्या पुत्रश्चौघरथोऽभवत् ॥ ५४
 तामौघवान्ददौ तस्मै स्वयमौघवतीं सुताम् ।
 सुदर्शनाय विदुषे भार्यार्थे देवरूपिणीम् ॥ ५५
 स गृहस्थाश्रमरतस्तया सह सुदर्शनः ।
 कुरुक्षेत्रेऽवसद्राजन्नौघवत्या समन्वितः ॥ ५६
 गृहस्थश्चावजेष्यामि मृत्युमित्येव स प्रभो ।
 प्रतिज्ञामकरोद्वीमान्दीप्ततेजा विशांपते ॥ ५७
 तामेवौघवतीं राजन्स पावकसुतोऽब्रवीत् ।
 अतिथेः प्रतिकूलं ते न कर्तव्यं कथंचन ॥ ५८
 येनयेन च तुष्येत नित्यमेव त्वयाऽतिथिः ।
 अप्यात्मनः प्रदानेन न ते कार्या विचारणा ॥ ५९
 एतद्व्रतं मम सदा हृदि संपरिवर्तते ।
 गृहस्थानां च सुश्रोणि नातिथेर्विद्यते परम् ॥ ६०
 प्रमाणं यदि वामोरु वचस्ते मम शोभने ।
 इदं वचनमव्यग्रा हृदि त्वं धारयेः सदा ॥ ६१
 निष्क्रान्ते मयि कल्याणि तथा संनिहितेऽनघे ।
 नातिथिस्तेऽवमन्तव्यः प्रमाणं यद्यहं तव ॥ ६२
 तमब्रवीदौघवती तथा मूर्ध्नि कृताञ्जलिः ।
 न मे त्वद्वचनात्किंचिन्न कर्तव्यं कथंचन ॥ ६३
 जिगीषमाणस्तु गृहे तदा मृत्युः सुदर्शनम् ।
 पृष्ठतोऽन्वगमद्राजन्नन्धान्वेषी तदा सदा ॥ ६४
 इधमर्थं तु गते तस्मिन्नभिपुत्रे सुदर्शने ।
 अतिथिर्ब्राह्मणः श्रीमांस्तामाहौघवतीं तदा ॥ ६५
 आतिथ्यं कृतमिच्छामि त्वयाऽद्य वरवर्णिनि ।
 प्रमाणं यदि धर्मस्ते गृहस्थाश्रमसंमतः ॥ ६६
 इत्युक्ता तेन विप्रेण राजपुत्री यशस्विनी ।
 विधिना प्रतिजग्राह वेदोक्तेन विशांपते ॥ ६७
 आसनं चैव पाद्यं च तस्मै दत्त्वा द्विजातये ।

प्रोवाचौघवती विप्रं केनार्थः किं ददामि ते ॥ ६८
 तामब्रवीत्ततो विप्रो राजपुत्रीं सुदर्शनाम् ।
 त्वया ममार्थः कल्याणि निर्विशङ्कैतदाचर ॥ ६९
 यदि प्रमाणं धर्मस्ते गृहस्थाश्रमसंमतः ।
 प्रदानेनात्मनो राज्ञि कर्तुमर्हसि मे प्रियम् ॥ ७०
 स तया छन्दमानोऽन्यैरीप्सितैर्नृपकन्यया ।
 नान्यमात्मप्रदानात्स तस्या वप्रे परं द्विजः ॥ ७१
 सा तु राजसुता स्मृत्वा भर्तुर्वचनमादितः ।
 तथेति लज्जमाना सा तमुवाच द्विजर्षभम् ॥ ७२
 ततो विहस्य विप्रर्षिः सा चैवोपविवेश ह ।
 संस्मृत्य भर्तुर्वचनं गृहस्थाश्रमकाङ्क्षिणः ॥ ७३
 अथेधमान्समुपादाय स पावकिरुपागमत् ।
 मृत्युना रौद्रभावेन नित्यं बन्धुरिवान्वितः ॥ ७४
 ततस्त्वाश्रममागम्य स पावकसुतस्तदा ।
 तां व्याजहारौघवतीं कासि यातेति चासकृत् ॥ ७५
 तस्मै प्रतिवचः सा तु भर्त्रे न प्रददौ तदा ।
 कराभ्यां तेन विप्रेण स्पृष्टा भर्तृव्रता सती ॥ ७६
 उच्छिष्टाऽस्मीति मन्वाना लज्जिता भर्तुरेव च ।
 तूष्णींभूताऽभवत्साध्वी विप्रकोपाच्च शङ्किता ॥ ७७
 अथ तां किंन्विति पुनः प्रोवाच स सुदर्शनः ।
 क सा साध्वी क सायाता गरीयः किमती मम ७८
 पतिव्रता सत्यशीला नित्यं चैवार्जवे रता ।
 कथं न प्रत्युदेत्यद्य स्मयमाना यथापुरम् ॥ ७९
 उदजस्थस्तु तं विप्रः प्रत्युवाच सुदर्शनम् ।
 अतिथिं विद्धि संप्राप्तं ब्राह्मणं पावके च माम् ॥ ८०
 अनया छन्दमानोऽहं भार्यया तव सत्तम ।
 तैस्तैरतिथिसत्कारैर्ब्रह्मभेषा वृता मया ॥ ८१
 आत्मप्रदानविधिना मामर्चति शुभानना ।
 अनुरूपं यदत्रान्यत्संज्ञवान्कर्तुमर्हति ॥ ८२
 कूटमुद्गरहस्तस्तु मृत्युस्तं वै समन्वगात् ।
 हीनप्रतिज्ञमत्रैव वधिष्यामीति चिन्तयन् ॥ ८३

दृशाभ्यां दृग्भ्यां सहितं सदृशं वर्कं तस्मिन् पूर्णेन्दोरुपमा
 सादृश्यं यस्य पूर्णेन्दुसदृशोपमः ॥ ५३ ॥ गृहस्थश्च गृहस्थ एव
 ॥ ५७ ॥ आत्मनः वारीरस्य ॥ ५९ ॥ प्रमाणं हितज्ञापकम्
 ॥ ६२ ॥ किंचिन्न कर्तव्यमिति न अपितु कर्तव्यमेव ॥ ६३ ॥

पृष्ठतस्तस्याप्रत्यक्षं गृहेऽन्वगमत् ॥ ६४ ॥ ब्राह्मणस्तद्रूपी मृत्युः
 ॥ ६५ ॥ एतद्व्रतप्रदानम् ॥ ६९ ॥ राज्ञि राजकन्ये ॥ ७० ॥ छन्दमानः
 प्रलोभ्यमानः ॥ ७१ ॥ विप्रकाराच्च शङ्कितेति थ. पाठः ॥ ७७ ॥ अनु-
 रूपं स्त्रीवृषणानुगुणं दण्डम् ॥ ८१ ॥ कूटमुद्गरो लोहदण्डः । हीन-

सुदर्शनस्तु मनसा कर्मणा चक्षुषा गिरा ।
 त्यक्तेर्ष्यस्त्यक्तमन्युश्च स्मयमानोऽब्रवीदिदम् ॥८४॥
 सुरतं तेऽस्तु विप्राय्य प्रीतिर्हि परमा मम ।
 गृहस्थस्य हि धर्मोऽय्यः संप्राप्तातिथिपूजनम् ॥८५॥
 अतिथिः पूजितो यस्य गृहस्थस्य तु गच्छति ।
 नान्यस्तस्मात्परो धर्म इति प्राहुर्मनीषिणः ॥८६॥
 प्राणाश्च मम दाराश्च यच्चान्यद्विद्यते वसु ।
 अतिथिभ्यो मया देयमिति मे व्रतमाहितम् ॥८७॥
 निःसंदिग्धं यथा वाक्यमेतन्मे समुदाहृतम् ।
 तेनाहं विप्र सत्येन स्वयमात्मानमालभे ॥ ८८॥
 पृथिवी वायुराकाशमापो ज्योतिश्च पञ्चमम् ।
 बुद्धिरात्मा मनः कालो दिशश्चैव गुणा दश ॥८९॥
 नित्यमेव हि पश्यन्ति देहिनां देहसंश्रिताः ।
 सुकृतं दुष्कृतं चापि कर्म कर्मवतांवर ॥ ९०॥
 यथैषा नानृता घ्राणी मयाऽद्य समुदीरिता ।
 तेन सत्येन मां देवाः पालयन्तु दहन्तु वा ॥९१॥
 ततो नादः समभवद्दिक्षु सर्वासु भारत ।
 असकृत्सत्यमित्येवं नैतन्मिथ्येति सर्वतः ॥ ९२॥
 उटजातु ततस्तस्मान्निश्चक्राम स वै द्विजः ।
 वपुषा घ्रां च भूमिं च व्याप्य वायुरिवोद्यतः ॥९३॥
 स्वरेण विप्रः शैक्षेण त्रींलोकाननुनादयन् ।
 उवाच चैनं धर्मज्ञं पूर्वमामन्य नामतः ॥ ९४॥
 धर्मोऽहमस्मि भद्रं ते जिज्ञासार्थं तवानघ ।
 प्राप्तः सत्यं च ते ज्ञात्वा प्रीतिर्मे परमा त्वयि ॥९५॥
 विजितश्च त्वया मृत्युर्योऽयं त्वामनुगच्छति ।
 रन्ध्रान्वेषी तव सदा त्वया धृत्या वशीकृतः ॥९६॥
 न चास्ति शक्तिस्त्रैलोक्ये कस्य चित्पुरुषोत्तम ।
 पतिव्रतामिमां साध्वीं तवोद्गीक्षितुमप्युत ॥ ९७॥
 रक्षिता त्वद्गुणैरेषा पातिव्रत्यगुणैस्तथा ।
 अधृष्या यदि यं ब्रूयात्तथा तन्नान्यथा भवेत् ॥९८॥

॥ इति श्रीमन्महाभारते अनुशासनपर्वणि दानधर्मपर्वणि द्वितीयोऽध्यायः ॥ २ ॥

एषा हि तपसा स्वेन संयुक्ता ब्रह्मवादिनी ।
 पावनार्थं च लोकस्य सरिच्छ्रेष्ठा भविष्यति ॥९९॥
 अर्धेनौघवती नाम त्वामर्धेनानुयास्यति ।
 शरीरेण महाभागा योगो ह्यस्या वशे स्थितः ।
 अनया सह लोकांश्च गन्ताऽसि तपसार्जितान् ॥
 यत्र नावृत्तिमभ्येति शाश्वतांस्ताननुत्तमान् ।
 अनेन चैव देहेन लोकांस्त्वमभिपत्स्यसे ॥ १०१॥
 निर्जितश्च त्वया मृत्युरैश्वर्यं च तवोत्तमम् ।
 पञ्चभूतान्यतिक्रान्तः स्ववीर्याच्च मनोजवः ।
 गृहस्थधर्मेणानेन कामक्रोधौ च ते जितौ ॥१०२॥
 स्नेहो रागश्च तन्द्री च मोहो द्रोहश्च केवलः ।
 तव शुश्रूषया राजन्नाजपुत्र्या च निर्जिताः ॥१०३॥
 भीष्म उवाच ।
 शुक्लानां तु सहस्रेण वाजिनां रथमुत्तमम् ।
 युक्तं प्रगृह्य भगवान्वासवोप्याजगाम तम् ॥१०४॥
 मृत्युरात्मा च लोकाश्च जिता भूतानि पञ्च च ।
 बुद्धिः कालो मदो मोहः कामक्रोधौ तथैव च ॥१०५॥
 तस्माद्ब्रूहाश्रमस्थस्य नान्यद्वैवतमस्ति वै ।
 ऋतेऽतिथिं नरव्याघ्र मनसैतद्विचारय ॥ १०६॥
 अतिथिः पूजितो यद्वि ध्यायते मनसा शुभम् ।
 न तत्क्रतुशतेनापि तुल्यमाहुर्मनीषिणः ॥ १०७॥
 सुदत्तं सुकृतं वाऽपि कम्पयेदप्यनर्चितः ॥१०८॥
 पात्रं त्वतिथिमासाद्य शीलाढ्यं यो न पूजयेत् ।
 स दत्त्वा दुष्कृतं तस्मै पुण्यमादाय गच्छति ॥१०९॥
 एतत्ते कथितं पुत्र मयाऽऽख्यानमनुत्तमम् ।
 यथा हि विजितो मृत्युर्गृहस्थेन पुराऽभवत् ॥११०॥
 धन्यं यशस्यमायुष्यमिदमाख्यानमुत्तमम् ।
 बुभूषताऽभिमन्तव्यं सर्वदुश्चरितापहम् ॥ १११॥
 इदं यः कथयेद्विद्वानहन्यहनि भारत ।
 सुदर्शनस्य चरितं पुण्याल्लोकानवाप्नुयात् ॥११२॥

प्रतिज्ञं त्यक्तातिथिघ्नतम् ॥८३॥ गुणाः इन्द्रियाणि तदभिमानि-
 न्यो देवता इत्यर्थः ॥ ८९ ॥ शैक्षेण उदात्तादिधर्मवता ॥९४॥
 अर्धेन. औघवती नाम नदी भविष्यतीति शेषः । योगो
 हीति योगसिद्धयमतः शरीरद्वयं करिष्यतीत्यर्थः ॥१००॥ राज-

मिति ऋषिराजत्वात् राजजामातृत्वाद्वा संबोधनम् ॥ १०३ ॥
 बुद्धिरित्यादावपि जितेत्याद्यनुषङ्गः ॥ १०५ ॥ बुभूषता भूति-
 मिच्छता ॥ १११ ॥ द्वितीयोऽध्यायः ॥ २ ॥

तृतीयोऽध्यायः ॥ ३ ॥

भीष्मेण युधिष्ठिरं प्रति ब्राह्मण्यस्य क्षत्रियादिदौर्लभ्ये दृष्टान्ततया मतङ्गोपाख्यानकथनारम्भः ॥ १ ॥ तत्रेव मतङ्ग-
संवादानुवादारम्भः ॥ २ ॥

युधिष्ठिर उवाच ।

प्रज्ञाश्रुताभ्यां वृत्तेन शीलेन च यथा भवान् ।
गुणैश्च विविधैः सर्वैर्वयसा च समन्वितः ॥ १
भवान्विशिष्टो बुद्ध्या च प्रज्ञया तपसा तथा ।
'सर्वेषामेव जातानां सतामेतन्न संशयः ॥' २
तस्मान्द्रवन्तं पृच्छामि धर्मं धर्मभृतांवर ।
नान्यस्त्वदन्यो लोकेषु प्रष्टव्योस्ति नराधिप ॥ ३
क्षत्रियो यदि वा वैश्यः शूद्रो वा राजसत्तम ।
ब्राह्मण्यं प्राप्नुयाद्येन तन्मे व्याख्यातुमर्हसि ॥ ४
'ब्राह्मण्यं यदि दुष्प्रापं त्रिभिर्वर्णैर्नराधिप ।'
तपसा वा सुमहता कर्मणा वा श्रुतेन वा ।
ब्राह्मण्यमथ चेदिच्छेत्कथं शक्यं पितामह ॥ ५
भीष्म उवाच ।

ब्राह्मण्यमतिदुष्प्राप्यं वर्णैः क्षत्रादिभिस्त्रिभिः ।
परं हि सर्वभूतानां स्थानमेतद्युधिष्ठिर ॥ ६
ब्रह्मीस्तु संसरन् योनीर्जायमानः पुनः पुनः ।
पर्याये तात कस्मिंश्चिद्ब्राह्मणो नाम जायते ॥ ७
अत्राप्युदाहरन्तीममितिहासं पुरातनम् ।
मतङ्गस्य च संवादं गर्दभ्याश्च युधिष्ठिर ॥ ८
द्विजातेः कस्यचित्तात तुल्यवर्णः सुतस्त्वभूत् ।
मतङ्गो नाम नाम्नाऽऽसीत्सर्वैः समुदितो गुणैः ॥ ९
स यज्ञकारः कौन्तेय पित्रोत्सृष्टः परंतप ।
प्रायाद्गर्दभयुक्तेन रथेनाप्याशुगामिना ॥ १०
स बालं गर्दभं राजन्वहन्तं मातुरन्तिके ।
निरविध्यत्प्रतोदेन नासिकायां पुनः पुनः ॥ ११

वृत्तमात्रारः । शीलं विनयः ॥ १ ॥ ब्राह्मण्यं चेदिच्छेत्तर्हि
केन प्राप्नुयात्तदिति अनुषज्य व्याख्येयम् ॥ ४ ॥ पर्याये आश्रुतौ
जन्मनाम् ॥ ७ ॥ तुल्यवर्णः अन्यवर्णजोऽपि जातकर्मादिरा-
स्कारयोगात्तुल्यवर्णत्वं गतः । नाम प्रसिद्धम् ॥ ९ ॥ यज्ञकारः
यज्ञं कारयन् आर्त्तिज्यं कुर्वन्नित्यर्थः । प्रायात् अग्नियनार्थ-
मिष्टका आनेतुमित्यर्थाद्गम्यते ॥ १० ॥ बालं अशिक्षितम्

तं दृश्य नसि निर्भिन्नं गर्दभी पुत्रमृद्धिनी ।
उवाच मा शुचः पुत्र चण्डालस्त्वाभिविध्यति ॥ १२
ब्राह्मणो दारुणो नास्ति मैत्रो ब्राह्मण उच्यते ।
आचार्यः सर्वभूतानां शास्ता किं प्रहरिष्यति ॥ १३
अयं तु पापप्रकृतिर्बाले न कुरुते दयाम् ।
स्वयोनिं मानयत्येष भावो भावं नियच्छति ॥ १४
एतच्छ्रुत्वा मतङ्गस्तु दारुणं रासभीवचः ।
अवतीर्य रथाचूर्णं रासभीं प्रत्यभाषत ॥ १५
ब्रूहि रासभि कल्याणि माता मे येन दूषिता ।
केन मां वेत्सि चण्डालं ब्राह्मण्यं केन मेऽनशत् ।
तत्त्वेनैतन्महाप्राज्ञे ब्रूहि सर्वमशेषतः ॥ १६
गर्दभ्युवाच ।

ब्राह्मण्यां वृपलेन त्वं मत्तायां नापितेन ह ।
जातस्त्वमसि चण्डालो ब्राह्मण्यं तेन तेऽनशत् ॥ १७
एवमुक्तो मतङ्गस्तु प्रतिप्रायाद्गुहं पुनः ।
तमागतमभिप्रेक्ष्य पिता वाक्यमथाब्रवीत् ॥ १८
यस्त्वं यज्ञार्थसंसिद्धौ नियुक्तो गुरुकर्मणि ।
कस्मात्प्रतिनिवृत्तोसि कश्चिन्न कुशलं तव ॥ १९
मतङ्ग उवाच ।
अन्त्ययोनिरयोनिर्वा कथं स कुशली भवेत् ।
कुशलं तु कुतस्तस्य यस्येयं जननी पितः ॥ २०
ब्राह्मण्यां वृपलाजातं पितर्वेदयते हि माम् ।
अमानुषी गर्दभीर्यं तस्मात्तपस्ये तपो महत् ॥ २१
एवमुक्त्वा स पितरं प्रतस्थे कृतनिश्चयः ।
ततो गत्वा महारण्यमतपत्सुमहत्तपः ॥ २२

॥ ११ ॥ बाले त्वयि । भावः जातिस्वभावः । भावं बुद्धिं
नियच्छति मार्गान्तरादपकर्षति । भावं भावोऽधिगच्छतीति
थ. ध. पाठः ॥ १४ ॥ कर्षणं रासभीवच इति ध. पाठः ॥ १५ ॥
संसिद्धौ संसिद्ध्यर्थम् ॥ १९ ॥ अन्त्ययोनिश्चण्डालजातिः । अयो-
निस्तदन्यः कुतिसतयोनिः । तयोर्हीनकर्मतया कुशलित्वं नास्ती-
त्यर्थः ॥ २० ॥

■ एतदाध्यायत्रयं स. पाठे २७-२८-२९ तमाध्यायतया वर्तन्ते ।

अनु० २

ततः ॥ तापयामास विबुधास्तपसाऽन्वितः ।
 मतङ्गः सुसुखं प्रेप्सुः स्थानं सुचरितादपि ॥ २३
 तं तथा तपसा युक्तमुवाच हरिवाहनः ।
 मतङ्ग तपस्यसे किं त्वं भोगानुत्सृज्य मानुषान् ॥ २४
 वरं द्रुदामि ते हन्त वृणीष्व त्वं यदिच्छसि ।
 यच्चाप्यवाप्यं हृदि ते सर्वं तद्रूहि मा चिरम् ॥ २५
 मतङ्ग उवाच ।
 ब्राह्मण्यं कामयानोऽहमिदमारब्धवांस्तपः ।
 गच्छेयं तदवाप्येह वर एष वृत्तो मया ॥ २६

भीष्म उवाच ।
 एतच्छ्रुत्वा तु वचनं तमुवाच पुरंदरः ।
 मतङ्ग दुर्लभमिदं विप्रत्वं प्रार्थ्यते त्वया ॥ २७
 ब्राह्मण्यं प्रार्थयानस्त्वमप्राप्यमकृतात्मभिः ।
 विनशिष्यसि दुर्बुद्धे तदुपारम मा चिरम् ॥ २८
 श्रेष्ठं यत्सर्वभूतेषु तपो यदतिवर्तते ।
 तदयं प्रार्थयानस्त्वमचिराद्दिनशिष्यसि ॥ २९
 देवतासुरमर्त्येषु यत्पवित्रं परं स्मृतम् ।
 चण्डालयोनौ जातेन न तत्प्राप्यं कथंचन ॥ ३०

॥ इति श्रीमन्महाभारते अनुशासनपर्वणि दानधर्मपर्वणि तृतीयोऽध्यायः ॥ ३ ॥

चतुर्थोऽध्यायः ॥ ४ ॥

मतङ्गेन ब्राह्मण्यप्राप्तये वर्षशतं तपश्चरणम् ॥ १ ॥ तंप्रतीन्व्रेण प्राणिनां कथंचिन्मानुषत्वलाभेऽपि नानानीचयोमिषु
 परिभ्रमणपूर्वकं क्रमेण त्रैवर्णिकत्वमात्रप्राप्तिकथनेन ब्राह्मण्यस्य दुर्लभत्वोक्तिः ॥ २ ॥

भीष्म उवाच ।
 एवमुक्तो मतङ्गस्तु संशितात्मा यतव्रतः ।
 अतिष्ठदेकपादेन वर्षाणां शतमच्युतः ॥ १
 तमुवाच ततः शक्रः पुनरेव महायशः ।
 ब्राह्मण्यं दुर्लभं तात प्रार्थयानो न लप्स्यसे ॥ २
 मतङ्ग परमं स्थानं प्रार्थयन्विनशिष्यसि ।
 मा कृथाः साहसं पुत्र नैप धर्मपथस्तव ॥ ३
 'विमार्गतो मार्गमाणः सर्वथा न भविष्यसि ।'
 न हि शक्यं त्वया प्राप्तुं ब्राह्मण्यमिह दुर्मते ।
 'अप्राप्यं प्रार्थयानो हि नचिराद्दिनशिष्यसि ॥ ४
 मतङ्ग परमं स्थानं वार्यमाणोऽसकृन्मया ।
 चिकीर्ष्यसेव तपसा सर्वथा न भविष्यसि ॥ ५
 तिर्यग्योनिगतः सर्वो मानुष्यं यदि गच्छति ।
 स जायते पुल्कसो वा चण्डालो वाऽप्यसंशयः ॥ ६
 पुल्कसः पापयोनिर्वा यः कश्चिदिह लक्ष्यते ।
 स तस्यामेव सुचिरं मतङ्ग परिवर्तते ॥ ७
 ततो दशशते काले लभते शूद्रतामपि ।

शूद्रयोनावपि ततो बहुशः परिवर्तते ॥ ८
 ततस्त्रिंशद्दशे काले लभते वैश्यतामपि ।
 वैश्यतायां चिरं कालं तत्रैव परिवर्तते ।
 ततः षष्टिगुणे काले राजन्यो नाम जायते ॥ ९
 ततः षष्टिगुणे काले लभते ब्रह्मबन्धुताम् ।
 ब्रह्मबन्धुश्चिरं कालं ततस्तु परिवर्तते ॥ १०
 ततस्तु द्विशते काले लभते काण्डपृष्ठताम् ।
 काण्डपृष्ठश्चिरं कालं तत्रैव परिवर्तते ॥ ११
 ततस्तु त्रिशते काले लभते जपतामपि ।
 तं च प्राप्य चिरं कालं तत्रैव परिवर्तते ॥ १२
 ततश्चतुःशते काले श्रोत्रियो नाम जायते ।
 श्रोत्रियत्वे चिरं कालं तत्रैव परिवर्तते ॥ १३
 तदेवं शोकहर्षौ कामद्वेषौ च पुत्रक ।
 अतिमानातिवादौ च प्रविशेते द्विजाधमम् ॥ १४
 तांश्चेज्जयति शत्रून्स तदा प्राप्नोति सद्गतिम् ।
 अथ ते वै जयन्त्येनं तालं पकमिवापतेत् ॥ १५

सुचरितान्तपसश्च हेतोः स्थानं ब्राह्मण्यं सुखेन प्रेप्सुर्विबुधांस्ता-
 पयामासिति संबन्धः ॥ २३ ॥ हरिवाहन इन्द्रः ॥ २४ ॥
 तृतीयोऽध्यायः ॥ ३ ॥

काण्डपृष्ठतां शस्त्रजीवित्वम् ॥ ११ ॥ जपतां गायत्रीमात्र-
 सेविनां कुले जन्मेति शेषः ॥ १२ ॥ श्रोत्रियः अधीतवेदः
 ॥ १३ ॥ तत् तदा श्रोत्रियत्वलाभेऽपि ॥ १४ ॥ ते शोका-

मतङ्ग संग्रधार्येवं यदहं त्वामचूतुदम् ।

वृणीष्व काममन्यं त्वं ब्राह्मण्यं हि सुदुर्लभम् ॥१६

॥ इति श्रीमन्महाभारते अनुशासनपर्वणि दानधर्मपर्वणि चतुर्थोऽध्यायः ॥ ४ ॥

पञ्चमोऽध्यायः ॥ ५ ॥

इन्द्रेण पुनर्ब्राह्मण्यप्राप्तये तपस्यते मतङ्गाय ब्राह्मण्यस्य दुष्प्रापत्वकथनपूर्वकमित्तराभीष्टवरदानम् ॥ ॥ ।

भीष्म उवाच ।

एवमुक्तो मतङ्गस्तु संशितात्मा यतव्रतः ।

सहस्रमेकपादेन ततो ध्याने व्यतिष्ठत ॥ १

तं सहस्रावरे काले शक्रो द्रष्टुमुपागमत् ।

तदेव च पुनर्वाक्यमुवाच बलवृत्रहा ॥ २

मतङ्ग उवाच ।

इदं वर्षसहस्रं वै ब्रह्मचारी समाहितः ।

अतिष्ठमेकपादेन ब्राह्मण्यं नाप्नुयां कथम् ॥ ३

शक्र उवाच ।

चण्डालयोनौ जातेन नावाप्यं वै कथंचन ।

अन्यं कामं वृणीष्व त्वं मा वृथा तेऽस्त्वयं श्रमः ॥४

एवमुक्तो मतङ्गस्तु भृशं शोकपरायणः ।

अध्यतिष्ठद्रयां गत्वा सोऽङ्गुष्ठेन शतं समाः ॥५

सुदुर्वहं वहन्योगं कृशो धमनिसंततः ।

त्वगस्थिभूतो धर्मात्मा स ततापेति नः श्रुतम् ॥६

तं तपन्तमभिद्रुत्य पाणिं जग्राह वारवः ।

वराणामीश्वरो दाता सर्वभूतहिते रतः ॥ ७

शक्र उवाच ।

मतङ्ग ब्राह्मणत्वं ते विरुद्धमिह दृश्यते ।

ब्राह्मण्यं दुर्लभतरं संवृतं परिपन्थिभिः ॥ ८

पूजयन्सुखमाप्नोति दुःखमाप्नोत्यपूजयन् ।

ब्राह्मणे सर्वभूतानां योगक्षेमः समाहितः ॥ ९

ब्राह्मणेभ्योऽनुवृत्त्यन्ते पितरो देवतास्तथा ।

ब्राह्मणः सर्वभूतानां मतङ्ग पर उच्यते ॥ १०

ब्राह्मणः कुरुते तद्धि यथा यद्यच्च वाञ्छति ॥ ११

वयः । एनं श्रोत्रियम् ॥ १५ ॥ चतुर्थोऽध्यायः ॥ ४

राहस्यं वत्सरान् ॥ १ ॥ अभिद्रुत्य गत्वा ॥ ७ ॥

परिपन्थिभिः कामयैश्वर्यैः संवृतमते दुःसंरक्ष्यमपीत्यर्थः

॥ ८ ॥ अपूजयन् ब्राह्मणमिति शेषः ॥९॥ ब्राह्मणेभ्यस्तद्वारा

देवादयस्तुप्यन्तीत्यर्थः ॥ १० ॥ यद्यद्वाञ्छति तत्तत्कुरुते ॥११॥

बह्वीस्तु संसरन्त्योनीर्जायमानः पुनःपुनः ।

पर्याये तात कस्मिंश्चिद्ब्राह्मण्यमिह विन्दति ॥ १२

तदुत्सृज्येह दुष्प्रापं ब्राह्मण्यमकृतात्मभिः ।

अन्यं वरं वृणीष्व त्वं दुर्लभोऽयं हि ते वरः ॥१३

किं मां तुदसि दुःखार्ते मृतं मारयसे च माम् ।

त्वां तु शोचामि यो लब्ध्वा ब्राह्मण्यं न बुभूषसे १४

ब्राह्मण्यं यदि दुष्प्रापं त्रिभिर्वर्णैर्दुरासदम् ।

सुदुर्लभं सदावाप्य नानुतिष्ठन्ति मानवाः ॥ १५

ये पापेभ्यः पापतमास्तेषामधम एव सः ।

ब्राह्मण्यं योऽवजानीते धनं लब्ध्वेव दुर्लभम् ॥१६

दुष्प्रापं खलु विप्रत्वं प्राप्तं दुरनुपालनम् ।

दुरवापमवाप्यैतन्नानुतिष्ठन्ति मानवाः ॥ १७

एकारामो ह्यहं शक्र निन्दर्द्धो निष्परिग्रहः ।

अहिंसादममास्थाय कथं नार्हामि विप्रताम् ॥१८

दैवं तु कथमेतद्वै यदहं मातृदोषतः

एतामवस्थां संप्राप्तो धर्मज्ञः सन्पुरंदर ॥ १९

नूनं दैवं न शक्यं हि पौरुषेणातिवर्तितुम् ।

यदर्थं यत्नवानेव न लभे विप्रतां विभो ॥ २०

एवंगते तु धर्मज्ञ दातुमर्हसि मे वरम् ।

यदि तेऽहमनुग्राह्यः किंचिद्वा सुकृतं मम ॥ २१

वैशंपायन उवाच ।

वृणीष्वेति तदा ग्राह ततस्तं बलवृत्रहा ।

चोदितस्तु महेन्द्रेण मतङ्गः प्राब्रवीदिदम् ॥ २२

यथा कामविहारी स्यां कामरूपी विहंगमः ।

नानुतिष्ठन्ति तदुचितान् शमदमादीन् सेवन्तेऽतः प्राप्तमपि

दुःसंरक्ष्यमिति भावः ॥ १५ ॥ अवजानीते अवज्ञां करोति । न

रक्षतीति शब्दः ॥ १६ ॥ दैव प्रकर्म । यत् यतः एतं

अब्राह्मणत्वरूपम् ॥ १९ ॥ पञ्चमोऽध्यायः ॥ ५ ॥

ब्रह्मक्षत्राविरोधेन पूजां च प्राप्नुयामहम् ॥ २३
 यथा ममाक्षया कीर्तिर्भवेच्चापि पुरंदर ।
 कर्तुमर्हसि तद्देव शिरसा त्वां प्रसादये ॥ २४
 शक्र उवाच ।
 'मतङ्ग गम्यतां शीघ्रमेवमेतद्भविष्यति ।
 द्विष्यः सर्वास्त्वया लोके यक्ष्यन्ते भूतिकर्मणि ॥ २५

छन्दोदेव इति ख्यातः स्त्रीणां पूज्यो भविष्यसि ।
 कीर्तिश्च तेऽतुला वत्स त्रिषु लोकेषु यास्यति ॥ २६
 एवं तस्मै वरं दत्त्वा वासवोऽन्तरधीयत ।
 प्राणांस्त्यक्त्वा मतङ्गोऽपि प्राप तत्स्थानमुत्तमम् ॥ २७
 एवमेव परं स्थानं मर्त्यानां भरतर्षभ ।
 ब्राह्मण्यं नाम दुष्प्रापमिन्द्रेणोक्तं महात्मना ॥ २८

॥ इति श्रीमन्महाभारते अनुशासनपर्वणि दानधर्मपर्वणि पञ्चमोऽध्यायः ॥ ५ ॥

षष्ठोऽध्यायः ॥ ६ ॥

युधिष्ठिरेण भीष्मप्रति सचिस्तरं विश्वामित्रचरित्रानुवाचपूर्वकं ॥ १ ॥ ब्राह्मण्यप्राप्तिहेतुप्रश्नः ॥ ॥

युधिष्ठिर उवाच ।

ब्राह्मण्यं यदि दुष्प्राप्यं त्रिभिर्वर्णैर्नराधिप ।
 कथं प्राप्तं महाराज क्षत्रियेण महात्मना ॥ १
 विश्वामित्रेण धर्मात्मन्ब्राह्मणत्वं नरर्षभ ।
 श्रोतुमिच्छामि तत्त्वेन तन्मे ब्रूहि पितामह ॥ २
 तेन ह्यमितवीर्येण वसिष्ठस्य महात्मनः ।
 हतं पुत्रशतं सद्यस्तपसाऽपि पितामह ॥ ३
 यातुधानाश्च बहवो राक्षसास्तिग्मतेजसः ।
 मन्युनाऽऽविष्टदेहेन सृष्टाः कालान्तकोपमाः ॥ ४
 महान्कुशिकवंशश्च ब्रह्मर्षिशतसंकुलः ।
 स्थापितो नरलोकेऽस्मिन्निद्वद्ब्राह्मणसंकुलः ॥ ५
 ऋचीकस्यात्मजश्चैव शुनःशेपो महातपाः ।
 विमोक्षितो महासत्रात्पशुतामप्युपागतः ॥ ६
 हरिश्चन्द्रक्रतौ देवांस्तोषयित्वाऽऽत्मतेजसा ।
 पुत्रतामनुसंप्राप्तो विश्वामित्रस्य धीमतः ॥ ७
 नाभिवादयते ज्येष्ठं देवरातं नराधिप ।
 पुत्राः पञ्चशतं चापि शप्ताः श्वपचतां गताः ॥ ८
 त्रिशङ्कुर्वन्धुभिर्मुक्त ऐक्ष्वाकः प्रीतिपूर्वकम् ।

शुनःशेपो देवांस्तोषयित्वा तैर्मोक्षितः सन्पुत्रतां विश्वामित्र-
 स्यानुसंप्राप्त इत्युत्तरेण संबन्धः ॥ ७ ॥ नाभिवादयते न न-
 मस्कुर्वन्ति । अनुस्वारलोप आर्षः । देवरातं देवैर्विश्वामित्राय
 दत्तं तेन च ज्येष्ठं कृतं सन्तम् । शप्ता येनेति शेषः ॥ ८ ॥
 बन्धुभिर्मुक्तः । वसिष्ठशापेन चण्डालतां गतत्वात् । दिवं येन
 नीतः ॥ ९ ॥ पञ्च चूडाः वलयभेदा यस्याः ॥ ११ ॥

अवाकिशरा दिवं नीतो दक्षिणामाश्रितो दिशम् ॥ ९
 विश्वामित्रस्य भगिनी नदी देवर्षिसेविता ।
 कौशिकीति कृता पुण्या ब्रह्मर्षिसुरसेविता ॥ १०
 तपोविघ्नकरी चैव पञ्चचूडा सुसंमता ।
 रम्भा नामाप्तराः शापाद्यस्य शैलत्वमागता ॥ ११
 तथैवास्य भयाद्बद्धा वसिष्ठः सलिले पुरा ।
 आत्मानं मज्जयञ्ज्श्रीमान्विपाशः पुनरुत्थितः ॥ १२
 तदाप्रभृति पुण्या हि विपाशाऽभून्महानदी ।
 विख्याता कर्मणा तेन वसिष्ठस्य महात्मनः ॥ १३
 वश्यश्च भगवान्येन देवसेनाग्रगः प्रभुः ।
 स्तुतः प्रीतमनाश्चासीच्छापाच्चैनममुश्चत ॥ १४
 ध्रुवस्यौत्तानपादस्य ब्रह्मर्षीणां तथैव च ।
 मध्ये ज्वलति यो नित्यमुदीचीमाश्रितो दिशम् ॥ १५
 तस्यैतानि च कर्माणि तथाऽन्यानि च कौरव ।
 क्षत्रियस्येत्यतो जातमिदं कौहतूलं मम ॥ १६
 किमेतदिति तत्त्वेन प्रब्रूहि भरतर्षभ ।
 देहान्तरमनासाद्य कथं स ब्राह्मणोऽभवत् ॥ १७

त्रिशङ्कुं याजयन्विश्वामित्रो वसिष्ठपुत्रैः शप्तः श्वपचस्य याज-
 कस्त्वं श्वपचो भविष्यसीति । तं शापमृतं कर्तुं विश्वामित्रः
 कस्यांचिदापदि श्वजाधनीं चौर्येणार्जयित्वा पशुमारभे ।
 तामिन्द्रः द्येनरूपेण हतवान् । तावतैवायं शापान्मुक्तो ब्रह्म-
 चेन्द्र इति । देवसेनानामग्रगः श्रेष्ठ इन्द्रः ॥ १४ ॥ ज्वलति
 तारारूपेण ॥ १५ ॥

एतत्तत्त्वेन मे तात सर्वमाख्यातुमर्हसि ।

मतङ्गस्य यथातत्त्वं तथैवेतद्वदस्व मे ॥

१८

स्थाने मतङ्गो ब्राह्मण्यं नालभद्भरतर्षभ ।

चण्डालयोनौ जातो हि कथं ब्राह्मण्यमाप्तवान् ॥ १९

॥ इति श्रीमन्महाभारते अनुशासनपर्वणि दानधर्मपर्वणि षष्ठोऽध्यायः ॥ ६ ॥

सप्तमोऽध्यायः ॥ ७ ॥

भीष्मेण युधिष्ठिरं प्रति विश्वामित्रस्योत्पत्तिप्रकारकथनेनैव ब्राह्मण्यप्राप्तिप्रकारकथनम् ॥ १ ॥

भीष्म उवाच ।

श्रूयतां पार्थ तत्त्वेन विश्वामित्रो यथा पुरा ।

ब्राह्मणत्वं गतस्तात ब्रह्मर्षित्वं तथैव च ॥ १

भरतस्यान्वयाये वै मिथिलो नाम पार्थिवः ।

बभूव भरतश्रेष्ठ यज्वा धर्मभृतावरः ॥ २

तस्य पुत्रो महानासीञ्जहुर्नाम नरेश्वरः ।

दुहितृत्वमनुप्राप्ता गङ्गा यस्य महात्मनः ॥ ३

तस्यात्मजस्तुल्यगुणः सिन्धुद्वीपो महायशः ।

सिन्धुद्वीपाच्च राजर्षिर्बलाकाश्चो महाबलः ॥ ४

बल्लभस्तस्य तनयः साक्षाद्धर्म इवापरः ।

कुशिकस्तस्य तनयः सहस्राक्षसमद्युतिः ॥ ५

कुशिकस्यात्मजः श्रीमान्गाधिर्नाम जनेश्वरः ।

अपुत्रः प्रसवेनार्थी वनवासमुपावसत् ॥ ६

कन्या जज्ञे सुतात्तस्य वने निवसतः सतः ।

नाम्ना सत्यवती नाम रूपेणाप्रतिमा भुवि ॥ ७

तां वव्रे भार्गवः श्रीमांश्च्यवनस्यात्मसंभवः ।

ऋचीक इति विख्यातो विपुले तपसि स्थितः ॥ ८

स तां न प्रददौ तस्मै ऋचीकाय महात्मने ।

दरिद्र इति मत्वा वै गाधिः शत्रुनिर्वहणः ॥ ९

प्रत्याख्याय पुनर्यान्तमब्रवीद्राजसत्तमः ।

शुल्कं प्रदीयतां मह्यं ततो वत्स्यसि मे सुताम् ॥ १०

ऋचीक उवाच ।

किं प्रयच्छामि राजेन्द्र तुभ्यं शुल्कमहं नृप ।

दुहितुर्ब्रह्मसंसक्तो माऽभूत्तत्र विचारणा ॥ ११

गाधिरुवाच ।

चन्द्ररश्मिप्रकाशानां हयानां वातरंहसाम् ।

एकतः श्यामकर्णानां सहस्रं देहि भार्गव ॥ १२

भीष्म उवाच ।

ततः स भृगुशार्दूलश्च्यवनस्यात्मजः प्रभुः ।

अब्रवीद्वरुणं देवमादित्यं पतिमम्भसाम् ॥ १३

एकतः श्यामकर्णानां हयानां चन्द्रवर्चसाम् ।

सहस्रं वातवेगानां भिक्षे त्वां देवसत्तम ॥ १४

तथेति वरुणो देव आदित्यो भृगुसत्तमम् ।

उवाच यत्र ते छन्दस्तत्रोत्थास्यन्ति वाजिनः ॥ १५

ध्यातमात्रे ऋचीकेन हयानां चन्द्रवर्चसाम् ।

गङ्गाजलात्समुत्तस्थौ सहस्रं विपुलौजसाम् ॥ १६

अदूरे कान्यकुब्जस्य गङ्गायास्तीरमुत्तमम् ।

अश्वतीर्थं तदद्यापि मानवाः परिचक्षते ॥ १७

ततो वै गाधये तात सहस्रं वाजिनां शुभम् ।

ऋचीकः प्रददौ प्रीतः शुल्कार्थं तपतां वरः ॥ १८

ततः स विस्मितो राजा गाधिः शापभयेन च ।

ददौ तां समलंकृत्य कन्यां भृगुसुताय वै ॥ १९

जग्राह विधिवत्पाणिं तस्या ब्रह्मर्षिसत्तमः ।

सा च तं पतिमासाद्य परं हर्षमवाप ह ॥ २०

स तुतोष च ब्रह्मर्षिस्तस्या वृत्तेन भारत ।

छन्दयामास चैवैनां वरेण वरवर्णिनीम् ॥ २१

स्थाने युक्तम् । कथं ब्राह्मण्यं प्राप्तवान् विश्वामित्र इति शेषः ॥ १९ ॥ षष्ठोऽध्यायः ॥ ६ ॥

ब्राह्मणेष्वापि ऋषित्वं मन्त्रद्रष्टृत्वं गोत्रप्रवर्तकत्वं वा ॥ १ ॥ भरतस्यान्वये चैवाजमीढ इति श्रु. पाठः ॥ २ ॥ पिप्पलस्तस्य तनय इति थ. पाठः । पल्लवस्तस्येति ट. पाठः ॥ ५ ॥ प्रसवेन

सोमाभिषवनिमित्तेन । अर्थी पुत्रार्थी ॥ ६ ॥ सुतात् सोमाभिषवोपलक्षितायज्ञात् ॥ ७ ॥ भार्गवो भृगोर्गोत्रापत्यम् ॥ ८ ॥ वत्स्यसि उद्वाहेन प्राप्स्यसि ॥ १० ॥ असंसक्तो निःसंशयः ॥ ११ ॥ आदित्यमदितेः पुत्रम् ॥ १३ ॥ छन्द इच्छा ॥ १५ ॥ वरेण पुत्रं ते दास्यामीत्यनुग्रहेण ॥ २१ ॥

मात्रे तत्सर्वमाचख्यौ सा कन्या राजसत्तम ।
 अथ तामब्रवीन्माता सुतां किंचिदवाञ्छुस्त्रीम् ॥२२॥
 ममापि पुत्रि भर्ता ते प्रसादं कर्तुमर्हति ।
 अपत्यस्य प्रदानेन समर्थश्च महातपाः ॥ २३॥
 ततः सा त्वरितं गत्वा तत्सर्वं प्रत्यवेदयत् ।
 मातुश्चिकीर्षितं राजन्क्रचीकस्तामथाब्रवीत् ॥२४॥
 गुणवन्तं च पुत्रं वै त्वं च साऽथ जनिष्यथ ।
 जनन्यास्तव कल्याणि मा भूद्वै प्रणयोऽन्यथा ॥२५॥
 तव चैव गुणश्लाघी पुत्र उत्पत्स्यते महान् ।
 अस्मद्वंशकरः श्रीमांस्तव भ्राता च वंशकृत् ॥२६॥
 ऋतुस्माता च साऽश्च त्वं च वृक्षमुदुम्बरम् ।
 परिष्वजेत कल्याणि तत इष्टमवाप्स्यथः ॥ २७॥
 चरुद्वयमिदं चैव मन्त्रपूतं शुचिस्मिते ।
 त्वं च सा चोपयुञ्जीत ततः पुत्राववाप्स्यथः ॥२८॥
 ततः सत्यवती हृष्टा मातरं प्रत्यभाषत ।
 यद्वचीकेन कथितं तच्चाचख्यौ चरुद्वयम् ॥ २९॥
 तामुवाच ततो माता सुतां सत्यवतीं तदा ।
 पुत्रि पूर्वोपपन्नायाः कुरुष्व वचनं मम ॥ ३०॥
 भर्ता य एष दत्तस्ते चरुर्मन्त्रपुरस्कृतः ।
 एनं प्रयच्छ मह्यं त्वं मदीयं त्वं गृहाण च ॥३१॥
 व्यत्यासं वृक्षयोश्चापि करवाव शुचिस्मिते ।
 यदि प्रमाणं वचनं मम मातुरनिन्दिते ॥ ३२॥
 स्वमपत्यं विशिष्टं हि सर्व इच्छत्यनाविलम् ।
 व्युक्तं भगवता चात्र कृतमेवं भविष्यति ॥ ३३॥
 ततो मे त्वच्चरौ भावः पादपे च सुमध्यमे ।
 कथं विशिष्टो भ्राता मे भवेदित्येव चिन्तय ॥३४॥
 तथाच कृतवत्यौ ते माता सत्यवती च सा ।
 अथ गर्भावनुप्राप्ते उभे ते वै युधिष्ठिर ॥ ३५॥
 दृष्ट्वा गर्भमनुप्राप्तं भार्या स च महानृषिः ।
 उवाच तां सत्यवतीं दुर्मना भृगुसत्तमः ॥ ३६॥
 व्यत्यासेनोपयुक्तस्ते चरुर्व्यक्तं भविष्यति ।
 व्यत्यासः पादपे चापि सुव्यक्तं ते कृतः शुभे ॥३७॥

पूर्वोपपन्नाया भर्तुः संबन्धात्पूर्वमुपपन्नायाः गुरुत्वेन प्राप्तायास्तव
 भर्तृप्रेक्ष्याहं गरीयसीत्यर्थः । पुत्रि पूर्वप्रपन्नाया इति ट. घ.

मया हि विश्वं यद्वत् त्वच्चरौ सन्निवेशितम् ।
 क्षत्रवीर्यं च सकलं चरौ तस्या निवेशितम् ॥३८॥
 त्रैलोक्यविख्यातगुणं त्वं विप्रं जनयिष्यसि ।
 सा च क्षत्रं विशिष्टं वै तत एतत्कृतं मया ॥ ३९॥
 व्यत्यासस्तु कृतो यस्माच्चया मात्रा च ते शुभे ।
 तस्मात्सा ब्राह्मणं श्रेष्ठं माता ते जनयिष्यति ॥४०॥
 क्षत्रियं तूग्रकर्माणं त्वं भद्रे जनयिष्यसि ।
 न हि ते तत्कृतं साधु मातृस्नेहेन भामिनि ॥४१॥
 सा श्रुत्वा शोकसंतप्ता पपात वरवर्णिनी ।
 भूमौ सत्यवती राजंश्छिन्नेव रुचिरा लता ॥४२॥
 प्रतिलभ्य च सा संज्ञां शिरसा प्रणिपत्य च ।
 उवाच भार्या भर्तारं गाधेयी भार्गवर्षभम् ॥४३॥
 प्रसादयन्त्यां भार्यायां मयि ब्रह्मविदांवर ।
 प्रसादं कुरु विप्रर्षे न मे स्यात्क्षत्रियः सुतः ॥४४॥
 कामं ममोग्रकर्मा वै पौत्रो भवितुमर्हति ।
 न मे स्यात्सुतो ब्रह्मन्नेव मे दीयतां वरः ॥४५॥
 एवमस्त्विति होवाच स्वां भार्यां सुमहातपाः ।
 ततः सा जनयामास जमदग्निं सुतं शुभम् ॥४६॥
 विश्वामित्रं चाजनयद्वाधिभार्या यशस्विनी ।
 ऋषेः प्रसादाद्राजेन्द्र ब्रह्मर्षिं ब्रह्मवादिनम् ॥४७॥
 ततो ब्राह्मणतां यातो विश्वामित्रो महातपाः ।
 क्षत्रियः सोऽप्यथ तथा ब्रह्मवंशस्य कारकः ॥४८॥
 तस्य पुत्रा महात्मानो ब्रह्मवंशविवर्धनाः ।
 तपस्विनो ब्रह्मविदो गोत्रकर्तार एव च ॥ ४९॥
 मधुच्छन्दश्च भगवान्देवरातश्च वीर्यवान् ।
 अक्षीणश्च शकुन्तश्च बभ्रुः कालपथस्तथा ॥ ५०॥
 याज्ञवल्क्यश्च विख्यातस्तथा स्थूणो महाव्रतः ।
 उत्तको यमदूतश्च तथर्षिः सैन्धवायनः ॥ ५१॥
 पर्णजङ्गश्च भगवान्गावलश्च महानृषिः ।
 ऋषिर्वज्रस्तथा ख्यातः सालङ्कायन एव च ॥५२॥
 लीलाढ्यो नारदश्चैव तथा कूर्चामुखः स्मृतः ।
 वादुलिर्मुसलश्चैव वक्षोग्रीवस्तथैव च ॥ ५३॥

पाठः ॥ ३० ॥ क्षत्रियः क्षत्रियवदुग्रकर्मा ॥ ४४ ॥ ऊर्ध्वलिर्मु-
 सलश्चेति ट. घ. पाठः ॥ ५३ ॥ सप्तमोऽध्यायः ॥ ७ ॥

आङ्घ्रिको नैकद्वैकैव शिलायूषः सितः शुचिः ।
 चक्रको मारुतन्तव्यो वातघ्नोऽथाश्वलायनः ॥ ५४
 श्यामायनोऽथ गार्ग्यश्च जाबालिः सुश्रुतस्तथा ।
 कारीषिरथ संश्रुत्यः परपौरवतन्तवः ॥ ५५
 महानृषिश्च कपिलस्तथर्षिस्ताडकायनः ।
 तथैव चोपगहनस्तथर्षिश्चासुरायणः ॥ ५६
 मार्दमर्षिर्हिंरण्याक्षो जङ्गारिर्वाभवायणिः ।
 भूतिर्विभूतिः सूतश्च सुरकृत्तु तथैव च ॥ ५७
 अरालिर्नाचिकश्चैव चाम्पेयोज्जयनौ तथा ।
 नवतन्तुर्वकनखः सैयनो यतिरेव च ॥ ५८

अम्भोरुदश्चारुमत्स्यः शिरीषी चाथ गार्दभिः ।
 ऊर्जयोनिरुदापेक्षी नारदी च महानृषिः ।
 विश्वामित्रात्मजाः सर्वे मुनयो ब्रह्मवादिनः ॥ ५९
 तथैव क्षत्रियो राजन्विश्वामित्रो महातपाः ।
 ऋचीकेनाहितं ब्रह्म परमेतद्युधिष्ठिर ॥ ६०
 एतत्ते सर्वमाख्यातं तत्त्वेन भरतर्षभ ।
 विश्वामित्रस्य वै जन्म सोमसूर्याभितेजसः ॥ ६१
 यत्रयत्र च संदेहो भूयस्ते राजसत्तम ।
 तत्रतत्र च मां ब्रूहि ज्ञेयाऽस्मि तव संशयान् ॥ ६२

॥ इति श्रीमन्महाभारते अनुशासनपर्वणि दानधर्मपर्वणि सप्तमोऽध्यायः ॥ ७ ॥

अष्टमोऽध्यायः ॥ ८ ॥

भीष्मेण युधिष्ठिरं प्रति वीतहव्यस्य ब्राह्मण्यप्राप्तिप्रकारकथनम् । १ ॥

युधिष्ठिर उवाच ।
 श्रुतं मे महदाख्यानमेतत्कुरुकुलोद्बुध ।
 सुदुष्प्रापं यद्ब्रवीषि ब्राह्मण्यं वदतांवर ॥ १
 विश्वामित्रो महाराज राजा ब्राह्मणतां गतः ।
 कथितं भवता सर्वं विस्तरेण पितामह ॥ २
 तच्च राजन्मया सर्वं श्रुतं बुद्धिमतांवर ।
 आगमो हि परोऽस्माकं त्वत्तः कौरवनन्दन ॥ ३
 वीतहव्यश्च नृपतिः श्रुतो मे विप्रतां गतः ।
 तदेवं तावद्वाङ्मेय श्रोतुमिच्छाम्यहं विभो ॥ ४
 स केन कर्मणा प्राप्तो ब्राह्मण्यं राजसत्तमः ।
 वरेण तपसा वाऽपि तन्मे व्याख्यातुमर्हसि ॥ ५
 भीष्म उवाच ।
 शृणु राजन्यथा राजा वीतहव्यो महायशाः ।
 राजर्षिर्दुर्लभं प्राप्तो ब्राह्मण्यं लोकसत्कृतम् ॥ ६
 मनोर्महात्मनस्तात प्रजा धर्मेण शासतः ।
 बभूव पुत्रो धर्मात्मा शर्यातिरिति विश्रुतः ॥ ७
 तस्यान्ववाये द्वौ राजन्नाजानौ संबभूवतुः ।

हैहयस्तालजङ्घश्च वत्सेषु जयतांवर ॥ ८
 हैहयस्य तु राजेन्द्र दशसु स्त्रीषु भारत
 शतं बभूव पुत्राणां शूराणामनिवर्तिनाम् ।
 तुल्यरूपप्रभावानां बलिनां युद्धशालिनाम् ॥ ९
 धनुर्वेदे च वेदे च सर्वत्रैव कृतश्रमाः ॥ १०
 काशिष्वपि नृपो राजन्दिवोदासपितामहः ।
 हर्यश्च इति विख्यातो बभूव जयतांवरः ॥ ११
 स वीतहव्यदायादैरागत्य पुरुषर्षभ ।
 गङ्गायमुनयोर्मध्ये संग्रामे विनिपातितः ॥ १२
 तं तु हत्वा नरपतिं हैहयास्ते महारथाः ।
 प्रतिजग्मुः पुरीं रम्यां वत्सानामकुतोभयाः ॥ १३
 हर्यश्चस्य च दायादः काशिराजोऽभ्यपिच्यत ।
 सुदेवो देवसंकाशः साक्षाद्धर्म इवापरः ॥ १४
 स पालयामारा महीं धर्मात्मा काशिनन्दनः ।
 तैर्वीतहव्यैरागत्य युधि सर्वैर्विनिर्जितः ॥ १५
 तमथाजौ विनिर्जित्य प्रतिजग्मुर्यथागतम् ।
 सौदेविस्त्वथ काशीशो दिवोदासोऽभ्यपिच्यत ॥ १६

राज्यतिरिति विश्रुत इति ट ध. पठ. ॥ ७ । ते चेति
 शेषः ॥ १० । वीतहव्यदायादैः हैहयस्यैव नामान्तरं

वीतहव्य इति तत्पुत्रैः ॥ १२ । वत्सानां वंशवन्श्यानां राज्ञाम्
 ॥ १३ ॥

* अयमध्यायः सप्त पाठे ३० अध्यायतया वर्तते ।

दिवोदासस्तु विज्ञाय वीर्यं तेषां यतात्मनाम् ।
 वाराणसीं महातेजा निर्ममे शक्रशासनात् ॥ १७
 विप्रक्षत्रियसंबाधां वैश्यशूद्रसमाकुलाम् ।
 नैऋद्रव्योच्चयवतीं समृद्धविपणापणाम् ॥ १८
 गङ्गाया उत्तरे कूले वप्रान्ते राजसत्तम ।
 गोमत्या दक्षिणे कूले शक्रस्येवामरावतीम् ॥ १९
 तत्र तं राजशार्दूलं निवसन्तं महीपतिम् ।
 आगत्य हैहया भूयः पर्यधावन्त भारत ॥ २०
 स निष्क्रम्य ददौ युद्धं तेभ्यो राजा महाबलः ।
 देवासुरसमं घोरं दिवोदासो महाद्युतिः ॥ २१
 स युद्धे महाराज दिनानां दशतीर्दश ।
 हतवाहनभूयिष्ठस्ततो दैन्यमुपागमत् ॥ २२
 हतयोधस्ततो राजन्क्षीणकोशश्च भूमिपः ।
 दिवोदासः पुरीं त्यक्त्वा पलायनपरोऽभवत् ॥ २३
 गत्वाऽऽश्रमपदं रम्यं भरद्वाजस्य धीमता ।
 जगाम शरणं राजा कृताञ्जलिरिदम् ॥ २४
 तमुवाच भरद्वाजो ज्येष्ठः पुत्रो बृहस्पतेः ।
 पुरोधः शीलसंपन्नो दिवोदासं महीपतिम् ॥ २५
 किमागमनकृत्यं ते सर्वं प्रब्रूहि मे नृप ।
 यत्ते प्रियं तत्करिष्ये न मेऽत्रास्ति विचारणा ॥ २६
 राजोवाच ।
 भगवन्वैतहव्यैर्मे युद्धे वंशः प्रणाशितः ।
 अहमेकः परिचूनो भवन्तं शरणं गतः ॥ २७
 शिष्यस्तेहेन भगवंस्त्वं मां रक्षितुमर्हसि ।
 एकशेषः कृतो वंशो मम तैः पापकर्मभिः ॥ २८
 तमुवाच महाभागो भरद्वाजः प्रतापवान् ।
 न भेतव्यं न भेतव्यं सौदेव व्येतु ते भयम् ॥ २९
 अहमिष्टिं करिष्यामि पुत्रार्थं ते विशांपते ।
 वीतहव्यसहस्राणि येन त्वं प्रहरिष्यसि ॥ ३०
 तत इष्टिं चकारपिस्तस्य वै पुत्रकामिकीम् ।
 अथास्य तनयो जज्ञे दैवोदासः प्रतर्दनः ॥ ३१
 स जातमात्रो ववृधे समाः सद्यस्त्रयोदश ।

वप्रान्ते तटसमीपे ॥ १९ ॥ दशतीर्दश सहस्रमित्यर्थः ॥ २२ ॥
 परिचूनः सर्वतो निरस्तः ॥ २७ ॥ सद्यो ववृधे त्रयोदशवर्ष-

वेदं चापि जगौ कृत्स्नं धनुर्वेदं च भारत ॥ ३२
 योगेन च समाविष्टो भरद्वाजेन धीमता ।
 कृत्स्नं हि तेजो यल्लोके तदेतद्देहमाविशत् ॥ ३३
 ततः स कवची धन्वी स्तूयमानः सुरर्षिभिः ।
 बन्दिभिर्वन्द्यमानश्च बभौ सूर्य इवोदितः ॥ ३४
 स रथी बद्धनिस्त्रिंशो बभौ दीप्त इवानलः ।
 प्रययौ स धनुर्धुन्वन्विवर्षिषुरिवाम्बुदः ॥ ३५
 तं दृष्ट्वा परमं हर्षं सुदेवतनयो ययौ ।
 मेने च मनसा दग्धान्वैतहव्यान्स पार्थिवः ॥ ३६
 ततोसौ यौवराज्ये च स्थापयित्वा प्रतर्दनम् ।
 कृतकृत्यं तदाऽऽत्मानं स राजा प्रत्यपद्यत् ॥ ३७
 ततस्तु वैतहव्यानां वधाय स महीपतिः ।
 पुत्रं प्रस्थापयामास प्रतर्दनमरिदमम् ॥ ३८
 सरथः स तु संतीर्य गङ्गामाशु पराक्रमी ।
 प्रययौ वीतहव्यानां पुरीं परपुरंजयः ॥ ३९
 वैतहव्यास्तु संश्रुत्य रथघोषं समुद्धतम् ।
 निर्ययुर्नगराकारै रथैः पररथारुजैः ॥ ४०
 निष्क्रम्य ते नरव्याघ्रा दंशिताश्चित्रयोधिनः ।
 प्रतर्दनं समाजग्मुः शरवर्षैरुदायुधाः ॥ ४१
 शस्त्रैश्च विविधाकारै रथौघैश्च युधिष्ठिर ।
 अभ्यवर्पन्त राजानं हिमवन्तमिवाम्बुदाः ॥ ४२
 अस्त्रैस्त्राणि संवार्य तेषां राजा प्रतर्दनः ।
 जघान तान्महातेजा वज्रानलसमैः शरैः ॥ ४३
 कृतोत्तमाङ्गास्ते राजन्भल्लैः शतसहस्रशः ।
 अपतन्नुधिरार्द्राङ्गा निरुक्ता इव किंशुकाः ॥ ४४
 हतेषु तेषु सर्वेषु वीतहव्यः सुतेष्वथ ।
 प्राद्रवन्नगरं हित्वा भृगोराश्रममप्युत ॥ ४५
 ययौ भृगुं च शरणं वीतहव्यो नराधिपः ।
 अभयं च ददौ तस्मै वीतहव्याय भार्गवः ।
 आसनं शिष्यमध्ये च भृगुरन्यत्समादिशत् ॥ ४६
 अथानुपदमेवाशु तत्रागच्छत्प्रतर्दनः ।
 स प्राप्य चाश्रमपदं दिवोदासात्मजोऽब्रवीत् ॥ ४७

कोऽभूत् सद्यश्च वेदान् जगौ ॥ ३२ ॥ योगेन योगब-
 लेन ॥ ३३ ॥

भोभो केऽत्राश्रमे सन्ति भृगोः शिष्या महात्मनः ।
 द्रष्टुमिच्छे मुनिमहं तस्याचक्षत मामिति ॥ ४८
 स तं विदित्वा तु भृगुर्निश्चक्रामाश्रमात्तदा ।
 पूजयामास च ततो विधिना नृपसत्तमम् ॥ ४९
 उवाच चैनं राजेन्द्र किं कार्यं ब्रूहि पार्थिव ।
 स चोवाच नृपस्तस्यै यदागमनकारणम् ॥ ५०
 राजोवाच ।
 अयं ब्रह्मन्नितो राजा वीतहव्यो विसर्ज्यताम् ।
 अस्य पुत्रैर्हि मे कृत्स्नो ब्रह्मन्वंशः प्रणाशितः ॥ ५१
 उत्सादितश्च विषयः काशीनां रत्नसंचयः ।
 एतस्य वीर्यदम्पस्य हतं पुत्रशतं मया ।
 अस्मेदानीं वधादद्य भविष्याम्यनृणः पितुः ॥ ५२
 तमुवाच कृपाविष्टो भृगुर्धर्मभृतांवरः ।
 नेहास्ति क्षत्रियः कश्चित्सर्वे हीमे द्विजातयः ॥ ५३
 एतत्तु वचनं श्रुत्वा भृगोस्तथ्यं प्रतर्दनः ।
 पादाबुपस्पृश्य शनैः ग्रह्णो वाक्यमब्रवीत् ॥ ५४
 एवमप्यसि भगवन्कृतकृत्यो न संशयः ।
 य एष राजा वीर्येण स्वजातिं त्याजितो मया ॥ ५५
 अनुजानीहि मां ब्रह्मन्ध्यायस्य च शिवेन माम् ।
 त्याजितो हि मया जातिमेव राजा भृगूद्वह ॥ ५६
 ततस्तेनाभ्यनुज्ञातो ययौ राजा प्रतर्दनः ।
 यथागतं महाराज मुक्त्वा विषमिवोरगः ॥ ५७

भृगोर्वचनमात्रेण स च ब्रह्मर्षितां गतः ।
 वीतहव्यो महाराज ब्रह्मवादित्वमेव च ॥ ५८
 तस्य गृत्समदः पुत्रो रूपेणेन्द्र इवापरः ।
 शक्रस्त्वमिति यो दैत्यैर्निगृहीतः किलाभवत् ॥ ५९
 ऋग्वेदे वर्तते चाग्न्या श्रुतिर्यस्य महात्मनः ।
 यत्र गृत्समदो राजन्ब्राह्मणैः स महीयते ॥ ६०
 स ब्रह्मचारी विप्रर्षिः श्रीमान्गृत्समदोऽभवत् ।
 पुत्रो गृत्समदस्यापि विप्रः सावैनसोऽभवत् ॥ ६१
 सावैनसस्य पुत्रो वै वितस्त्यस्तस्य चात्मजः ।
 वितस्त्यस्य सुतस्तस्य शिवस्तथात्मजोऽभवत् ॥ ६२
 श्रवास्तस्य सुतश्चर्षिः श्रवसश्चाभवत्तमः ।
 तमसश्च प्रकाशोऽभूत्तनयो द्विजसत्तमः ॥ ६३
 प्रकाशस्य च वागिन्द्रो बभूव जयतांवरः ।
 तस्यात्मजश्च प्रमितिर्वेदेवेदाङ्गपारगः ॥ ६४
 घृताच्यां तस्य पुत्रस्तु रुरुर्नामोदपद्यत ।
 प्रमद्वरायां रुरोः पुत्रः समुदपद्यत ।
 शुनको नाम विप्रर्षिर्यस्य पुत्रोऽथ शौनकः ॥ ६५
 एवं विप्रत्वमगमद्वीतहव्यो नराधिपः ।
 भृगोः प्रसादाद्राजेन्द्र क्षत्रियः क्षत्रियर्षभ ॥ ६६
 एष ते कथितो वंशो राजन्गार्त्समदो मया ।
 विस्तरेण महाराज किमन्यदनुपृच्छसि ॥ ६७

॥ इति श्रीमन्महाभारते अनुशासनपर्वणि दानधर्मपर्वणि अष्टमोऽध्यायः ॥ ८ ॥

नवमोऽध्यायः ॥ ९ ॥

भीष्मेण युधिष्ठिरं प्रति सहस्रान्तप्रवर्णनं दैवादपि पुरुषकारस्य प्राबल्यप्रतिपादनम् ॥ १ ॥

युधिष्ठिर उवाच ।
 पितामह महाप्राज्ञ सर्वशास्त्रविशारद ।
 दैवे पुरुषकारे च किंस्विच्छ्रेष्ठतरं भवेत् ॥ १
 भीष्म उवाच ।
 अत्राप्युदाहरन्तीममितिहासं पुरातनम् ।
 वसिष्ठस्य च संवादं ब्रह्मणश्च युधिष्ठिर ॥ २

दैवमानुषयोः किंस्वित्कर्मणोः श्रेष्ठमित्युत ।
 पुरा वसिष्ठो भगवान्पितामहमपृच्छत ॥
 ततः पयोऽब्रवी राजन्देवदेवः पितामहः ।
 उवाच मधुरं वाक्यमर्थवद्धेतुभूषितम् ॥ ४
 'बीजतो ह्यङ्कुरोत्पत्तिरङ्कुरात्पर्णसंभवः ।
 पर्णान्नालाः प्रसूयन्ते नालात्स्कन्धः प्रवर्तते ॥ ५

तस्य तंप्रति मां आगतं आचक्षत कथयत ॥ ४८ ॥
 आख्यायिकातात्पर्यमाह भृगोरिति ॥ ५८ ॥ यत्र गार्त्समदं
 अनु० ॥

ब्रह्म ब्राह्मणैः समुदाहृतम् । इति ध. पाठः ॥ ६० ॥ अष्टमो-
 ऽध्यायः ॥ ८ ॥

स्कन्धात्प्रवर्तते पुष्पं पुष्पात्संवर्धते फलम् ।
 फलान्निर्वर्तते बीजं बीजात्स्यात्संभवः पुनः ॥ १६
 नाबीजं जायते किञ्चिन्न बीजेने विना फलम् ।
 बीजाद्बीजं प्रभवति नाबीजं विद्यते फलम् ॥ ७
 यादृशं वपते बीजं क्षेत्रमासाद्य वापकः ।
 सुकृते दुष्कृते वाऽपि तादृशं लभते फलम् ॥ ८
 यथा बीजं विना क्षेत्रमुप्तं भवति निष्फलम् ।
 तथा पुरुषकारेण विना दैवं न सिध्यति ॥ ९
 क्षेत्रं पुरुषकारस्तु दैवं बीजमुदाहृतम् ।
 क्षेत्रबीजसमायोगात्ततः सस्यं समृद्धयते ॥ १०
 कर्मणः फलनिर्वृत्तिं स्वयमश्नाति कारकः ।
 प्रत्यक्षं दृश्यते लोके कृतस्याप्यकृतस्य च ॥ ११
 शुभेन कर्मणा सौख्यं दुःखं पापेन कर्मणा ।
 कृतं सर्वत्र लभते नाकृतं भुज्यते कचित् ॥ १२
 कृती सर्वत्र लभते प्रतिष्ठां भाग्यवीक्षितः ।
 अकृती लभते अष्टः क्षते क्षारावसेचनम् ॥ १३
 तपसा रूपसौभाग्यं रत्नानि विविधानि च ।
 प्राप्यते कर्मणा सर्वं न दैवादकृतात्मना ॥ १४
 तथा स्वर्गश्च भोगश्च निष्ठा या च मनीषिता ।
 सर्वं पुरुषकारेण कृतेनेहोपलभ्यते ॥ १५
 ज्योतीषि त्रिदशा नागा यक्षाश्चन्द्रार्कमारुताः ।
 सर्वे पुरुषकारेण मानुष्यादेवतां गताः ॥ १६
 अर्थो वा मित्रवर्गो वा ऐश्वर्यं वा कुलान्वितम् ।
 श्रीश्चापि दुर्लभा भोक्तुं तथैवाकृतकर्मभिः ॥ १७
 शौचेन लभते विप्रः क्षत्रियो विक्रमेण तु ।
 वैश्यः पुरुषकारेण शूद्रः शुश्रूषया श्रियम् ॥ १८
 नादातारं भजन्त्यर्था न क्लीबं नापि निष्क्रियम् ।
 नाकर्मशीलं नाशूरं तथा नैवातपस्विनम् ॥ १९
 येन लोकास्त्रयः सृष्टा दैत्याः सर्वाश्च देवताः ।
 स एष भगवान्विष्णुः समुद्रे तप्यते तपः ॥ २०

नाकृती लभतेऽभीष्टं क्षितिः क्षीरावसेचनमिति ध. पाठः ॥ १३ ॥ चन्द्रार्कतारका इति ध. पाठः । मानुष्यात् मानुष्य-
 मुद्धय ॥ १६ ॥ लभते श्रियमिति सर्वत्र संबन्धः ॥ १८ ॥
 अकृते कर्माभावे सति ॥ १४ ॥ व्यापारं पुण्यरूपं यान्ति
 अनुमोदन्ते । उग्रं धर्मविघ्नकरम् । एवं संजनयन्त्युग्रा आत्म-

स्वं चेत्कर्मफलं न स्यात्सर्वमेवाफलं भवेत् ।
 लोको दैवं समालक्ष्य उदासीनो भवेद्यदि ॥ २१
 अकृत्वा मानुषं कर्म यो दैवमनुवर्तते ।
 वृथा श्राम्यति संप्राप्य पतिं क्लीबमिवाङ्गना ॥ २२
 न तथा मानुषे लोके फलमस्ति शुभाशुभे ।
 यथा त्रिदशलोके हि फलमल्पेन जायते ॥ २३
 कृतः पुरुषकारस्तु दैवमेवानुवर्तते ।
 न दैवमकृते किञ्चित्कस्यचिदातुमर्हति ॥ २४
 यथा स्थानान्यनित्यानि दृश्यन्ते दैवतेष्वपि ।
 कथं कर्म विना दैवं स्थास्यति स्थापयिष्यतः ॥ २५
 न दैवतानि लोकेऽस्मिन्व्यापारं यान्ति कस्यचित् ।
 व्यासङ्गं जनयन्त्युग्रमात्माभिभवशङ्कया ॥ २६
 ऋषीणां देवतानां च सदा भवति विग्रहः ।
 कस्य वाचा ह्यदैवं स्थास्यतो दैवं प्रवर्तते ॥ २७
 कथं तस्य समुत्पत्तिर्यतो दैवं प्रवर्तते ।
 एवं त्रिदशलोकेऽपि प्राप्यते परमं सुखम् ॥ २८
 आत्मैव ह्यात्मनो बन्धुरात्मैव रिपुरात्मनः ।
 आत्मैव ह्यात्मनः साक्षी कृतस्याप्यकृतस्य च ॥ २९
 कृतं च विकृतं किञ्चित्सिद्ध्यते गुरुकर्मणा ।
 सुकृतं दुष्कृतं कर्म अकृतार्थं प्रपद्यते ॥ ३०
 देवानां शरणं पुण्यं सर्वं पुण्यैरवाप्यते ।
 पुण्यहीनं नरं प्राप्य किं दैवं प्रकरिष्यति ॥ ३१
 पुरा ययातिर्विभ्रष्टश्चावितः पतितः क्षितौ ।
 पुनरारोपितः स्वर्गं दौहित्रैः पुण्यकर्मभिः ॥ ३२
 पुरुरवाश्च राजर्षिर्द्विजैरभिहितः पुरा ।
 ऐल इत्यभिविख्यातः स्वर्गं प्राप्तो महीपतिः ॥ ३३
 अश्वमेधादिभिर्यज्ञैः सत्कृतः कोसलाधिपः ।
 महर्षिशापात्सौदासः पुरुषादत्वमागतः ॥ ३४
 अश्वत्थामा च रामश्च मुनिपुत्रौ धनुर्धरौ ।
 न गच्छतः स्वर्गलोकं वेददृष्टेन कर्मणा ॥ ३५

निर्गम्यशङ्कयेति ध. पाठः ॥ २६ ॥ यद्यप्येवं कर्मपरत्वं देवर्षी-
 णामस्ति तथापि अदैवं दैवाभावो न चक्षुः शक्य इत्यर्थः
 ॥ २७ ॥ यतो यस्मादैवं प्रवर्तते तस्य कर्मणोऽपि दैवं विना
 कथमुत्पत्तिः स्यान्न कथमपि ॥ २८ ॥

वसुर्यज्ञशतैरिष्टा द्वितीय इव वासवः ।
 मिथ्याभिधानेनैकेन रसातलतलं गतः ॥ ३६
 बलिर्वैरोचनिर्वद्धो धर्मपाशेन दैवतैः ।
 विष्णोः पुरुषकारेण पातालसदनः कृपः ॥ ३७
 शक्रस्याथ रथोपस्थे विष्ठितो जनमेजयः ।
 द्विजस्त्रीणां वधं कृत्वा किं दैवेन न वारितः ॥ ३८
 अज्ञानाद्ब्राह्मणं हत्वा स्पृष्टो बालवधेन च ।
 वैशंपायनविप्रर्षिः किं दैवेन न वारितः ॥ ३९
 गोप्रदानेन मिथ्या च ब्राह्मणेभ्यो महामखे ।
 पुरा नृगश्च राजर्षिः कृकलासत्वमागतः ॥ ४०
 धुन्धुमारश्च राजर्षिः सत्रेष्वेव जरां गतः ।
 प्रीतिदायं परित्यज्य सुष्वाप स गिरिव्रजे ॥ ४१
 पाण्डवानां हतं राज्यं धार्तराष्ट्रैर्महाबलैः ।
 पुनः प्रत्याहतं चैव न दैवाद्भुजसंश्रयात् ॥ ४२
 तपोनियमसंयुक्ता मुनयः संशितव्रताः ।
 किं ते दैवबलाच्छापमुत्सृजन्ते न कर्मणा ॥ ४३
 पापमुत्सृजते लोके सर्वं प्राप्य सुदुर्लभम् ।
 लोभमोहसमापन्नं न दैवं त्रायते नरम् ॥ ४४
 यथाऽऽग्निः पवनोद्भूतः सुसूक्ष्मोऽपि महान्भवेत् ।

तथा कर्मसमायुक्तं दैवं साधु विवर्धते ॥ ४५
 यथा तैलक्षयादीपः प्रम्लानिमुपगच्छति ।
 तथा कर्मक्षयादैवं प्रम्लानिमुपगच्छति ॥ ४६
 विपुलमपि धनौघं प्राप्य भोगान्स्त्रियो वा ।
 पुरुष इह न शक्तः कर्महीनो हि भोक्तुम् ।
 सुविहितमपि चार्थं दैवतै रक्ष्यमाणं
 पुरुष इह महात्मा प्राप्नुते नित्ययुक्तः ॥ ४७
 व्ययगुणमपि साधुं कर्मणा संश्रयन्ते
 भवति मनुजलोकाद्दैवलोको विशिष्टः ।
 बहुतरसुसमृद्ध्या मानुषाणां गृहाणि
 पितृवनभवनार्भं दृश्यते चामराणाम् ॥ ४८
 न च फलति विकर्मा जीवलोके न दैवं
 व्यपनयति विमार्गं नास्ति दैवे प्रभुत्वम् ।
 गुरुमिव कृतमर्थं कर्म संयाति दैवं
 नयति पुरुषकारः संचितस्तत्रतत्र ॥ ४९
 एतत्ते सर्वमाख्यातं मया वै मुनिसत्तम ।
 फलं पुरुषकारस्य सदा संदृश्य तत्त्वतः ॥ ५०
 अभ्युत्थानेन दैवस्य समारब्धेन केनचित् ।
 विधिना कर्मणा चैव स्वर्गमार्गमवाप्नुयात् ॥ ५१

॥ इति श्रीमन्महाभारते अनुशासनपर्वणि दानधर्मपर्वणि नवमोऽध्यायः ॥ ९ ॥

दशमोऽध्यायः ॥ १० ॥

भीष्मेण युधिष्ठिरं प्रति शुभाशुभकर्मफलप्रतिपादनम् ॥ १ ॥

युधिष्ठिर उवाच ।

कर्मणां च समस्तानां फलिनां भरतर्षभ ।

पापमपि तेजीयसां न दोषायेत्याह शक्येति द्वाभ्याम् ॥ ३६ ॥
 पुण्यमपि केषांचिन्न श्रानायेत्याह गोप्रदानेनेति । कृकलासत्वं
 सरठत्वम् ॥ ४० ॥ प्रीतिदायं देवैर्दत्तं वरम् । सुष्वाप सत्र-
 फलं नाप्तवानित्यर्थः । प्रतिरङ्गं परित्यज्येति ट. थ. ध.
 पाठः ॥ ४१ ॥ न दैवात् प्रत्याहतमपि तु भुजसंश्रया-
 देवेत्यर्थः ॥ ४२ ॥ अपितु कर्मण्योत्सृजन्ते न तु दैवबलादि-
 त्यर्थः ॥ ४३ ॥ पापं पापिनं प्रति सर्वमैश्वर्यादिकं गुणजातं
 लोके प्राप्य उपेत्यापि तमुत्सृजते इति योजना । एतदेव स्पष्ट-
 यति लोभेति । पापमुत्सृजतां नृणां धर्मं प्राहुः सुदुर्लभमिति
 ध. घ. पाठः ॥ ४४ ॥ व्यय एव गुणः स्वभावो यस्य तं

फलानि महतां श्रेष्ठ प्रब्रूहि परिपृच्छतः ॥ १

भीष्म उवाच ।

रिक्तम् । साधुं कर्मणा सदाचारेण निमित्तेन श्रेष्ठप्रिया देवाः
 संश्रयन्ते । ततश्च श्रेष्ठैः फलैरेनं योजयन्तीत्याह भवतीति ।
 समृद्ध्या उपेतम् । गृहाणि गृहम् । बहुलमार्भम् । पितृवनभय-
 नार्भं इमंशानगृहतुल्यम् । अमराणां अमरैः ॥ ४८ ॥ विकर्मा
 कर्महीनः । न च फलति फलं तृप्त्यादिकं न प्राप्नोति । नापि
 केवलं दैवं विमार्गगामिनं नरं व्यपनयति विमार्गादन्यत्र नयति ।
 अतएव दैवे प्रभुत्वं नास्ति । किंतु दैवं कर्तृकर्म संयाति पुरुष-
 कारमनुसरति । गुरुं शिष्य इवेत्यर्थः । अतएव पुरुषकारो यत्र
 यत्र विषये संचितः सभ्यगनुष्ठितस्तत्रतत्र दैवं नयति ॥ ४९ ॥
 संदृश्य सभ्यकृत्योगजदृष्ट्याऽनुभूय ॥ ५० ॥ नवमोऽध्यायः ॥ १॥

हन्त ते कथयिष्यामि यन्मां पृच्छसि भारत ।
 रहस्यं यदृषीणां तु तच्छृणुष्व युधिष्ठिर ।
 या गतिः प्राप्यते येन प्रेत्यभावे चिरेप्सिता ॥२॥
 येनयेन शरीरेण यद्यत्कर्म करोति यः ।
 तेनतेन शरीरेण तत्तत्फलमुपाश्रुते ॥ ३॥
 यस्यायस्यामवस्थायां यत्करोति शुभाशुभम् ।
 तस्यांतस्यामवस्थायां शुद्धे जन्मनिजन्मनि ॥ ४॥
 न नश्यति कृतं कर्म चित्तपञ्चेन्द्रियैरिह ।
 ते ह्यस्य साक्षिणो नित्यं षष्ठ आत्मा शुभाशुभे ॥ ५॥
 चक्षुर्दद्यान्मनो दद्याद्वाचं दद्याच्च सूनृताम् ।
 अनुव्रजेदुपासीत स यज्ञः पञ्चदक्षिणः ॥ ६॥
 यो दद्यादपरिक्लिष्टमन्नमध्वनि वर्तते ।
 श्रान्तायादृष्टपूर्वाय तस्य पुण्यफलं महत् ॥ ७॥
 स्थण्डिलेषु शयानानां गृहाणि शयनानि च ।
 चीरवल्कलसंवीते वासांस्याभरणानि च ॥ ८॥
 बाहनानि च यानानि योगात्मनि तपोधने ।
 अभीनुपशयानस्य राज्ञः पौरुषमेव च ॥ ९॥
 रसानां प्रतिसंहारे सौभाग्यमनुगच्छति ।
 आमिषप्रतिसंहारे पशून्पुत्रांश्च विन्दति ॥ १०॥
 अवाविशरास्तु यो लम्बेदुदवासं च यो वसेत् ।
 मण्डूकशायी च नरो लभते चेप्सितां गतिम् ॥११॥
 पाद्यमासनमेवाथ दीपमन्नं प्रतिश्रयम् ।
 दद्यादतिथिपूजार्थं यज्ञः पञ्चदक्षिणः ॥ १२॥
 वीरासनं वीरशय्यां वीरस्थानमुपासतः ।
 अक्षयास्तस्य वै लोकाः सर्वकामगमास्तथा ॥१३॥
 धनं लभेत दानेन मौनेनाज्ञां विशांपते ।
 उपभोगांश्च तपसा ब्रह्मचर्येण जीवितम् ॥ १४॥
 रूपमैश्वर्यमारोग्यमहिंसाफलमश्रुते ।

* गतिः फलम् । येन कर्मणा । प्रेत्यभावे मरणोत्तरं देहा-
 न्तरप्राप्तौ ॥ २ ॥ यस्य कर्तुः ॥ ५ ॥ दद्यादभ्यागतायेति
 शेषः ॥ ६ ॥ वानप्रस्थधर्माणां फलान्याह स्थण्डिलेष्वित्या-
 दिना ॥ ८ ॥ योगात्मनि योगयुक्तचित्ते ॥ ९ ॥ सततं चैक-
 शायी यः स इति क्ष. पाठः । तत्र एकशायी ब्रह्मचर्यवान्
 ॥ ११ ॥ वीरा आसतेऽस्मिन्निति वीरासन रणदेशं उपेत्य
 वीरशय्यां तत्र दीर्घनिद्रां च प्राप्य वीरस्थानं स्वर्गलोकम् ॥१३॥

फलमूलाशिनो राज्यं स्वर्गः पर्णाशिनां भवेत् ॥१५॥
 प्रायोपवेशिनो राजन्सर्वत्र सुखमुच्यते ।
 गवाह्यः शाकदीक्षायां स्वर्गगामी तृणाशनः ॥१६॥
 स्त्रियस्त्रिषवणं स्नात्वा वायुं पीत्वा क्रतुं लभेत् ।
 स्वर्गं सत्येन लभते दीक्षया कुलमुत्तमम् ॥ १७॥
 सलिलाशी भवेद्यस्तु सदाग्निः संस्कृतो द्विजः ।
 मरुत्साधयतो राज्यं नाकपृष्ठमनाशिने ॥ १८॥
 उपवासं च दीक्षायामभिषेकं च पार्थिव ।
 कृत्वा द्वादशवर्षाणि वीरस्थानाद्विशिष्यते ॥१९॥
 अधीत्य सर्ववेदान्वै सद्यो दुःखाद्विमुच्यते ।
 'तत्पाठधारणात्स्वर्गमर्थज्ञानात्परां गतिम् ॥ २०॥
 वितृष्णानां वेदजपात्स्वर्गमोक्षफलं स्मृतम् ।'
 मानसं हि चरन्धर्मं स्वर्गलोकमुपाश्रुते ॥ २१॥
 या दुस्त्यजा दुर्मतिभिर्या न जीर्यति जीर्यतः ।
 योसौ प्राणान्तिको रोगस्तां तृष्णां त्यजतः सुखं ॥२२॥
 यथा धेनुसहस्रेषु वत्सो विन्दति मातरम् ।
 एवं पूर्वकृतं कर्म कर्तारमनुगच्छति ॥ २३॥
 अचोद्यमानानि यथा पुष्पाणि च फलानि च ।
 स्वकालं नातिवर्तन्ते तथा कर्म पुराकृतम् ॥२४॥
 जीर्यन्ति जीर्यतः केशा दन्ता जीर्यन्ति जीर्यतः ।
 चक्षुः श्रोत्रे च जीर्यते तृष्णैका न जीर्यते ॥२५॥
 येन प्रीणन्ति पितरस्तेन प्रीतः प्रजापतिः ।
 माता च येन प्रीणाति पृथिवी तेन पूजिता ।
 येन प्रीणात्युपाध्यायस्तेन स्याद्ब्रह्म पूजितम् ॥२६॥
 सर्वे तस्यादृता धर्मा यस्यैते त्रय आदृताः ।
 अनादृतास्तु यस्यैते सर्वास्तस्याफलाः क्रियाः ॥२७॥
 वैशंपायन उवाच ।
 भीष्मस्यैतद्वचः श्रुत्वा विस्मिताः कुरुपुङ्गवाः ।

आज्ञामविच्छिन्नामिति शेषः । तपसा कृच्छ्रादिना जीवितमायुः
 ॥ १४ ॥ शाकदीक्षायां शाकमात्राशननियमे ॥ १६ ॥ क्रतुं
 संकल्पं सत्यसंकल्पत्वमिति यावत् । दीक्षया यज्ञेन ॥ १७ ॥
 सदाग्निः अविच्छिन्न मिहोत्रः ॥ १८ ॥ अभिषेकं तीर्था-
 टनम् । वीरस्थानात्स्वर्गादपि विशिष्यते ॥ १९ ॥ मानसं
 धर्मं विवृणोति चेति ॥ २२ ॥

आसन्नप्रहृष्टमनसः प्रीतिमन्तोऽभवन्तदा ॥ २८

यन्मन्त्रे भवति वृथोपयुज्यमाने

यत्सोमे भवति वृथाऽभिषूयमाणे ।

यच्चाग्रौ भवति वृथाऽभिहूयमाने

तत्सर्वं भवति वृथाऽभिधीयमाने ॥ २९

इत्येतद्विषिणा प्रोक्तमुक्तवानसि भारत ।

शुभाशुभफलप्राप्तौ किमतः श्रोतुमिच्छसि ॥ ३०

॥ इति श्रीमन्महाभारते अनुशासनपर्वणि दानधर्मपर्वणि दशमोऽध्यायः ॥ १० ॥

एकादशोऽध्यायः ॥ ११ ॥

भीष्मेण युधिष्ठिरं प्रति शुकवाचसंवादानुवादेनानृशंस्यप्रशंसनम् ॥ १ ॥

युधिष्ठिर उवाच ।

आनृशंस्यस्य धर्मज्ञ गुणान्भक्तजनस्य च ।

श्रोतुमिच्छामि धर्मज्ञ तन्मे ब्रूहि पितामह ॥ १

भीष्म उवाच ।

अत्राप्युदाहरन्तीममितिहासं पुरातनम् ।

वासवंस्य च संवादं शुकस्य च महात्मनः ॥ २

विषये काशिराजस्य ग्रामान्निष्क्रम्य लुब्धकः ।

सविषं काण्डमादाय मृगयामास वै मृगम् ॥ ३

तत्र चामिषलुब्धेन लुब्धकेन महावने ।

अविदूरे मृगान्दृष्ट्वा बाणः प्रतिसमाहितः ॥ ४

तेन दुर्वारितास्त्रेण निमित्तचपलेषुणा ।

महान्वनतरुस्तत्र विद्धो मृगजिघांसया ॥ ५

स तीक्ष्णविषदिग्धेन शरेणातिबलात्क्षतः ।

उत्सृज्य फलपत्राणि पादपः शोषमागतः ॥ ६

तस्मिन्वृक्षे तथाभूते कोटरेषु चिरोपितः ।

न जहाति शुको वासं तस्य भक्त्या वनस्पतेः ॥ ७

निष्पचारो निराहारो ग्लानः शिथिलवागपि ।

कृतज्ञः सह वृक्षेण धर्मात्मा सोप्यशुष्यत ॥ ८

तमुदारं महासत्त्वमतिमानुषचेष्टितम् ।

समदुःखसुखं दृष्ट्वा विस्मितः पाकशासनः ॥ ९

ततश्चिन्तामुपगतः शक्रः कथमयं द्विजः ।

तिर्यग्योनावसंभाव्यमानृशंस्यमवस्थितः ॥ १०

अथवा नात्र चित्रं हीत्यभवद्वासवस्य तु ।

प्राणिनामपि सर्वेषां सर्वं सर्वत्र दृश्यते ॥ ११

ततो ब्राह्मणवेपेण मानुषं रूपमास्थितः ।

अवतीर्य महीं शक्रस्तं पक्षिणमुवाच ह ॥ १२

शुक भो पक्षिणांश्रेष्ठ दाक्षेयी सुप्रजास्त्वया ।

पृच्छे त्वां शुकमेतत्त्वं कस्मान्न त्यजसि द्रुमम् ॥ १३

अथ पृष्टः शुकः प्राह मूर्धा समभिवाद्य तम् ।

स्वागतं देवराज त्वं विज्ञातस्तपसा मया ॥ १४

ततो दशशताक्षेण साधुसाधिवति भाषितम् ।

अहो विज्ञानमित्येवं मनसा पूजितस्ततः ॥ १५

तमेवं शुभकर्माणं शुकं परमधार्मिकम् ।

जानन्नपि च तत्पापं पप्रच्छ बलमुदनः ॥ १६

निष्पत्रमफलं शुष्कमशरण्यं पतत्रिणाम् ।

किमर्थं सेवसे वृक्षं यदा महदिदं वनम् ॥ १७

अन्येऽपि बहवो वृक्षाः पत्रसंछन्नकोटराः ।

शुभाः पर्याप्तसंचारा विद्यन्तेऽस्मिन्महावने ॥ १८

गतायुषमसामर्थ्यं क्षीणसारं हतश्रियम् ।

विमृश्य प्रज्ञया धीर जहीमं ह्यस्थिरं द्रुमम् ॥ १९

भीष्म उवाच ।

तदुपश्रुत्य धर्मात्मा शुकः शक्रेण भाषितम् ।

एतैस्त्रिभिर्यत्पापं तत्सर्वं मिथ्यावादिनो भवतीत्यर्थः ॥ २९ ॥

दशमोऽध्यायः ॥ १० ॥

विषये देशे । काण्डं बाणम् ॥ ३ ॥ तत्र मृगयाम् ॥ ४ ॥

दुर्वारितास्त्रेण दुर्वार्यशस्त्रेण । निमित्तलक्ष्याचपलश्चलित इधु-

र्यस्य तेन । निमित्तविफलेषुनेति ध. पाठः ॥ ५ ॥ दिग्धेन

लिप्तेन ॥ ६ ॥ द्विजः पक्षी । आनृशंसं परदुःखेन दुःखित्वम्

॥ १० ॥ सर्वेषां नृतिर्यगादीनाम् । सर्वत्र जातौ । सर्वं

कृपाऽनैष्ठुर्यादिकं दृश्यते इति वासवस्य बुद्धिरभवदिति संबन्धः

॥ ११ ॥ दाक्षेयी दक्षदौहित्री शुकनाम ॥ १३ ॥ तपसा

ज्ञानदृष्ट्या ॥ १४ ॥

सुदीर्घमतिनिःश्वस्य दीनो वाक्यमुवाच ह ॥ २० ॥
 अनतिक्रमणीयानि दैवतानि शचीपते ।
 यत्राभवंस्तत्र भवांस्तन्निबोध सुराधिप ॥ २१ ॥
 अस्मिन्नहं द्रुमे जातः साधुभिश्च गुणैर्युते ।
 बालभावेन संगुप्तः शत्रुभिश्च न धर्षितः ॥ २२ ॥
 किमनुकोश्य वैफल्यमुत्पादयसि मेऽमघ ।
 'अनुरक्तस्य भक्तस्य संस्पृशे न च पावकम् ।'
 आनृशंस्याभियुक्तस्य भक्तस्यानन्यगस्य च ॥ २३ ॥
 अनुक्रोशो हि साधूनां महद्भर्मस्य लक्षणम् ।
 अनुक्रोशश्च साधूनां सदा प्रीतिं प्रयच्छति ॥ २४ ॥
 त्वमेव दैवतैः सर्वैः पृच्छ्यसे धर्मसंशयात् ।
 अतस्त्वं देवदेवानामाधिपत्ये प्रतिष्ठितः ॥ २५ ॥
 नार्हसे मां सहस्राक्ष द्रुमं त्याजयितुं चिरात् ।

समस्थमुपजीवन्वै विषमस्थं कथं त्यजेत् ॥ २६ ॥
 वाक्येन सौम्येन हर्षितः पाकशासनः ।
 शुकं प्रोवाच धर्मज्ञमानृशंसेन तोषितः ॥ २७ ॥
 वरं वृणीष्वेति तदा स च वव्रे वरं शुकः ।
 आनृशंस्वपरो नित्यं तस्य वृक्षस्य संभवम् ॥ २८ ॥
 विदित्वा च दृढां भक्तिं तां शुके शीलसंपदम् ।
 प्रीतः क्षिप्रमथो वृक्षममृतेनावसिक्तवान् ॥ २९ ॥
 ततः फलानि पत्राणि शाखाश्चापि मनोहराः ।
 शुकस्य दृढभक्तित्वाच्छ्रीमतां प्राप स द्रुमः ॥ ३० ॥
 शुकश्च कर्मणा तेन आनृशंस्कृतेन वै ।
 आयुषोन्ते महाराज प्राप शक्रसलोकताम् ॥ ३१ ॥
 एवमेव मनुष्येन्द्र भक्तिमन्तं समाश्रितः ।
 सर्वार्थसिद्धिं लभते शुकं प्राप्य यथा द्रुमः ॥ ३२ ॥

॥ इति श्रीमन्महाभारते अनुशासनपर्वणि दानधर्मपर्वणि एकादशोऽध्यायः ॥ ११ ॥

द्वादशोऽध्यायः ॥ १२ ॥

भीष्मेण युधिष्ठिरं प्रति ब्राह्मणप्रशंसनम् ॥ १ ॥

युधिष्ठिर उवाच ।
 यथैव ते नमस्कार्याः प्रोक्ताः शक्रेण मानद ।
 एतन्मे सर्वमाचक्ष्व धेभ्यः स्पृहयसे नृप ॥ १ ॥
 उच्चमापद्गतस्यापि यत्र ते वर्तते मनः ।
 मनुष्यलोके सर्वस्मिन् यदमुत्रेह चाप्सुत ॥ २ ॥
 भीष्म उवाच ।
 स्पृहयामि द्विजातिभ्यो येषां ब्रह्म परं धनम् ।
 येषां संप्रत्ययः स्वर्गस्तपःस्वाध्यायसाधनम् ॥ ३ ॥
 येषां बालाश्च वृद्धाश्च पितृपैतामहीं धुरम् ॥
 उद्वहन्ति न सीदन्ति तेभ्यो वै स्पृहयाम्यहम् ॥ ४ ॥
 विद्यास्वभिविनीतानां दान्तानां मृदुभाषिणाम् ।
 श्रुतवृत्तोपपन्नानां सदाऽक्षरविदां सताम् ॥ ५ ॥
 संसत्सु वदतां तात हंसानामिव सङ्घशः ।

मङ्गल्यरूपा रुचिरा दिव्यजीमूतनिःस्वनाः ॥ ६ ॥
 सम्यगुच्चरिता वाचः श्रूयन्ते हि युधिष्ठिर ।
 शुश्रूषमाणे नृपतौ प्रेत्य चेह सुखावहाः ॥ ७ ॥
 ये चापि तेषां श्रीतारः सदा सदसि संमताः ।
 विज्ञानगुणसंपन्नास्तेभ्यश्च स्पृहयाम्यहम् ॥ ८ ॥
 सुसंस्कृतानि प्रयताः शुचीनि गुणवन्ति च ।
 ददत्यन्नानि तृप्त्यर्थं ब्राह्मणेभ्यो युधिष्ठिर ।
 ये चापि सततं राजस्तेभ्यश्च स्पृहयाम्यहम् ॥ ९ ॥
 शक्यं ह्येवाहवे योद्धुं न दातुमनसूयितुम् ॥ १० ॥
 शूरा वीराश्च शतशः सन्ति लोके युधिष्ठिर ।
 तेषां संख्यायमानानां दानशूरो विशिष्यते ॥ ११ ॥
 'भद्रं तु जन्म संप्राप्य भूयो ब्राह्मणको भवेत् ।
 बन्धुमध्ये कुले जातः सुदुरापमवाप्नुयात् ॥' १२ ॥

अनुक्रोश्य कृपायित्वा । वैफल्यं जन्मन इति शेषः ॥ २३ ॥
 संशयात् संशयं प्राप्य । अतः संशयच्छेत्तृत्वात् ॥ २५ ॥
 संभवं सम्यगैश्वर्यं वरं वव्रे ॥ २८ ॥ एकादशोऽध्यायः ॥ ११ ॥
 यदमुत्रेह च हितं तद्वदेति शेषः ॥ २९ ॥ अक्षरं ब्रह्म तद्विदाम्

॥ ५ ॥ हंससाहस्यं क्षीरनीरयोरिव सारासारयोर्विवेचनात् ॥ ६ ॥
 नृपतौ नृपतेः समीपे उच्चरिताः ॥ ७ ॥ ये चापि तेषां दातार
 इति ध. पाठः ॥ ८ ॥

धन्यः स्यां यद्यहं भूयः सौम्यब्राह्मणकोपि वा ।
 कुले जातो धर्मगतिस्तपोविद्यापरायणः ॥ १३
 न मे त्वत्तः प्रियतरो लोकेऽस्मिन्पाण्डुनन्दन ।
 त्वत्तश्चापि प्रियतरा ब्राह्मणा एव भारत ॥ १४
 यथा मम प्रियतमास्त्वत्तो विप्राः कुरुत्तम ।
 तेन सत्येन गच्छेयं लोकान्यत्र ॥ शन्तनुः ॥ १५
 न मे पिता प्रियतरो ब्रह्मणेभ्यस्तथाऽभवत् ।
 न मे पितुः पिता वाऽपि ये चान्येऽपि सुहजनाः ॥
 न हि मे वृजिनं किञ्चिद्विद्यते ब्राह्मणेष्विह ।
 अणु वा यदि वा स्थूलं विद्यते साधुकर्मसु ॥ १७
 कर्मणा मनसा वाऽपि वाचा वाऽपि परंतप ।
 यन्मे कृतं ब्राह्मणेभ्यस्तेनाद्य न तपाम्यहम् ॥ १८
 ब्रह्मण्य इति मामाहुस्तथा वाचाऽसि तोषितः ।
 एतदेव पवित्रेभ्यः सर्वेभ्यः परमं स्मृतम् ॥ १९
 पश्यामि लोकानमलाञ्छुचीन्ब्राह्मणतोषणात् ।
 तेषु मे तात गन्तव्यमहाय च चिराय च ॥ २०
 यथा भर्त्राश्रयो धर्मः स्त्रीणां लोके युधिष्ठिर ।
 ■ देवः सा गतिर्नान्या क्षत्रियस्य तथा द्विजाः ॥ २१
 क्षत्रियः शतवर्षी च दशवर्षी द्विजोत्तमः ।
 पितापुत्रौ च विज्ञेयौ तयोर्हि ब्राह्मणो गुरुः ॥ २२

नारी ■ पत्यभावे वै देवरं कुरुते पतिम् ।
 पृथिवी ब्राह्मणालाभे क्षत्रियं कुरुते पतिम् ॥ २३
 'ब्राह्मणानुज्ञया ग्राह्यं राज्यं च सपुरोहितैः ।
 तद्रक्षणेन स्वर्गोऽस्य तत्कोपान्नरकोऽक्षयः ॥' २४
 पुत्रवच्चैव ते रक्ष्या उपास्या गुरुवच्च ते ।
 अग्निवच्चोपचार्या वै ब्राह्मणाः कुरुसत्तम ॥ २५
 ऋजून्सतः सत्यशीलान्सर्वभूतहिते रतान् ।
 आशीविषानिव क्रुद्धान्द्विजान्परिचरेत्सदा ॥ २६
 तेजसस्तपसश्चैव नित्यं बिभ्येद्युधिष्ठिर ।
 उभे चैते परित्याज्ये तेजश्चैव तपस्तथा ॥ २७
 व्यवसायस्तयोः शीघ्रमुभयोरेव विद्यते ।
 हन्युः क्रुद्धा महाराज ब्राह्मणा ये तपस्विनः ॥ २८
 'दूरतो मातृवत्पूज्या विप्रदाराः सुरक्षया ।
 अकोपनापराधेन भूयो नरकमश्नुते ॥ २९
 भूयः स्यादुभयं दत्तं ब्राह्मणाद्यदकोपनात् ।
 कुर्यादुभयतः शेषं दत्तशेषं न शेषयेत् ॥ ३०
 दण्डपाणिर्यथा गोष्ठं पालो नित्यं हि रक्षयेत् ।
 ब्राह्मणेषु स्थितं ब्रह्म क्षत्रियः परिपालयेत् ॥ ३१
 पितेव पुत्रान्नक्षेथा ब्राह्मणान्ब्रह्मतेजसः ।
 गृहे चैषामवेक्षेथाः किंस्त्रिदस्तीति जीवनम् ॥ ३२

॥ इति श्रीमन्महाभारते अनुशासनपर्वणि दानधर्मपर्वणि द्वादशोऽध्यायः ॥ १२ ॥

त्रयोदशोऽध्यायः ॥ १३ ॥

भीष्मेण युधिष्ठिरं प्रति क्रमेण क्रोधस्यातिथेश्च निन्दामाशंसनपरवेदचतुष्टयसंवादानुवादः ॥ १ ॥

‘भीष्म उवाच ।

अत्राप्युदाहरन्तीममितिहासं पुरातनम् ।

ब्राह्मणकः कुत्सितब्राह्मणोपि यद्यहं स्यां तर्हि धन्यः किमुत
 कुले जातः ॥ १३ ॥ वृजिनं संकटम् । फलाशेति यावत् ।
 पूज्यत्वादेव तान्पूजयामि नतु फलायेत्यर्थः ॥ १७ ॥ तेन
 ब्राह्मणाराधनेन । न तपामि न व्यथां प्राप्नोमि ॥ १८ ॥
 ब्रह्मण्यो ब्रह्मजातौ आसक्तः ॥ १९ ॥ ब्राह्मणाद्विभ्येत्
 नतु तत्र तेजस्तपसी स्वीये प्रकाशयेदित्यर्थः । तेजः
 क्रोधबलम् । तपो योगबलम् ॥ २० ॥ तयोस्तपस्तेज-
 सोर्ब्राह्मणक्षत्रियस्थयोर्व्यवसायः फलमभिभवरूपं शीघ्रं तीव्रं

चतुर्णामपि वेदानां संवादं शृणु पुत्रक ॥ १

ऋग्वेद उवाच ।

तथापि तपस्विन एवेतरान् हन्युर्न तेजस्विन इत्यर्थः ॥ २८ ॥
 त्यक्लोपे पञ्चमी । अकोपनं ब्राह्मणं प्राण्य यद्भूयः बहुतरं
 उभय तपस्तेजआख्यं स्यात् तद्वत् खण्डितं भवतीति शेषः ।
 उभयत उभयं चेत शेषं कुर्यान्न तद्वत् शेषं शेषयेदित्यन्वयः ।
 द्वाभ्यां अन्योन्यस्मिन्प्रयुक्तं तेजआदिद्वयं न निःशेषं नश्यति
 किंतु शेषम् । क्षमावता खण्डितस्य तस्यावशिष्टं तु न शेषयेन्न
 शिष्यते अपितु निःशेषमेव नश्यतीत्यर्थः ॥ ३० ॥ अभावे
 तदेयमित्यर्थः ॥ ३२ ॥ द्वादशोऽध्यायः ॥ १२ ॥

* एतदादिसप्तदशाऽध्याया दाक्षिणात्यकोशेष्वेव दृश्यन्ते । झ. पाठे न दृश्यन्ते ।

गृहानाश्रयमाणस्य अग्निहोत्रं च जुह्वतः ।
 सर्वं मुकुतमादत्ते यः साये जुघतेऽतिथिः ॥ २
 यजुर्वेद उवाच ।
 न स्कन्दते न व्यथते नास्योर्ध्वं सर्पते रजः ।
 वरिष्ठमग्निहोत्राच्च ब्राह्मणस्य मुखे हुतम् ॥ ३
 सामवेद उवाच ।
 न चेद्वन्ति पितरं मातरं वा
 न ब्राह्मणं नापवादं करोति ।

यत्किंचिदन्यद्वृजिनं करोति
 ग्रीतोऽतिथिस्तदुपहन्ति पापम् ॥
 अथर्ववेद उवाच ।
 यत्क्रोधनो यजते यद्ददाति
 यद्वा तपस्तप्यति यज्जुहोति ।
 वैवस्वतो हरते सर्वमस्य
 मोघं चेष्टं भवति क्रोधनस्य ॥

॥ इति श्रीमन्महाभारते अनुशासनपर्वणि दानधर्मपर्वणि त्रयोदशोऽध्यायः ॥ १३ ॥

चतुर्दशोऽध्यायः ॥ १४ ॥

भीष्मेण युधिष्ठिरं प्रति ब्राह्मणानां पतिव्रतानां महिमप्रतिपादकेन्द्राद्व्यादिसंवादानुवादः ॥ १ ॥

भीष्म उवाच ।
 भूयस्तु शृणु राजेन्द्र धर्मान्धर्मभृतांवर ॥ १
 अत्राप्युदाहरन्तीममितिहासं पुरातनम् ।
 इन्द्राभ्योः सूर्यश्च्योश्च तन्मे निगदतः शृणु ॥ २
 इन्द्र उवाच ।
 राज्ये विप्रान्मपश्यामि कामक्रोधविवर्जितान् ।
 एतेन सत्यवाक्येन पादः कुम्भस्य पूर्यताम् ॥ ३
 अग्निरुवाच ।

यथाऽहं तत्र नाश्रामि यत्र नाश्रन्ति वै द्विजाः ।
 एतेन सत्यवाक्येन पादः कुम्भस्य पूर्यताम् ॥ ४
 सूर्य उवाच ।
 यथा गोब्राह्मणस्यार्थे न तपामि यथाबलम् ।
 एतेन सत्यवाक्येन पादः कुम्भस्य पूर्यताम् ॥ ५
 शच्युवाच ।
 कर्मणा मनसा वाचा नावमन्ये पुरन्दरम् ।
 एतेन सत्यवाक्येन पादः कुम्भस्य पूर्यताम् ॥ ६

॥ इति श्रीमन्महाभारते अनुशासनपर्वणि दानधर्मपर्वणि चतुर्दशोऽध्यायः ॥ १४ ॥

पञ्चदशोऽध्यायः ॥ १५ ॥

भीष्मेण युधिष्ठिरं प्रति भगवन्महिमप्रतिपादकव्यासवासुदेवसंवादानुवादः ॥ १ ॥

भीष्म उवाच ।
 अत्राप्युदाहरन्तीममितिहासं पुरातनम् ।
 मद्रराजस्य संवादं व्यासस्य च महात्मनः ॥ १
 वैताने कर्मणि तते कुन्तीपुत्र यथा पुरा ।
 उक्तः स भगवान्यज्ञे तथा तत्राशृणोद्भवान् ॥ २
 मद्रराज उवाच ।
 कानि तीर्थानि भगवन्फलार्थाश्चेह केऽऽश्रमाः ।

यथा राज्यं प्रपास्यामि कामक्रोधविवर्जित इति पाठान्तरम् ।
 पास्यामि पालयिष्यामि । पा पालन इति धातोः । पादः
 कुम्भस्य पूर्यतामिति । चतुर्भागादेको भागः पादः । कुम्भे

क इज्यते ॥ यज्ञः को यूपः क्रमते च कः ॥ ३
 कश्चाध्वरे शस्यते गीतिशब्दैः
 कश्चाध्वरे गीयते वल्गुभाषैः ।
 को ब्रह्मशब्दैः स्तुतिभिः स्तूयते च
 कस्येह वै हविरध्वर्यवः कल्पयन्ति ॥ ४
 वर्णाश्रमे गोफले कश्च सोमे
 कश्चोकारः कश्च वेदार्थमार्गः ।

एकपादोनतयोदकपूरिते सति चतुर्थः पादः स्वयमेव पूर्यता-
 मित्यर्थः । यथा सत्यबलेनाग्निरनुष्णो भवति तद्वदित्यर्थः ॥ ३ ॥
 चतुर्दशोऽध्यायः ॥ १४ ॥

पृष्टस्तन्मे ब्रूहि सर्वं महर्षे
लोकज्येष्ठं कस्य विज्ञानमाहुः ॥ ५
द्वैपायन उवाच ।
लोकज्येष्ठं यस्य विज्ञानमाहु-
र्योनिज्येष्ठं यस्य वदन्ति जन्म ।
पूतात्मानो ब्राह्मणा वेदमुख्या
अस्मिन्प्रश्नो दीयतां केशवाय ॥ ६
ब्राह्मण उवाच ।
बालो जात्या क्षत्रधर्मार्थशीलो
जातो देवक्यां शूरपुत्रेण वीर ।
वेत्तुं वेदानर्हते क्षत्रियो वै
दाशार्ह्याणामुत्तमः पुष्कराक्षः ॥ ७
वासुदेव उवाच ।
पाराशर्यं ब्रूहि यद्ब्राह्मणेभ्यः
प्रीतात्मा वै ब्रह्मकल्पः सुमेधाः ।
पृष्टो यज्ञार्थं पाण्डवस्यातितेजा
एतच्छ्रेयस्तस्य लोकस्य चैव ॥ ८
व्यास उवाच ।

उक्तं वाक्यं यद्भवान्मामवोच-
त्प्रश्नं चित्रं नाहमत्रोत्सहेऽद्य ।
छेतुं विस्पष्टं तिष्ठति त्वद्विधे वै
लोकज्येष्ठे विश्वरूपे सुनाभे ॥ ९
वासुदेव उवाच ।
तत्त्वं वाक्यं ब्रूहि यत्त्वं महर्षे
यस्मिन्कृष्णः प्रोच्यते वै यथावत् ।
प्रीतस्तेऽहं ज्ञानशक्त्या यथाव-
त्तस्मान्निर्देशे कर्मणां ब्रूहि सिद्धिम् ॥ १०
वैशंपायन उवाच ।
उक्तवाक्ये सत्तमे यादवानां
कृष्णो व्यासः प्राञ्जलिर्वासुदेवम् ।
विप्रैः सार्धं पूजयन्देवदेवं
कृष्णं विष्णुं वासुदेवं बभाषे ॥ ११
व्यास उवाच ।
आनन्त्यं ते विश्वकर्मस्तवैवं
रूपं पौराणं शाश्वतं च ध्रुवं च ।
कस्ते बुद्धेर्वेदवादेषु चैत-
लोके ह्यसिञ्जशासकस्त्वं पितेव ॥ १२

॥ इति श्रीमन्महाभारते अनुशासनपर्वणि दानधर्मपर्वणि पञ्चदशोऽध्यायः ॥ १५ ॥

षोडशोऽध्यायः ॥ १६ ॥

भीष्मेण युधिष्ठिरं प्रति भगवन्महिमप्रतिपादकव्यासवचनानुवादः ॥ ॥

‘भीष्म उवाच ।
द्वारकायां यथा ग्राह पुराऽयं मुनिसत्तमः ।
वेदविप्रमयत्वं वासुदेवस्य तच्छृणु ॥ १
यूपं विष्णुं वासुदेवं विजान-
न्सर्वान्विप्रान्बोधते तत्त्वदर्शी ।
विष्णुं क्रान्तं वासुदेवं विजान-
न्विप्रो विप्रत्वं गच्छते तत्त्वदर्शी ॥ २
विष्णुर्यज्ञस्त्विज्यते चापि विष्णुः
कृष्णो विष्णुर्यश्च कृत्स्नः प्रभुश्च ।
कृष्णो वेदाङ्गं वेदवादाश्च कृष्ण
एवं जानन्ब्राह्मणो ब्रह्म एति ॥ ३

स्थानं सर्वं वैष्णवं यज्ञमार्गं
चातुर्होत्रं वैष्णवं तत्र कृष्णः ।
सर्वैर्भावैरिज्यते सर्वकामैः
पुण्याल्लोकान्ब्राह्मणाः प्राप्नुवन्ति ॥ ४
सोमं सद्भावाद्ये च जातं पिबन्ति
दीप्तिं कर्म ये विदानाश्चरन्ति ।
एकान्तमिष्टं चिन्तयन्तो दिविस्था-
स्ते वै स्थानं प्राप्नुवन्ति व्रतज्ञाः ॥ ५
ओमित्येतद्ब्रूयायमानो न गच्छे-
दुर्गं पन्थानं पापकर्मापि विप्रः ।
सर्वं कृष्णं वासुदेवं हि विप्राः
कृत्वा ध्यानं दुर्गतिं न प्रयान्ति ॥ ६

आज्यं यज्ञः सुक्स्तुवौ यज्ञदाता
इच्छा पत्नी पत्तिशाला हवींषि ।
इध्माः पुरोडाशं सर्वदा होतृकर्ता
कृत्स्नं विष्णुं संविजानंस्तमेति ॥

७

योगेयोगे कर्मणां चाभिहारे
युक्ते वैताने कर्मणि ब्राह्मणस्य ।
पुष्ट्यर्थेषु प्राप्नुयात्कर्मसिद्धिं
शान्त्यर्थेषु प्राप्नुयात्सर्वशान्तिम् ॥'

॥ इति श्रीमन्महाभारते अनुशासनपर्वणि दानधर्मपर्वणि षोडशोऽध्यायः ॥ १६ ॥

सप्तदशोऽध्यायः ॥ १७ ॥

भीष्मेण युधिष्ठिरं प्रति भक्तिश्रद्धादीनां मुक्तिसाधनताप्रतिपादकव्यासवाक्यानुवादः ॥ १ ॥

द्वैपायन उवाच ।

श्रद्धात्यागं निर्घृतिं चापि पूजां
सत्यं धर्मं यः कृतं चाभ्युपैति ।
कामद्वेषौ त्यज्य सर्वेषु तुल्यः
श्रद्धापूतः सर्वयज्ञेषु योग्यः ॥ १
यस्मिन्यज्ञे सर्वभूताः प्रहृष्टाः
सर्वे चारम्भाः शास्त्रदृष्टाः प्रवृत्ताः ।
धर्म्यैरर्थैर्ये यजन्ते ध्रुवं ते
पूतात्मानो धर्ममेकं भजन्ते ॥ २
एकाक्षरं अक्षरमेकमेव
सदा यजन्ते नियताः प्रतीताः ।

१

२

दृष्ट्वा मनागर्चयित्वा च विप्राः
सतां मार्गं तं ध्रुवं संभजन्ते ॥ ३
पापात्मानः क्रोधरागाभिभूताः
कृष्णे भक्ता नाम संकीर्तयन्तः ।
पूतात्मानो यज्ञशीलाः सुमेधा
यज्ञस्यान्ते कीर्तिलोकान्भजन्ते ॥ ४
एको वेदो ब्राह्मणानां बभूव
चतुष्पादस्त्रिगुणो ब्रह्मशीर्षः ।
पादं पादं ब्राह्मणा वेदमाहु-
स्त्रेताकाले तं च तं विद्धि शीर्षम् ॥'

३

४

५

॥ इति श्रीमन्महाभारते अनुशासनपर्वणि दानधर्मपर्वणि सप्तदशोऽध्यायः ॥ १७ ॥

अष्टादशोऽध्यायः ॥ १८ ॥

भीष्मेण युधिष्ठिरं प्रति श्रीकृष्णमहिमप्रतिपादकव्यासमद्राजसंवादानुवादः ॥ १ ॥

द्वैपायन उवाच ।

सर्वे वेदाः सर्ववेद्याः सशास्त्राः
सर्वे यज्ञाः सर्व इज्यश्च कृष्णः ।
विदुः कृष्णं ब्राह्मणास्तत्त्वतो ये
तेषां राजन्सर्वयज्ञः समाप्तः ॥ १
ज्ञेयो योगी ब्राह्मणैर्वेदतत्त्वै-
रारण्यकैः सैव कृष्णः प्रभुत्वात् ।
सर्वान्यज्ञान्ब्राह्मणान्ब्रह्म चैव
व्याप्यातिष्ठदेवदेवस्त्रिलोके ॥ २

१

२

स एष देवः शक्रमीशं यजानं
मीत्या ग्राह्यं क्रतुयष्टारमय्यम् ।
ने मा शक्रो वेदवेदार्थतत्त्वा-
ज्जक्तो भक्त्या शुद्धभावप्रधानः ॥ ३
मा जानन्ते ब्रह्मशीर्षं वरिष्ठं
विश्वे विश्वं ब्रह्मयोनिं ह्ययोनिम् ।
सर्वत्राहं शाश्वतः शाश्वतेशः
कृत्स्नो वेदोऽग्निर्निर्गुणोऽनन्ततेजाः ॥ ४
सर्वे देवा वासुदेवं यजन्ते
ततो बुद्ध्या मार्गमाणास्तनूनाम् ।

३

४

सर्वान्कामान्प्राप्नुवन्ते विशाला-
 स्त्रैलोक्येऽसिन्कृष्णनामाभिधानात् ॥ ५
 कृष्णो यज्ञैरिज्यते यायजूकैः
 कृष्णो वीर्यैरिज्यते विक्रमजिह्वः ।
 कृष्णो वाक्यैरिज्यते संमृशानैः
 कृष्णो मुक्तैरिज्यते वीतमोहैः ॥ ६
 विद्यावन्तः सोमपा ये विपापा
 इष्ट्वा यज्ञैर्गोचरं प्रार्थयन्ते ।
 भगवानुवाच ।
 सर्वे क्रान्तं देवलोकं विशाल-
 मन्ते गत्वा मुक्तिलोकं भजन्ति ॥ ७
 एवं सर्वे त्वाश्रमाः सुव्रता ये
 मां जानन्तो यान्ति लोकानदीनान् ।
 ये ध्यानदीक्षासुद्वहन्तो विपापा
 ज्योतिर्भूत्वा देवलोकं भजन्ति ॥ ८
 पूज्यन्ते मां पूजयन्तः प्रहृष्टा
 मां जानन्तः श्रद्धया वासुदेवम् ।

भक्त्या तुष्टोऽहं तस्य सत्त्वं प्रयच्छे
 सत्त्वस्पृष्टो वीतमोहोऽयमेति ॥ ९
 द्वैपायन उवाच ।
 ज्योतींषि शुक्लानि च यानि लोके
 त्रयो लोका लोकपालास्त्रयश्च ।
 त्रयोऽग्नयश्चाहुतयश्च पञ्च
 सर्वे देवा देवकीपुत्र एव ॥ १०
 भीष्म उवाच ।
 व्यासस्यैतद्वचः श्रुत्वा मद्राजः सहर्षिभिः ।
 व्यासं कृष्णं च विधिवत्प्रीतात्मा प्रत्यपूजयत् ॥ ११
 वैशंपायन उवाच ।
 कविः प्रयातस्तु महर्षिपुत्रो
 द्वैपायनस्तद्वचनं निशम्य ।
 जगाम पृथ्वीं शिरसा महात्मा
 नमश्च कृष्णाय चकार भीष्मः ॥ १२

॥ इति श्रीमन्महाभारते अनुशासनपर्वणि दानधर्मपर्वणि अष्टादशोऽध्यायः ॥ १८ ॥

एकोनविंशोऽध्यायः ॥ १९ ॥

श्रीकृष्णेन भीष्मं प्रति युधिष्ठिराय गरुडोपाख्यानकथनचोदना ॥ १ ॥

युधिष्ठिर उवाच ।
 गरुडः पक्षिणां श्रेष्ठ इति पूर्वं पितामह ।
 उक्तस्त्वया महाबाहो श्वेतवाहं प्रशंसता ॥ १
 अत्र कौतूहल इति श्रवणे जायते मतिः ।
 कथं गरुत्मान्पक्षीणां श्रेष्ठ्यं प्राप परन्तप ॥ २
 सुपर्णो वैनतेयश्च केन शत्रुश्च भोगिनाम् ।
 किंवीर्यः किंबलश्चासौ वक्तुमर्हसि भारत ॥ ३
 भीष्म उवाच ।
 वासुदेव महाबाहो देवकी सुप्रजास्त्वया ।
 श्रुतं ते धर्मराजस्य मम हर्षविवर्धन ॥ ४

सुपर्णं शंस इत्येव मामाह कुरुनन्दनः ।
 अस्य प्रवक्तुमिच्छामि त्वयाऽज्ञप्तो महाद्युते ॥ ५
 त्वं हि शौरे महाबाहो सुपर्णः प्रोच्यसे पुराण
 अनादिनिधने काले गरुडश्चासि केशव ॥ ६
 तस्मात्पूर्वं प्रसाद्य त्वां धर्मपुत्राय धीमते ।
 गरुडं पततांश्रेष्ठं वक्तुमिच्छामि माधव ॥ ७
 वासुदेव उवाच ।
 यथैव मां भवान्वेद तथा वेद युधिष्ठिरः ।
 यथा च गरुडो जातस्तथाऽसौ ब्रूहि तत्त्वतः ॥ ८

॥ इति श्रीमन्महाभारते अनुशासनपर्वणि दानधर्मपर्वणि एकोनविंशोऽध्यायः ॥ १९ ॥

विंशोऽध्यायः ॥ २० ॥

कश्यपेन स्वभ र्ययोः कद्रुविनतयोः क्रमेण पुत्रसहस्रतद्वयलाभरूपवरदानम् ॥ ॥ कद्रा अण्डसहस्रात्सर्पसहस्रविनि-
र्गमे ऽत्कण्ठितया विनतया स्त्रीयाण्डद्वये एकतराण्डविभेदनम् ॥ २ ॥ अकालेऽण्डभेदनादसमग्राङ्गतया जातेनारुणेन
विनतायै दास्यप्राप्तिरूपशापदानम् ॥ ३ ॥

‘भीष्म उवाच ।

युधिष्ठिर महाबाहो शृणु राजन्यथातथम् ।
गरुडं पक्षिणां श्रेष्ठं वैनतेयं महाबलम् ॥ १
तथा च गरुडो राजन्सुपर्णश्च यथाऽभवत् ।
यथा च भुजगान्हन्ति तथा मे भुवतः शृणु ॥ २
पुराऽहं तात रामेण जामदग्न्येन धीमता ।
कैलासशिखरे रम्ये मृगान्निघ्नन्सहस्रशः ॥ ३
तमहं तात दृष्ट्वैव शस्त्राण्युत्सृज्य सर्वशः ।
अभिवाद्य पूर्वं रामाय विनयेनोपतस्थिवान् ॥ ४
तमहं कथान्ते वरदं सुपर्णस्य बलौजसी ।
अपृच्छं स च मां प्रीतः प्रत्युवाच युधिष्ठिर ॥ ५
कद्रुश्च विनता चास्तां प्रजापतिसुते उभे ।
ते ॥ धर्मेणोपयेमे मारीचः कश्यपः प्रभुः ॥ ६
प्रादात्ताभ्यां वरं प्रीतो भार्याभ्यां सुमहातपाः ॥ ७
तत्र कद्रुर्वरं वव्रे पुत्राणां दशतः शतम् ।
तुल्यतेजःप्रभावानां सर्वेषां तुल्यजन्मनाम् ॥ ८
विनता तु वव्रे द्वौ पुत्रौ वीरौ भरतसत्तम ।
कद्रुपुत्रसहस्रेण तुल्यवेगपराक्रमौ ॥ ९
स तु ताभ्यां वरं प्रादात्तथेत्युक्त्वा महातपाः ।
जनयामास तान्पुत्रांस्ताभ्यामासीद्यथा पुरा ॥ १०
कद्रुः प्रजज्ञे ह्यण्डानां तथैव दशतःशतम् ।
अण्डे द्वे विनता चैव दर्शनीयतरे शुभे ॥ ११

तानि त्वण्डानि ॥ तयोः कद्रुविनतयोर्द्वयोः ।
सोपस्वेदेषु पात्रेषु निदधुः परिचारिणः ॥ १२
निस्सरन्ति तदाऽण्डेभ्यः कद्रुपुत्रा भुजङ्गमाः ।
पञ्चवर्षशते काले दृष्ट्वाऽमोघबलौजसः ॥ १३
विनता तेषु जातेषु पन्नगेषु महात्मसु ।
विपुत्रा पुत्रसंतापादण्डमेकं विभेद ह ॥ १४
किमनेन करिष्येऽहमिति वाक्यमभाषत ।
नहि पञ्चशते काले पुरा पुत्रौ ददर्श सा ॥ १५
सापश्यदण्डान्निष्क्रान्तं विनापत्रं मनस्विनम् ।
पूर्वकायोपसंपन्नं वियुक्तमितरेण ह ॥ १६
दृष्ट्वा तु तं तथारूपमसमग्रशरीरिणम् ।
पुत्रदुःखान्विताऽशोचत्स च पक्षी तथा गतः ॥ १७
अब्रवीच्च मुदा युक्तः पर्यश्रुनयनस्तदा ।
मातरं च पलाशी ह हतोऽहमिति चासकृत् ॥ १८
न त्वया काङ्क्षितः कालो यावानेवात्यगात्पुरा ।
आवां भवाव पुत्रौ ते श्वसनाद्वलवत्तरौ ॥ १९
ईर्ष्याक्रोधाभिभूतत्वाद्योहमेवं कृतस्त्वया ।
तस्मात्त्वमपि मे मातर्दासीभावं गमिष्यसि ॥ २०
पञ्चवर्षशतानि त्वं स्पर्धसे वै यया सह ।
दासी तस्या भवित्रीति साश्रुपातमुवाच ह ॥ २१
एष चैव महाभागे बली बलवतांवरः ।
मोक्षयिष्यति ते मातर्दासीभावान्ममानुजः ॥ २२

॥ इति श्रीमन्महाभारते अनुशासनपर्वणि दानधर्मपर्वणि विंशोऽध्यायः ॥ २० ॥

एकविंशोऽध्यायः ॥ २१ ॥

वर्षसहस्रान्ते परिणतादण्डाद्विनिर्गतेन गरुडेन मातृपार्श्वं विहाय चिराद्देशान्तरेष्वेव संचरणम् ॥ १ ॥ कदाचन कद्रु-
विनताभ्यां समुद्गान्ते उच्चैश्श्वसो हयस्य दर्शनम् ॥ २ ॥ कद्रा हयस्य वर्णं पृष्ट्या विनतया सर्वाङ्गश्वेतत्वकथनम् ।
कद्रा तु भीलवालत्वकथनम् ॥ ३ ॥ तथा विवदमानाभ्यां ताभ्यां स्वोक्तव्यत्यासे अन्यतरयाऽन्यतरस्या दास्यवहनरूपपण-
बन्धनम् ॥ ४ ॥

‘भीष्म उवाच ।

विनतां पुत्रशोकार्तां शापाङ्गीता च भारत ।

प्रतीक्षते स्म तं कालं यः पुत्रोक्तस्तदाऽभवत् ॥ १

रामेण संगत इति शेषः ॥ ॥ विंशोऽध्यायः ॥ २० ॥

ततोऽप्यतीते पञ्चशते वर्षाणां कालसंयुगे ।
 गरुडोऽथ महावीर्यो जज्ञे भुजगभुजवली ॥ २
 बन्धुरास्यः शिखी पत्रकोशः कूर्मनखो महान् ।
 रक्ताक्षः संहतग्रीवो ह्रस्वपादो महाशिराः ॥ ३
 यस्त्वण्डात्स विनिर्भिन्नो निष्क्रान्तो भरतर्षभ ।
 विनतापूर्वजः पुत्रः सोऽरुणो दृश्यते दिवि ॥ ४
 पूर्वा दिशामभिप्रेत्य सूर्यस्योदयनं प्रति ।
 अरुणोऽरुणसंकाशो नाम्ना चैवारुणः स्मृतः ॥ ५
 जातमात्रस्तु विहगो गरुडः पन्नगाशनः ।
 विहाय मातरं क्षिप्रमगमत्सर्वतो दिशः ॥ ६
 स तदा वष्टुधेऽतीव सर्वकामैः सदाऽर्चितः ।
 पितामहविसृष्टेन भोजनेन विशापते ॥ ७
 तस्मिन् विहगे तत्र यथाकामं विवर्धति ।
 कद्रुश्च विनता चैवागच्छतां सागरं प्रति ॥ ८
 ददृशाते तु ते यान्तमुच्चैश्च वसन्तिकात् ।
 स्नात्वोपवृत्तं त्वरितं पीतवन्तं च वाजिनम् ॥ ९

ततः कद्रुर्हसन्त्येव विनतामिदमब्रवीत् ।
 हयस्य वर्णः को न्वत्र ब्रूहि यस्ते मतः शुभे ॥ १०
 विनतोवाच ।
 एकवर्णो हयो राज्ञि सर्वश्वेतो मतो मम ।
 वर्णं वा कीदृशं तस्य मन्यसे त्वं मनस्विनि ॥ ११
 कद्रुर्वाच ।
 सर्वश्वेतो मतस्तुभ्यं य एष हयसत्तमः ।
 ब्रूहि कल्याणि दीव्यावो वर्णान्यत्वेन भामिनि ॥ १२
 विनतोवाच ।
 यद्यार्ये दीव्यसि त्वं मे कः पणो नो भविष्यति ।
 सा तज्ज्ञात्वा पणेर्यं वै ज्ञात्वा तु विपणे त्वया ॥ १३
 कद्रुर्वाच ।
 जिता दासी भवेर्मे त्वमहं चाप्यसितेक्षणे ।
 नैकवर्णेकवर्णत्वे विनते रोचते च ते ॥ १४
 रोचते मे पणे राज्ञि दासीत्वेन न संशयः ।
 सत्यमातिष्ठ भद्रं ते सत्ये स्थास्यामि चाप्यहम् ॥ १५

■ इति श्रीमन्महाभारते अनुशासनपर्वणि दानधर्मपर्वणि एकविंशोऽध्यायः ॥ २१ ॥

द्वाविंशोऽध्यायः ॥ २२ ॥

कद्रुः स्वपुत्रान्प्रति विनतया सह स्वस्य पणवन्धननिवेदनपूर्वकमुच्चैश्च वसो वाके स्वाङ्गवेष्टनेन नैव्यसंपादनचोदना ॥ १ ॥

‘भीष्मउवाच ।
 विनता ■ तथेत्युक्त्वा कृतसंशयना पणे ।
 कद्रुरपि तथेत्युक्त्वा पुत्रानिदमुवाच ह ॥ १
 मया कृतः पणः पुत्रा मिथो विनतया सह ।
 उच्चैश्च वसि गान्धर्वे तच्छृणुध्वं भुजङ्गमाः ॥ २
 अब्रवं नैकवर्णं तं सैकवर्णमथाब्रवीत् ।
 जिता दासी भवेत्पुत्राः सा वाऽहं वा न संशयः ॥ ३
 एकवर्णश्च वाजी स चन्द्रकोकनदप्रभः ।
 साऽहं दासी भविष्यामि जिता पुत्रा न संशयः ॥ ४
 ते यूयमश्वप्रवरमाविशध्वमतन्द्रिताः ।
 सर्वश्वेतं बालधिषु बाला भूत्वाञ्जनप्रभाः ॥ ५
 सर्पा ऊचुः ।
 निकृत्या न जयः श्रेयान्मातः सत्या गिरः शृणु ।
 आयत्यां च तदात्वे च न च धर्मोऽत्र विद्यते ॥ ६

सा त्वं धर्मादपेतं वै कुलस्यैवाहितं तव ।
 निकृत्या विजयं मातर्मा ■ कार्पीः कथंचन ॥ ७
 यद्यधर्मेण विजयं वयं काङ्क्षामहे कचित् ।
 त्वया नाम निवार्याः ■ मा कुरुध्वमिति ध्रुवम् ॥ ८
 सा त्वमस्मानपि सतो विपापानृजुबुद्धिनः ।
 कल्मषेणाभिसंयोक्तुं काङ्क्षसे लोभमोहिता ॥ ९
 ते वयं त्वां परित्यज्य द्रविष्याम दिशो दश ।
 यत्र वाक्यं न ते मातः पुनः श्रोष्याम ईदृशम् ॥ १०
 गुरोरप्यवलिसस्य कार्याकार्यमजानतः ।
 उत्पथं प्रतिपन्नस्य परित्यागो विधीयते ॥ ११
 कद्रुर्वाच ।
 शृणोमि विविधा वाचो हेतुमत्यः समीरिताः ।
 वक्रमार्गनिवृत्त्यर्थं तदहं वो न रोचये ॥ १२
 न च तत्पणितं मन्दाः शक्यं जेतुमतोऽन्यथा ।

जिते निकृत्या श्रुत्वैतत्क्षेमं कुरुत पुत्रकाः ॥१३
 श्वोऽहं प्रभातसमये जिता धर्मेण पुत्रकाः ।
 शैलूपिणी भविष्यामि विनताया न संशयः ॥१४
 इह चापुत्र चार्थाय पुत्रानिच्छन्ति मातरः ।
 सेयमीहा विपन्ना मे युष्मानासाद्य संगताम् ॥१५
 इह वा तारयेत्पुत्रः प्रेत्य वा तारयेत्पितृन् ।
 नात्र चित्रं भवेत्किञ्चित्पुनातीति च पुत्रकः ॥१६
 ते यूयं तारणार्थाय मम पुत्रा मनोजवाः ।

आविशध्वं हयश्रेष्ठं वाला भूत्वाऽञ्जनप्रभाः ॥१७
 जानाम्यधर्मं सकलं विजिता विनता भवेत् ।
 निकृत्या दासभावस्तु युष्मानप्यवपीडयेत् ॥१८
 निकृत्या विजयो वेति दासत्वं वा पराभवे ।
 उभयं निश्चयं कृत्वा जयो वै धार्मिको वरः ॥१९
 यद्यप्यधर्मो विजयो युष्मानेव स्पृशेत्पुनः ।
 गुरोर्वचनमास्थाय धर्मो वा संभविष्यति ॥२०

॥ इति श्रीमन्महाभारते अनुशासनपर्वणि दानधर्मपर्वणि द्वाविंशोऽध्यायः ॥ २२ ॥

त्रयोविंशोऽध्यायः ॥ २३ ॥

कङ्का स्ववचनतिरस्कारिणः कांश्चन पुत्राग्रति जनमेजयसर्पसत्रे निधनरूपशापदानम् ॥ १ ॥ कैश्चन सर्पैरुद्योतवसो
 बाले स्वाङ्गवेष्टनेन नैत्यसंपादनम् ॥ २ ॥ ततः कङ्कचोदनया हयबाले नैत्यदर्शिन्या विनतया तदास्याङ्गीकरणम् ॥ ३ ॥

‘भीष्म उवाच ।

श्रुत्वा तु वचनं मातुः क्रुद्धायास्ते भुजङ्गमाः ।
 कृच्छ्रेणैवान्वमोदन्त केचिद्वित्वा दिशो गताः १
 ये प्रतस्थुर्दिशस्तत्र क्रुद्धा तानशपद्भुशम् ।
 भुजङ्गमानां माताऽसौ कद्रुवैरकरी तदा ॥ २
 उत्पत्स्यति हि राजन्यः पाण्डवो जनमेजयः ।
 चतुर्थो धन्विनां श्रेष्ठात्कुन्तीपुत्राद्धनञ्जयात् ॥ ३
 स सर्पसत्रमाहर्ता क्रुद्धः कुरुकुलोद्बहः ।
 तस्मिन्सत्रेऽग्निना युष्मान्पञ्चत्वमुपनेष्यति ॥ ४
 एवं क्रुद्धाऽशपन्माता पन्नगान्धर्मचारिणः ।
 गुरीः परित्यागकृतं नैतदन्यद्भविष्यति ॥ ५
 एवं शप्ता दिशः प्राप्ताः पन्नगा धर्मचारिणः ।
 विहाय मातरं क्रुद्धा गता वैरकरीं तदा ॥ ६
 तत्र ये वृजिनं तस्या अनापन्ना भुजङ्गमाः ।
 ते तस्य वाजिनो बाला बभूवुरसितप्रभाः ॥ ७
 तान्दृष्ट्वा बालधिस्थाश्च पुत्रान्कद्रुथाब्रवीत् ।

विनतामथ संहृष्टा हयोसौ दृश्यतामिति ॥ ८
 एकवर्णो न वा भद्रे पणो नौ सुव्यवस्थितः ।
 उदकादुत्तरन्तं तं हयं चैव च भामिनि ॥ ९
 सा त्ववक्रमतिर्देवी विनता जिह्मगामिनीम् ।
 अब्रवीद्भगिनीं किञ्चिद्विहसन्तीव भारत ॥ १०
 हन्त पश्याव गच्छावः सुकृतो नौ पणः शुभे ।
 दासी वा ते भविष्यामि त्वं वा दासी भविष्यसि ॥
 एवं स्थिरं पणं कृत्वा हयं ते तं ददर्शतुः ।
 कृत्वा साक्षिणमात्मानं भगिन्यौ कुरुसत्तम ॥१२
 सा दृष्ट्वैव हयं मन्दं विनता शोककर्षिता ।
 श्वेतं चन्द्रांशुबालं तं कालबालं मनोजवम् ॥१३
 तत्र सा व्रीलिता वाक्यं विनता साश्रुचिन्दुका ।
 उवाच कालबालोऽयं तुरगो विजितं त्वया ॥१४
 दासी मां प्रेषय स्वार्थे यथा कामवशां शुभे ।
 दास्यश्च कामकारा हि भर्तृणां नात्र संशयः ॥१५

॥ इति श्रीमन्महाभारते अनुशासनपर्वणि दानधर्मपर्वणि त्रयोविंशोऽध्यायः ॥ २३ ॥

हयमुदित्य नौ पणः सुव्यवस्थित इति शेषेणान्वयः ॥ ९ ॥ त्रयोविंशोऽध्यायः ॥ २३ ॥

चतुर्विंशोऽध्यायः ॥ २४ ॥

नारदेन गरुडंप्रति विनतायाः कद्रूदास्यनिवेदनम् ॥ ॥ तच्छ्रवणस्त्रिणेन तेन कद्रूप्रति स्वमातुर्दास्यान्मोचनयाचना ॥ २ ॥ कद्रुः गरुडंप्रत्यभृतानयने मातुर्दास्यान्मोचनोक्तिः ॥ ३ ॥

‘भीष्म उवाच ।

ततः कद्रूहंसन्ती च विनता धर्मचारिणीम् ।
दासीवत्प्रेषयामास सा च सर्वं चकार तत् ॥ १
न विवर्णा न संशुब्धा न च क्रुद्धा न दुःखिता ।
प्रेष्यकर्म चकारास्या विनता कमलेक्षणा ॥ २
इमा दिशश्चतस्रोऽस्याः प्रेष्यभावेन वर्तिताः ।
अथ स्य वैनतेयं वै बलदपौ समीयतुः ॥ ३
तं दर्पवशमापन्नं परिधावन्तमन्तिकात् ।
ददर्श नारदो राजन्देवर्षिर्दर्पसंयुतम् ॥ ४
तमब्रवीच्च देवर्षिर्नारदः प्रहसन्निव ।
किं दर्पवशमापन्नो न वै पश्यसि मातरम् ॥ ५
बलेन हसः सततमहंमानकृतः सदा ।
दासीं पन्नगराजस्य मातुरन्तर्गृहे सतीम् ॥ ६
तमब्रवीद्वैनतेयः कर्म किं तन्महामते ।
जनयित्री मयि सुते जाता दासी तपस्विनी ॥ ७
अथाब्रवीद्विषीर्वाक्यं दीव्यती विजिता खग ।
निकृत्या पन्नगेन्द्रस्य मात्रा पुत्रैः पुरा सह ॥ ८
गरुड उवाच ।
कथं जिता निकृत्या सा भगवज्जननी मम ।
ब्रूहि तन्मे यथावृत्तं श्रुत्वा वेत्स्ये ततः परम् ॥ ९
ततस्तस्य यथावृत्तं सर्वं तन्नारदस्तदा ।
आचख्यौ भरतश्रेष्ठ यथावृत्तं पतत्रिणः ॥ १०
तच्छ्रुत्वा वैनतेयस्य कोपो हृदि समाविशत् ।
जगर्ह पन्नगान्सर्वान्मात्रा सह परंतपः ॥ ११
ततस्तु रोषाद्दुःखाच्च तूर्णमुत्पत्य पक्षिराद् ।

जगाम यत्र माताऽस्य कृच्छ्रे महति वर्तते ॥ १२
तत्रापश्यत्ततो दीनां जटिलां मलिनां कृशाम् ।
तोयदेन प्रतिच्छन्नां सूर्याभामिव मातरम् ॥ १३
तस्य दुःखाच्च रोषाच्च नेत्राभ्यामश्रु चास्रवत् ।
प्रवृत्तिं च निवृत्तिं च पौरुषे प्रतितस्थुषः ॥ १४
अनुक्त्वा मातरं किंचित्पतत्रिवरपुङ्गवः ।
कद्रूमेव स धर्मात्मा वचनं प्रत्यभाषत ॥ १५
यदि धर्मेण मे माता जिता यद्यप्यधर्मतः ।
ज्येष्ठा त्वमसि मे माता धर्मः सर्वः स मे मतः ॥ १६
इयं तु मे स्यात्कृपणा मयि पुत्रेऽम्ब दुःखिता ।
अनुजानीहि तां साधु मत्कृते धर्मदर्शिनि ॥ १७
कद्रूः श्रुत्वास्य तद्वाक्यं वैनतेयस्य धीमतः ।
उवाच वाक्यं दुष्प्रज्ञा परीता दुःखमूर्च्छिता ॥ १८
नाहं तव न ते मातुर्वैनतेय कथंचन ।
कुर्यां प्रियमनिष्टात्मा मां ब्रवीषि खग द्विज ॥ १९
तां तदा ब्रुवतीं वाक्यमनिष्टं क्रूरभाषिणीम् ।
दारुणां स्रुताभिस्तामनुनेतुं प्रचक्रमे ॥ २०
गरुड उवाच ।
ज्येष्ठा त्वमसि कल्याणि मातुर्मे भामिनि प्रिया ।
सौदर्या मम चासि त्वं ज्येष्ठा माता न संशयः ॥ २१
कद्रू उवाच ।
विहंगम यथाकामं गच्छ कामगम द्विज ।
स्रुताभिस्त्वया माता नादासी शक्यमण्डज ॥ २२
अमृतं यद्याहरेस्त्वं विहङ्ग जननीं तव ।
अदासीं मम पश्येमां वैनतेय न संशयः ॥ २३

॥ इति श्रीमन्महाभारते अनुशासनपर्वणि दानधर्मपर्वणि चतुर्विंशोऽध्यायः ॥ २४ ॥

पञ्चविंशोऽध्यायः ॥ २५ ॥

कद्रुः श्रुत्वाहरणं चोदितेन गरुडेन स्वपितरि कश्यपे तन्निवेदनम् ॥ १ ॥ तेन तस्य दुष्करत्वकथने गरुडेन स्वेन तस्य सुकरत्वोक्तिः ॥ २ ॥ कश्यपेन गरुडंप्रति गजकच्छपवृत्तान्तकथनपूर्वकं तथोर्भक्षणाद्वलाप्यायनसंपादनेनामृताहरणचोदना ॥ ३ ॥

‘भीष्म उवाच ।

तथेत्युक्त्वा तु विहगः प्रतिज्ञाय महाद्युतिः ।

- अमृताहरणे वाचं ततः पितरमब्रवीत् ॥ १ गरुड उवाच ।
 कामं वै स्रुता वाचो विसृज्य च मुहुर्मुहुः । तौ क्रूरौ महाभाग वर्तेते हस्तिकच्छपौ ।
 यच्चाप्यनुज्ञां मातुर्वै न च सा ह्यनुमन्यते ॥ २ भक्षयिष्याम्यहं तात बलस्याप्यायनं प्रति ॥ १५
 सा मा बहुविधा वाचो वज्रकल्पा विसृज्य वै । कश्यप उवाच ।
 भगवन्विनता दासी मम माता महाद्युते ॥ ३ पर्वतो वै समुद्रान्ते नभः स्तब्धवेव तिष्ठति ।
 कद्रुः प्रेषयते चैव दासीयमिति चाब्रवीत् । उरगो नाम दुष्प्रापः पुरा देवगणैरपि ॥ १६
 आहरामृतमित्येव मोक्षयते विनता ततः ॥ ४ गोरुतानि स विस्तीर्णः पुष्पितद्रुमसानुमान् ।
 सोऽहं मातृविमोक्षार्थमाहरिष्ये इति ब्रुवन् । तत्र पन्थाः कृतस्तात कुञ्जरेण बलीयसा ॥ १७
 अमृतं प्रार्थितस्तूर्णमाहर्तुं प्रतिनन्द्य वै ॥ ५ गोरुतान्युच्छ्रयस्तस्य नव सप्त च पुत्रक ।
 पितोवाच । गच्छताऽगच्छता चैव क्षपितः स महागिरिः ॥ १८
 अमृतं तात दुष्प्रापं देवैरपि कुतस्त्वया । तावान्भूमिसमस्तात कृतः पन्थाः समुत्थितः ।
 रक्षयते हि भृशं पुत्र रक्षिभिस्तन्निबोध मे ॥ ६ तेन गत्वा स मातङ्गः पिपासुर्युद्धमिच्छति ॥ १९
 गुप्तमद्भिर्भृशं साधु सर्वतः परिवारितम् । तमतीत्य तु शैलेन्द्रं हृदः कोकनदायुतः ।
 अनन्तरमथो गुप्तं ज्वलता जातवेदसा ॥ ७ कनकेति च विख्यातस्तत्र कूर्मो महाबलः ॥ २०
 ततः शतसहस्राणि अयुतान्यर्बुदानि च । गोरुतानि स विस्तीर्णः कच्छपः कुञ्जरश्च सः ।
 रक्षन्त्यमृतमत्यन्तं किङ्करा नाम राक्षसाः ॥ ८ आयामतश्चापि समौ तेजोबलसमन्वितौ ॥ २१
 तेषां शतयुष्टिशूलांश्च शतस्र्यः पट्टसास्तथा । पुनरावृत्तिमापन्नौ तावेतौ मधुकैटभौ ।
 आयुधा रक्षिणां तात वज्रकल्पाः शिलास्तथा ॥ ९ जन्मान्तरे विप्रमूढौ परस्परवधैपिणौ ॥ २२
 ततो जालेन महता अवनद्धं समन्ततः । यदा स नागो व्रजति पिपासुस्तं जलाशयम् ।
 अयस्येन वै तात वृत्रहन्तुः स्म शासनात् ॥ १० तदैव कच्छपो रोषात्प्रतियाति महाबलः ॥ २३
 तत्त्वमेवंविधं तात कथं प्रार्थयसेऽमृतम् । नखैश्च दशनैश्चापि निमज्ज्योन्मज्ज्य वाऽसकृत् ।
 सुरक्षितं वज्रभृता वैनतेय विहङ्गम । विददाराग्रहस्तेन कुञ्जरं तं जलेचरः ॥ २४
 इन्द्रेण देवैर्नागैश्च खड्गैर्गिरिजलादिभिः ॥ ११ नागराडपि तोयार्थी पिपासुश्चरणैरपि ।
 गरुड उवाच । अग्रहस्तेन दन्ताभ्यां निवारयति वारिजम् ॥ २५
 पुत्रैर्गृह्ण्य ब्रवीष्येत्तच्छृणु तात विनिश्चयम् । स तु तोयादनुत्तिष्ठन्वारिजो गजयूथपम् ।
 बलवानुपायवानसि भूयः किं करवाणि ते ॥ १२ नखैश्च दशनैश्चैव द्विरदं प्रतिषेधति ॥ २६
 तमब्रवीत्पिता हृष्टः प्रहसन्वै पुनः पुनः । निवारितो गजश्रेष्ठः पुनर्गच्छति स्वं वनम् ।
 यदि तौ भक्षयेस्तात क्रूरौ कच्छपवारणौ ॥ १३ पिपासुः क्लिप्तहस्ताग्रो रुधिरेण समुक्षितः ॥ २७
 तथा बलममेयं ते भविता तन्न संशयः । तौ गच्छ सहितौ पुत्र यदि शक्नोषि भक्षय ।
 अमृतस्यैव चाहर्ता भविष्यसि न संशयः ॥ १४ न तौ पृथक्तया शक्यावप्रमत्तौ बले स्थितौ ॥ २८

॥ इति श्रीमन्महाभारते अनुशासनपर्वणि दानधर्मपर्वणि पञ्चविंशोऽध्यायः ॥ २५ ॥

षड्विंशोऽध्यायः ॥ २६ ॥

गरुडेन गजकच्छपावासमेत्य चरणाभ्यां तयोर्ग्रहणम् ॥ ॥ ॥ तयोर्भक्षणाय नैमिवारण्यस्थमहातरुशाखायां
वेगाक्षिपतनम् ॥ ॥ ॥ तथा स्वनिपतनमात्रेण भज्यमानशाखाया अधोभागे लम्बमानमुनिगणावलोकनात्तुण्डेन तच्छा-
खाग्रहणपूर्वकं पुनरुपतनम् ॥ ३ ॥ तथा देवदूतवचनात्समुद्रान्ते शाखाविसर्जनेन तन्निवासिनां कुविन्दानां हननम् ॥ ४ ॥

गरुड उवाच ।

कथं तौ भगवञ्शक्यौ मया वारणकच्छपौ ।
युगपद्गृहीतुं तं मे त्वमुपायं वक्तुमर्हसि ॥ १

कश्यप उवाच ।

योद्धुकामे गजे तस्मिन्मुहूर्ते स जलेचरः ।
उत्तिष्ठति जलात्तूर्णं योद्धुकामः पुनःपुनः ॥ २
जलजं निर्गतं तात प्रमत्तं चैव वारणम्
ग्रहीष्यसि पतङ्गेश नान्यो योगोऽत्र विद्यते ॥ ३
भीष्म उवाच ।

इत्येवमुक्तो विहगस्तद्रत्वा वनमुत्तमम् ।
ददर्श वारणेन्द्रं तं मेघाचलसमप्रभम् ॥ ४
तां स नागो गिरेर्वीथिं संप्राप्त इव भारत ।
स तं दृष्ट्वा महाभागः संप्रहृष्टतनूरुहः ॥ ५
विभक्षयिषतो राजन्दारुणस्य महात्मनः ।
मातङ्गं कच्छपं चैव प्रहर्षः सुमहानभूत् ।
अथ वेगेन महता खेचरः स महाबलः ।
संकुच्य सर्वगात्राणि कृच्छ्रेणैवान्वपद्यत ॥ ७
तथा गत्वा तमध्वानं वारणप्रवरो बली ।
निश्श्वास महाश्वासः श्रमाद्विश्रमणाय च ॥ ८
तस्य निश्वासवातेन मदगन्धेन चैव ह ।
उदतिष्ठन्महाकूर्मो वारणप्रतिषेधकः ॥ ९
तयोः सुतुमुलं युद्धं ददर्श पतंगेश्वरः ।
कच्छपेन्द्रद्विरदयोरिन्द्रप्रहादयोरिव ॥ १०
स्पृशन्तमग्रहस्तेन तोयं वारणयूथपम् ।
दन्तैर्नखैश्च जलजो वारयामास भारत ॥ ११
जलजं वारणोऽप्येवं चरणैः पुष्करेण च ।
प्रत्यषेधन्निमज्जन्तमुन्मज्जन्तं तथैव च ॥ १२
मुहूर्तमभवद्युद्धं तयोर्भीमप्रदर्शनम् ।
अथ तस्माज्जलाद्राजन्कच्छपः स्थलमास्थितः ॥ १३
स तु नागः प्रभ्रमोऽपि पिपासुर्न न्यवर्तत ।

तोयगृध्रुः शनैस्तर्षादपासर्पत पृष्ठतः ॥ १४

तं दृष्ट्वा जलजस्तूर्णमपसर्पन्तमाहवात् ।

अभिदुद्राव वेगेन वज्रयाणिरिवासुरम् ॥ १५

तं रोषात्स्थलमुत्तीर्णमसंप्राप्तं गजोत्तमम्

उभावेव समस्तौ तु जग्राह विनतासुतः । १६

चरणेन सव्येन जग्राह स गजोत्तमम् ।

प्रस्पन्दमानं बलवान्दक्षिणेन तु कच्छपम् ॥ १७

उत्पपात ततस्तूर्णं पन्नगेन्द्रनिषूदनः ।

दिवं खं च समुत्पत्य पक्षाभ्यामपराजितः ॥ १८

तेन चोत्पतता तूर्णं संगृहीतौ नखैर्भृशम् ।

वज्रगर्भैः सुनिशितैः प्राणास्तूर्णं मुमोचतुः ॥ १९

तौ गृह्य बलवास्तूर्णं सस्तपादशिरोधरौ

विवलग्निव खे क्रीडन्खेचरोऽभिजगाम ह ॥ २०

अत्तुकामस्ततो वीरः पृथिव्यां पृथिवीपते ।

निरैक्षत न चापश्यद्भुमं पर्याप्तमासितुम् ॥ २१

नैमिषं त्वथ संप्राप्य देवारण्यं महाद्युतिः ।

अपश्यत द्रुमं कंचिच्छाखास्कन्धसमावृतम् ॥ २२

हिमवच्छिखरप्रख्यं योजनद्वयमुच्छ्रितम्

परिणाहेन राजेन्द्र नल्वमात्रं समन्ततः ॥ २३

तस्य शाखाऽभवत्काचिदायता पञ्चयोजनम् ।

दृढमूला दृढस्कन्धा वज्रपत्रसमाचिता ॥ २४

तत्रोपविष्टः सहसा वैनतेयो निगृह्य तौ ।

अत्तुकामस्ततः शाखा तस्य वेगादवापतत् ॥ २५

तां पतन्तीमभिप्रेक्ष्य प्रेक्ष्य चर्षिगणानधः ।

आसीनान्वसुभिः सार्धं सत्रेण जगतीप्रते ॥ २६

वैखानसान्नाम यतीन्वालखिल्यगणानपि ।

तत्र भीराविशत्तस्य पतगेन्द्रस्य भारत ॥ २७

तान्दृष्ट्वा स यतीस्तत्र समासीनान्सुरैः सह ।

तुण्डेन गृह्य तां शाखामुत्पपात खगेश्वरः ।

तौ च पक्षी भुजंगाशो व्योम्नि क्रीडन्निवात्रजत् २८
 तं दृष्ट्वा गुरुसंभारं प्रगृह्योत्पतितं खगम् ।
 ऋषयस्तेऽब्रुवन्सर्वे गरुडोऽयमिति ह ।
 न त्वन्यः क्षमते कश्चिद्यथाऽयं वीर्यवान्खगः ॥ २९ ॥
 असौ गच्छति धर्मात्मा गुरुभारसमन्वितः ।
 अयं क्रीडन्निवाकाशे तस्माद्गरुड एव सः ॥ ३० ॥
 एवं ते समयं सर्वे वसवश्च दिवौकसः ।
 अकार्षुः पक्षिराजस्य गरुडेत्येव नाम ह ॥ ३१ ॥
 स पक्षी पृथिवीं सर्वां परिधावंस्ततस्ततः ।
 मुमुक्षुः शाखिनः शाखां न स्म देशमपश्यत ॥ ३२ ॥

स वाचमशृणोद्विव्यामुपर्युपरि जल्पतः ।
 देवदूतस्य विस्पष्टमाभाष्य गरुडेति च ॥ ३३ ॥
 वैनतेय कुविन्देषु समुद्रान्ते महाबल ।
 पात्यतां शाखिनः शाखा न हि ते धर्मनिश्चयाः ॥ ३४ ॥
 तच्छ्रुत्वा गरुडस्तूर्णं जगाम लवणाम्भसः ।
 उद्देशं यत्र ते मन्दाः कुविन्दाः पापकर्मिणः ॥ ३५ ॥
 ततो गत्वा ततः शाखां मुमोच पततांवरः ।
 तथा हता जनपदास्तदा षड्विंशतो नृप ॥ ३६ ॥
 स देशो राजशार्दूल ख्यातः परमदारुणः ।
 शाखापतन इत्येव कुविन्दानां महात्मनाम् ॥ ३७ ॥

॥ इति श्रीमन्महाभारते अनुशासनपर्वणि दानधर्मपर्वणि षड्विंशोऽध्यायः ॥ २६ ॥

सप्तविंशोऽध्यायः ॥ २७ ॥

गरुडेन शैलाग्रे उपविश्य गजकच्छपयोर्भक्षणम् ॥ १ ॥ ततः स्वर्गेऽमृतसमीपं गतेन तेन तत्र परितो ज्वलदग्निदर्शन-
 भयाद्ब्रह्माणं प्रति तच्छमनोपायप्रश्नः ॥ २ ॥ ब्रह्मणा तंप्रति नवमीतप्रक्षेपेणामिसंक्षामनचोदना ॥ ३ ॥

‘भीष्म उवाच ।
 हत्वा तं पक्षिशार्दूलः कुविन्दानां जनं व्रती ।
 उपोपविश्य शैलाग्रे भक्षयामास तावुभौ ।
 वारणं कच्छपं चैव संहृष्टः स पतत्रिराद् ॥ १ ॥
 तयोः स रुधिरं पीत्वा मेदसी च परन्तप ।
 संहृष्टः पततांश्रेष्ठो लब्ध्वा बलमनुत्तमम् ।
 जगाम देवराजस्य भवनं पन्नगाशनः ॥ २ ॥
 तं प्रणम्य महात्मानं पावकं विस्फुलिङ्गिनम् ।
 रात्रिर्दिवं प्रज्वलितं रक्षार्थममृतस्य ह ॥ ३ ॥
 तं दृष्ट्वा विहगेन्द्रस्य भयं तीव्रमुपाविशत् ।
 नतु तोयान्न रक्षिभ्यो भयमस्योपपद्यते ॥ ४ ॥
 पक्षित्वमात्मनो दृष्ट्वा ज्वलन्तं च हुताशनम् ।
 पितामहमथो गत्वा ददर्श भुजगाशनः ॥ ५ ॥
 तं प्रणम्य महात्मानं गरुडः प्रयताञ्जलिः ।
 प्रोवाच तदसंदिग्धं वचनं पन्नगेश्वरः ॥ ६ ॥

उद्यतं गुरुकृत्ये मां भगवन्धर्मनिश्चितम् ।
 विमोक्षणार्थं मातुर्हि दासभावादनिन्दितम् ॥ ७ ॥
 कद्रूसकाशममृतं मयाहर्तव्यमीश्वर ।
 तदा मे जननी देव दासभावात्प्रमोक्ष्यते ॥ ८ ॥
 तन्नामृतं प्रज्वलितो नित्यमीश्वर रक्षति ।
 हिरण्यरेता भगवान्पाकशासनशासनात् ॥ ९ ॥
 तत्र मे देवदेवेश भयं तीव्रमथाविशत् ।
 ज्वलन्तं पावकं दृष्ट्वा पक्षित्वं चात्मनः प्रभो ॥ १० ॥
 समतिक्रमितुं शक्यः कथं स्यात्पावको मया ।
 तस्याभ्युपायं वरद वक्तुमीशोऽसि मे प्रभो ॥ ११ ॥
 तमब्रवीन्महाभाग तप्यमानं विहङ्गमम् ।
 अग्नेः संशमनोपायमुत्सद्यन्त पुनःपुनः ॥ १२ ॥
 पयसा शाम्यते वत्स सर्पिषा च हुताशनः ।
 शरीरस्थोपि भूतानां किं पुनः प्रज्वलन्भुवि ॥ १३ ॥

तुण्डेन शाखां गृहीत्वा कश्यपसमीपं गते गरुडे शाखाया
 अधोभागलम्बिनामृषीणां कश्यपप्रार्थनया शाखाविसर्जनेन
 हिमवद्विरिगमनमादिपर्वोक्तमत्रानुसंधेयम् ॥ ३६ ॥ षड्विंशो-

अध्यायः ॥ २६ ॥

जानीहीति शेषः ॥ ७ ॥ सप्तविंशोऽध्यायः ॥ २७ ॥

नवनीतं पयो वाऽपि पावके त्वं समादधेः । ततो गच्छ यथाकामं न त्वा धक्ष्यति पावकः ॥ १४

॥ इति श्रीमन्महाभारते अनुशासनपर्वणि दानधर्मपर्वणि सप्तविंशोऽध्यायः ॥ २७ ॥

अष्टाविंशोऽध्यायः ॥ २८ ॥

गरुडेन नवनीतप्रक्षेपेण मन्दीभूताभ्युल्लङ्घनपूर्वकममृततरक्षिणां पक्षग्रहारेण निराकरणम् ॥ १ ॥ तथाऽमृतमाहृत्य वियति समुत्पतनम् ॥ २ ॥ तथा स्वस्योपरि हन्त्रेण वज्रे विसृष्टे तत्सन्माननायैकतनूरुहविचंसनम् ॥ ३ ॥

‘भीष्म उवाच ।
पितामहवचः श्रुत्वा गरुडः पततावरः ।
जगाम गोकुलं किञ्चिन्नवनीतजिहीर्षया ॥ १
नवनीतं तथाऽपश्यन्मथितं कलशे स्थितम् ।
तदादाय ततोऽगच्छद्यतस्तद्रक्ष्यतेऽमृतम् ॥ २
सु तत्र गत्वा पतगस्तिर्यक्तोयं महाबलः ।
हुताशनमपक्रम्य नवनीतमपातयत् ॥ ३
सो चिन्मान्मन्दवेगोऽभूत्सर्पिषा तेन तर्पितः ।
धूमकेतुर्न जज्वाल धूममेव ससर्ज ह ॥ ४
तमतीत्याशु गरुडो हृष्टात्मा जातवेदसम् ।
रक्षांसि समतिक्रामत्पक्षवातेन पातयन् ॥ ५
ते पतन्ति शिरोभिश्च जानुभिश्चरणैस्तथा ।
उत्सृज्य शस्त्रावरणं पक्षिपक्षसमाहताः ॥ ६
उत्फुल्य चावृतान्नागान्हत्वा चक्रं व्यतीत्य च ।
अरान्तरेण शिरसा भित्त्वा जालं समाद्रवत् ॥ ७
स भित्त्वा शिरसा जालं वज्रवेगसमो बली ।
उज्जहार ततः शीघ्रममृतं भुजगाशनः ॥ ८
तदादायाद्रवच्छीघ्रं गरुडः श्वसनो यथा ।
अथ सन्नाहमकरोद्वृत्रहा विबुधैः सह ॥ ९
ततो मातलिसंयुक्तं हरिभिः स्वर्णमालिभिः ।
आरूरोह रथं शीघ्रं सूर्याग्निसमतेजसम् ॥ १०
सोऽभ्यद्रवत्पक्षिराजं वृत्रहा पाकशासनः ।
उद्यम्य निशितं वज्रं वज्रहस्तो महाबलः ॥ ११

तथैव गरुडो राजन्वज्रहस्तं समाद्रवत् ।
ततो वै मातलिं ग्राह्य शीघ्रं वाहय वाजिनः ॥ १२
अथ दिव्यं महाघोरं गरुडाय ससर्ज ह ।
वज्रं सहस्रनयनस्तिग्मवेगपराक्रमः ॥ १३
उत्तिसृक्षन्तमाज्ञाय वज्रं वै त्रिदशेश्वरम् ।
तूर्णं वेगपरो भूत्वा जगाम पततावरः ॥ १४
पितामहनिसर्गेण ज्ञात्वा लब्धवरः खगः ।
आयुधानां वरं वज्रमथ शक्रमुवाच ह ॥ १५
वृत्रहक्षेत्रे वज्रस्ते वरो लब्धः पितामहात् ।
अतः संमानमाकाङ्क्षन्मुञ्चाम्येकं तनूरुहम् ॥ १६
एतेनायुधराजेन यदि शक्तोसि वृत्रहन् ।
हन्यास्त्वं परया शक्त्या गच्छाम्यहमनामयः ॥ १७
तत्तु तूर्णं तदा वज्रं स्वेन वेगेन भारत ।
जघान परया शक्त्या न चैनमदहद्वृशम् ॥ १८
ततो देवर्षयो राजन्गच्छन्तो वै विहायसा ।
दृष्ट्वा वज्रं विपक्तं तं पक्षिपर्णेऽब्रुवन्वचः ॥ १९
सुपर्णः पक्षिगरुडो यस्य पर्णे वरायुधम् ।
विपक्तं देवराजस्य वृत्रहन्तुः सनातनम् ॥ २०
एवं सुपर्णो विहगो वैनतेयः प्रतापवान् ।
ऋषयस्तं विजानन्ति चाग्नेयं वैष्णवं पुनः ॥ २१
वेदाभिष्टुतमत्यर्थं स्वर्गमार्गफलप्रदम् ।
तनुपर्णं सुपर्णस्य जगृहुर्बर्हिणस्तथा ॥ २२
मयूरा विस्मिताः सर्वे आद्रवन्ति सा वज्रिणम् ॥ २३

॥ इति श्रीमन्महाभारते अनुशासनपर्वणि दानधर्मपर्वणि अष्टाविंशोऽध्यायः ॥ २८ ॥

एकोनविंशोऽध्यायः ॥ २९ ॥

गरुडेन कद्रुमप्रत्यस्तानयनकथनम् ॥ १ ॥ कद्रुा विनताया दास्यान्मोचनम् ॥ २ ॥ गरुडेन पुनरिन्द्राया मृतप्रत्यर्पणम् ॥ ३ ॥

भीष्म उवाच ।

ततो वज्रं सहस्राक्षो दृष्ट्वा सक्तं वरायुधम् ।
 ऋषींश्च दृष्ट्वा सहसा सुपर्णमिदमब्रवीत् ॥ १
 न ते सुपर्ण पश्यामि प्रभावं तेन योधये ।
 इत्युक्ते न मया रक्षा शक्या कर्तुमतोऽन्यथा ।
 इदं वज्रं मया सार्धं निवृत्तं हि यथागतम् ॥ २
 ततः सहस्रनयने निवृत्ते गरुडस्तथा ।
 कद्रुमभ्यगमत्तूर्णममृतं गृह्य भारत ॥ ३

गरुड उवाच ।

तदाहृतं मया शीघ्रममृतं जननीकृते ।
 अदासी सा भवत्वद्य विनता धर्मचारिणी ॥ ४
 कद्रुरुवाच ।
 स्वागतं स्वाहृतं चेदममृतं विनतात्मज ।
 अदासी जननी तेऽद्य पुत्र कामवशा शुभा ।
 एवमुक्ते तदा सा च संप्राप्ता विनता गृहम् ॥ ५
 उपनीय यथान्यायं विहगो बलिनांवरः ।
 स्मृत्वा निकृत्या विजयं मातुः संप्रतिपद्य च ॥ ६
 वधं च भुजगेन्द्राणां ये बालास्तस्य वाजिनः ।
 बभूवुरसितप्रख्या निकृत्या वै जितं त्वया ॥ ७
 तामुवाच ततो न्याय्यं विहगो बलिनांवरः ।
 उज्जहारामृतं तूर्णमुत्पपात च रंहसा ॥ ८
 तद्गृहीत्वाऽमृतं तूर्णं प्रयान्तमपराजितम् ।
 कद्रुर्भुजङ्गजननी सुपर्णमिदमब्रवीत् ॥ ९
 किमर्थं वैनतेय त्वमाहृत्यामृतमुत्तमम् ।
 पुनर्हरसि दुर्बुद्धे मा जातु वृजिनं कथाः ॥ १०
 सुपर्ण उवाच ।

अमृताहरणं मेऽद्य यत्कृतं जननीकृते ।

भवत्या वचनादेतदाहरामृतमित्युत ॥ ११
 आहृतं तदिदं शीघ्रं मुक्ता च जननी मम ।
 हराम्येष पुनस्तत्र यत एतन्मयाऽऽहृतम् ॥ १२
 यदि मां भवती ब्रूयादमृतं मे च दीयताम् ।
 तथा कुर्यां न वा कुर्यां न हि त्वममृतक्षमा ।
 मया धर्मेण सत्येन विनता च समुद्धृता ॥ १३
 भीष्म उवाच ।

ततो गत्वाऽथ गरुडः पुरन्दरमुवाच ह ।
 इदं मया वृत्रहन्तर्हृतं तेऽमृतमुत्तमम् ।
 मात्रर्थे हि तथैवेदं गृहाणामृतमाहृतम् ॥ १४
 माता च मम देवेश दासीत्वमुपजग्मुषी ।
 भुजङ्गमानां मातुर्वै सा मुक्ताऽमृतदर्शनात् ॥ १५
 एतच्छ्रुत्वा सहस्राक्षः सुपर्णमनुमन्यते ।
 उवाच च मुदा युक्तो दिव्यादिष्टयेति वासवः ॥ १६
 ऋषयो ये सहस्राक्षमुपासन्ति सुरैः सह ।
 ते सर्वे च मुदा युक्ता विश्वेदेवास्तथैव च ॥ १७
 ततस्तमृषयः सर्वे देवाश्च भरतर्षभ ।
 ऊचुः पुरन्दरं हृष्टा गरुडो लभतां वरम् ॥ १८
 ततः शचीपतिर्वाक्यमुवाच प्रहसन्निव ।
 जनिष्यति हृषीकेशः स्वयमेवैष पक्षिराट् ॥ १९
 केशवः पुण्डरीकाक्षः शूरपुत्रस्य वैदमनि ।
 स्वयं धर्मस्य रक्षार्थं त्रिभज्य भुजगाशनः ॥ २०
 एष ते पाण्डवश्रेष्ठ गरुडोऽथ पतत्रिराट् ।
 सुपर्णो वैनतेयश्च कीर्तितो भद्रमस्तु ते ॥ २१
 तदेतद्भरतश्रेष्ठ मयाऽऽख्यानं प्रकीर्तितम् ।
 सुपर्णस्य महाबाहो किं भूयः कथयामि ते ॥ २२

॥ इति श्रीमन्महाभारते अनुशासनपर्वणि दानधर्मपर्वणि एकोनविंशोऽध्यायः ॥ २९ ॥

त्रिंशोऽध्यायः ॥ ३० ॥

भीष्मेण युधिष्ठिरं प्रति ब्राह्मणाय प्रतिश्रुतार्थाप्रदानस्यानर्थहेतुतायां दृष्टान्ततया सृगालवानरसंवादानुवादः ॥ १ ॥

युधिष्ठिर उवाच ।

ब्राह्मणानां तु ये लोके प्रतिश्रुत्य पितामह ।
न प्रयच्छन्ति लोभात्ते के भवन्ति महामते ॥ १
एतन्मे तत्त्वतो ब्रूहि धर्मे धर्मभृतांवर ।
प्रतिश्रुत्य दुरात्मानो न प्रयच्छन्ति ये नराः ॥ २
भीष्म उवाच ।

यो न दद्यात्प्रतिश्रुत्य स्वल्पं वा यदि वा बहु ।
आशास्तस्य हताः सर्वाः क्लीबस्येव प्रजाफलम् ॥ ३
यां रात्रिं जायते पापो यां च रात्रिं विनश्यति ।
एतस्मिन्नन्तरे यद्यत्सुकृतं तस्य भारत ॥ ४
यच्च कृतं हुतं किञ्चिद्दत्तं वा भरतर्षभ ।
तपस्तप्तमथो वाऽपि सर्वं तस्योपहन्यते ॥ ५
अथैतद्वचनं ब्राह्मर्षिर्धर्मशास्त्रविदो जनाः ।
निशाम्य भरतश्रेष्ठ बुद्ध्या परमयुक्तया ॥ ६
अपि चोदाहरन्तीमं धर्मशास्त्रविदो जनाः ।
अश्वानां श्यामकर्णानां सहस्रेण स मुच्यते ॥ ७
अत्रैवोदाहरन्तीममितिहासं पुरातनम् ।
सृगालस्य च संवादं वानरस्य च भारत ॥ ८
तौ सखायौ पुरा ह्यास्तां मानुषत्वे परंतप ।
अन्यां योनिं समापन्नौ सृगालीं वानरीं तथा ।
संभाषणात्ततः सख्यं तत्रतत्र परस्परम् ॥ ९
ततः परास्त्रन्खादन्तं सृगालं वानरोऽब्रवीत् ।
श्मशानमध्ये संप्रेक्ष्य पूर्वजातिमनुसरन् ॥ १०
किं त्वया पापकं पूर्वं कृतं कर्म सुदारुणम् ।
यस्त्वं श्मशाने मृतकान्पूतिकान्तिसि कुत्सितान् ॥
एवमुक्तः प्रत्युवाच सृगालो वानरं तदा ।
ब्राह्मणस्य प्रतिश्रुत्य न मया तदुपाहतम् ॥ १२
तत्कृते पापिकां योनिमापन्नोऽसि पुंवंगम ।

तस्मादेवंविधं भक्ष्यं भक्षयामि बुभुक्षितः ॥ १३
भीष्म उवाच ।

सृगालो वानरं ग्राह्य पुनरेव नरोत्तम ।
किं त्वया पातकं कर्म कृतं येनासि वानरः ॥ १४
वानर उवाच ।
स चाप्याह फलाहारो ब्राह्मणानां पुंवंगमः ।
तस्मान्न ब्राह्मणस्य हर्तव्यं विदुषा सदा ।
सीमाविवादे मोक्तव्यं दातव्यं च प्रतिश्रुतम् ॥ १५
भीष्म उवाच ।

इत्येतद्ब्रुवतो राजन्ब्राह्मणस्य मया श्रुतम् ।
कथां कथयतः पुण्यां धर्मज्ञस्य पुरातनीम् ॥ १६
श्रुतं चापि मया भूयः कृष्णस्यापि विशांपते ।
कथां कथयतः पूर्वं ब्राह्मणं प्रति पाण्डव ॥ १७
न हर्तव्यं विप्रधनं क्षन्तव्यं तेषु नित्यशः ।
बालाश्च नावमन्तव्या दरिद्राः कृपणा अपि ॥ १८
एवमेव च मां नित्यं ब्राह्मणाः संदिशन्ति वै ।
प्रतिश्रुतं भवेद्देयं नाशा कार्या द्विजोत्तमे ॥ १९
ब्राह्मणो ह्याशया पूर्वं कृतया पृथिवीपते ।
सुसमिद्धो यथा दीप्तः पावकस्तद्विधः स्मृतः ॥ २०
यं निरीक्षेत संकुद्ध आशया पूर्वजातया ।
प्रदहेच्च हितं राजन्कक्षमक्षय्यभुग्यथा ॥ २१
स एव हि यदा तुष्टो वचसा प्रतिनन्दति ।
भवत्यगदसंकाशो विषये तस्य भारत ॥ २२
पुत्रान्पौत्रान्पशून्धैव बान्धवान्सचिवांस्तथा ।
पुरं जनपदं चैव शान्तिरिष्टेन पोषयेत् ॥ २३
एतद्धि परमं तेजो ब्राह्मणस्येह दृश्यते ।
सहस्रकिरणस्येव सवितुर्धरणीतले ॥ - २४

निशाम्य विचार्य ॥ ६ ॥ ततः पुरा सखायं तं सृगाल-
मिति ध. ध. पाठः ॥ १० ॥ ब्रुवतोऽध्यापकस्य कथां कथ-
यतो मुखात् श्रुतम् ॥ १६ ॥ कृष्णस्य व्यासस्य । नृगकथां
कथयतो वासुदेवस्य वा मुखात् ॥ १७ ॥ आशा बन्ध्याशा

॥ १९ ॥ अक्षय्यं पित्रर्थमुद्दिष्टं दानं भुक्ते इत्यक्षय्यभुगमिः
॥ २१ ॥ अगदसंकाशः चिकित्सकतुल्यः ॥ २२ ॥ शान्ति-
रिष्टेन शान्त्याहितेन क्षेमेण ॥ २३ ॥ त्रिंशोऽध्यायः ॥ ३० ॥

तस्मादातव्यमेवेह प्रतिश्रुत्य युधिष्ठिर ।
यदीच्छेच्छोभनां जातिं प्राप्तुं भरतसत्तम ॥ २५
ब्राह्मणस्य हि दत्तेन ध्रुवं स्वर्गो ह्यनुत्तमः ।
शक्यः प्राप्तुं विशेषेण दानं हि महती क्रिया ॥ २६

इतो दत्तेन जीवन्ति देवताः पितरस्तथा ।
तस्मादानानि देयानि ब्राह्मणेभ्यो विजानता ॥ २७
महद्भि भरतश्रेष्ठ ब्राह्मणस्तीर्थमुच्यते ।
वेलायां न तु कस्यां चिद्वच्छेद्विप्रो ह्यपूजितः ॥ २८

॥ इति श्रीमन्महाभारते अनुशासनपर्वणि दानधर्मपर्वणि त्रिंशोऽध्यायः ॥ ३० ॥

एकत्रिंशोऽध्यायः ॥ ३१ ॥

भीष्मेण युधिष्ठिरं प्रति शूद्रोपदेशस्यानर्थहेतुतायां दृष्टान्ततया मुनिशूद्रयोः कथाकथनम् ॥ ॥

युधिष्ठिर उवाच ।
मित्रसौहार्दयोगेन उपदेशं करोति यः ।
जात्याऽधरस्य राजर्षे दोषस्तस्य भवेन्न वा । १
एतदिच्छामि तत्त्वेन व्याख्यातुं वै पितामह ।
सूक्ष्मा गतिर्हि धर्मस्य यत्र मुह्यन्ति मानवाः ॥ २
भीष्म उवाच ।
अत्र ते वर्तयिष्यामि शृणु राजन्यथाक्रमम् ।
'मदुक्तं वचनं राजन्यथान्यायं यथागमम् ।'
ऋषीणां वदतां पूर्वं श्रुतमासीद्यथा पुरा ॥ ३
उपदेशो न कर्तव्यो जातिहीनस्य कस्य चित् ।
उपदेशे महान्दोष उपाध्यायस्य भाष्यते ॥ ४
'नाध्यापयेच्छूद्रमिह तथा नैव च याजयेत् ।'
निदर्शनमिदं राजञ्छृणु मे भरतर्षभ ॥ ५
दुरुक्तवचने राजन्यथापूर्वं युधिष्ठिर ।
ब्रह्माश्रमपदे वृत्तं पार्श्वे हिमवतः शुभे ॥ ६
तत्राश्रमपदं पुण्यं नानावृक्षगणायुतम् ।
नानागुल्मलताकीर्णं मृगद्विजनिषेवितम् ।
सिद्धचारणसंघुष्टं रम्यं पुष्पितकाननम् ॥ ७
प्रतिभिर्बहुभिः कीर्णं तापसैरुपशोभितम् ।
ब्राह्मणैश्च महाभागैः सूर्यज्वलनसन्निभैः ॥ ८
नियमव्रतसंपन्नैः सम्राक्कीर्णं तपस्विभिः ।
दीक्षितैर्भरतश्रेष्ठ यथाहारैः कृतात्मभिः ॥ ९

वेदाध्ययनघोषैश्च नादितं भरतर्षभ ।
वालखिल्यैश्च बहुभिर्यतिभिश्च निषेवितम् ॥ १०
तत्र कश्चित्समुत्साहं कृत्वा शूद्रो दयान्वितः ।
आगतो ह्याश्रमपदं पूजितश्च तपस्विभिः ॥ ११
तांस्तु दृष्ट्वा मुनिगणान्देवकल्पान्महौजसः ।
विविधां बहतो दीक्षां संप्राहृष्यत भारत ॥ १२
अथास्य बुद्धिरभवत्तापस्ये भरतर्षभ ।
ततोऽब्रवीत्कुलपतिं पादौ संगृह्य भारत ॥ १३
भवत्प्रसादादिच्छामि धर्मं चर्तुं द्विजर्षभ ।
तस्मादभिगतं त्वं मां प्रव्राजयितुमर्हसि ॥ १४
वर्णावरोऽहं भगवञ्शूद्रो जात्याऽस्मि सत्तम ।
शुश्रूषां कर्तुमिच्छामि प्रपन्नाय प्रसीद मे ॥ १५
कुलपतिरुवाच ।
न शक्यमिह शूद्रेण लिङ्गमाश्रित्य वर्तितुम् ।
आस्यतां यदि ते बुद्धिः शुश्रूषानिरतो भव ॥ १६
शुश्रूषया पराल्लोकानवाप्स्यसि न संशयः ॥ १७
भीष्म उवाच ।
एवमुक्तस्तु मुनिना स शूद्रोऽचिन्तयन्नृप ।
कथमत्र मया कार्यं श्रद्धा धर्मपरा च मे ॥ १८
विज्ञातमेवं भवतु करिष्ये प्रियमात्मनः ।
गत्वाऽऽश्रमपदादूरमुदजं कृतवांस्तु सः ॥ १९

मित्रमुपकारमपेक्ष्योपकर्ता । सुहृदुपकारमनपेक्ष्योपकर्ता ।
लोभात् कृपया वेत्यर्थः ॥ १ ॥ उपाध्यायस्योपदेशकर्तुः ॥ ४ ॥
दुरुक्तं दुःखस्थं नीचं प्रति उक्तं वचनम् ॥ ६ ॥ प्रतिभिर्ब्र-
ह्मधारिभिः । तापसैर्वानप्रस्थैः ॥ ८ ॥ यतिभिः संन्यासिभिः
॥ १० ॥ दयान्वितः सर्वभूताभयदानेन प्रव्रज्यां कृतवानित्यर्थः

॥ ११ ॥ दीक्षां नियमम् ॥ १२ ॥ तापस्ये तपस्वित्वे ॥ १३ ॥
प्रव्राजयितुं विधिवत् स्वीकृतं कर्म त्याजयितुम् ॥ १४ ॥
लिङ्गं संन्यासिचिह्नम् ॥ १६ ॥ आत्मनः प्रियं विक्षेपकस्य शुश्रू-
षाख्यस्य स्वधर्मस्य त्यागः । लिङ्गधारणानधिकारेऽपि त्याग-
मात्रे सर्वस्याधिकारात् । उदजं पर्णशालाम् ॥ १९ ॥

तत्र वेदीं च भूमिं च देवतायतनानि च ।
 निवेश्य भरतश्रेष्ठ नियमस्थोऽभवन्मुनिः ॥ २०
 अभिषेकांश्च नियमान्देवतायतनेषु च ।
 बलिं च कृत्वा हुत्वा च देवतां चाप्यपूजयत् ॥ २१
 संकल्पनियमोपेतः फलाहारो जितेन्द्रियः ।
 नित्यं सन्निहिताभिस्तु ओषधीभिः फलैस्तथा ॥ २२
 अतिथीन्पूजयामास यथावत्समुपागतान् ।
 एवं हि सुमहान्कालो व्यत्यक्रामत तस्य वै ॥ २३
 अथास्य मुनिरागच्छत्संगत्या वै तमाश्रमम् ।
 संपूज्य स्वागतेनर्षिं विधिवत्समतोपयत् ॥ २४
 अनुकूलाः कथाः कृत्वा यथागतमपृच्छत ।
 ऋषिः परमतेजस्वी धर्मात्मा संशितव्रतः ॥ २५
 एवं सुबहुशस्तस्य शूद्रस्य भरतर्षभ ।
 सोऽगच्छदाश्रममृषिः शूद्रं द्रष्टुं नरर्षभ ॥ २६
 अथ तं तापसं शूद्रः सोऽब्रवीद्धरतर्षभ ।
 पितृकार्यं करिष्यामि तत्र मेऽनुग्रहं कुरु ॥ २७
 बाढमित्येव तं विप्र उवाच भरतर्षभ ।
 शुचिर्भूत्वा स शूद्रस्तु तस्यर्षेः पाद्यमानयत् ॥ २८
 अथ दर्भांश्च वन्यांश्च ओषधीर्भरतर्षभ ।
 पवित्रमासनं चैव वृसीं च समुपानयत् ॥ २९
 अथ दक्षिणमावृत्य वृसीं चरमशैर्षिकीम् ।
 कृतामन्यायतो दृष्ट्वा तं शूद्रमृषिरब्रवीत् ॥ ३०
 कुरुष्वैतां पूर्वशीर्षा भवांश्चोदञ्जुखः शुचिः ।
 स च तत्कृतवाञ्छुद्रः सर्वं यद्विब्रवीत् ॥ ३१
 यथोपदिष्टं मेधावी दर्भाघादि यथातथम् ।
 हव्यकव्यविधिं कृत्स्नमुक्तं तेन तपस्विना ॥ ३२
 ऋषिणा पितृकार्येषु सदा धर्मपथे स्थितः ।
 पितृकार्ये कृते चापि विस्मृतः स जगाम ह ॥ ३३
 अथ दीर्घस्य कालस्य स तप्यञ्छूद्रतापसः ।
 वेने पञ्चत्वमगमत्सुकृतेन च तेन वै ।
 अजायत महाराज वंशे स च महाद्युतिः ॥ ३४
 तथैव स ऋषिस्तात कालधर्ममवाप ह ।

वेदीं पूजार्थम् । भूमिं शयनाद्यर्थम् ॥ २० ॥ अभिषेकान्
 त्रिसंध्यं स्नानानि ॥ २१ ॥ संकल्पस्य नियमो निग्रहः ।
 चित्तवृत्तिनिरोध इति यावत् । तेन उपेतः ॥ २२ ॥ वृसीं

पुरोहितकुले विप्रः स जातोऽस्य वशानुगः ॥ ३५
 एवं तौ तत्र संभूतावुभौ शूद्रमुनी तदा ।
 क्रमेण वर्धितौ चापि विद्यासु कुशलावुभौ ॥ ३६
 अथर्ववेदे वेदे च बभूवर्षिः सुनिष्ठितः ।
 कल्पप्रयोगे चोत्पन्ने ज्योतिषे च परं गतः ।
 साङ्ख्ये चैव परा ग्रीतिस्तस्य चैवं व्यवर्धत ॥ ३७
 पितर्युपरते चापि कृतशौचस्तु पार्थिवः ।
 अभिषिक्तः प्रकृतिभी राजपुत्रः स पार्थिवः ॥ ३८
 अभिषिक्तेन स ऋषिरभिषिक्तः पुरोहितः ॥ ३९
 स तं पुरोधाय सुखमवसद्धरतर्षभ ।
 राज्यं शशास धर्मेण प्रजाश्च परिपालयन् ॥ ४०
 पुण्याहवाचने नित्यं धर्मकार्येषु चासकृत् ।
 उत्सयन्प्राहसचापि दृष्ट्वा राजा पुरोहितम् ।
 एवं स बहुशो राजन्पुरोधसमुपाहसत् ॥ ४१
 लक्षयित्वा पुरोधास्तु बहुशस्तं नराधिपम् ।
 उत्सयन्तं च सततं दृष्ट्वा तं मन्युमानभूत् ॥ ४२
 अथ शून्ये पुरोधास्तु सह राज्ञा समागतः ।
 कथाभिरनुकूलाभी राजानं चाभ्यरोचयत् ॥ ४३
 ततोऽब्रवीन्नरेन्द्रं स पुरोधा भरतर्षभ ।
 वरमिच्छाम्यहं त्वेकं त्वया दत्तं महाद्युते ॥ ४४
 राजोवाच ।
 वराणां ते शतं दद्यां किं बतैकं द्विजोत्तम ।
 स्नेहाच्च बहुमानाच्च नास्त्यदेयं हि मे तव ॥ ४५
 पुरोहित उवाच ।
 एकं वै वरमिच्छामि यदि तुष्टोसि पार्थिव ।
 प्रतिजानीहि तावत्त्वं सत्यं यद्वद नानृतम् ॥ ४६
 भीष्म उवाच ।
 बाढमित्येव तं राजा प्रत्युवाच युधिष्ठिर ।
 यदि ज्ञास्यामि वक्ष्यामि अजानन्न तु संवदे ॥ ४७
 पुरोहित उवाच ।
 पुण्याहवाचने नित्यं धर्मकृत्येषु चासकृत् ।
 शान्तिहोमेषु च सदा किं त्वं हससि वीक्ष्य मां ॥ ४८

चरमशैर्षिकीं आसनकूर्चं पश्चिमाग्रम् ॥ ३० ॥ वेदे
 ऋग्वेदादित्रये । कल्पप्रयोगे सूत्रोक्तयज्ञप्रयोगे ॥ ३७ ॥

सग्रीवं वै भवति हि मनो मे हसता त्वया ।
 कामया शापितो राजन्नान्यथावक्तुमर्हसि ॥ ४९
 भाव्यं हि कारणेनात्र न ते हास्यमकारणम् ।
 कौतूहलं मे सुभृशं तत्त्वेन कथयस्व मे ॥ ५०
 राजोवाच ।
 एवमुक्ते त्वया विप्र यदवाच्यं भवेदपि ।
 अवश्यमेव वक्तव्यं शृणुष्वैकमना द्विज ॥ ५१
 पूर्वदेहे यथा घृतं तन्निबोध द्विजोत्तम ।
 जातिं सराम्यहं ब्रह्मन्वधानेन मे शृणु ॥ ५२
 शूद्रोऽहमभवं पूर्वं तपसे कृतनिश्चयः ।
 ऋषिरुग्रतपास्त्वं च तदाऽभूद्विजसत्तम ॥ ५३
 प्रीयता हि तदा ब्रह्मन्ममानुग्रहबुद्धिना ।
 पितृकार्ये त्वया पूर्वमुपदेशः कृतोऽनघ ॥ ५४
 बृह्यां दर्भेषु हव्ये च कव्ये च मुनिसत्तम ।
 एतेन कर्मदोषेण पुरोधास्त्वमजायथाः ॥ ५५
 अहं राजा च विप्रेन्द्र पश्य कालस्य पर्ययम् ।
 मत्कृतस्योपदेशस्य त्वयाऽवाप्तमिदं फलम् ॥ ५६
 एतस्मात्कारणाद्ब्रह्मन्प्रहसे त्वां द्विजोत्तम ।
 न त्वां परिभवन्ब्रह्मन्प्रहसामि गुरुर्भवान् ॥ ५७
 विपर्ययेण मे मन्युस्तेन संतप्यते मनः ।
 जातिं सराम्यहं तुभ्यमतस्त्वां प्रहसामि वै ॥ ५८
 एवं तवोग्रं हि तप उपदेशेन नाशितम् ।
 पुरोहितत्वमुत्सृज्य यतस्व त्वं पुनर्भवे ॥ ५९
 इतस्त्वमधमामन्यां मा योनिं प्राप्स्यसे द्विज ।
 गृह्यतां द्रविणं विप्र पूतात्मा भव सत्तम ॥ ६०
 भीष्म उवाच ।
 ततो विसृष्टो राज्ञा तु विप्रो दानान्यनेकशः ।
 ब्राह्मणेभ्यो ददौ वित्तं भूमिं ग्रामांश्च सर्वशः ॥ ६१

कृच्छ्राणि चीत्वा च ततो यथोक्तानि द्विजोत्तमैः ।
 तीर्थानि चापि गत्वा वै दानानि विविधानि च ६२
 दत्त्वा गाश्चैव विप्रेभ्यः पूतात्माऽभवदात्मवान् ।
 तमेव चाश्रमं गत्वा चचार विपुलं तपः ॥ ६३
 ततः सिद्धिं परां प्राप्तो ब्राह्मणो राजसत्तम ।
 संमतश्चाभवत्तेषामाश्रमे तन्निवासिनाम् ॥ ६४
 एवं प्राप्तो महत्कृच्छ्रमृषिः सन्नृपसत्तम ।
 ब्राह्मणेन न वक्तव्यं तस्माद्द्वर्णावरे जने ॥ ६५
 'वर्जयेदुपदेशं च सदैव ब्राह्मणो नृप ।
 उपदेशं हि कुर्वाणो द्विजः कृच्छ्रमवाप्नुयात् ॥ ६६
 नेषितव्यं सदा वाचा द्विजेन नृपसत्तम ।
 न च प्रवक्तव्यमिह किञ्चिद्द्वर्णावरे नरे ॥ ६७
 ब्राह्मणाः क्षत्रिया वैश्यास्त्रयो वर्णा द्विजातयः ।
 एतेषु कथयन्नाजन्ब्राह्मणो न प्रदुष्यति ॥ ६८
 तस्मात्सद्भिर्न वक्तव्यं कस्यचित्किञ्चिदग्रतः ।
 सूक्ष्मा गतिर्हि धर्मस्य दुर्ज्ञेया ह्यकृतात्मभिः ॥ ६९
 तस्मान्मौनेन मुनयो दीक्षां कुर्वन्ति चाहताः ।
 दुरुक्तस्य भयाद्राजन्नाभाषन्ते च किञ्चन ॥ ७०
 धार्मिका गुणसंपन्नाः सत्यार्जवसमन्विताः ।
 दुरुक्तवाचाभिहितैः प्राप्नुवन्तीह दुष्कृतम् ॥ ७१
 उपदेशो न कर्तव्यो ह्यज्ञात्वा यस्यकस्य चित् ।
 उपदेशाद्वि तत्पार्यं ब्राह्मणः समवाप्नुयात् ॥ ७२
 विमृश्य तस्मात्प्राज्ञेन वक्तव्यं धर्ममिच्छता ।
 सत्यानृतेन हि कृत उपदेशो हिनस्ति हि ॥ ७३
 वक्तव्यमिह पृष्टेन विनिश्चयविपर्ययम् ।
 स चोपदेशः कर्तव्यो येन धर्ममवाप्नुयात् ॥ ७४
 एतत्ते सर्वमाख्यातमुपदेशकृते मया ।
 महान्केशो हि भवति तस्मान्नोपदिशेदिह ॥ ७५

॥ इति श्रीमन्महाभारते अनुशासनपर्वणि दानधर्मपर्वणि एकत्रिंशोऽध्यायः ॥ ३१ ॥

मत्कृतस्य मह्यं कृतस्य ॥ ५६ ॥ विपर्ययेण वैपरीत्येन मन्यु-
 दैन्यम् ॥ ५८ ॥ भवे भवनिमित्तम् ॥ ५९ ॥

सत्यानृतेन वाणिज्येन धनलोभेनेत्यर्थः ॥ ७३ ॥ एकत्रिंशो-
 ऽध्यायः ॥ ३१ ॥

द्वात्रिंशोऽध्यायः ॥ ३२ ॥

महालक्ष्म्या रुक्मिणीप्रति स्वावासस्थलनिर्देशः ॥ ॥ ॥

युधिष्ठिर उवाच ।
 कीदृशे पुरुषे तात स्त्रीषु वा भरतर्षभ ।
 श्रीः पद्मा वसते नित्यं तन्मे ब्रूहि पितामह ॥ १
 भीष्म उवाच ।
 ते वर्णयिष्यामि यथावृत्तं यथाश्रुतम् ।
 रुक्मिणी देवकीपुत्रसन्निधौ पर्यपृच्छत । २
 नारायणस्याङ्गतां ज्वलन्तीं
 दृष्ट्वा श्रियं पद्मसमानवक्राम् ।
 कौतूहलाद्विस्मितचारुनेत्रा
 पप्रच्छ माता मकरध्वजस्य ॥ ३
 कानीह भूतान्युपसेवसे त्वं
 संतिष्ठसे कानि च सेवसे त्वम् ।
 तानि त्रिलोकेश्वरभूतकान्ते
 तत्त्वेन मे ब्रूहि महर्षिकन्ये ॥ ४
 एवं तदा श्रीरभिभाष्यमाणा
 देव्या समक्षं गरुडध्वजस्य ।
 उवाच वाक्यं मधुराभिधानं
 मनोहरं चन्द्रमुखी प्रसन्ना ॥ ५
 श्रीरुवाच ।
 वसामि नित्यं सुभगे प्रगल्भे
 दक्षे नरे कर्मणि वर्तमाने ।
 अक्रोधने देवपरे कृतज्ञे
 जितेन्द्रिये नित्यमुदीर्णसत्त्वे ॥ ६
 नाकर्मशीले पुरुषे वसामि
 न नास्तिके सांकरिके कृतघ्ने ।
 न भिन्नवृत्ते न नृशंसवृत्ते
 न चाविनीते न गुरुष्वसूयके ॥ ७
 ये चालपतेजोबलसत्त्वमानाः
 क्रिश्यन्ति कुप्यन्ति यत्रतत्र ।

न चैव तिष्ठामि तथाविधेषु
 नरेषु संगुप्तमनोरथेषु ॥ ८
 यथात्मनि प्रार्थयते न किञ्चि-
 द्यश्च स्वभावोपहतान्तरात्मा ।
 तेष्वलपसंतोषपरेषु नित्यं
 नरेषु नाहं निवसामि राम्यक ॥ ९
 वसामि धर्मशीलेषु धर्मज्ञेषु महात्मसु ।
 बृद्धसेविषु दान्तेषु सत्त्वज्ञेषु महात्मसु ॥ १०
 अवन्ध्यकालेषु सदा दानशौचरतेषु च ।
 ब्रह्मचर्यतपोज्ञानगोद्विजातिप्रियेषु च ॥ ११
 स्त्रीषु कान्तासु शान्तासु देवद्विजपरासु च ।
 विशुद्धगृहभाण्डासु गोधान्याभिरतासु च ॥ १२
 स्वधर्मशीलेषु च धर्मवित्सु
 बृद्धोपसेवानिरते च दान्ते ।
 कृतात्मनि क्षान्तिपरे समर्थे
 क्षान्तासु दान्तासु तथाऽबलासु ।
 सत्यस्वभावार्जवसंयुतासु
 वसामि देवद्विजपूजिकासु ॥ १३
 प्रकीर्णभाण्डामनवेक्ष्यकारिणीं
 सदा च भर्तुः प्रतिकूलवादिनीम् ।
 परस्य वेश्माभिरतामलङ्गा-
 मेवंविधां तां परिवर्जयामि ॥ १४
 लोलामदक्षामवलेपिनीं च
 व्यपेतशौचां कलहप्रियां च ।
 निद्राभिभूतां सततं शयाना-
 मेवंविधां स्त्रीं परिवर्जयामि ॥ १५
 सत्यासु नित्यं प्रियदर्शनासु
 सौभाग्ययुक्तासु गुणान्वितासु ।

पर्यपृच्छत श्रियमित्यपकृत्यते ॥ २ ॥ उपसेवसे गजतुर-
 गादिरूपेण । संतिष्ठसे शौर्यादिरूपेण पुरुषे वससि ॥ ४ ॥
 देव्या रुक्मिण्या ॥ ५ ॥ प्रगल्भे चाग्निनि । दक्षे अनलसे ।

अनु० ६

वसामि सत्त्वे इति ट, थ, घ, पाठः ॥ ६ ॥ तेजः शौर्यं । सत्त्वं
 बुद्धिः । यत्र तत्र विशिष्टपुरुषे । संगुप्तमनोरथेषु अन्यतः अध्याय-
 न्यन्यदर्शयन्ति तादृशेषु ॥ ॥

वसामि नारीषु पतिव्रतासु
 कल्याणशीलासु विभूषितासु ॥ १६
 यानेषु कन्यासु विभूषणेषु
 यज्ञेषु मेघेषु च वृष्टिमत्सु ।
 वसामि फुल्लासु च पद्मिनीषु
 नक्षत्रवीथीषु च शारदीषु ॥ १७
 गजेषु गोष्ठेषु तथाऽऽसनेषु
 सरःसु फुल्लोत्पलपद्मजेषु ।
 नदीषु हंसस्वननादितासु
 क्रौञ्चावघुष्टस्वरशोभितासु ॥ १८
 विकीर्णकूलद्रुमराजितासु
 तपस्विसिद्धद्विजसेवितासु ।
 वसामि नित्यं सुबहूदकासु
 सिंहैर्गजैश्चाकुलितोदकासु ॥ १९
 मत्ते गजे गोवृषभे नरेन्द्रे
 सिंहासने सत्पुरुषेषु नित्यम् ॥ २०

यसिञ्जनो हव्यभुजं जुहोति
 गोब्राह्मणं चार्चति देवताश्च ।
 काले च पुष्पैर्वलयः क्रियन्ते
 तस्मिन्गृहे नित्यमुपैमि वासम् ॥ २१
 स्वाध्यायनित्येषु सदा द्विजेषु
 क्षत्रे च धर्माभिरते सदैव ।
 वैश्ये च कृष्याभिरते वसामि
 शूद्रे च शुश्रूषणनित्ययुक्ते ॥ २२
 नारायणे त्वेकमना वसामि
 सर्वेण भावेन शरीरभूता ।
 तस्मिन्नि धर्मः सुमहान्निविष्टो
 ब्रह्मण्यता चात्र तथा मियत्वम् ॥ २३
 नाहं शरीरेण वसामि देवि
 नैवं मया शक्यमिहाभिधातुम् ।
 भावेन यसिञ्जिवसामि पुंसि
 स वर्धते धर्मयशोर्थकामैः ॥ २४

॥ इति श्रीमन्महाभारते अनुशासनपर्वणि दानधर्मपर्वणि द्वात्रिंशोऽध्यायः ॥ ३२ ॥

अथस्त्रिंशोऽध्यायः ॥ ३३ ॥

भीष्मेण युधिष्ठिरं प्रति कृतघ्नस्य प्रायश्चित्तविषये दृष्टान्ततया वरसनाभमुनिचरित्रकथनम् ॥ ॥

युधिष्ठिर उवाच ।
 प्रायश्चित्तं कृतघ्नानां प्रतिब्रूहि पितामह ।
 मातुः पितृगुरुंश्चैव येऽवमन्यन्ति मोहिताः ॥ १
 ये चाप्यन्ये परे तात कृतघ्ना निरपन्नपाः ।
 तेषां गतिं महाबाहो श्रोतुमिच्छामि तत्त्वतः ॥ २
 भीष्म उवाच ।
 कृतघ्नानां गतिस्तात नरके शाश्वतीः समाः ।
 मातापितृगुरुणां च ये न तिष्ठन्ति शासने ।
 क्रिमिकीटपिपीलेषु जायन्ते स्थावरेषु च ॥ ३
 दुर्लभो हि पुनस्तेषां मानुष्ये पुनरुद्भवः ।
 अत्राप्युदाहरन्तीममितिहासं पुरातनम् ॥ ४

भावेन आवरेण शरीरभूता शरीरवती ॥ २३ ॥ नारायणाद-
 न्यत्र धर्मादिदृष्टिरूपेणैव वसामि न शरीरेणेत्यर्थः ॥ २४ ॥

वत्सनाभो महाप्राज्ञो महर्षिः संशितव्रतः ।
 बल्मीकभूतो ब्रह्मर्षिस्तप्यते सुमहत्तपः ॥ ५
 तस्मिन् तप्यति तपो वासवो भरतर्षभ ।
 वचर्ष सुमहद्वर्षं सविद्युत्स्तनयिलुमान् ॥ ६
 तत्र सप्ताहवर्षं तु मुमुचे पाकशासनः ।
 निमीलिताक्षस्तद्वर्षं प्रत्यगृह्यत वै द्विजः ॥ ७
 तस्मिन्पतति वर्षे ॥ शीतवातसमन्विते ।
 विशीर्णध्वस्तशिखरो बल्मीकोऽशनिताडितः ॥ ८
 ताड्यमाने ततस्तस्मिन्वत्सनाभे महात्मनि ।
 कारुण्यात्तस्य धर्मः स्वमानुशंस्यमथाकरोत् ॥ ९
 चिन्तयानस्य ब्रह्मर्षिं तपन्तमतिधार्मिकम् ।

द्वात्रिंशोऽध्यायः ॥ ३२ ॥

■ अथमध्यायः दाक्षिणात्यकोशेष्वेव दृश्यन्ते ।

अनुरूपा मतिः क्षिप्रमुपजाता स्वभावजा ॥ १०
 स्वं रूपं माहिषं कृत्वा सुमहान्तं मनोहरम् ।
 रक्षार्थं वत्सनाभस्य चतुष्पादुपरिस्थितः ॥ ११
 यदा त्वपगतं वर्षं दृष्टिवातसमन्वितम् ।
 ततो महिषरूपेण धर्मो धर्मभृतांवर ।
 शनैर्वल्मीकमुत्सृज्य प्राद्वज्जरतर्षभ ॥ १२
 स्थितेऽसिन्वृष्टिसंपाते वीक्षते महातपाः ।
 दिशश्च विपुलास्तत्र गिरीणां शिखराणि च ॥ १३
 दृष्ट्वा च पृथिवीं सर्वां सलिलेन परिप्लुताम् ।
 जलाशयान्स तान्दृष्ट्वा विप्रः प्रमुदितोऽभवत् ॥ १४
 अचिन्तयद्विसितश्च वर्षात्केनाभिरक्षितः ।
 ततोऽपश्यत्स महिषमवस्थितमदूरतः ॥ १५
 तिर्यग्योनावपि कथं दृश्यते धर्मवत्सलः ॥ १६
 अतो भद्रमहिषः शिलापट्टमवस्थितः ।
 पीवरश्चैव बल्यश्च बहुमांसो भवेदयम् ॥ १७
 तस्य बुद्धिरियं जाता धर्मसंसक्तजा मुनेः ।
 कृतस्मा नरकं यान्ति ये च विश्वस्तघातिनः ॥ १८

निष्कृतिं नैव पश्यामि कृतघ्नानां कथंचन ।
 क्रते प्राणपरित्यागाद्धर्मज्ञानां वचो यथा ॥ १९
 अकृत्वा भरणं पित्रोरदत्त्वा गुरुदक्षिणाम् ।
 कृतघ्नतां च संप्राप्य मरणान्ता च निष्कृतिः ॥ २०
 आकाङ्क्षायामुपेक्षायां चोपपातकमुत्तमम् ।
 तस्मात्प्राणान्परित्यक्ष्ये प्रायश्चित्तार्थमित्युत ॥ २१
 स मेरुशिखरं गत्वा निस्सङ्गेनान्तरात्मना ।
 प्रायश्चित्तं कर्तुकामः शरीरं त्यक्तमुद्यतः ।
 निगृहीतश्च धर्मात्मा हस्ते धर्मेण धर्मवित् ॥ २२
 धर्म उवाच ।
 वत्सनाभ महाप्राज्ञ बहुवर्षशतायुष ।
 परितुष्टोऽसि त्यागेन निस्सङ्गेन तथाऽऽत्मनः ॥ २३
 एवं धर्मभृतः सर्वे विमृशन्ति कृताकृतम् ।
 न कश्चिद्वत्सनाभस्य यस्य नोपहतं मनः ॥ २४
 यश्चानवद्यश्चरति शक्तो धर्मं च सर्वशः ।
 निर्वर्तस्व महाप्राज्ञ पूतात्मा ह्यसि शाश्वतः ॥ २५

॥ इति श्रीमन्महाभारते अनुशासनपर्वणि दानधर्मपर्वणि त्रयस्त्रिंशोऽध्यायः ॥ ३३ ॥

चतुस्त्रिंशोऽध्यायः ॥ ३४ ॥

भीष्मेण युधिष्ठिरं प्रति स्त्रीपुंसयोः समायोगे स्त्रियाप्य सुखाधिक्ये सवादृतया भङ्गास्वनोपाख्यानकथनम् ॥ ॥

युधिष्ठिर उवाच ।
 स्त्रीपुंसयोः संप्रयोगे स्पर्शः कस्याधिको भवेत् ।
 एतस्मिन्संशये राजन्यथावद्वक्तुमर्हसि ॥ १
 भीष्म उवाच ।
 अत्राप्युदाहरन्तीममितिहासं पुरातनम् ।
 भङ्गास्वनेन शक्रस्य यथा वैरमभूत्पुरा ॥ २
 पुरा भङ्गास्वनो नाम राजर्षिरतिधार्मिकः ।
 अपुत्रः पुरुषव्याघ्र पुत्रार्थं यज्ञमाहरत् ॥ ३
 अग्निप्लुतं स राजर्षिरिन्द्रद्विष्टं महाबलः ।
 प्रायश्चित्तेषु मर्त्यानां पुत्रकामेषु चेष्ट्यते ॥ ४

इन्द्रो ज्ञात्वा तु तं यज्ञं महाभागः सुरेश्वरः ।
 अन्तरं तस्य राजर्षेरन्विच्छन्नियतात्मनः ।
 न चैवास्यान्तरं राजन्स ददर्श महात्मनः ॥ ५
 कस्य चित्त्वथ कालस्य मृगयां गतवान्नृपः ।
 इदमन्तरमित्येव शक्रो नृपममोहयत् ॥ ६
 एकाक्षेन च राजर्षिर्भ्रान्त इन्द्रेण मोहितः ।
 न दिशोऽविन्दत नृपः क्षुत्पिपासादितस्तदा ॥ ७
 इतश्चेतश्च धावन्यै श्रमतृष्णादितो नृपः ।
 सरोऽपश्यत्सुरुचिरं पूर्णं परमवारिणा ॥ ८
 सोऽवगाह्य सरस्तात पाययामास वाजिनम् ॥ ९

बल्यः बलिकर्माहः । पीवरश्चैव बध्यश्चेति पाठान्तरम् ॥ १७ ॥ त्रयस्त्रिंशोऽध्यायः ॥ ३३ ॥
 स्पर्शः वैषयिकं सुखम् ॥ १ ॥ तत्र ह्यभिरेव स्तूयते ।

सच पुत्रप्रदः क्रतुः सचेन्द्रद्विष्टस्तेन्द्रस्य प्राधान्याभावात् ॥ ४ ॥ यज्ञं कृतमिति शेषः ॥ ५ ॥

अथ पीतोदकं सोऽथं दृष्ट्वा नृपोत्तमः ।
 अवगाह्य ततः स्नातस्तत्र स्त्रीत्वमवाप्तवान् ॥ १०
 आत्मानं स्त्रीकृतं दृष्ट्वा त्रीडितो नृपसत्तमः ।
 चिन्तानुगतसर्वात्मा व्याकुलेन्द्रियचेतनः ॥ ११
 आरोहिष्ये कथं त्वं कथं यास्यामि वै पुरम् ।
 इष्टेनामिष्टता चापि पुत्राणां शतमौरसम् ॥ १२
 जातं महाबलानां मे तान्प्रवक्ष्यामि किंन्वहम् ।
 दारेषु चात्मकीयेषु पौरजानपदेषु च ॥ १३
 मृदुत्वं च तनुत्वं च पराधीनत्वमेव च ।
 'हासभावादि लावण्यं स्त्रीगुणाद्वा कुतूहलम् ।'
 स्त्रीगुणा ऋषिभिः प्रोक्ता धर्मतत्त्वार्थदर्शिभिः ॥ १४
 व्यायामः कर्कशत्वं च वीर्यं च पुरुषे गुणाः ॥ १५
 पौरुषं विप्रनष्टं वै स्त्रीत्वं केनापि मेऽभवत् ।
 स्त्रीभावात्पुनरश्वं तं कथमारोहुमुत्सहे ॥ १६
 महता त्वथ खेदेन आरुह्याश्वं नराधिपः ।
 पुनरायात्पुरं तात स्त्रीभूतो नृपसत्तमः ॥ १७
 पुत्रा दाराश्च भृत्याश्च पौरजानपदाश्च ते ।
 किंन्विदं त्विति विज्ञाय विस्मयं परमं गताः ॥ १८
 अथोवाच स राजर्षिः स्त्रीभूतो वदतांवरः ।
 मृगयामसि निर्यातो बलैः परिवृतो दृढम् ।
 उद्भ्रान्तः प्राविशं घोरामटवीं दैवमोहितः ॥ १९
 अटव्यां च सुघोरायां तृष्णार्तो नष्टचेतनः ।
 सरः सुरुचिरप्रख्यमपश्यं पक्षिभिर्वृतम् ॥ २०
 तत्रावगाढः स्त्रीभूतो व्यक्तं दैवान्न संशयः ।
 'अतृप्त एव पुत्राणां दाराणां च धनस्य च ॥' २१
 नामगोत्राणि चाभाष्य दाराणां मन्त्रिणां तथा ।
 आह पुत्रास्ततः सोऽथ स्त्रीभूतः पार्थिवोत्तमः ।
 संप्रीत्या भुज्यतां राज्यं वनं यास्यामि पुत्रकाः २२
 स पुत्राणां शतं राजा अभिषिच्य वनं गतः ।
 गत्वा चैवाश्रमं सा तु तापसं प्रत्यपद्यत ॥ २३
 तापसेनास्य पुत्राणामाश्रमेष्वभवच्छतम् ।
 अथ साऽऽदाय तान्सर्वान्पूर्वपुत्रानभाषत ॥ २४

मृदुत्वादयः स्त्रीगुणा आगताः ॥ १४ ॥ कर्कशत्वादयः पुरुष-
 गुणाः नष्टाः ॥ १५ ॥ प्रत्यपद्यत भर्तृत्वेन स्त्रीकृतवती
 ॥ २३ ॥ स्त्रीत्वदानेन द्विगुणितपुत्रप्राप्तिरूप उपकारएव

पुरुषत्वे सुता यूयं स्त्रीत्वे चेमे शतं सुताः ।
 एकत्र भुज्यतां राज्यं भ्रातृभावेन पुत्रकाः ॥ २५
 सहिता भ्रातरस्तेऽथ राज्यं बुभुजिरे तदा ॥ २६
 तान्दृष्ट्वा भ्रातृभावेन भुञ्जानान् राज्यामुत्तमम् ।
 चिन्तयामास देवेन्द्रो मन्युनाऽथ परिप्लुतः ।
 उपकारोऽस्य राजर्षेः कृतो नापकृतं मया ॥ २७
 ततो ब्राह्मणरूपेण देवराजः शतक्रतुः ।
 भेदयामास तान्गत्वा नगरं वै नृपात्मजान् ॥ २८
 भ्रातृणां नास्ति सौभ्रातृं येऽप्येकस्य पितः सुताः ।
 कश्यपस्य सुराश्चैव असुराश्च सुतास्तथा ।
 राज्यहेतोर्विवदिताः कश्यपस्य सुरासुराः ॥ २९
 यूयं भङ्गास्वनापत्यास्तापसस्येतरे सुताः ।
 युष्माकं पैतृकं राज्यं भुज्यते तापसात्मजैः ॥ ३०
 इन्द्रेण भेदितास्ते युद्धेऽन्योन्यमपातयन् ।
 तच्छ्रुत्वा तापसी चापि संतप्ता प्ररुहोद ॥ ३१
 ब्राह्मणच्छन्नानाऽभ्येत्य तामिन्द्रोऽथान्वपृच्छत ।
 केन दुःखेन संतप्ता रोदिषि त्वं वरानने ॥ ३२
 ब्राह्मणं तं ततो दृष्ट्वा सा स्त्री करुणमब्रवीत् ।
 पुत्राणां द्वे शते ब्रह्मन्कालेन विनिपातिते ॥ ३३
 अहं राजाऽभवं विप्र तत्र पूर्वं शतं मम ।
 समुत्पन्नं सुरूपाणां पुत्राणां ब्राह्मणोत्तम ॥ ३४
 कदाचिन्मृगयां यात उद्भ्रान्तो गहमे वने ।
 अवगाढश्च सरसि स्त्रीभूतो ब्राह्मणोत्तम ॥ ३५
 पुत्रान्नाज्ये प्रतिष्ठाप्य वनमसि ततो गतः ॥ ३६
 स्त्रियाश्च मे पुत्रशतं तापसेन महात्मना ।
 आश्रमे जनितं ब्रह्मन्नीतं तन्नगरं मया ॥ ३७
 तेषां च वैरमुत्पन्नं कालयोगेन वै द्विज ।
 एतच्छोचाम्यहं ब्रह्मन्दैवेन समभिप्लुता ॥ ३८
 इन्द्रस्तां दुःखितां दृष्ट्वा अब्रवीत्पुरुषं वचः ॥ ३९
 पुरा सुदुःसहं भद्रे मम दुःखं त्वया कृतम् ।
 इन्द्रद्विष्टेन यजता मामनाहूय धिष्ठितम् ।
 इन्द्रोऽहमसि दुर्बुद्धे वैरं ते पातितं मया ॥ ४०

जातो न स्त्रीत्वकृतोऽपकार इत्यर्थः ॥ २७ ॥ इन्द्रद्विष्टेन
 अमिष्टता यज्ञेन । धिष्ठितमधिष्ठितम् । कतूनिति शेषः ॥ ४० ॥
 चतुर्लिंगोऽध्यायः ॥ ३४ ॥

इन्द्रं दृष्ट्वा ॥ राजर्षिः पादयोः शिरसा गतः ।
 प्रसीद त्रिदशश्रेष्ठ पुत्रकामेन स क्रतुः ।
 इष्टस्त्रिदशशार्दूल तत्र मे क्षन्तुमर्हसि ॥ ४१
 प्रणिपातेन तस्येन्द्रः परितुष्टो वरं ददौ ॥ ४२
 पुत्रास्ते कतमे राजञ्जीवन्त्वेतत्प्रचक्ष्व मे ।
 स्त्रीभूतस्य हि ये जाताः पुरुषस्याथ येऽभवन् ॥ ४३
 तापसी ॥ ततः शक्रमुवाच प्रयताञ्जलिः ।
 स्त्रीभूतस्य हि ये पुत्रास्ते मे जीवन्तु वांसव ॥ ४४
 इन्द्रस्तु विस्मितो दृष्ट्वा स्त्रियं पप्रच्छ तां पुनः ।
 पुरुषोत्पादिता ये ते कथं द्रेष्याः सुतास्तव ॥ ४५
 स्त्रीभूतस्य हि ये जाताः स्नेहस्तेभ्योऽधिकः कथम् ।
 कारणं श्रोतुमिच्छामि तन्मे वक्तुमिहार्हसि ॥ ४६
 रुयुवाच ।
 स्त्रियास्त्वभ्यधिकः स्नेहो न तथा पुरुषस्य वै ।
 तस्मात्ते शक्र जीवन्तु ये जाताः स्त्रीकृतस्य वै ॥ ४७

भीष्म उवाच ।

एवमुक्तस्ततस्त्विन्द्रः प्रीतो वाक्यमुवाच ॥ १ ।
 सर्व एवेह जीवन्तु पुत्रास्ते सत्यवादिनि ॥ ४८
 वरं च वृणु राजेन्द्र यं त्वमिच्छसि सुव्रत ।
 पुरुषत्वमथ स्त्रीत्वं मत्तो यदभिकाङ्क्षसे ॥ ४९
 रुयुवाच ।
 स्त्रीत्वमेव वृणे शक्र पुंस्त्वं नेच्छामि वांसव ।
 एवमुक्तस्तु देवेन्द्रस्तां स्त्रियं प्रत्युवाच ॥ ५०
 पुरुषत्वं कथं त्यक्त्वा स्त्रीत्वं रोचयसे विभी ।
 एवमुक्तः प्रत्युवाच स्त्रीभूतो राजसत्तमः ॥ ५१
 स्त्रियाः पुरुषसंयोगे प्रीतिरभ्यधिका सदा ।
 एतस्मात्कारणाच्छक्र स्त्रीत्वमेव वृणोम्यहम् ॥ ५२
 रमामि चाधिकं स्त्रीत्वे सत्यं वै देवसत्तम ।
 स्त्रीभावेन हि तुष्यामि गम्यतां त्रिदशाधिप ॥ ५३
 एवमस्त्विति चोक्त्वा तामापृच्छ च त्रिदिवं गतः ।
 एवं स्त्रिया महाराज अधिका प्रीतिरुच्यते ॥ ५४

॥ इति श्रीमन्महाभारते अनुशासनपर्वणि दानधर्मपर्वणि चतुर्विंशोऽध्यायः ॥ ३४ ॥

पञ्चत्रिंशोऽध्यायः ॥ ३५ ॥

भीष्मेण युधिष्ठिरं प्रति मनोवाक्यरूपकरणैर्दुष्कर्मपरित्यागपूर्वकं शुभकर्मकरणस्य भगवत्प्रसादनहेतुरवोक्तिः ॥ ॥ ॥

युधिष्ठिर उवाच ।
 किं कर्तव्यं मनुष्येण लोकयात्राहितार्थिना ।
 कथं वै लोकयात्रां तु किंशीलश्च समाचरेत् ॥ १
 भीष्म उवाच ।
 देवे नारायणे भक्तिः शंकरे साधुपूजया ।
 ध्यानेनाथ जपः कार्यः स्वधर्मेऽनुचिचेतसा ॥ २
 कायेन त्रिविधं कर्म वाचा चापि चतुर्विधम् ।
 मनसा त्रिविधं चैव दश कर्मपथास्त्यजेत् ॥ ३
 प्राणातिपातः स्तैन्यं च परदाराभिर्मर्शनम् ।

त्रीणि पापानि कायेन सर्वतः परिवर्जयेत् ॥ ४
 असत्प्रलापं पारुष्यं पैशुन्यमनृतं तथा ।
 चत्वारि वाचा राजेन्द्र न जल्पेन्नानुचिन्तयेत् ॥ ५
 अनभिध्या परस्त्रेषु सर्वसत्त्वेषु सौहृदम् ।
 कर्मणां फलमस्तीति त्रिविधं मनसा चरेत् ॥ ६
 तस्माद्वाक्यमनसा नाचरेदशुभं नरः ।
 शुभान्येवाचरंल्लोके भक्तो नारायणस्य हि ।
 तस्यैव ॥ पदं सूक्ष्मं प्रसादादश्रुयात्परम् ॥ ७

॥ इति श्रीमन्महाभारते अनुशासनपर्वणि दानधर्मपर्वणि पञ्चत्रिंशोऽध्यायः ॥ ३५ ॥

लोकयात्रा लोकद्वयश्रेयःसाधनम् ॥ १ ॥ शुभं कर्मफलं
 चरेदिति ध. पाठः ॥ ३ ॥ प्राणातिपातो हिंसा ॥ ४ ॥
 पारुष्यं निष्ठुरभाषणम् । पैशुन्यं राजद्वारादौ परदोषसूचनम् ।
 अचतं मिथ्यावादः । मनसाप्येवं वदिष्यामीति नानुचिन्तयेत्

॥ ५ ॥ अनभिध्येति श्लोकेन परद्रव्येष्वभिध्यानं परस्यानिष्टचि-
 न्तनं वेदवादिषु नास्तिक्यमिति त्रीणि त्याज्यानि लक्षयेत् । दश
 त्यजेदित्युपक्रमात् ॥ ६ ॥ पञ्चत्रिंशोऽध्यायः ॥ ३५ ॥

षट्त्रिंशोऽध्यायः ॥ ३६ ॥

युधिष्ठिरेण भीष्मं प्रति श्रुतधर्माननूय प्राणिनां सांसारिकदुःखानुवर्णनपूर्वकं सत्सारनिर्वेदनिवेदनेन पुनर्विस्तरेण वैष्णवधर्मकथनप्रार्थना ॥ ॥

युधिष्ठिर उवाच ।

चित्तं मे दूयते तात लोके परमविन्दतः ॥ १

अशाश्वतमिदं सर्वं जगत्स्थावरजङ्गमम् ।

ऋते नारायणं पुण्यं प्रतिभाति पितामह ॥ २

नारायणो हि विश्वात्मा पुरुषः पुष्करेक्षणः ।

तस्यास्य देवकीसूतोः श्रुतं कृत्स्नं त्वयाऽनघ ॥ ३

भीष्म उवाच ।

युधिष्ठिर महाप्राज्ञ मया दृष्टं च संगरे ॥ ४

युधिष्ठिर उवाच ।

त्वत्त एव राजेन्द्र राजधर्माश्च पुष्कलाः ।

श्रुतं पुराणमखिलं नारदेन निवेदितम् ।

गुह्यं नारायणाख्यानं त्रिविधकेशनाशनम् ॥ ५

एकान्तिधर्मनियमाः समासव्यासकल्पिताः ।

कथिता वै महाभाग त्वया वै मदनुग्रहात् ॥ ६

लोकरक्षणकर्तृत्वं तस्यैव हरिमेधसः ।

आतिथेयविधिश्चैव तपांसि नियमाश्च ये ॥ ७

वेदवादप्रसिद्धाश्च वाजपेयादयो मखाः ।

यज्ञा द्रविणनिष्पाद्या अग्निहोत्रानुपालिताः ॥ ८

जपयज्ञाश्च विविधा ब्राह्मणानां तपस्विनाम् ।

एकादशविधाः प्रोक्ता हविर्यज्ञा द्विजातिनाम् ॥ ९

तेषां फलविशेषाश्च उच्छ्रद्धधर्मास्तथैव च ।

अहन्यहनि ये प्रोक्ता महायज्ञा द्विजातिनाम् ॥ १०

वेदश्रवणधर्माश्च ब्रह्मयज्ञफलं तथा ।

वेदव्रतविधानं च नियमाश्चैव वैदिकाः ॥ ११

स्वाहा स्वधा प्रणीते च इष्टापूर्तफलं तथा ।

उत्तरोत्तरसेवायामाश्रमाणां च यत्फलम् ॥ १२

प्रत्येकशश्च निष्ठायामाश्रमाणां महामते ।

मासपक्षोपवासानां सम्यगुक्तफलं च यत् ॥ १३

अनाशितानां ये लोका ये च पञ्चतपा नराः ।

वीराध्वानं प्रपन्नानां या गतिश्चाग्निहोत्रिणाम् ॥ १४

ग्रीष्मे पञ्चतपानां च शिशिरे जलचारिणाम् ।

वर्षे स्थण्डिलशायीनां फलं यत्परिकीर्तितम् ॥ १५

लोके चक्रचराणां च द्विजानां यत्फलं स्मृतम् ।

अन्नादीनां च दानानां यत्फलं परिकीर्तितम् ॥ १६

सर्वतीर्थाभिषिक्तानां नराणां च फलोदयः ।

राज्ञां धर्माश्च ये लोके सम्यक्पालयतां प्रजाः ॥ १७

ये च सत्यव्रता लोके ये च तीर्थे कृतश्रमाः ।

मातापितृपरा ये च गुरुवृत्तीश्च संश्रिताः ॥ १८

गोब्राह्मणपरित्राणे राष्ट्रातिक्रमणे तथा ।

त्यजन्त्यभिमुखाः प्राणान्निर्भयाः सत्वमाश्रिताः ॥

सहस्रदक्षिणानां च या गतिर्वदतां वर ।

ये च संध्यामुपासन्ते सम्यगुक्ता महाव्रताः ॥ २०

तथा योगविधानं च यद्ग्रन्थेष्वभिषिद्धितम् ।

वेदाद्याः श्रुतयश्चापि श्रुता मे गुरुसत्तम ॥ २१

सिद्धान्तनिर्णयाश्चापि द्वैपायनमुखोद्भवाः ।

श्रुताः पञ्च महायज्ञा येषु सर्वे प्रतिष्ठितम् ॥ २२

तत्प्रभेदेषु ये धर्मास्तेऽपि वै कृत्स्नशः श्रुताः ।

न च दूषयितुं शक्याः सद्भिर्मुक्ता हि ते तथा ॥ २३

एतेषां किल धर्माणामुत्तमो वैष्णवो विधिः ।

रक्षते भगवान्विष्णुर्भक्तमात्मशरीरवत् ॥ २४

कर्मणो हि कृतेत्येह कामितस्य द्विजोत्तम ।

फलं ह्यवश्यं भोक्तव्यमृषिर्द्वैपायनोऽब्रवीत् ॥ २५

भोगान्ते चापि पतनं गतिः पूर्वं प्रभाषिता ।

न मे प्रीतिकरास्त्वेते विषोदका हि मे मताः ॥ २६

वधात्कष्टतरं मन्ये गर्भवासं महाद्युते ।

दिष्टान्ते यानि दुःखानि पुरुषो विन्दते विभो ।

ततः कष्टतराणीह गर्भवासे हि विन्दति ॥ २७

ततश्चाभ्याधिकां तीव्रां वेदनां लभते नरः ।

गर्भापक्रमणे तात कर्मणामुपसर्पणे ॥ २८
 तस्मान्मे निश्चयो जातो धर्मेष्वेतेषु भारत ।
 तदिच्छामि कुरुश्रेष्ठ त्वत्प्रसादान्महामते ।
 तं धर्मं चेह वेत्तुं वै यो जराजन्ममृत्युहा ॥ २९
 येनोष्णदा वैतरणी असिपत्रवनं च तत् ।
 कुण्डानि चाप्रितप्तानि क्षुरधारापथस्तथा ।
 शालमलीं च महाघोरामायसीं घोरकण्टकाम् ॥ ३०
 मातापितृकृते चापि सुहृन्मित्रार्थकारणात् ।
 आत्महेतोश्च पापानि कृतानीह नरैश्च यैः ।
 तेषां फलोदयं कष्टमृषिर्द्वैपायनोऽब्रवीत् ॥ ३१
 कुम्भीपाकप्रदीप्तानां शूलार्तानां च क्रन्दताम् ।
 रौरवे क्षिप्यमाणानां प्रहारैर्मथितात्मनाम् ॥ ३२
 स्तनतामपकृतानां पिबतामात्मशोणितम् ।
 तेषामेव प्रवदतां कारुण्यं नास्ति यन्नतः ॥ ३३
 तृष्णाशुष्कोष्ठकण्ठानां विह्वलानामचेतसाम् ।
 सर्वदुःखाभिभूतानां रुजार्तानां च क्रोशताम् ॥ ३४
 वेदनार्ता हि क्रन्दन्ति पूरयन्तो दिशो दश ॥ ३५
 एकः करोति पापानि सहभोज्यानि बान्धवैः ।
 तेषामेकः फलं भुङ्क्ते कष्टं वैवस्वते गृहे ॥ ३६
 येन नैतां गतिं गच्छेन्न विष्मूत्रास्थिपिच्छिले ।
 विष्टामूत्रकृमीमध्ये बहुजन्तुनिषेविते ॥ ३७
 को गर्भवासात्परतो नरकोऽन्यो विधीयते ।
 यत्र वासकृतो योगः कुक्षौ वासो विधीयते ॥ ३८
 जातो विस्तीर्णशोकः स्याद्भवेत विगतज्वरः ।
 न चैष लभ्यते कामो जातमात्रं हि मानवम् ।
 आविशन्तीह दुःखानि मनोवाक्कायिकानि तु ॥ ३९
 तैरस्वतन्त्रो भवति पीड्यमानो भयानकैः ।
 तैर्गर्भवासं गच्छति अवशो जायते तथा ॥ ४०
 अवशश्चेहते जन्तुर्वजत्यवश एव हि ।
 जरसा रूपविध्वंसं प्राप्नोत्यवश एव ॥ ४१
 शरीरभेदमामोति जीर्यतेऽवश एव तु ।
 एवं ह्यनियतो मृत्युर्भवत्येव सदा नृषु ॥ ४२
 गर्भेषु त्रियते कश्चिज्जायमानस्तथाऽपरः ।

मध्यभावे नश्यन्ति स्थविरो मृत एव तु ॥ ४३
 को जन्मनो नोद्विजते स्वयंभूरपि यो भवेत् ।
 कुतस्त्वसाद्विधस्तात मरणस्य वशानुगः ॥ ४४
 नित्याविष्टो भयेनाहं मनसा कुरुसत्तम ।
 मुहूर्तमप्यहं शर्म न विन्दामि महामते ॥ ४५
 कालात्मनि तिरोभूतो नित्यं तद्गुणवर्जितः ।
 अन्नैर्बहुविधैः पुष्टं वस्त्रैर्नानाविधैर्धृतम् ॥ ४६
 चन्दनागरुदिग्धाङ्गं मणिमुक्ताविभूषितम् ।
 यानैर्बहुविधैर्यातमेकान्तेनैव लालितम् ॥ ४७
 यौवनोद्धतरूपाभिर्मन्दविह्वलगामिभिः ।
 इष्टाभिरभिरामाभिर्वरस्त्रीभिरयन्त्रितम् ॥ ४८
 रमितं सुचिरं कालं शरीरममितप्रभम् ।
 अवितृप्ता गमिष्यन्ति हित्वा प्राणांस्तथाऽपरे ॥ ४९
 स्वर्गेऽप्यनियता भूतिस्तथैवाकाशसंश्रये ।
 देवाऽप्यधिष्ठानवशास्तस्मादेवं न कामये ॥ ५०
 कामानां नास्त्यधिष्ठानमकामस्तु निवर्तते ।
 लोकसंग्रहधर्मास्तु सर्व एव न संशयः ॥ ५१
 डोलासधर्मा धर्मज्ञः अपिर्द्वैपायनोऽब्रवीत् ।
 अस्मात्को विषमं दुःखमारोहेत विचक्षणः ॥ ५२
 विद्यमाने समे मार्गे डोलाधर्मविवर्जिते ।
 को ह्यात्मानं प्रियं लोके डोलासाधर्म्यतानयेत् ॥ ५३
 चराचरैः सर्वभूतैर्गन्तव्यमविशङ्कया ।
 अस्माल्लोकात्परं लोकमपाथेयमदैशिकम् ।
 घोरं तमः प्रवेष्टव्यमत्रातारमबान्धवम् ॥ ५४
 ये तु तं किल धर्मज्ञा धर्मं नारायणेरितम् ।
 अनन्यमनसो दान्ताः सरन्ति नियतग्रताः ॥ ५५
 ततस्तेनैव पश्यन्ति प्राप्नुवन्ति परं पदम् ।
 रक्षते भगवान्विष्णुर्भक्तानात्मशरीरवत् ॥ ५६
 कुलालचक्रप्रतिमे भ्राम्यमाणेषु जन्तुषु ।
 मातापितृसहस्राणि संप्राप्तानि मया गुरो ॥ ५७
 स्नेहापत्रेण पीतास्तु मातृणां विविधाः स्तनाः ॥ ५८
 पुत्रदारसहस्राणि इष्टानिष्टतानि च ।

न कचिच्च सुखं प्राप्तं न कचिच्छाश्वती स्थितिः ॥५९॥
 स्थानैर्महद्भिर्विभ्रंशो दुःखलब्धैः पुनः पुनः ।
 धनं नैवाश्वस्य संग्राहो लब्ध्वा दुःखेन तद्धनम् ।
 अध्वगानामिव पथि छायायामाश्रित्य संगमः ॥६०॥
 एवं कर्मवशो लोको ज्ञातीनां हितसंगमः ।
 विश्रम्य च पुनर्याति कर्मभिर्दर्शितां गतिम् ॥६१॥
 एतदीदृशकं दृष्ट्वा ज्ञात्वा चैव समागमम् ।
 को न बिभ्येत्कुरुश्रेष्ठ विष्टान्नस्येव भोजनात् ॥६२॥

बुद्धिश्च मे समुत्पन्ना वैष्णवे धर्मविस्तरे ।
 तदेष शिरसा पादौ गतोऽस्मि भगवंस्तव ।
 शरणं च प्रपन्नोऽस्मि गन्तव्ये शरणे ध्रुवे ॥ ६३॥
 जन्ममृत्युजराखिन्नस्त्रिभिर्दुःखैर्निपीडितः ।
 इच्छामि भवता त्रातुमेभ्यस्त्वत्तो महामते ।
 तस्याद्य युगधर्मस्य श्रवणात्कुरुपुङ्गव ॥ ६४॥
 एतदाद्ययुगोद्भूतं त्रेतायां तत्तिरोहितम् ।
 स एव धर्ममखिलमृषिद्वैपायनोऽब्रवीत् ॥ ६५॥

॥ इति श्रीमन्महाभारते अनुशासनपर्वणि दानधर्मपर्वणि षट्त्रिंशोऽध्यायः ॥ ३६ ॥

सप्तत्रिंशोऽध्यायः ॥ ३७ ॥

भीष्मेण युधिष्ठिरप्रति ब्रह्मादिसर्वजगतामनित्यत्वादिकथनपूर्वकं नारायणस्य नित्यत्वादिकथनेन तदुपासनविधानम् ॥ १ ॥

‘भीष्म उवाच ।
 सदृशं राजशार्दूल वृत्तस्य च कुलस्य च ॥ १॥
 को राज्यं विपुलं गृह्य स्फीताकारं पुनर्महत् ।
 निर्जितारातिसामन्तं देवराज्योपमं सुखम् ॥ २॥
 राज्ये राज्यगुणा ये च तान्व्युदस्य नराधिप ।
 दोषं पश्यति राजेन्द्र देहेऽस्मिन्पाञ्चभौतिके ॥ ३॥
 अतिक्रान्तास्त्वया राजन्वृत्तेन प्रपितामहाः ।
 धर्मो विग्रहवान्धीरो विदुरश्च महायशाः ॥ ४॥
 संजयश्च महातेजा ये चान्ये दिव्यदर्शनाः ।
 प्रवृत्तज्ञानसंपन्नास्तत्त्वज्ञानविदो नृप ॥ ५॥
 तेऽतिक्रान्ता महाराज ब्रह्माद्याः ससुरासुराः ।
 अनित्यं दुःखसंतप्तं जगदेतन्न संशयः ॥ ६॥
 एवमेतान्महाबाहो ब्रह्माद्यान्ससुरासुरान् ।
 अनित्यान्सततं पश्य मनुष्यादिषु का कथा ॥ ७॥
 नित्यां तु प्रकृतीमाह याऽसौ प्रसवधर्मिणी ।
 अरूपिणीमनिर्देश्यामकृतां पुरुषातिगाम् ॥ ८॥
 तामत्यन्तसुखां सौम्यां निर्वाणमिति संज्ञिताम् ।
 आहुर्ब्रह्मर्षयो ह्याद्यां भुवि चैव महर्षयः ॥ ९॥
 तया पुरुषरूपिण्या धर्मप्रकृतिकोऽनघ ।

यात्येव हि निर्वाणं यत्तत्प्रकृतिसंज्ञितम् ॥ १०॥
 स एष प्राकृतो धर्मो भ्राजत्यादियुगे नृप ।
 विकारधर्माः शेषेषु युगेषु भरतर्षभ ।
 भ्राजन्तेऽभ्यधिकं वीर संसारपथगोचराः ॥ ११॥
 प्रकृतीनां च सर्वासामकृता प्रकृतिः स्मृता ।
 एवं प्रकृतिधर्मा हि वरां प्रकृतिमाश्रिता ॥ १२॥
 पश्यन्ति परमां लोके दृष्टादृष्टानुदर्शिनीम् ।
 सत्वादियुगपर्यन्ते त्रेतायुगसमुद्भवे ॥ १३॥
 कामं कामयमानेषु ब्राह्मणेषु तिरोहितः ।
 कुपथेषु तु धर्मेषु प्रादुर्भूतेषु कौरव ।
 जातो मन्दप्रचारो हि धर्मः कलियुगे नृप ॥ १४॥
 नित्यस्तु पुरुषो ज्ञेयो विश्वरूपो निरञ्जनः ।
 ब्रह्माद्या अपि देवाश्च यं सदा पर्युपासते ॥ १५॥
 तं च नारायणं विद्धि परं ब्रह्मेति शाश्वतम् ।
 तत्कर्म कुरु कायेन ध्यायस्व मनसा च तम् ॥ १६॥
 कीर्तयस्व च तन्नाम वाचा सर्वत्र भूपते ।
 तत्पदं प्राप्नुहि प्राप्यं शाश्वतं चापुनर्भवम् ॥ १७॥
 इत्येतद्विष्णुमाश्रित्य संसारग्रहमोक्षणम् ।
 कथितं ते महाबाहो किं भूयः श्रोतुमिच्छसि ॥ १८॥

॥ इति श्रीमन्महाभारते अनुशासनपर्वणि दानधर्मपर्वणि सप्तत्रिंशोऽध्यायः ॥ ३७ ॥

अष्टत्रिंशोऽध्यायः ॥ ३८ ॥

भीष्मेण युधिष्ठिरं प्रति सत्वरुष्ट्यादिप्रतिपादकनारदसनत्कुमारसंवादानुवादः ॥ १ ॥

युधिष्ठिर उवाच ।

क्लिश्यमानेषु भूतेषु जातीमरणसागरे ।

यत्प्राप्य क्लेशं नामोति तन्मे ब्रूहि पितामह ॥ १

भीष्म उवाच ।

अत्राप्युदाहरन्तीममितिहासं पुरातनम् ।

सनत्कुमारस्य सतः संवादं नारदस्य च ॥ २

सनत्कुमारो भगवान्ब्रह्मपुत्रो महायशाः ।

पूर्वजातास्त्रयस्तस्य कथ्यन्ते ब्रह्मवादिनः ॥ ३

सनकः सनन्दनश्चैव तृतीयश्च सनातनः ।

जातमात्राश्च ते सर्वे प्रतिबुद्धा इति श्रुतिः ॥ ४

चतुर्थश्चैव तेषां स भगवान्योगवित्तमः ।

सनत्कुमार इति वै कथयन्ति महर्षयः ॥ ५

हैरण्यगर्भः स मुनिर्वसिष्ठः पञ्चमः स्मृतः ।

षष्ठः स्थाणुः स भगवानमेयात्मा त्रिशूलधृत् ॥ ६

ततोऽपरे समुत्पन्नाः पावकादारुणे क्रतौ ।

मनसा स्वयंभुवो ह्रीमे मरीचिप्रमुखास्तथा ॥ ७

भृगुर्मरीचेरनुजो भृगोरप्यङ्गिरास्तथा ।

अनुजोऽङ्गिरसोऽथात्रिः पुलस्त्योऽत्रेस्तथाऽनुजः ॥ ८

पुलस्त्यस्यानुजो विद्वान्पुलहो नु महाद्युतिः ।

पथ्यन्ते ब्रह्मजा ह्येते विद्वद्भिरमितौजसः ॥ ९

सर्वमेतन्महाराज कुर्वन्नादिगुरुर्महान् ।

प्रभुर्विभुरनन्तश्रीर्ब्रह्मा लोकपितामहः ॥ १०

मूर्तिमन्तोऽमृतीभूतास्तेजसाऽतितपोन्विताः ।

सनकप्रभृतयस्तत्र ये च प्राप्ताः परं पदम् ।

कृत्स्नं क्षयमनुप्राप्य विमुक्ता मूर्तिबन्धनात् ॥ ११

सनत्कुमारस्तु विभुर्योगमास्थाय योगवित् ।

त्रील्लोकानचरच्छ्वदैश्वर्येण परेण हि ॥ १२

रुद्रश्चाप्यष्टगुणितं योगं प्राप्तो महायशाः ।

सूक्ष्ममष्टगुणं राजन्नितरे नृपसत्तम ॥ १३

मरीचिप्रमुखास्तात सर्वे सृष्ट्यर्थमेव ते ।

नियुक्ता राजशार्दूल तेषां सृष्टिं शृणुष्व मे ॥ १४

सप्त ब्रह्माण इत्येते पुराणे निश्चयं गताः ।

सर्वे वेदेषु चैवोक्ताः खिलेषु च न संशयः ॥ १५

इतिहासपुराणे च श्रुतिरेषा सनातनी ।

ब्राह्मणा वरदानेतान्प्राहुर्वेदान्तपारगाः ॥ १६

एतेषां पितरस्तात पुत्रा इत्यनुचक्षते ।

गणाः सप्त महाराज मूर्तयोऽमूर्तयस्तथा ॥ १७

पितॄणां चैव राजेन्द्र पुत्रा देवा इति श्रुतिः ।

देवैर्व्याप्ता इमे लोका इत्येवमनुशुश्रुम ॥ १८

कृष्णद्वैपायनाच्चैव देवस्थानात्तथैव च ।

देवलाच्च नरश्रेष्ठ काश्यपाच्च मया श्रुतम् ॥ १९

गौतमादपि कौण्डिन्याद्भारद्वाजात्तथैव च ।

मार्कण्डेयात्तथैवैतद्वेषेर्देवमतादपि ॥ २०

पित्रा च मम राजेन्द्र श्राद्धकाले प्रभाषितम् ।

परं रहस्यं वेदान्तं प्रियं हि परमात्मनः ॥ २१

अतः परं प्रवक्ष्यामि यन्मां पृच्छसि भारत ।

तदिहैकमनोबुद्धिः शृणुष्व अवहितो नृप ।

स्वायंभुवस्य संवादं नारदस्य च धीमतः ॥ २२

सनत्कुमारो भगवान्निदिव्यं जज्वाल तेजसा ।

अङ्गुष्ठमात्रो भूत्वा वै विचचार महाद्युतिः ॥ २३

स कदाचिन्महाभागो मेरुपृष्ठं समागमत् ।

नारदेन नरश्रेष्ठ मुनिना ब्रह्मवादिना ॥ २४

जिज्ञासमानावन्योन्यं सकाशे ब्रह्मणस्ततः ।

ब्रह्म भागवतौ तात परमार्थार्थचिन्तकौ ॥ २५

मतिमान्मतिमच्छ्रेष्ठं बुद्धिमान्बुद्धिमत्तरम् ।

क्षेत्रवित्क्षेत्रविच्छ्रेष्ठं ज्ञानविज्ञानमत्तमम् ॥ २६

सनत्कुमारं तत्त्वज्ञं भगवन्तमरिन्दम ।

लोकविलोकविच्छ्रेष्ठमात्मविच्चात्मवित्तमम् ।

सर्ववेदार्थकुशलं सर्वशास्त्रविशारदम् ॥ २७

साङ्ख्ययोगं च यो वेद पाणावामलकं यथा ।

नारदोऽथ नरश्रेष्ठ तं पप्रच्छ महाद्युतिः ॥ २८

नारद उवाच ।

त्रयोविंशतितत्त्वस्य अव्यक्तस्य महामुने ।

प्रभवं चाप्ययं चैव श्रोतुमिच्छामि तत्त्वतः ॥ २९

अध्यात्ममधिभूतं च अधिदैवं तथैव च ।
 कालसङ्ख्याश्च सर्गं च स्रष्टारं पुरुषं प्रभुम् ॥ ३०
 यं विश्वमुपजीवन्ति येन सर्वमिदं ततम् ।
 यं प्राप्य न निवर्तन्ते तद्भवान्वक्तुमर्हति ॥ ३१
 सनत्कुमार उवाच ।
 यं विश्वमुपजीवन्ति यमाहुः पुरुषं परम् ।
 तं वै शृणु महाबुद्धे नारायणमनामयम् ॥ ३२
 एष नारायणो नाम यं विश्वमुपजीवति ।
 एष स्रष्टा विधाता च भर्ता पालयिता प्रभुः ॥ ३३
 प्राप्यैनं न निवर्तन्ते यतयोऽध्यात्मचिन्तकाः ।
 एतावदेव वक्तव्यं मया नारद पृच्छते ॥ ३४
 परं न वेदि तत्सर्गं यावांश्चार्यं यथाप्यहम् ।
 श्रूयतामानुपूर्व्येण न च सर्गः प्रयत्नतः ॥ ३५
 यथा कालपरीमाणं तत्त्वानामृषिसत्तम ।
 अध्यात्ममधिभूतं च अधिदैवं तथैव च ।
 कालसंख्यां च सर्गं च सर्वमेव महामुने ॥ ३६
 तमसः कुर्वतः सर्गं तामसो ह्यभिधीयते ।
 ब्रह्मविद्भिर्द्विजैर्नित्यं नित्यमध्यात्मचिन्तकैः ॥ ३७
 पर्यायनामान्येतस्य कथयन्ति मनीषिणः ।
 तानि ते संप्रवक्ष्यामि तदिहैकमनाः शृणु ॥ ३८
 महार्णवोऽर्णवश्चैव सलिलं च गुणास्तथा ।
 वेदास्तपांसि यज्ञाश्च धर्माश्च भगवान्विभुः ।
 प्राणः सावर्तकोऽग्निश्च व्योम कालस्तथैव च ॥ ३९
 नामान्येतानि ब्रह्मर्षे शरीरस्थेश्वरस्य वै ।
 कीर्तितानि द्विजश्रेष्ठ मया शास्त्रानुसारतः ॥ ४०
 चतुर्युगसहस्राणि चतुर्युगमरिंदम ।
 प्राहुः कल्पसहस्रं वै ब्राह्मणास्तत्त्वदर्शिनः ॥ ४१
 दशकल्पसहस्राणि अव्ययस्य महानिशा ।
 तथैव दिवसं प्राहुर्योगाः सांख्याश्च तत्त्वतः ॥ ४२
 निशासुप्तोऽथ भगवान्क्षपान्ते प्रत्यबुध्यत ।
 पश्चाद्बुद्ध्वा संसर्जापस्तासु वीर्यमवाप्तजत् ॥ ४३
 तदण्डमभवद्भैरवं सहस्रांशुसमप्रभम् ।
 अहंकृत्वा ततस्तस्मिन्ससर्ज प्रभुरीश्वरः ॥ ४४
 हिरण्यगर्भं विश्वात्मा ब्रह्माणं जलवन्मुनिम् ।

भूतभव्यभविष्यस्य कर्तारमनघं विभुम् ।
 मूर्तिमन्तं महात्मानं विश्वशंभुं स्वयंभुवम् ॥ ४५
 अणिमा लघिमा प्राप्तिरीशानो ज्योतिषां नरम् ।
 चक्रे तिरोधां भगवानेतत्कृत्वा महायशाः ॥ ४६
 एतस्यापि निशामाहुर्वेदेवेदाङ्गपारगाः ।
 पञ्चकल्पसहस्राणि अहरेतावदेव च ॥ ४७
 स सर्गं कुरुते ब्रह्मा तामसश्चानुपूर्व्यशः ।
 सृजतेऽहं त्वहंकारं परमेष्ठिनमव्ययम् ॥ ४८
 अहंकारेणैव लोका व्याप्ताः साहंकृतेन वै ।
 येनाविष्टानि भूतानि मज्जन्त्यव्यक्तसागरे ॥ ४९
 देवर्षिदानवनागा यक्षगन्धर्वकिंनराः ।
 उन्मज्जन्ति निमज्जन्ति ऊर्ध्वाधस्तिर्यगेव च ॥ ५०
 एतस्यापि निशामाहुस्तृतीयामथ कुर्वतः ।
 त्रीणि कल्पसहस्राणि अहरेतावदेव च ॥ ५१
 अहंकारस्तु सृजति महाभूतानि पञ्च वै ।
 पृथिवी वायुराकाशमापो ज्योतिश्च पञ्चमम् ॥ ५२
 एतेषां गुणतत्त्वानि पञ्च प्राहुर्द्विजातयः ।
 शब्दे स्पर्शे च रूपे च रसे गन्धे तथैव च ॥ ५३
 गुणेष्वेतेष्वभिरताः पङ्कलमा इव द्विपाः ।
 नोत्तिष्ठन्त्यवशीभूताः सक्ता अव्यक्तसागरे ॥ ५४
 एतेषामिह वै सर्वं चतुर्थमिह कुर्वतः ।
 चतुर्युगसहस्रे वै अहोरात्रास्तथैव च ॥ ५५
 अनन्त इति विख्यातः पञ्चमः सर्ग उच्यते ।
 इन्द्रियाणि दशैकं च यथाश्रुतिनिदर्शनात् ॥ ५६
 मनः सर्वमिदं तात विश्वं सर्वमिदं जगत् ।
 न तथान्यानि भूतानि बलवन्ति यथा मनः ॥ ५७
 एतस्यापि ह वै सर्गं षष्ठमाहुर्द्विजातयः ।
 अहः कल्पसहस्रं वै रात्रिरेतावती तथा ॥ ५८
 ऊर्ध्वस्रोतस्तु वै सर्गं सप्तमं ब्रह्मणो विदुः ।
 अष्टमं चाप्यधःस्रोतस्तिर्यक्तु नवमः स्मृतः ॥ ५९
 एतानि नव सर्गाणि तत्त्वानि च महामुने ।
 चतुर्विंशतितत्त्वानि तत्त्वसंख्यानि तेऽनघ ॥ ६०
 सर्वस्य प्रभवः पूर्वमुक्तो नारायणः प्रभुः ।

अव्ययः प्रभवश्चैव अव्यक्तस्य महामुने ।

प्रवक्ष्याम्यपरं तत्त्वं यस्य यस्येश्वरश्च यः ॥ ६१

अध्यात्ममधिभूतं च अधिदैवं तथैव च ।

यथाश्रुतं यथादृष्टं तत्त्वतो वै निबोध मे ॥ ६२

॥ इति श्रीमन्महाभारते अनुशासनपर्वणि दानधर्मपर्वणि अष्टविंशोऽध्यायः ॥ ३८ ॥

एकोनचत्वारिंशोऽध्यायः ॥ ३९ ॥

सनत्कुमारेण नारदं प्रति प्रलयप्रकारादिकथनम् ॥ ॥ तथा भूतादिनिरूपणम् ॥ २ ॥

सनत्कुमार उवाच ।

अथःस्रोतसि सर्गे च तिर्यक्स्रोतसि चैव हि ।

एताभ्यामीश्वरं विन्ध्यादूर्ध्वस्रोतस्तथैव च ॥ १

कर्मेन्द्रियाणां पञ्चानामीश्वरो बुद्धिगोचरः ।

बुद्धीन्द्रियाणामपि ईश्वरो मन उच्यते ॥ २

मनसः पञ्चभूतानि सगुणान्याहुरीश्वरम् ।

भूतानामीश्वरं विद्याद्ब्रह्माणं परमेष्ठिनम् ॥ ३

भवान्हि कुशलश्चैव धर्मेष्वेषु परेषु वै ।

कालामिरहः कल्पान्ते जगद्गतिं चांशुभिः ॥ ४

ततः सर्वाणि भूतानि स्थावराणि चराणि च ।

महाभूतानि दग्धानि स्वां योनिं गमितानि वै ॥ ५

कूर्मपृष्ठनिभा भूमिर्निर्दग्धकुशकण्टका ।

निर्वृक्षा निस्तृणा चैव दग्धा कालामिना तदा ॥ ६

जगत्प्रलीनं जगति जगच्चापि प्रलीयते ।

नष्टगन्धा तदा सूक्ष्मा जलमेवाभवत्तदा ॥ ७

ततो मयूखजालेन सूर्यस्त्वापीयते जलम् ।

रसात्मा लीयते चार्के तथा ब्राह्मणसत्तम ॥ ८

अन्तरिक्षगतान्भूतान्प्रदहत्यनलस्तदा ।

अभिभूतं तदा व्योम भवतीत्यभिचक्षते ॥ ९

तं तथा विस्फुरद्बहिर्वायुर्जरयते महान् ।

महता बलवेगेन आदत्ते तं हि भानुमान् ॥ १०

वायोरपि गुणं स्पर्शमाकाशं ग्रसते यदा ।

प्रशाम्यति तदा वायुः खं तु तिष्ठति नानदत् ॥ ११

तस्य तं निनदं शब्दमादत्ते वै मनस्तदा ।

स शब्दगुणहीनात्मा तिष्ठते मूर्तिमास्तु वै ॥ १२

भुङ्क्ते च स तदा व्योम मनस्तात दिगात्मकम् ।

व्योमात्मनि विनष्टे तु संकल्पात्मा विध्वजते ॥ १३

संकल्पात्मानमादत्ते चित्तं वै स्वेन तेजसा ।

चित्तं ग्रसत्यहंकारस्तदा वै मुनिसत्तम ॥ १४

विनष्टे च तदा चित्ते अहंकारोऽभवन्महान् ।

अहंकारं तदादत्ते महान्ब्रह्मा प्रजापतिः ॥ १५

अभिमाने विनष्टे तु महान्ब्रह्मा विराजते ।

तं तदा त्रिषु लोकेषु मूर्तिष्वेवाग्रमूर्तिजम् ॥ १६

येन विश्वमिदं कृत्स्नं निर्मितं वै गुणार्थिना ।

मूर्ते जलेचरमपि व्यवसायगुणात्मकम् ।

प्रसिष्णुर्मगवान्ब्रह्मा व्यक्ताव्यक्तमसंशयम् ॥ १७

एषोऽव्ययस्य प्रलयो मया ते परिकीर्तितः ।

अध्यात्ममधिभूतं च अधिदैवं च श्रूयताम् ॥ १८

आकाशं प्रथमं भूतं श्रोत्रमध्यात्मं शब्दो-

धिभूतं दिशोधिदैवतं ॥ १९

वायुर्द्वितीयं भूतं त्वगध्यात्मं स्पर्शोधिभूतं

विद्युदधिदैवतं स्यात् ॥ २०

ज्योतिस्तृतीयं भूतं चक्षुरध्यात्मं रूपमधिभूतं

सूर्योधिदैवतं स्यात् ॥ २१

आपश्चतुर्थं भूतं जिह्वाध्यात्मं रसोधिभूतं

वरुणोधिदैवतं स्यात् ॥ २२

पृथिवी पञ्चमं भूतं घ्राणमध्यात्मं गन्धो-

धिभूतं वायुरधिदैवतं स्यात् ॥ २३

पाञ्चभौतिकमेतच्चतुष्टयं वर्णितम् । अत ऊ-

र्ध्वमिन्द्रियमनुवर्णयिष्यामः ॥ २४

पादावध्यात्मं गन्तव्यमधिभूतं विष्णुरधि-

दैवतं स्यात् ॥ २५

हस्तावध्यात्मं कर्तव्यमधिभूतमिन्द्रोऽधिदैवतं

स्यात् ॥ २६

पायुरध्यात्मं विसर्गोऽधिभूतं मित्रोऽधिदैवतं

स्यात् ॥ २७

उपस्थोऽध्यात्ममानन्दोऽधिभूतं प्रजापतिर-
धिदैवतं स्यात् ॥ २८

वाग्ध्यात्मं वक्तव्यमधिभूतमग्निरधिदैवतं स्यात् ॥

मनोऽध्यात्म मन्तव्यमधिभूतं चन्द्रमा अधि-
दैवतं स्यात् ॥ ३०

अहङ्कारोऽध्यात्ममभिमानोऽधिभूतं विरि-
ञ्चोऽधिदैवतं स्यात् ॥ ३१

बुद्धिरध्यात्मं व्यवसायोऽधिभूतं ब्रह्माधिदैवतं
स्यात् ॥ ३२

एवमव्यक्तो भगवान्सकृत्कृत्स्नान्कुरुते संहरते
च । कस्मात्क्रीडार्थम् ॥ ३३

यथाऽऽदित्योऽशुजालं क्षिपति संहरते च
एवमव्यक्तो गुणान्सृजति संहरते च ॥ ३४

यथाऽर्णवाद्दूर्मिमालानिच यश्चोर्ध्वमुत्तिष्ठते
संहरते च ।

यथा चान्तरिक्षादभ्रमाकाशमुत्तिष्ठति स्त-
नितगर्जितोन्मिश्रं तद्वत्तत्रैव प्राणशत् ।

एवमव्यक्तो गुणान्सृजति संहरति च ॥ ३५

यथा कूर्मोऽङ्गानि कामात्प्रसारयते पुनश्च
प्रवेशयति एवमव्यक्तो भगवान्लोकान्प्रकाशयति
प्रवेशयते च ॥ ३६

एवं चेतनश्च भगवान्पञ्चविंशः शुचिस्तेनाधि-
ष्ठिता प्रकृतिश्चेतयति नित्यं सहधर्मा च । भग-
वतोऽव्यक्तस्य क्रियावतोक्रियावतश्च प्रकृतिः क्रि-
यावानजरामरः क्षेत्रज्ञो नारायणाख्यः पुरुषः ॥ ३७
भीष्म उवाच ।

इत्येतन्नारदायोक्तं कुमारेण च धीमता ।

एतच्छ्रुत्वा द्विजो राजन्सर्वयज्ञफलं लभेत् ॥ ३८

॥ इति श्रीमन्महाभारते अनुशासनपर्वणि दानधर्मपर्वणि एकोनचत्वारिंशोऽध्यायः ॥ ३९ ॥

चत्वारिंशोऽध्यायः ॥ ४० ॥

ब्रह्मणा देवान्प्रति नारायणमहिममतिपादकगरुडकश्यपसंवादानुवादः ॥ १ ॥

युधिष्ठिर उवाच ।

आत्मन्यग्रौ समाधाय य एते कुरुनन्दन ।

द्विजातयो व्रतोपेता जपयज्ञपरायणाः ॥ १

यजन्त्यारम्भयज्ञैश्च मानसं यज्ञमास्थिताः ।

अग्निभ्यश्च परं नास्ति येषामेषोऽव्यवस्थितः ॥ २

तेषां गतिर्महाप्राज्ञ कीदृशी किंपराश्च ते ।

एतदिच्छामि तत्त्वेन त्वत्तः श्रोतुं पितामह ॥ ३

भीष्म उवाच ।

अत्र ते वर्तयिष्यामि इतिहासं पुरातनम् ।

वैकुण्ठस्य च संवादं सुपर्णस्य च भारत ॥ ४

अमृतस्य समुत्पत्तौ देवानामसुरैः सह ।

षष्ठिवर्षसहस्राणि दैवासुरमवर्तत ॥ ५

तत्र देवास्तु दैतेयैर्वध्यन्ते भृशदारुणैः ।

त्रातारं नाधिगच्छन्ति वध्यमाना महासुरैः ॥ ६

आर्तास्ते देवदेवेशं प्रपन्नाः शरणैषिणः ।

पितामहं महाप्राज्ञं वध्यमानाः सुरैरैः ॥ ७

ता दृष्ट्वा देवता वक्त्रा संभ्रान्तेन्द्रियमानसः ।

वैकुण्ठं शरणं देवं प्रतिपेदे च तैः सह ॥ ८

ततः स देवैः सहितः पद्मयोनिर्नरेश्वर ।

तुष्टाव प्राञ्जलिर्भूत्वा नारायणमनामयम् ॥ ९

त्वद्रूपचिन्तनान्नाम्नां स्मरणादर्चनादपि ।

तपोयोगादिभिश्चैव श्रेयो यान्ति मनीषिणः १०

भक्तवत्सल पद्माक्ष परमेश्वर पापहन् ।

परमात्माऽविकाराद्य नारायण नमोस्तु ते ॥ ११

नमस्ते सर्वलोकादे सर्वात्मामितविक्रम ।

सर्वभूतभविष्येश सर्वभूतमहेश्वर ॥ १२

देवानामपि देवस्त्वं सर्वविद्यापरायणः ।

जगद्बीजसमाहार जगतः परमो ह्यसि ॥ १३

जगद्बीजसमारम्भेति पाठान्तरम् ॥ १३ ॥

चत्वारिंशोऽध्यायः ॥ ४० ॥

त्रायस्व देवता वीर दानवाद्यैः सुपीडिताः ।
 लोकांश्च लोकपालांश्च ऋषींश्च जयतां वरः ॥ १४
 वेदाः साङ्गोपनिषदः सरहस्याः ससंग्रहाः ।
 सोङ्काराः सवषट्काराः प्राहुस्त्वां यज्ञमुत्तमम् ॥ १५
 पवित्राणां पवित्रं च मङ्गलानां च मङ्गलम् ।
 तपस्विनां तपश्चैव दैवतं देवतास्वपि ॥ १६
 एवमादिपुरस्कारैर्ऋक्सामयजुषां गणैः ।
 वैकुण्ठं तुष्टुवुर्देवाः सर्वे ब्रह्मर्षिभिः सह ॥ १७
 ततोऽन्तरिक्षे वागासीन्मेघगम्भीरनिखना ।
 जेष्यध्वं दानवान्युयं मयैव सह सङ्गरे ॥ १८
 ततो देवगणानां च दानवानां च युध्यताम् ।
 प्रादुरासीन्महातेजाः शार्ङ्गचक्रगदाधरः ॥ १९
 सुपर्णपृष्ठमास्थाय तेजसा प्रदहन्निव ।
 व्यधमदानवान्सर्वान्ब्राह्मद्रविणतेजसा ॥ २०
 तं समासाद्य समरे दैत्यदानवपुङ्गवाः ।
 व्यनश्यन्त महाराज पतङ्गा इव पावकम् ॥ २१
 स विजित्यासुरान्सर्वान्दानवांश्च महामतिः ।
 पश्यतामेव देवानां तत्रैवान्तरधीयत ॥ २२
 तं दृष्ट्वाऽन्तर्हितं देवा विष्णुं देवामितद्युतिम् ।
 विस्रयोत्फुल्लनयना ब्रह्माणमिदमब्रुवन् ॥ २३
 भगवन्सर्वलोकेश सर्वलोकपितामह ।
 इदमत्यद्भुतं वृत्तं तन्नः शंसितुमर्हसि ॥ २४
 दैवासुरेऽस्मिन्संग्रामे त्राता येन वयं विभो ।
 एतद्विज्ञातुमिच्छामः कुतोऽसौ कश्च तत्त्वतः ॥ २५
 कोऽयमस्मान्परित्राय तूष्णीमेव यथागतम् ।
 प्रतिप्रयातो दिव्यात्मा तं नः शंसितुमर्हसि ॥ २६
 एवमुक्तः सुरैः सर्वैर्वचनं वचनार्थवित् ।
 उवाच पद्मनाभस्य पूर्वरूपं प्रति प्रभो ॥ २७
 ब्रह्मोवाच ।
 न ह्येनं वेद तत्त्वेन भुवनं भुवनेश्वरम् ।
 सङ्ख्यातुं नैव चात्मानं निर्गुणं गुणिनां वरम् ॥ २८
 अत्र ते वर्तयिष्यामि इतिहासं पुरातनम् ।
 सुपर्णस्य च संवादमृषीणां चापि देवताः ॥ २९
 पुरा ब्रह्मर्षयश्चैव सिद्धाश्च भुवनेश्वरम् ।

आश्रित्य हिमवत्पृष्ठे चक्रिरे विविधाः कथाः ॥ ३०
 तेषां कथयतां तत्र कथान्ते पततां वरः ।
 प्रादुरासीन्महातेजा वाहश्चक्रगदाभृतः ॥ ३१
 स तानृषीन्समासाद्य विनयावनताननः ।
 अवतीर्य महावीर्यस्तानृषीनभिजग्मिवान् ॥ ३२
 अभ्यर्चितः स ऋषिभिः स्वागतेन महाबलः ।
 उपाविशत तेजस्वी भूमौ वेगवतां वरः ॥ ३३
 तमासीनं महात्मानं वैनतेयं महाद्युतिम् ।
 ऋषयः परिपप्रच्छुर्महात्मानस्तपस्विनः ॥ ३४
 कौतूहलं वैनतेय परं नो हृदि वर्तते ।
 तस्य नान्योस्ति वक्तेह त्वामृते पद्मगाशन ॥ ३५
 तदाख्यातमिहेच्छामो भवता प्रश्नमुत्तमम् ।
 एवमुक्तः प्रत्युवाच प्राञ्जलिर्विनतासुतः ॥ ३६
 धन्योऽस्म्यनुगृहीतोऽसि यन्मां ब्रह्मर्षिसत्तमाः ।
 प्रष्टव्यं प्रष्टुमिच्छन्ति प्रीतिमन्तोऽनसूयकाः ॥ ३७
 किं मया ब्रूत वक्तव्यं कार्यं च वदतां वराः ।
 यूयं हि मां यथायुक्तं सर्वं वै प्रष्टुमर्हथ ॥ ३८
 नमस्कृत्वा ह्यनन्ताय ततस्त ऋषिसत्तमाः ।
 प्रष्टुं प्रचक्रमुस्तत्र वैनतेयं महाबलम् ॥ ३९
 देवदेवं महात्मानं नारायणमनामयम् ।
 भवानुपास्ते वरदं कुतोऽसौ कश्च तत्त्वतः ॥ ४०
 प्रकृतिर्विकृतिर्वाऽस्य कीदृशी कनु संस्थितिः ।
 एतद्भवन्तं पृच्छामो देवोऽयं क कृतालयः ॥ ४१
 एष भक्तप्रियो देवः प्रियभक्तस्तथैव च ।
 त्वं प्रियश्चास्य भक्तश्च नान्यः काश्यप विद्यते ॥ ४२
 गुणानिव मनश्चक्षुष्यविभाव्यतनुर्विभुः ।
 अनादिमध्यनिधनो न विद्यैनं कुतो ह्यसौ ॥ ४३
 वेदेष्वपि च विश्वात्मा गीयते न च विग्रहे ।
 तत्त्वतस्तत्त्वभूतात्मा विभुर्नित्यः सनातनः ॥ ४४
 पृथिवी वायुराकाशमापो ज्योतिश्च पञ्चमम् ।
 गुणाश्चैषां यथासङ्ख्यं भावाभावौ तथैव च ॥ ४५
 तमः सत्त्वं रजश्चैव भावाश्चैव तदात्मकाः ।
 मनो बुद्धिश्च तेजश्च बुद्धिगम्यानि तत्त्वतः ।
 जायन्ते तात तस्माद्भि तिष्ठते तेष्वसौ विभुः ॥ ४६

संचिन्त्य बहुधा बुद्ध्या नाध्यवस्थामहे परम् ।
 तस्य देवस्य तत्त्वेन तन्नः शंस यथातथम् ॥ ४७
 एतमेव परं प्रश्नं कौतूहलसमन्विताः ।
 एवं भवन्तं पृच्छामस्तन्नः शंसितुमर्हसि ॥ ४८
 सुपर्ण उवाच ।
 स्थूलतो यस्तु भगवांस्तेनैव स्वेन हेतुना ।
 त्रैलोक्यस्य तु रक्षार्थं दृश्यते रूपमास्थितः ॥ ४९
 मया तु महदाश्चर्यं पुरा दृष्टं सनातने ।
 देवे श्रीवत्सनिलये तच्छृणुध्वमशेषतः ॥ ५०
 न स शक्यो मया वेत्तुं न भवद्भिः कथंचन ।
 यथा मां ग्राह भगवांस्तथा तच्छ्रूयतां ॥ ५१
 मयाऽमृतं देवतानां मिषतामृषिसत्तमाः ।
 हृतं विपात्य तं यन्नं विद्राव्यामृतरक्षिणः ॥ ५२
 देवता विमुखीकृत्य सेन्द्राः समरुतो मृधे ।
 उन्मथ्याशु गिरीर्धैव विक्षोभ्य च महोदधिं ५३
 तं दृष्ट्वा मम विक्रान्तं वागुवाचाशरीरिणी ।
 प्रीतोसि ते वैनतेय कर्मणाऽनेन सुव्रत ।
 अद्यथा तेऽस्तु मद्राक्यं ब्रूहि किं करवाणि ते ५४
 तामेवंवादिनीं वाचमहं प्रत्युक्तवांस्तदा ॥
 ज्ञातुमिच्छामि कस्त्वं हि ततो मे दास्यसे वरम् ।
 प्रकृतिर्विकृतिर्वा त्वं देवो वा दानवोपि वा ५५
 ततो जलदगम्भीरं ग्रहस्य वदतांवरः ।
 उवाच वरदः प्रीतः काले त्वं माऽभिवेत्स्यसि ॥
 वाहनं भव मे साधो वरं दद्वि तवोत्तमम् ।
 न ते वीर्येण सदृशः कश्चिल्लोके भविष्यति ॥ ५७
 पतङ्ग पततांश्रेष्ठ न देवो नापि दानवः ।
 मत्सखित्वमनुप्राप्तो दुर्धर्षश्च भविष्यसि ॥ ५८
 तमब्रुव देवदेवं मामेवंवादिनं परम् ।
 प्रयतः प्राञ्जलिर्भूत्वा प्रणम्य शिरसा विशुम् ५९
 एवमेतन्महाबाहो सर्वमेतद्भविष्यति ।
 वाहनं ते भविष्यामि यथा वदति मां भवान् ६०
 मम चापि महाबुद्धे निश्चयं श्रूयतामिति ।
 ध्वजस्तेऽहं भविष्यामि रथस्थस्य न संशयः ॥ ६१
 तथास्त्विति ॥ मामुक्त्वा भूयः ग्राह महामनाः ॥

न ते गतिविधातोऽद्य भविष्यत्यमृतं विना ॥ ६२
 एवं कृत्वा ॥ समयं देवदेवः सनातनः ।
 मामुक्त्वा साधयस्वेति यथाऽभिप्रायतो गतः ६३
 ततोऽहं कृतसंवादो येन केनापि सत्तमाः ।
 कौतूहलसमाविष्टः पितरं कश्यपं गतः ॥ ६४
 सोऽहं पितरमासाद्य प्रणिपत्याभिवाद्य च ।
 सर्वमेतद्यथातथ्यमुक्तवान्पितुरन्तिके ॥ ६५
 श्रुत्वा तु भगवान्मह्यं ध्यानमेवान्वपद्यत ।
 स मुहूर्तमिव ध्यात्वा मामाह वदतां वरः ॥ ६६
 धन्योऽस्यनुगृहीतश्च यत्त्वं तेन महात्मना ।
 संवादं कृतवांस्तात गुह्येन परमात्मना ॥ ६७
 स्थूलदृश्यः स भगवांस्तेन तेनैव हेतुना ।
 दृश्यतेऽव्यक्तरूपस्थः प्रधानप्रभवाध्ययः ॥ ६८
 मया हि स महातेजा नान्ययोगसमाधिना ।
 तपसोग्रेण तेजस्वी तोषितस्तपसांनिधिः ॥ ६९
 ततो मे दर्शयामास तोषयन्निव पुत्रक ।
 श्वेतपीतारुणनिभः कद्रुकपिलपिङ्गलः ॥ ७०
 रक्तनीलासितनिभः सहस्रोदरपाणिमान् ।
 द्विसाहस्रमहावक्त्र एकाक्षः शतलोचनः ॥ ७१
 अनिष्पन्दा निराहाराः समानाः सूर्यतेजसा ।
 तमुपासन्ति परमं गुह्यमक्षरमव्ययम् ॥ ७२
 समासाद्य तु तं विश्वमहं मूर्ध्ना प्रणम्य च ।
 ऋग्यजुःसामभिः स्तुत्वा शरण्यं शरणं गतः ७३
 महामेघौघधीरेण स्वरेण जयतांवरः ।
 आभाष्य पुत्रपुत्रेति इदमाह धृतं वचः ॥ ७४
 त्वयाऽभ्युदयकामेन तपश्चीर्णं महामुने ।
 अमुक्तस्त्वं समासङ्गैरविमुक्तोऽद्य पश्यसि ॥ ७५
 यदा सङ्गैर्विमुक्तश्च गतमोहो गतस्पृहः ।
 भविष्यसि सदा ॥ मामनुध्यास्यसे द्विज ॥ ७६
 ऐकान्तिकीं मतिं कृत्वा मद्भक्तो मत्परायणः ।
 ज्ञास्यसे मां ततो ब्रह्मन्वीतमोहश्च तत्त्वतः ॥ ७७
 तेन त्वं कृतसंवादः स्वतः सर्वहितैषिणा ।
 विश्वरूपेण देवेन पुरुषेण महात्मना ।
 तमेवाराधय क्षिप्रं तमाराध्य ॥ सीदसि ॥ ७८

सोहमेवं भगवता पित्रा ब्रह्मर्षिसत्तमाः ।

अनुनीतो यथान्यायं स्वमेव भवनं गतः ॥ ७९

॥ इति श्रीमन्महाभारते अनुशासनपर्वणि दानधर्मपर्वणि चत्वारिंशोऽध्यायः ॥ ४० ॥

एकचत्वारिंशोऽध्यायः ॥ ४१ ॥

ब्रह्मणा देवान्प्रति गरुडस्य बदरीनारायणानुगमनादिप्रतिपादकगरुडमुनिगणसंवादानुवादः ॥ १ ॥

‘सुपर्ण उवाच ।

सोऽहमाम्ब्य पितरं तद्भावागतमानसः ।

स्वमेवालयमासाद्य तमेवार्थमचिन्तयम् ॥ १

तद्भावागतभावात्मा तद्भूतगतमानसः ।

गोविन्दं चिन्तयन्नासे शाश्वतं परमव्ययम् ॥ २

धृतं बभूव हृदयं नारायणदिदृक्षया ।

सोहं वेगं समास्थाय मनोमारुतवेगवान् ।

रम्यां विशालां बदरीं गतो नारायणाश्रमम् ॥ ३

ततस्तत्र हरिं दृष्ट्वा जगतः प्रभवं विभुम् ।

गोविन्दं पुण्डरीकाक्षं प्रणतः शिरसा हरिम् ।

ऋग्यजुस्सामभिश्चैनं तुष्ट्वा परया मुदा ॥ ४

अथापश्यं सुविपुलमश्वत्थं देवसंश्रयम् ॥ ५

चतुर्दिगुणपीनांसः शङ्खचक्रगदाधरः ।

प्रादुर्बभूव पुरुषः पीतवासाः सनातनः ।

मध्याह्नार्कप्रतीकाशस्तेजसा भासयन्दिशः ॥ ६

संस्तुतः संविदं कृत्वा ब्रजेति श्रेयसे रतः ।

प्रागुदीचीं दिशं देवः प्रतस्थे पुरुषोत्तमः ।

दिशश्च विदिशश्चैव भासयन्स्वेन तेजसा ॥ ७

तमहं पुरुषं दिव्यं ब्रजन्तममितौजसम् ।

अनुवव्राज वेगेन शनैर्गच्छन्तमव्ययम् ॥ ८

योजनानां सहस्राणि षष्टिमष्टौ तथा शतम् ।

तथा शतसहस्रं च शतं द्विगुणमेव च ॥ ९

स गत्वा दीर्घमध्वानमपश्यमहमद्भुतम् ।

महान्तं पावकं दीप्तमर्चिष्मन्तमनिन्धनम् ॥ १०

शतयोजनविस्तीर्णं तस्माद्विगुणमायतम् ।

विवेश स महायोगी पावकं पावकद्युतिः ॥ ११

तत्र शंभुस्तपस्तेपे महादेवः सहोमया ।

स तेन संविदं कृत्वा पावकं समतिक्रमत् ॥ १२

श्रमाभिभूतेन मया कथंचिदनुगम्यते ॥ १३

गत्वा स दीर्घमध्वानं भास्करेणावभासितम् ।

अभास्करममर्यादं विवेश सुमहत्तमः ॥ १४

अथ दृष्टिः प्रतिहता मम तत्र बभूव ह ।

यथास्वभावं भूतात्मा विवेश स महाद्युतिः ॥ १५

ततोऽहमभवं मूढो जडान्धबधिरोपमः ।

दिशश्च विदिशश्चैव न विजज्ञे तमोवृतः ॥ १६

अविजानन्नहं किंचित्तस्मिन्तमसि संवृते ।

ससंभ्रान्तेन मनसा व्यर्था परमिका गतः ॥ १७

सोऽहं प्रपन्नः शरणं देवदेवं सनातनम् ।

प्राञ्जलिर्मनसा भूत्वा वाक्यमेतत्तदोक्तवान् ॥ १८

भगवन्भूतभव्येश भवद्भूतकृदव्यय ।

शरणं संप्रपन्नं मां त्रातुमर्हस्यरिदम ॥ १९

अहं ॥ तत्त्वजिज्ञासुः कोसि कस्यासि कुत्र वा ।

संप्राप्तः पदवीं देव स मां संत्रातुमर्हसि ॥ २०

आविर्भूतः पुराणात्मा मामेहीति सनातनः ।

ततोपरान्ततो देवो विश्वस्य गतिरात्मवान् ।

मोहयामास मां तत्र दुर्विभाव्यवपुर्विभुः ॥ २१

स्वभावमात्मनस्तत्र दर्शयन्स्वयमात्मना ।

श्रमं मे जनयामास भयं चाभयदः प्रभुः ॥ २२

खिन्न इत्येव मां मत्वा भगवानव्ययोऽच्युतः ।

शब्देनाश्वासयामास जगाहे च तमो महत् ॥ २३

अहं तमेवानुगतः श्रमालसपदश्चरन् ।

मनसा देवदेवेशं ध्यातुं समुपचक्रमे ॥ २४

तथागतं तु मां ज्ञात्वा भगवानमितद्युतिः ।

तमः प्रणाशयामास ममानुग्रहकाङ्क्षया ॥ २५

ततः प्रनष्टे तमसि तमहं दीप्ततेजसम् ।

अपश्यं तेजसा व्याप्तं मध्याह्न इव भास्करम् ॥ २६

स्वयंप्रभांश्च पुरुषान्स्त्रियश्च परमाद्भुताः ।

अपश्यमहमव्यग्रस्तस्मिन्देहे सहस्रशः ॥ २७

न तत्र द्योतते सूर्यो नक्षत्राणि तथैव च ।
 न तत्र चन्द्रमा भाति न वायुर्वाति पांसुलः २८
 तत्र तूर्याण्यनेकानि गीतानि मधुराणि च ।
 अदृश्यानि मनोज्ञानि श्रूयन्ते सर्वतोदिशम् २९
 स्रवन्ति वैडूर्यलताः पद्मोत्पलझपाकुलाः ।
 मुक्तासिकतवप्राश्च सरितो निर्मलोदकाः ॥ ३०
 अगतिस्तत्र देवानामसुराणां तथैव च ।
 गन्धर्वनागयक्षाणां राक्षसानां तथैव च ॥ ३१
 स्वयंप्रभास्तत्र नरा दृश्यन्तेऽद्भुतदर्शनाः ।
 येषां न देवतास्तुल्याः प्रभाभिर्भावितात्मनाम् ३२
 स च तानप्यतिक्रम्य दैवतैरपि पूजितः ।
 विवेश ज्वलनं दीप्तमनिन्धनमनौपमम् ॥ ३३
 ज्वालाभिर्मां प्रविष्टं च ज्वलन्तं सर्वतोदिशम् ।
 दैत्यदानवरक्षोभिर्दैवतैश्चापि दुस्सहम् ॥ ३४
 ज्वालामालिनमासाद्य तमग्निमहमव्ययम् ।
 अविषद्वतमं मत्वा मनसेदमचिन्तयम् ॥ ३५
 मया हि समरेष्वग्निरनेकेषु महाद्युतिः ।
 प्रविष्टश्चापविद्धश्च न च मां दग्धवान्कचित् ॥ ३६

अयं च दुस्सहः शश्वत्तेजसाऽतिहुताशनः ।
 अत्यादित्यप्रकाशार्चिरनलो दीप्यते महान् ॥ ३७
 स तथा दह्यमानोपि तेजसा दीप्तवर्चसा ।
 प्रपन्नः शरणं देवं शङ्खचक्रगदाधरम् ॥ ३८
 भक्तश्चानुगतश्चेति त्रातुमर्हसि मां विभो ।
 यथा मां न दहेदग्निः सद्यो देव तथा कुरु ॥ ३९
 एवं विलपमानस्य ज्ञात्वा मे वचनं प्रभुः ।
 मा भैरिति वचः प्राह मेघगम्भीरनिस्वनः ॥ ४०
 स मामाश्वास्य वचनं प्राहेदं भगवान्विभुः ।
 मम त्वं विदितः सौम्य यथावत्तत्त्वदर्शने ॥ ४१
 ज्ञापितश्चापि यत्पित्रा तच्चापि विदितं महत् ।
 वैनतेय ममाप्येवमहं वेद्यः कथंचन ॥ ४२
 महदेतत्स्वरूपं मे न ते वेद्यं कथंचन ।
 मां हि विन्दन्ति विद्वांसो ये ज्ञाने परिनिष्ठिताः ।
 निर्ममा निरहंकारा निराशीर्बन्धनायुताः ॥ ४३
 भवांस्तु सततं भक्तो मन्मनाः पक्षिसत्तम ।
 स्थूलं मां वेत्स्यसे तस्माज्जगतः कारणे स्थितम् ॥ ४४

॥ इति श्रीमन्महाभारते अनुशासनपर्वणि दानधर्मपर्वणि एकचत्वारिंशोऽध्यायः ॥ ४१ ॥

द्विचत्वारिंशोऽध्यायः ॥ ४२ ॥

•ब्रह्मणा देवान्प्रति श्रीनारायणमहिमप्रतिपादकगरुडमुनिगणसंवादानुवादः ॥ १ ॥

‘सुपर्ण उवाच ।
 एवं दत्ताभयस्तेन ततोऽहमृषिसत्तमाः ।
 नष्टखेदश्रमभयः क्षणेन ह्यभवं तदा ॥ १
 स ज्ञानैर्याति भगवान्गत्या लघुपराक्रमः ।
 अहं ॥ सुमहावेगमास्थायानुव्रजामि तम् ॥ २
 स गत्वा दीर्घमध्वानमाकाशममितद्युतिः ।
 मनसाऽप्यगमं देवमाससादात्मतत्त्ववित् ॥ ३
 अथ देवः समासाद्य मनसः सदृशं जवम् ।
 मोहयित्वा च मां तत्र क्षणेनान्तरधीयत ॥ ४
 तत्राम्बुधरधीरेण भोशब्देनानुनादिना ।
 अयं भोऽहमिति प्राह वाक्यं वाक्यविशारदः ॥ ५
 शब्दानुसारी तु ततस्तं देशमहमाव्रजम् ।

तत्रापश्यं ततश्चाहं श्रीमद्वंसयुतं सरः ॥ ६
 स तत्सरः समासाद्य भगवानात्मवित्तमः ।
 भोशब्दप्रतिसृष्टेन स्वरेण प्रतिवादिना ॥ ७
 विवेश देवः स्वां योनिं मामिदं चाभ्यभाषत ।
 विशस्व सलिलं सौम्य सुखमत्र वसामहे ॥ ८
 ततश्च प्राविशं तत्र सह तेन महात्मना ।
 दृष्टवानद्भुततरं तस्मिन्सरसि भास्वताम् ॥ ९
 अग्नीनामप्रणीतानामिद्वानामिन्धनैर्विना ।
 दीप्तानामाज्यसिक्तानां स्थानेष्वर्चिष्मतां सदा १०
 दीप्तिस्तेषामनाज्यानां प्राप्ताज्यानामिवाभवत् ।
 अनिद्वानामिव सतामिद्वानामिव भास्वताम् ११
 अथाहं वरदं देवं नापश्यं तत्र संगतम् ।

ततः समोहमापन्नो विषादमगमं परम् ॥ १२
 अपश्यं चाग्निहोत्राणि शतशोऽथ सहस्रशः ।
 विधिना संप्रणीतानि धिष्ण्येष्वज्यवतां तदा ॥ १३
 असंमृष्टतलाश्चैव वेदीः कुसुमसंस्तृताः ।
 कुशपद्मोत्पलासङ्गाः कलशांश्च हिरण्मयान् ॥ १४
 अग्निहोत्राणि चित्राणि शतशोऽथ सहस्रशः ।
 अग्निहोत्राय योग्यानि यानि द्रव्याणि कानिचित् ।
 तानि चात्र समृद्धानि दृष्टवानस्म्यनेकशः ॥ १५
 मनोहृतमश्वाभिः सुरभिः पुण्यलक्षणः ।
 आज्यगन्धो मनोग्राही घ्राणचक्षुस्सुखावहः ॥ १६
 तेषां तत्राग्निहोत्राणामीडितानां सहस्रशः ।
 समीपे त्वद्भुततममपश्यमहमव्ययम् ॥ १७
 चन्द्रांशुकाशशुभ्राणां तुषारोज्जेदवर्चसाम् ।
 विमलादित्यभासानां स्थण्डिलानि सहस्रशः ।
 दृष्टान्यग्निसमीपे तु द्युतिमन्ति महान्ति च ॥ १८
 एषु चाग्निसमीपेषु शुश्राव सुपदाक्षराः ।
 प्रभावान्तरितानां तु प्रस्पष्टाक्षरभाषिणाम् ।
 ऋग्यजुःसामगानां च मधुराः सुस्वरा गिरः ॥ १९
 सुसंमृष्टतलैस्तैस्तु बृहज्जिदीप्ततेजसैः ।
 पावकैः पावितात्माहमभवं लघुविक्रमः ॥ २०
 ततोऽहं तेषु धिष्ण्येषु ज्वलमानेषु यज्वनाम् ।
 तं देशं प्रणमित्वाऽथ अन्वेष्टुमुपचक्रमे ॥ २१
 तान्यनेकसहस्राणि पर्यटंस्तु महाजवात् ।
 अपश्यमानस्तं देवं ततोऽहं व्यथितोऽभवम् ॥ २२
 ततस्तेष्वग्निहोत्रेषु ज्वलत्सु विमलार्चिषु ।
 भानुमत्सु न पश्यामि देवदेवं सनातनम् ॥ २३
 ततोऽहं तानि दीप्तानि परीय व्यस्थितेन्द्रियः ।
 नान्तं तेषां प्रपश्यामि खेदश्च सहसाभवत् ॥ २४
 विसृत्य सर्वतो दृष्टिं भयमोहसमन्वितः ।
 श्रमं परममापन्नश्चिन्तयानस्त्वचेतनः ॥ २५
 तस्मिन् खलु वर्तेऽहं लोके यत्रैतदीदृशम् ।
 ऋग्यजुस्सामनिर्घोषः श्रूयते न च दृश्यते ॥ २६
 न च पश्यामि तं देवं येनाहमिह चोदितः ।
 एवं चिन्तासमापन्नः प्रध्यातुमुपचक्रमे ॥ २७

अनु० ६

ततश्चिन्तयतो मह्यं मोहेनाविष्टचेतसः ।
 महाशब्दः प्रादुरासीत्सुभृशं मे व्यथाकरः ॥ २८
 अथाहं सहसा तत्र शृणोमि विपुलध्वनिम् ।
 अपश्यं च सुपर्णानां सहस्राण्ययुतानि च ॥ २९
 अभ्यद्रवन्त मामेव विपुलद्युतिरंहसः ।
 तेषामहं प्रभावेण सर्वथैवावरोऽभवम् ॥ ३०
 सोऽहं समन्ततः सर्वैः सुपर्णैरतितेजसैः ।
 दृष्ट्वाऽऽत्मानं परिगतं संभ्रमं परमं गतः ॥ ३१
 विनयावनतो भूत्वा नमश्चक्रे महात्मने ।
 अनादिनिधनायैभिर्नामभिः परमात्मने ॥ ३२
 नारायणाय शुद्धाय शाश्वताय ध्रुवाय च ।
 भूतभव्यभवेशाय शिवाय शिवमूर्तये ॥ ३३
 शिवयोनेः शिवाय शिवपूज्यतमाय च ।
 घोररूपाय महते युगान्तकरणाय च ॥ ३४
 विश्वाय विश्वदेवाय विश्वेशाय महात्मने ।
 सहस्रोदरपादाय सहस्रनयनाय च ॥ ३५
 सहस्रबाहवे चैव सहस्रवदनाय च ।
 शुचिश्रवाय महते ऋतुसंवत्सराय च ॥ ३६
 ऋग्यजुःसामवक्त्राय अथर्वशिरसे नमः ।
 हृषीकेशाय कृष्णाय द्रुहिणोरुक्रमाय च ॥ ३७
 बृहद्देवाय ताक्ष्याय वराहायैकशृङ्गिणे ।
 शिपिविष्टाय सत्याय हरयेऽथ शिखण्डिने ॥ ३८
 हुताशायोर्ध्ववक्त्राय रौद्रानीकाय साधवे ।
 सिन्धवे सिन्धुवर्षणे देवानां सिन्धवे नमः ॥ ३९
 गरुत्मते त्रिनेत्राय सुधर्माय वृषाकृते ।
 संभ्राडुग्रे संकृतये विरजे संभवे भवे ॥ ४०
 वृषाय वृषरूपाय विभवे भूर्भुवाय च ।
 दीप्तसृष्टाय यज्ञाय स्थिराय स्थविराय च ॥ ४१
 अच्युताय तुषाराय वीराय च समाय च ।
 जिष्णवे पुरुहूताय वसिष्ठाय वराय च ॥ ४२
 सत्येशाय सुरेशाय हरयेऽथ शिखण्डिने ।
 बर्हिषाय वरेण्याय वसवे विश्ववेधसे ॥ ४३
 किरीटिने सुकेशाय वासुदेवाय शुष्मिणे ।
 बृहदुक्थ्यसुषेणाय युग्ये दुन्दुभये तथा ॥ ४४

भयेसखाय विभवे भरद्वाजेऽभयाय च ।
 भास्कराय च चन्द्राय पद्मनाभाय भूरिणे ॥ ४५
 पुनर्वसुभृतत्वाय जीवप्रभविषाय च ।
 वषट्काराय स्वाहाय स्वधाय निधनाय च ॥ ४६
 ऋचे च यजुषे साम्ने त्रैलोक्यपतये नमः ।
 श्रीपद्मायात्मसदृशे धरणीधारिणे परे ॥ ४७
 सौम्यासौम्यस्वरूपाय सौम्ये सुमनसे नमः ।
 विश्वाय च सुविश्वाय विश्वरूपधराय च ॥ ४८
 केशवाय सुकेशाय रश्मिकेशाय भूरिणे ।
 हिरण्यगर्भाय नमः सौम्याय वृषरूपिणे ॥ ४९
 नारायणाग्र्यवपुषे पुरुहूताय वज्रिणे ।
 वर्मिणे वृषसेनाय धर्मसेनाय रोधसे ।
 मुनये ज्वरमुक्ताय ज्वराधिपतये नमः ॥ ५०
 अनेत्राय त्रिनेत्राय पिङ्गलाय विडूर्मिणे ।
 तपोब्रह्मनिधानाय युगपर्यायिणे नमः ॥ ५१
 शरणाय शरण्याय भक्तेष्टशरणाय च ।
 नमः सर्वभवेशाय भूतभव्यभवाय च ॥ ५२
 पाहि मां देवदेवेश कोप्यजोसि सनातनः ।
 एवं गतोसि शरणं शरण्यं ब्रह्मयोनिनम् ॥ ५३
 स्तव्यं स्तवं स्तुतवतस्तत्तमो मे प्रणश्यत ।
 भयं च मे व्यपगतं पक्षिणोऽन्तर्हिताऽभवन् ॥ ५४
 शृणोमि च गिरं दिव्यामन्तर्धानगतां शिवाम् ।
 मा भैरुर्मन्दान्तोसि पुनः सेन्द्रान्दिवौकसः ।
 स्वं चैव भवनं गत्वा द्रक्ष्यसे पुत्रबान्धवान् ॥ ५५
 ततस्तस्मिन्क्षणेनैव सहसैव महाद्युतिः ।
 प्रत्यदृश्यत तेजस्वी पुरस्तात्स ममान्तिके ॥ ५६
 समागम्य ततस्तेन शिवेन परमात्मना ।

अपश्यं चाहमायान्तं नरनारायणाश्रमे ।
 चतुर्दिगुणविन्यासं तं च देवं सनातनम् ॥ ५७
 यजतस्तानृषीन्देवान्वदतो ध्यायतो मुनीन् ।
 युक्तान्सिद्धान्नैष्ठिकांश्च जपतो यजतो गृहे ॥ ५८
 पुष्पपूरपरिक्षिप्तं धूपितं दीपितं हुतम् ।
 वन्दितं सिक्तसंमृष्टं नरनारायणाश्रमम् ॥ ५९
 तदद्भुतमहं दृष्ट्वा विस्मितोसि तदाऽनघाः ।
 जगाम शिरसा देवं प्रयतेनान्तरात्मना ॥ ६०
 तदत्यद्भुतसंकाशं किमेतदिति चिन्तयन् ।
 नाध्यगच्छं परं दिव्यं तस्य सर्वभवात्मनः ॥ ६१
 प्रणिपत्य सुदुर्धर्षं पुनः पुनरुदीक्ष्य च ।
 शिरस्यञ्जलिमाधाय विस्मयोत्फुल्ललोचनः ।
 अवोचं तमदीनार्थं श्रेष्ठानां श्रेष्ठमुत्तमम् ॥ ६२
 नमस्ते भगवन्देव भूतभव्यभवत्प्रभो ।
 यदेतदद्भुतं देव मया दृष्टं त्वदाश्रयम् ॥ ६३
 अनादिमध्यपर्यन्तं किं तच्छंसितुमर्हसि ।
 यदि जानासि मां भक्तं यदि वाऽनुग्रहो मयि ।
 शंस सर्वमशेषेण श्रोतव्यं यदि चेन्मया ॥ ६४
 स्वभावस्तव दुर्ज्ञेयः प्रादुर्भावो भवस्य च ।
 भवद्भूतभविष्येश सर्वथा गहनं भवान् ॥ ६५
 ब्रूहि सर्वमशेषेण तदाश्चर्यं महामुने ।
 किं तदत्यद्भुतं वृत्तं तेष्वग्निषु समन्ततः ॥ ६६
 कानि तान्यग्निहोत्राणि केषां शब्दः श्रुतो मया ।
 शृण्वतां ब्रह्म सततमदृश्यानां महात्मनाम् ॥ ६७
 एतन्मे भगवन्कृष्ण ब्रूहि सर्वमशेषतः ।
 गृणन्त्यग्निसमीपेषु के च ते ब्रह्मराशयः ॥ ६८

॥ इति श्रीमन्महाभारते अनुशासनपर्वणि दानधर्मपर्वणि द्विचत्वारिंशोऽध्यायः ॥ ४२ ॥

त्रिचत्वारिंशोऽध्यायः ॥ ४३ ॥

बदरीनारायणेन गरुडंप्रति स्वमहिमोक्तिः ॥ ॥ गरुडेन मुनिगणान्प्रति स्वानुभूतनारायणमहिमोक्तिः ॥ २ ॥

भगवानुवाच ।

मां न देवा न गन्धर्वा नासुरा न च राक्षसाः ।

विदुस्तत्त्वेन सत्त्वस्थं सूक्ष्मात्मानमवस्थितम् ॥ १

चतुर्धाऽहं विभक्तात्मा लोकानां हितकाम्यया ।

भूतभव्यभविष्यादिरनादिर्विश्वकृत्तमः ॥ २
 पृथिवी वायुराकाशमापो ज्योतिश्च पञ्चमम् ।
 मनो बुद्धिश्च चेतश्च तमः सत्त्वं रजस्तथा ॥ ३
 प्रकृतिर्विकृतिश्चैव विद्याविद्ये शुभाशुभे ।
 मत्त एतानि जायन्ते नाहमेभ्यः कथंचन ॥ ४
 यत्किञ्चिच्छ्रेयसा युक्तं श्रेयस्करमनुत्तमम् ।
 धर्मयुक्तं च पुण्यं च सोऽहमस्मि निरामयः ॥ ५
 यत्स्वभावात्मतत्त्वज्ञैः कारणैरुपलक्ष्यते ।
 अनादिमध्यनिधनः सोन्तरात्माऽस्मि शाश्वतः ६
 यत्तु मे परमं गुह्यं रूपं सूक्ष्मार्थदर्शिभिः ।
 गृह्यते सूक्ष्मभावज्ञैः सोऽविभाव्योऽस्मि शाश्वतः ७
 तत्तु मे परमं गुह्यं येन व्याप्तमिदं जगत् ।
 सोऽहंगतः सर्वसत्त्वः सर्वस्य प्रभवोऽव्ययः ॥ ८
 मत्तो जायन्ति भूतानि मया धार्यन्त्यहर्निशम् ।
 मय्येव विलयं यान्ति प्रलये पद्मगाशन ॥ ९
 यो मां यथा वेदयति तथा तस्यास्मि काश्यप ।
 मनोबुद्धिगतः श्रेयो विदधामि विहङ्गम ॥ १०
 मां तु ज्ञातुं कृता बुद्धिर्भवता पक्षिसत्तम ।
 शृणु योऽहं यतश्चाहं यदर्थश्चाहमुद्यतः ॥ ११
 ये केचिन्नियतात्मानस्त्रेताभिपरमार्चिताः ।
 अग्निकार्यपरा नित्यं जपहोमपरायणाः ॥ १२
 आत्मन्यग्नीन्समाधाय नियता नियतेन्द्रियाः ।
 अनन्यमनसस्ते मां सर्वे वै समुपासते ॥ १३
 यजन्तो जपयज्ञैर्मां मानसैश्च सुसंयताः ।
 अग्नीन्भ्युद्ययुः शश्वदग्निष्वेवाभिसंश्रिताः ॥ १४
 अनन्यकार्याः शुचयो नित्यमग्निपरायणाः ।
 य एवंबुद्धयो धीरास्ते मां गच्छन्ति तादृशाः ॥ १५
 अकामहतसंकल्पा ज्ञाने नित्यं समाहिताः ।
 आत्मन्यग्निं समाधाय निराहारा निराशिषः ॥ १६
 विषयेषु निरारम्भा विमुक्ता ज्ञानचक्षुषः ।
 अनन्यमनसो धीराः स्वभावनियमान्विताः ॥ १७
 यत्तद्वियति दृष्टं तत्सरः पद्मोत्पलायुतम् ।
 तत्राग्नयः संनिहिता दीप्यन्ते स्म निरिन्धनाः ॥ १८
 ज्ञानामलाशयास्तस्मिन्ने च चन्द्रांशुनिर्मलाः ।

उपासीना गृणन्तोऽग्निमस्पृष्टाक्षरभाषिणः ।
 आकाङ्क्षमाणाः शुचयस्तेष्वग्निषु विहङ्गम ॥ १९
 ये मया भावितात्मानो मय्येवाभिरताः सदां ।
 उपासते च मामेव ज्योतिर्भूता निरामयाः ॥ २०
 तैर्हि तत्रैव वस्तव्यं नीरागादिभिरच्युतैः ।
 निराहारा ह्यनिष्पन्दाश्चन्द्रांशुसदृशप्रभाः ॥ २१
 निर्मला निरहङ्कारा निरालम्बा निराशिषः ।
 मद्भक्ताः सततं ते वै भक्तास्तानपि चाप्यहम् ॥ २२
 चतुर्धाऽहं विभक्तात्मा चरामि जगतो हितः ।
 लोकानां धारणार्थाय विधानं विदधामि च ॥ २३
 यथावत्तदशेषेण श्रोतुमर्हति मे भवान् ॥ २४
 एका मूर्तिर्निर्गुणाख्या योगं परममास्थिता ।
 द्वितीया सृजते तात भूतग्रामं चराचरम् ॥ २५
 सृष्टं संहरते चैका जगत्स्थावरजङ्गमम् ।
 ज्ञातात्मनिष्ठा क्षपयन्मोहयन्तीव मायया ।
 क्षपयन्ती मोहयति आत्मनिष्ठा स्वमायया ॥ २६
 चतुर्थी मे महामूर्तिर्जगद्बुद्धिं ददाति सा ।
 रक्षते चापि नियता सोऽहमस्मि नभश्चरः ॥ २७
 मया सर्वमिदं व्याप्तं मयि सर्वं प्रतिष्ठितम् ।
 अहं सर्वजगद्बीजं सर्वत्रगतिरव्ययः ॥ २८
 यानि तान्यग्निहोत्राणि ये च चन्द्रांशुराशयः ।
 गृणन्ति वेदं सततं तेष्वग्निषु विहङ्गम ॥ २९
 क्रमेण मां समायान्ति सुखिनो ज्ञानसंयुताः ।
 तेषामहं तपो दीप्तं तेजः सम्यक्समाहितम् ।
 नित्यं ते मयि वर्तन्ते तेषु चाहमतन्द्रितः ॥ ३०
 सर्वतो मुक्तसङ्गेन मय्यनन्यसमाधिना ।
 शक्यः समासादयितुमहं वै ज्ञानचक्षुषा ॥ ३१
 मां स्थूलदर्शनं विद्धि जगतः कार्यकारणम् ।
 मत्तश्च संप्रसृतान्वै विद्धि लोकान्सदैवतान् ॥ ३२
 मया चापि चतुर्धात्मा विभक्तः प्राणिषु स्थितः ।
 आत्मभूतो वासुदेवो ह्यनिरुद्धो मतौ स्थितः ॥ ३३
 संकर्षणोऽहंकारे च प्रद्युम्नो मनसि स्थितः ।
 अन्यथा च चतुर्धा यत्सम्यक्त्वं श्रोतुमर्हसि ॥ ३४
 यत्तत्पद्ममभूत्पूर्वं तत्र व्याजयत ।

ब्रह्मणश्चापि संभूतः शिव इत्यवधार्यताम् ॥ ३५
 शिवात्स्कन्दः संबभूव एतत्सृष्टिचतुष्टयम् ।
 दैत्यदानवदर्पघ्नेवं मां विद्धि नित्यशः ॥ ३६
 दैत्यदानवरक्षोभिर्यदा धर्मः प्रपीड्यते ।
 तदाऽहं धर्मवृद्धयर्थं मूर्तिमान्भविताऽऽशुग ॥ ३७
 वेदव्रतपरा ये तु धीरा निश्चितबुद्धयः ।
 योगिनो योगयुक्ताश्च ते मां पश्यन्ति नान्यथा ॥ ३८
 पञ्चभिः संप्रयुक्तोऽहं विप्रयुक्तश्च पञ्चभिः ।
 वर्तमानश्च तेष्वेवं निवृत्तश्चैव तेष्वहम् ॥ ३९
 ये विदुर्जातसंकल्पास्ते मां पश्यन्ति तादृशाः ॥ ४०
 खं वायुरापो ज्योतिश्च पृथिवी चेति पञ्चमम् ।
 तदात्मकोऽस्मि विज्ञेयो न चान्योऽसीति निश्चितम् ।
 वर्तमानमतीतं च पञ्चवर्गेषु निश्चलम् ।
 शब्दस्पर्शेषु रूपेषु रसगन्धेषु चाप्यहम् ॥ ४१
 रजस्तमोभ्यामाविष्टा येषां बुद्धिरनिश्चिता ।
 ते न पश्यन्ति मे तत्त्वं तपसा महता ह्यपि ॥ ४२
 नोपवासैर्न नियमैर्न व्रतैर्विविधैरपि ।
 ब्रह्म वा वेदितुं वाऽपि न शक्या परमा गतिः ॥ ४३
 महामोहार्थपङ्के तु निमग्नानां गतिर्हरिः ।
 एकान्तिनो ध्यानपरा यतिभावाद्भजन्ति माम् ॥ ४४
 सत्त्वयुक्ता मतिर्येषां केवलाऽऽत्मविनिश्चिता ।
 ते पश्यन्ति स्वमात्मानं परमात्मानमव्ययम् ॥ ४५
 अहिंसा सर्वभूतेषु तेष्ववस्थितमार्जवम् ।
 तेष्वेव च समाधाय सम्यगेति स मामजम् ॥ ४६
 यदेतत्परमं गुह्यमाख्यानं परमाद्भुतम् ।
 यत्तेन तदशेषेण यथावच्छ्रोतुमर्हसि ॥ ४७
 ये त्वग्निहोत्रनियता जपयज्ञपरायणाः ।
 ते मामुपासते शश्वर्धास्तास्त्वं दृष्टवानसि ॥ ४८
 शास्त्रदृष्टविधानज्ञा असक्ताः कचिदन्यथा ।
 शक्योऽहं वेदितुं तैस्तु यन्मे परममव्ययम् ॥ ४९
 ये तु सांख्यं च योगं च ज्ञात्वाऽप्यधृतनिश्चयाः ।
 न ते गच्छन्ति कुशलाः परां गतिमनुत्तमाम् ॥ ५०
 तस्माज्ज्ञानेन शुद्धेन प्रसन्नात्माऽऽत्मविच्छुचिः ।
 आसादयति तद्ब्रह्म यत्र गत्वा न शोचति ॥ ५१

शुद्धाभिजनसंपन्नाः श्रद्धायुक्तेन चेतसा ।
 मज्जत्या च द्विजश्रेष्ठा गच्छन्ति परमां गतिं ॥ ५२
 यद्गुह्यं परमं बुद्धेरलिङ्गग्रहणं च यत् ।
 तत्सूक्ष्मं गृह्यते विप्रैर्यतिभिस्तत्त्वदर्शिभिः ॥ ५३
 न वायुः पवते तत्र न तस्मिन् ज्योतिर्षा गतिः ।
 न चापः पृथिवी चैव नाकाशं न मनोगतिः ॥ ५४
 तस्माच्चैतानि सर्वाणि प्रजायन्ते विहङ्गमः ।
 सर्वेभ्यश्च स तेभ्यश्च प्रभवत्यमलो विशुः ॥ ५५
 स्थूलदर्शनमेतन्मे यद्गुह्यं भवताऽनघ ।
 एतत्सूक्ष्मस्य तद्द्वारं कार्याणां कारणं त्वहम् ॥ ५६
 दृष्टो वै भवता तस्मात्सरस्यमितविक्रमः ।
 ब्रह्मणो यदहोरात्रसङ्ख्याभिर्ज्ञैर्विभाव्यते ॥ ५७
 एष कालस्त्वया तत्र सरस्यहमुपागतः ।
 मां यज्ञमाहुर्यज्ञज्ञा वेदं वेदविदो जनाः ।
 मुनयश्चापि मामेव जपयज्ञं प्रचक्षते ॥ ५८
 वक्ता मन्ता रसयिता घ्राता द्रष्टा प्रदर्शकः ।
 बोद्धा बोधयिता चाहं गन्ता श्रोता चिदात्मकः ॥ ५९
 मामिष्ट्वा स्वर्गमायान्ति तथा चाप्नुवते महत् ।
 ज्ञात्वा मामेव चैवान्ते निःसङ्गेनान्तरात्मना ॥ ६०
 अहं तेजो द्विजातीनां मम तेजो द्विजातयः ।
 मम यस्तेजसो देहः सोमिरित्यवगम्यताम् ॥ ६१
 प्राणपालः शरीरेऽहं योगिनामहमीश्वरः ।
 सांख्यानानामिदमेवाग्रे मयि सर्वमिदं जगत् ॥ ६२
 धर्ममर्थं च कामं च मोक्षं चैवार्जवं जपम् ।
 तमः सत्त्वं रजश्चैव कर्मजं च भवाप्ययम् ॥ ६३
 स तदाऽहं तथारूपस्त्वया दृष्टः सनातनः ।
 ततस्त्वहं परतरः शक्यः कालेन वेदितुम् ॥ ६४
 मम यत्परमं गुह्यं शाश्वतं ध्रुवमव्ययम् ।
 तदेवं परमो गुह्यो देवो नारायणो हरिः ।
 न तच्छक्यं भुजङ्गारे वेत्तुमभ्युदयान्वितैः ॥ ६५
 निरारम्भनमस्कारा निराशीर्विन्धनास्तथा ।
 गच्छन्ति तं महात्मानः परं ॥ सनातनम् ॥ ६६
 स्थूलोऽहमेवं विहग त्वया दृष्टस्तथाऽनघ ।
 एतच्चापि न वेत्त्यन्यस्त्वामृते पन्नगाशन ॥ ६७

मा मतिस्तव गान्नाशमेवा गतिरनुत्तमा ।
मद्भक्तो भव नित्यं त्वं ततो वेत्स्यसि मे पदम् ॥
एतत्ते सर्वमाख्यातं रहस्यं दिव्यमानुषम् ।
एतच्छ्रेयः परं चैतत्पन्थानं विद्धि मोक्षिणाम् ७०
एवमुक्त्वा स भगवांस्तत्रैवान्तरधीयत ।

पश्यतो मे महायोगी जगामात्मगतिर्गतिम् ७१
एतदेवंविधं तस्य महिमानं महात्मनः ।
अच्युतस्याग्रमेयस्य दृष्टवानस्मि यत्पुरा ॥ ७२
एतद्भः सर्वमाख्यातं चेष्टितं तस्य धीमतः ।
मयाऽनुभूतं प्रत्यक्षं दृष्ट्वा चाद्भुतकर्मणः ॥ ७३

॥ इति श्रीमन्महाभारते अनुशासनपर्वणि दानधर्मपर्वणि त्रिचत्वारिंशोऽध्यायः ॥ ४३ ॥

चतुश्चत्वारिंशोऽध्यायः ॥ ४४ ॥

भीष्मेण युधिष्ठिरं प्रति ब्रह्मणा देवान्प्रत्यनूदितसुपर्णोपाख्यामकथनसमापनम् ॥ ॥

ऋषय ऊचुः ।
अहो श्रावितमाख्यानं भवताऽत्यद्भुतं महत् ।
पुण्यं यशस्यमायुष्यं स्वर्ग्यं स्वस्त्ययनं महत् ॥ १
एतत्पवित्रं देवानामेतद्बुद्धं परंतप ।
एतज्ज्ञानवता ज्ञेयमेषा गतिरनुत्तमा ॥ २
य इमां श्रावयेद्विद्वान्कथां पर्वसुपर्वसु ।
स लोकान्प्राप्नुयात्पुण्यान्देवर्षिभिरभिष्टुतान् ॥ ३
श्राद्धकाले च विप्राणां य इमां श्रावयेच्छुचिः ।
न तत्र रक्षसां भागो नासुराणां च विद्यते ॥ ४
अनसूयुर्जितक्रोधः सर्वसत्त्वहिते रतः ।
यः पठेत्सततं युक्तः स ब्रजेत्तत्सलोकताम् ॥ ५
वेदान्पारयते विप्रो राजा विजयवान्भवेत् ।
वैश्यस्तु धनधान्याढ्यः शूद्रः सुखमवाप्नुयात् ॥ ६

भीष्म उवाच ।
तत्तस्ते मुनयः सर्वे संपूज्य विनतासुतम् ।
स्वानेव चाश्रमाञ्जग्मुर्वभूवुः शान्तितत्पराः ॥ ७
स्थूलदर्शिभिराकृष्टो दुर्ज्ञेयो ह्यकृतात्मभिः ।
एषा श्रुतिर्महाराज धर्म्या धर्मभृतांवर ॥ ८
सुराणां ब्रह्मणा प्रोक्ता विस्मितानां परंतप ।
मयाप्येषा कथा तात कथिता मातुरन्तिके ।
वसुभिः सत्त्वसंपन्नैस्तवाप्येषा मयोच्यते ॥ ९
तदग्निहोत्रपरमा जपयज्ञपरायणाः ।
निराशीर्बन्धनाः सन्तः प्रयान्त्यक्षरसात्मतां ॥ १०
आरम्भयज्ञानुत्सृज्य जपहोमपरायणाः ।
ध्यायन्तो मनसा विष्णुं गच्छन्ति परमां गतिम् ॥ ११
तदेष परमो मोक्षो मोक्षद्वारं च भारत ।
यथा विनिश्चितात्मानो गच्छन्ति परमां गतिम् ॥

॥ इति श्रीमन्महाभारते अनुशासनपर्वणि दानधर्मपर्वणि चतुश्चत्वारिंशोऽध्यायः ॥ ४४ ॥

पञ्चचत्वारिंशोऽध्यायः ॥ ४५ ॥

भीष्मनिर्गोताकुण्ठेन युधिष्ठिरं प्रति महादेवमहिमकथनम् ॥ ॥

युधिष्ठिर उवाच ।
पितामह महेशाय नामान्याचक्ष्व शंभवे ।

विदुषे विश्वमायाय महाभाग्यं च तत्त्वतः ॥ १
भीष्म उवाच ।

* एतदध्यायारम्भे युधिष्ठिरप्रश्ने प्रकारान्तरेण अधिकांश्च सप्तदश श्लोकाः पुस्तके दृश्यन्ते ।

युधिष्ठिर उवाच ।
वयाऽऽपगोय नामानि श्रुतानीह जगत्पते ।

पितामहेशाय विभो नामान्याचक्ष्व शंभवे ॥ २
बभ्रुवे विश्वरूपाय महाभाग्यं च तत्त्वतः ।

सुरासुरगुरो देव विष्णो त्वं वक्तुमर्हसि ।
 शिवाय शिवरूपाय यन्माऽपृच्छद्युधिष्ठिरः ॥ २
 नाम्नां सहस्रं देवस्य तण्डिना ब्रह्मवादिना ।
 निवेदितं ब्रह्मलोके ब्रह्मणो यत्पुराऽभवत् ॥ ३
 द्वैपायनप्रभृतयस्तथा चेमे तपोधनाः ।
 ऋषयः सुव्रता दान्ताः शृण्वन्तु गदतस्तव ॥ ४
 ध्रुवाय नन्दिने होत्रे गोप्त्रे विश्वसृजेऽग्नये ।
 महाभाग्यं विभोर्ब्रूहि मुण्डिनेऽथ कपर्दिने ॥ ५
 वासुदेव उवाच ।
 न गतिः कर्मणां शक्या वेत्तुमीशस्य तत्त्वतः ।
 हिरण्यगर्भप्रमुखा देवाः सेन्द्रा महर्षयः ॥ ६
 न विदुर्यस्य निधनमार्दि वा सूक्ष्मदर्शिनः ।
 स कथं नाममात्रेण शक्यो ज्ञातुं सतां गतिः ॥ ७
 तस्याहमसुरघ्नस्य कांश्चिद्भगवतो गुणान् ।
 भवतां कीर्तयिष्यामि व्रतेशाय यथातथम् ॥ ८
 वैशंपायन उवाच ।
 एवमुक्त्वा तु भगवान्गुणांस्तस्य महात्मनः ।
 उपस्पृश्य शुचिर्भूत्वा कथयामास धीमतः ॥ ९

वासुदेव उवाच ।
 शुश्रूषध्वं ब्राह्मणेन्द्रास्त्वं च तात युधिष्ठिर ।
 त्वं चापगेय नामानि निशामय जगत्पतेः ॥ १०
 यदवाप्तं च मे पूर्वं साम्बहेतोः सुदुष्करम् ।
 यथावद्भगवान्दृष्टो मया पूर्वं समाधिना ॥ ११
 शम्बरे निहते पूर्वं रौक्मिणेयेन धीमता ।
 अतीते द्वादशे वर्षे जाम्बवत्यब्रवीद्वि माम् ॥ १२
 प्रद्युम्नचारुदेष्णादीन्रुक्मिण्या वीक्ष्य पुत्रकान् ।
 पुत्रार्थिनी मामुपेत्य वाक्यमाह युधिष्ठिर ॥ १३
 शूरं बलवतां श्रेष्ठं कान्तरूपमकल्मषम् ।
 आत्मतुल्यं मम सुतं प्रयच्छाच्युत माचिरम् ॥ १४
 न हि तेऽप्राप्यमस्तीह त्रिषु लोकेषु किञ्चन ।
 लोकान्सृजेस्त्वमपरानिच्छन्त्यदुकुलोद्बह ॥ १५
 त्वया द्वादशवर्षाणि व्रतीभूतेन शुष्यता ।
 आराध्य पशुभर्तारं रुक्मिण्यां जनिताः सुताः ॥ १६
 चारुदेष्णः सुचारुश्च चारुवेशो यशोधरः ।
 चारुश्रवाश्चारुयशः प्रद्युम्नः शंभुरेव च ॥ १७
 यथा ते जनिताः पुत्रा रुक्मिण्यां चारुविक्रमाः ।
 तथा ममापि तनयं प्रयच्छ मधुसूदन ॥ १८

सुरासुरगुरौ देवे शंकरेऽव्यक्तयोनये ॥
 भीष्म उवाच ।
 अशक्तोऽहं गुणान्वक्तुं महादेवस्य धीमतः ।
 यो हि सर्वगतो देवो सर्वत्र दृश्यते ॥ २
 ब्रह्मविष्णुसुरेशानां स्रष्टा च प्रभुरेव च ।
 ब्रह्मादयः पिशाचान्ता यं हि देवा उपासते ॥ ४
 प्रकृतीनां परत्वेन पुरुषस्य च यः परः ।
 चिन्त्यते यो योगविद्भिर्ऋषिभिस्तत्त्वदर्शिभिः ।
 अक्षरं परमं ब्रह्म असंख्य सदसंख्य यः ॥ ५
 प्रकृतिं पुरुषं चैव क्षोभयित्वा स्वतेजसा ।
 ब्रह्माणमसृजत्तस्माद्देवदेवः प्रजापतिः ॥ ६
 को हि शक्तो गुणान्वक्तुं देवदेवस्य धीमतः ।
 गर्भजन्मजरायुक्तो मर्त्यो मृत्युसमन्वितः ।
 को हि शक्तो भवं ज्ञातुं मद्भिधः परमेश्वरम् ।
 ऋते नारायणात्पुत्र शङ्खचक्रगदाधरात् ॥ ८
 एष विद्वान्गुणश्रेष्ठो विष्णुः परमदुर्जयः ।
 दिव्यचक्षुर्महातेजा वीक्ष्यते योगचक्षुषा ॥ ९

रुद्रभक्त्या तु कृष्णेन जगद्भासं महात्मना ।
 तं प्रसाद्य तदा देवं वदर्या किल भारत ॥ १०
 अर्थात्प्रियतरत्वं च सर्वलोकेषु वै तदा ।
 प्राप्तवानेव राजेन्द्र सुवर्णाक्षान्महेश्वरात् ॥ ११
 पूर्णं वर्षसहस्रं तु तप्तवानेव माधवः ।
 प्रसाद्य वरदं देवं चराचरगुरुं शिवम् ॥ १२
 युगेयुगे तु कृष्णेन तोषितो वै महेश्वरः ।
 भक्त्या परमया चैव प्रीतश्चैव महात्मनः ॥ १३
 ऐश्वर्यं यादृशं तस्य जगद्योनेर्महात्मनः ।
 तदयं दृष्टवान्साक्षात्पुत्रार्थं हरिरच्युतः ॥ १४
 यस्मात्परतरं चैव नान्यं पश्यामि भारत ।
 व्याख्यातुं देवदेवस्य शक्तो नामान्यशेषतः ॥ १५
 एष शक्तो महाबाहुर्वक्तुं भगवतो गुणान् ।
 विभूर्ति चैव कात्स्न्येन सत्यां माहेश्वरीं नृप ॥ १६
 वैशंपायन उवाच ।
 एवमुक्त्वा तदा भीष्मो वासुदेवं महायशः ।
 भवमाहात्म्यसंयुक्तमिदमाह पितामहः ॥ १७

शिवाय विष्णुरूपायेति श्र. पाठः ॥ २ ॥ तण्डिना ब्रह्मयो-

निनेति श्र. पाठः ॥ १ ॥ ते लया ॥ १८ ॥

इत्येवं चोदितो देव्या तामवोचं सुमध्यमाम् ।
 अनुजानीहि मां राज्ञि करिष्ये वचनं तव ॥ १९
 सा च मामब्रवीद्गच्छ शिवाय विजयाय च ।
 ब्रह्मा शिवः काश्यपश्च नद्यो देवा मनोऽनुगाः २०
 क्षेत्रौषध्यो यज्ञवाहाश्छन्दांस्यृषिगणाध्वराः ।
 समुद्रा दक्षिणा स्तोभा ऋक्षाणि पितरो ग्रहाः २१
 देवपत्न्यो देवकन्या देवमातर एव च ।
 मन्वन्तराणि गावश्च चन्द्रमाः सविता हरिः ॥ २२
 सावित्री ब्रह्मविद्या च ऋतवो वत्सरास्तथा ।
 क्षणा लवा मुहूर्ताश्च निमेषा युगपर्ययाः ॥ २३
 रक्षन्तु सर्वत्र गतं त्वां यादव सुखाय च ।
 अरिष्टं गच्छ पन्थानमग्रमत्तो भवानघ ॥ २४
 एवं कृतस्वस्त्ययनस्तयाऽहं
 ततोऽभ्यनुज्ञाय नरेन्द्रपुत्रीम् ।
 पितुः समीपं नरसत्तमस्य
 मातुश्च राज्ञश्च तथाऽऽहुकस्य ॥ २५
 गत्वा समावेद्य यदब्रवीन्मां
 विद्याधरेन्द्रस्य सुता भृशार्ता ।
 तानभ्यनुज्ञाय तदाऽतिदुःखा-
 द्भद्रं तथैवातिबलं च रामम् ।
 अथोचतुः प्रीतियुतौ तदानीं
 तपःसमृद्धिर्भवतोऽस्त्वविभ्रम् ॥ २६
 प्राप्यानुज्ञां गुरुजनादहं तार्क्ष्यमचिन्तयम् ।
 सोवहद्विमवन्तं मां प्राप्य चैनं व्यसर्जयम् ॥ २७
 तत्राहमद्भुतान्भावानपश्यं गिरिसत्तमे ।
 क्षेत्रं च तपसां श्रेष्ठं पश्याम्यद्भुतमुत्तमम् ॥ २८
 दिव्यं वैयाघ्रपद्यस्य उपमन्योर्महात्मनः ।
 पूजितं देवगन्धर्वैर्ब्राह्म्या लक्ष्म्या समावृतम् ॥ २९
 धवककुभकदम्बनारिकेलैः
 कुरवककेतकजम्बुपाटलाभिः ।
 वटवरुणकवत्सनाभविल्वैः
 सरलकपित्थप्रियालसालतालैः ॥ ३०

यज्ञवाहा इति छन्दसामेव विशेषणम् । छन्दांसि वै देवेभ्यो
 हव्यमूहेति ब्राह्मणात् तेषां यज्ञवाहलसिद्धिः । स्तोभाः
 सामपूरणान्यक्षराणि हुंमा इत्यादीनि ॥ २९ ॥ नरेन्द्रपुत्री
 ऋक्षराजस्य जाम्बवतो दुहितरम् ॥ २५ ॥ अभ्य-

बदरीकुन्दपुत्रागरैशोकाग्रातिमुक्तकैः ।
 मधुकैः कोविदारैश्च चम्पकैः पनसैस्तथा ॥ ३१
 वन्यैर्बहुविधैर्वृक्षैः फलपुष्पप्रदैर्युतम् ।
 पुष्पगुल्मलताकीर्णं कदलीषण्डशोभितम् ॥ ३२
 नानाशकुनिसंभोज्यैः फलैर्वृक्षैरलंकृतम् ।
 यथास्थानविनिक्षिप्तैर्भूषितं भस्मराशिभिः ॥ ३३
 रुखानरशार्दूलसिंहद्वीपिसमाकुलम् ।
 कुरङ्गबर्हिणाकीर्णं मार्जारभुजगावृतम् ।
 पूगैश्च मृगजातीनां महिषर्क्षनिषेवितम् ॥ ३४
 सकृत्प्रभिन्नैश्च गजैर्विभूषितं
 ग्रहृष्टनानाविधपक्षिसेवितम् ।
 सुपुष्पितैरम्बुधरप्रकाशै-
 र्महीरुहाणां च वनैर्विचित्रैः ॥ ३५
 नानापुष्परजोमिश्रो गजदानाधिवासितः ।
 दिव्यस्त्रीगीतबहुलो मारुतोऽभिमुखो बभौ ॥ ३६
 धारानिनादैर्विहगप्रणादैः
 शुभैस्तथा बृंहितैः कुञ्जराणाम् ।
 गीतैस्तथा किन्नराणामुदारैः
 शुभैः स्वनैः सामगानां च वीर ॥ ३७
 अचिन्त्यं मनसाऽप्यन्यैः सरोभिः समलंकृतम् ।
 विशालैश्चाग्निशरणैर्भूषितं कुसुमावृतैः ॥ ३८
 विभूषितं पुण्यपवित्रतोयया
 सदा च जुष्टं नृप जङ्घकन्यया ।
 विभूषितं धर्मभृतां वरिष्ठै-
 र्महात्मभिर्वह्निमानकल्पैः ॥ ३९
 वाय्वाहारैरम्बुपैर्जप्यनित्यैः
 संप्रक्षालैर्योगिभिर्ध्याननित्यैः ।
 धूमप्राशैरुष्मपैः क्षीरपैश्च
 संजुष्टं च ब्राह्मणेन्द्रैः समन्तात् ॥ ४०
 गोचारिणोऽथाश्मकुट्टा दन्तोत्खलिकास्तथा ।
 मरीचिपाः फेनपाश्च तथैव मृगचारिणः ॥ ४१

नुज्ञाय स्थितं मामिति शेषः । अथोचतुरित्यर्थः ॥ २६ ॥
 भस्मराशिभिरिति भस्मच्छन्नैरग्निभिः ॥ ३३ ॥ संप्रक्षालैः
 मैत्र्यादिभिश्चित्तशोधनं कुर्वद्भिः ॥ ४० ॥ गोचारिणो गोवन्मु-
 खेनैव चरन्तो हस्तव्यापारशून्या इत्यर्थः । मरीचिपाश्चन्द्ररश्मि-

अश्वत्थफलभक्षाश्च तथा ह्युदकशायिनः ।
 चीरचर्माम्बरधरास्तथा वल्कलधारिणः ॥ ४२
 सुदुःखाभियमांस्तांस्तान्वहतः सुतपोधनान् ।
 पश्यन्मुनीन्बहुविधान्प्रवेष्टुमुपचक्रमे ॥ ४३
 सुपूजितं देवगणैर्महात्मभिः
 शिवादिभिर्भारतपुण्यकर्मभिः ।
 रराज तच्चाश्रममण्डलं सदा
 दिवीव राजञ्जलिमण्डलं यथा ॥ ४४
 क्रीडन्ति सपैर्नकुला मृगैर्व्याघ्राश्च मित्रवत् ।
 प्रभावादीप्ततपसां सन्निकर्षान्महात्मनाम् ॥ ४५
 तत्राश्रमपदे श्रेष्ठे सर्वभूतमनोरमे ।
 सेविते द्विजशार्दूलैर्वेदवेदाङ्गपारगैः ॥ ४६
 नानानियमविख्यातैर्ऋषिभिः सुमहात्मभिः ।
 अविशन्नेव चापश्यं जटाचीरधरं प्रभुम् ॥ ४७
 तेजसा तपसा चैव दीप्यमानं यथाऽनलम् ।
 शिष्यैरनुगतं शान्तं युवानं ब्राह्मणर्षभम् ॥ ४८
 शिरसा वन्दमानं मासुपमन्युरभाषत ॥ ४९
 स्वागतं पुण्डरीकाक्ष सफलानि तपांसि नः ।
 अः पूज्यः पूजयसि मां द्रष्टव्यो द्रष्टुमिच्छसि ॥ ५०
 'मनुष्यतानुवृत्त्या त्वा ज्ञात्वा तिष्ठाम सर्वगम् ।'
 तमहं प्राञ्जलिर्भूत्वा मृगपक्षिष्वथामिषु ।
 धर्मे च शिष्यवर्गे च समपृच्छमनामयम् ॥ ५१
 तत्ती मां भगवानाह साम्ना परमवल्गुना ।
 लप्स्यसे तनयं कृष्ण आत्मतुल्यमसंशयम् ॥ ५२
 तपः सुमहदास्थाय तोषयेशानमीश्वरम् ।
 देवः सपत्नीकः समाक्रीडत्यधोक्षज ॥ ५३
 इहैनं दैवतश्रेष्ठं देवाः सर्विगणाः पुरा ।
 तपसा ब्रह्मचर्येण सत्येन च दमेन च ॥ ५४
 तोषयित्वा शुभान्कामान्प्राप्तवन्तो जनार्दन ।
 तेजसां तपसां चैव निधिः स भगवानिह ॥ ५५
 शुभाशुभान्वितान्भावान्विसृजन्स क्षिपन्नापि ।

पानेनैव जीवन्तः ॥ ४१ ॥ नियमाः अम्बुपानादयस्तैरेवा-
 म्बुपैः क्षीरपैरित्यादिनामभिः ख्यातैः । प्रविशन्नेवापश्यमुप-
 भन्युमिति शेषः ॥ ४७ ॥ समानां सवत्सराणामर्बुदं समा-
 र्बुदम् ॥ ५७ ॥ ग्रहस्य मन्दारनामः ॥ ५९ ॥ भगवता महा-

आस्ते देव्या सहाचिन्त्यो यं प्रार्थयसि शत्रुहन् ५६
 हिरण्यकशिपुर्योऽभूद्दानवो मेरुकम्पनः ।
 तेन सर्वामरैश्चर्यं शर्वात्प्राप्तं समार्षुदम् ॥ ५७
 तस्यैव पुत्रप्रवरो दमनो नाम विश्रुतः ।
 महादेववराच्छक्रं वर्षार्षुदमयोधयत् ॥ ५८
 विष्णोश्चक्रं च तद्धोरं वज्रमाखण्डलस्य च ।
 शीर्णं पुराऽभवत्तात ग्रहस्याङ्गेषु केशव ॥ ५९
 [यत्तद्भगवता पूर्वं दत्तं चक्रं तवानघ ।
 जलान्तरचरं हत्वा दैत्यं च बलगर्वितम् ॥ ६०
 उत्पादितं वृषाङ्गेन दीप्तज्वलनसन्निभम् ।
 दत्तं भगवता तुभ्यं दुर्धर्षं तेजसाऽद्भुतम् ॥ ६१
 न शक्यं द्रष्टुमन्येन वर्जयित्वा पिनाकिनम् ।
 सुदर्शनं भवत्येवं भवेनोक्तं तदा ॥ तत् ॥ ६२
 सुदर्शनं तदा तस्य लोके नाम प्रतिष्ठितम् ।
 तज्जीर्णमभवत्तात ग्रहस्याङ्गेषु केशव ॥ ६३
 ग्रहस्यातिबलस्याङ्गे वरदत्तस्य धीमतः ।
 न शस्त्राणि वहन्त्यङ्गे चक्रवज्रशतान्यपि ॥ ६४
 अर्घ्यमानाश्च विबुधा ग्रहेण सुबलीयसा ।
 शिवदत्तवराञ्जघुरसुरेन्द्रान्सुरा भृशम् ॥ ६५
 तुष्टो विबुत्प्रभस्यापि त्रिलोकेश्वरतां ददौ ।
 शतं वर्षसहस्राणां सर्वलोकेश्वरोऽभवत् ॥ ६६
 समैवानुचरो नित्यं भवितासीति चाब्रवीत् ।
 तथा पुत्रसहस्राणामयुतं च ददौ प्रभुः ॥ ६७
 कुशदीपं च स ददौ राज्येन भगवानजः ।
 [तथा शतमुखो नाम धात्रा सृष्टो महासुरः ॥ ६८
 येन वर्षशतं साग्रमात्ममांसैर्हुतोऽनलः ।
 तं प्राह भगवांस्तुष्टः किंकरोमीति शंकरः ॥ ६९
 तं वै शतमुखः प्राह योगो भवतु मेऽद्भुतः ।
 बलं च दैवतश्रेष्ठ शाश्वतं संप्रयच्छ मे ॥ ७०
 तथेति भगवानाह तस्य तद्वचनं प्रभुः ।
 स्वायंभुवः क्रतुश्चापि पुत्रार्थमभवत्पुरा ॥ ७१

देवेन ॥ ६० ॥ उत्पादितं तस्यैव दैत्यस्य हननार्थम् ॥ ६१ ॥
 जीर्णं जीर्णतृणव्यर्थमित्यर्थः ॥ ६३ ॥ वरदत्तस्य सर्वशस्त्राव-
 ध्यरत्नं भवेति दत्तवरस्य ॥ ६४ ॥



आविश्य योगेनात्मानं त्रीणि वर्षशतान्यपि ।
 तस्य चोपददौ पुत्रान्सहस्रं क्रतुसंमितान् ।]
 योगेश्वरं देवगीतं वेत्थ कृष्ण न संशयः ॥ ७२
 याज्ञवल्क्य इति ख्यात ऋषिः परमधार्मिकः ।
 आराध्य स महादेवं प्राप्तवानतुलं यशः ॥ ७३
 वेदव्यासश्च योगात्मा पराशरसुतो मुनिः ।
 सोऽपि शंकरमाराध्य प्राप्तवानतुलं यशः ॥ ७४
 बालखिल्या मधवता ह्यवज्ञाताः पुरा किल ।
 तैः क्रुद्धैर्भगवान् रुद्रस्तपसा तोषितो ह्यभूत् ॥ ७५
 तांश्चापि दैवतश्रेष्ठः प्राह प्रीतो जगत्पतिः ।
 सुपर्णं सोमहर्तारं तपसोत्पादयिष्यथ ॥ ७६
 महादेवस्य रोषाच्च आपो नष्टाः पुराऽभवन् ।
 ताश्च सप्तकपालेन देवैरन्याः प्रवर्तिताः ॥ ७७
 ततः पानीयमभवत्प्रसन्ने त्र्यम्बके भुवि ।
 अत्रिभार्या सुतं दत्तं सोमं दुर्वाससं प्रभो ॥ ७८
 अत्रेभार्याऽपि भर्तारं संत्यज्य ब्रह्मवादिनी ।
 नाहं तव मुने भूयो वशगा स्यां कथंचन ॥ ७९
 इत्युक्त्वा सा महादेवमगमच्छरणं किल ।
 निराहारा भयादत्रेस्त्रीणि वर्षशतान्यपि ॥ ८०
 अशेत मुसलेष्वेव प्रसादार्थं भवस्य सा ।
 तामब्रवीदुसन्देवो भविता वै सुतस्तव ॥ ८१
 विना भर्त्रा चरुद्रेण भविष्यति न संशयः ।
 वंशे तवैव नाम्ना ॥ ख्यातिं यास्यति चेप्सिताम् ॥
 विकर्णश्च महादेवं तथा भक्तसुखावहम् ।
 प्रसाद्य भगवान्सिद्धिं प्राप्तवान्मधुसूदन ॥ ८३
 शाकल्यः संशितात्मा वै नववर्षशतान्यपि ।
 आराधयामास भवं मनोयज्ञेन केशव ॥ ८४
 तं चाह भगवांस्तुष्टो ग्रन्थकारो भविष्यसि ।
 घत्साक्षया च ते कीर्तिस्त्रैलोक्ये वै भविष्यति ८५
 अक्षयं च कुलं तेऽस्तु महर्षिभिरलंकृतम् ।
 भविष्यति द्विजश्रेष्ठः सूत्रकर्ता सुतस्तव ॥ ८६

सावर्णिश्चापि विख्यात ऋषिरासीत्कृते युगे ।
 इह तेन तपस्तप्तं षष्टिवर्षशतान्यथ ॥ ८७
 तमाह भगवान् रुद्रः साक्षात्तुष्टोसि तेऽनघ ।
 ग्रन्थकल्लोकविख्यातो भवितास्यजरामरः ॥ ८८
 शक्रेण ॥ पुरा देवो वाराणस्यां जनार्दन ।
 आराधितोऽभूद्रुक्तेन दिग्वासा भस्मगुण्ठितः ॥
 आराध्य स महादेवं देवराज्यमवाप्तवान् ॥ ८९
 नारदेन तु भक्त्याऽसौ भव आराधितः पुरा ।
 तस्य तुष्टो महादेवो जगौ देवगुरुर्गुरुः ॥ ९०
 तेजसा तपसा कीर्त्या त्वत्समो न भविष्यति ।
 गीतेन वादितव्येन नित्यं मामनुयास्यसि ॥ ९१
 'बाणः स्कन्दसमत्वं च कामो दर्पविमोक्षणम् ।
 लवणोऽवध्यतामन्यैर्दशास्यश्च पुनर्बलम् ।
 अन्तकोऽन्तमनुप्राप्तस्तस्मात्कोऽन्यः परः प्रभुः ९२
 मयाऽपि च यथा दृष्टो देवदेवः पुरा विभो ।
 साक्षात्पशुपतिस्तात तच्चापि शृणु माधव ॥ ९३
 यदर्थं च मया देवः प्रयतेन तथा विभो ।
 आराधितो महातेजास्तच्चापि शृणु विस्तरात् ॥ ९४
 यदवाप्तं च मे पूर्वं देवदेवान्महेश्वरात् ।
 तत्सर्वं निखिलेनाद्य कथयिष्यामि तेऽनघ ॥ ९५
 पुरा कृतयुगे तात ऋषिरासीन्महायशः ।
 व्याघ्रपाद इति ख्यातो वेदवेदाङ्गपारगः ।
 तस्याहमभवं पुत्रो धौम्यश्चापि ममानुजः ॥ ९६
 कस्यचित्त्वथ कालस्य धौम्येन सह माधव ।
 आगच्छमाश्रमं क्रीडन्मुनीनां भावितात्मनाम् ९७
 तत्रापि च मया दृष्टा दुह्यमाना पयस्विनी ।
 लक्षितं च मया क्षीरं स्वादुतो ह्यमृतोपमम् ॥ ९८
 तदाप्रभृति चैवाहमरुदं मधुसूदन ।
 दीयतां दीयतां क्षीरं मम मातरितीरिता ॥ ९९
 अभावाच्चैव दुग्धस्य दुःखिता जननी तदा ॥ १००
 ततः पिष्टं समालोज्य तोयेन सह माधव ।

सप्तकपालेन त्र्यम्बकदेवत्वेन हेतुना । देवैः सप्तकपालेन रुद्र-
 मिष्टा आपो निर्मिता इत्यर्थः ॥ ७७ ॥ रुद्रप्रसादाज्जनयामा-
 सेति शेषः ॥ ७८ ॥ मुसलेष्वयोत्रेषु काष्ठकीलेषु ॥ ८१ ॥
 चरुदः चरोर्द्वयः मण्ड इति यावत् । चरुशब्दपूर्वाद्भवतेरन्ये-
 अनु० ९

भ्योपि दृश्यत इति डः । भर्तारंविनापि चरुद्वपानमात्रेण
 तव पुत्रो भविष्यतीत्यर्थः ॥ ८२ ॥ धूम्रश्चापि ममानुज इति
 ट. थ. पाठः ॥ ९६ ॥

आवयोः क्षीरमित्येव पानार्थं समुपानयत् १०१
 अथं गव्यं पयस्तात कदाचित्प्राशितं मया १०२
 पित्राऽहं यज्ञकाले हि नीतो ज्ञातिकुलं महत् ।
 तत्र सा क्षरते देवी दिव्या गौः सुरनन्दिनी १०३
 यस्याहं तत्पयः पीत्वा रसेन ह्यमृतोपमम् ।
 ज्ञात्वा क्षीरगुणांश्चैव उपलभ्य हि संभवम् ।
 स च पिष्टरसस्तात न मे प्रीतिमुपावहत् ॥ १०४
 ततोऽहमश्रुवं बाल्याञ्जननीमात्मनस्तदा ।
 नेदं क्षीरोदनं मातर्यत्त्वं मे दत्तवत्यासि ॥ १०५
 ततो मामब्रवीन्माता दुःखशोकसमन्विता ।
 पुत्रस्नेहात्परिष्वज्य मूर्ध्नि चाघ्राय माधव ॥ १०६
 कुतः क्षीरोदनं वत्स मुनीनां भावितात्मनाम् ।
 वने निवसतां नित्यं कन्दमूलफलाशिनाम् १०७
 आस्थितानां नदीं दिव्यां बालखिल्यैर्निषेविताम्
 कुतः क्षीरं वनस्थानां मुनीनां गिरिवासिनाम् १०८
 पावनानां वनाशानां वनाश्रमनिवासिनाम् ।
 ग्राम्याहारनिवृत्तानामारण्यफलभोजिनाम् ।
 नास्ति पुत्र पयोऽरण्ये सुरभीगोत्रवर्जिते ॥ १०९
 नदीगह्वरशैलेषु तीर्थेषु विविधेषु च ।
 तपसा जप्यनित्यानां शिवो नः परमा गतिः ॥
 अप्रसाद्य विरूपाक्षं वरदं स्थाणुमव्ययम् ।
 कुतः क्षीरोदनं वत्स सुखानि वसनानि च १११
 तं प्रपद्य सदा वत्स सर्वभावेन शंकरम् ।
 तत्प्रसादाच्च कामेभ्यः फलं प्राप्स्यसि पुत्रक ११२
 जनन्यास्तद्वचः श्रुत्वा तदाप्रभृति शत्रुहन् ।
 [प्राञ्जलिः प्रणतो भूत्वा इदमम्बामवोचय ॥ ११३
 कोऽयमम्ब महादेवः स कथं च प्रसीदति ।
 कुत्र वा वसते देवो द्रष्टव्यो वा कथंचन ॥ ११४
 तुष्यते वा कथं शर्वो रूपं तस्य च कीदृशम् ।
 कथं ज्ञेयः प्रसन्नो वा दर्शयेज्जननी मम ॥ ११५
 एवमुक्ता तदा कृष्ण माता मे सुतवत्सला ।
 मूर्धन्याघ्राय गोविन्द सबाष्पाकुललोचना ११६

पावनानां पवनाशिनाम् । वनाशानां अन्धमक्षिणाम् ॥ १०९ ॥
 प्रपद्य प्रपन्नो भव ॥ ११२ ॥ दुराधारः मनसि धर्तुमशक्यः

प्रमार्जन्ती च गात्राणि मम वै मधुसूदन ॥
 दैन्यमालम्ब्य जननी इदमाह सुरोत्तम ॥ ११७
 दुर्विज्ञेयो महादेवो दुराधारो दुरन्तकः ।
 दुराबाधश्च दुर्ग्राह्यो दुर्दृश्यो ह्यकृतात्मभिः ॥ ११८
 यस्य रूपाण्यनेकानि प्रवदन्ति मनीषिणः ।
 स्थानानि च विचित्राणि प्रासादाश्चाप्यनेकशः ॥
 को हि तत्त्वेन तद्वेद ईशस्य चरितं शुभम् ।
 कृतवान्यानि रूपाणि देवदेवः पुरा किल ।
 क्रीडते च तथा शर्वः प्रसीदति यथाच वै १२०
 हृदिस्थः सर्वभूतानां विश्वरूपो महेश्वरः ।
 भक्तानामनुकम्पार्थं दर्शनं च यथाश्रुतम् ।
 मुनीनां ब्रुवतां दिव्यमीशानचरितं शुभम् १२१
 कृतवान्यानि रूपाणि कथितानि दिवौकसैः ।
 अनुग्रहार्थं विप्राणां शृणु वत्स समासतः ॥ १२२
 तानि ते कीर्तयिष्यामि यन्मां त्वं परिपृच्छसि ॥
 ब्रह्मविष्णुसुरेन्द्राणां रुद्रादित्याश्विनामपि ।
 विश्वेषामपि देवानां वपुर्धारयते भवः ॥ १२४
 नराणां देवनारीणां तथा प्रेतपिशाचयोः ।
 किरातशबराणां च जलजानामनेकशः ॥ १२५
 करोति भगवान् रूपमाटव्यशबराण्यपि ।
 कूर्मो मत्स्यस्तथा शङ्खः प्रवालाङ्कुरभूषणः ॥ १२६
 यक्षराक्षससर्पाणां दैत्यदानवयोरपि ।
 वपुर्धारयते देवो भूयश्च धिलवासिनाम् ॥ १२७
 व्याघ्रसिंहमृगाणां च तरङ्गक्षपतत्रिणाम् ।
 उलूकश्च शृगालानां रूपाणि कुरुतेऽपि च ॥ १२८
 हंसकाकमयूराणां कृकलासकसारसाम् ।
 रूपाणि च बलाकानां गृध्रचक्राङ्गयोरपि ॥ १२९
 करोति वा स रूपाणि धारयत्यपि पर्वतम् ।
 गोरूपं च महादेवो हस्त्यश्चोष्ट्रखराकृतिः ॥ १३०
 छागशार्दूलरूपश्च अनेकमृगरूपधृक् ।
 अण्डजानां च दिव्यानां वपुर्धारयते भवः ॥ १३१
 दण्डी छत्री च कुण्डी च द्विजानां वारणस्तथा ।

॥ ११८ ॥ प्रवालाङ्कुरभूषणो वसन्तस्तेन कालोप्ययमेवेत्यर्थः
 ॥ १२६ ॥

षण्मुखो वै बहुमुखस्त्रिनेत्रो बहुशीर्षकः ॥ १३२
 अनेककटिपादश्च अनेकोदरवक्रधृत् ।
 अनेकपाणिपार्श्वश्च अनेकगणसंवृतः ॥ १३३
 ऋषिगन्धर्वरूपश्च सिद्धचारणरूपधृत् ।
 भस्मपाण्डुरगात्रश्च चन्द्रार्धकृतभूषणः ॥ १३४
 अनेकरावसंघुष्टश्चानेकस्तुतिसंस्कृतः ।
 सर्वभूतान्तकः सर्वः सर्वलोकप्रतिष्ठितः ॥ १३५
 सर्वलोकान्तरात्मा च सर्वगः सर्ववाद्यपि ।
 सर्वत्र भगवान्ज्ञेयो हृदिस्थः सर्वदेहिनाम् ॥ १३६
 यो हि यं कामयेत्कामं यस्मिन्नर्थेऽर्च्यते पुनः ।
 तत्सर्वं वेत्ति देवेशस्तं प्रपद्य यदीच्छसि ॥ १३७
 नन्दते कुप्यते चापि तथा हुंकारयत्यपि ।
 चक्री शूली गदापाणिर्मुसली खड्गपट्टसी ॥ १३८
 भूधरो नागमौञ्जी च नागकुण्डलकुण्डली ।
 नागयज्ञोपवीती य नागचर्मोत्तरच्छदः ॥ १३९
 हसते गायते चैव नृत्यते च मनोहरम् ।
 वादयत्यपि वाद्यानि विचित्राणि गणैर्युतः ॥ १४०
 वल्गते जुम्भते चैव रुदते रोदयत्यपि ।
 उन्मत्तमत्तरूपं च भाषते चापि सुखरः ॥ १४१
 अतीव हसते रौद्रस्त्रासयन्नयनैर्जनम् ।
 जागर्ति चैव स्वपिति जुम्भते च यथासुखम् ॥ १४२
 जपते जप्यते चैव तपते तप्यते पुनः ।
 ददाति प्रतिगृह्णाति युञ्जते ध्यायतेऽपि च ॥ १४३
 वेदीमध्ये तथा यूपे गोष्ठमध्ये हुताशने ।
 दृश्यते दृश्यते चापि बालो वृद्धो युवा तथा ॥ १४४
 क्रीडते ऋषिकन्याभिर्ऋषिपत्नीभिरेव च ।
 ऊर्ध्वकेशो महाशेफो नमो विकृतलोचनः ॥ १४५
 गौरः श्यामस्तथा कृष्णः पाण्डुरो धूमलोहितः ।
 विकृताक्षो विशालाक्षो दिग्वासाः सर्ववासकः ॥
 अरूपस्याद्यरूपस्य अतिरूपाद्यरूपिणः ।
 अनाद्यन्तमजस्यान्तं वेत्स्यते कोऽस्य तत्त्वतः ॥ १४७
 हृदि प्राणो मनो जीवो योगात्मा योगसंज्ञितः ।
 ध्यानं तत्परमात्मा च भावग्राह्यो महेश्वरः ॥ १४८

भूधरः शेषनागः ॥ १३९ ॥ सर्ववासकः सर्वस्याच्छादकः

वादको गायनश्चैव सहस्रशतलोचनः ।
 एकवक्त्रो द्विवक्त्रश्च त्रिवक्त्रोऽनेकवक्त्रकः ॥ १४९
 तद्वक्तस्तद्गतो नित्यं तन्निष्ठस्तत्परायणः ।
 भज पुत्र महादेवं ततः प्राप्स्यसि चेप्सितं ॥ १५०
 जनन्यास्तद्रचः श्रुत्वा तदाप्रभृति शत्रुहन् ।
 मम भक्तिर्महादेवे नैष्ठिकी समपद्यत ॥ १५१
 ततोऽहं तप आस्थाय तोषयामास शंकरम् ।
 दिव्यं वर्षसहस्रं न वामाङ्गुष्ठाग्रविष्ठितः ॥ १५२
 एकं वर्षशतं चैव फलाहारस्ततोऽभवम् ।
 द्वितीयं शीर्णपर्णाशी तृतीयं चाम्बुभोजनः ॥ १५३
 शतानि सप्त चैवाहं वायुभक्षस्तदाऽभवम् ।
 एकं वर्षसहस्रं दिव्यमाराधितो मया ॥ १५४
 ततस्तुष्टो महादेवः सर्वलोकेश्वरः प्रभुः ।
 एकभक्त इति ज्ञात्वा जिज्ञासां कुरुते तदा ॥ १५५
 शक्ररूपं कृत्वा तु सर्वैर्देवगणैर्वृतः ।
 सहस्राक्षस्तदा भूत्वा वज्रपाणिर्महायशा ॥ १५६
 सुधावदातं रक्ताक्षं स्तब्धकर्णं मदोत्कटम् ।
 आवेष्टितकरं घोरं चतुर्दंष्ट्रं महागजम् ॥ १५७
 समास्थितः स भगवान्दीप्यमानः स्वतेजसा ।
 आजगाम किरीटी तु हारकेयूरभूषितः ॥ १५८
 पाण्डुरेणातपत्रेण ध्रियमाणेन मूर्धनि ।
 सेव्यमानोऽसरोभिश्च दिव्यगन्धर्वनादितैः ॥ १५९
 ततो मामाह देवेन्द्रस्तुष्टस्तेऽहं द्विजोत्तम ।
 वरं वृणीष्व मत्तत्त्वं यत्ते मनसि वर्तते ॥ १६०
 शक्रस्य वचः श्रुत्वा नाहं प्रीतमनाऽभवम् ।
 अब्रवं च तदा कृष्ण देवराजमिदं वचः ॥ १६१
 नाहं त्वत्तो वरं काङ्क्षे नान्यस्मादपि दैवतात् ।
 महादेवाद्यते सौम्य सत्यमेतद्ब्रवीमि ते ॥ १६२
 सत्यंसत्यं हि नः शक्र वाक्यमेतत्सुनिश्चितम् ।
 न यन्महेश्वरं मुक्त्वा कथाऽन्या मम रोचते ॥ १६३

पशुपतिवचनाद्भवामि सद्यः

कृमिरथवा तरुण्यनेकशाखः ।

॥ १४६ ॥ अभवं संधिरार्षः ॥ १६१ ॥

अपशुपतिवरप्रसादजा मे
 त्रिभुवनराज्यविभूतिरप्यनिष्टा ॥ १६४
 [जन्मधपाकमध्येऽ-
 पि मेऽस्तु हरचरणवन्दनरतस्य ।
 मा वाऽनीश्वरभक्तो
 भवानि भवनेऽपि शक्रस्य ॥ १६५
 वाय्वम्बुभुजोऽपि सतो
 नरस्य दुःखक्षयः कुतस्तस्य ।
 भवति हि सुरासुरगुरौ
 यस्य न विश्वेश्वरे भक्तिः ॥ १६६
 अलमन्याभिस्तेषां
 कथाभिरप्यन्यधर्मयुक्ताभिः ।
 येषां न क्षणमपि रुचितो
 हरचरणस्मरणविच्छेदः ॥ १६७
 हरचरणनिरतमतिना
 भवितव्यमनार्जवं युगं प्राप्य ।
 संसारभयं न भवति
 हरभक्तिरसायनं पीत्वा ॥ १६८
 दिवसं दिवसार्थं वा मुहूर्तं वा क्षणं लवम् ।
 न ह्यलब्धप्रसादस्य भक्तिर्भवति शंकरे ॥ १६९
 अपि कीटः पतङ्गो वा भवेयं शंकराज्ञया ।
 न तु शक्र त्वया दत्तं त्रैलोक्यमपि कामये ॥ १७०
 [श्वाऽपि महेश्वरवचना-
 ज्ज्वामि स हि नः परः कामः ।
 त्रिदशगणराज्यमपि खलु
 नेच्छाम्यमहेश्वराज्ञप्तम् ॥ १७१
 न नाकपृष्ठं न च देवराज्यं
 न ब्रह्मलोकं न च निष्कलत्वम् ।
 न सर्वकामानखिलान्वृणोमि
 हरस्य दासत्वमहं वृणोमि ॥ १७२
 यावच्छाङ्गधवलामलबद्धमौलि-
 र्ने ग्रीयते पशुपतिर्भगवान्ममेशः ।

मावा मैव । भवानि भूयासम् ॥ १६५ ॥ अनार्जवं वक्रम् ।
 युगं कलियुगम् ॥ १६८ ॥ असारं नास्ति सारो अस्मादन्य-

तावज्जरामरणजन्मशताभिघातै-
 दुःखानि देहविहितानि समुद्रहामि ॥ १७३
 दिवसकरशशाङ्गवह्निदीप्तं
 त्रिभुवनसारमसारमाद्यमेकम् ।
 अजरममरमप्रसाद्य रुद्रं
 जगति पुमानिह को लभेत शान्तिं ॥ १७४
 'धित्तेषां धित्तेषां
 पुनरपि च धिगस्तु धित्तेषाम् ।
 येषां न वसति हृदये
 कुपथगतिविमोक्षको रुद्रः ॥' १७५
 यदि नाम जन्म भूयो
 भवति मदीयैः पुनर्दोषैः ।
 तस्मिंस्तस्मिञ्जन्मनि
 भवे भवेन्मेऽक्षया भक्तिः ॥ १७६
 शक्र उवाच ।
 कः पुनर्भवने हेतुरीशे कारणकारणे ।
 येन शर्वादृतेऽन्यस्मात्प्रसादं नाभिकाङ्क्षसि ॥ १७७
 [उपमन्युरुवाच ।
 सदस्यक्तमव्यक्तं यमाहुर्ब्रह्मवादिनः ।
 नित्यमेकमनेकं च वरं तस्माद्वृणीमहे ॥ १७८
 अनादिमध्यपर्यन्तं ज्ञानैश्वर्यमचिन्तितम् ।
 आत्मानं परमं यस्माद्वरं तस्माद्वृणीमहे ॥ १७९
 ऐश्वर्यं सकलं यस्मादनुत्पादितमव्ययम् ।
 अबीजाद्वीजसंभूतं वरं तस्माद्वृणीमहे ॥ १८०
 तमसः परमं ज्योतिस्तपस्तद्धृत्तिनां परम् ।
 यं ज्ञात्वा नानुशोचन्ति वरं तस्माद्वृणीमहे ॥ १८१
 भूतभावनभावज्ञं सर्वभूताभिभावनम् ।
 सर्वगं सर्वदं देवं पूजयामि पुरंदर ॥ १८२
 हेतुवादैर्विनिर्मुक्तं साङ्ख्ययोगार्थदं परम् ।
 यमुपासन्ति तत्त्वज्ञा वरं तस्माद्वृणीमहे ॥ १८३
 मधवन्मधवात्मानं यं वदन्ति सुरेश्वरम् ।
 सर्वभूतगुरुं देवं वरं तस्माद्वृणीमहे ॥ १८४

स्तम् ॥ १७४ ॥ ईशे ईशस्य । भवने सत्तायाम् । को हेतुः
 का युक्तिः । ईशसत्त्वे प्रमाणं नास्तीत्यर्थः ॥ १७७ ॥ ..

यत्पूर्वमसृजदेवं ब्रह्माणं लोकभावनम् ।
 अण्डमाकाशमापूर्य वरं तस्माद्वृणीमहे ॥ १८५
 अग्निरापोऽनिलः पृथ्वी खं बुद्धिश्च मनो महान् ।
 स्रष्टा चैषां भवेद्योऽन्यो ब्रूहि कः परमेश्वरात् ॥
 मनो मतिरहंकारस्तन्मात्राणीन्द्रियाणि च ।
 ब्रूहि चैषां भवेच्छक्र कोऽन्योऽस्ति परमं शिवात् ॥
 स्रष्टारं भुवनस्येह वदन्तीह पितामहम् ।
 आराध्य स तु देवेशमश्रुते महतीं श्रियम् ॥ १८८
 भगवत्युत्तमैश्वर्यं ब्रह्मविष्णुपुरोगमम् ।
 विद्यते वै महादेवाद्ब्रूहि कः परमेश्वरात् ॥ १८९
 दैत्यदानवमुख्यानामाधिपत्यारिमर्दनात् ।
 कोऽन्यः शक्नोति देवेशादितेः संपादितुं सुतान् ॥
 दिक्कालसूर्यतेजांसि ग्रहवाय्विन्दुतारकाः ।
 विद्धि त्वेते महादेवाद्ब्रूहि कः परमेश्वरात् ॥ १९१
 अथोत्पत्तिविनाशे वा यज्ञस्य त्रिपुरस्य वा ।
 दैत्यदानवमुख्यानामाधिपत्यारिमर्दनः ॥ १९२
 किं चात्र बहुभिः सूक्तैर्हेतुवादैः पुरंदर ।
 सहस्रनयनं दृष्ट्वा त्वामेव सुरसत्तम ॥ १९३
 पूजितं सिद्धगन्धर्वैर्देवैश्च ऋषिभिस्तथा ।
 देवदेवप्रसादेन तत्सर्वं कुशिकोत्तम ॥ १९४
 अव्यक्तमुक्तकेशाय सर्वगस्येदमात्मकम् ।
 चेतनाचेतनाद्येषु शक्र विद्धि महेश्वरात् ॥ १९५
 भुवाद्येषु महान्तेषु लोकालोकान्तरेषु च ।
 द्वीपस्थानेषु मेरोश्च विभवेष्वावन्तरेषु च ।
 भगवन्मधवन्देवं वदन्ते तत्त्वदर्शिनः ॥ १९६
 यदि देवाः सुराः शक्र पश्यन्त्यन्यां भवाकृतिम् ।
 किं न गच्छन्ति शरणं मर्दिताश्चासुरैः सुराः ॥ १९७
 अभिघातेषु देवानां सयक्षोरगरक्षसाम् ।
 परस्परविनाशेषु स्वस्थानैश्वर्यदो भवः ॥ १९८
 अन्धकस्याथ शुक्रस्य दुन्दुभेर्महिषस्य च ।
 यक्षेन्द्रबलरक्षःसु निघातकवचेषु च ।
 वरदानावघाताय ब्रूहि कोऽन्यो महेश्वरात् ॥ १९९
 सुरासुरगुरोर्वक्त्रे कस्य रेतः पुरा हुतम् ।
 कस्य वाऽन्यस्य रेतस्तद्येन हैमो गिरिः कृतः ॥ २००

दिग्वासाः कीर्त्यते कोऽन्यो लोके कश्चोर्ध्वरेतसः ।
 कस्य चार्धे स्थिता कान्ता अनङ्गः केन निर्जितः ॥
 ब्रूहीन्द्र परमं स्थानं कस्य देवैः प्रशस्यते ।
 श्मशाने कस्य क्रीडार्थं नृत्ते वा कोऽभिभाष्यते ॥
 कस्यैश्वर्यं समानं च भूतैः को वाऽपि क्रीडते ।
 कस्य तुल्यबला देवगणाश्चैश्वर्यदर्पिताः ॥ २०३
 घुष्यते ह्यचलं स्थानं कस्य त्रैलोक्यपूजितम् ।
 वर्षते तपते कोऽन्यो ज्वलते तेजसा च कः ॥ २०४
 कस्मादोषधिसंपत्तिः को वा धारयते वसु ।
 प्रकामं क्रीडते को वा त्रैलोक्ये सचराचरे २०५
 ज्ञानसिद्धिक्रियायोगैः सेव्यमानश्च योगिभिः ।
 ऋषिगन्धर्वसिद्धैश्च विहितं कारणं परम् ॥ २०६
 कर्मयज्ञक्रियायोगैः सेव्यमानः सुरासुरैः ।
 नित्यं कर्मफलैर्हीनं तमहं कारणं वदे ॥ २०७
 स्थूलं सूक्ष्ममनौपम्यमग्राह्यं गुणगोचरम् ।
 गुणहीनं गुणाध्यक्षं परं माहेश्वरं पदम् ॥ २०८
 विश्वेशं कारणगुरुं लोकालोकान्तकारणम् ।
 भूताभूतभविष्यच्च जनकं सर्वकारणम् ॥ २०९
 अक्षराक्षरमव्यक्तं विद्याविद्ये कृताकृते ।
 धर्माधर्मौ यतः शक्र तमहं कारणं ब्रुवे ॥ २१०
 प्रत्यक्षमिह देवेन्द्र पश्य लिङ्गं भगाङ्कितम् ।
 देवदेवेन रुद्रेण सृष्टिसंहारहेतुना ॥ २११
 मात्रा पूर्वं ममाख्यातं कारणं लोकलक्षणम् ।
 नास्ति चेशात्परं शक्र तं प्रपद्य यदीच्छसि ॥ २१२
 प्रत्यक्षं ननु ते सुरेश विदितं संयोगलिङ्गोद्भवं
 त्रैलोक्यं सविकारनिर्गुणगणं ब्रह्मादिरेतोद्भवम् ।
 यद्ब्रह्मेन्द्रहुताशविष्णुसहिता देवाश्च दैत्येश्वरा
 नान्यत्कामसहस्रकल्पितधियः शंसन्ति ईशात्परं ॥
 तं देवं सचराचरस्य जगतो व्याख्यातवेद्योत्तमं
 कामार्थी वरयामि संयतमना मोक्षाय सद्यः शिवम्
 हेतुभिर्वा किमन्यैस्तैरीशः कारणकारणम् ।
 न शुश्रुम यदन्यस्य लिङ्गमभ्यर्चितं सुरैः ॥ २१४
 कस्यान्यस्य सुरैः सर्वैर्लिङ्गं भुक्त्वा महेश्वरम् ।
 अर्च्यतेऽर्चितपूर्वं वा ब्रूहि यद्यस्ति ते श्रुतिः ॥ २१५

यस्य ब्रह्मा च विष्णुश्च त्वं चापि सहदैवतैः ।
 अर्थयध्वं सदा लिङ्गं तस्माच्छ्रेष्ठतमो हि सः ॥२१६॥
 न पद्माङ्गा न चक्राङ्गा न वज्राङ्गा यतः प्रजाः ।
 लिङ्गाङ्गा च भगाङ्गा च तस्मान्माहेश्वरी प्रजा ॥२१७॥
 देव्याः कारणरूपभावजनिताः सर्वाभगाङ्गाः स्त्रियो
 लिङ्गेनापि हरस्य सर्वपुरुषाः प्रत्यक्षचिद्विकृताः ।
 योऽन्यत्कारणमीश्वरात्प्रवदते देव्या च यन्नाङ्कितं
 त्रैलोक्ये सचराचरे ॥ तु पुमान्बाह्यो भवेदुर्मतिः ॥
 पुल्लिङ्गं सर्वमीशानं स्त्रीलिङ्गं विद्धि चाप्युमाम् ।
 द्वाभ्यां तनुभ्यां व्याप्तं हि चराचरमिदं जगत् ॥]
 तस्माद्वरमहं काङ्क्षे निधनं वाऽपि कौशिक ।
 गच्छ वा तिष्ठ वा शक्र यथेष्टं बलसूदन ॥२२०॥
 काममेष वरो मेस्तु शापो वाऽथ महेश्वरात् ।
 न चान्यां देवतां काङ्क्षे सर्वकामफलामपि ॥२२१॥
 एवमुक्त्वा ॥ देवेन्द्रं दुःखादाकुलितेन्द्रियः ।
 न प्रसीदति मे देवः किमेतदिति चिन्तयन् ॥२२२॥
 अथापश्यं क्षणेनैव तमेवैरावतं पुनः ।
 हंसकुन्देन्दुसदृशं मृणालरजतप्रभम् ॥ २२३॥
 वृषरूपधरं साक्षात्क्षीरोदमिव सागरम् ।
 कृष्णपुच्छं महाकायं मधुपिङ्गललोचनम् ॥२२४॥
 वज्रसारमयैः शृङ्गैर्निष्ठकनकप्रभैः ।
 सुतीक्ष्णैर्मृदुरक्ताग्रैरुत्किरन्तमिवावनिम् ॥ २२५॥
 जाम्बूनदेन दाम्ना च सर्वतः समलंकृतम् ।
 सुवक्रखुरनासं च सुकर्णं सुकटीतटम् ।
 सुपार्श्वं विपुलस्कन्धं सुरूपं चारुदर्शनम् ॥२२६॥
 ककुदं तस्य चाभाति स्कन्धमापूर्य धिष्ठितम् ।
 तुषारगिरिकूटाभं सिताभ्रशिखरोपमम् ॥ २२७॥
 तमास्थितश्च भगवान्देवदेवः सहोमया ।
 अशोभत महादेवः पौर्णमास्यामिवोडुराद् ॥२२८॥
 'किरीटं च जटाभारः सर्पाद्याभरणानि च ।
 वज्रादिशूलमातङ्गगम्भीरस्मितमागतम् ॥' २२९॥
 तस्य तेजोभवो वह्निः समेधः स्तनयिषुमान् ।
 सहस्रमिव सूर्याणां सर्वमापूर्य धिष्ठितः ॥ २३०॥
 ईश्वरः सुमहातेजाः संवर्तक इवानलः ।

युगान्ते सर्वभूतानां दिधक्षुरिव चोद्यतः ॥२३१॥
 तेजसा तु तदा व्याप्तं दुर्निरीक्ष्यं समन्ततः ।
 पुनरुद्विग्रहदयः किमेतदिति चिन्तयन् ॥ २३२॥
 मुहूर्तमिव तत्तेजो व्याप्य सर्वा दिशो दश ।
 प्रशान्तं च क्षणेनैव देवदेवस्य मायया ॥ २३३॥
 अथापश्यं स्थितं स्थाणुं भगवन्तं महेश्वरम् ।
 'सौरभेयगतं सौम्यं विधूममिव पावकम् ॥२३४॥
 प्रशान्तमनसं देवं त्रिनेत्रमपराजितम् ।
 सहितं चारुसर्वाङ्गा पार्वत्या परमेश्वरम् ॥' २३५॥
 नीलकण्ठं महात्मानमसक्तं तेजसां निधिम् ।
 अष्टादशभुजं स्थाणुं सर्वाभरणभूषितम् ॥ २३६॥
 शुक्लाम्बरधरं देवं शुक्लमाल्यानुलेपनम् ।
 शुक्लध्वजमनाधृष्यं शुक्लयज्ञोपवीतिनम् ॥ २३७॥
 गायत्रिर्नृत्यमानैश्च वादयद्भिश्च सर्वशः ।
 दृतं पार्श्वचरैर्दिव्यैरात्मतुल्यपराक्रमैः ॥ २३८॥
 बालेन्दुमुकुटं पाण्डुं शरच्चन्द्रमिवोदितम् ।
 त्रिभिर्नेत्रैः कृतोद्योतं त्रिभिः सूर्यैरिवोदितैः ॥ २३९॥
 'सर्वविद्याधिपं देवं शरच्चन्द्रसमप्रभम् ।
 नयनाह्लादसौम्योऽहमपश्यं परमेश्वरम् ॥' २४०॥
 अशोभतास्य देवस्य माला गात्रे सितप्रभे ।
 जातरूपमयैः पद्मैर्ग्रथिता रत्नभूषिता ॥ २४१॥
 मूर्तिमन्ति तथाऽस्त्राणि सर्वतेजोमयानि च ।
 मया दृष्टानि गोविन्द भवस्यामिततेजसः ॥२४२॥
 इन्द्रायुधसहस्राभं धनुस्तस्य महात्मनः ।
 पिनाकमिति विख्यातं स च वै पद्मगो महान् ॥
 सप्तशीर्षो महाकायस्तीक्ष्णदंष्ट्रो विषोऽलवणः ।
 ज्यावेष्टितमहाग्रीवः स्थितः पुरुषविग्रहः ॥ २४४॥
 शरश्च सूर्यसंकाशो दृष्टः पाशुपताह्वयः ।
 'सहस्रभुजजिह्वास्यो भीषणो नागविग्रहः ॥२४५॥
 शङ्खशूलासिभिश्चैव पट्टसै रूपवान्स्थितः ।
 येन च त्रिपुरं दग्धं सर्वदेवमयः शरः ॥' २४६॥
 एतदस्त्रं महाघोरं दिव्यं पाशुपतं महत् ।
 अद्वितीयमनिर्देश्यं सर्वभूतभयावहम् ।
 सस्फुलिङ्गं महाकायं विसृजन्तमिवानलम् ॥२४७॥

एकपादं महादंष्ट्रं सहस्रशिरसोदरम् ।
 सहस्रभुजजिह्वाक्षमुद्गिरन्तमिवानलम् ॥ २४८
 ब्राह्मन्नारायणाच्चैन्द्रादाग्नेयादपि वारुणात् ।
 यद्विशिष्टं महाबाहो सर्वशस्त्रविघातनम् ॥ २४९
 येन तन्निपुरं दग्ध्वा क्षणान्दसीकृतं पुरा ।
 शरेणैकेन गोविन्द महादेवेन लीलया ॥ २५०
 निर्दहेत च यत्कृत्स्नं त्रैलोक्यं सचराचरम् ।
 महेश्वरभुजोत्सृष्टं निमेषार्धान्न संशयः ॥ २५१
 नावध्यो यस्य लोकेऽस्मिन्ब्रह्मविष्णुसुरेष्वपि ।
 तदहं दृष्ट्वास्तत्र आश्चर्यमिदमुत्तमम् ॥ २५२
 गुह्यमस्त्ववरं नान्यत्तत्तुल्यमधिकं हि वा ।
 यत्तच्छूलमिति ख्यातं सर्वलोकेषु शूलिनः ॥ २५३
 दारयेत्यां महीं कृत्स्नां शोषयेद्वा महोदधिम् ।
 संहरेद्वा जगत्कृत्स्नं विसृष्टं शूलपाणिना ॥ २५४
 यौवनाश्वो हतो येन मान्धाता सबलः पुरा ।
 चक्रवर्ती महातेजास्त्रिलोकविजयी नृपः ॥ २५५
 महाबलो महावीर्यः शक्रतुल्यपराक्रमः ।
 करस्येनैव गोविन्द लवणस्येह रक्षसः ॥ २५६
 तच्छूलमतितीक्ष्णाग्रं सुभीमं रोमहर्षणम् ।
 त्रिशिखां भुक्नुटिं कृत्वा तर्जमानमिव स्थितम् ॥
 विधूमं सार्चिषं कृष्णं कालसूर्यमिवोदितम् ।
 सर्पहस्तमनिर्देश्य पाशहस्तामिवान्तकम् ॥ २५८
 दृष्टवानस्मि गोविन्द तदस्त्रं रुद्रसन्निधौ ।
 परशुस्तीक्ष्णधारश्च दत्तो रामस्य यः पुरा ॥ २५९
 महादेवेन तुष्टेन दत्तं भृगुसुताय च ।
 कार्तवीर्यो हतो येन चक्रवर्ती महामृधे ॥ २६०
 त्रिःसप्तकृत्वः पृथिवी येन निःक्षत्रिया कृता ।
 जामदग्नयेन गोविन्द रामेणाक्लिष्टकर्मणा ॥ २६१
 दीप्तधारः सुरौद्रास्यः सर्पकण्ठाग्रधिष्ठितः ॥
 अभवच्छूलिनोऽभ्याशे दीप्तवह्निशतोपमः ॥ २६२
 असङ्ख्येयानि चास्त्राणि तस्य दिव्यानि धीमतः ।
 प्राधान्यतो मयैतानि कीर्तितानि तवानघ ॥ २६३
 सव्यदेशे ■ देवस्य ब्रह्मा लोकपितामहः ।

रथन्तरज्येष्ठे सामनी ॥ २७१ ॥

दिव्यं विमानमास्थाय हंसयुक्तं मनोजवम् ॥ २६४
 वामपार्श्वगतश्चापि तथा नारायणः स्थितः ।
 वैनतेयं समारुह्य शङ्खचक्रगदाधरः ॥ २६५
 स्कन्दो मयूरमास्थाय स्थितो देव्याः समीपतः ।
 शक्तिघण्टे समादाय द्वितीय इव पावकः ॥ २६६
 पुरस्ताच्चैव देवस्य नन्दिं पश्याम्यवस्थितम् ।
 शूलं विष्टभ्य तिष्ठन्तं द्वितीयमिव शंकरम् ॥ २६७
 स्वायंभुवाद्या मनवो भृगवाद्या ऋषयस्तथा ।
 शक्राद्या देवताश्चैव सर्व एव समभ्ययुः ॥ २६८
 सर्वभूतगणाश्चैव मातरो विविधाः स्थिताः ।
 तेऽभिवाद्य महात्मानं परिवार्य समन्ततः ॥ २६९
 अस्तुवन्विबिधैः स्तोत्रैर्महादेवं सुरास्तदा ।
 'जगन्मूर्तिं महालिङ्गं तन्मध्ये स्फीतरूपिणम् २७०
 ब्रह्मा भवं तदाऽस्तौषीद्रथन्तरमुदीरयन् ।
 ज्येष्ठसाम्ना च देवेशं जगौ नारायणस्तदा ॥ २७१
 गृणन्ब्रह्म परं शक्रः शतरुद्रियमुत्तमम् ।
 ब्रह्मा नारायणश्चैव देवराजश्च कौशिकः ।
 अशोभन्त महात्मानस्त्रयस्त्रय इवाग्रयः ॥ २७२
 तेषां मध्यगतो देवो रराज भगवाञ्छिवः ।
 शरदभ्रविनिर्मुक्तः परिधिस्थ इवांशुमान् ॥ २७३
 अयुतानि च चन्द्रार्कानपश्यं दिवि केशव ।
 ततोऽहमस्तुवं देवं स्तवेनानेन सुव्रत ॥ २७४
 उपमन्युरुवाच ।
 नमो देवाधिदेवाय महादेवाय ते नमः ।
 शक्ररूपाय शक्राय शक्रवेषधराय च ॥ २७५
 नमस्ते वज्रहस्ताय पिङ्गलायारुणाय च ।
 पिनाकपाणये नित्यं शङ्खशूलधराय च ॥ २७६
 नमस्ते कृष्णवासाय कृष्णकुञ्चितमूर्धज ।
 कृष्णाजिनोत्तरीयाय कृष्णाष्टमिरताय च ॥ २७७
 शुक्लवर्णाय शुक्लाय शुक्लाम्बरधराय च ।
 शुक्लभस्मावलिप्ताय शुक्लकर्मरताय च ॥ २७८
 नमोस्तु रक्तवर्णाय रक्ताम्बरधराय च ।
 रक्तध्वजपताकाय रक्तस्रगनुलेपिने ॥ २७९

शुक्लं कर्म हिसारहितो ध्यानादिधर्मः । २७८ ।

नमोस्तु पीतवर्णाय पीताम्बरधराय च ॥ २८०
 नमोस्तुच्छित्तच्छत्राय किरीटवरधारिणे ।
 अर्धहारार्धकेयूर अर्धकुण्डलकर्णिने ॥ २८१
 नमः पवनवेगाय नमो देवाय वै नमः ।
 सुरेन्द्राय मुनीन्द्राय महेन्द्राय नमोस्तु ते ॥ २८२
 नमः पद्मार्धमालाय उत्पलैर्मिश्रिताय च ।
 अर्धचन्दनलिप्ताय अर्धस्रगनुलेपिने ॥ २८३
 नम आदित्यवक्त्राय आदित्यनयनाय च ।
 नम आदित्यवर्णाय आदित्यप्रतिमाय च ॥ २८४
 नमः सोमाय सौम्याय सौम्यवक्त्रधराय च ।
 सौम्यरूपाय मुख्याय सौम्यदंष्ट्राविभूषिणे ॥ २८५
 नमः श्यामाय गौराय अर्धपीतार्धपाण्डवे ।
 नारीनरशरीराय स्त्रीपुंसाय नमोस्तु ते ॥ २८६
 नमो वृषभवाहाय गजेन्द्रगमनाय च ।
 दुर्गमाय नमस्तुभ्यमगम्यागमनाय च ॥ २८७
 नमोस्तु गणगीताय गणचन्द्रताय च ।
 गुणानुयातमार्गाय गणनित्यव्रताय च ॥ २८८
 नमः श्वेताश्रवर्णाय संध्यारागप्रभाय च ।
 अनुदिष्टाभिधानाय स्वरूपाय नमोस्तु ते ॥ २८९
 नमो रक्ताग्रवासाय रक्तसूत्रधराय च ।
 रक्तमालाविचित्राय रक्ताम्बरधराय च ॥ २९०
 मणिभूषितमूर्धाय नमश्चन्द्रार्धभूषिणे ।
 विचित्रमणिमूर्धाय कुसुमाष्टधराय च ॥ २९१
 नमोऽग्निमुखनेत्राय सहस्रशशिलोचने ।
 अग्निरूपाय कान्ताय नमोस्तु गहनाय च ॥ २९२
 खचराय नमस्तुभ्यं गोचराभिरताय च ।
 भूचराय भुवनाय अनन्ताय शिवाय च ॥ २९३
 नमो दिग्वाससे नित्यमधिवाससुवाससे ।
 नमो जगन्निवासाय प्रतिपत्तिमुखाय च ॥ २९४
 नित्यमुद्वद्धमुकुटे महाकेयूरधारिणे ।
 सर्पकण्ठोपहाराय विचित्राभरणाय च ॥ २९५
 नमस्त्रिनेत्रनेत्राय सहस्रशतलोचने ।

मिश्रिताय मिश्रितमालाय ॥ २८३ ॥ मुकुटे मुकुटाय
 ॥ २९५ ॥ त्रीणि नेत्राणीव नेत्राणि लोकयात्रानिर्वाहकाण्य-
 भिचन्द्रसूर्याख्यानि नेत्राणि यस्य तस्यै त्रिनेत्रनेत्राय ।

स्त्रीपुंसाय नपुंसाय नमः साङ्ग्याय योगिने २९६
 शंखोरभिस्रवन्ताय अथर्वाय नमोनमः ।
 नमः सर्वार्तिनाशाय नमः शोकहराय च ॥ २९७
 नमो मेघनिनादाय बहुमायाधराय च ।
 बीजक्षेत्राभिपालाय स्रष्टाराय नमोनमः ॥ २९८
 नमः सुरासुरेशाय विश्वेशाय नमोनमः ।
 नमः पवनवेगाय नमः पवनरूपिणे ॥ २९९
 नमः काञ्चनमालाय गिरिमालाय वै नमः ।
 नमः सुरारिमालाय चण्डवेगाय वै नमः ॥ ३००
 ब्रह्मशिरोपहर्ताय महिषघ्नाय वै नमः ।
 नमः स्त्रीरूपधाराय यज्ञविध्वंसनाय च ॥ ३०१
 नमस्त्रिपुरहर्ताय यज्ञविध्वंसनाय च ।
 नमः कामाङ्गनाशाय कालदण्डधराय च ॥ ३०२
 नमः स्कन्दविशाखाय ब्रह्मदण्डाय वै नमः ।
 नमो भवाय शर्वाय विश्वरूपाय वै नमः ॥ ३०३
 ईशानाय भवघ्नाय नमोस्त्वन्धकघातिने ।
 नमो विश्वाय मायाय चिन्त्याचिन्त्याय वै नमः ॥
 त्वं नो गतिश्च श्रेष्ठश्च त्वमेव हृदयं तथा ॥
 त्वं ब्रह्मा सर्वदेवानां रुद्राणां नीललोहितः ३०५
 आत्मा च सर्वभूतानां साङ्ग्ये पुरुष उच्यते ।
 ऋषभस्त्वं पवित्राणां योगिनां निष्कलः शिवः ॥
 गृहस्थस्त्वमाश्रमिणामीश्वराणां महेश्वरः ।
 कुबेरः सर्वयक्षाणां क्रतूनां विष्णुरुच्यते ॥ ३०७
 पर्वतानां भवान्मेरुर्नक्षत्राणां च चन्द्रमाः ।
 वसिष्ठस्त्वमृषीणां च ग्रहाणां सूर्य उच्यते ॥ ३०८
 आरण्यानां पशूनां च सिंहस्त्वं परमेश्वरः ।
 ग्राम्याणां गोवृषश्चासि भवान्लोकप्रपूजितः ॥ ३०९
 आदित्यानां भवान्विष्णुर्वसूनां चैव पावकः ।
 पक्षिणां वैनतेयस्त्वमनन्तो भुजगेषु च ॥ ३१०
 सामवेदश्च वेदानां यजुषां शतरुद्रियम् ।
 सनत्कुमारो योगानां साङ्ग्यानां कपिलो ह्यसि ॥
 शक्रोसि मरुतां देव पितॄणां हव्यवाडसि ।

लोचने लोचनाय ॥ २९६ ॥ स्रष्टाराय औणादिकः स्रजेस्तान-
 रन् । स्रष्ट्रे इत्यर्थः ॥ २९८ ॥ मायाय मायाविने ॥ ३०४ ॥

ब्रह्मलोकश्च लोकानां गतीनां मोक्ष उच्यसे ॥३१२
 क्षीरोदः सागराणां च शैलानां हिमवान्गिरिः ।
 वर्णानां ब्राह्मणश्चासि विप्राणां दीक्षितो द्विजः ॥
 आदिस्त्वमसि लोकानां संहर्ता काल एव च ।
 यच्चान्यदपि लोके वै सर्वतेजोधिकं स्मृतम् ।
 तत्सर्वं भगवानेव इति मे निश्चिता मतिः ॥३१४
 नमस्ते भगवन्देव नमस्ते भक्तवत्सल ।
 योगेश्वर नमस्तेऽस्तु नमस्ते विश्वसंभव ॥ ३१५
 प्रसीद मम भक्तस्य दीनस्य कृपणस्य च ।
 अनैश्वर्येण युक्तस्य गतिर्भव सनातन ॥ ३१६
 यच्चापराधं कृतवानज्ञात्वा परमेश्वर ।
 मद्भक्त इति देवेश तत्सर्वं क्षन्तुमर्हसि ॥ ३१७
 मोहितश्चासि देवेश त्वया रूपविपर्ययात् ।
 नार्घ्यं तेन मया दत्तं पादं चापि महेश्वर ॥ ३१८
 एवं स्तुत्वाऽहमीशानं पादमर्घ्यं च भक्तितः ।
 कृताञ्जलिपुटो भूत्वा सर्वं तस्मै न्यवेदयम् ॥३१९
 ततः शीताम्बुसंयुक्ता दिव्यगन्धसमन्विता ।
 पुष्पवृष्टिः शुभा तात पपात मम मूर्धनि ॥३२०
 दुन्दुभिश्च तदा दिव्यस्ताडितो देवकिंकरैः ।
 ववौ च मारुतः पुण्यः शुचिगन्धः सुखावहः ॥३२१
 ततः प्रीतो महादेवः सपत्नीको वृषध्वजः ।
 अब्रवीद्विदशांस्तत्र हर्षयन्निव मां तदा ॥ ३२२
 पश्यध्वं त्रिदशाः सर्वे उपमन्योर्महात्मनः ।
 मयि भक्तिं परां नित्यमेकभावादवस्थिताम् ॥३२३
 एवमुक्तास्तदा कृष्ण सुरास्ते शूलपाणिना ।
 ऊचुः प्राञ्जलयः सर्वे नमस्कृत्वा वृषध्वजम् ॥३२४
 भगवन्देवदेवेश लोकनाथ जगत्पते ।
 लभतां सर्वकामेभ्यः फलं त्वत्तो द्विजोत्तमः ॥३२५
 एवमुक्तस्ततः शर्वः सुरैर्ब्रह्मादिभिस्तथा ।
 आह मां भगवानीशः प्रहसन्निव शंकरः ॥३२६
 भगवानुवाच ।
 वत्सोपमन्यो तुष्टोसि पश्य मां मुनिपुङ्गव ।

दृढभक्तोसि विप्रर्षे मया जिज्ञासितो ह्यसि ॥३२७
 अनया चैव भक्त्या ते अत्यर्थं प्रीतिमानहम् ।
 तस्मात्सर्वान्ददाम्यद्य कामास्तव यथेप्सितान् ॥
 एवमुक्तस्य चैवाथ महादेवेन धीमता ।
 हर्षादश्रूण्यवर्तन्त रोमहर्षस्त्वजायत ॥ ३२९
 अब्रवं च तदा देव हर्षगद्गदया गिरा ।
 जानुभ्यामवनीं गत्वा प्रणम्य च पुनःपुनः ॥३३०
 अद्य जातो ह्यहं देव सफलं जन्म चाद्य मे ।
 यन्मे साक्षान्महादेवः प्रसन्नस्तिष्ठतेऽग्रतः ॥३३१
 यं न पश्यन्ति चैवाद्धा देवा ह्यमितविक्रमम् ।
 तमहं दृष्टवान्देवं कोऽन्यो धन्यतरो मया ॥३३२
 एवं ध्यायन्ति विद्वांसः परं तत्त्वं सनातनम् ।
 तद्विशेषमतिख्यातं यदजं ज्ञानमक्षरम् ॥ ३३३
 स एष भगवन्देवः सर्वसत्त्वादिरव्ययः ।
 सर्वतत्त्वविधानज्ञः प्रधानपुरुषः परः ॥ ३३४
 योऽसृजदक्षिणादङ्गाद्वृक्षाणां लोकसंभवम् ।
 वामपार्श्वोत्तथा विष्णुं लोकरक्षार्थमीश्वरः ॥३३५
 युगान्ते चैव संग्राप्ते रुद्रमीशोऽसृजत्प्रभुः ।
 स रुद्रः संहरन्कृत्स्नं जगत्स्थावरजङ्गमम् ॥ ३३६
 कालो भूत्वा परं ब्रह्म याति संवर्तकानलः ।
 युगान्ते सर्वभूतानि ग्रसन्निव व्यवस्थितः ॥३३७
 एष देवो महादेवो जगत्सृष्ट्या चराचरम् ।
 कल्पान्ते चैव सर्वेषां स्मृतिमाक्षिप्य तिष्ठति ॥३३८
 सर्वगः सर्वभूतात्मा सर्वभूतभवोद्भवः ।
 आस्ते सर्वगतो नित्यमदृश्यः सर्वदैवतैः ॥ ३३९
 यदि देवो वरो मह्यं यदि तुष्टोऽसि मे प्रभो ।
 भक्तिर्भवतु मे नित्यं त्वयि देव सुरेश्वर ॥ ३४०
 अतीतानागतं चैव वर्तमानं च यद्विभो ।
 जानीयामिति मे बुद्धिः प्रसादात्सुरसत्तम ॥३४१
 क्षीरोदनं च भुञ्जीयामक्षयं सह बान्धवैः ।
 अश्रमे च सदाऽस्माकं सान्निध्यं परमस्तु ते ॥३४२
 एवमुक्तः स मां प्राह भगवाँल्लोकपूजितः ।

कामेभ्यः कामान् काम्यमानान् अर्थान् ॥ ३२५ ॥ षड्विंश-
 क्रमिति द्यातमिति ट. थ. पाठः ॥ ३३३ ॥ तं लो प्रणम्य
 अमुं १०

शिरसा प्राथये प्रभो इति ट. थ. पाठः ॥ ३३६ ॥

महेश्वरो महातेजाश्चराचरगुरुः शिवः ॥ ३४३
श्रीभगवानुवाच ।

अजरश्चामरश्चैव भव त्वं दुःखवर्जितः ।

यशस्वी तेजसा युक्तो दिव्यज्ञानसमन्वितः ॥ ३४४

ऋषीणामभिगम्यश्च मत्प्रसादाद्भविष्यसि ।

शीलवान्गुणसंपन्नः सर्वज्ञः प्रियदर्शनः ॥ ३४५

अक्षयं यौवनं तेऽस्तु तेजश्चैवानलोपमम् ।

क्षीरोदः सागरश्चैव यत्रयत्रेच्छसि प्रियम् ॥ ३४६

तत्र ते भविता कामं सान्निध्यं पयसोनिधेः ।

क्षीरोदनं च भुङ्क्ष्व त्वममृतेन समन्वितम् ॥ ३४७

बन्धुभिः सहितः कल्पं ततो मामुपयास्यसि ।

अक्षया बान्धवाश्चैव कुलं गोत्रं च ते सदा ॥ ३४८

भविष्यति द्विजश्रेष्ठ मयि भक्तिश्च शाश्वती ।

सान्निध्यं चाश्रमे नित्यं करिष्यामि द्विजोत्तम ॥

तिष्ठ वत्स यथाकामं नोत्कण्ठां च करिष्यसि ।

स्मृतस्त्वया पुनर्विप्र करिष्यामि च दर्शनम् ॥ ३५०

एवमुक्त्वा स भगवान्सूर्यकोटिसमप्रभः ।

ईशानः स वरान्दत्त्वा तत्रैवान्तरधीयत ॥ ३५१

एवं दृष्टो मया कृष्ण देवदेवः समाधिना ।

तदवाप्तं च मे सर्वं यदुक्तं तेन धीमता ॥ ३५२

प्रत्यक्षं चैव ते कृष्ण पश्य सिद्धान्व्यवस्थितान् ।

ऋषीन्विद्याधरान्यक्षान्गन्धर्वाप्सरसस्तथा ॥ ३५३

पश्य घृक्षलतागुल्मान्सर्वपुष्पफलप्रदान् ।

सर्वर्तुकुसुमैर्युक्तान्मुखपत्रान्सुगन्धिनः ॥ ३५४

सर्वमेतन्महाबाहो दिव्यभावसमन्वितम् ।

प्रसादादेवदेवस्य ईश्वरस्य महात्मनः ॥ ३५५

वासुदेव उवाच ।

एतच्छ्रुत्वा वचस्तस्य प्रत्यक्षमिव दर्शनम् ।

विस्रयं परमं गत्वा अब्रवं तं महामुनिम् ॥ ३५६

धन्यस्त्वमसि विप्रेन्द्र कस्त्वदन्योस्ति पुण्यकृत् ।

यस्य देवाधिदेवस्ते सान्निध्यं कुरुतेऽऽश्रमे ॥ ३५७

अपि तावन्ममाप्येवं दद्यात्स भगवाञ्जिवः ।

दर्शनं मुनिशार्दूल प्रसादं चापि शंकरः ॥ ३५८

उपमन्युरुवाच ।

[द्रक्ष्यसे पुण्डरीकाक्ष महादेवं न संशयः ।

अचिरेणैव कालेन यथा दृष्टो मयाऽनघ ॥ ३५९

चक्षुषा चैव दिव्येन पश्याम्यमितविक्रमम् ।

पष्ठे मासि महादेवं द्रक्ष्यसे पुरुषोत्तम ॥ ३६०

षोडशाष्टौ वराश्चापि प्राप्स्यसि त्वं महेश्वरात् ।

सपत्नीकाद्यदुश्रेष्ठ सत्यमेतद्वीमि ते ॥ ३६१

अतीतानागतं चैव वर्तमानं च नित्यशः ।

विदितं मे महाबाहो प्रसादात्तस्य धीमतः ॥ ३६२

एतान्सहस्रशश्चान्यान्समनुध्यातवान्ह्रः ।

कस्मात्प्रसादं भगवान्न कुर्यात्तव माधव ॥ ३६४

त्वादृशेन हि देवानां श्लाघनीयः समागमः ।

ब्रह्मण्येनानृशंसेन श्रद्धधानेन चाप्युत ।

जप्यं ते प्रदास्यामि येन द्रक्ष्यसि शंकरम् ॥ ३६४

श्रीकृष्ण उवाच ।

अब्रवं तमहं ब्रह्मन्त्वत्प्रसादान्महामुने ।

द्रक्ष्ये दितिजसङ्गानां मर्दनं त्रिदशेश्वरम् ॥ ३६५

एवं कथयतस्तस्य महादेवाश्रितां कथाम् ।

दिनान्यष्टौ ततो जग्मुर्मुहूर्तमिव भारत ॥ ३६६

दिनेऽष्टमे विप्रेण दीक्षितोऽहं यथाविधि ।

दण्डी मुण्डी कुशी चीरी घृताक्तो मेखलीकृतः ॥

मासमेकं फलाहारो द्वितीयं सलिलाशनः ।

तृतीयं च चतुर्थं च पञ्चमं चानिलाशनः ॥ ३६८

एकपादेन तिष्ठंश्च ऊर्ध्वबाहुरतन्द्रितः ।

तेजः सूर्यसहस्रस्य अपश्यं दिवि भारत ॥ ३६९

तस्य मध्यगतं चापि तेजसः पाण्डुनन्दन ।

इन्द्रायुधपिनद्धाङ्गं विद्युन्मालागवाक्षकम् ।

नीलशैलचयप्रख्यं बलाकाभूषिताम्बरम् ॥ ३७०

तत्र स्थितश्च भगवान्देव्या सह महाद्युतिः ।

तपसा तेजसा कान्त्या दीप्तया सह भार्यया ॥ ३७१

रराज भगवांस्तत्र देव्या सह महेश्वरः ।

सोमेन सहितः सूर्यो यथा मेघस्थितस्तथा ॥ ३७२

संहृष्टरोमा कौन्तेय विस्रयोत्फुल्ललोचनः ।

अपश्यं देवसङ्गानां गतिमार्तिहरं हरम् ॥ ३७३

किरीटिनं गदिनं शूलपाणिं

व्याघ्राजिनं जटिलं दण्डपाणिम् ।

पिनाकिनं वज्रिणं तीक्ष्णदंष्ट्रं
 शुभाङ्गदं व्यालयज्ञोपवीतम् ॥ ३७४
 दिव्यां मालामुरसाऽनेकवर्णां
 समुद्रहन्तं गुल्फदेशावलम्बाम् ।
 चन्द्रं यथा परिविष्टं ससन्ध्यं
 वर्षात्यये तद्वदपश्यमेनम् ॥ ३७५
 प्रमथानां गणैश्चैव समन्तात्परिवारितम् ।
 शरदीव सुदुष्प्रेक्ष्यं परिविष्टं दिवाकरम् ॥ ३७६
 एकादशशतान्येवं रुद्राणां वृषवाहनम् ।
 अस्तुवं नियतात्मानं कर्मभिः शुभकर्मिणम् ॥ ३७७
 आदित्या वसवः साध्या विश्वेदेवास्तथाऽश्विनौ ।
 विश्वाभिः स्तुतिभिर्देवं विश्वदेवं समस्तुवन् ॥ ३७८
 शतक्रतुश्च भगवान्विष्णुश्चादितिनन्दनौ ।
 ब्रह्मा रथन्तरं साम ईरयन्ति भवान्तिके ॥ ३७९
 योगीश्वराः सुग्रहवो योगदं पितरं गुरुम् ।
 ब्रह्मर्षयश्च ससुतास्तथा देवर्षयश्च वै ॥ ३८०
 पृथिवी चान्तरिक्षं च नक्षत्राणि ग्रहास्तथा ।
 मासार्धमासा ऋतवो रात्रिः संवत्सराः क्षणाः ॥
 सुहूर्ताश्च निमेषाश्च तथैव युगपर्ययाः ।
 दिव्या राजन्नमस्यन्ति विद्याः सत्त्वविदस्तथा ॥ ३८२
 सनत्कुमारो देवाश्च इतिहासास्तथैव च ।
 मरीचिरङ्गिरा अग्निः पुलस्त्यः पुलहः क्रतुः ॥ ३८३
 मनवः सप्त सोमश्च अथर्वा सबृहस्पतिः ।
 भृगुर्दक्षः कश्यपश्च वसिष्ठः काश्य एव च ॥ ३८४
 छन्दांसि दीक्षा यज्ञाश्च दक्षिणाः पावको हविः ।
 यज्ञोपगानि द्रव्याणि मूर्तिमन्ति युधिष्ठिर ॥ ३८५
 प्रजानां पालकाः सर्वे सरितः पन्नगा नगाः ।
 देवानां मातरः सर्वा देवपत्न्यः सकन्यकाः ॥ ३८६
 सहस्राणि मुनीनां च अयुतान्यर्बुदानि च ।
 नमस्यन्ति प्रभुं शान्तं पर्वताः सागरा दिशः ॥ ३८७
 गन्धर्वाप्सरसश्चैव गीतवादित्रकोविदाः ।
 दिव्यतालेषु गायन्तः स्तुवन्ति भवमद्भुतम् ॥ ३८८
 विद्याधरा दानवाश्च गुह्यका राक्षसास्तथा ।

परिविष्टं परिवेषवन्तम् ॥ ३७५ ॥ पञ्चचत्वारिंशोऽध्यायः ॥ ४५ ॥

सर्वाणि चैव भूतानि स्थावराणि चराणि च ।
 नमस्यन्ति महाराज वाङ्मनःकर्मभिर्विभुम् ॥ ३८९
 पुरस्ताद्विष्टितः शर्वो ममासीन्निदशेश्वरः ॥ ३९०
 पुरस्ताद्विष्टितं दृष्ट्वा ममेशानं च भारत ।
 सप्रजापतिश्चक्रान्तं जगन्मामभ्युदैक्षत ॥ ३९१
 ईक्षितुं च महादेवं न मे शक्तिरभूत्तदा ।
 ततो मामब्रवीद्देवः पश्य कृष्ण वदस्व च ॥ ३९२
 त्वया ह्याराधितश्चाहं शतशोऽथ सहस्रशः
 त्वत्समो नास्ति मे कश्चिन्निषु लोकेषु वै प्रियः ॥ ३९३
 शिरसा वन्दिते देवे देवी प्रीता ह्युमा तदा ।
 ततोऽहमब्रुवं स्थाणुं स्तुतं ब्रह्मादिभिः सुरैः ॥ ३९४
 कृष्ण उवाच ।

नमोस्तु ते शाश्वत सर्वयोने

ब्रह्माधिपं त्वामृषयो वदन्ति ।

तपश्च सत्त्वं च रजस्तमश्च

त्वामेव सत्यं च वदन्ति सन्तः ॥ ३९५

त्वं वै ब्रह्मा च रुद्रश्च वरुणोऽग्निर्मनुर्भुवः ।

धाता त्वष्टा विधाता च त्वं प्रभुः सर्वतोमुखः ॥ ३९६

त्वत्तो जातानि भूतानि स्थावराणि चराणि च ।

त्वया सृष्टमिदं कृत्स्नं त्रैलोक्यं सचराचरम् ॥ ३९७

यानीन्द्रियाणीह मनश्च कृत्स्नं

ये वायवः सप्त तथैव चाग्रयः ।

ये देवसंस्थास्तव देवताश्च

तस्मात्परं त्वामृषयो वदन्ति ॥ ३९८

वेदाश्च यज्ञाः सोमश्च दक्षिणा पावको हविः ।

यज्ञोपगं च यत्किञ्चिद्भगवांस्तदसंशयम् ॥ ३९९

इष्टं दत्तमधीतं च व्रतानि नियमाश्च ये ।

ह्रीः कीर्तिः श्रीर्द्युतिस्तुष्टिः सिद्धिश्चैव तदर्पणी ॥

कामः क्रोधो भयं लोभो मदः स्तम्भोथ मत्सरः ।

आधयो व्याधयश्चैव भगवंस्तनवस्तव ॥ ४०१

कृत्तिर्विकारः प्रणयः प्रधानं बीजमव्ययम् ।

मनसः परमा योनिः प्रभावश्चापि शाश्वतः ॥ ४०२

अव्यक्तः पावनोऽचिन्त्यः सहस्रांशुर्हिरण्यः ।

आदिर्गणानां सर्वेषां भवान्वै जीविताश्रयः ॥ ४०३

महानात्मा मतिर्ब्रह्मा विश्वः शंभुः स्वयंभुवः ।
 बुद्धिः प्रज्ञोपलब्धिश्च संवित्ख्यातिर्धृतिः स्मृतिः ॥
 पर्यायवाचकैः शब्दैर्महानात्मा विभाव्यते ।
 त्वां बुद्ध्या ब्राह्मणो वेदात्प्रमोहं विनियच्छति ॥
 हृदयं सर्वभूतानां क्षेत्रज्ञस्त्वमृषिस्तुतः ॥ ४०६
 सर्वतः पाणिपादस्त्वं सर्वतोऽक्षिशिरोमुखः ।
 सर्वतः श्रुतिमाँल्लोके सर्वमावृत्य तिष्ठसि ॥ ४०७
 फलं त्वमसि तिग्मांशोर्निमेषादिषु कर्मसु ।
 त्वं वै प्रभार्चिः पुरुषः सर्वस्य हृदि संश्रितः ।
 अणिमा महिमा प्राप्तिरीशानो ज्योतिरव्ययः ॥ ४०८
 त्वयि बुद्धिर्मतिलोकाः प्रपन्नाः संश्रिताश्च ये ।
 ध्यानिनो नित्ययोगाश्च सत्यसत्त्वा जितेन्द्रियाः ॥
 यस्त्वां भ्रुवं वेदयते गुहाशयं
 प्रभुं पुराणं पुरुषं विश्वरूपम् ।
 हिरण्मयं बुद्धिमतां परां गतिं
 स बुद्धिमान्बुद्धिमतीत्य तिष्ठति ॥ ४१०

विदित्वा सप्त सूक्ष्माणि पङ्क्तं त्वां च मूर्तितः ।
 प्रधानविधियोगस्थस्त्वामेव विशते बुधः ॥ ४११
 एवमुक्ते मया पार्थ भवे चार्तिविनाशने ।
 चराचरं जगत्सर्गं सिंहनादं तदाऽकरोत् ॥ ४१२
 तं विप्रसङ्गाश्च सुरासुराश्च
 नागाः पिशाचाः पितरो वयांसि ।
 रक्षोगणा भूतगणाश्च सर्वे
 महर्षयश्चैव तदा प्रणेमुः ॥ ४१३
 मम मूर्ध्नि च दिव्यानां कुसुमानां सुगन्धिनाम् ।
 राशयो निपतन्ति वायुश्च सुसुखो ववौ ॥ ४१४
 निरीक्ष्य भगवान्देवीं ह्युमां मां च जगद्धितः ।
 शतक्रतुं चाभिवीक्ष्य स्वयं मामाह शंकरः ॥ ४१५
 विद्मः कृष्ण परां भक्तिमस्मासु तव शत्रुहन् ।
 क्रियतामात्मनः श्रेयः प्रीतिर्हि त्वयि मे परा ॥ ४१६
 वृणीष्वष्टौ वरान्कृष्ण दाताऽस्मि तव सत्तम ।
 ब्रूहि यादवशार्दूल यानिच्छसि सुदुर्लभान् ॥ ४१७

॥ इति श्रीमन्महाभारते अनुशासनपर्वणि दानधर्मपर्वणि पञ्चचत्वारिंशोऽध्यायः ॥ ४५ ॥

षट्चत्वारिंशोऽध्यायः ॥ ४६ ॥

कृष्णेन युधिष्ठिरं प्रति पार्वतीपरमेश्वराभ्यां स्वसौ वरप्रदानकथनम् ॥ १ ॥

कृष्ण उवाच ।
 मूर्ध्ना निपत्य नियतस्तेजःसन्निचये ततः ।
 परमं हर्षमागत्य भगवन्तमथाब्रुवम् ॥ १
 धर्मे दृढत्वं युधि शत्रुघातं
 यशस्तथाऽऽयं परमं बलं च ।
 योगप्रियत्वं तव सन्निकर्षं
 वृणे सुतानां च शतं शतानि ॥ २
 एवमस्त्विति तद्वाक्यं मयोक्तः ग्राह शंकरः ॥ ३
 ततो मां जगतो माता धारिणी सर्वपावनी ।
 उवाचोमा प्रणिहिता शर्वाणी तपसां निधिः ।
 दत्तो भगवता पुत्रः सांबो नाम तवानघ ॥ ४
 मत्तोप्यष्टौ वरानिष्टान्गृहाण त्वं ददामि ते ।
 अणम्य शिरसा सा च मयोक्ता पाण्डुनन्दन ॥ ५

सन्निचये स्थितमिति शेषः ॥ १ ॥ धारिणी योषिका ॥ ४ ॥

द्विजेष्वकोपं पितृतः प्रसादं
 शतं सुतानां परमं च भोगम् ।
 कुले प्रीतिं मातृतश्च प्रसादं
 शमप्राप्तिं प्रवृणे चापि दाक्ष्यम् ॥ ६
 उमोवाच ।
 एवं भविष्यत्यमरप्रभाव
 नाहं मृषा जातु वदे कदाचित् ।
 भार्यासहस्राणि च पौडशैव
 तासु प्रियत्वं च तथाऽक्षयं च ॥ ७
 प्रीतिं चाग्र्या बान्धवानां सकाशा-
 द्ददामि तेऽहं वपुषः काम्यतां च ।
 भोक्ष्यन्ते वै सप्ततिं वै शतानि
 गृहे तुभ्यमतिथीनां च नित्यम् ॥ ८

षट्चत्वारिंशोऽध्यायः ॥ ४६ ॥

वासुदेव उवाच ।

एवं दत्त्वा वरान्देवो मम देवी च भारत ।
अन्तर्हितः क्षणे तस्मिन्सगणो भीमपूर्वज ॥ ९
एतदत्यद्भुतं पूर्वं ब्राह्मणायातितेजसे ।

उपमन्यवे मया कृत्स्नं व्याख्यातं पार्थिवोत्तम ।
नमस्कृत्वा तु स ग्राह देवदेवाय सुव्रत ॥ १०
नास्ति शर्वसमो देवो नास्ति शर्वसमा गतिः ।
नास्ति शर्वसमो दाने नास्ति शर्वसमो रणे ॥ ११

॥ इति श्रीमन्महाभारते अनुशासनपर्वणि दानधर्मपर्वणि षट्चत्वारिंशोऽध्यायः ॥ ४६ ॥

सप्तचत्वारिंशोऽध्यायः ॥ ४७ ॥

उपमन्युना कृष्णप्रति तण्डिकृतमहादेवस्तुत्यनुवादः ॥ ॥

उपमन्युरुवाच ।

ऋषिरासीत्कृते तात तण्डिरित्येव विश्रुतः ।
दशवर्षसहस्राणि तेन देवः समाधिना ॥ १
आराधितोऽभूद्धक्तेन तस्योदकं निशामय ।
स दृष्टवान्महादेवमस्तौषीच्च स्तवैर्विश्रुम् ॥ २
[इति तण्डिस्तपोयोगात्परमात्मानमव्ययम् ।
चिन्तयित्वा महात्मानमिदमाह सुविस्मितः ॥ ३
यं पठन्ति सदा साङ्ख्याश्चिन्तयन्ति च योगिनः ।
परं प्रधानं पुरुषमधिष्ठातारमीश्वरम् ॥ ४
उत्पत्तौ च विनाशे च कारणं यं विदुर्बुधाः ।
देवासुरमुनीनां च परं यस्मान्न विद्यते ॥ ५
अजं तमहमीशानमनादिनिधनं प्रभुम् ।
अत्यन्तसुखिनं देवमनघं शरणं व्रजे ॥ ६
एवं ध्रुवमेव तदा ददर्श तपसान्निधिम् ।
तमव्ययमनौपम्यमचिन्त्यं शाश्वतं ध्रुवम् ॥ ७
निष्कलं सकलं निर्गुणं गुणगोचरम् ।
योगिनां परमानन्दमक्षरं मोक्षसंज्ञितम् ॥ ८
मनोरिन्द्राग्निमरुतां विश्वस्य ब्रह्मणो गतिम् ।
अग्राह्यमचलं शुद्धं बुद्धिग्राह्यं मनोमयम् ॥ ९
दुर्विज्ञेयमसङ्ख्येयं दुष्प्रापमकृतात्मभिः ।
योनिं विश्वस्य जगतस्तमसः परतः परम् ॥ १०
यः प्राणवन्तमात्मानं ज्योतिर्जीवस्थितं मनः ।
तं देवं दर्शनाकाङ्क्षी बहून्वर्षगणानृषिः ।
तपस्युग्रे स्थितो भूत्वा दृष्ट्वा तुष्टाव चेश्वरम् ॥ ११]

तण्डिरुवाच ।

पवित्राणां पवित्रस्त्वं गतिर्गतिमतांवर ॥ १२
अत्युग्रं तेजसां तेजस्तपसां परमं तपः ।
विश्वावसुहिरण्याक्षपुरुहूतनमस्कृत ॥ १३
भूरिकल्याणद विभो परं सत्यं नमोस्तु ते ।
जातीमरणभीरूणां यतीनां यततां विभो ॥ १४
निर्वाणद सहस्रांशो नमस्तेऽस्तु सुखाश्रय ।
ब्रह्मा शतक्रतुर्विष्णुर्विश्वेदेवा महर्षयः ॥ १५
न विदुस्त्वां तु तत्त्वेन कुतो वेत्स्यामहे वयम् ।
त्वत्तः प्रवर्तते सर्वं त्वयि सर्वं प्रतिष्ठितम् ॥ १६
कालाख्यः पुरुषाख्यश्च ब्रह्माख्यश्च त्वमेव हि ।
तनवस्ते स्मृतास्तिष्ठः पुराणज्ञैः सुरर्षिभिः ॥ १७
अधिपौरुषमध्यात्ममधिभूताधिदैवतम् ।
अधिलोकाधिविज्ञानमधियज्ञस्त्वमेव हि ॥ १८
त्वां विदित्वाऽऽत्मदेवस्यं दुर्विदं दैवतैरपि ।
विद्वांसो यान्ति निर्मुक्ताः परं भावमनामयम् ॥ १९
अनिच्छतस्तव विभो जन्ममृत्युरनेकतः ।
द्वारं स्वर्गमोक्षाणामाक्षेप्ता त्वं ददासि च ॥ २०
त्वं वै स्वर्गश्च मोक्षश्च कामः क्रोधस्त्वमेव च ।
सत्त्वं रजस्तमश्चैव अधश्चोर्ध्वं त्वमेव हि ॥ २१
ब्रह्मा भवश्च विष्णुश्च स्कन्देन्द्रौ सविता यमः ।
वरुणेन्द्र मनुर्धाता विधाता त्वं धनेश्वरः ॥ २२
भूर्वायुः सलिलाग्निश्च खं वाग्बुद्धिः स्थितिर्मतिः ।
कर्म सत्यानृते चोभे त्वमेवास्ति च नास्ति च ॥ २३
इन्द्रियाणीन्द्रियार्थाश्च प्रकृतिभ्यः परं ध्रुवम् ।

उदकं फलोदयम् ॥ २ ॥

विश्वाविश्वपरो भावश्चिन्त्याचिन्त्यस्त्वमेव हि २४
 यच्चैतत्परमं यच्च तत्परमं पदम् ।
 या गतिः साङ्ख्ययोगानां त भवान्नात्र संशयः २५
 नूनमद्य कृतार्थाः नूनं प्राप्ताः सतां गतिम् ।
 यां गतिं प्रार्थयन्तीह ज्ञाननिर्मलबुद्धयः ॥ २६
 अहो मूढाः सुचिरमिमं कालमचेतसा ।
 यन्न विद्यः परं देवं शाश्वतं यं विदुर्बुधाः ॥ २७
 सेयमासादिता साक्षाच्चक्षुर्क्तिर्जन्मभिर्मया ।
 भक्तानुग्रहकृद्देवो यं ज्ञात्वाऽमृतमश्नुते ॥ २८
 देवासुरमुनीनां यच्च गुह्यं सनातनम् ।
 गुहायां निहितं दुर्विज्ञेयं मुनेरपि ॥ २९
 स एष भगवान्देवः सर्वकृत्सर्वतोमुखः ।
 सर्वात्मा सर्वदर्शी च सर्वगः सर्ववेदिता ॥ ३०
 देहकृद्देहभृद्देही देहभुग्देहिनां गतिः ।
 प्राणकृत्प्राणभृत्प्राणी प्राणदः प्राणिनां गतिः ३१
 अध्यात्मगतिरिष्टानां ध्यायिनामात्मवेदिनाम् ।
 अपुनर्भवकामानां या गतिः सोऽयमीश्वरः ॥ ३२
 अयं च सर्वभूतानां शुभाशुभगतिप्रदः ।
 अयं च जन्ममरणे विदध्यात्सर्वजन्तुषु ।
 अयं संसिद्धिकामानां या गतिः सोऽयमीश्वरः ॥ ३३
 भूराद्यान्सर्वभुवनानुत्पाद्य सदिवौकसः ।
 दधाति देवस्तनुभिरष्टाभिर्यो विभर्ति च ॥ ३४
 अतः प्रवर्तते सर्वमस्मिन्सर्वं प्रतिष्ठितम् ।
 अस्मिन् प्रलयं याति अयमेकः सनातनः ॥ ३५
 अयं स सत्यकामानां सत्यलोकः परं सताम् ।
 अपवर्गश्च मुक्तानां कैवल्यं चात्मवेदिनाम् ॥ ३६
 अयं ब्रह्मादिभिः सिद्धैर्गुहायां गोपितः प्रभुः ।
 देवासुरमनुष्याणामग्रकाशो भवेदिति ॥ ३७
 तं त्वां देवासुरनरास्तत्त्वेन न विदुर्भवम् ।
 मोहिताः खल्वनेनैव हृदिस्थेनाप्रकाशिना ॥ ३८
 ये चैनं प्रतिपद्यन्ते भक्तियोगेन भाविताः ।
 तेषामेवात्मनात्मानं दर्शयत्येष हृच्छयः ॥ ३९

अज्ञेयसा अज्ञानेन ॥ २७ ॥ सूक्ष्मं लिङ्गं ज्ञानेन तरन्त्यति-
 क्रम्य गच्छन्ति ते सूक्ष्मज्ञानतराः ॥ ४२ ॥

यं ज्ञात्वा न पुनर्जन्म मरणं चापि विद्यते ।
 यं विदित्वा परं वेद्यं वेदितव्यं न विद्यते ॥ ४०
 यं लब्ध्वा परमं लाभं नाधिकं मन्यते बुधः ।
 यां सूक्ष्मां परमां प्राप्तिं गच्छन्नव्ययमक्षयम् ॥ ४१
 यं साङ्ख्या गुणतत्त्वज्ञाः साङ्ख्यशास्त्रविशारदाः ।
 सूक्ष्मज्ञानतराः सूक्ष्मं ज्ञात्वा मुच्यन्ति बन्धनैः ४२
 यं च वेदविदो वेद्यं वेदान्ते च प्रतिष्ठितम् ।
 प्राणायामपरा नित्यं यं विशन्ति जपन्ति च ॥ ४३
 ओंकाररथमारुह्य ते विशन्ति महेश्वरम् ।
 अयं स देवयानानामादित्यो द्वारमुच्यते ॥ ४४
 अयं च पितृयानानां चन्द्रमा द्वारमुच्यते ।
 एष काष्ठा दिशश्चैव संवत्सरयुगादि च ॥ ४५
 दिव्यादिव्यः परो लाभ अयने दक्षिणोत्तरे ।
 एनं प्रजापतिः पूर्वमाराध्य बहुभिः स्तवैः ॥ ४६
 प्रजार्थं वरयामास नीललोहितसंज्ञितम् ।
 ऋग्भिर्यमनुशासन्ति तत्त्वे कर्मणि बहुधाः ॥ ४७
 यजुर्भिर्यत्रिधा वेद्यं जुह्वत्यध्वर्यवोऽध्वरे ।
 सामभिर्यं च गायन्ति सामगाः शुद्धबुद्धयः ॥ ४८
 ऋतं सत्यं परं ब्रह्म स्तुवन्त्याथर्वणा द्विजाः ।
 यज्ञस्य परमा योनिः पतिश्चायं परः स्मृतः ॥ ४९
 रात्र्यहःश्रोत्रनयनः पक्षमासशिरोभुजः ।
 ऋतुवीर्यस्तपोधैर्यो ह्यब्दगुह्योरुपादवान् ॥ ५०
 मृत्युर्यमो हुताशश्च कालः संहारवेगवान् ।
 कालस्य परमा योनिः कालश्चायं सनातनः ॥ ५१
 चन्द्रादित्यौ सनक्षत्रौ ग्रहाश्च सह वायुना ।
 ध्रुवः सप्तर्षयश्चैव भुवनाः सप्त एव च ॥ ५२
 प्रधानं महदव्यक्तं विशेषान्तं सर्वैकतम् ।
 ब्रह्मादिस्तम्बपर्यन्तं भूतादि सदसच्च यत् ॥ ५३
 अष्टौ प्रकृतयश्चैव प्रकृतिभ्यश्च यः परः ।
 अस्य देवस्य यद्भागं कृत्स्नं संपरिवर्तते ॥ ५४
 एतत्परममानन्दं यत्तच्छाश्वतमेव च ।
 एषा गतिर्विरक्तानामेष भावः परः सताम् ॥ ५५

सप्तचत्वारिंशोऽध्यायः ॥ ४७ ॥

एतत्पदमनुद्विष्येत ब्रह्म सनातनम् ।
 शास्त्रवेदाङ्गविदुषामेतज्ज्ञानं परं पदम् ॥ ५६
 इयं सा परमा काष्ठा इयं सा परमा कला ।
 इयं सा परमा सिद्धिरियं सा परमा गतिः ॥ ५७
 इयं सा परमा शान्तिरियं सा निर्वृतिः परा ।
 यं प्राप्य कृतकृत्याः स इत्यमन्यन्त योगिनः ॥ ५८
 इयं तुष्टिरियं सिद्धिरियं श्रुतिरियं स्मृतिः ।
 अध्यात्मगतिरिष्टानां विदुषां प्राप्तिरव्यया ॥ ५९
 यजतां कामयानानां मखैर्विपुलदक्षिणैः ।
 या गतिर्यज्ञशीलानां सा गतिस्त्वं न संशयः ॥ ६०
 सम्यग्योगजपैः शान्तिर्नियमैर्देहतापनैः ।
 तप्यतां या गतिर्देव परमा सा गतिर्भवान् ॥ ६१
 कर्मन्यासकृतानां च विरक्तानां ततस्ततः ।
 यां गतिर्ब्रह्मसदने सा गतिस्त्वं सनातन ॥ ६२
 अपुनर्भवकामानां वैराग्ये वर्ततां च या ।
 प्रकृतीनां लयानां च सा गतिस्त्वं सनातन ॥ ६३
 ज्ञानविज्ञानयुक्तानां निरुपाख्या निरञ्जना ।
 कैवल्या या गतिर्देव परमा सा गतिर्भवान् ॥ ६४
 वेदशास्त्रपुराणोक्ताः पञ्च ता गतयः स्मृताः ।
 त्वत्प्रसादाद्भिर्लभ्यन्ते न लभ्यन्तेऽन्यथा विभो ॥
 इति तण्डिस्तपोराशिस्तुष्टावेशानमात्मना ।
 जगौ च परमं ब्रह्म यत्पुरा लोककृजगौ ॥ ६६

उपमन्युरुवाच ।
 एवं स्तुतो महादेवस्तण्डिना ब्रह्मवादिना ।
 उवाच भगवान्देव उमया सहितः प्रभुः ॥ ६७
 ब्रह्मा शतक्रतुर्विष्णुर्विश्वेदेवा महर्षयः ।
 न विदुस्त्वामिति ततस्तुष्टः प्रोवाच तं शिवः ॥ ६८
 अक्षयश्चाव्ययश्चैव भविता दुःखवर्जितः ।
 यशस्वी तेजसा युक्तो दिव्यज्ञानसमन्वितः ॥ ६९
 ऋषीणामभिगम्यश्च सूत्रकर्ता सुतस्तव ।
 मत्प्रसादाद्भिजश्रेष्ठ भविष्यति न संशयः ॥ ७०
 कं वा कामं ददाम्यद्य ब्रूहि यद्वत्स काङ्क्षसे ।
 प्राञ्जलिः ॥ उवाचेदं त्वयि भक्तिर्दृढाऽस्तु मे ॥ ७१
 उपमन्युरुवाच ।
 एतान्दत्त्वा वरान्देवो बन्धमानः सुरर्षिभिः ।
 स्तूयमानश्च विबुधैस्तत्रैवान्तरधीयत ॥ ७२
 अन्तर्हिते भगवति सानुगे यादवेश्वर ।
 ऋषिराश्रममागम्य ममैतत्प्रोक्तवानिह ॥ ७३
 यानि च प्रथितान्यादौ तण्डिराख्यातवान्मम ।
 मानानि मानवश्रेष्ठ तानि त्वं शृणु सिद्धये ॥ ७४
 दश नामसहस्राणि देवेष्वह पितामहः ।
 सर्वस्य शास्त्रेषु तथा दश नामशतानि च ॥ ७५
 गुह्यानीमानि नामानि तण्डिर्भगवतोऽच्युत ।
 देवप्रसादादेवेशः पुरा ग्राह महात्मने ॥ ७६

॥ इति श्रीमन्महाभारते अनुशासनपर्वणि दानधर्मपर्वणि सप्तचत्वारिंशोऽध्यायः ॥ ४७ ॥

अष्टचत्वारिंशोऽध्यायः ॥ ४८ ॥

कृष्णेन युधिष्ठिरं प्रत्युपमन्युना स्वात्मानं प्रत्युक्तशिवसहस्रनामानुवादः ॥ १ ॥

वासुदेव उवाच ।
 ततः स प्रयतो भूत्वा मम तात युधिष्ठिर ।
 प्राञ्जलिः ग्राह विप्रर्षिर्नामसंग्रहमादितः ॥ १
 उपमन्युरुवाच ।
 ब्रह्मप्रोक्तैर्ऋषिप्रोक्तैर्वेदवेदाङ्गसंभवैः ।
 सर्वलोकेषु विख्यातं स्तुत्यं स्तोष्यामि नामभिः २

महद्भिर्विहितैः सत्यैः सिद्धैः सर्वार्थसाधकैः ।
 ऋषिणा तण्डिना भक्त्या कृतैर्वेदकृतात्मना ॥ ३
 यथोक्तैः साधुभिः ख्यातैर्मुनिभिस्तत्त्वदर्शिभिः ।
 प्रवरं प्रथमं स्वर्ग्यं सर्वभूतहितं शुभम् ॥ ४
 श्रुतेः सर्वत्र जगति ब्रह्मलोकावतारितैः ।
 सत्यैस्तत्परमं ब्रह्म ब्रह्मप्रोक्तं सनातनम् ।

सत्यैरन्वयैः वेदे कृतात्मना दत्तचित्तेन कृतैः वेदाष्ट-
 थकृतैः ॥ ३ ॥

वक्ष्ये यदुकुलश्रेष्ठ शृणुष्ववाहितो मम ॥ ५
 वरपूँनं भवं देवं भक्तस्त्वं परमेश्वरम् ।
 तेन ते श्रावयिष्यामि यत्तद्ब्रह्म सनातनम् ॥ ६
 न शक्यं विस्तरात्कृत्स्नं वक्तुं सर्वस्य केनचित् ।
 युक्तेनापि विभूतीनामपि वर्षशतैरपि ॥ ७
 यस्यादिर्मध्यमन्तं च सुरैरपि न गम्यते ।
 कस्तस्य शक्नुयाद्वक्तुं गुणान्कातरुर्येन माधव ॥ ८
 किंतु देवस्य महतः संक्षिप्तार्थपदाक्षरम् ।
 शक्तितश्चरितं वक्ष्ये प्रसादात्तस्य धीमतः ॥ ९
 अप्राप्य तु ततोऽनुज्ञां न शक्यः स्तोतुमीश्वरः ।
 यदा तेनाभ्यनुज्ञातः स्तुतो वै तदा मया ॥ १०
 अनादिनिधनस्याहं जगद्योनेर्महात्मनः ।
 नाम्नां कंचित्समुद्देशं वक्ष्याम्यव्यक्तयोनिनः ॥ ११
 वरदस्य वरेण्यस्य विश्वरूपस्य धीमतः ।
 शृणु नाम्नां चयं कृष्ण यदुक्तं पद्मयोनिना ॥ १२
 दश नामसहस्राणि यान्याह प्रपितामहः ।
 तानि निर्मथ्य मनसा दध्मो घृतमिवोद्धृतम् ॥ १३
 गिरेः सारं यथा हेम पुष्पसारं यथा मधु ।
 घृतात्सारं यथा मण्डस्तथैतत्सारमुद्धृतम् ॥ १४
 सर्वपापापहमिदं चतुर्वेदसमन्वितम् ।
 प्रयत्नेनाधिगन्तव्यं धार्यं च प्रयतात्मना ॥ १५
 माङ्गल्यं पौष्टिकं चैव रक्षोघ्नं पावनं महत् ॥ १६
 इदं भक्ताय दातव्यं श्रद्धधानास्तिकाय च ।
 नाश्रद्धधानरूपाय नास्तिकायाजितात्मने ॥ १७
 यश्चाभ्यसूयते देवं कारणात्मानमीश्वरम् ।
 स कृष्ण नरकं याति सहपूर्वैः सहात्मजैः ॥ १८
 इदं ध्यानमिदं योगमिदं ध्येयमनुत्तमम् ।
 इदं जप्यमिदं ज्ञानं रहस्यमिदमुत्तमम् ॥ १९
 यं ज्ञात्वा अन्तकालेऽपि गच्छेत् परमां गतिम् ।
 पवित्रं मङ्गलं मेध्यं कल्याणमिदमुत्तमम् ॥ २०
 इदं ब्रह्मा पुरा कृत्वा सर्वलोकपितामहः ।
 सर्वस्तवानां राजत्वे दिव्यानां समकल्पयत् ॥ २१
 तदाप्रभृति चैवायमीश्वरस्य महात्मनः ।

वरय प्रार्थय ॥ ६ ॥ पवित्रं पापनाशकम् । मेध्यं यज्ञादिफलप्रदम् ।

स्तवराज इति ख्यातो जगत्पमरपूजितः ॥ २२
 ब्रह्मलोकादयं स्वर्गे स्तवराजोऽवतारितः ।
 यतस्तण्डिः पुरा प्राप तेन तण्डिकृतोऽभवत् ॥ २३
 स्वर्गाच्चैवात्र भूर्लोकं तण्डिना ह्यवतारितः ।
 सर्वमङ्गलमाङ्गल्यं सर्वपापप्रणाशनम् ॥ २४
 निगदिष्ये महाबाहो स्तवानामुत्तमं स्तवम् ।
 ब्रह्मणामपि यद्ब्रह्म पराणामपि यत्परम् ॥ २५
 तेजसामपि यत्तेजस्तपसामपि यत्तपः ।
 शान्तीनामपि या शान्तिर्द्युतीनामपि या द्युतिः ॥ २६
 दान्तानामपि यो दान्तो धीमतामपि या च धीः ।
 देवानामपि यो देव ऋषीणामपि यस्तृषिः ॥ २७
 यज्ञानामपि यो यज्ञः शिवानामपि यः शिवः ।
 रुद्राणामपि यो रुद्रः प्रभा प्रभवतामपि ॥ २८
 योगिनामपि यो योगी कारणानां च कारणम् ।
 यतो लोकाः संभवन्ति नभवन्ति यतः पुनः ॥ २९
 सर्वभूतात्मभूतस्य हरस्यामिततेजसः ।
 अष्टोत्तरसहस्रं तु नाम्नां शर्वस्य मे शृणु ।
 यच्छ्रुत्वा मनुजव्याघ्र सर्वान्कामानवाप्स्यसि ॥ ३०
 स्थिरः स्थाणुः प्रभुर्भानुः प्रवरो वरदो वरः ।
 सर्वात्मा सर्वविख्यातः सर्वः सर्वकरो भवः ॥ ३१
 जटी चर्मी शिखी खड्गी सर्वाङ्गः सर्वभावनः ।
 हरश्च हरिणाश्च सर्वभूतहरः प्रभुः ॥ ३२
 प्रवृत्तिश्च निवृत्तिश्च नियतः शाश्वतो ध्रुवः ।
 श्मशानवासी भगवान्खचरो गोचरोऽर्दनः ॥ ३३
 अभिवाद्यो महाकर्मा तपस्वी भूतभावनः ।
 उन्मत्तवेषप्रच्छन्नः सर्वलोकप्रजापतिः ॥ ३४
 महारूपो महाकायो वृषरूपो महायशः ।
 महात्मा सर्वभूतात्मा विश्वरूपो महाहनुः ॥ ३५
 लोकपालोऽन्तर्हितात्मा प्रसादो हयगर्दभिः ।
 पवित्रं च महाश्रैव नियमो नियमाश्रितः ॥ ३६
 सर्वकर्मा स्वयंभूत आदिरादिकरो निधिः ।
 सहस्राक्षो विशालाक्षः सोमो नक्षत्रसाधकः ॥ ३७
 चन्द्रः सूर्यः शनिः केतुर्ग्रहो ग्रहपतिर्वरः ।

मङ्गलमभ्युदयकरम् । उत्तमं कल्याणं परमानन्दरूपम् ॥ २० ॥

अत्रिरञ्ज्या नमस्कृता मृगवाणार्पणोऽनघः ॥३८
 महातपा धीरतपा अदीनो दीनसाधकः ।
 संवत्सरकरो मन्त्रः प्रमाणं परमं तपः ॥ ३९
 योगी योज्यो महाबीजो महारेता महाबलः ।
 सुवर्णरेताः सर्वज्ञः सुबीजो बीजवाहनः ॥ ४०
 दशबाहुस्त्वनिमिषो नीलकण्ठ उमापतिः ।
 विश्वरूपः स्वयं श्रेष्ठो बलवीरो बलो गणः ॥४१
 गणकर्ता गणपतिर्दिग्वासाः काम एव च ।
 मन्त्रवित्परमो मन्त्रः सर्वभावकरो हरः ॥ ४२
 कमण्डलुधरो धन्वी बाणहस्तः कपालवान् ।
 अशनी शतग्री खड्गी पट्टिशी चायुधी महान् ॥४३
 सुवहस्तः सुरूपश्च तेजस्तेजस्करो निधिः ।
 उष्णीषी च सुवक्त्रश्च उदग्रो विनतस्तथा ॥ ४४
 दीर्घश्च हरिकेशश्च सुतीर्थः कृष्ण एव च ।
 शृगालरूपः सिद्धार्थो मुण्डः सर्वशुभंकरः ॥ ४५
 अजश्च बहुरूपश्च गन्धधारी कपर्धपि ।
 ऊर्ध्वरेता ऊर्ध्वलिङ्ग ऊर्ध्वशायी नभःस्थलः ॥४६
 त्रिजटी चीरवासाश्च रुद्रः सेनापतिर्विभुः ।
 अहश्चरो नक्तंचरस्तिग्ममन्युः सुवर्चसः ॥ ४७
 गजहा दैत्यहा कालो लोकधाता गुणाकरः ।
 सिंहशार्दूलरूपश्च आर्द्रचर्माम्बरावृतः ॥ ४८
 कालयोगी महानादः सर्वकामश्चतुष्पथः ।
 निशाचरः प्रेतचारी भूतचारी महेश्वरः ॥ ४९
 बहुभूतो बहुधरः स्वर्भानुरमितो गतिः ।
 नृत्यप्रियो नित्यनर्तो नर्तकः सर्वलालसः ॥ ५०
 घोरो महातपाः पाशो नित्यो गिरिरुहो नभः ।
 सहस्रहस्तो विजयो व्यवसायो ह्यतन्द्रितः ॥ ५१
 अधर्षणो धर्षणात्मा यज्ञहा कामनाशकः ।
 दक्षयागापहारी च सुसहो मध्यमस्तथा ॥ ५२
 तेजोपहारी बलहा मुदितोऽर्थोऽजितो वरः ।
 गम्भीरघोषो गम्भीरो गम्भीरबलवाहनः ॥ ५३
 न्यग्रोधरूपो न्यग्रोधो वृक्षकर्णस्थितिर्विभुः ।
 सुतीक्ष्णदशनश्चैव महाकायो महाननः ॥ ५४
 विष्वक्सेनो हरिर्यज्ञः संयुगापीडवाहनः ।

तीक्ष्णतापश्च हर्यश्चः सहायः कर्मकालवित् ॥५५
 विष्णुप्रसादितो यज्ञः समुद्रो वडवामुखः ।
 हुताशनसहायश्च प्रशान्तात्मा हुताशनः ॥ ५६
 उग्रतेजा महातेजा जन्यो विजयकालवित् ।
 ज्योतिषामयनं सिद्धिः सर्वविग्रह एव च ॥ ५७
 शिखी मुण्डी जटी ज्वाली मूर्तिजो मूर्धगो बली ।
 वेणवी पणवी ताली खली कालकटकटः ॥ ५८
 नक्षत्रविग्रहमतिगुणबुद्धिर्लयो गमः ।
 प्रजापतिर्विश्वबाहुर्विभागः सर्वगोमुखः ॥ ५९
 विमोचनः सुसरणो हिरण्यकवचोद्भवः ।
 मेढूजो बलचारी च महीचारी सुतस्तथा ॥ ६०
 सर्वतूर्यनिनादी च सर्वातोद्यपरिग्रहः ।
 व्यालरूपो गुहावासी गुहो माली तरङ्गवित् ॥ ६१
 त्रिदशस्त्रिकालधृक्कर्मसर्वबन्धविमोचनः ।
 बन्धनस्त्वसुरेन्द्राणां युधि शत्रुविनाशनः ॥ ६२
 साङ्ख्यप्रसादो दुर्वासाः सर्वसाधुनिषेवितः ।
 प्रस्कन्दनो विभागज्ञो अतुल्यो यज्ञभागवित् ॥ ६३
 सर्ववासः सर्वचारी दुर्वासा वासवोऽमरः ।
 हैमो हेमकरो यज्ञः सर्वधारी धरोत्तमः ॥ ६४
 लोहिताक्षो महाक्षश्च विजयाक्षो विशारदः ।
 संग्रहो निग्रहः कर्ता सर्पचीरनिवासनः ॥ ६५
 मुख्योऽमुख्यश्च देहश्च काहलिः सर्वकामदः ।
 सर्वकासप्रसादश्च सुबलो बलरूपधृत् ॥ ६६
 सर्वकामवरश्चैव सर्वदः सर्वतोमुखः ।
 आकाशनिर्विरूपश्च निपाती ह्यवशः खगः ॥ ६७
 रौद्ररूपोऽशुरादित्यो बहुरश्मिः सुवर्चसी ।
 वसुवेगो महावेगो मनोवेगो निशाचरः ॥ ६८
 सर्ववासी श्रियावासी उपदेशकरोऽकरः ।
 मुनिरात्मनिरालोकः संमग्नश्च सहस्रदः ॥ ६९
 पक्षी च पक्षरूपश्च अतिदीप्तो विशापतिः ।
 उन्मादो मदनः कामो ह्यश्चत्थोऽर्थकरो यशः ॥ ७०
 वामदेवश्च वामश्च प्राग्दक्षिणश्च वामनः ।
 सिद्धयोगी महर्षिश्च सिद्धार्थः सिद्धसाधकः ॥ ७१
 भिक्षुश्च भिक्षुरूपश्च विषणो मृदुरव्ययः ।

महासेनो विशाखश्च षष्टिभागो गवांपतिः ॥ ७२
 वज्रहस्तश्च विष्कम्भी चमूस्तम्भन एव च ।
 वृत्तावृत्तकरस्तालो मधुर्मधुकलोचनः ॥ ७३
 वाचस्पत्यो वाजसनो नित्यमाश्रमपूजितः ।
 ब्रह्मचारी लोकचारी सर्वचारी विचारवित् ॥ ७४
 ईशान ईश्वरः कालो निशाचारी पिनाकवान् ।
 निमित्तस्थो निमित्तं च नन्दिर्नन्दिकरो हरिः ॥ ७५
 नन्दीश्वरश्च नन्दी च नन्दनो नन्दिवर्धनः ।
 भगहारी निहन्ता च कालो ब्रह्मा पितामहः ॥ ७६
 चतुर्मुखो महालिङ्गश्चारुलिङ्गस्तथैव च ।
 लिङ्गाध्यक्षः सुराध्यक्षो योगाध्यक्षो युगावहः ॥ ७७
 बीजाध्यक्षो बीजकर्ता अध्यात्माऽनुगतो बलः ।
 इतिहासः सकल्पश्च गौतमोऽथ निशाकरः ॥ ७८
 दम्भो ह्यदम्भो वैदम्भो वज्रयो वशकरः कलिः ।
 लोककर्ता पशुपतिर्महाकर्ता ह्यनौपधः ॥ ७९
 अक्षरं परमं ब्रह्म बलवच्छक्र एव च ।
 नीतिर्ह्यनीतिः शुद्धात्मा शुद्धो मान्यो गतागतः ॥
 बहुप्रसादः सुखमो दर्पणोऽथ त्वमित्रजित् ।
 वेदकारो मन्त्रकारो विद्वान्समरमर्दनः ॥ ८१
 महामेघनिवासी च महाघोरो वशीकरः ।
 अग्निज्वालो महाज्वालो अतिधूम्रो हुतो हविः ८२
 घृणः शंकरो नित्यं वर्चस्वी धूमकेतनः ।
 नीलस्तथाङ्गलुब्धश्च शोभनो निरवग्रहः ॥ ८३
 स्वस्तिदः स्वस्तिभावश्च भागी भागकरो लघुः ।
 उत्सङ्गश्च महाङ्गश्च महागर्भपरायणः ॥ ८४
 कृष्णवर्णः सुवर्णश्च इन्द्रियं सर्वदेहिनाम् ।
 महापादो महाहस्तो महाकायो महायशः ॥ ८५
 महामूर्धा महामात्रो महानेत्रो निशालयः ।
 महान्तको महाकर्णो महोष्ठश्च महाहनुः ॥ ८६
 महानासो महाकम्बुर्महाग्रीवः श्मशानभाक् ।
 महावक्षा महोरस्को ह्यन्तरात्मा मृगालयः ॥ ८७
 लम्बनो लम्बितोष्ठश्च महामायः पयोनिधिः ।
 महादन्तो महादंष्ट्रो महाजिह्वो महामुखः ॥ ८८
 महानखो महारोमा महाकेशो महाजटः ।

प्रसन्नश्च प्रसादश्च प्रत्ययो गिरिसाधनः ॥ ८९
 स्नेहोऽस्नेहनश्चैव अजितश्च महामुनिः ।
 वृक्षाकारो वृक्षकेतुरनलो वायुवाहनः ॥ ९०
 गण्डली मेरुधामा च देवाधिपतिरेव च ।
 अथर्वशीर्षः सामाख्य ऋक्सहस्रामितेक्षणः ॥ ९१
 यजुःपादभुजो गुह्यः प्रकाशो जङ्गमस्तथा ।
 अमोघार्थः प्रसादश्च अभिगम्यः सुदर्शनः ॥ ९२
 उपकारः प्रियः सर्वः कनकः काञ्चनच्छविः ।
 नाभिर्नन्दिकरो भावः पुष्करस्थपतिः स्थिरः ॥ ९३
 द्वादशस्त्रासनश्चाद्यो यज्ञो यज्ञसमाहितः ।
 नक्तं कलिश्च कालश्च मकरः कालपूजितः ॥ ९४
 सगणो गणकारश्च भूतवाहनसारथिः ।
 भस्मशयो भस्मगोप्ता भस्मभूतस्तरुर्गणः ॥ ९५
 लोकपालस्तथा लोको महात्मा सर्वपूजितः ।
 शुक्लस्त्रिशुक्लः संपन्नः शुचिर्भूतनिषेवितः ॥ ९६
 आश्रमस्थः क्रियावस्थो विश्वकर्ममतिर्वरः ।
 विशालशाखस्ताम्रोष्ठो ह्यम्बुजालः सुनिश्चलः ॥ ९७
 कपिलः कपिशः शुक्ल आयुश्चैव परोऽपरः ।
 गन्धर्वो ह्यदितिस्ताक्षर्यः सुविज्ञेयः सुशारदः ॥ ९८
 परश्वधायुधो देव अनुकारी सुबान्धवः ।
 तुम्बवीणो महाक्रोध ऊर्ध्वरेता जलेशयः ॥ ९९
 उग्रो वंशकरो वंशो वंशनादो ह्यनिन्दितः ।
 सर्वाङ्गरूपो मायावी सुहृदो ह्यनिलोऽनलः ॥ १००
 बन्धनो बन्धकर्ता च सुबन्धनविमोचनः ।
 स यज्ञारिः स कामारिर्महादंष्ट्रो महायुधः ॥ १०१
 बहुधा निन्दितः शर्वः शंकरः शंकरोऽधनः ।
 अमरेशो महादेवो विश्वदेवः सुरारिहा ॥ १०२
 अहिर्बुध्न्योऽनिलाभश्च चेकितानो हविस्तथा ।
 अजैकपाच्च कापाली त्रिशङ्कुरजितः शिवः ॥ १०३
 धन्वन्तरिर्धूमकेतुः स्कन्दो वैश्रवणस्तथा ।
 धाता शक्रश्च विष्णुश्च मित्रस्त्वष्टा ध्रुवो धरः ॥
 प्रभावः सर्वगो वायुरर्यमा सविता रविः ।
 उषङ्गश्च विधाता च मांघाता भूतभावनः ॥ १०५
 विशुर्वर्णविभावी च सर्वकामगुणावहः ।

पद्मनाभो महागर्भश्चन्द्रवक्त्रोऽनिलोऽनलः ॥ १०६
 बलवांश्चोपशान्तश्च पुराणः पुण्यचञ्चुरी ।
 कुरुकर्ता कुरुवासी कुरुभूतो गुणौषधः ॥ १०७
 सर्वाशयो दर्भचारी सर्वेषां प्राणिनां पतिः ।
 देवदेवः सुखासक्तः सदसत्सर्वरत्नवित् ॥ १०८
 कैलासगिरिवासी च हिमवद्गिरिसंश्रयः ।
 कूलहारी कूलकर्ता बहुविद्यो बहुप्रदः ॥ १०९
 वणिजो वर्धकी वृक्षो बकुलश्चन्दनच्छदः ।
 सारग्रीवो महाजशुरलोलश्च महौषधः ॥ ११०
 सिद्धार्थकारी सिद्धार्थच्छदो व्याकरणोत्तरः ।
 सिंहनादः सिंहदंष्ट्रः सिंहगः सिंहवाहनः ॥ १११
 प्रभावात्मा जगत्कालस्थालो लोकहितस्तरुः ।
 सारङ्गो नवचक्राङ्गः केतुमाली सभावनः ॥ ११२
 भूतलया भूतपतिरहोरात्रमनिन्दितः ॥ ११३
 वाहिता सर्वभूतानां निलयश्च विभुर्भवः ।
 अमोघः संयतो ह्यश्वो भोजनः प्राणधारणः ॥ ११४
 धृतिमान्मतिमान्दक्षः सत्कृतश्च युगाधिपः ।
 गोपालिर्गोपतिर्ग्रामो गोचर्मवसनो हरिः ॥ ११५
 हिरण्यबाहुश्च तथा गुहापालः प्रवेशिनाम् ।
 प्रकृष्टारिर्भहाहर्षो जितकामो जितेन्द्रियः ॥ ११६
 गान्धारश्च सुवासश्च तपःसक्तो रतिर्नरः ।
 महागीतो महानृत्यो ह्यप्सरोगणसेवितः ॥ ११७
 महाकेतुर्महाधातुर्नैकसानुचरश्चलः ।
 आवेदनीय आदेशः सर्वगन्धसुखावहः ॥ ११८
 तोरणस्तारणो वातः परिधी पतिखेचरः ।
 संयोगो वर्धनो वृद्धो अतिवृद्धो गुणाधिकः ॥ ११९
 नित्य आत्मसहायश्च देवासुरपतिः पतिः ।
 युक्तश्च युक्तबाहुश्च देवो दिवि सुपर्वणः ॥ १२०
 आषाढश्च सुषाढश्च ध्रुवोऽथ हरिणो हरः ।
 वपुरावर्तमानेभ्यो वसुश्रेष्ठो महापथः ॥ १२१
 शिरोहारी विमर्शश्च सर्वलक्षणलक्षितः ।
 अक्षश्च रथयोगी च सर्वयोगी महाबलः ॥ १२२
 समाम्नायोऽसमाम्नायस्तीर्थदेवो महारथः ।
 निर्जीवो जीवनो मन्त्रः शुभाक्षो बहुकर्कशः ॥ १२३

रत्नप्रभूतो रत्नाङ्गो महार्णवनिपानवित् ।
 मूलं विशालो ह्यमृतो व्यक्ताव्यक्तस्तपोनिधिः ॥
 आरोहणोऽधिरोहश्च शीलधारी महायशः ।
 सेनाकल्पो महाकल्पो योगो युगकरो हरिः ॥ १२५
 युगरूपो महारूपो महानागहनो वधः ।
 न्यायनिर्वपणः पादः पण्डितो ह्यचलोपमः ॥ १२६
 बहुमालो महामालः शशी हरसुलोचनः ।
 विस्तारो लवणः कूपस्त्रियुगः सफलोदयः ॥ १२७
 त्रिलोचनो विषण्णाङ्गो मणिविद्धो जटाधरः ।
 बिन्दुर्विसर्गः सुमुखः शरः सर्वायुधः सहः ॥ १२८
 निवेदनः सुखाजातः सुगन्धारो महाधनुः ।
 गन्धपाली च भगवानुत्थानः सर्वकर्मणाम् ॥ १२९
 मन्थानो बहुलो वायुः सकलः सर्वलोचनः ।
 तलस्तालः करस्थाली ऊर्ध्वसंहननो महान् ॥ १३०
 छत्रं सुच्छत्रो विख्यातो लोकः सर्वाश्रयः क्रमः ।
 मुण्डो विरूपो विकृतो दण्डी कुण्डी विकुर्वणः ॥
 हर्यक्षः ककुभो बज्जी शतजिह्वः सहस्रपात् ।
 सहस्रमूर्धा देवेन्द्रः सर्वदेवमयो गुरुः ॥ १३२
 सहस्रबाहुः सर्वाङ्गः शरण्यः सर्वलोककृत् ।
 पवित्रं त्रिककुन्मन्त्रः कनिष्ठः कृष्णपिङ्गलः ॥ १३३
 ब्रह्मदण्डविनिर्माता शतघ्नीपाशशक्तिमान् ।
 पद्मगर्भो महागर्भो ब्रह्मगर्भो जलोद्भवः ॥ १३४
 गभस्तिर्ब्रह्मकृद्ब्रह्मी ब्रह्मविद्ब्राह्मणो गतिः ।
 अनन्तरूपो नैकात्मा तिग्मतैजाः स्वयंभुवः ॥ १३५
 ऊर्ध्वगात्मा पशुपतिर्वातरंहा मनोजवः ।
 चन्दनी पद्मनालाग्रः सुरभ्युत्तरणो नरः ॥ १३६
 कर्णिकारमहास्रग्वी नीलमौलिः पिनाकधृत् ।
 उमापतिरुमाकान्तो जाह्नवीधृगुमाधवः ॥ १३७
 वरो वराहो वरदो वरेण्यः सुमहाखनः ।
 महाप्रसादो दमनः शशुहा श्वेतपिङ्गलः ॥ १३८
 पीतात्मा परमात्मा च प्रयतात्मा प्रधानधृत् ।
 सर्वपार्श्वमुखस्त्वक्षो धर्मसाधारणो वरः ॥ १३९
 चराचरात्मा सूक्ष्मात्मा अमृतो गोवृषेश्वरः ।
 साध्यर्विषसुरादित्यो विवस्वान्सविताऽमृतः ॥ १४०

व्यासः सर्गः सुसंक्षेपो विस्तरः पर्ययो नरः ।
 ऋतुः संवत्सरो मासः पक्षः सङ्ख्यासमापनः ॥ १४१
 कला काष्ठा लवा मात्रा मुहूर्ताहः क्षपाः क्षणाः ।
 विश्वक्षेत्रं प्रजाबीजं लिङ्गमाद्यस्तु निर्गमः ॥ १४२
 सदसद्व्यक्तमव्यक्तं पिता माता पितामहः ।
 स्वर्गद्वारं प्रजाद्वारं मोक्षद्वारं त्रिविष्टपम् ॥ १४३
 निर्वाणं ह्लादनश्चैव ब्रह्मलोकः परा गतिः ।
 देवासुरविनिर्माता देवासुरपरायणः ॥ १४४
 देवासुरगुरुर्देवो देवासुरनमस्कृतः ।
 देवासुरमहामात्रो देवासुरगणाश्रयः ॥ १४५
 देवासुरगणाध्यक्षो देवासुरगणाग्रणीः ।
 देवातिदेवो देवर्षिर्देवासुरवरप्रदः ॥ १४६
 देवासुरेश्वरो विश्वो देवासुरमहेश्वरः ।
 सर्वदेवमयोचिन्त्यो देवतात्माऽत्मसंभवः ॥ १४७
 उद्भिन्निविक्रमो वैद्यो विरजो नीरजोऽमरः ।
 ईड्यो हस्तीश्वरो व्याघ्रो देवसिंहो नरर्षभः ॥ १४८
 विबुधोऽग्रवरः सूक्ष्मः सर्वदेवस्तपोमयः ।
 सुयुक्तः शोभनो वज्री प्रासानां प्रभवोऽव्ययः ॥ १४९
 गुहः कान्तो निजः सर्गः पवित्रं सर्वपावनः ।
 शृङ्गी शृङ्गप्रियो बभ्रू राजराजो निरामयः ॥ १५०
 अभिरामः सुरगणो विरामः सर्वसाधनः ।
 ललाटाक्षो विश्वदेवो हरिणो ब्रह्मवर्चसः ॥ १५१
 स्थावराणां पतिश्चैव नियमेन्द्रियवर्धनः ।
 सिद्धार्थः सिद्धभूतार्थोऽचिन्त्यः सत्यव्रतः शुचिः ॥
 व्रताधिपः परं ब्रह्म भक्तानां परमा गतिः ।
 विमुक्तो मुक्ततेजाश्च श्रीमाञ्ज्जीवर्धनो जगत् ॥ १५३
 यथा प्रधानं भगवानिति भक्त्या स्तुतो मया ।
 यन्न ब्रह्मादयो देवा विदुस्तत्त्वेन नर्षयः ।
 स्तोतव्यमर्च्यं वन्द्यं च कः स्तोष्यति जगत्पतिम् ॥
 भक्तिं त्वेवं पुरस्कृत्य मया यज्ञपतिर्विभुः ।
 ततोऽभ्यनुज्ञां संप्राप्य स्तुतो मतिमतां वरः ॥ १५५
 शिवमेभिः स्तुवन्देवं नामभिः पुष्टिवर्धनैः ।
 नित्ययुक्तः शुचिर्भक्तः प्राप्नोत्यात्मानमात्मना ॥
 एतद्धि परमं ॥ परं ब्रह्माधिगच्छति ॥ १५७

ऋपयश्चैव देवाश्च स्तुवन्त्येतेन तत्परम् ॥ १५८
 स्तूयमानो महादेवस्तुष्यते नियतात्मभिः ।
 भक्तानुकम्पी भगवानात्मसंस्थाकरो विभुः ॥ १५९
 तथैव च मनुष्येषु ये मनुष्याः प्रधानतः ।
 आस्तिकाः श्रद्धवानाश्च बहुभिर्जन्मभिः स्तवैः ॥
 भक्त्या ह्यनन्यमीशानं परं देवं सनातनम् ।
 कर्मणा मनसा वाचा भावेनामिततेजसः ॥ १६१
 शयाना जाग्रमाणाश्च व्रजन्तुपविशंस्तथा ।
 उन्मिषन्निमिषंश्चैव चिन्तयन्तः पुनःपुनः ॥ १६२
 शृण्वन्तः श्रावयन्तश्च कथयन्तश्च ते भवम् ।
 स्तुवन्तः स्तूयमानाश्च तुष्यन्ति च रमन्ति च ॥ १६३
 जन्मकोटिसहस्रेषु नानासंसारयोनिषु ।
 जन्तोर्विगतपापस्य भवे भक्तिः प्रजायते ॥ १६४
 उत्पन्ना च भवे भक्तिरनन्या सर्वभावतः ।
 भाविनः कारणे चास्य सर्वयुक्तस्य सर्वथा ॥ १६५
 एतद्देवेषु दुष्प्रापं मनुष्येषु न लभ्यते ।
 निर्विघ्ना निश्चला रुद्रे भक्तिरव्यभिचारिणी ॥ १६६
 तस्यैव च प्रसादेन भक्तिरुत्पद्यते नृणाम् ।
 येन यान्ति परां सिद्धिं तद्भागवतचेतसः ॥ १६७
 ये सर्वभावानुगताः प्रपद्यन्ते महेश्वरम् ।
 प्रपन्नवत्सलो देवः संसारात्तान्समुद्धरेत् ॥ १६८
 एवमन्ये विकुर्वन्ति देवाः संसारमोचनम् ।
 मनुष्याणामृते देवं नान्या शक्तिस्तपोबलम् ॥ १६९
 इति तेनेन्द्रकल्पेन भगवान्सदसत्पतिः ।
 कृत्तिवासाः स्तुतः कृष्ण तण्डिना शुभबुद्धिना ॥
 स्तवमेतं भगवतो ब्रह्मा स्वयमधारयत् ।
 गीयते च स बुद्ध्येत ब्रह्मा शंकरसन्निधौ ॥ १७१
 इदं पुण्यं पवित्रं च सर्वदा पापनाशनम् ।
 योगदं मोक्षदं चैव स्वर्गदं तोषदं तथा ॥ १७२
 एवमेतत्पठन्ते य एकभक्त्या तु शंकरम् ।
 या गतिः साङ्ख्ययोगानां व्रजन्त्येतां गतिं तदा ॥
 स्तवमेतं प्रयत्नेन सदा रुद्रस्य सन्निधौ ।
 अब्दमेकं चरेद्भक्तः प्राप्नुयादीप्सितं फलम् ॥ १७४
 एतद्रहस्यं परमं ब्रह्मणो हृदि संस्थितम् ।

ब्रह्मा प्रोवाच शक्राय शक्रः प्रोवाच मृत्यवे ॥ १७५
मृत्युः प्रोवाच रुद्रेभ्यो रुद्रेभ्यस्तण्डिमागमत् ।
महता तपसा प्राप्तस्तण्डिना ब्रह्मसन्नि ॥ १७६
तण्डिः प्रोवाच शुक्राय गौतमाय च भार्गवः ।
वैवस्वताय मनवे गौतमः ग्राह माधव ॥ १७७
नारायणाय साध्याय समाधिष्ठाय धीमते ।
यमाय ग्राह भगवान्साध्यो नारायणोच्युतः १७८
नाचिकेताय भगवानाह वैवस्वतो यमः ।

मार्कण्डेयाय वार्ष्णेय नाचिकेतोऽभ्यभाषत १७९
मार्कण्डेयान्मय प्राप्तो नियमेन जनार्दन ।
तवाप्यहमभिन्नं स्तवं दद्यां ह्यविश्रुतम् ॥ १८०
स्वर्ग्यमारोग्यमायुष्यं धन्यं वेदेन संमितम् ।
नास्य विघ्नं विकुर्वन्ति दानवा यक्षराक्षसाः ॥ १८१
पिशाचा यातुधाना वा गुह्यका भुजगा अपि ।
यः पठेत् शुचिः पार्थ ब्रह्मचारी जितेन्द्रियः ।
अभययोगो वर्षं तु सोऽश्वमेधफलं लभेत् ॥ १८२

॥ इति श्रीमन्महाभारते अनुशासनपर्वणि दानधर्मपर्वणि अष्टचत्वारिंशोऽध्यायः ॥ ४८ ॥

एकोनपञ्चाशोऽध्यायः ॥ ४९ ॥

वैशंपायनेन जनमेजयप्रति द्वैपायनादिभिर्युधिष्ठिरं प्रत्युक्तमहादेवमहिमानुवादः ॥ ॥ ॥

वैशंपायन उवाच ।
महायोगी तु तं ग्राह कृष्णद्वैपायनो मुनिः ।
पठस्व पुत्र भद्रं ते प्रीयतां ते महेश्वरः ॥ १
पुरा पुत्र मया मेरौ तप्यता परमं तपः ।
पुत्रहेतोर्महाराज स्तव एषोऽनुकीर्तितः ॥ २
लब्धवानीप्सितं काममहं वै पाण्डुनन्दन ।
तथा त्वमपि शर्वाद्वि सर्वान्कामानवाप्स्यसि ॥ ३
कपिलश्च ततः ग्राह साङ्ख्यविदेवसंमतः ।
मया जन्मान्यनेकानि भक्त्या चाराधितो भवः ।
प्रीतश्च भगवाञ्ज्ञानं ददौ मम भवान्तकम् ॥ ४
चारुशीर्षस्ततः ग्राह शक्रस्य दयितः सखा ।
आलम्बायन इत्येवं विश्रुतः करुणात्मकः ॥ ५
मया गोकर्णमासाद्य तपस्तप्त्वा शतं समाः ।
अयोनिजानां दान्तानां धर्मज्ञानां सुवर्चसाम् ॥ ६
अजराणामदुःखानां शतवर्षसहस्रिणाम् ।
लब्धं पुत्र शतं शर्वात्पुरा पाण्डुनृपात्मज ॥ ७
वाल्मीकिश्चाह भगवान्युधिष्ठिरमिदं वचः ।
विवादे साग्निमुनिभिर्ब्रह्मणो वै भवानिति ॥ ८

उक्तः क्षणेन चाविष्टस्तेनाधर्मेण भारत ।
सोऽहमीशानमनघममोघं शरणं गतः ॥ ९
मुक्तश्चासि ततः पापैस्ततो दुःखविनाशनः ।
आह मां त्रिपुरघ्नो वै यशस्तेऽग्र्यं भविष्यति ॥ १०
जामदग्न्यश्च कौन्तेयमिदं धर्मभृतावरः ।
ऋषिमध्ये स्थितः ग्राह ज्वलन्निव दिवाकरः ॥ ११
पितृविप्रवधेनाहमार्तो वै पाण्डवाग्रज ।
शुचिर्भूत्वा महादेवं गतोऽस्मि शरणं नृप ॥ १२
नामभिश्चास्तुवं देवं ततस्तुष्टोऽभवद्भवः ।
परशुं च ततो देवो दिव्यान्यस्त्राणि चैव मे ॥ १३
पापं च ते न भविता अजेयश्च भविष्यसि ।
न ते प्रभविता मृत्युरजरश्च भविष्यसि ॥ १४
आह मां भगवानेवं शिखण्डी शिवविग्रहः ।
तदवाप्तं च मे सर्वं प्रसादात्तस्य धीमतः ॥ १५
विश्वामित्रस्तदोवाच क्षत्रियोऽहं तदाऽभवम् ।
ब्राह्मणोऽहं भवानीति मया चाराधितो भवः ।
तत्प्रसादान्मया प्राप्तं ब्राह्मण्यं दुर्लभं महत् ॥ १६
असितो देवलश्चैव ग्राह पाण्डुसुतं नृपम् ॥ १७

पठस्व स्तवमिति शेषः । हे पुत्र युधिष्ठिर ॥ १ ॥ आलम्बा-
यन आलम्बगोत्रः । चतुःशीर्ष इति द. थ. पाठः ॥ ५ ॥
हे पुत्र शतं पुत्राणामिति शेषः ॥ ॥ ॥ विवादे वैदविपरीत-
वादि । अग्निसहितैर्मुनिभिरुक्त इति संबन्धः ॥ ८ ॥ तेन वेद-

विरोधजेन ॥ ९ ॥ पितृतुल्या विप्रा ज्येष्ठो भ्राता पितुः सम
इतिस्मृत्येष्टा भ्रातरस्तेषां वधेन । स तु विप्रवधेनेति द. थ.
पाठः ॥ १२ ॥ शिखण्डी कपर्दी । शिवविग्रहः कल्याणशरीरः
॥ १५ ॥

शापाच्छक्रस्य कौन्तेय विभो धर्मोऽनशत्तदा ।
 तन्मे धर्मं यशश्चायमायुश्चैवाददत्प्रभुः ॥ १८
 ऋषिर्गृत्समदो नाम शक्रस्य दयितः सखा ।
 ग्राहाजमीढं भगवान्बृहस्पतिसमद्युतिः ॥ १९
 वरिष्ठो नाम भगवांश्चाक्षुषस्य मनोः सुतः ।
 शतक्रतोरचिन्त्यस्य सत्रे वर्षसहस्रिके ॥ २०
 वर्तमानेऽब्रवीद्वाक्यं सांनि ह्युच्चारिते मया ।
 रथन्तरे द्विजश्रेष्ठ न सम्यगिति वर्तते ॥ २१
 समीक्षस्व पुनर्बुद्ध्या पापं त्यक्त्वा द्विजोत्तम ।
 अयज्ञवाहिनं पापमकार्पास्त्वं सुदुर्मते ॥ २२
 एवमुक्त्वा महाक्रोधः प्राह शंभुं पुनर्वचः ।
 प्रज्ञया रहितो दुःखी नित्यभीतो वनेचरः ॥ २३
 दशवर्षसहस्राणि दशाष्टौ च शतानि च ।
 नष्टपानीयपवने मृगैरन्यैश्च वर्जिते ॥ २४
 अयज्ञीयद्रुमे देशे रुरुसिंहनिषेविते ।
 भविता त्वं मृगः क्रूरो महादुःखसमन्वितः ॥ २५
 वाक्यस्य निधने पार्थ जातो ह्यहं मृगः ।
 ततो मां शरणं प्राप्तं प्राह योगी महेश्वरः ॥ २६
 अजरश्चामरश्चैव भविता दुःखवर्जितः ।
 साम्यं ममास्तु ते सौख्यं युवयोर्वर्धतां क्रतुः ॥ २७
 अनुग्रहानेवमेष करोति भगवान्विभुः ।
 अयं धाता विधाता च सुखदुःखे च सर्वदा ॥ २८
 अचिन्त्य एष भगवान्कर्मणा मनसा गिरा ।
 न मे तात युधिष्ठेष्ठ विद्यया पण्डितः समः ॥ २९
 वासुदेवस्तदोवाच पुनर्मतिमतांवरः ।
 सुवर्णाक्षो महादेवस्तपसा तोषितो मया ॥ ३०
 ततोऽथ भगवानाह ग्रीतो मा वै युधिष्ठिर ।
 अर्थात्प्रियतरः कृष्ण मत्प्रसादाद्भविष्यसि ॥ ३१
 अपराजितश्च युद्धेषु तेजश्चैवानलोपमम् ।
 एवं सहस्रशश्चान्यान्महादेवो वरं ददौ ॥ ३२

प्रभुः प्रार्थितः सन्निति शेषः ॥ १८ ॥ उच्चारिते अन्य-
 येति शेषः ॥ २१ ॥ पापं वितथाभिनिवेशं त्यक्त्वा
 समीक्षस्व विचारय । अयज्ञवाहिनं न यज्ञं वहति तं पापम-
 ब्राक्षरपाठजमपराधम् ॥ २२ ॥ निधने अन्ते राश एवेत्यर्थः
 ॥ २६ ॥ साम्यमवैषम्यम् । युवयोर्युत्समदशतकलोः ॥ २७ ॥

मणिमन्थेऽथ शैले वै पुरा संपूजितो मया ।
 वर्षायुतसहस्राणां सहस्रं शतमेव च ॥ ३३
 ततो मां भगवान्प्रीत इदं वचनमब्रवीत् ।
 वरं वृणीष्व भद्रं ते यस्ते मनसि वर्तते ॥ ३४
 ततः प्रणम्य शिरसा इदं वचनमब्रवम् ।
 यदि प्रीतो महादेवो भक्त्या परमया प्रभुः ॥ ३५
 नित्यकालं तवेशान भक्तिर्भवतु मे स्थिरा ।
 एवमस्त्विति भगवांस्तत्रोक्तवान्तरधीयत ॥ ३६
 जैगीषव्य उवाच ।
 ममाष्टगुणमैश्वर्यं दत्तं भगवता पुरा ।
 यत्नेनान्येन बलिना वाराणस्यां युधिष्ठिर ॥ ३७
 गर्ग उवाच ।
 चतुःषष्ट्यङ्गमदत्कलाज्ञानं ममाद्भुतम् ।
 सरस्वत्यास्तटे तुष्टो मनोयज्ञेन पाण्डव ॥ ३८
 तुल्यं मम सहस्रं तु सुतानां ब्रह्मवादिनाम् ।
 आयुश्चैव सपुत्रस्य संवत्सरशतायुतम् ॥ ३९
 पराशर उवाच ।
 प्रसाद्येह पुरा शर्वं मनसाऽचिन्तयं नृप ।
 महातपा महातेजा महायोगी महायशाः ॥ ४०
 वेदव्यासः श्रियावासो ब्राह्मणः करुणान्वितः ।
 अप्यसावीप्सितः पुत्रो मम स्याद्वै महेश्वरात् ४१
 इति मत्वा हृदि मतं प्राह मां सुरसत्तमः ।
 मयि संभावना यास्याः फलात्कृष्णो भविष्यति ॥
 सावर्णस्य मनोः सर्गे सप्तर्षिश्च भविष्यति ।
 वेदानां च स वै वक्ता कुरुवंशकरस्तथा ॥ ४३
 इतिहासस्य कर्ता च पुत्रस्ते जगतो हितः ।
 भविष्यति महेन्द्रस्य दयितः स महामुनिः ॥ ४४
 अजरश्चामरश्चैव पराशर सुतस्तव ।
 एवमुक्त्वा स भगवांस्तत्रैवान्तरधीयत ।
 युधिष्ठिर महायोगी वीर्यवानक्षयोऽव्ययः ॥ ४५

अर्थः सर्वस्मात्प्रियस्ततोऽपि प्रियोऽन्तरात्मा तत्तुल्यः सर्वेषां
 भविष्यतीत्यर्थः ॥ ३९ ॥ पूरा पूर्वावतारे ॥ ३३ ॥
 या तव मयि संभावना एतस्मात्फलमहं प्राप्स्ये इति अस्याः
 फलात् पुण्यात्तव कृष्णोनाम पुत्रो भविष्यति ॥ ४२ ॥

माण्डव्य उवाच ।

अचोरश्चोरशङ्कायां शूले भिन्नो ह्यहं तदा ॥ ४६
तत्रस्थेन स्तुतो देवः ग्राह मां वै नरेश्वर ।
मोक्षं प्राप्स्यसि शूलाच्च जीविष्यसि समर्बुदम् ॥ ४७
रुजा शूलकृता चैव न ते विप्र भविष्यति ।
आधिभिर्योधिभिश्चैव वर्जितस्त्वं भविष्यसि ॥ ४८
पादाच्चतुर्थोत्संभूत आत्मा यस्मान्मुने तव ।
त्वं भविष्यस्यनुपमो जन्म वै सफलं कुरु ॥ ४९
तीर्थाभिषेकं सकलं त्वमविघ्नेन चाप्स्यसि ।
स्वर्गं चैवाक्षयं विप्र विदधामि तवोर्जितम् ॥ ५०
एवमुक्त्वा ॥ भगवान्वरेण्यो वृषवाहनः ।
महेश्वरो महाराजः कृत्तिवासा महाद्युतिः ।
सगणो दैवतश्रेष्ठस्तत्रैवान्तरधीयत ॥ ५१

गालव उवाच ।

विश्वामित्राभ्यनुज्ञातो ह्यहं पितरमागतः ।
अब्रवीन्मां ततो माता दुःखिता रुदती भृशम् ॥ ५२
कौशिकेनाभ्यनुज्ञातं पुत्रं देवविभूषितम् ।
न तात तरुणं दान्तं पिता त्वां पश्यतेऽनघ ॥ ५३
श्रुत्वा जनन्या वचनं निराशो गुरुदर्शने ।
नियतात्मा महादेवमपश्यं सोऽब्रवीच्च माम् ॥ ५४
पिता माता च ते त्वं च पुत्र मृत्युविवर्जिताः ।
भविष्यथ विश क्षिप्रं द्रष्टासि पितरं क्षये ॥ ५५
अनुज्ञातो भगवता गृहं गत्वा युधिष्ठिर ।
अपश्यं पितरं तात इष्टिं कृत्वा विनिःसृतम् ।
उपस्पृश्य गृहीत्वेध्मं कुशांश्च शरणाकुरुन् ॥ ५६
तान्विसृज्य च मां ग्राह पिता सास्त्राविलेक्षणः ।
प्रणमन्तं परिष्वज्य मूर्ध्निपात्राय पाण्डव ॥ ५७
दिष्ट्या दृष्टोसि मे पुत्र कृतविद्य इहागत ॥ ५८

पादाच्चतुर्थोत् । तपः शौचं दया सत्यमिति चत्वारो धर्मस्य
पादास्तेषां चतुर्थोत्सत्यादेव तवात्मा शरीरम् ॥ ४९ ॥ पितरं
ब्रह्मे इति बुद्ध्या गृहमागतः । दुःखिता वैधव्यदुःखेन ॥ ५२ ॥
क्षये गृहे । विश प्रविश ॥ ५५ ॥ शरणाकुरुन् वाध्वाघातेन
वा स्वयं वा प्रकृतया फलानामधः पतनेन विशरणं शरणा त-

वैशंपायन उवाच ।

एतान्यत्यद्भुतान्येव कर्माण्यथ महात्मनः ।
प्रोक्तानि मुनिभिः श्रुत्वा विस्मयामास पाण्डवः ॥
ततः कृष्णोऽब्रवीद्वाक्यं पुनर्मतिमर्तावरः ।
युधिष्ठिरं धर्मनिधिं पुरुहूतमिवेश्वरः ॥ ६०
उपमन्युर्मयि ग्राह तपन्निव दिवाकरः ।
अशुभैः पापकर्माणो ये नराः कलुषीकृताः ॥ ६१
ईशानं न प्रपद्यन्ते तमोराजसदृशतः ॥ ६२
ईश्वरं संप्रपद्यन्ते द्विजा भावितभावनाः ॥ ६३
सर्वथा वर्तमानोपि यो भक्तः परमेश्वरे ।
सदृशोऽरण्यवासीनां मुनीनां भावितात्मनाम् ॥ ६४
ब्रह्मत्वं केशवत्वं वा शक्रत्वं वा सुरैः सह ।
त्रैलोक्यस्याधिपत्यं वा तुष्टो रुद्रः प्रयच्छति ॥ ६५
मनसाऽपि शिवं तात ये प्रपद्यन्ति मानवाः ।
विधूय सर्वपापानि देवैः सह वसन्ति ते ॥ ६६
भित्त्वाभित्त्वा च कूलानि हुत्वा सर्वमिदं जगत् ।
जयेद्देवं विरूपाक्षं न स पापेन लिप्यते ॥ ६७
सर्वलक्षणहीनोपि युक्तो वा सर्वपातकैः ।
सर्वं तुदति तत्पापं भावयञ्छिवमात्मना ॥ ६८
कीटपक्षिपतङ्गानां तिरश्चामपि केशव ।
महादेवप्रपन्नानां न भयं विद्यते कचित् ॥ ६९
एवमेव महादेवं भक्ता ये मानवा भुवि ।
न ते संसारवशगा इति मे निश्चिता मतिः ।
ततः कृष्णोऽब्रवीद्वाक्यं धर्मपुत्रं युधिष्ठिरम् ॥ ७०
विष्णुरुवाच ।

आदित्यचन्द्रावनिलानलौ च

द्यौर्भूमिरापो वसवोऽथ विश्वे ।

धाताऽर्यमा शुक्रबृहस्पती च

रुद्राः ससाध्या वरुणोऽथ गोपः ॥ ७१

ब्रह्मा शक्रो मारुतो ब्रह्म सत्यं

वेदा यज्ञा दक्षिणा वेदवाहाः ।

प्रधानाः कुरवोऽन्नानि शरणाकुरवस्तान् । शू विशरणेऽस्मा-
द्भावे ल्युः ॥ ५६ ॥ सास्त्रादाविले ईक्षणे यस्य ॥ ५७ ॥
ईश्वरो विष्णुः ॥ ६० ॥ कूलानि गृहतटाकादीनि ॥ ६७ ॥
आत्मना चित्तेन ॥ ६८ ॥ आदित्यचन्द्रावित्यादिसर्वं सर्वा-
जातं विद्धीति सप्तमस्थेनान्वयः ॥ ७१ ॥

सोमो यद्या यच्च हव्यं हविश्च
 रक्षा दीक्षा संयमा ये च केचित् ॥ ७२
 स्वाहा वौपद् ब्राह्मणाः सौरभेयी
 धर्मं चाग्र्यं कालचक्रं बलं च ।
 यशो दमो बुद्धिमतां स्थितिश्च
 शुभाशुभं ये मुनयश्च सप्त ॥ ७३
 अग्र्या बुद्धिर्मनसा दर्शने च
 स्पर्शश्चाग्र्यः कर्मणां या च सिद्धिः ।
 गणा देवानामूष्मपाः सोमपाश्च
 लेखाः सुयामास्तुपिता ब्रह्मकायाः ॥ ७४
 आभासुरा गन्धपा धूमपाश्च
 वाचा विरुद्धाश्च मनोविरुद्धाः ।
 शुद्धाश्च निर्माणरताश्च देवाः
 स्पर्शाशना दर्शपा आज्यपाश्च ॥ ७५
 चिन्त्यद्योता ये च देवेषु मुख्या
 ये चाप्यन्ये देवताश्चाजमीढ ।
 सुपर्णगन्धर्वपिशाचदानवा
 यक्षास्तथा चारणपन्नगाश्च ॥ ७६
 स्थूलं सूक्ष्मं मृदु चाप्यसूक्ष्मं
 दुःखं सुखं दुःखमनन्तरं च ।
 साङ्ख्यं योगं तत्पराणां परं च

शर्वाज्ञातं विद्धि यत्कीर्तितं मे ॥ ७७
 तत्संभूता भूतकृतो वरेण्याः
 सर्वे देवा भुवनस्यास्य गोपाः ।
 आविश्येमां धरणीं येऽभ्यरक्षन्
 पुरातनीं तस्य देवस्य सृष्टिम् ॥ ७८
 विचिन्वन्तस्तपसा तत्स्थवीयः
 किञ्चित्त्वं प्राणहेतोर्नतोसि ।
 ददातु वेदः स वरानिहेष्टा-
 नभिष्टुतो नः प्रभुरव्ययः सदा ॥ ७९
 इमं स्तवं सन्नियतेन्द्रियश्च
 भूत्वा शुचिर्यः पुरुषः पठेत् ।
 अभग्नयोगो नियतो मासमेकं
 संप्राप्त्यादश्वमेधे फलं यत् ॥ ८०
 वेदान्कृत्स्नान्ब्राह्मणः प्राप्नुयात्तु
 जयेन्नृपः पार्थ महीं च कृत्स्नाम् ।
 वैश्यो लाभं प्राप्नुयान्नैपुणं च
 शूद्रो गतिं प्रेत्य तथा सुखं च ॥ ८१
 स्तवराजमिमं कृत्वा रुद्राय दधिरे मनः ।
 सर्वदोषापहं पुण्यं पवित्रं च यशस्विनः ॥ ८२
 यावन्त्यस्य शरीरेषु रोमकूपाणि भारत ।
 तावन्त्यब्दसहस्राणि स्वर्गे वसति मानवः ॥ ८३

॥ इति श्रीमन्महाभारते अनुशासनपर्वणि दानधर्मपर्वणि एकोनपञ्चाशोऽध्यायः ॥ ४९ ॥

पञ्चाशोऽध्यायः ॥ ५० ॥

भीष्मेण युधिष्ठिरं प्रति स्त्रीस्वभावप्रदर्शनाय दृष्टान्ततयाऽष्टावक्रोपाख्यानकथनारम्भः । १ ॥ अष्टावक्रेण भार्यात्वाय वदान्यं प्रति कन्यायाचनम् ॥ २ ॥ तथा वदाम्यनियोगादुत्तरदिगन्तगमनम् । ३ ॥ तथोत्तरदिगभिमानिन्या जरतीरूप धारिण्या संवादः ॥ ४ ॥

युधिष्ठिर उवाच ।
 यदिदं सहधर्मेति प्रोच्यते भरतर्षभ ।
 पाणिग्रहणकाले तु स्त्रीणामेतत्कथं स्मृतम् ॥ १
 आर्प एष भवेद्धर्मः प्राजापत्योऽथवाऽसुरः ।

उपनिषत् प्राधन्यात्पृथक्कीर्तनम् वेदवाहा वेदपाठकाः ॥ ७२
 वाचाविरुद्धाः वाङ्मयमनशीलाः निर्माणं अनेकधाभवनं योगे-
 नानेकशरीरधारणं तत्र रताः ॥ ७५ ॥ चिन्त्यद्योताः संक-
 लितमात्रं वस्तु येषां सद्यः पुरतः प्रकाशते तादृशाः ॥ ७७ ॥
 एकोनपञ्चाशोऽध्ययः ॥ ४९ ॥

यदेतत्सहधर्मेति पूर्वमुक्तं महर्षिभिः ॥ २
 संदेहः सुमहानेष विरुद्ध इति मे मतिः ।
 इह यः सहधर्मो वै प्रेत्यायं विहितः कनु ॥ ३
 स्वर्गो मृतानां भवति सहधर्मः पितामह ।

राहोभौ चरतां धर्मं क्षौमे वरानौ जायापती अमिमादधी-
 यातामिति धर्मपत्नीसाहित्यं शास्त्रे दृश्यमानमाक्षिपति यदिद-
 मिति । पाणिग्रहणतत्प्रवृत्त्यादिसाहित्यभावात्सहोभाविता वाक्यं
 व्याकुप्येतेति भावः ॥ १ ॥ इहैव साहित्यं दंपत्योर्दृश्यते पर-
 लोके तयोः साहित्यं कनु । न कापीत्यर्थः ॥ ३ ॥

पूर्वमेकस्तु ध्रियते कचैकस्तिष्ठते वद ॥ ४
 नानाधर्मफलोपेता नानाकर्मनिवासिताः ।
 नानानिरयनिष्ठान्ता मानुषा बहवो यदा ॥ ५
 अनृताः स्त्रिय इत्येवं सूत्रकारो व्यवस्यति ।
 यदाऽनृताः स्त्रियस्तात सहधर्मः कुतः स्मृतः ॥ ६
 अनृताः स्त्रिय इत्येवं वेदेष्वपि हि पठ्यते ।
 धर्मो यः पूर्विको दृष्ट उपचारः क्रियाविधिः ॥ ७
 गहरं प्रतिभात्येतन्मम चिन्तयतोऽनिशम् ।
 निःसंदेहमिदं सर्वं पितामह यथाश्रुति ॥ ८
 यदैतद्यादृशं चैतद्यथा चैतत्प्रवर्तितम् ।
 निखिलेन महाप्राज्ञ भवानेतद्वीतु मे ॥ ९
 भीष्म उवाच ।
 अत्राप्युदाहरन्तीममितिहासं पुरातनम् ।
 अष्टावक्रस्य संवादं दिशया सह भारत ॥ १०
 निर्वेष्टुकामस्तु पुरा अष्टावक्रो महातपाः ।
 ऋषेरथ वदान्यस्य वद्रे कन्यां महात्मनः ॥ ११
 सुप्रभां नाम वै नाम्ना रूपेणाप्रतिमां भुवि ।
 गुणप्रभावशीलेन चारित्र्येण च शोभनाम् ॥ १२
 सा तस्यैर्मनो दृष्टा जहार शुभलोचना ।
 वनराजी यथा चित्रा वसन्ते कुसुमाश्रिता ॥ १३
 ऋषिस्तमाह देया मे सुता तुभ्यं हि तच्छृणु १४
 'अनन्यस्त्रीजनः प्राज्ञो ह्यमवासी प्रियंवदः ।
 सुरूपः संमतो वीरः शीलवान्भोगशुक्लुचिः ॥ १५
 दारानुमतयज्ञश्च सुनक्षत्रामथोद्वहेत् ।
 सभृत्यः स्वजनोपेत इह प्रेत्य च मोदते ॥ १६
 गच्छ तावदिशं पुण्यामुत्तरां द्रक्ष्यसे ततः ॥ १७
 अष्टावक्र उवाच ।
 किं द्रष्टव्यं मया तत्र वक्तुमर्हति मे भवान् ।
 तथेदानीं मया कार्यं यथा वक्ष्यति मां भवान् ॥ १८
 वदान्य उवाच ।
 धनदं समतिक्रम्य हिमवन्तं च पर्वतम् ।

रुद्रस्यायतनं दृष्ट्वा सिद्धचारणसेवितम् ॥ १९
 संहृष्टैः पार्षदैर्जुष्टं नृत्यद्भिर्विविधाननैः ।
 दिव्याङ्गरागैः पैशाचैरन्यैर्नानाविधैः प्रभोः ॥ २०
 पाणितालसुतालैश्च शंपातालैः समैस्तथा ।
 संहृष्टैः प्रनृत्यद्भिः शर्वस्तत्र निषेव्यते ॥ २१
 इष्टं किल गिरौ स्थानं तद्दिव्यमिति शुश्रुम ।
 नित्यं संनिहितो देवस्तथा ते पार्षदाः स्मृताः ॥ २२
 तत्र देव्या तपस्तप्तं शंकरार्थं सुदुश्चरम् ।
 अतस्तदिष्टं देवस्य तथोमाया इति श्रुतिः ॥ २३
 पूर्वं तत्र महापार्श्वे देवस्योत्तरतस्तथा ॥
 ऋतवः कालरात्रिश्च ये दिव्या ये च मानुषाः ॥ २४
 देवं चोपासते सर्वे रूपिणः किल तत्र ह ।
 तदतिक्रम्य भवनं त्वया यातव्यमेव हि ॥ २५
 ततो नीलं वनोद्देशं द्रक्ष्यसे मेघसन्निभम् ।
 रमणीयं मनोग्राहि तत्र वै द्रक्ष्यसे स्त्रियम् ॥ २६
 तपस्विनीं महाभागां वृद्धां दीक्षामनुष्ठिताम् ।
 द्रष्टव्या सा त्वया तत्र संपूज्या चैव यत्नतः ॥ २७
 तां दृष्ट्वा विनिवृत्तस्त्वं ततः पाणिं ग्रहीष्यसि ।
 यद्येष समयः सर्वः साध्यतां तत्र गम्यताम् ॥ २८
 अष्टावक्र उवाच ।
 तथाऽस्तु साधयिष्यामि तत्र यास्याम्यसंशयम् ।
 यत्र त्वं वदसे साधो भवान्भवतु सत्यवाक् ॥ २९
 भीष्म उवाच ।
 ततोऽगच्छत्स भगवानुत्तरामुत्तरां दिशम् ।
 हिमवन्तं गिरिश्रेष्ठं सिद्धचारणसेवितम् ॥ ३०
 स गत्वा द्विजशार्दूलो हिमवन्तं महागिरिम् ।
 अभ्यगच्छन्नदीं पुण्यां बाहुदां पुण्यदायिनीम् ॥ ३१
 अशोके विमले तीर्थे स्नात्वा वै तर्प्य देवताः ।
 तत्र वासाय शयने कौशे सुखमुवास ह ॥ ३२
 ततो रात्र्यां व्यतीतायां प्रातरुत्थाय स द्विजः ।
 स्नात्वा प्रादुश्चकारार्घ्यं हुत्वा चैवं विधानतः ॥ ३३

सूत्रकारो धर्मप्रवक्ता । अनृतं साहसं माया मूर्खजनमतिलोभतेति
 स्त्रीधर्मानाह ॥ ६ ॥ गहरं गहनं दुर्बोधमित्यर्थः ॥ ८ ॥
 दिशया दिगभिमानिदेवतया ॥ १० ॥ निर्वेष्टुकामः दारसं-
 ग्रहार्थी ॥ ११ ॥ तालैः कांस्यमयैर्वाद्यभाण्डैः । शंपातालैः

विद्युद्वदतिचपलैर्धर्मणादिघटितैः गीतनृत्यक्रियामानविशेषैः ।
 समैर्धर्मणादिरहितैस्त्रैरेव ॥ २१ ॥ महापार्श्वे पर्वते । ततः
 कोपो महान्पार्श्वे इति ट. थ. पाठः । ततः कालो महान्पार्श्वे
 इति ध. पाठः ॥ २४ ॥ उत्तरां श्रेष्ठाम् ॥ ३० ॥

रुद्राणीकूपमाराध हृदे तत्र समाश्रयत् ।
 विश्रान्तश्च समुत्थाय कैलासमभितो ययौ ॥३४
 सोऽपश्यत्काञ्चनद्वारं दीप्यमानमिव श्रिया ।
 मन्दाकिनीं च नलिनीं धनदस्य महात्मनः ॥३५
 अथ ते राक्षसाः सर्वे येऽभिरक्षन्ति पद्मिनीम् ।
 प्रत्युत्थिता भगवन्तं माणिभद्रपुरोगमाः ॥ ३६
 स तान्प्रत्यर्चयामास राक्षसान्भीमविक्रमान् ।
 निवेदयत् मां क्षिप्रं धनदायेति चाब्रवीत् ॥ ३७
 ते राक्षसास्तथा राजन्भगवन्तमथानुवन् ।
 असौ वैश्रवणो राजा स्वयमायाति तेऽन्तिकम् ३८
 विदितो भगवानस्य कार्यमागमनस्य यत् ।
 पश्यैनं त्वं महाभागं ज्वलन्तमिव तेजसा ॥ ३९
 ततो वैश्रवणोऽभ्येत्य अष्टावक्रमनिन्दितम् ।
 विधिवत्कुशलं पृष्ट्वा ततो ब्रह्मर्षिमब्रवीत् ॥ ४०
 सुखं प्राप्तो भवान्कचिल्किवा मत्तश्चिकीर्षति ।
 ब्रूहि सर्वं करिष्यामि यन्मां वक्ष्यसि वै द्विज ४१
 भवनं प्रविश त्वं मे यथाकामं द्विजोत्तम ।
 सत्कृतः कृतकार्यश्च भवान्यास्यत्यविघ्नतः ॥ ४२
 प्राविशद्भवनं स्वं वै गृहीत्वा तं द्विजोत्तमम् ।
 आसनं स्वं ददौ चैव पाद्यमर्घ्यं तथैव च ॥ ४३
 अथोपविष्टोस्तत्र माणिभद्रपुरोगमाः ।
 निषेदुस्तत्र कौबेरा यक्षगन्धर्वकिन्नराः ॥ ४४
 ततस्तेषां निषण्णानां धनदो वाक्यमब्रवीत् ।
 भवच्छन्दं समाज्ञाय नृत्येरन्नप्सरारोगणाः ॥ ४५
 आतिथ्यं परमं कार्यं शुश्रूषा भवतस्तथा ।
 संवर्ततामित्युवाच मुनिर्मधुरया गिरा ॥ ४६
 यथोर्वरा मिश्रकेशी रम्भा चैवोर्वशी तथा ।
 अलम्बुसा घृताची च चित्रा चित्राङ्गदारुचिः ॥
 मनोहरा सुकेशी च सुमुखी हासिनी प्रभा ।
 विद्युता प्रशमी दान्ता विद्योता रतिरेव च ॥४८
 एताश्चान्याश्च वै बह्वयः प्रनुत्ताप्सरसः शुभाः ।

भवच्छन्दं भवदिच्छाम् ॥ ४५ ॥ हार्यः हरतीति हार्यः ॥५२॥
 भगवान् अष्टावकः ॥ ५४ ॥ वृद्धिरुपचयस्तद्वान् । वृद्धिः
 संपत् तद्वान् ॥ ५५ ॥ कैरातं किरातवेऽधारिणो महादेवस्य

अवादयंश्च गन्धर्वा वाद्यानि विविधानि च ॥४९
 अथ प्रवृत्ते गान्धर्वे दिव्ये ऋषिरुपाविशत् ।
 दिव्यं संवत्सरं तत्रारमतैष महातपाः ॥ ५०
 ततो वैश्रवणो राजा भगवन्तमुवाच ह ।
 साग्रः संवत्सरो यातो विप्रेह तव पश्यतः ॥५१
 हार्योऽयं विपयो ब्रह्मन्गान्धर्वो नाम नामतः ।
 छन्दतो वर्ततां विप्र यथा वदति वा भवान् ५२
 अतिथिः पूजनीयस्त्वमिदं च भवतो गृहम् ।
 सर्वमाज्ञाप्यतामाशु परवन्तो वयं त्वयि ॥ ५३
 अथ वैश्रवणं प्रीतो भगवान्प्रत्यभापत ।
 अर्चितोसि यथान्यार्यं गमिष्यामि धनेश्वर ॥५४
 प्रीतोसि सदृशं चैव तव सर्वं धनाधिप ।
 तव प्रसादाद्भगवन्महर्षेश्च महात्मनः ।
 नियोगादद्य यास्यामि वृद्धिमान्वृद्धिमान्भव ॥५५
 अथ निष्क्रम्य भगवान्प्रययावुत्तरामुखः ।
 'कैलासे शंकरावासमभिवीक्ष्य प्रणम्य च ॥ ५६
 गौरीशं शंकरं दान्तं शरणागतवत्सलम् ।
 गङ्गाधरं गोपतिनं गणावृतमकल्मषम् ॥' ५७
 कैलासं मन्दरं हैमं सर्वाननुचचार ह ।
 तानतीत्य महाशैलान्कैरातं स्थानमुत्तमम् ॥ ५८
 प्रदक्षिणं तथा चक्रे प्रयतः शिरसा नतः ।
 धरणीमवतीर्यथ पूतात्माऽसौ तदाऽभवत् ॥५९
 स तं प्रदक्षिणं कृत्वा निर्यातश्चोत्तरामुखः ।
 समेन भूमिभागेन ययौ प्रीतिपुरस्कृतः ॥ ६०
 ततोऽपरं वनोद्देशं रमणीयमपश्यत् ।
 सर्वर्तुभिर्मूलफलैः पक्षिभिश्च समन्वितैः ।
 रमणीयैर्वनोद्देशैस्तत्र तत्र विभूषितम् ॥ ६१
 तत्राश्रमपदं दिव्यं ददर्श भगवानथ ॥ ६२
 शैलांश्च विविधाकारान्काञ्चनाक्षतभूषितान् ।
 मणिभूमौ निविष्टाश्च पुष्करिण्यस्तथैव च ॥ ६३
 अन्यान्यपि सुरम्याणि ददर्श सुबहून्यथ ।

संबन्धि ॥ ५८ ॥ धरणीमवतीर्येत्यनेनाकाशगार्गेणाष्टावक्रो
 गच्छतीति गच्छते ॥ ५९ ॥

भृशं तस्य मनो रेमे महर्षेर्भावितात्मनः ॥ ६४
 स तत्र काञ्चनं दिव्यं सर्वरत्नमयं गृहम् ।
 ददर्शाद्भुतसंकाशं धनदस्य गृहाद्वरम् ॥ ६५
 महान्तो यत्र विविधा मणिकाञ्चनपर्वताः ।
 विमानानि च रम्याणि रत्नानि विविधानि च ॥ ६६
 मन्दारपुष्पैः संकीर्णा तथा मन्दाकिनीं नदीम् ।
 स्वयंप्रभाश्च मणयो वज्रैर्भूमिश्च भूविता ॥ ६७
 नानाविधैश्च भवनैर्विचित्रमणितोरणैः ।
 मुक्ताजालविनिक्षिप्तैर्मणिरत्नविभूषितैः ॥ ६८
 मनोदृष्टिहरै रम्यैः सर्वतः संवृतं शुभैः ।
 ऋषिभिश्चावृतं तत्र आश्रमं तं मनोहरम् ॥ ६९
 ततस्तस्याभवच्चिन्ता कुत्र वासो भवेदिति ।
 अथ द्वारं समभितो गत्वा स्थित्वा ततोऽब्रवीत् ॥ ७१
 अतिथिं समनुप्राप्तमभिजानन्तु येऽत्र वै ॥ ७१
 अथ कन्याः परिवृता गृहात्तस्माद्विनिर्गताः ।
 नानारूपाः सप्त विभो कन्याः सर्वा मनोहराः ॥ ७२
 यांयामपश्यत्कन्यां वै सासा तस्य मनोऽहरत् ।
 न च शक्तो वारयितुं मनोऽस्याथावसीदति ।
 ततो धृतिः समुत्पन्ना तस्य विप्रस्य धीमतः ॥ ७३
 अथ तं प्रमदाः प्राहुर्भगवान्प्रविशत्विति ।
 स च तासां सुरूपेण तस्यैव भवनस्य च ।
 कौतूहलं समाविष्टः प्रविवेश गृहं द्विजः ॥ ७४
 तत्रापश्यञ्जरायुक्तामरजोम्बरधारिणीम् ।
 वृद्धां पर्यङ्कमासीनां सर्वाभरणभूषिताम् ॥ ७५
 स्वस्तीति तेन चैवोक्ता सा स्त्री प्रत्यवदत्तदा ।
 प्रत्युत्थाय च तं विप्रमास्यतामित्युवाच ह ॥ ७६
 अष्टावक्र उवाच ।
 सर्वाः स्वानालयान्यान्तु एका मामुपतिष्ठतु ।
 प्रज्ञाता या प्रशान्ता या शेषा गच्छन्तु च्छन्दतः ॥
 ततः प्रदक्षिणीकृत्य कन्यास्तास्तमृषिं तदा ।
 निश्चक्रमुर्गृहात्तस्मात्सा वृद्धाऽथ व्यतिष्ठत ।

सप्त इतरदिग्देवताः ॥ ७२ ॥ उत्तराधिष्ठात्री तु देवता
 मुख्याऽष्टमी सैव जरायुक्ता ॥ ७५ ॥ प्रज्ञाता अत्यन्तं ज्ञान-
 वती । प्रशान्ता निर्जितचिन्ता ॥ ७७ ॥ जुगूह आलिङ्गितवती
 ॥ ८२ ॥ ब्रह्मन्नकामतोऽन्यास्तीति क्ष. पाठः । तत्र अकामतो-

‘तया संपूजितस्तत्र शयने चापि निर्मले ॥’ ७८
 अथ तां संविशन्प्राह शयने भास्वरे तदा ।
 त्वयाऽपि सुप्यतां भद्रे रजनी ह्यतिवर्तते ॥ ७९
 संलापात्तेन विप्रेण तथा सा तत्र भाषिता ।
 द्वितीये शयने दिव्ये संविवेश महाप्रभे ॥ ८०
 अथ सा वेषमानाङ्गी निमित्तं शीतजं तदा ।
 व्यपदिश्य महर्षेर्वै शयनं व्यवरोहत ॥ ८१
 स्वागतेनागतां तां तु भगवानभ्यभाषत ।
 सा जुगूह भुजाभ्यां तु ऋषिं प्रीत्या नरर्षभ ॥ ८२
 निर्विकारमृषिं चापि काष्ठकुड्योपमं तदा ।
 दुःखिता श्रेष्ठ्य संजल्पमकार्षीदपिणा सह ॥ ८३
 ब्रह्मन्नकामकरोस्ति स्त्रीणां पुरुषतो धृतिः ।
 कामेन मोहिता चाहं त्वां भजन्तीं भजस्व माम् ॥ ८४
 प्रहृष्टो भव विप्रर्षे समागच्छ मया सह ।
 उपगूह च मां विप्र कामार्ताऽहं भृशं त्वयि ॥ ८५
 एतद्धि तव धर्मात्मंस्तपसः पूज्यते फलम् ।
 प्रार्थितं दर्शनादेव भजमानां भजस्व माम् ॥ ८६
 सन्न चेदं धनं सर्वं यच्चान्यदपि पश्यसि ।
 प्रभुस्त्वं भव सर्वत्र मयि चैव न संशयः ॥ ८७
 सर्वान्कामान्विधास्यामि रमस्व सहितो मया ।
 रमणीये वने विप्र सर्वकामफलप्रदे ॥ ८८
 त्वद्वशाऽहं भविष्यामि रंस्यसे च मया सह ।
 सर्वान्कामानुपाश्रीमो ये दिव्या ये च मानुषाः ॥ ८९
 नातः परं हि नारीणां विद्यते च कदाचन ।
 यथा पुरुषसंसर्गः परमेतद्धि नः फलम् ॥ ९०
 आत्मच्छन्देन वर्तन्ते नार्यो मन्मथचोदिताः ।
 न च दहन्ति गच्छन्त्यः सुतप्तैरपि पांसुभिः ॥ ९१
 अष्टावक्र उवाच ।
 परदारानहं भद्रे न गच्छेयं कथंचन ।
 दूषितं धर्मशास्त्रज्ञैः परदाराभिमर्शनम् ॥ ९२
 ‘शुद्धक्षेत्रे ब्रह्महत्याप्रायश्चित्तमथोच्यते ।

ऽनिच्छातः स्वभावत इत्यर्थः । पुरुषतः पुरुषं प्राप्य स्त्रीणां
 धृतिर्धैर्यमन्या परकीयास्ति । पुयोगे स्त्रीणां धृतिः स्वकीया
 सर्वथा नास्तीत्यर्थः ॥ ८४ ॥ प्रहृष्टः कामुको भव । उपगूह
 आलिङ्गस्व ॥ ८५ ॥

पुनश्च पातकं दृष्टं विप्रक्षेत्रे विशेषतः ॥ ९३
 भद्रे निर्वेष्टुकामोऽहं तत्रावकिरणं मम ।
 'प्रायश्चित्तं महदतो दारग्रहणपूर्वकम् ॥ ९४
 बीजं न शुद्ध्यते वोढुरन्यथा कृतनिष्कृतेः ।
 मातृतः पितृतः शुद्धो ज्ञेयः पुत्रो यथार्थतः ॥ ९५
 विषयेष्वनभिज्ञोऽहं धर्मार्थं किल संततिः ।
 एवं लोकान्गमिष्यामि पुत्रैरिति न संशयः ॥ ९६
 भद्रे धर्मं विजानीहि ज्ञात्वा चोपरमस्व ह ॥ ९७
 रुपुवाच ।
 नानिलोऽग्निर्न वरुणो न चान्ये त्रिदशा द्विज ।
 प्रियाः स्त्रीणां यथा कामो रतिशीला हि योषितः ॥
 सहस्रे किल नारीणां प्राप्येतैका कदाचन ।
 तथा शतसहस्रेषु यदि काचित्पतिव्रता ॥ ९९
 नैता जानन्ति पितरं न कुलं न च मातरम् ।
 न भ्रातृन् च भर्तारं न च पुत्रान् देवरान् ॥ १००
 लीलायन्त्यः कुलं घ्नन्ति कूलानीव सरिद्धराः ।
 दोषान्सर्वाश्च मत्वाऽऽशु प्रजापतिरभाषत ॥ १०१
 भीष्म उवाच ।

ततः स ऋषिरेकाग्रस्तां स्त्रियं प्रत्यभाषत ।
 आस्यतां रुचितश्छन्दः किञ्च कार्यं ब्रवीहि मे ॥ १०२
 सा स्त्री प्रोवाच भगवन्द्रक्ष्यसे देशकालतः ।
 वस तावन्महाभाग कृतकृत्यो भविष्यसि ॥ १०३
 ब्रह्मर्षिस्तामथोवाच स तथेति युधिष्ठिर ।
 वत्सेऽहं यावदुत्साहो भवत्या नात्र संशयः ॥ १०४
 अथर्षिरभिसंप्रेक्ष्य स्त्रियं तां जरयाऽर्दिताम् ।
 चिन्तां परमिकां भेजे संतप्त इव चाभवत् ॥ १०५
 यद्यदङ्गं हि सोऽपश्यत्तस्या विप्रर्षभस्तदा ।
 नारमत्तत्रतत्रास्य दृष्टी रूपविरागिता ॥ १०६
 देवतेयं गृहस्थास्य शापार्तिकनु विरूपिता ।
 अस्याश्च कारणं वेत्तुं न युक्तं सहसा मया ॥ १०७
 इति चिन्ताविपक्तस्य तमर्थं ज्ञातुमिच्छतः ।
 व्यगमद्रात्रिशेषः स मनसा व्याकुलेन तु ॥ १०८
 अथ सा स्त्री तथोवाच भगवन्पश्य वै रवेः ।
 रूपं सन्ध्याभ्रसरक्तं किमुपस्थाप्यतां तव ॥ १०९
 स उवाच ततस्तां स्त्रीं स्नानोदकमिहानय ।
 उपासिष्ये ततः सन्ध्यां वाग्यतो नियतेन्द्रियः ॥

॥ इति श्रीमन्महाभारते अनुशासनपर्वणि दानधर्मपर्वणि पञ्चाशोऽध्यायः ॥ ५० ॥

एकपञ्चाशोऽध्यायः ॥ ५१ ॥

उत्तरदिगभिमानिदेवतया परदारस्वशङ्कया स्वभोगमनङ्गीकुर्वाणमष्टावक्रं प्रति अरतीरूपस्यागेन कन्यारूपस्वीकरणपूर्वकं स्वपाणिग्रहणप्रार्थना ॥ १ ॥

भीष्म उवाच ।
 अथ सा स्त्री तमुवाच विप्रमेवं भवत्विति ।
 तैलं दिव्यमुपादाय स्नानशाटीमुपानयत् ॥ १
 अनुज्ञाता च मुनिना सा स्त्री तेन महात्मना ।
 अथास्य तैलेनाङ्गानि सर्वाण्येवाभ्यमृक्षत ॥ २

अनभिज्ञोऽप्रीतिमान् ॥ ९६ ॥ लीलायन्त्यः लीलां रतिमात्मन
 इच्छन्त्यः । दोषांश्च मन्दान्मन्दासुः प्रजापतिरभाषत इति ध.
 पाठः ॥ १०१ ॥ एकाग्रः स्त्रीदोषाननुसंधानः स्त्रियं प्रति
 आस्यतां तूष्णीं स्वीयताम् । रुचितः रुचिं प्राप्य छन्दः इच्छा
 भवतीति अभाषत । तं रुचिज्ञा मामिच्छसि अहं त्वरुचिज्ञो न
 त्वां स्पृष्टुमिच्छामीति भावः । एवमपि यत्कार्यं कर्तव्यं तव

शनैश्चाच्छादितस्तत्र स्नानशालामुपागमत् ।
 भद्रासनं ततश्चित्रमृषिरन्वगमन्नवम् ॥ ३
 अथोपविष्टश्च यदा तस्मिन्भद्रासने तदा ।
 स्नापयामास शनकैस्तमृषिं सुखहस्तवत् ।
 दिव्यं च विधिवच्चक्रे सोपचारं मुनेस्तदा ॥ ४

तन्मे ब्रवीहि ॥ १०२ ॥ द्रक्ष्यरो स्पर्शसुखं ज्ञायसे ॥ १०३ ॥
 रूपे विरागिता वैराग्यवती दृष्टिर्नारमत् न रेमे ॥ १०६ ॥
 व्यगच्छत्तदहःशेष इति ज्ञा. पाठः ॥ १०८ ॥ पञ्चाशो-
 ऽध्यायः ॥ ५० ॥

अभ्यमृक्षत अभ्यजितवती ॥ २ ॥ शनैश्चोत्तरादित इति
 छ. ज्ञा. पाठः । तत्र उत्तरादितः चालितः ॥ ३ ॥

जलेन सुसुखोष्णेन तस्या हस्तसुखेन च ।
 व्यतीतां रजनीं कृत्वा नाजानात्स महाव्रतः ॥५
 तत उत्थाय स मुनिस्तदा परमविस्मितः ।
 पूर्वस्यां दिशि सूर्यं च सोऽपश्यदुदितं दिवि ॥ ६
 'सन्ध्योपासनमित्येव सर्वपापहरं न मे ।'
 तस्य बुद्धिरियं किंतु मोहस्तत्त्वमिदं भवेत् । ७
 अथोपास्य सहस्रांशुं किं करोमीत्युवाच ताम् ।
 सा चामृतरसप्रख्यं ऋषेरन्नमुपाहरत् ॥ ८
 तस्य स्वादुतयाऽन्नस्य न प्रभूतं चकार सः ।
 व्यगमन्वाप्यहःशेषं ततः सन्ध्याऽऽगमत्पुनः ॥ ९
 अथ सा स्त्री भगवन्तं सुप्यतामित्यचोदयत् ।
 तत्र वै शयने दिव्ये तस्य तस्याश्च कल्पिते ॥ १०
 [पृथक्कैव तथा सुप्तौ सा स्त्री स च मुनिस्तदा ।
 तथाऽर्धरात्रे सा स्त्री तु शयनं तदुपागमत् ॥] ११
 अष्टावक्र उवाच ।
 न भद्रे परदारेषु मनो मे संग्रसज्जति ।
 उत्तिष्ठ भद्रे भद्रं ते स्वापं वै विरमस्य च ॥ १२
 भीष्म उवाच ।
 सा तदा तेन धिमेण तथा धृत्या निवर्तिता ।
 स्वतन्त्राऽसीत्युवाचर्षि न धर्मच्छलमस्ति ते ॥ १३
 अष्टावक्र उवाच ।
 नास्ति स्वतन्त्रता स्त्रीणामस्वतन्त्रा हि योषितः ।
 प्रजापतिमतं ह्येतन्न स्त्री स्वातन्त्र्यमर्हति ॥ १४
 रुघुवाच ।
 बाधते मैथुनं विप्र मम भक्तिं च पश्य वै ।
 अधर्मं प्राप्स्यसे विप्र यन्मां त्वं नाभिनन्दसि १५

नाजानात् न ज्ञातवान् ॥५॥ न प्रभूतं चकार पूर्णमिति नाभ्य-
 वददित्यर्थः ॥ ९ । स्वयं वै विरमस्य चेति श्रु. पठः ॥ १२ ।
 स्वातन्त्र्यान्मम । न तव पारदार्यदोषोऽस्तीत्यर्थः धर्मच्छलं
 परपुरुषप्रलोभनम् नाधर्मफलमस्ति ते इति ध. पाठः ॥ १३ ॥
 नास्तीति अप्रदत्तां तां न कामये इत्यर्थः ॥ १४ ॥ स्पर्श-
 यामि ददामि ॥ १८ ॥ स्वतन्त्रा मात्मप्रदाने इति शेषः ।
 यो धर्मः पाणिग्रहणादिसंस्कारो मयि मन्निमित्तं सोऽस्तु ॥ १९ ॥

अष्टावक्र उवाच ।
 हरन्ति दोषजातानि नरमिन्द्रियकिकरम् ।
 प्रभवामि सदा धृत्या भद्रे स्वशयनं व्रज ॥ १६
 रुघुवाच ।
 शिरसा प्रणमे विप्र प्रसादं कर्तुमर्हसि ।
 भूमौ निपतमानायाः शरणं भव मेऽनघ । १७
 यदि वा दोषजातं त्वं परदारेषु पश्यसि ।
 आत्मानं स्पर्शयाम्यद्य पाणिं गृहीष्व मे द्विज ॥
 न दोषो भविता चैव सत्येनैतद्वीम्यहम्
 स्वतन्त्रां मां विजानीहि यो धर्मः सोऽस्तु वै मयि ।
 त्वय्यावेशितचित्ता च स्वतन्त्राऽसि भजस्व माम् ॥
 अष्टावक्र उवाच ।
 स्वातन्त्र्या त्वं कथं भद्रे ब्रूहि कारणमत्र वै ।
 नास्ति त्रिलोके स्त्री काचिद्या वै स्वातन्त्र्यमर्हति २०
 पिता रक्षति कौमारे भर्ता रक्षति यौवने ।
 पुत्रस्तु स्थाविरे भावे न स्त्री स्वातन्त्र्यमर्हति ।
 'न वृद्धामक्षतां मन्ये न चेच्छा त्वयि मेऽनघे २१'
 रुघुवाच ।
 कौमारं ब्रह्मचर्यं मे कन्यैवास्मि न संशयः ।
 पत्नीं कुरुष्व मां विप्र श्रद्धां विजहि मा मम २२
 अष्टावक्र उवाच ।
 यथा मम तथा तुभ्यं यथा तुभ्यं तथा मम ।
 जिज्ञासेयमृषेस्तस्य विप्रः सत्यं नु किं भवेत् २३
 आश्चर्यं परमं हीदं किंतु श्रेयो हि मे भवेत् ।
 दिव्याभरणवस्त्रा हि कन्येयं मामुपस्थिता । २४
 किं त्वस्याः परमं रूपं जीर्णमासीत्कथं पुनः ।
 कन्यारूपमिहाद्यैवं किमिवात्रोत्तरं भवेत् ॥ २५
 विजहि मा मा नाशय ॥ २२ ॥ तुभ्यं तव संगमश्चेत्युभ-
 यत्र शेषः किं तस्य मया कन्यार्थिना प्रार्थितस्य तत्कर्तृका
 इयं जिज्ञासा मम परीक्षा किमयं साधुरसाधुर्वेति । २३ ॥
 विप्रत्वमेवाह आश्चर्यमिति । पूर्वमतिजीर्णत्वेन दृष्टा पुनः
 कन्येव दृश्यत इति मायारूपमाश्चर्यम् ॥ २४ ॥ अत्रास्मि-
 न्निषये किमुत्तरं श्रेष्ठतरम् पूर्वपरिगृहीतस्यात्याग उत
 एतस्याः स्वीकारः कर्तव्य इति भावः ॥ २५ ॥

यथा मे परमा शक्तिर्न व्युत्थाने कथंचन ।

न रोचते हि व्युत्थानं सत्येनासादयाम्यहम् ॥ २६

॥ इति श्रीमन्महाभारते अनुशासनपर्वणि दानधर्मपर्वणि एकपञ्चाशोऽध्यायः ॥ ५१ ॥

द्विपञ्चाशोऽध्यायः ॥ ५२ ॥

उत्तरदिगभिमानिदेवतया स्त्रीयप्रार्थनायाः स्त्रीचापलप्रदर्शनार्थकत्वकथनपूर्वकमष्टावक्रस्य धर्मोपदेशेन स्वगृहं प्रति प्रेषणम् ॥ ■ ■ अष्टावक्रेण वदान्यकन्यापाणिग्रहणेन स्वाश्रमे सुखनिवासः ■ २ ॥

युधिष्ठिर उवाच ।

न विभेति कथं सा स्त्री शापाच्च परमद्युतेः ।

कथं निवृत्तो भगवांस्तद्भवान्प्रब्रवीतु मे ॥ १

भीष्म उवाच ।

अष्टावक्रोऽन्वपृच्छतां रूपं विकुरूपे कथम् ।

न चानृतं ते वक्तव्यं ब्रूहि ब्राह्मणकाम्यया ॥ २

ह्युवाच ।

द्यावापृथिव्योर्यत्रैषा काम्या ब्राह्मणसत्तम ।

शृणुष्वनावहितः सर्वं यदिदं सत्यविक्रम ॥ ३

जिज्ञासेयं प्रयुक्ता मे स्थैर्यं कर्तुं तवानघ ।

अव्युत्थानेन ते लोका जिताः सत्यपराक्रम ॥ ४

उत्तरां मां दिशं विद्धि दृष्टं स्त्रीचापलं च ते ।

स्थविराणामपि स्त्रीणां बाधते मैथुनज्वरः ॥ ५

‘अविश्वासो न व्यसनी नातिसक्तोऽप्रवासकः ।

विद्वान्सुशीलः पुरुषः सदारः सुखमश्नुते ॥’ ६

तुष्टः पितामहस्तेऽद्य तथा देवाः सवासवाः ॥ ७

सत्त्वं येन च कार्येण संप्राप्तो भगवानिह ।

प्रेषितस्तेन विप्रेण कन्यापित्रा द्विजर्षभ ॥ ८

प्रेषितश्चोपदेशाय तच्च सर्वं श्रुतं त्वया ॥ ९

‘नितान्तं स्त्री भोगपरा प्रियवादाप्रवासनात् ।

रक्ष्यते चाकुचेलाद्यैरप्रसङ्गानुवर्तनैः ॥ १०

अपर्वस्वनिषिद्धासु रात्रिष्वप्यनृतौ व्रजेत् ।

रात्रौ च नातिनियमो न वै ह्यनियमो भवेत् ॥’ ११

न व्युत्थासेऽस्याः स्त्रीकारं न करिष्ये । व्युत्थानं धर्मोत्तिक्रमो

मम न रोचते किंतु सत्येनासादयाम्यहं दारानिति शेषः ।

धृष्टेनां साधयाम्यहमिति ध. पाठः ॥ २६ ॥ एकपञ्चाशो-

ऽध्यायः ॥ ५१ ॥

विकुरूपेऽन्यथान्यथा करोषि । ब्राह्मणकाम्यया ब्राह्मणमान-

क्षेमैर्गमिष्यसि गृहं श्रमश्च न भविष्यति ।

कन्यां प्राप्स्यसि तां विप्र पुत्रिणी च भविष्यति ॥ १२

काम्यया पृष्टवांस्त्वं मां ततो व्याहृतमुत्तरम् ।

अनतिक्रमणीया सा कुत्सैर्लोकैस्त्रिभिः सदा ॥ १३

गच्छस्व कृतकृत्यस्त्वं किं वाऽन्यच्छ्रोतुमिच्छसि ।

यावद्ब्रवीमि विप्रर्षे अष्टावक्र यथातथम् ॥ १४

ऋषिणा प्रसादिता चासि तव हेतोर्द्विजर्षभ ।

तस्य संमाननार्थं मे त्वयि वाक्यं प्रभाषितम् ॥ १५

भीष्म उवाच ।

श्रुत्वा तु वचनं तस्याः स विप्रः प्राञ्जलिः स्थितः ।

अनुज्ञातस्तया चापि स्वगृहं पुनराव्रजत् ॥ १६

गृहमागत्य विश्रान्तः स्वजनं परिपृच्छ च ।

अभ्यगच्छच्च तं विप्रं न्यायतः कुरुनन्दन ॥ १७

पृष्टश्च तेन विप्रेण दृष्टं त्वेतन्निदर्शनम् ।

प्राह विप्रं तदा विप्रः सुप्रीतेनान्तरात्मना ॥ १८

भवताऽहमनुज्ञातः प्रास्थितो गन्धमादनम् ।

तस्य चोत्तरतो देशे दृष्टं मे दैवतं महत् ॥ १९

तया चाहमनुज्ञातो भवांश्चापि प्रकीर्तितः ।

श्रावितश्चापि तद्वाक्यं गृहं चाभ्यागतः प्रभो ॥ २०

तमुवाच तदा विप्रः सुतां प्रतिगृहाण मे ।

नक्षत्रतिथिसंयोगे पात्रं हि परमं भवान् ॥ २१

भीष्म उवाच ।

अष्टावक्रस्तथेत्युक्त्वा प्रतिगृह्य च तां प्रभो ।

कन्यां परमधर्मात्मा प्रीतिमांश्चाभवत्तदा ॥ २२

ल्लिसया ॥ २ ॥ द्यावापृथिव्योः दिवि पृथिव्यां च यत्र

स्थीयते तत्र एषा काम्या स्त्रीपुंसयोः अन्योन्याशिलाषरूपा

इच्छास्तीत्यर्थः ॥ ३ ॥ मे मया ॥ ४ ॥ तत्कार्यं ज्ञापयामीति

शेषः ॥ ८ ॥ सा काम्याऽनतिक्रमणीया ॥ १३ ॥ ऋषिणा

वदान्येन ॥ ५५ ॥ द्विपञ्चाशोऽध्यायः ॥ ५२ ॥

कन्यां तां प्रतिगृह्यैव भार्यां परमशोभनाम् । उवास मुदितस्तत्र स्वाश्रमे विगतज्वरः ॥ २३

॥ इति श्रीमन्महाभारते अनुशासनपर्वणि दानधर्मपर्वणि द्विपञ्चाशोऽध्यायः ॥ ५२ ॥

त्रिपञ्चाशोऽध्यायः ॥ ५३ ॥

भीष्मेण युधिष्ठिरं प्रति ऋष्यादीनां वियोनिजत्वेऽपि तपोविद्यादीनामेव माहात्म्यप्रयोजकत्वे निदर्शनतया तादृशानां संभवप्रकाराविकथनम् ॥ ■ ॥

युधिष्ठिर उवाच ।

वैश्ययोन्यां समुत्पन्नाः शूद्रयोन्यां तथैव च ।

ब्रह्मर्षय इति प्रोक्ताः पुराणा द्विजसत्तमाः ॥ १

कथमेतन्महाराज तत्त्वं शंसितुमर्हसि ।

विरुद्धमिह पश्यामि वियोनौ ब्राह्मणो भवेत् ॥ २

भीष्म उवाच ।

अलं कौतूहलेनात्र निबोध त्वं युधिष्ठिर ।

शुभेतरं शुभं वाऽपि न चिन्तयितुमर्हसि ॥ ३

ईशन्त्यात्मन इत्येते गतिश्चैषां न सज्जते ।

ब्रह्मभूयांस इत्येव ऋषयः श्रुतिचोदिताः ॥ ४

निन्द्या न चैते राजेन्द्र प्रमाणं हि प्रमाणिनाम् ।

लोकोऽनुमन्यते चैतान्प्रमाणं ह्यत्र वै तपः ॥ ५

एवं महात्मभिस्तात तपोज्ञानसमन्वितैः ।

प्रवर्तितानि कार्याणि प्रमाणान्येव सत्तम ॥ ६

भार्याश्चतस्रो राजेन्द्र ब्राह्मणस्य स्वधर्मतः ।

ब्राह्मणी क्षत्रिया वैश्या शूद्रा च भरतर्षभ ॥ ७

राज्ञां तु क्षत्रिया वैश्या शूद्रा च भरतर्षभ ।

वैश्यस्य वैश्या विहिता शूद्रा च भरतर्षभ ॥ ८

शूद्रस्यैका स्मृता भार्या प्रतिलोमे तु संकरः ।

शूद्रायास्तु नरश्रेष्ठ चत्वारः पतयः स्मृताः ॥ ९

वर्णोत्तमायास्तु पतिः सवर्णस्त्वेक एव सः ।

द्वौ क्षत्रियाया विहितौ ब्राह्मणः क्षत्रियस्तथा ॥ १०

वैश्यायास्तु नरश्रेष्ठ विहिताः पतयस्त्रयः ।

सवर्णः क्षत्रियश्चैव ब्राह्मणश्च विशांपते ॥ ११

एवंविधिमनुस्मृत्य ततस्ते ऋषिभिः पुरा ।

उत्पादिता महात्मानः पुत्रा ब्रह्मर्षयः पुरा ॥ १२

पुराणाभ्यामृषिभ्यां तु मित्रेण वरुणेन च ।

वसिष्ठोऽथ तथाऽगस्त्यो बर्हिषव्यस्तथैव च ॥ १३

कक्षीवानार्ष्टिषेणश्च पुरुषः कष एव च ।

गामतेयस्य वै पुत्रा गौतमश्चात्मजाः स्मृताः ॥ १४

वत्सप्रियश्च भगवान्स्थूलरश्मिस्तथाक्षणिः ।

गौतमस्यैव तनया ये दास्यां जनिता ह्युत ॥ १५

कपिञ्जलादौ ब्रह्मर्षिश्चाण्डाल्यामुदपद्यत ।

वैनतेयस्तथा पक्षी तुर्यायां च वसिष्ठतः ॥ १६

प्रसादाच्च वसिष्ठस्य शुक्राभ्युपगमेन च ।

अदृश्यन्त्याः पिता वैश्यो नाम्ना चित्रमुखः पुरा ।

ब्राह्मणत्वमनुप्राप्तो ब्रह्मर्षित्वं च कौरव ॥ १७

वैश्यश्चित्रमुखः कन्यां वसिष्ठतनयस्य वै ।

शुभां प्रादाद्यतो जातो ब्रह्मर्षिस्तु पराशरः ॥ १८

तथैव दाशकन्यायां सत्यवत्यां महानृषिः ।

पराशरात्मसूतश्च व्यासो योगमयो मुनिः ॥ १९

विभण्डकस्य मृग्यां च तपोयोगात्मको मुनिः ।

ऋश्यशृङ्गः समुत्पन्नो ब्रह्मचारी महायशाः ॥ २०

शाङ्गर्षी च मन्दपालस्य चत्वारो ब्रह्मवादिनः ।

जाता ब्रह्मर्षयः पुण्या यैः स्तुतो हव्यवाहनः ॥ २१

द्रोणश्च स्तम्बमित्रश्च सारिप्तकश्च बुद्धिमान् ।

जरितारिश्च विख्यातश्चत्वारः सूर्यसन्निभाः ॥ २२

महर्षेः कालवृक्षस्य शकुन्त्यामेव जज्ञिवान् ।

हिरण्यहस्तो भगवान्महर्षिः काञ्चनप्रभः ॥ २३

पावकात्तात संभूता मनसा च महर्षयः ।

पितामहस्य राजेन्द्र पुलस्त्यपुलहादयः ॥ २४

सावर्ण्यश्चापि राजर्षिः सवर्णायामजायत ।

मृण्मय्यां भरतश्रेष्ठ आदित्येन विवस्वता ॥ २५

शाण्डिल्यश्चाग्नितो जातः कश्यपस्याग्रजः प्रभुः ।

* एतदादिसप्ताभ्याया दाक्षिणात्यकोशेष्वेव दृश्यन्ते ।

शरद्वतः शरस्तम्बात्कृपश्च कृपया सह ॥ २६
 पद्माच्च जज्ञे राजेन्द्र सोमपस्य महात्मनः ।
 रेणुश्च रेणुका चैव राममाता यशस्विनी ॥ २७
 यमुनायाः समुद्भूतः सोमकेन महात्मना ।
 अर्कदन्तो महानृषिः प्रथितः पृथिवीतले ॥ २८
 अग्रेराहवनीयाच्च द्रुपदस्येन्द्रवर्चसः ।
 धृष्टद्युम्नश्च संभूतो वेद्यां कृष्णा च भारत ॥ २९
 व्याघ्रयोण्यां ततो जाता वसिष्ठस्य महात्मनः ।
 एकोनविंशतिः पुत्राः ख्याता व्याघ्रपदादयः ३०
 मन्धश्च बादलोमश्च जाबालिश्च महानृषिः ।
 मन्युश्चैवोपमन्युश्च सेतुकर्णस्तथैव च ।
 एते चान्ये च विख्याताः पृथिव्यां गोत्रतां गताः ॥
 विश्वकाशस्य राजर्षेरैस्त्वाकोस्तु महात्मनः ।
 बालाश्वो नाम पुत्रोऽभूच्छिखां भिक्षा विनिस्सृतः
 मान्धाता चैव राजर्षिर्युवनाश्वेन धीमता ।

स्वयं धृतोऽथ गर्भेण दिव्यास्त्रबलसंयुतः ॥ ३३
 गौरिकश्चापि राजर्षिश्चक्रवर्ती महायशः ।
 बाहुदारां समुत्पन्नो नद्यां राज्ञा सुबाहुना ॥ ३४
 भूमेश्च पुत्रो नरकः संवर्तश्चैव पुष्कलः ।
 अद्भिश्चैव महातेजा ऋषिर्गार्ग्योऽभ्यजायत ॥ ३५
 एते चान्ये च बहवो राजन्या ब्राह्मणास्तथा ।
 प्रभावेनाभिसंभूता महर्षीणां महात्मनाम् ।
 नासाध्यं तपसा तेषां विद्ययाऽऽत्मगुणैः परैः ॥ ३६
 अस्मिन्नर्थे व मनुना गीतः श्लोको नराधिप ।
 धर्मं प्रणयता राजंस्तं निबोध युधिष्ठिर ॥ ३७
 ऋषीणां च नदीनां च साधूनां च महात्मनाम् ।
 प्रभवो नाधिगन्तव्यः स्त्रीणां दुश्चरितस्य च ॥ ३८
 तन्नात्र चिन्ता कर्तव्या महर्षीणां समुद्भवे ।
 यथा सर्वगतो ह्यग्निस्तथा तेजो महात्मसु ॥ ३९

॥ इति श्रीमन्महाभारते अनुशासनपर्वणि दानधर्मपर्वणि त्रिपञ्चाशोऽध्यायः ॥ ५३ ॥

चतुःपञ्चाशोऽध्यायः ॥ ५४ ॥

भीष्मेण युधिष्ठिरं प्रति युगचतुष्टयधर्मादिप्रतिपादकनारदमार्कण्डेयसंवादानुवादः ॥ ॥ ॥

‘युधिष्ठिर उवाच ।
 पुत्रैः कथं महाराज पुरुषस्तारितो भवेत् ।
 योवन्न लब्धवान्पुत्रमफलः पुरुषो नृप ॥ १
 भीष्म उवाच ।
 अत्राप्युदाहरन्तीममितिहासं पुरातनम् ।
 नारदेन पुरा गीतं मार्कण्डेयाय पृच्छते ॥ २
 पर्वतं नारदं चैव असितं देवलं च तम् ।
 आरुणेयं च रैभ्यं च एतान्नागतान्पुरा ॥ ३
 गङ्गायमुनयोर्मध्ये भोगवत्याः समागमे ।
 दृष्ट्वा पूर्वं समासीनान्मार्कण्डेयोऽभ्यगच्छत ॥ ४
 ऋषयस्तु मुनिं दृष्ट्वा समुत्थायोन्मुखाः स्थिताः ।
 अर्चयित्वाऽर्हतो विप्रं किं कुर्म इति चानुवन् ॥ ५
 मार्कण्डेय उवाच ।
 अयं समागमः सद्भिर्गुणैर्नासादितो मया ।
 अत्र प्राप्स्यामि धर्माणामाचारस्य च निश्चयम् ॥ ६

ऋजुः कृतयुगे धर्मस्तस्मिन्शीणे विमुह्यति ।
 युगेयुगे महर्षिभ्यो धर्ममिच्छामि वेदितुम् ॥ ७
 ऋषिभिर्नारदः प्रोक्तो ब्रूहि यत्रास्य संशयः ।
 धर्माधर्मेषु तत्त्वज्ञ त्वं हि ज्ञेयता हि संशयान् ॥ ८
 ऋषिभ्योऽनुमतं वाक्यं नियोगान्नारदस्तदा ।
 सर्वधर्मार्थतत्त्वज्ञं मार्कण्डेयं ततोऽब्रवीत् ॥ ९
 दीर्घायो तपसा दीप्त वेदेवदाज्ञतत्त्ववित् ।
 यत्र ते संशयो ब्रह्मन्समुत्पन्नः स उच्यताम् ॥ १०
 धर्मं लोकोपकारं वा यच्चान्यच्छ्रोतुमिच्छसि ।
 तदहं कथयिष्यामि ब्रूहि त्वं सुमहातपाः ॥ ११
 मार्कण्डेय उवाच ।
 युगेयुगे व्यतीतेऽस्मिन्धर्मसेतुः प्रणश्यति ।
 कथं धर्मच्छलेनाहं प्राप्नुयामिति मे मतिः ॥ १२
 नारद उवाच ।
 आसीद्धर्मः पुरा विप्र चतुष्पादः कृते युगे ।

ततो ह्यधर्मः कालेन प्रसूतः किञ्चिदूनतः । १३
 ततस्त्रेतायुगं नाम प्रवृत्तं धर्मदूषणम् ॥ १४
 तस्मिन्नतीते संग्राहं तृतीयं द्वापरं युगम् ।
 तदा धर्मस्य द्वौ पादावधर्मो नाशयिष्यति । १५
 द्वापरे तु परिक्षीणे नन्दिके समुपस्थिते ।
 लोकवृत्तं च धर्मं च उच्यमानं निबोध मे । १६
 चतुर्थं नन्दिकं नाम धर्मः पादावशेषितः ।
 ततः प्रभृति जायन्ते क्षीणप्रज्ञायुवो नराः ।
 क्षीणप्राणधना लोके धर्माचारबहिष्कृताः ॥ १७
 मार्कण्डेय उवाच ।
 एवं विलुलिते धर्मे लोके चाधर्मसंयुते ।
 चातुर्वर्ण्यस्य नियतं हव्यं कव्यं नियच्छति ॥ १८
 नारद उवाच ।
 मन्त्रपूतं सदा हव्यं कव्यं चैव न नश्यति ।
 प्रतिगृह्णन्ति तद्देवा दातुर्न्यायात्प्रयच्छतः ॥ १९
 सत्त्वयुक्तं च दाता च सर्वान्कामानवाप्नुयात् ।
 अवाप्तकामः स्वर्गे च महीयेत यथेप्सितम् । २०

मार्कण्डेय उवाच ।
 चत्वारो ह्यथ ये वर्णा हव्यं कव्यं प्रदास्यति ।
 मन्त्रहीनमपन्यायं तेषां दत्तं क्व गच्छति ॥ २१
 नारद उवाच ।
 असुरान्गच्छते दत्तं विप्रै रक्षांसि क्षत्रियैः ।
 वैश्यैः प्रेतानि वै दत्तं शूद्रैर्भूतानि गच्छति । २२
 मार्कण्डेय उवाच ।
 अथ वर्णावरे जाताश्चातुर्वर्ण्योपदेशिनः ।
 दास्यन्ति हव्यकव्यानि तेषां दत्तं क्व गच्छति ॥ २३
 नारद उवाच ।
 वर्णावराणां भूतानां हव्यकव्यप्रदातृणाम् ।
 नैव देवा न पितरः प्रतिगृह्णन्ति तत्स्वयम् । २४
 यातुधानाः पिशाचाश्च भूता ये चापि नैर्ऋताः ।
 तेषां सा विहिता वृत्तिः पितृदैवतनिर्गताः ॥ २५
 तेषां सर्वप्रदातृणां हव्यकव्यं समाहिताः ।
 यत्प्रयच्छन्ति विधिवत्तद्वै भुञ्जन्ति देवताः ॥ २६

। इति श्रीमन्महाभारते अनुशासनपर्वणि दानधर्मपर्वणि चतुःपञ्चाशोऽध्यायः ॥ ५४ ॥

पञ्चपञ्चाशोऽध्यायः ॥ ५५ ॥

भीष्मेण युधिष्ठिरं प्रति कन्यानां प्रदानकालादिप्रतिपादकनारदमार्कण्डेयसंवादानुवादः ॥ ■ ■ ■

‘मार्कण्डेय उवाच ।
 श्रुतं वर्णावरैर्दत्तं हव्यं कव्यं च नारद ।
 संग्रयोगे च पुत्राणां कन्यानां च ब्रवीहि मे ॥ १
 नारद उवाच ।
 कन्याप्रदानं पुत्राणां स्त्रीणां संयोगमेव च ।
 आनुपूर्व्यान्मया सम्यगुच्यमानं निबोध मे ॥ २
 जातमात्रा दातव्या कन्यका सहशे वरे ।
 काले दत्तासु कन्यासु पिता धर्मेण युज्यते ॥ ३
 यस्तु पुष्पवतीं कन्यां बान्धवो न प्रयच्छति ।
 मासिमासि गते बन्धुस्तस्या औणम्याप्नुते ॥ ४
 यस्तु कन्यां गृहे रुन्ध्याद्भाम्यैर्भोगैर्विवर्जिताम् ।

अवध्यातः स कन्याया बन्धुः प्राप्नोति भ्रूणहाम् ५
 दूषिता पाणिमात्रेण मृते भर्तरि दारिका ।
 संस्कारं लभते नारी द्वितीये सा पुनः पतौ ॥ ६
 पुनर्भूनाम सा कन्या सपुत्रा हव्यकव्यदा ।
 अदूष्या सा प्रसूतीषु प्रजानां दारकर्मणि ॥ ७
 मार्कण्डेय उवाच ।
 या तु कन्या प्रसूयेत गर्भिणी या वा भवेत् ।
 कथं दारक्रियां भूयः सा भवेद्दण्डिसत्तम ॥ ८
 नारद उवाच ।
 तत्त्वार्थनिश्चितं शब्दं कन्यका नयतेऽग्नये ।
 तस्मात्कुर्वन्ति वै भावं कुमार्यस्ता न कन्यकाः ९

नन्दिक इति कलियुगे प्रवर्तमानधर्मैकपादस्य नाम ॥ १६ ॥
 अनु० १३

चतुष्पञ्चाशोऽध्यायः ॥ ५४ ॥

ब्रह्महत्यात्रिभागेन गर्भाधानविशोधितः ।
 गृहीयात्तां चतुर्भागविशुद्धां सर्जनात्पुनः ॥ १०
 मार्कण्डेय उवाच ।
 कथं कन्यासु ये जाता बन्धूनां दूषिताः सदा ।
 कस्य ते हव्यकव्यानि प्रदास्यन्ति महामुने ॥ ११
 नारद उवाच ।
 कन्यायास्तु पितुः पुत्राः कानीना हव्यकव्यदाः ।
 अन्तर्वत्यास्तु यः पाणिं गृहीयात्स सहोदजः ॥ १२
 मार्कण्डेय उवाच ।
 अथ येनाहितो गर्भः कन्यायां तत्र नारद ।
 कथं पुत्रफलं तस्य भवेदेतत्प्रचक्ष्व मे ॥ १३
 नारद उवाच ।
 धर्माचारेषु ते नित्यं दूषकाः कृतशोधनाः ।
 बीजं च नश्यते तेषां मोघचेष्टा भवन्ति ते ॥ १४
 मार्कण्डेय उवाच ।
 अथ काचिद्भवेत्कन्या क्रीता दत्ता हताऽपि वा ।
 कथं पुत्रकृतं तस्यास्तद्भवेदपिसत्तम ॥ १५

नारद उवाच ।
 क्रीता दत्ता हता चैव या कन्या पाणिवर्जिता ।
 कौमारी नाम सा भार्या प्रसवेदौरसान्सुतान् ।
 न पश्यर्थे शुभा प्रोक्ता तत्कर्मण्यपराजिते ॥ १६
 मार्कण्डेय उवाच ।
 केन मङ्गलकृत्येषु विनियुज्यन्ति कन्यकाः ।
 एतदिच्छामि विज्ञातुं तत्त्वेनेह महामुने ॥ १७
 नारद उवाच ।
 नित्यं निवसते लक्ष्मीः कन्यकासु प्रतिष्ठिता ।
 शोभना शुभयोग्या च पूज्या मङ्गलकर्मसु ॥ १८
 आकरस्यं यथा रत्नं सर्वकामफलोपगम् ।
 तथा कन्या महालक्ष्मीः सर्वलोकस्य मङ्गलम् ॥ १९
 एवं कन्या परा लक्ष्मी रतिस्तोषश्च देहिनाम् ।
 महाकुलानां चारित्र्यवृत्तेन निकपोपलम् ॥ २०
 आनयित्वा स्वकाद्वर्णात्कन्यकां यो भजेन्नरः ।
 दातारं हव्यकव्यानां पुत्रकं या प्रसूयति ॥ २१
 साध्वी कुलं वर्धयति साध्वी पुष्टिग्रहे परा ।
 साध्वी लक्ष्मी रतिः साक्षात्प्रतिष्ठा संततिस्तथा ॥ २२

॥ इति श्रीमन्महाभारते अनुशासनपर्वणि दानधर्मपर्वणि पञ्चपञ्चाशोऽध्यायः ॥ ५५ ॥

षट्पञ्चाशोऽध्यायः ॥ ५६ ॥

भीष्मेण युधिष्ठिरं प्रति स्त्रीणां भार्यात्वेन परिग्रहयोग्यताप्रतिपादकनारदमार्कण्डेयसंवादाजुवादः ॥ १ ॥

‘मार्कण्डेय उवाच ।
 श्रुतं बहुविधं वृत्तं कन्यकानां महामते ।
 इच्छामि योषितां श्रोतुं धर्माधर्मौ परिग्रहे ॥ १
 नारद उवाच ।
 अष्टौ भार्यागमा धर्म्या नराणां दारकर्मणि ।
 प्रेत्येह च हिता यास्तु सपुत्रा हव्यकव्यदाः ॥ २
 साध्वी पाणिगृहीता या कौमारी पाणिवर्जिता ।
 भ्रातृभार्या स्वभार्येति प्रसूयेत्पुत्रमौरसम् ॥ ३

मार्कण्डेय उवाच ।
 त्रयो भार्यागमा ज्ञेया यत्र धर्मो न नश्यति ।
 पञ्चान्याः पश्चिमा ब्रूहि भार्यास्तासां च ये सुताः ४
 नारद उवाच ।
 सगोत्रभार्या क्रीता च परभार्या च कारिता ।
 गतागता च या भार्या आश्रमादाहता च या ॥ ५
 एता भार्यागमाः पञ्च पुनर्भार्या भवन्ति याः ।
 एता भार्या नृणां गम्यास्तत्पुत्रा हव्यकव्यदाः ॥ ६

॥ इति श्रीमन्महाभारते अनुशासनपर्वणि दानधर्मपर्वणि षट्पञ्चाशोऽध्यायः ॥ ५६ ॥

सप्तपञ्चाशोऽध्यायः ॥ ५७ ॥

भीष्मेण युधिष्ठिरं प्रति सतीनामसतीनां गुणदोषप्रतिपादकनारदमार्कण्डेयसंवादानुवादः ॥ १ ॥

‘मार्कण्डेय उवाच ।

श्रुता भार्याश्च पुत्राश्च विस्तरेण महामुने ।
आश्रमस्थाः कथं नार्यो न दुष्यन्तीति ब्रूहि भो ॥१॥
नारद उवाच ।

आश्रमस्थासु नारीषु बान्धवत्वं प्रणश्यति ।
नष्टवंश्या भवन्त्येता बन्धूनामथ भर्तृणाम् ॥ २॥
परदारा मुक्तदोषास्ता नार्योऽऽश्रमसंस्थिताः ।
स्वयमीशाः स्वदेहानां काम्यास्तद्गतमानसाः ॥३॥
एवं नार्यो न दुष्यन्ति नराणां तत्प्रसूतिषु ।
धर्मपत्न्यो भवन्त्येताः सपुत्रा हव्यकव्यदाः ॥४॥
मार्कण्डेय उवाच ।

परस्य भार्या या पूर्वं मृते भर्तरि या पुनः ।
अन्यं भजति भर्तारं ससुता असुता कथम् ॥ ५॥
नारद उवाच ।

असुता वा प्रसूता वा गृहस्थानां परस्त्रियः ।
परामृष्टेति ता वज्या धर्माचारेषु दूषिताः ॥ ६॥
न चासां हव्यकव्यानि प्रतिगृह्णन्ति देवताः ।
यस्तासु जनयेत्पुत्रान्न तैः पुत्रमवाप्नुयात् ॥ ७॥
मार्कण्डेय उवाच ।

परक्षेत्रेषु यो बीजं चापलाद्विसृजेन्नरः ।
कथं पुत्रफलं तस्य भवेत्तद्विषत्तम ॥ ८॥
नारद उवाच ।

अस्वामिके परक्षेत्रे यो नरो बीजमुत्सृजेत् ।
स्वयंवृतोऽऽश्रमस्थायां तद्वीजं न विनश्यति ॥ ९॥
परक्षेत्रेषु यो बीजं नरो दर्पात्समुत्सृजेत् ।
क्षेत्रिकस्यैव तद्वीजं न बीजी लभते फलम् ॥ १०॥
नातः परमधर्म्यं चाप्ययशस्यं तथोत्तरम् ।
गर्भादीनां च बहुभिस्ताश्च त्याज्याः समेष्वपि ॥ ११॥
मार्कण्डेय उवाच ।

अथ ये परदारेषु पुत्रा जायन्ति नारद ।
कस्य ते बन्धुदायादा भवन्ति परमद्युते ॥ १२॥
नारद उवाच ।

परदारेषु जायेते द्वौ पुत्रौ कुण्डगोलकौ ।
जीवत्यथ पतौ कुण्डो मृते भर्तरि गोलकः ॥१३॥
ते च जाताः परक्षेत्रे देहिनां प्रेत्य चेह च ।
दत्तानि हव्यकव्यानि नाशयन्त्यथ दातृणाम् ॥१४॥
पितुर्हि नरकायैते गोलकस्तु विशेषतः ।
चण्डालतुल्यौ तज्जौ हि परत्रेह च नश्यतः ॥ १५॥
मार्कण्डेय उवाच ।

कस्य ते गर्हिताः पुत्राः पितृणां हव्यकव्यदाः ।
यस्य क्षेत्रे प्रसूयन्ते यो वा ताज्जनयेत्सुतान् ॥१६॥
नारद उवाच ।

क्षेत्रिकश्चैव बीजी च द्वावेतौ निरयं गतौ ।
न रक्षति च यो दारान्परदारांश्च गच्छति ॥ १७॥
गर्हितास्ते नरा नित्यं धर्माचारबहिष्कृताः ।
कुण्डो भोक्ता च भोगी च कुत्सिताः पितृदैवतैः ॥
मार्कण्डेय उवाच ।

तथैते गर्हिताः पुत्रा हव्यकव्यानि नारद ।
कस्य नित्यं प्रयच्छन्ति धर्मो वा तेषु किं फलं ॥१९॥
नारद उवाच ।

यातुधानाः पिशाचाश्च प्रतिगृह्णन्ति तैर्हुतम् ।
हव्यं कव्यं च तैर्दत्तं ये च भूता निशाचराः ॥२०॥
मार्कण्डेय उवाच ।

अथ ते राक्षसाः प्रीताः किं प्रयच्छन्ति दातृणाम् ।
किं वा धर्मफलं तेषां भवेत्तद्विषत्तम ॥ २१॥
नारद उवाच ।

न दत्तं नश्यते किञ्चित्सर्वभूतेषु दातृणाम् ।
प्रेत्य चेह च तां पुष्टिमुपाश्रन्ति प्रदायिनः ॥२२॥
मार्कण्डेय उवाच ।

अथ गोलककुण्डाभ्यां संततिर्या भविष्यति ।
तयोर्धे बान्धवाः केचित्प्रदास्यन्ति कथं नु तं ॥२३॥
नारद उवाच ।

साध्वीजाताः सुतास्तेषां तां वृत्तिमनुतिष्ठताम् ।
प्रीणन्ति पितृदैवत्यं हव्यकव्यसमाहिताः ॥ २४॥

परमं मुक्तदोषास्ता या नार्योऽऽश्रमसंस्थिता इति ध. पाठः

॥ ३ ॥ सप्तपञ्चाशोऽध्यायः ॥ ५७ ॥

एवं गोलककुण्डाभ्यां ये च वर्णापदेशिनः । हव्यं कव्यं च शुद्धानां प्रतिगृह्णन्ति देवताः ॥ २५ ॥
 ॥ इति श्रीमन्महाभारते अनुशासनपर्वणि दानधर्मपर्वणि सप्तपञ्चाशोऽध्यायः ॥ ५७ ॥

अष्टपञ्चाशोऽध्यायः ॥ ५८ ॥

भीष्मेण युधिष्ठिरं प्रति स्त्रीणामतिक्रमे प्रायश्चित्तादिप्रतिपादकनारदमार्कण्डेयसंवादानुवादः ॥ १ ॥

मार्कण्डेय उवाच ।
 श्रुतं नराणां चापल्यं परस्त्रीषु प्रजायताम् ।
 प्रमदानां चापल्ये दोषमिच्छामि वेदितुम् ॥ १ ॥
 नारद उवाच ।
 एकवर्णे विदोषं गमनं पूर्वकालिकम् ।
 धाता च समनुज्ञातो विष्णुना तत्तथाऽकरोत् ॥ २ ॥
 भगलिङ्गे महाप्राज्ञ पूर्वमेव प्रजापतिः ।
 ससर्ज ताभ्यां संयोगमनुज्ञातश्चकार सः ॥ ३ ॥
 अथ विष्णुप्रसादेन भगो दत्तवरः किल ।
 तेन चैव प्रसादेन सर्वाल्लोकानुपाश्रुते ॥ ४ ॥
 तस्मात्तु पुरुषे दोषो ह्यधिको नात्र संशयः ।
 विना गर्भं सयर्णेषु न त्याज्या गमनात्स्त्रियः ॥ ५ ॥
 प्रायश्चित्तं यथान्यायं दण्डं कुर्यात्स पण्डितः ।

श्वभिर्वा दंशनं स्नानं सवनत्रितयं निशि ॥ ६ ॥
 भूमौ च भस्मशयनं दानं भोगविवर्जितम् ।
 दोषगौरवतः कालो द्रव्यगौरवमेव च ।
 मर्यादा स्थापिता पूर्वमिति तीर्थान्तरं गते ॥ ७ ॥
 तद्योषितां दीर्घायो नास्ति दोषो व्यतिक्रमे ।
 भगतीर्थान्तरे शुद्धो विष्णोस्तु वचनादिह ॥ ८ ॥
 रक्षयाश्चैवान्यसंवादैरन्यगेहाद्विचक्षणैः ।
 आसां शुद्धौ विशेषेण कर्मणां फलमश्नुते ॥ ९ ॥
 नैता वाच्या न वै वध्या न क्लेश्याः शुभमिच्छता ।
 विष्णुप्रसादादित्येव भगस्तीर्थान्तरं गतः ।
 मासिमासि ऋतुस्तासां दुष्कृतान्यपकर्षति ॥ १० ॥
 स्त्रियस्तोषकरा नृणां स्त्रियः पुष्टिप्रदाः सदा ।
 पुत्रसेतुप्रतिष्ठाश्च स्त्रियो लोके महाद्युते ॥ ११ ॥

॥ इति श्रीमन्महाभारते अनुशासनपर्वणि दानधर्मपर्वणि अष्टपञ्चाशोऽध्यायः ॥ ५८ ॥

एकोनषष्टितमोऽध्यायः ॥ ५९ ॥

भीष्मेण युधिष्ठिरं प्रति स्त्रीणामपरित्यागपरित्यागप्रयोजकशुणदोषादिप्रतिपादकनारदमार्कण्डेयसंवादानुवादः ॥ १ ॥

मार्कण्डेय उवाच ।
 श्रुतं बलं प्रभावश्च योषितां मुनिसत्तम ।
 एकस्य बहुभार्यस्य धर्ममिच्छामि वेदितुम् ॥ १ ॥
 नारद उवाच ।
 बहुभार्यासु सक्तस्य नारीभोगेषु गेहिनः ।
 ऋतौ विमुञ्चमानस्य सानिध्ये भ्रूणहा स्मृतः ॥ २ ॥
 वृद्धा वन्ध्यां सुव्रतां च मृतापत्यामपुष्पिणीम् ।
 कन्यां च बहुपुत्रां च वर्जयन्मुच्यते भयात् ॥ ३ ॥
 व्याधितो बन्धनस्थो वा प्रवासेष्वथ पर्वसु ।
 ऋतुकाले तु नारीणां भ्रूणहत्यां प्रमुञ्चति ॥ ४ ॥
 मार्कण्डेय उवाच ।
 वैश्यनारीषु वै जाताः परप्रेष्यासु वा सुताः ।

कस्य ते बन्धुदायादा भवन्ति हि महामुने ॥ ५ ॥
 नारद उवाच ।
 पण्यस्त्रीषु प्रसूता ये यस्य स्त्री तस्य ते सुताः ।
 क्रयाच्च कृत्रिमाः पुत्राः प्रदानाच्चैव दत्रिमाः ॥ ६ ॥
 मार्कण्डेय उवाच ।
 पण्यनारीष्वनियतः पुंसोऽर्थो वर्तते ध्रुवम् ।
 अत्र चाहितगर्भायाः कस्य पुत्रं वदन्ति तम् ॥ ७ ॥
 नारद उवाच ।
 तीर्थभूतासु नारीषु ज्ञायते योऽभिगच्छति ।
 ऋतौ तस्य भवेद्गर्भो यं वा नारी न शङ्कते ॥ ८ ॥
 मार्कण्डेय उवाच ।
 नराणां त्यजतां भार्या कामक्रोधाद्गुणान्विताम् ।

अप्रसूतां प्रसूतां वा तेषां पृच्छामि निष्कृतिम् ॥९

नारद उवाच ।

अपापां त्यजमानस्य साध्वीं मत्वा यमादितः ।

आत्मवंशस्वधर्मो वा त्यजतो निष्कृतिर्न तु ॥१०

यो नरस्त्यजते भार्यां पुष्पिणीमप्रसूतिकाम् ।

स नष्टवंशः पितृभिर्युक्तस्त्यज्येत दैवतैः ॥ ११

भार्यामपत्यसंजातां प्रसूतां पुत्रपौत्रिणीम् ।

पुत्रदारपरित्यागी न स प्राप्नोति निष्कृतिम् ॥१२

एवं हि भार्यां त्यजतां नराणां नास्ति निष्कृतिः ।

नार्हन्ति प्रमदास्त्यक्तं पुत्रपौत्रप्रतिष्ठिताः ॥ १३

मार्कण्डेय उवाच ।

कीदृशीं संत्यजन्भार्यां नरो दोषैर्न लिप्यते ।

एतदिच्छामि तत्त्वेन विज्ञातुमृषिसत्तम ॥ १४

नारद उवाच ।

मोक्षधर्मस्थितानां तु अन्योन्यमनुजानताम् ।

भार्यापतीनां मुक्तानामधर्मो न विधीयते ॥ १५

अन्यसङ्गां गतापत्यां शूद्रगां परगामिनीम् ।

परीक्ष्य त्यजमानानां नराणां नास्ति पातकम् ॥१६

पातकेऽपि तु भर्तव्यौ द्वौ तु माता पिता तथा ॥

मार्कण्डेय उवाच ।

भार्यायां व्यभिचारिण्यां नरस्य त्यजतो रुषा ।

कथं धर्मोऽप्यधर्मो वा भवतीह महामते ॥ १८

नारद उवाच ।

अमृतेऽपि हि सत्ये वा यो नारीं दूषितां त्यजेत् ।

अरक्षमाणः स्वां भार्यां नरो भवति भ्रूणहा ॥१९

अपत्यहेतोर्या नारी भर्तारमतिलङ्घयेत् ।

लोलेन्द्रियेति सा रक्ष्या न सन्त्याज्या कथंचन ॥२०

नद्यश्च नार्यश्च समस्वभावा

नैताः प्रमुञ्चन्ति नरावगाढाः ।

स्रोतांसि नद्यो बहते निपातं

नारी रजोभिः पुनरेति शौचम् ॥ २१

एवं नार्यो न दुष्यन्ति व्यभिचारेऽपि भर्तृणाम् ।

मासिमासि भवेद्रागस्ततः शुद्धा भवन्त्युत ॥२२

मार्कण्डेय उवाच ।

कानि तीर्थानि भगवन्नुणां देहाश्रितानि वै ।

तानि वै शंस भगवन्वाथातथ्येन पृच्छतः ॥ २३

सर्वतीर्थेषु सर्वज्ञ किं तीर्थं परमं नृणाम् ।

यत्रोपस्पृश्य पूतो यो नरो भवति नित्यशः ॥२४

नारद उवाच ।

देवर्षिपितृतीर्थानि ब्राह्मं मध्येऽथ वैष्णवम् ।

नृणां तीर्थानि पञ्चाहुः पाणौ संनिहितानि वै ॥२५

आद्यतीर्थं ॥ तीर्थानां वैष्णवो भाग उच्यते ।

यत्रोपस्पृश्य वर्णानां चतुर्णां वर्धते कुलम् ।

पितृदैवतकार्याणि वर्धन्ते प्रेत्य चेह च ॥ २६

मार्कण्डेय उवाच ।

नराणां कामवृत्तानां या नार्यो निरवग्रहाः ।

यासामभिग्रहो नास्ति ता मे कथय नारद ॥ २७

नारद उवाच ।

पाशुवैश्या नटी गोपी तान्तुकी तुल्यवायिकी ।

नारी किराती शबरी नर्तकी चानवग्रहा ॥ २८

मार्कण्डेय उवाच ।

एतासु जाता नारीषु सर्ववर्णेषु ये सुताः ।

केषु के बन्धुदायादा भवन्ति ऋषिसत्तम ॥ २९

नारद उवाच ।

य एताः परिगृह्णन्ति तेषामेव हि ते सुताः ।

सर्वत्र तु प्रवृत्तासु बीजं नश्यति देहिनाम् ॥ ३०

मार्कण्डेय उवाच ।

सर्वस्त्रीषु प्रवृत्ताश्च साधुवेदविवर्जिताः ।

मानवाः काण्डपृष्ठाश्च वेदमन्त्रबहिष्कृताः ।

नियुक्ता हव्यकव्येषु तेषां दत्तं कथं भवेत् ॥ ३१

नारद उवाच ।

नार्हन्ति हव्यकव्यानि सावित्रीवर्जिता द्विजाः ।

व्रात्येष्वन्नप्रदानं तद्यथा शूद्रेषु वै तथा ॥ ३२

मार्कण्डेय उवाच ।

धर्मेष्वधिकृतानां ॥ नराणां मुह्यते मनः ।

कथं न विप्रो भवति एतदिच्छामि वेदितुम् ॥३३

नारद उवाच ।

अर्थाश्च नार्यश्च समानमेत-

च्छ्रेयांसि पुंसामिह मोहयन्ति ।

रतिप्रमोदात्प्रमदा हरन्ति

भोगैर्धनं चाप्युपहन्ति धर्मान् ॥ ३४

हव्यं कव्यं च धर्मात्मा सर्वं तच्छ्रोत्रियोऽर्हति ।

दत्तं हि श्रोत्रिये साधौ ज्वलिताग्नाविवाहुतिः ॥ ३५

मार्कण्डेय उवाच ।

श्रोत्रियाणां कुले जाता वेदार्थविदितात्मनाम् ।

हित्वा कस्मात्त्रयीं विद्यां वार्तां वृत्तिमुपाश्रिताः ॥ ३६

नारद उवाच ।

चातुर्वर्ण्यं पुरा न्यस्तं सुविद्वत्सु द्विजातिषु ।

तस्माद्वर्णैः संविभज्या वृत्तिः सङ्करवर्जिता ॥ ३७

ये चान्ये श्रोत्रिया जाताः संस्कृताः पुत्रगृध्रुभिः ।

पूर्वनिर्वाणनिर्गृतां जार्तां वृत्तिमुपाश्रिताः ॥ ३८

मार्कण्डेय उवाच ।

असंस्कृताः श्रोत्रियजाः संस्कृतां ज्ञानिजाः कथम्

नारद उवाच ।

असंस्कारो वैदिकश्च स मान्यः श्रोत्रियात्मजः ।

शुद्धान्वयः श्रोत्रियस्तु सुविद्वद्भिः समोऽन्यथा ॥ ४०

अनधीयानपुत्राश्च वेदसंस्कारवर्जिताः ।

तस्मात्ते वेदविज्ञाऽपि विप्राः श्रुतिनिकारिणः ॥ ४१

ब्रह्मराशौ पुरा सृष्टा वेदसंस्कारसंस्कृताः ।

तस्मात्तेष्वेव ते जाताः साधवः कुलधारिणः ॥ ४२

मार्कण्डेय उवाच ।

स्वयं क्रीतासु प्रेष्यासु प्रसूयन्ते तु ये नराः ।

कस्य नार्यः सुताश्चैव भवन्ति ऋषिसत्तम ॥ ४३

नारद उवाच ।

स्वदास्यां यो नरो मोहात्प्रसूयेत स पापकृत् ।

इहाभिनिन्दितः प्रेत्य अपत्यं प्रेष्यतां नयेत् ॥ ४४

सा तस्य भार्या पुत्रा ये हव्यकव्यप्रदास्तु ते ।

तस्या ये बान्धवाः केचिद्विपक्ताः प्रेष्यतां गताः ।

सर्वे तस्यास्तु संबन्धा मुच्यन्ते प्रेष्यकर्मसु ॥ ४५

एतत्ते कथितं सर्वं यदभिव्याहृतं त्वया ।

अथवा संशयः कश्चिद्भूयः संप्रष्टुमर्हसि ॥ ४६

मार्कण्डेय उवाच ।

अमिथ्यादर्शनालोके नारदः सर्वकोविदः ।

प्रत्यक्षदर्शी लोकानां स्वयंभुरिव सत्तमः ॥ ४७

भीष्म उवाच ।

इति संभाष्य ऋषिभिर्मार्कण्डेयो महातपाः ।

नारदं चापि सत्कृत्य तेन चैवाभिसत्कृतः ।

आमन्त्रयित्वा ऋषिभिः प्रययावाश्रमं मुनिः ॥ ४८

ऋषयश्चापि तीर्थानां परिचर्यां प्रचक्रमुः ॥ ४९

सुक्षेत्रबीजसंस्कारविशुद्धो ब्रह्मचर्यया ।

नित्यनैमित्तिकात्स्नातो मनश्शुद्ध्या च शुध्यति ॥

। इति श्रीमन्महाभारते अनुशासनपर्वणि दानधर्मपर्वणि एकोनपष्ठितमोऽध्यायः ॥ ५९ ॥

षष्ठितमोऽध्यायः ॥ ६० ॥

भीष्मेण युधिष्ठिरं प्रति दामे पात्राणां लक्षणाविकथनम् ॥ १ ॥

युधिष्ठिर उवाच ।

किमाहुर्भरतश्रेष्ठ पात्रं विप्राः सनातनम् ।

ब्राह्मणं लिङ्गिनं चैव ब्राह्मणं वाऽप्यलिङ्गिनम् ॥ १

भीष्म उवाच ।

स्ववृत्तिमभिपन्नाय लिङ्गिने चेतुराय च ।

ब्राह्मणं ब्रह्मविदम् । लिङ्गिनं ब्रह्मचारिणं संन्यासिनं च
दण्डादिलिङ्गवन्तम् ॥ १ ॥ अपूतोपि परया श्रद्धया यदि

देयमाहुर्महाराज उभावेतौ तपस्विनौ ॥ २

युधिष्ठिर उवाच ।

श्रद्धया परयाऽपूतो यः प्रयच्छेद्विजातये ।

हव्यं कव्यं तथा दानं को दोषः स्यात्पितामह ॥ ३

भीष्म उवाच ।

प्रयच्छति तर्हि तस्य दातुरपूतत्वप्रयुक्तः को दोषः स्यात्तं
वद ॥ ३ ॥

श्रद्धापूतो नरस्तात दुर्दान्तोऽपि न संशयः ।
 पूतो भवति सर्वत्र किमुत त्वं महाद्युते । ४
 युधिष्ठिर उवाच ।
 न ब्राह्मणं परीक्षेत दैवेषु सततं नरः ।
 कव्यप्रदाने तु बुधाः परीक्ष्यं ब्राह्मणं विदुः ॥ ५
 भीष्म उवाच ।
 न ब्राह्मणः साधयते हव्यं दैवात्प्रसिद्ध्यति ।
 देवप्रसादादिज्यन्ते यजमानैर्न संशयः ॥ ६
 ब्राह्मणान्भरतश्रेष्ठ सततं ब्रह्मवादिनः ।
 मार्कण्डेयः पुरा प्राह इति लोकेषु बुद्धिमान् ।
 'ब्राह्मणाः पात्रभूताश्च शुद्धा नैवं पितृष्विह ॥ ७
 युधिष्ठिर उवाच ।
 अपूर्वोऽप्यथवा विद्वान्संबन्धी वा यथा भवेत् ।
 तपस्वी यज्ञशीलो वा कथं पात्रं भवेत्तु सः ॥ ८
 भीष्म उवाच ।
 कुलीनः कर्मकृद्द्वैद्यस्तथैवाप्यनृशंसवान् ।
 ह्रीमानृजुः सत्यवादी पात्रं पूर्वं च ये त्रयः ॥ ९
 तत्रेमं शृणु मे पार्थ चतुर्णां तेजसां मतम् ।
 पृथिव्याः काश्यपस्याग्नेर्मार्कण्डेयस्य चैव हि ॥ १०
 पृथिव्युवाच ।
 यथा महार्णवे क्षिप्तः क्षिप्रं नेष्टुर्विनश्यति ।
 तथा दुश्चरितं सर्वं त्रयीनित्ये निमज्जति ॥ ११
 काश्यप उवाच ।

सर्वे च वेदाः सह षड्विंशैः

साङ्ख्यं पुराणं च कुले च जन्म ।

नैतानि सर्वाणि गतिर्भवन्ति

शीलव्यपेतस्य नृप द्विजस्य ॥ १२

श्रद्धैवास्मै पूतत्वं करोतीत्यर्थः ॥ ४ ॥ श्रद्धैव पूतत्वकर्त्री
 चेत् कव्ये पात्रपरीक्षा ॥ विधेया स्यादित्याशयः ॥ ५ ॥
 हव्यं दैवं कर्म सिध्यति फलदं भवति नतु ब्राह्मणगुणादिति
 भावः । इज्यन्ते देवा इति शेषः । दैवं कर्म देवानुग्रहादेव पूर्णं
 भवति । श्रद्धामात्रप्रियत्वादेवानामिति भावः ॥ ६ ॥ पित्र्यं तु
 कर्म ब्राह्मणानुग्रहादेव पूर्णं भवतीति तत्रानुग्रहकर्तारि तपो-
 बलमवश्यकमित्याशयेन 'ह ब्राह्मण' इति । ७ । त्रयः अपूर्व-
 संबन्धितपस्विनः कुलीनत्वादिगुणसप्तयुक्ता एव पात्रत्वं
 भजन्ते परिशेषात् ॥ ९ ॥ तेजसां तेजस्विना सर्वज्ञानामिति

अगिरुवाच ।

अधीयानः पण्डितमन्यमानो

यो विद्यया हन्ति यशः परेषाम् ।

ब्रह्मन्स तेन लभते ब्रह्मवर्ध्यां

लोकास्तस्य ह्यन्तवन्तो भवन्ति ॥ १३

मार्कण्डेय उवाच ।

अश्वमेधसहस्रं च सत्यं च तुलया धृतम् ।

नाभिजानामि यज्ञं सत्यस्यार्धमवाप्नुयात् ॥ १४

भीष्म उवाच ।

इत्युक्त्वा ते जग्मुराशु चत्वारोऽमिततेजसः ।

पृथिवी काश्यपोऽग्निश्च प्रकृष्टायुश्च भार्गवः ॥ १५

युधिष्ठिर उवाच ।

यदि ते ब्राह्मणा लोके व्रतिनो भुञ्जते हविः ।

दत्तं ब्राह्मणकामाय कथं तत्सुकृतं भवेत् ॥ १६

भीष्म उवाच ।

आदिष्टिनो ये राजेन्द्र ब्राह्मणा वेदपारगा ।

भुञ्जते ब्रह्मकामाय व्रतलुप्ता भवन्ति ते ॥ १७

युधिष्ठिर उवाच ।

अनेकान्तं बहुद्वारं धर्ममाहुर्मनीषिणः ।

किं निमित्तं भवेदत्र तन्मे ब्रूहि पितामह ॥ १८

भीष्म उवाच ।

अहिंसा सत्यमक्रोध आनृशंस्यं दमस्तथा

आर्जवं चैव राजेन्द्र निश्चितं धर्मलक्षणम् ॥ १९

ये तु धर्मं प्रशंसन्तश्चरन्ति पृथिवीमिमाम्

अनाचरन्तस्तद्धर्मं संकरेऽभिरताः प्रभो ॥ २०

तेभ्यो हिरण्यं रत्नं वा गामश्वं वा ददाति यः ।

दशवर्षाणि विष्टां स भुङ्क्ते निरयमास्थितः ॥ २१

यावत् ॥ १० ॥ नेष्टुः पाप्मपिण्डं लोष्टो विनश्यतीति ध. पाठः

॥ ११ ॥ भार्गवः मार्कण्डेयः ॥ १५ ॥ व्रतिनः ब्रह्मचारिणः ।

तदीयव्रतनाशस्वीय श्राद्धं दुष्यति नवेति प्रश्नः ॥ १६ ॥

आदिष्ट द्वादशवर्षाणि ब्रह्मचर्यं चरेति शुर्वादेशस्तद्वन्तः ।

भोक्तुरेव व्रतं लुप्यते । नतु दाता प्रत्यवैति ॥ १७ ॥

अन्तो निष्ठा । अनेकान्तं अनेकफलाकारमित्यर्थः । पात्रगुणा-

नामन्तत्वात्के गुणा नियमेन पात्रताया निमित्तं तानेव संक्षे-

पेण ब्रूहीति प्रश्नार्थः ॥ १८ ॥

धनेन पुल्कसानां च तथैवान्तेवसायिनाम् ।
 कृतं कर्माकृतं वाऽपि रागमोहेन जल्पताम् ॥२२॥
 वैश्वदेवं च ये मूढा विप्राय ब्रह्मचारिणे ।
 न ददन्तीह राजेन्द्र ते लोकान्मुञ्जतेऽशुभान् ॥२३॥
 युधिष्ठिर उवाच ।
 किं परं ब्रह्मचर्यं च किं परं धर्मलक्षणम् ।
 किञ्च श्रेष्ठतमं शौचं तन्मे ब्रूहि पितामह ॥ २४ ॥
 भीष्म उवाच ।
 ब्रह्मचर्यं परं तात मधुमांसस्य वर्जनम् ।
 मर्यादायां स्थितो धर्मः शमः शौचस्य लक्षणम् ॥२५॥
 युधिष्ठिर उवाच ।
 कस्मिन्काले चरेद्धर्मं कस्मिन्कालेऽर्थमाचरेत् ।
 कस्मिन्काले सुखी च स्यात्तन्मे ब्रूहि पितामह ॥२६॥
 भीष्म उवाच ।
 काल्यमर्थं निषेवेत ततो धर्ममनन्तरम् ।
 पश्चात्कामं निषेवेत न च गच्छेत्प्रसङ्गिताम् ॥२७॥
 ब्राह्मणांश्चैव मन्येत गुरुंश्चाप्यभिपूजयेत् ।
 सर्वभूतानुलोमश्च मृदुशीलः प्रियंवदः ॥ २८ ॥
 अधिकारे यदनृतं यच्च राजसु पैशुनम् ।
 गुरोश्चालीकनिर्वन्धः समानि ब्रह्महत्यया ॥ २९ ॥
 प्रहरेन्न नरेन्द्रेषु न हन्याद्वा तथैव च ।
 भ्रूणहत्यासमं चैतदुभयं यो निषेवेत ॥ ३० ॥
 नाग्निं परित्यजेज्जातु न च वेदान्परित्यजेत् ।
 न च ब्राह्मणमाक्रोशेत्समं तद्ब्रह्महत्यया ॥ ३१ ॥

॥ इति श्रीमन्महाभारते अनुशासनपर्वणि दानधर्मपर्वणि पष्ठितमोऽध्यायः ॥ ६० ॥

एकषष्ठितमोऽध्यायः ॥ ६१ ॥

भीष्मेण युधिष्ठिरं प्रति श्राद्धे निमग्नणाह्नीनर्हब्राह्मणलक्षणादिकथनम् ॥ १ ॥

युधिष्ठिर उवाच ।

श्राद्धकाले च दैवे च पित्र्येऽपि च पितामह ।

मेदानां पुल्कसां चेति ब्र. पाठः । तत्र मेदादीनां सा विष्टां
 भुञ्जे इति संबन्धः । मेदा गोमहिष्यादीनां मृतानां मांसम-
 श्नन्तः । पुल्कसा ये ब्राह्मणादीनपि स्वभावादेव हिंसन्ति ।
 अन्तेवसायिनश्चर्मकारादयः । कृतमकृतं वा परकीयं पापं
 कर्म ॥ २२ ॥ परं श्रेष्ठम् ॥ २४ ॥ काल्यं पूर्वाह्णे ॥ २७ ॥

युधिष्ठिर उवाच ।

कीदृशाः साधवो विप्राः केभ्यो दत्तं महाफलम् ।
 कीदृशानां च भोक्तव्यं तन्मे ब्रूहि पितामह ॥ ३२ ॥
 भीष्म उवाच ।

अक्रोधना धर्मपराः सत्यनित्या दमे रताः ।
 तादृशाः साधवो विप्रास्तेभ्यो दत्तं महाफलम् ॥ ३३ ॥
 अमानिनः सर्वसहा दृढार्था विजितेन्द्रियाः ।
 सर्वभूतहिता मैत्रास्तेभ्यो दत्तं महाफलम् ॥ ३४ ॥
 अलुब्धाः शुचयो वैद्या ह्रीमन्तः सत्यवादिनः ।
 स्वकर्मनिरता ये च तेभ्यो दत्तं महाफलम् ॥ ३५ ॥
 साक्षांश्च चतुरो वेदानधीते यो द्विजर्षभः ।
 षड्भ्यः प्रवृत्तः कर्मभ्यस्तं पात्रमृषयो विदुः ॥ ३६ ॥
 ये त्वेवंगुणजातीयास्तेभ्यो दत्तं महाफलम् ।
 सहस्रगुणमाप्नोति गुणार्हाय प्रदायकः ॥ ३७ ॥
 प्रज्ञाश्रुताभ्यां वृत्तेन शीलेन च समन्वितः ।
 तारयेत कुलं सर्वमेकोऽपीह द्विजर्षभः ।
 'तप्ते तृप्ताः सर्वदेवाः पितरो मुनयोपि च ॥' ३८ ॥
 गामश्च वित्तमन्नं वा तद्विधे प्रतिपादयेत् ।
 द्रव्याणि चान्यानि तथा प्रेत्यभावे न शोचति ॥ ३९ ॥
 तारयेत कुलं सर्वमेकोपि ह द्विजोत्तमः ।
 किमङ्ग पुनरेवैते तस्मात्पात्रं समाचरेत् ॥ ४० ॥
 निशाम्य च गुणोपेतं ब्राह्मणं साधुसंमतम् ।
 दूरादानाय्य सत्कृत्य सर्वतश्चापि पूजयेत् ॥ ४१ ॥

इच्छामीह त्वयाऽऽख्यातं विहितं यत्सुरर्षिभिः ॥ १ ॥
 भीष्म उवाच ।

न शोचति प्रतिपादयन् ॥ ३९ ॥ द्विजोत्तमः निर्दोषः । एते
 पूर्वोक्ता गुणाश्च तत्र यदि लभ्यन्ते तर्हि तारयेतेति किमु
 ॥ ४० ॥ षष्ठितमोऽध्यायः ॥ ६० ॥

कालादौ विहितं विशेषमिति शेषः ॥ १ ॥

दैवं पौर्वाहिके कुर्यादपराह्णे ॥ पैतृकम् ।
 मङ्गलाचारसंपन्नः कृतशौचः प्रयत्नवान् ॥ २
 मनुष्याणां तु मध्याह्णे प्रदद्यादुपपत्तिभिः ।
 कालहीनं ॥ यद्दानं तं भागं रक्षसां विदुः ॥ ३
 लङ्घितं चावलीढं च कालपूर्वं च यत्कृतम् ।
 रजस्यलाभिदृष्टं च तं भागं रक्षसां विदुः ॥ ४
 अवघुष्टं च यद्भुक्तमव्रतेन च भारत ।
 परामृष्टं शुना चैव तं भागं रक्षसां विदुः ॥ ५
 केशकीटावपतितं क्षुतं श्वभिरवेक्षितम् ।
 रुदितं चावधूतं च तं भागं रक्षसां विदुः ॥ ६
 निरोङ्कारेण यद्भुक्तं सशस्त्रेण च भारत ।
 दुरात्मना च यद्भुक्तं तं भागं रक्षसां विदुः ॥ ७
 परोच्छिष्टं च यद्भुक्तं परिभुक्तं च यद्ववेत् ।
 दैवे पित्र्ये च सततं तं भागं रक्षसां विदुः ॥ ८
 मन्त्रहीनं क्रियाहीनं यच्छ्राद्धं परिविष्यते ।
 त्रिभिर्वर्णैर्नरश्रेष्ठ तं भागं रक्षसां विदुः ॥ ९
 आज्याहुतिं विना चैव यत्किञ्चित्परिविष्यते ।
 दुराचारैश्च यद्भुक्तं तं भागं रक्षसां विदुः ॥ १०
 ये भागा रक्षसां प्राप्तास्त उक्ता भरतर्षभ ।
 अत ऊर्ध्वं विसर्गस्य परीक्षां ब्राह्मणे शृणु ॥ ११
 यावन्तः पतिता विप्रा जडोन्मत्तास्तथैव च ।
 दैवे वाऽप्यथ पित्र्ये वा राजन्नार्हन्ति केतनम् ॥ १२
 श्वित्री क्लीबश्च कुष्ठी च तथा यक्ष्महतश्च यः ।
 अप्सारी च यश्चान्धो राजन्नार्हन्ति केतनम् ॥ १३
 चिकित्सका देवलका वृथा नियमधारिणः ।
 सोमविक्रयिणश्चैव श्राद्धे नार्हन्ति केतनम् ॥ १४

उपपत्तिभिः आदरादिभिर्युक्तः सन् ॥ ३ ॥ कलिपूर्वं चेति स्ना-
 पाठः ॥ ४ ॥ क्षुतं क्षुतेन दूषितम् ॥ ६ ॥ निरोङ्कारेण अननुज्ञातेन
 शृङ्गेण वा ॥ ७ ॥ परिभुक्तं देवातिथिपितृबालकादीन्वर्जयित्वा
 भुक्तं स्वेनैव ॥ ८ ॥ आज्याहुतिं पात्राभिधारणं विना ॥ १० ॥
 विसर्गस्य ब्राह्मणे दानस्य पात्रभूते ॥ ११ ॥ पतिताः महा-
 पातकेन जातिबहिर्भूताः । केतनं निमन्त्रणम् ॥ १२ ॥ श्वित्री
 श्वेतकुष्ठी । कुष्ठी मण्डलकुष्ठी । यक्ष्महतो महारोगी । अप-
 सारी ग्रहप्रस्तः ॥ १३ ॥ देवलका देवार्चनवृत्तिजीविनः ।
 वृथानियमधारिणो दम्भवन्तः ॥ १४ ॥ श्रवकाः क्रीडापराः ।
 कथका वृथालापिनः । योधका मत्ताः ॥ १५ ॥ वृषलानां

अनु० १४

गायना नर्तकाश्चैव श्रवका वादकास्तथा ।
 कथका योधकाश्चैव राजन्नार्हन्ति केतनम् ॥ १५
 होतारो वृषलानां च वृषलाध्यापकास्तथा ।
 तथा वृषलशिष्याश्च राजन्नार्हन्ति केतनम् ॥ १६
 अनुयोक्ता च यो विप्रो अनुयुक्तश्च भारत ।
 नार्हतस्तावपि श्राद्धं ब्रह्मविक्रयिणौ हि तौ ॥ १७
 अग्रणीर्यः कृतः पूर्वं वर्णावरपरिग्रहः ।
 ब्राह्मणः सर्वविद्योऽपि राजन्नार्हति केतनम् ॥ १८
 अनग्रयश्च ये विप्रा मृतनिर्यातकाश्च ये ।
 स्तेनाश्च पतिताश्चैव राजन्नार्हन्ति केतनम् ॥ १९
 अपरिज्ञातपूर्वाश्च गणपूर्वाश्च भारत ।
 पुत्रिकापूर्वपुत्राश्च श्राद्धे नार्हन्ति केतनम् ॥ २०
 ऋणकर्ता च यो राजन्यश्च वार्धुषिको नरः ।
 प्राणिविक्रयवृत्तिश्च राजन्नार्हन्ति केतनम् ॥ २१
 स्त्रीपूर्वाः काण्डपृष्ठाश्च यावन्तो भरतर्षभ ।
 आजपा ब्राह्मणाश्चैव श्राद्धे नार्हन्ति केतनम् ॥ २२
 श्राद्धे दैवे च निर्दिष्टो ब्राह्मणो भरतर्षभ ।
 दातुः प्रतिग्रहीतुश्च शृणुष्वानुग्रहं पुनः ॥ २३
 चीर्णव्रता गुणैर्युक्ता भवेयुर्येऽपि कर्षकाः ।
 सावित्रीज्ञाः क्रियावन्तस्ते राजन्केतनक्षमाः ॥ २४
 क्षात्रधर्मिणमुप्याजौ केतयेत्कुलजं द्विजम् ।
 न त्वेव वणिजं तात श्राद्धे च परिकल्पयेत् ॥ २५
 अग्निहोत्री च यो विप्रो ग्रामवासी च यो भवेत् ।
 अस्तेनश्चातिथिज्ञश्च स राजन्केतनक्षमः ॥ २६
 सावित्रीं जपते यस्तु त्रिकालं भरतर्षभ ।
 भिक्षावृत्तिः क्रियावांश्च स राजन्केतनक्षमः ॥ २७

शृङ्गाणां होतारो याजकाः ॥ १६ ॥ अनुयोक्ता भृतकाध्यापकः ।
 अनुयुक्तो भृतकाध्येता ॥ १७ ॥ वर्णावरपरिग्रहः श्रापतिः
 ॥ १८ ॥ गणपूर्वाः ग्रामण्यः । पुत्रिकापूर्वपुत्राः । अस्यामुत्पन्नः
 पुत्रो मदीय इति नियमेन या दीयते तस्यां च यो जातः स
 पुत्रिकापूर्वपुत्रः ॥ २० ॥ ऋणकर्ता वृद्धार्थं धनप्रयोक्ता
 ॥ २१ ॥ स्त्रीपूर्वाः स्त्रीजिताः स्त्रीपण्योपजीविनो वा । काण्ड-
 पृष्ठो वेद्यापतिः । आजपाः सन्ध्यावन्दनहीनाः ॥ २२ ॥ अनु-
 ग्रहं निषिद्धानामपि केनचिद्गुणेनाभ्यनुज्ञानम् ॥ २३ ॥ वणिजं
 वणिग्वृत्तिम् ॥ २५ ॥

उदितास्तमितो यश्च तथैवास्तमितोदितः
 अहिंस्रश्चाल्पदोषश्च स राजन्केतनक्षमः ॥ २८
 अकल्कको ह्यतर्कश्च ब्राह्मणो भरतर्षभ ।
 संसर्गे भैक्ष्यवृत्तिश्च स राजन्केतनक्षमः ॥ २९
 अग्रती कितवः स्तेनः प्राणिविक्रयिको वणिक् ।
 सनिष्कृतिः पुनः सोमं पीतवान्केतनक्षमः ॥ ३०
 अर्जयित्वा धनं पूर्वं दारुणैरपि कर्मभिः ।
 भवेत्सर्वातिथिः पश्चात्स राजन्केतनक्षमः ॥ ३१
 ब्रह्मविक्रयनिर्दिष्टं स्त्रिया यच्चाजितं धनम् ।
 अदेयं पितृविप्रेभ्यो यच्च क्लैव्यादुपार्जितम् ॥ ३२
 क्रियमाणेऽपवर्गे च यो द्विजो भरतर्षभ ।
 न व्याहरति यद्युक्तं तस्याधर्मो गवानृतम् ॥ ३३
 श्राद्धस्य ब्राह्मणः कालः प्राप्तं दधि घृतं तथा ।
 सोमक्षयश्च मांसं च यदारण्यं युधिष्ठिर ॥ ३४
 'मुहूर्तानां त्रयं पूर्वमहः प्रातरिति स्मृतम् ।
 जपध्यानादिभिस्तस्मिन्विप्रैः कार्यं शुभव्रतम् ॥ ३५
 संगवाख्यं त्रिभागं तु मध्याह्नस्त्रिमुहूर्तकः ।
 लौकिकं संगवेऽर्धं च स्नानादि ह्यथ मध्यमे ॥ ३६
 चतुर्थमपराह्णं तु त्रिमुहूर्तं तु पित्र्यकम् ।
 सायाह्नस्त्रिमुहूर्तं च मध्यमं कविभिः स्मृतम् ॥ ३७
 चतुर्थे त्वपराह्णाख्ये श्राद्धं कुर्यात्सदा नृप ॥ ३८
 प्रागुदीचीमुखा विप्राः विश्वेदेवे च दक्षिणाः ।
 श्रावितेषु सुतृप्तेषु पिण्डं दद्यात्सदक्षिणम् ॥ ३९
 श्राद्धापवर्गे विप्रस्य दातारो वोस्त्वित्तीरयेत् ।
 क्षत्रियस्यापि यो ब्रूयात्प्रीयन्तां पितरस्त्विति ॥ ४०
 अपवर्गे तु वैश्यस्य श्राद्धकर्मणि भारत ।

उदित अल्यः । अस्तमितो दरिद्रः पूर्वं आल्यः सद्यो दरिद्रः
 ॥ २८ ॥ अकल्ककोऽदाम्भिकः अपापो वा अतर्कोऽहैतुकः
 संसर्गे संग्रह्यहै गृहे ज्ञाते भैक्ष्यवृत्तिः । २९ ॥ कितवो
 धूर्तः ॥ ३० ॥ सर्वं देवतादिकं अतिथिरेव यस्य स
 सर्वातिथिः ॥ ३१ ॥ ब्रह्म वेदः । क्लैव्यात् दीनभाषणेन
 मिथ्याशपथादिना वा ॥ ३२ ॥ अपवर्गे श्राद्धसमाप्तौ युक्तं
 अस्तुखधेयं दिवचनं गवानृतं अनृतगोशपयस्य पापम् ॥ ३३ ॥
 सोमक्षयो दर्शः आरण्यं मृगादिमांसं च यदा प्राप्तं तदैव
 श्राद्धस्य कालः ॥ ३४ ॥ स्वधा वै मुदिता भवेदिति ब्रह्म पाठः ।
 स्वधोच्यतामिति प्रदाना उक्ते अस्तुखधेति ब्राह्मणो वदेत् ।

अक्षय्यमभिधातव्यं स्वस्ति शूद्रस्य भारत ॥ ४१
 पुण्याहवाचनं दैवं ब्राह्मणस्य विधीयते ।
 एतदेव निरोद्धारं क्षत्रियस्य विधीयते ॥ ४२
 वैश्यस्य दैवे वक्तव्यं प्रीयन्तां देवता इति ।
 'गोहिंसायां चतुर्भागं पूर्वं विप्रातिकेतिनः ॥ ४३
 वर्णावरेषु भुञ्जानं क्रमाच्छूद्रे चतुर्गुणम् ।
 नान्यत्र ब्राह्मणो ब्रूयात्पूर्वं विप्रेण केतितः ॥ ४४
 अभोजने च दोषः स्याद्वर्जयेच्छूद्रकेतनम् ।
 शूद्रान्नरसपुष्टाङ्गो द्विजो नोर्ध्वा गतिं लभेत् ॥ ४५
 अशुचिर्नैव चाश्रीयान्नास्तिको मानवर्जितः ।
 न पूर्वं लङ्घयेद्भोभादेकवर्णोऽपि पार्थिव ॥ ४६
 विप्राः स्मृता भूमिदेवा उपकुर्वाणवर्जिताः ।
 कर्मणामानुपूर्व्येण विधिपूर्वं कृतं शृणु ॥ ४७
 जातकर्मादिकाः सर्वास्त्रिषु वर्णेषु भारत ।
 ब्रह्मक्षत्रे हि मन्त्रोक्ता वैश्यस्य च युधिष्ठिर ॥ ४८
 विप्रस्य रक्षणा मौञ्जी मौर्वी राजन्यगामिनी ।
 बाल्वजी ह्येव वैश्यस्य धर्म एष युधिष्ठिर ॥ ४९
 'पालाशो द्विजदण्डः स्यादश्वत्थः क्षत्रियस्य तु ।
 औदुम्बरश्च वैश्यस्य धर्म एष युधिष्ठिर ॥' ५०
 दातुः प्रतिग्रहीतुश्च धर्माधर्माविमौ शृणु ।
 ब्राह्मणस्यानृतेऽधर्मः प्रोक्तः पातकसंज्ञितः ।
 चतुर्गुणः क्षत्रियस्य वैश्यस्याष्टगुणः स्मृतः ॥ ५१
 नान्यत्र ब्राह्मणोऽश्रीयात्पूर्वं विप्रेण केतितः ।
 [यवीयान्पशुहिंसायां तुल्यधर्मा भवेत्स हि ॥ ५२
 तथा राजन्यवैश्याभ्यां यद्यश्रीयात्तु केतितः ।
 यवीयान्पशुहिंसायां भार्गवार्थं समवाप्नुयात् ॥ ५३

एवमुत्तरत्र मुदिता प्रीतिकरी पितृणामित्यर्थात् ॥ ४० ॥
 पुण्याहं भवन्तो ब्रुवन्त्विति यजमानेन प्रोक्ते ओं पुण्यं हस-
 रित्विति ब्रह्मणा ब्रूयुः । दैवं शोकारम् ॥ ४२ ॥ दैवे ओंकार-
 स्थ ने प्रीयन्तां देवताः पुण्याहमस्त्विति प्रतिवदेदित्यर्थः
 ॥ ४३ ॥ रक्षणा मेखला मौञ्जी शुभमयी । मौर्वी धनुर्ज्या ।
 बाल्वजी बल्वजरतृणविशेषस्तन्मयी ॥ ४९ ॥ धर्मो दातुः ।
 अधर्मः प्रतिग्रहीतुः ॥ ५१ ॥ ब्राह्मणेन केतितः सन् यदि
 यवीयान् भवेत्तर्हि वृथा पशुहिंसायाः पूर्णं पापं प्राप्नुयात् ।
 क्षत्रियादिना केतितः सन् यदि यवीयान्स्यात्तर्हि वृथापशुहिं-
 सायां अर्धं पापं प्राप्नुयादिति श्लोकद्वयार्थः ॥ ५३ ॥

दैवं वाऽप्यथवा पित्र्यं योऽश्रीयाद्ब्राह्मणादिषु ।
अस्नातो ब्राह्मणो राजंस्तस्याधर्मोऽनृतं स्मृतम् ५४
आशौचो ब्राह्मणो राजन्योऽश्रीयाद्ब्राह्मणादिषु ।
ज्ञानपूर्वमथो लोभात्तस्याधर्मो गवानृतम् ॥ ५५

अर्थेनान्येन यो लिप्सेत्कर्मार्थं चैव भारत ।
आमन्त्रयति राजेन्द्र तस्याधर्मोऽनृतं स्मृतम् ॥ ५६
अवेदव्रतचारित्रास्त्रिभिर्वर्णैर्युधिष्ठिर ।
मन्त्रवत्परिविष्यन्ते तस्याधर्मो गवानृतम् ॥ ५७

॥ इति श्रीमन्महाभारते अनुशासनपर्वणि दानधर्मपर्वणि एकषष्ठितमोऽध्यायः ॥ ६१ ॥

द्विषष्टितमोऽध्यायः ॥ ६२ ॥

भीष्मेण युधिष्ठिरं प्रति दानादिषु पात्रलक्षणानां स्वर्गनरकप्रापकपुण्यपापानां च प्रतिपादनम् ॥ १ ॥

युधिष्ठिर उवाच ।

पित्र्यं वाऽप्यथवा दैवं दीयते यत्पितामह ।
एतदिच्छाम्यहं ज्ञातुं दत्तं केषु महाफलम् ॥ १
भीष्म उवाच ।
येषां दाराः प्रतीक्षन्ते सुवृष्टिमिव कर्षकाः ।
उच्छेषपरिशेषं हि तान्भोजय युधिष्ठिर ॥ २
चारित्रनिरता राजन्ये कृशाः कृशवृत्तयः ।
अर्थिनश्चोपगच्छन्ति तेषु दत्तं महाफलम् ॥ ३
तद्भक्तास्तद्गृहा राजंस्तद्भलास्तदपाश्रयाः ।
अर्थिनश्च भवन्त्यर्थे तेषु दत्तं महाफलम् ॥ ४
तस्करेभ्यः परेभ्यो वा हृतस्वा भयदुःखिताः ।
अर्थिनो भोक्तुमिच्छन्ति तेषु दत्तं महाफलम् ॥ ५
अकल्ककस्य विप्रस्य रौक्ष्यात्करकृतात्मनः ।
वटवो यस्य भिक्षन्ति तेभ्यो दत्तं महाफलम् ॥ ६
हृतस्वा हृतदाराश्च ये विप्रा देशसंघवे ।
अर्थार्थमभिगच्छन्ति तेभ्यो दत्तं महाफलम् ॥ ७
व्रतिनो नियमस्थाश्च ये विप्राः श्रुतसंमताः ।
तत्समाध्यर्थमिच्छन्ति तेभ्यो दत्तं महाफलम् ॥ ८

आशौचः जननमरणाशौचवान् ॥ ५५ ॥ अर्थेन प्रयोजनेन तीर्थयात्राव्यपदेशेन जीविकाद्यर्थं यो धनं लिप्सेत् यो वा कर्मार्थं मे भिक्षां देहीत्यामन्त्रयति दातारमभिमुखीकरोति तस्यापि अनृतं गवानृतमेव स्मृतम् ॥ ५६ ॥ वेदव्रतं चारित्रं च येषां नास्ति ते । येन मन्त्रवत् मन्त्रयुक्तं यथा स्यात्तथा धाद्धे परिविष्यन्ते तस्य ॥ ५७ ॥ एकषष्ठितमोऽध्यायः ॥ ६१ ॥

भोजनपात्रेऽवशिष्टमुच्छेषः तेन सहितं परिशेषं स्थात्यामवशिष्टं प्रतीक्षन्ते । येषां पाकपर्याप्तमेव धान्यादिकमस्ति न कुसूलादौ तान् भोजय ॥ २ ॥ तद्भक्ताः चारित्रमेव भक्तोऽन्नं

अत्युत्क्रान्ताश्च धर्मेषु पाषण्डसमयेषु च ।

कृशप्राणाः कृशधनास्तेभ्यो दत्तं महाफलम् ॥ ९
कृतसर्वस्वहरणा निर्दोषाः प्रभविष्णुभिः ।
स्पृहयन्ति च भुक्त्वाऽन्नं तेषु दत्तं महाफलम् ॥ १०
तपस्विनस्तपोनिष्ठास्तेषां भैक्षचराश्च ये ।
अर्थिनः किंचिदिच्छन्ति तेषु दत्तं महाफलम् ॥ ११
महाफलविधिदाने श्रुतस्ते भरतर्षभ ।
निरयं येन गच्छन्ति स्वर्गं चैव हि तच्छृणु ॥ १२
'व्रतानां पारणार्थाय गुर्वर्थं यज्ञदक्षिणाम् ।
निवेशार्थं च विद्वांसस्तेषां दत्तं महाफलम् ॥ १३
पित्रोश्च रक्षणार्थाय पुत्रदारार्थमेव वा ।
महाव्याधिविमोक्षार्थं तेषु दत्तं महाफलम् ॥ १४
बालाः स्त्रियश्च वाञ्छन्ति सुभक्तं चाप्यसाधनाः ।
स्वर्गमायान्ति दत्त्वैषां निरयान्नोपयान्ति ते ॥ १५
गुर्वर्थमभयार्थं वा वर्जयित्वा युधिष्ठिर ।
येऽनृतं कथयन्ति स ते वै निरयगामिनः ॥ १६
परदाराभिहर्तारः परदाराभिमर्शिनः ।
परदारग्रयोक्तास्ते वै निरयगामिनः ॥ १७

तद्वज्जीवनं येषां ते । तद्गृहाः तदेव गृहे कृयादौ येषां ते अर्थे प्रयोजने सत्येवार्थिनो भवन्ति न संग्रहार्थम् ॥ ४ ॥ रौक्ष्यात् दारिद्र्यात् । करे कृतः आत्मेवात्मा जीवनमन्नम् । हस्ते गृहीतान्नस्य वटवः क्षुधार्ताः मह्यं देहि मह्यं देवीति याचन्ते तेभ्योऽतिदरिद्रेभ्यः ॥ ६ ॥ पाषण्डानां समयो मर्यादा येषु धर्मेषु तत्र अत्युत्क्रान्ताः अत्यन्तं ततो दूरे स्थिताः ॥ ९ ॥ भुक्त्वा नमेव स्पृहयन्ति न स्वादु । अतएव न चतुर्थी ॥ १० ॥ अभयार्थं भयनिवृत्तिरूपं प्रयोजनम् ॥ १६ ॥ अभिमर्शिनो जाराः । प्रयोक्तारः हर्षभिमर्शिनोर्दृताः ॥ १७ ॥

ये परस्वापहर्तारः परस्वानां च नाशकाः ।
 सूचकाश्च परेषां ये ते वै निरयगामिनः ॥ १८
 प्रपाणां च सभानां च संक्रमाणां च भारत ।
 अगाराणां च भेत्तारो नरा निरयगामिनः ॥ १९
 अनाथां प्रमदां बालां वृद्धां भीतां तपस्विनीम् ।
 वञ्चयन्ति नरा ये च ते वै निरयगामिनः ॥ २०
 वृत्तिच्छेदं गृहच्छेदं दारच्छेदं च भारत ।
 मित्रच्छेदं तथाऽऽशयास्ते वै निरयगामिनः ॥ २१
 सूचकाः सेतुभेत्तारः परवृत्त्युपजीवकाः ।
 अकृतज्ञाश्च मित्राणां ते वै निरयगामिनः ॥ २२
 पाषण्डा दूषकाश्चैव समयानां च दूषकाः ।
 ये प्रत्यवसिताश्चैव ते वै निरयगामिनः ॥ २३
 विषमव्यवहाराश्च विषमाश्चैव वृद्धिषु ।
 लाभेषु विषमाश्चैव ते वै निरयगामिनः ॥ २४
 दूतसंव्यवहाराश्च निष्परीक्षाश्च मानवाः ।
 प्राणिहिंसाप्रवृत्ताश्च ते वै निरयगामिनः ॥ २५
 कृताशं कृतनिर्देशं कृतभक्तं कृतश्रमम् ।
 भेदैर्ये व्यपकर्षन्ति ते वै निरयगामिनः ॥ २६
 पर्यश्रन्ति च ये दारानभिभृत्यातिथींस्तथा ।
 उत्सन्नपितृदेवेज्यास्ते वै निरयगामिनः ॥ २७
 वेदविक्रयिणश्चैव वेदानां चैव दूषकाः ।
 वेदानां लेखकाश्चैव ते वै निरयगामिनः ॥ २८
 चातुराश्रम्यबाह्याश्च श्रुतिबाह्याश्च ये नराः ।
 विकर्मभिश्च जीवन्ति ते वै निरयगामिनः ॥ २९
 केशविक्रयिका राजन्विषविक्रयिकाश्च ये ।
 क्षीरविक्रयिकाश्चैव ते वै निरयगामिनः ॥ ३०
 ब्राह्मणानां गवां चैव कन्यानां च युधिष्ठिर ।
 येऽन्तरायान्ति कार्येषु ते वै निरयगामिनः ॥ ३१

परेषां दोषस्तेति शेषः ॥ १८ ॥ आशयाऽच्छेदमित्येकदेशानुषङ्गः ।
 कुर्वन्तीति शेषः ॥ २१ ॥ सूचकाः राजगामिपैशुन्यवादिनः ।
 सेतुः आर्यमर्यादा ॥ २२ ॥ पाषण्डाः वेदविरोधिनः शाक्या-
 दयः दूषकाः सतां निन्दकाः । सगयानां धर्मसंकेतानाम् ।
 प्रत्यवसिताः अरूढपतिताः ॥ २३ ॥ कृताशं दासमर्थिनं वा ।
 कृतनिर्देशं निर्देशः तुभ्यमिदं दास्यामीति प्रतिज्ञा सा कृता-
 यस्मै तम् । भर्क वेतनम् । व्यपकर्षन्ति पत्युः सकाशादूरीकु-

शस्त्रविक्रयिकाश्चैव कर्तारश्च युधिष्ठिर ।
 शल्यानां धनुषां चैव ते वै निरयगामिनः ॥ ३२
 शिलाभिः शङ्खभिर्वाऽपि श्वभैर्वा भरतर्षभ ।
 ये मार्गमनुरुन्धन्ति ते वै निरयगामिनः ॥ ३३
 उपाध्यायांश्च भृत्यांश्च भक्तांश्च भरतर्षभ ।
 ये त्यजन्त्यविकारांस्त्रींस्ते वै निरयगामिनः ॥ ३४
 अप्राप्तदमकाश्चैव नासानां वेधकाश्च ये ।
 बन्धकाश्च पशूनां ये ते वै निरयगामिनः ॥ ३५
 अगोप्ताश्च राजानो बलिषङ्गागतस्कराः ।
 समर्थाश्चाप्यदातारस्ते वै निरयगामिनः ॥ ३६
 क्षान्तान्दान्तांस्तथा प्राज्ञान्दीर्घकालं सहोषितान् ।
 त्यजन्ति कृतकृत्या ये ते वै निरयगामिनः ॥ ३७
 बालानामथ वृद्धानां दासानां चैव ये नराः ।
 अदत्त्वा भक्षयन्त्यग्रे ते वै निरयगामिनः ॥ ३८
 एते पूर्वं विनिर्दिष्टाः प्रोक्ता निरयगामिनः ।
 भागिनः स्वर्गलोकस्य वक्ष्यामि भरतर्षभ ॥ ३९
 सर्वेष्वेव तु कार्येषु दैवपूर्वेषु भारत ।
 हन्ति पुत्रान्पशून्कृत्स्नान्ब्राह्मणातिक्रमः कृतः ४०
 दानेन तपसा चैव सत्येन च युधिष्ठिर ।
 ये धर्ममनुवर्तन्ते ते नराः स्वर्गगामिनः ॥ ४१
 शुश्रूषाभिस्तपोभिश्च विद्यामादाय भारत ।
 ये प्रतिग्रहनिःस्नेहास्ते नराः स्वर्गगामिनः ॥ ४२
 भयात्पापात्तथा बाधाहारिभ्याञ्चाधिधर्षणात् ।
 तत्कृते धनमीप्सन्ते ते नराः स्वर्गगामिनः ॥ ४३
 क्षमावन्तश्च धीराश्च धर्मकार्येषु चोत्थिताः ।
 मङ्गलाचारसंपन्नाः पुरुषाः स्वर्गगामिनः ॥ ४४
 निवृत्ता मधुमांसेभ्यः परदारैभ्य एव च ।
 निवृत्ताश्चैव मद्येभ्यस्ते नराः स्वर्गगामिनः ॥ ४५

वैन्ति ॥ २६ ॥ पर्यश्रन्ति । परित्यज्याश्रन्ति ॥ २७ ॥
 विकर्मभिः स्वस्य निषिद्धैः कर्मभिः ॥ २९ ॥ केशाश्चामरकम्ब-
 लदयः ॥ ३० ॥ कर्तारः शस्त्रशल्यादीनाम् ॥ ३२ ॥
 अप्राप्तानामदान्तानां पशूनाम् । अण्डमर्दनेन बलवीर्ययोर्ना-
 शका अप्राप्तदमकाः ॥ ३५ ॥ ये ब्राह्मणातिक्रमं न कुर्वन्ते
 ते स्वर्गगामिन इत्यर्थः ॥ ४० ॥

आश्रमाणां च कर्तारः कुलानां चैव भारत ।
 देशानां नगराणां च ते नराः स्वर्गगामिनः ॥४६
 वस्त्राभरणदातारो भक्ष्यपानान्नदास्तथा ।
 कुटुम्बानां च भर्तारः पुरुषाः स्वर्गगामिनः ॥४७
 सर्वहिंसानिवृत्ताश्च नराः सर्वसहाश्च ये ।
 सर्वस्याश्रयभूताश्च ते नराः स्वर्गगामिनः ॥ ४८
 मातरं पितरं चैव शुश्रूषन्ति जितेन्द्रियाः ।
 भ्रातृणां चैव सस्नेहास्ते नराः स्वर्गगामिनः ॥४९
 आढ्याश्च बलवन्तश्च यौवनस्थाश्च भारत ।
 ये वै जितेन्द्रिया धीरास्ते नराः स्वर्गगामिनः ॥५०
 अपराधिषु सस्नेहा मृदवो मृदुवत्सलाः ।
 आराधनसुखाश्चापि पुरुषाः स्वर्गगामिनः ॥ ५१
 सहस्रपरिवेष्टारस्तथैव च सहस्रदाः ।
 त्रातारश्च सहस्राणां ते नराः स्वर्गगामिनः ॥ ५२

सुवर्णस्य च दातारो गवां च भरतर्षभ ।
 यानानां वाहनानां च ते नराः स्वर्गगामिनः ॥५३
 वैवाहिकानां द्रव्याणां प्रेष्याणां च युधिष्ठिर ।
 दातारो वाससां चैव ते नराः स्वर्गगामिनः ॥५४
 विहारावसथोद्यानकूपारामसभाप्रपाः ।
 वप्राणां चैव कर्तारस्ते नराः स्वर्गगामिनः ॥ ५५
 निवेशनानां क्षेत्राणां वसतीनां च भारत ।
 दातारः प्रार्थितानां च ते नराः स्वर्गगामिनः ॥५६
 रसानां चाथ बीजानां धान्यानां च युधिष्ठिर ।
 स्वयमुत्पाद्य दातारः पुरुषाः स्वर्गगामिनः ॥५७
 यस्मिंस्तस्मिन्कुले जाता बहुपुत्राः शतायुषः ।
 सानुक्रोशा जितक्रोधाः पुरुषाः स्वर्गगामिनः ॥५८
 एतदुक्तममुत्रार्थं दैवं पित्र्यं च भारत ।
 दानधर्मं च दानस्य यत्पूर्वमृषिभिः कृतम् ॥५९

॥ इति श्रीमन्महाभारते अनुशासनपर्वणि दानधर्मपर्वणि द्विषष्टितमोऽध्यायः ॥ ६२ ॥

त्रिषष्टितमोऽध्यायः ॥ ६३ ॥

भीष्मेण युधिष्ठिरं प्रति हिंसाभावेऽपि ब्रह्महत्याप्राप्तिप्रतिपादकव्यासवचनानुवादः ॥ १ ॥

युधिष्ठिर उवाच ।
 इदं मे तत्त्वतो राजन्वक्तुमर्हसि भारत ।
 अहिंसयित्वाऽपि कथं ब्रह्महत्या विधीयते ॥ १
 भीष्म उवाच ।
 व्यासमामन्त्र्य राजेन्द्र पुरा यत्पृष्ठवानहम् ।
 तत्तेऽहं संप्रवक्ष्यामि तदिहैकमनाः शृणु ॥ २
 चतुर्थस्त्वं वसिष्ठस्य तत्त्वमाख्याहि मे मुने ।
 अहिंसयित्वा केनेह ब्रह्महत्या विधीयते ॥ ३
 इति पृष्ठो मया राजन्पराशरशरीरजः ।
 अब्रवीन्निपुणो धर्मे निःसंशयमनुत्तमम् ॥ ४
 ब्राह्मणं स्वयमाहूय भिक्षार्थं कृशवृत्तिनम् ।
 ब्रूयान्नास्तीति यः पश्चात्तं विद्याद्वह्मघातिनम् ॥५
 मध्यस्थस्येह विप्रस्य योऽनूचानस्य भारत ।

वृत्तिं हरति दुर्बुद्धिस्तं विद्याद्वह्मघातिनम् ॥ ६
 गोकुलस्य तृपार्तस्य जलार्थमभिधावतः ।
 उत्पादयति यो विघ्नं तं विद्याद्वह्मघातिनम् ॥७
 यः प्रवृत्तां श्रुतिं सम्यक् शास्त्रं वा मुनिभिः कृतम् ।
 दूषयत्यनभिज्ञाय तं विद्याद्वह्मघातिनम् ॥ ८
 आत्मजां रूपसंपन्नां महतीं सदृशे वरे ।
 न प्रयच्छति यः कन्यां तं विद्याद्वह्मघातिनम् ॥९
 अधर्मनिरतो मूढो मिथ्या यो वै द्विजातिषु ।
 दद्यान्मर्मातिगं शोकं तं विद्याद्वह्मघातिनम् ॥१०
 चक्षुषा विप्रहीणस्य पङ्गुलस्य जडस्य वा ।
 हरेत् यो वै सर्वस्वं तं विद्याद्वह्मघातिनम् ॥ ११
 आश्रमे वा वने वाऽपि ग्रामे वा यदि वा पुरे ।
 अग्निं समुत्सृजेन्मोहार्तं विद्याद्वह्मघातिनम् ॥१२

॥ इति श्रीमन्महाभारते अनुशासनपर्वणि दानधर्मपर्वणि त्रिषष्टितमोऽध्यायः ॥ ६३ ॥

कर्तारः पालनकर्तारः ॥ ४६ ॥ आराधनेन इतरान् सुखयन्ति
 ते तथा ॥ ५१ ॥ दानस्य प्रत्यर्पणस्य । दानं च तद्धर्मं चेति

शोधको धर्मः दैर् शोधन इति धातुः अमुत्रार्थं परलोकफलम्
 ॥ ५७ ॥ द्विषष्टितमोऽध्यायः ॥ ६२ ॥

चतुःषष्टितमोऽध्यायः ॥ ६४ ॥

भीष्मेण युधिष्ठिरं प्रति नद्यादितीर्थानां तत्तन्नामविशेषनिर्देशेन तत्सेवनफलप्रतिपादकगौतमाङ्गिरःसंवादानुवादः ॥ ॥

युधिष्ठिर उवाच ।

तीर्थानां दर्शनं श्रेयः स्नानं च भरतर्षभ ।

श्रवणं च महाप्राज्ञ श्रोतुमिच्छामि तत्त्वतः ॥ १

पृथिव्यां यानि तीर्थानि पुण्यानि भरतर्षभ ।

वेक्तुमर्हसि मे तानि श्रोताऽस्मि नियतं प्रभो ॥ २

भीष्म उवाच

इममङ्गिरसा प्रोक्तं तीर्थवंशं महाद्युते ।

श्रोतुमर्हसि भद्रं ते प्राप्स्यसे धर्ममुत्तमम् ॥ ३

तपोवनगतं विप्रमभिगम्य महामुनिम् ।

पप्रच्छाङ्गिरसं धीरं गौतमः संशितव्रतः ॥ ४

अस्ति मे भगवन्कश्चित्तीर्थेभ्यो धर्मसंशयः ।

तत्सर्वं श्रोतुमिच्छामि तन्मे शंस महामुने ॥ ५

उपस्पृश्य फलं किं स्यात्तेषु तीर्थेषु वै मुने ।

प्रेत्यभावे महाप्राज्ञ तद्यथाऽस्ति तथा वद ॥ ६

अङ्गिरा उवाच ।

सप्ताहं चन्द्रभागां वै वितस्तामूर्धिमालिनीम् ।

विगाह्य वै निराहारो निर्मलो मुनिवद्भवेत् ॥ ७

काश्मीरमण्डले नद्यो याः पतन्ति महास्वनम् ।

ता नदोः सिन्धुमासाद्य शीलवान्स्वर्गमाप्नुयात् ॥ ८

पुष्करं च प्रभासं च नैमिषं सागरोदकम् ।

देविकामिन्द्रमार्गं च स्वर्गविन्दुं विगाह्य च ॥ ९

विबोध्यते विमानस्थः सोऽप्सरोगिरिभिष्टुतः ।

हिरण्यविन्दुमालक्ष्य प्रयतश्चाभिवाद्य च ॥ १०

कुशेशये च देवत्वं धूयते तस्य किल्बिषम् ।

इन्द्रतोयां समासाद्य गन्धमादनसन्निधौ ॥ ११

करतोयां कुरङ्गे च त्रिरात्रोपोषितो नरः ।

अश्वमेधमवाप्नोति विगाह्य प्रयतः शुचिः ॥ १२

गङ्गाद्वारे कुशावर्ते बिल्वके नीलपर्वते ।

तथा कनखले स्नात्वा धूतपाप्मा दिवं व्रजेत् ॥ १३

तीर्थवंशं तीर्थसप्तमम् । ३ ॥ तीर्थेभ्यः तीर्थान्युद्दिश्य । ५ ॥

प्रेत्यभावे जन्मान्तरे ॥ ६ ॥ मुनिवद्भवेत् मुनीनां गतिं

लभेतेत्यर्थः ॥ ७ ॥ सिन्धुः समुद्रः पतन्तीत्यन्वयः ॥ ८ ॥

अपां हृद उपस्पृश्य वाजिमेधफलं लभेत् ।

ब्रह्मचारी जितक्रोधः सत्यसन्धस्त्वर्हिसकः ॥ १४

यत्र भागीरथी गङ्गा वहते दिशमुत्तरम् ।

महेश्वरस्य त्रिस्थाने यो नरस्त्वभिषिच्यते ॥ १५

एकमासं निराहारः स पश्यति हि देवताः ।

सप्तगङ्गे त्रिगङ्गे च इन्द्रमार्गे च तर्पयन् ॥ १६

अर्थान्वै लभते भोक्तुं यो नरो जायते पुनः ।

महाश्रम उपस्पृश्य योऽग्निहोत्रपरः शुचिः ॥ १७

एकमासं निराहारः सिद्धिं मासेन स व्रजेत् ।

महाहृद उपस्पृश्य भृगुतुङ्गे खलोलुपः ॥ १८

त्रिरात्रोपोषितो भूत्वा मुच्यते ब्रह्महत्याया ।

कन्याकूप उपस्पृश्य बलाकायां कृतोदकः ॥ १९

देवेषु लभते कीर्तिं यशसा च विराजते ॥ २०

देविकायामुपस्पृश्य तथा सुन्दरिकाहृदे ।

अश्विन्यां रूपवर्चस्कं प्रेत्य वै लभते नरः ॥ २१

महागङ्गामुपस्पृश्य कृत्तिकाङ्गारके तथा ।

पक्षमेकं निराहारः स्वर्गमाप्नोति निर्मलः ॥ २२

वैमानिक उपस्पृश्य किङ्किणीकाश्रमे तथा ।

निवासेऽप्सरसां दिव्ये कामचारी महीयते ॥ २३

कालिकाश्रममासाद्य विपाशायां कृतोदकः ।

ब्रह्मचारी जितक्रोधस्त्रिरात्रं मुच्यते भवात् ॥ २४

आश्रमे कृत्तिकानां तु स्नात्वा यस्तर्पयेत्पितृन् ।

तोषयित्वा महादेवं निर्मलः स्वर्गमाप्नुयात् ॥ २५

महाकूपमुपस्पृश्य त्रिरात्रोपोषितः शुचिः ।

त्रसानां स्थावराणां च द्विपदानां भयं त्यजेत् ॥ २६

देवदारुवने स्नात्वा धूतपाप्मा कृतोदकः ।

देवशब्दमवाप्नोति सप्तरात्रोपितः शुचिः ॥ २७

शरस्तम्बे कुशस्तम्बे द्रोणशर्मपदे तथा ।

अपांप्रपतनासेवी सेव्यते सोऽप्सरोगणैः ॥ २८

स्वर्गविन्दुं विगाह्येति थ. घ. पाठः ॥ ९ ॥ रूपवर्चसोः

रामाहारः रूपवर्चस्कम् । वर्चस्तेजः ॥ २१ ॥ त्रसानां

जङ्गमानाम् ॥ २६ ॥

चित्रकूटे जनस्थाने तथा मन्दाकिनीजले ।
 विगाह्य वै निराहारो राजलक्ष्म्या निषेव्यते ॥ २९
 श्यामायास्वाश्रमं गत्वा उपित्वा चाभिषिच्य च ।
 एकपक्षं निराहारस्नन्तर्धानफलं लभेत् ॥ ३०
 कौशिकीं समासाद्य वायुभक्षस्तलोलुपः ।
 एकविंशतिरात्रेण स्वर्गमारोहते नरः ॥ ३१
 मतङ्गवाण्यां यः स्नायादेकरात्रेण सिध्यति ।
 विगाहति ह्यनालम्बमन्धकं वै सनातनम् ॥ ३२
 नैमिषे स्वर्गतीर्थे च उपस्पृश्य जितेन्द्रियः ।
 फलं पुरुषमेधस्य लभेन्मासं कृतोदकः ॥ ३३
 गङ्गाह्रद उपस्पृश्य तथा चैवोत्पलावने ।
 अश्वमेधमवाप्नोति तत्र मासं कृतोदकः ॥ ३४
 गङ्गायमुनयोस्तीर्थे तथा कालञ्जरे गिरौ ।
 दशाश्वमेधानामोति तत्र मासं कृतोदकः ॥ ३५
 यष्टिह्रद उपस्पृश्य चान्नदानाद्विशिष्यते ॥ ३६
 दशतीर्थसहस्राणि तिस्रः कोट्यस्तथाऽपराः ।
 समागच्छन्ति माध्यां तु प्रयागे भरतर्षभ ॥ ३७
 माघमासं प्रयागे तु नियतः संशितव्रतः ।
 स्नात्वा तु भरतश्रेष्ठ निर्मलः स्वर्गमाप्नुयात् ॥ ३८
 मरुद्गण उपस्पृश्य पितृणामाश्रमे शुचिः ।
 वैवस्वतस्य तीर्थे च तीर्थभूतो भवेन्नरः ॥ ३९
 तथा ब्रह्मसरो गत्वा भागीरथ्यां कृतोदकः ।
 एकमासं निराहारः सोमलोकमवाप्नुयात् ॥ ४०
 उत्पातके नरः स्नात्वा अष्टावक्रे कृतोदकः ।
 द्वादशाहं निराहारो नरमेधफलं लभेत् ॥ ४१
 अश्मपृष्ठे गयायां च निरविन्दे च पर्वते ।
 तृतीयां क्रौञ्चपथां च ब्रह्महत्यां विशुध्यते ॥ ४२
 कलविङ्क उपस्पृश्य विद्याञ्च बहुशो जलम् ।
 अग्नेः पुरे नरः स्नात्वा अग्निकन्यापुरे वसेत् ॥ ४३
 करवीरपुरे स्नात्वा विशालायां कृतोदकः ।
 देवह्रद उपस्पृश्य ब्रह्मभूतो विराजते ॥ ४४
 पुनरावर्तनन्दां च महानन्दां च सेव्य वै ।

नन्दने सेव्यते दान्तस्त्वप्सरोभिरहिंसकः ॥ ४५
 उर्वशीं कृत्तिकायोगे गत्वा चैव समाहितः ।
 लौहित्ये विधिवत्स्नात्वा पुण्डरीकफलं लभेत् ॥ ४६
 रामह्रद उपस्पृश्य विपाशायां कृतोदकः ।
 द्वादशाहं निराहारः कल्मषाद्विप्रमुच्यते ॥ ४७
 महाह्रद उपस्पृश्य शुद्धेन मनसा नरः ।
 एकमासं निराहारो जमदग्निगतिं लभेत् ॥ ४८
 विन्ध्ये संताप्य चात्मानं सत्यसन्धस्त्वहिंसकः ।
 विनयात्तप आस्थाय मासेनैकेन सिध्यति ॥ ४९
 'मुण्डे ब्रह्मगवा चैव निरिचि देवपर्वतम् ।
 देवह्रदमुपस्पृश्य ब्रह्मभूतो विराजते ।
 कुमारपदमास्थाय मासेनैकेन शुध्यति ॥' ५०
 नर्मदायामुपस्पृश्य तथा शूर्पारकोदके ।
 एकपक्षं निराहारो राजपुत्रो विधीयते ॥ ५१
 जम्बूमार्गे त्रिभिर्मासैः संयतः सुसमाहितः ।
 अहोरात्रेण चैकेन सिद्धिं समधिगच्छति ॥ ५२
 कोकामुखे विगाह्याथ गत्वा चाञ्जलिकाश्रमम् ।
 शाकभक्षश्चीरवासाः कुमारीर्विन्दते दश ॥ ५३
 वैवस्वतस्य सदनं न स गच्छेत्कदाचन ।
 यस्य कन्याह्रदे वासो देवलोकं स गच्छति ॥ ५४
 प्रभासे त्वेकरात्रेण अमावास्यां समाहितः ।
 सिद्ध्यते तु महाबाहो यो नरो जायतेऽमरः ॥ ५५
 उज्जानक उपस्पृश्य आर्ष्टिषेणस्य चाश्रमे ।
 पिङ्गायाश्चाश्रमे स्नात्वा सर्वपापैः प्रमुच्यते ॥ ५६
 कुल्यायां समुपस्पृश्य जप्त्वा चैवाघमर्षणम् ।
 अश्वमेधमवाप्नोति त्रिरात्रोपोषितो नरः ॥ ५७
 पिण्डारक उपस्पृश्य एकरात्रोपितो नरः ।
 अग्निष्टोममवाप्नोति प्रभातां शर्वरीं शुचिः ॥ ५८
 तथा ब्रह्मसरो गत्वा धर्मारण्योपशोभितम् ।
 पुण्डरीकमवाप्नोति उपस्पृश्य नरः शुचिः ॥ ५९
 मैनाके पर्वते स्नात्वा तथा सन्ध्यामुपास्य च ।
 कामं जित्वा च वै मासं सर्वयज्ञफलं लभेत् ॥ ६०

अन्तर्धानफलं गन्धर्वादिभोगम् ॥ ३० ॥ कालाञ्जने गिराविति
 थ. ध. पाठः ॥ ३५ ॥ समागच्छन्त्यमावास्यामिति थ. पाठः

॥ ३७ ॥ उर्वशीं उर्वशीतीर्थम् । कृत्तिकायोगे कार्तिक्यां
 पौर्णमास्याम् ॥ ४६ ॥

कालोदकं नन्दिकुण्डं तथा चोत्तरमानसम् ।
 अभ्येत्य योजनशताद्गूणहा विप्रमुच्यते ॥ ६१
 नन्दीश्वरस्य मूर्तिं तु दृष्ट्वा मुच्येत किल्बिषैः ।
 स्वर्गमार्गे नरः स्नात्वा ब्रह्मलोकं स गच्छति ॥ ६२
 विख्यातो हिमवान्पुण्यः शंकरश्चशुरो गिरिः ।
 आकरः सर्वरत्नानां सिद्धचारणसेवितः ॥ ६३
 'दर्शनाद्गमनात्पूतो भवेदनशनादपि ।'
 शरीरमुत्सृजेत्तत्र विधिपूर्वमनाशके ॥ ६४
 अध्रुवं जीवितं ज्ञात्वा यो वै वेदान्तगो द्विजः ।
 अभ्यर्च्य देवतास्तत्र नमस्कृत्य मुनींस्तथा ।
 ततः सिद्धो दिवं गच्छेद्ब्रह्मलोकं सनातनम् ॥ ६५
 कामं क्रोधं च लोभं च यो जित्वा तीर्थमावसेत् ।
 न तेन किञ्चिन्न प्राप्तं तीर्थाभिगमनाद्भवेत् ॥ ६६

यान्यगम्यानि तीर्थानि दुर्गाणि विषमाणि च ।
 मनसा तानि गम्यानि सर्वतीर्थसमीक्षया ॥ ६७
 इदं मेध्यमिदं पुण्यमिदं स्वर्गमनुत्तमम् ।
 इदं रहस्यं वेदानामाप्ताव्यं पावनं तथा ॥ ६८
 इदं दद्याद्विजातीनां साधोरात्महितस्य च ।
 सुहृदां च जपेत्कर्णे शिष्यस्यानुगतस्य च ॥ ६९
 दत्तवान्गौतमस्यैतदङ्गिरा वै महातपाः ।
 अङ्गिराः समनुज्ञातः काश्यपेन च धीमता ॥ ७०
 महर्षीणामिदं जप्यं पावनानां तथोत्तमम् ।
 जपंश्चाभ्युत्थितः शश्वन्निर्मलः स्वर्गमाप्नुयात् ॥ ७१
 इदं यश्चापि शृणुयाद्रहस्यं त्वङ्गिरोमतम् ।
 उत्तमे च कुले जन्म लभेज्जातीश्च संसरेत् ॥ ७२

॥ इति श्रीमन्महाभारते अनुशासनपर्वणि दानधर्मपर्वणि चतुःषष्टितमोऽध्यायः ॥ ६४ ॥

पञ्चषष्टितमोऽध्यायः ॥ ६५ ॥

भीष्मेण युधिष्ठिरं प्रति गङ्गामहिमप्रतिपादकसिद्धशिलवृत्तिसंवादानुवादः ॥ ॥ ॥

वैशंपायन उवाच ।
 बृहस्पतिसमं बुद्ध्या क्षमया ब्रह्मणः समम् ।
 पराक्रमे शक्रसममादित्यसमतेजसम् ॥ १
 ग्राह्यमर्जुनेनाजौ निहतं भूरितेजसम् ।
 भ्रातृभिः सहितोऽन्यैश्च पर्यपृच्छयुधिष्ठिरः ॥ २
 शयानं वीरशयने कालाकाङ्क्षिणमच्युतम् ।
 आजग्मुर्भरतश्रेष्ठं द्रष्टुकामा महर्षयः ॥ ३
 अत्रिर्वसिष्ठोऽथ भृगुः पुलस्त्यः पुलहः क्रतुः ।
 अङ्गिरा गौतमोऽगस्त्यः सुमतिः सुयतात्मवान् ॥ ४
 विश्वामित्रः स्थूलगिराः संवर्तः प्रमतिर्दमः ।
 बृहस्पत्युशनोव्यासश्चयवनः काश्यपो ध्रुवः ॥ ५
 दुर्वासा जमदग्निश्च मार्कण्डेयोऽथ गालवः ।
 भरद्वाजोऽथ रैभ्यश्च यवक्रीतस्त्रितस्तथा ॥ ६
 स्थूलाक्षः शबलाक्षश्च कण्वो मेधातिथिः कृशः ।

नारदः पर्वतश्चैव सुधन्वाऽथैकतो द्विजः ॥ ७
 नितम्भूर्धुवनो धौम्यः शतानन्दोऽकृतव्रणः ।
 जामदग्न्यस्तथा रामः कचश्चैत्येवमादयः ।
 समागता महात्मानो भीष्मं द्रष्टुं महर्षयः ॥ ८
 तेषां महात्मनां पूजामागतानां युधिष्ठिरः ।
 भ्रातृभिः सहितश्चक्रे यथावदनुपूर्वशः ॥ ९
 ते पूजिताः सुखासीनाः कथाश्चक्रुर्महर्षयः ।
 भीष्माश्रिताः सुमधुराः सर्वेन्द्रियमनोहराः ॥ १०
 भीष्मस्तेषां कथाः श्रुत्वा क्रपीणां भावितात्मनाम् ।
 मेने दिविष्ठमात्मानं तुष्ट्या परमया युतः ॥ ११
 ततस्ते भीष्ममामन्त्र्य पाण्डवांश्च महर्षयः ।
 अन्तर्धानं गताः सर्वे सर्वेषामेव पश्यताम् ॥ १२
 तानृषीन्सुमहाभागानन्तर्धानगतानपि ।
 पाण्डवास्तुष्टुवुः सर्वे प्रणमुश्च सुहृर्मुहुः ॥ १३

इदं तीर्थसेवनम् । मेध्यं यज्ञफलप्रदम् । पुण्यं पापघ्नम् ॥ ६८ ॥
 समनुज्ञातः प्रार्थितः । काश्यपेन एतद्विज्ञातुकामेनेति शेषः ॥ ७० ॥ चतुःषष्टितमोऽध्यायः ॥ ६४ ॥

यदाऽपृच्छत्तदैवाजग्मुरिति द्वितीयेन यत्तद्विद्वद्वाहारेणान्वयः ॥ २ ॥

प्रसन्नमनसः सर्वे गाङ्गेयं कुरुसत्तमम् ।
उपतस्थुर्यथोद्यन्तमादित्यं मन्त्रकोविदाः ॥ १४
प्रभावं तपसस्तेषामृषीणां वीक्ष्य पाण्डवाः ।
प्रकाशन्तो दिशः सर्वा विस्मयं परमं ययुः ॥ १५
महाभाग्यं परं तेषामृषीणामनुचिन्त्य ते ।
पाण्डवाः सह भीष्मेण कथाश्रकुस्तदाश्रयाः ॥ १६
कथान्ते शिरसा पादौ स्पृष्ट्वा भीष्मस्य पाण्डवः ।
धर्म्यं धर्मसुतः प्रश्नं पर्यपृच्छद्युधिष्ठिरः ॥ १७
के देशाः के जनपदा आश्रमाः के च पर्वताः ।
प्रकृष्टाः पुण्यतः काश्च ज्ञेया नद्यः पितामह ॥ १८
भीष्म उवाच ।

अत्राप्युदाहरन्तीममितिहासं पुरातनम् ।
शिलोच्छृत्तेः संवादं सिद्धस्य च युधिष्ठिर ॥ १९
इमां कश्चित्परिक्रम्य पृथिवीं शैलभूषणाम् ।
असकृद्विपदां श्रेष्ठः श्रेष्ठस्य गृहमेधिनः ॥ २०
शिलवृत्तेर्गृहं प्राप्तः स तेन विधिनाऽर्चितः ।
उवास रजनीं तत्र सुमुखः सुखभागृषिः ॥ २१
शिलवृत्तिस्तु यत्कृत्यं प्रातस्तत्कृतवाञ्छुचिः ।
कृतकृत्यमुपातिष्ठत्सिद्धं तमतिथिं तदा ॥ २२
तौ समेत्य महात्मानौ सुखासीनौ कथाः शुभाः ।
चक्रतुर्वेदसंबद्धास्तच्छेषकृतलक्षणाः ॥ २३
शिलवृत्तिः कथान्ते तु सिद्धमामन्य यत्नतः ।
प्रश्नं पप्रच्छ मेधावी यन्मां त्वं परिपृच्छसि ॥ २४
शिलवृत्तिरुवाच ।
के देशाः के जनपदाः केऽऽश्रमाः के च पर्वताः ।
प्रकृष्टाः पुण्यतः काश्च ज्ञेया नद्यस्तदुच्यताम् ॥ २५
सिद्ध उवाच ।
ते देशास्ते जनपदास्तेऽऽश्रमास्ते च पर्वताः ।
येषां भागीरथी गङ्गा मध्येनैति सरिद्धरा ॥ २६
तपसा ब्रह्मचर्येण यज्ञैस्त्यागेन वा पुनः ।

महाभाग्यं योगैश्वर्यं खेचरत्वान्तर्धानशक्त्यादिसिद्धिमत्त्वम्
॥ १६ ॥ देशाः भूमिभागाः । जनपदाः महाजननिवासस्था-
नानि । आश्रमाः ऋषिस्थानानि ॥ १८ ॥ ते देशा इति
प्रकृष्टाः पुण्यत इत्यनुषङ्गः ॥ २६ ॥ गात्राण्यस्थीनि । न्यस्ता-
नि गङ्गायाम् । त्यक्तानि यानि वै तेषां त्यागात्स्वर्गो विधीयते
अनु० १५

गतिं तां न लभेजन्तुर्गङ्गां संसेव्य यां लभेत् ॥ २७
स्पृष्टानि येषां गाङ्गेयैस्तोयैर्गात्राणि देहिनाम् ।
न्यस्तानि न पुनस्तेषां त्यागः स्वर्गाद्विधीयते ॥ २८
सर्वाणि येषां गाङ्गेयैस्तोयैः कार्याणि देहिनाम् ।
गां त्यक्त्वा मानवा विप्र दिवि तिष्ठन्ति ते जनाः ॥
पूर्वे वयसि कर्माणि कृत्वा पापानि ये नराः ।
पश्चाद्गङ्गां निषेवन्ते तेऽपि यान्त्युत्तमां गतिम् ॥ ३०
'युक्ताश्च पातकैस्त्यक्त्वा देहं शुद्धा भवन्ति ते ।
मुच्यन्ते देहसंत्यागाद्गङ्गायमुनसंगमे ॥' ३१
स्नातानां शुचिभिस्तोयैर्गाङ्गेयैः प्रयतात्मनाम् ।
व्युष्टिर्भवति या पुंसां न सा क्रतुशतैरपि ॥ ३२
यावदस्थि मनुष्यस्य गङ्गातोयेषु तिष्ठति ।
तावद्वर्षसहस्राणि स्वर्गलोके महीयते ॥ ३३
अपहत्य तमस्तीव्रं यथा भात्युदये रविः ।
तथाऽपहत्य पाप्मानं भाति गङ्गाजलोक्षितः ॥ ३४
विसोमा इव शर्वर्यो विपुष्पास्तरवो यथा ।
तद्वद्देशा दिशश्चैव हीना गङ्गाजलैः शिवैः ॥ ३५
वर्णाश्रमा यथा सर्वे धर्मज्ञानविवर्जिताः ।
क्रतवश्च यथाऽसोमास्तथा गङ्गां विना जगत् ॥ ३६
यथा हीनं नभोऽर्केण भूः शैलैः खं च वायुना ।
तथा देशा दिशश्चैव गङ्गाहीना न संशयः ॥ ३७
त्रिषु लोकेषु ये केचित्प्राणिनः सर्व एव ते ।
तर्प्यमाणाः परां तृप्तिं यान्ति गङ्गाजलैः शुभैः ॥ ३८
'अन्ये च देवा मुनयः प्रेतानि पितृभिः सह ।
तर्पितास्तृप्तिमायान्ति त्रिषु लोकेषु सर्वशः ॥' ३९
यस्तु सूर्येण निष्टप्तं गाङ्गेयं पिबते जलम् ।
गवां निर्हारनिर्मुक्ताद्यावकात्तद्विशिष्यते ॥ ४०
इन्दुव्रतसहस्रं तु यश्चरेत्कायशोधनम् ।
पिबेद्यश्चापि गङ्गाम्भः समौ स्यातां न वा समौ ॥ ४१
तिष्ठेद्युगसहस्रं पदेनैकेन यः पुमान् ।

इति ध. पाठः ॥ २८ ॥ व्युष्टिः पुण्यवृद्धिः ॥ ३२ ॥ यावद-
स्थि मनुष्याणामिति य. ध. पाठः ॥ ३३ ॥ गवां निर्हार
आहारनिर्गमनमार्गस्ततो निर्मुक्तं यावकं यवविकारस्तस्मात् ।
गां यवानादयित्वा तच्छकृदन्तर्गतान् यवान् पक्त्वा भुजानो
यावकव्रतीत्युच्यते ॥ ४० ॥ इन्दुव्रतं चान्द्रायणम् ॥ ४१ ॥

मासमेकं तु गङ्गायां समौ स्यातां न वा समौ ॥ ४२
 लम्बतेऽवाकिशरा यस्तु युगानामयुतं पुमान् ।
 तिष्ठेद्यथेष्टं यथापि गङ्गायां स विशिष्यते ॥ ४३
 अग्नौ प्रास्तं प्रधूयेत यथा तूलं द्विजोत्तम ।
 तथा गङ्गावगाढस्य सर्वपापं प्रधूयते ॥ ४४
 भूतानामिह सर्वेषां दुःखोपहतचेतसाम् ।
 गतिमन्वेपमाणानां न गङ्गासदृशी गतिः ॥ ४५
 भवन्ति निर्विषाः सर्पा यथा तार्क्ष्यस्य दर्शनात् ।
 गङ्गाया दर्शनात्तद्वत्सर्वपापैः प्रमुच्यते ॥ ४६
 अमतिष्ठाश्च ये केचिद्धर्मशरणाश्च ये ।
 येषां प्रतिष्ठा गङ्गेह शरणं शर्म वर्म च ॥ ४७
 प्रकृष्टैरशुभैर्ग्रस्ताननेकैः पुरुषाधमान् ।
 पततो नरके गङ्गा संश्रितान्प्रेत्य तारयेत् ॥ ४८
 ते संविभक्ता मुनिभिर्नूनं देवैः सवासवैः ।
 येऽभिगच्छन्ति सततं गङ्गां मतिमतांवर ॥ ४९
 विनयाचारहीनाश्च अशिवाश्च नराधमाः ।
 ते भवन्ति शिवा विप्र ये वै गङ्गामुपाश्रिताः ॥ ५०
 यथा सुराणाममृतं पितृणां च यथा स्वधा ।
 सुधा यथा च नागानां तथा गङ्गाजलं नृणाम् ॥ ५१
 उपासते यथा बाला मातरं क्षुधयाऽर्दिताः ।
 श्रेयस्कामास्तथा गङ्गामुपासन्तीह देहिनाः ॥ ५२
 स्वार्थंभुवं यथा स्थानं सर्वेषां श्रेष्ठमुच्यते ।
 स्थानानां सरितां श्रेष्ठा गङ्गा तद्वदिहोच्यते ॥ ५३
 'उपजीव्या यथा धेनुर्लोकानां ब्राह्ममेव वा ।
 हविषां तु यथा सोमस्तरणेषु तथा त्वियम् ॥ ५४
 यथोपजीविनां धेनुर्देवादीनां परा स्मृता ।
 तथोपजीविनां गङ्गा सर्वप्राणभृतामिह ॥ ५५
 देवाः सोमार्कसंस्थानि यथा सत्रादिभिर्मखैः ।
 अमृतान्युपजीवन्ति तथा गङ्गाजलं नराः ॥ ५६
 जाह्नवीपुलिनोत्थाभिः सिकताभिः समुक्षितम् ।
 आत्मानं मन्यते लोको दिविष्ठमिव शोभितम् ॥ ५७
 जाह्नवीतीरसंभूतां मृदं मूर्ध्ना विभर्ति यः ।
 विभर्ति रूपं सोऽर्कस्य तमोनाशाय निर्मलम् ॥ ५८

धूयते दूरे जायते भस्मीभूयापि न शिष्यते इत्यर्थः ॥ ४४ ॥

गङ्गोर्मिभिरथो दिग्धः पुरुषं पवनो यदा ।
 स्पृशते सोऽस्य पाप्मानं सद्य एवापकर्षति ॥ ५९
 व्यसनैरभितप्तस्य नरस्य विनशिष्यतः ।
 गङ्गादर्शनजा प्रीतिर्व्यसनान्यपकर्षति ॥ ६०
 हंसारावैः कोकरवै रवैरन्यैश्च पक्षिणाम् ।
 पस्पर्थ गङ्गा गन्धर्वान्पुलिनैश्च शिलोच्चयान् ॥ ६१
 हंसादिभिः सुबहुभिर्विविधैः पक्षिभिर्वृताम् ।
 गङ्गां गोकुलसंवाधां दृष्ट्वा स्वर्गोऽपि विस्मृतः ॥ ६२
 न सा प्रीतिर्दिविष्ठस्य सर्वकामानुपाश्रितः ।
 संभवेद्या परा प्रीतिर्गङ्गायाः पुलिने नृणाम् ॥ ६३
 वाङ्मनःकर्मजैर्ग्रस्तः पापैरपि पुमानिह ।
 वीक्ष्य गङ्गां भवेत्पूतो अत्र मे नास्ति संशयः ॥ ६४
 सप्तावरान्सप्त परान्पितृंस्तेभ्यश्च ये परे ।
 पुमांस्तारयते गङ्गां वीक्ष्य स्पृष्ट्वाऽवगाह्य च ॥ ६५
 श्रुताभिलषिता पीता स्पृष्टा दृष्टाऽवगाहिता ।
 गङ्गा तारयते नृणामुभौ वंशौ विशेषतः ॥ ६६
 'तत्तीरगानां तपसा श्राद्धपारायणादिभिः ।
 गङ्गाद्वारप्रभृतिभिस्तत्तीर्थैर्न परं नृणाम् ॥ ६७
 सायं प्रातः सरेद्गङ्गां नित्यं स्नाने तु कीर्तयेत् ।
 तर्पणे पितृपूजासु मरणे चापि संस्मरेत् ॥ ६८
 दर्शनात्स्पर्शनात्पानात्तथा गङ्गेति कीर्तनात् ।
 पुनात्यपुण्यान्पुरुषाञ्छतशोऽथ सहस्रशः ॥ ६९
 य इच्छेत्सफलं जन्म जीवितं श्रुतमेव च ।
 स पितृस्तर्पयेद्गङ्गामभिगम्य सुरांस्तथा ॥ ७०
 न श्रुतैर्न च विज्ञेन कर्मणा न च तत्फलम् ।
 प्राप्नुयात्पुरुषोऽत्यन्तं गङ्गां प्राप्य यदाप्नुयात् ॥ ७१
 जात्यन्धैरिह तुल्यास्ते मृतैः पङ्गुभिरेव च ।
 समर्था ये न पश्यन्ति गङ्गां पुण्यजलां शिवाम् ॥ ७२
 भूतभव्यभविष्यज्ञैर्महर्षिभिरुपस्थिताम् ।
 देवैः सेन्द्रैश्च को गङ्गां नोपसेवेत मानवः ॥ ७३
 वानप्रस्थैर्गृहस्थैश्च यतिभिर्ब्रह्मचारिभिः ।
 विद्यावद्भिः श्रितां गङ्गां पुमान्को नाम नाश्रयेत् ॥ ७४
 उत्क्रामद्भिश्च यः प्राणैः प्रयतः शिष्टसंमतः ।

कामान् भोगान् ॥ ६३ ॥ उपस्थितां नित्यं सेविताम् ॥ ७३ ॥

चिन्तयेन्मनसा गङ्गां स गतिं परमां लभेत् ॥ ७५
 न भयेभ्यो भयं तस्य न पापेभ्यो न राजतः ।
 आदेहपतनाद्गङ्गामुपास्ते यः पुमानिह ॥ ७६
 गगनाद्गङ्गां पतन्तीं वै महापुण्यां महेश्वरः ।
 दधार शिरसा गङ्गां तामेव दिवि सेवते ॥ ७७
 अलंकृतास्त्रयो लोकाः पथिभिर्विमलैस्त्रिभिः ।
 यस्तु तस्या जलं सेवेत्कृतकृत्यः पुमान्भवेत् ॥ ७८
 दिवि ज्योतिर्यथाऽऽदित्यः पितृणां चैव चन्द्रमाः ।
 देवेशश्च यथा नृणां गङ्गा च सरितां तथा ॥ ७९
 मात्रा पित्रा सुतैर्दारैर्विमुक्तस्य धनेन वा ।
 न भवेद्वि तथा दुःखं यथा गङ्गावियोगजम् ॥ ८०
 नारण्यैर्नेष्टविषयैर्न सुतैर्न धनागमैः ।
 तथा प्रसादो भवति गङ्गां वीक्ष्य यथा भवेत् ॥ ८१
 पूर्णमिन्दुं यथा दृष्ट्वा नृणां दृष्टिः प्रसीदति ।
 तथा त्रिपथगां दृष्ट्वा नृणां दृष्टिः प्रसीदति ॥ ८२
 तद्भावस्तद्गतमनास्तन्निष्ठस्तत्परायणः ।
 गङ्गां योऽनुगतो भक्त्या स तस्याः प्रियतां व्रजेत् ८३
 भूस्थैः खस्थैर्दिविष्ठैश्च भूतैरुच्चावचैरपि ।
 गङ्गा विगाह्या सततमेतत्कार्यतमं सताम् ॥ ८४
 विश्वलोकेषु पुण्यत्वादङ्गायाः प्रथितं यशः ।
 'दुर्मृताननपत्यांश्च सा मृताननयदिवम् ।'
 यत्पुत्रान्सगरस्येतो भस्माख्याननयदिवम् ॥ ८५
 वाय्वीरिताभिः सुमनोहराभि-
 र्द्वृताभिरत्यर्थसमुत्थिताभिः ।
 गङ्गोर्मिभिर्भानुमतीभिरिद्धाः
 सहस्ररश्मिप्रतिमा भवन्ति ॥ ८६
 पयस्विनीं घृतिनीमत्युदारां
 समृद्धिनीं वेगिनीं दुर्विगाह्याम् ।

इष्टं यागादि तत्प्राप्त्यैरिष्टविषयैः स्वर्गैः ॥ ८१ ॥ इद्धाः निर्दो-
 षत्वेन दीप्ताः ॥ ८६ ॥ पयोधृते यागीये हविषी समृद्धिर्या-
 गफलं तद्वतीम् । यागादिजं पुण्यं तत्फलं स्वर्गादि च गङ्गा-
 प्राप्त्यैव लभ्यत इत्यर्थः ॥ ८७ ॥ ऊर्कं अक्षप्रश्नादिः तत्प्रदा-
 मित्यर्थः । मधु कर्मफलं ब्रह्म वा तत्प्रदां मधुमतीम् ॥ ८९ ॥
 योगं गामिति शेषः । तथा गङ्गाया भाविताः महत्त्वं गताः
 देवाः । स्पर्शनदर्शनेन गङ्गाया एव ॥ ९० ॥ दक्षां तारण-

गङ्गां गत्वा यैः शरीरं विमृष्टं
 गता धीरास्ते विबुधैः समत्वम् ॥ ८७
 अन्धाञ्जडान्द्रव्यहीनांश्च गङ्गा
 यशस्विनी बृहती विश्वरूपा ।
 देवैः सेन्द्रैर्गुनिभिर्मानवैश्च
 निषेविता सर्वकामैर्युनक्ति ॥ ८८
 ऊर्जस्वतीं मधुमतीं महापुण्यां त्रिवर्त्मगाम् ।
 त्रिलोकगोप्त्रीं ये गङ्गां संश्रितास्ते दिवं गताः ॥ ८९
 यो वत्स्यति द्रक्ष्यति वाऽपि मर्त्य-
 स्तस्मै प्रयच्छन्ति सुखानि देवाः ।
 तद्भाविताः स्पर्शनदर्शनेन
 इष्टां गतिं तस्य सुरा दिशन्ति ॥ ९०
 दक्षां पृश्निं बृहतीं विप्रकृष्टां
 शिवामृद्धां भागिनीं सुप्रसन्नाम् ।
 विभावरीं सर्वभूतप्रतिष्ठां
 गङ्गां गता ये त्रिदिवं गतास्ते ॥ ९१
 ख्यातिर्यस्याः खं दिवं गां च नित्या-
 मूर्ध्वं दिशो विदिशश्चावतस्थे ।
 तस्या जलं सेव्यं सरिद्वराया
 मर्त्याः सर्वे कृतकृत्या भवन्ति ॥ ९२
 इयं गङ्गेति नियतं प्रतिष्ठा
 गुहस्य रुक्मस्य च गर्भयोषा ।
 प्रातस्त्रिवर्गा घृतवहा विपाप्मा
 गङ्गाऽवतीर्णा वियतो विश्वतोया ॥ ९३
 'नारायणादक्षयात्पूर्वजाता
 विष्णोः पादाच्छिशुमाराञ्जुवाच ।
 सोमात्सूर्यान्मेरुरूपाच्च विष्णोः
 समागता शिवमूर्ध्नो हिमाद्रिम् ।

समर्थाम् । पृश्निं विष्णुमातरम् । बृहतीं वाचम् । वाय्वै बृहती-
 ति श्रुतेः । भागिनीं भगानामैश्वर्यादीनां षण्णां समूहो भागं
 तद्वतीम् । विभावरीं प्रकाशिकाम् ॥ ९१ ॥ गङ्गां दृष्ट्वा इयं
 गङ्गेति अन्यान् गङ्गां दर्शयतः पुरुषस्य नियतं नियमेन गङ्गेव
 प्रतिष्ठा संसारावसानहेतुर्भवति । गुहस्य कार्तिकेयस्य रुक्मस्य
 खर्गस्य च गर्भयोषा गर्भधारिणी स्त्री । वियतः सकाशात्प्रा-
 तरवतीर्णा त्रिवर्गा धर्मार्थकामदा । घृतवहा जलवाहिनी ।

सत्यावती द्रव्यपरस्य वर्णा
 दिवो भुवश्चापि वीक्ष्यानुरूपा ॥ ९४
 सुताऽवनीधस्य हरस्य भार्या
 दिवो भुवश्चापि कृतानुरूपा ।
 भव्या पृथिव्यां भागिनी चापि राज-
 न्गङ्गा लोकानां पुण्यदा वै त्रयाणाम् ॥ ९५
 मधुसूता घृतधारा घृतार्चि-
 र्महोर्मिभिः शोभिता ब्राह्मणैश्च ।
 दिवश्च्युता शिरसाऽऽप्ता शिवेन
 गङ्गाऽवनीध्राश्चिदिवस्य माता ॥ ९६
 योनिर्वरिष्ठा विरजा वितन्वी
 शय्याऽचिरा वारिवहा यशोदा ।
 विश्वावती चाकृतिरिष्टसिद्धा
 गङ्गोक्षितानां भुवनस्य पन्थाः ॥ ९७
 क्षान्त्या मह्या गोपने धारणे च
 दीप्त्या कृशानोस्तपनस्य चैव ।
 तुल्या गङ्गा संमता ब्राह्मणानां
 गुह्यस्य ब्रह्मण्यतया च नित्यम् ॥ ९८
 ऋषिष्ठुतां विष्णुपदीं पुराणां
 सुपुण्यतोयां मनसाऽपि लोके ।
 सर्वात्मना जाह्नवीं ये प्रपन्ना-
 स्ते ब्रह्मणः सदनं संप्रयाताः ॥ ९९
 लोकानिमान्नयति या जननीव पुत्रा-
 न्सर्वात्मना सर्वगुणोपपन्ना ।
 तत्स्थानकं ब्राह्ममभीप्समानै-
 र्गङ्गा सदैवात्मवशैरुपास्या ॥ १००

विश्वतोया विश्वप्रियतोया ॥ ९३ ॥ अवनीधस्य मेरोः हिम-
 वतो वा पर्वतस्य । कृतं अनुरूपं अलंकारो यया सा कृतानु-
 रूपा ॥ ९५ ॥ मधुसूता धर्मद्वया । घृतधारा तेजोधारा घृता-
 र्चिः आज्यस्येव अर्चिर्वचो यस्याः । सा अवनीध्रात् पृथिवीं
 प्राप्तेति शेषः ॥ ९६ ॥ वरिष्ठा योनिः परमकारणम् । विरजा
 निर्मला । वितन्वी विशेषेण तन्वी सूक्ष्मा । शय्या दीर्घनिद्रा
 तरुणः । मरणं जाह्नवीतट इति वचनात् । अचिरा शीघ्रा ।
 विश्वावती विश्वं अवन्ती पालयन्ती । नुमभावं आर्षः । इष्टसिद्धा
 इष्टाः सिद्धा यस्याः सा, सिद्धानामिष्टा इति । उक्षितानां

'न तैर्जुष्टां स्पृशतीं विश्वतोया-
 मिरावज्ञां रवेतीं भूधराणाम् ।'
 उक्षां पुष्टां मिषतीं विश्वभोज्या-
 मिरावतीं धारिणीं भूधराणाम् ।
 शिष्टाश्रयाममृतां ब्रह्मकान्तां
 गङ्गां श्रयेदात्मवान्सिद्धिकामः ॥ १०१
 प्रसाद्य देवान्सविभून्समस्ता-
 न्भगीरथस्तपसोऽग्रेण गङ्गाम् ।
 गामानयत्तामभिगम्य शश्व-
 त्पुंसां भयं नेह चामुत्र विद्यात् ॥ १०२
 उदाहृतः सर्वथा ते गुणानां
 मयैकदेशः प्रसमीक्ष्य बुद्ध्या ।
 शक्तिर्न मे काचिदिहास्ति वक्तुं
 गुणान्सर्वान्परिमातुं तथैव ॥ १०३
 मेरोः समुद्रस्य च सर्वयत्नैः
 सङ्ख्योपलानामुदकस्य वाऽपि ।
 शक्यं वक्तुं नेह गङ्गाजलानां
 गुणारूढानं परिमातुं तथैव ॥ १०४
 तस्मादेतान्परया श्रद्धयोक्ता-
 न्गुणान्सर्वाङ्गाह्वीयान्सदैव ।
 भवेद्वाचा मनसा कर्मणा च
 भक्त्या युक्तः श्रद्धया श्रद्धानः ॥ १०५
 लोकानिमास्त्रीन्यशसा वितत्य
 सिद्धिं प्राप्य महतीं तां दुरापाम् ।
 गङ्गाकृतानचिरेणैव लोका-
 न्यथेष्टमिष्टान्विहरिष्यसि त्वम् ॥ १०६

कृतानाम् । भुवनस्य स्वर्गस्य । पुष्पाविला परिचाहा यशोवेति
 ध. पाठः ॥ ९७ ॥ क्षान्त्यादित्रये मह्या तुल्येति संबन्धः ।
 गुह्यस्य कुमारस्य संगता । ब्रह्मण्यतया ब्राह्मणजात्यनुमाहक-
 तया ॥ ९८ ॥ मनसापि प्रपन्नाः किमुत साक्षात् ॥ ९९ ॥
 उक्षां धेनुममृतदुधामिति आवत् । मिषतीं पदयन्तीं सार्वभौमि-
 त्यर्थः । इरावतीमन्नवतीम् । ब्रह्मणोपि कान्तां चेतोहराम्
 ॥ १०१ ॥ सविभून् सेश्वरान् । सा पृथ्वीम् ॥ १०२ ॥
 मदुक्तात् गङ्गागुणान् ज्ञात्वा वागादिभिः स्तोत्रध्यानज्ञानादिषु
 श्रद्धानो भवेदिति संबन्धः । गङ्गाकृतान् गङ्गासेवनप्राप्तान् ।

तव मम च गुणैर्महानुभावा
 जुषतु मतिं सततं स्वधर्मयुक्तैः ।
 अभिमतजनवत्सला हि गङ्गा
 जगति युनक्ति सुखैश्च भक्तिमन्तम् ॥१०७॥
 भीष्म उवाच ।
 इति परममतिगुणानशेषा-
 ङ्गिशलरतये त्रिपथानुयोगरूपान् ।
 बहुविधमनुशास्य तथ्यरूपा-
 न्गगनतलं द्युतिमान्विवेश सिद्धः ॥१०८॥

शिलवृत्तिस्तु सिद्धस्य वाक्यैः संबोधितस्तदा ।
 गङ्गामुपास्य विधिवत्सिद्धिं प्राप सुदुर्लभाम् ॥१०९॥
 तथा त्वमपि कौन्तेय भक्त्या परमया युतः ।
 गङ्गामभ्येहि सततं प्राप्स्यसे सिद्धिमुत्तमाम् ॥११०॥
 वैशंपायन उवाच ।
 श्रुत्वेतिहासं भीष्मोक्तं गङ्गायाः स्तवसंयुतम् ।
 युधिष्ठिरः परां प्रीतिमगच्छद्वातुभिः सह ॥१११॥

॥ इति श्रीमन्महाभारते अनुशासनपर्वणि दानधर्मपर्वणि पञ्चषष्ठितमोऽध्यायः ॥ ६५ ॥

षट्षष्ठितमोऽध्यायः ॥ ६६ ॥

भीष्मेण युधिष्ठिरं प्रति मानवेषु पूज्यताप्रयोजकगुणप्रतिपादककृष्णनारदसंवादानुवादः ॥ १ ॥

युधिष्ठिर उवाच ।
 के पूज्या वै त्रिलोकेऽस्मिन्मानवा भरतर्षभ ।
 विस्तरेण तदाचक्ष्व न हि तृप्यामि कथ्यतः ॥ १ ॥
 भीष्म उवाच ।
 अत्राप्युदाहरन्तीममितिहासं पुरातनम् ।
 नारदस्य च संवादं वासुदेवस्य चोभयोः ॥ २ ॥
 नारदं प्राञ्जलिं दृष्ट्वा पूजयानं द्विजर्षभान् ।
 केशवः परिपप्रच्छ भगवन्कान्नमस्यसि ॥ ३ ॥
 बहुमानपरस्तेषु भगवन्कान्नमस्यसि ।
 शक्यं चेच्छ्रोतुमस्माभिर्ब्रूतेतद्धर्मवित्तम ॥ ४ ॥
 नारद उवाच ।
 शृणु गोविन्द यानेतान्पूजयाम्यरिमर्दन ।
 त्वत्तोऽन्यः कः पुमाँल्लोके श्रोतुमेतदिहार्हति ॥ ५ ॥
 वरुणं वायुमादित्यं पर्जन्यं जातवेदसम् ।
 स्थाणुं स्कन्दं महालक्ष्मीं विष्णुं ब्रह्माणमेव च ॥ ६ ॥
 वाचस्पतिं चन्द्रमसमपः पृथ्वीं सरस्वतीम् ।
 सततं ये नमस्यन्ति तान्नमस्याम्यहं विभो ॥ ७ ॥

तपोधनान्वेदविदो नित्यं वेदपरायणान् ।
 महार्हान्वृष्णिगार्दूल सदा संपूजयाम्यहम् ॥ ८ ॥
 अभुक्त्वा देवकार्याणि कुर्वते येऽविकत्थनाः ।
 संतुष्टाश्च क्षमायुक्तास्तान्नमस्याम्यहं विभो ॥ ९ ॥
 सम्यग्यजन्ति ये चेष्टीः क्षान्ता दान्ता जितेन्द्रियाः ।
 सत्यं धर्मं क्षितिं गाश्च तान्नमस्यामि यादव ॥ १० ॥
 ये वै तपसि वर्तन्ते वने मूलफलाशनाः ।
 असंचयाः क्रियावन्तस्तान्नमस्यामि यादव ॥ ११ ॥
 ये भृत्यभरणे शक्ताः सततं चातिथिब्रताः ।
 भुञ्जते देवशेषाणि तान्नमस्यामि यादव ॥ १२ ॥
 ये वेदं प्राप्य दुर्धर्षा वाग्मिनो ब्रह्मचारिणः ।
 याजनाध्यापने युक्ता नित्यं तान्पूजयाम्यहम् ॥ १३ ॥
 प्रसन्नहृदयाश्चैव सर्वसत्त्वेषु नित्यशः ।
 आपृष्ठतापात्स्वाध्याये युक्तास्तान्पूजयाम्यहम् ॥ १४ ॥
 गुरुप्रसादे स्वाध्याये यतन्तो ये स्थिरव्रताः ।
 शुश्रूषवोऽनसूयन्तस्तान्नमस्यामि यादव ॥ १५ ॥

इष्टान् संकल्पसिद्धान् ॥ १०६ ॥ महानुभावा गङ्गा मतिं
 जुषतु प्रीणातु । गङ्गादर्शनादिना मतिः प्रसीदत्वित्यर्थः । अभि-
 मतः श्रद्धालुः ॥ १०७ ॥ पञ्चषष्ठितमोऽध्यायः ॥ ६५ ॥

मानवैर्भरतर्षभेति स्त. थ. ध. पाठः ॥ १ ॥ तेषु मानवेषु
 बहुमानपरः सन् कान्नमस्यसीति योज्यम् ॥ ४ ॥ महार्हान्

महान् अर्हः पूजा येषाम् । अतिपूज्या नित्यर्थः ॥ ८ ॥ अवि-
 कत्थनाः श्लाघाहीनाः ॥ ९ ॥ सत्यं धर्मं च यजन्ति पूज-
 यन्ति । क्षितिं गाश्च यजन्ति ब्राह्मणेभ्यः प्रयच्छन्ति । यज
 देवपूजासंगतिकरणदानेषु । सत्यं धनं क्षितिमिति थ. ध. पाठः
 ॥ १० ॥ आपृष्ठतापान् यावन्मध्याह्नम् ॥ १४ ॥ स्वाध्याये

सुव्रता मुनयो ये च ब्राह्मणाः सत्यसंगराः ।
 वोढारो हव्यकव्यानां तान्नमस्यामि यादव ॥ १६
 भैक्षचर्यासु निरताः कृशा गुरुकुलाश्रयाः ।
 निःसुखा निर्धना ये तु तान्नमस्यामि यादव ॥ १७
 निर्ममा निष्प्रतिद्वन्द्वा निष्ठिता निष्प्रयोजनाः ।
 ये वेदं प्राप्य दुर्धर्षा वाग्मिनो ब्रह्मवादिनः ॥ १८
 अहिंसानिरता ये च ये च सत्यव्रता नराः ।
 दान्ताः शमपराश्चैव तान्नमस्यामि केशव ॥ १९
 देवतातिथिपूजायां युक्ता ये गृहमेधिनः ।
 कपोतवृत्तयो नित्यं तान्नमस्यामि यादव ॥ २०
 येषां त्रिवर्गः कृत्येषु वर्तते नोपहीयते ।
 शिष्टाचारप्रवृत्ताश्च तान्नमस्याम्यहं सदा ॥ २१
 ब्राह्मणाः श्रुतसंपन्ना ये त्रिवर्गमनुष्ठिताः ।
 अलोलुपाः पुण्यशीलास्तान्नमस्यामि केशव ॥ २२
 'अवन्ध्यकाला येऽलुब्धास्त्रिवर्गे साधनेषु च ।
 विशिष्टाचारयुक्ताश्च नारायण नमामि तान् ॥' २३
 अब्रह्मा वायुभक्षाश्च सुधाभक्षाश्च ये सदा ।
 व्रतैश्च विविधैर्युक्तास्तान्नमस्यामि माधव ॥ २४
 अयोनीनमियोनींश्च ब्रह्मयोनींस्तथैव च ।
 सर्वभूतात्मयोनींश्च तान्नमस्याम्यहं सदा ॥ २५
 नित्यमेतान्नमस्यामि कृष्ण लोककरानृपीन् ।
 लोकज्येष्ठान्कुलज्येष्ठांस्तमोष्ठांल्लोकभास्करान् २६

तस्मात्त्वमपि वाष्णेय द्विजान्पूजय नित्यदा ।
 पूजिताः पूजनार्हा हि सुखं दास्यन्ति तेऽनघ ॥ २७
 अस्मिँल्लोके सदा ह्येते परत्र च सुखप्रदाः ।
 चरन्ते मान्यमाना वै प्रदास्यन्ति सुखं तव ॥ २८
 ये सर्वातिथयो नित्यं गोषु च ब्राह्मणेषु च ।
 नित्यं सत्ये चाभिरता दुर्गाण्यतितरन्ति ते ॥ २९
 नित्यं शमपरा ये च तथा ये चानसूयकाः ।
 नित्यस्वाध्यायिनो ये च दुर्गाण्यतितरन्ति ते ॥ ३०
 सर्वान्देवान्नमस्यन्ति ये चैकं वेदमाश्रिताः ।
 श्रद्धधानाश्च दान्ताश्च दुर्गाण्यतितरन्ति ते ॥ ३१
 तथैव विप्रप्रवरान्नमस्कृत्य यतव्रताः ।
 भवन्ति ये दानरता दुर्गाण्यतितरन्ति ते ॥ ३२
 तपस्विनश्च ये नित्यं कौमारब्रह्मचारिणः ।
 तपसा भावितात्मानो दुर्गाण्यतितरन्ति ते ॥ ३३
 देवतातिथिभृत्यानां पितृणां चार्चने रताः ।
 शिष्टान्नभोजिनो ये च दुर्गाण्यतितरन्ति ते ॥ ३४
 अग्निमाधाय विधिवत्प्रणता धारयन्ति ये ।
 प्राप्ताः सोमाहुतिं चैव दुर्गाण्यतितरन्ति ते ॥ ३५
 मातापित्रोर्गुरुषु च सम्यग्वर्तन्ति ये सदा ।
 यथा त्वं वृष्णिशार्दूलेत्युक्तवैवं विरराम सः ॥ ३६
 तस्मात्त्वमपि कौन्तेय पितृदेवद्विजातिथीन् ।
 सम्यक्पूजयसे नित्यं गतिमिष्टामवाप्स्यसि ॥ ३७

॥ इति श्रीमन्महाभारते अनुशासनपर्वणि दानधर्मपर्वणि षट्षष्टितमोऽध्यायः ॥ ६६ ॥

सप्तषष्टितमोऽध्यायः ॥ ६७ ॥

भीष्मेण युधिष्ठिरं प्रति शरणागतं रक्षणफलप्रतिपादकज्येनकपोतोपाख्यानकथनम् ॥ १ ॥

युधिष्ठिर उवाच ।

पितामह महाप्राज्ञ सर्वशास्त्रविशारद ।

ब्रह्मयज्ञे मन्त्रजपे वा ॥ १५ ॥ निर्होका निष्प्रयोजनाः इति
 क्ष. पाठः । निर्होकाः दिगम्बराः ॥ १८ ॥ कपोतवृत्तयः
 कणश आदाय ये संप्रहं न कुर्वन्तीत्यर्थः ॥ २० ॥ त्रिवर्गो
 धर्मार्थकामाः । कृत्येषु कर्तुं योग्येषु कर्मसु वर्तते उत्तममध्य-
 माधमभावेन वर्तते ननु हीयते अधममध्यमोत्तमभावेनेत्यर्थः

त्वत्तोऽहं श्रोतुमिच्छामि धर्मं भरतसत्तम ॥ १
 शरणागतं ये रक्षन्ति भूतग्रामं चतुर्विधम् ।

॥ २१ ॥ युधा वैश्वदेवशेषः ॥ २४ ॥ अयोनीन् अकृतश-
 रान् । अमियोनीन् दारामिहोत्रयुतान् । ब्रह्मणो वेदस्य योनीन्
 आश्रयभूतान् । अयोनीनमियोनींश्चेति थ. ध. पाठः ॥ २५ ॥
 लोकज्येष्ठान्ज्ञानविष्ठानिति थ. ध. पाठः ॥ २६ ॥ स्वाध्याये रा-
 वै यज्ञा अन्तर्भवन्तीत्यर्थः ॥ २९ ॥ षट्षष्टितमोऽध्यायः ॥ ६६ ॥

* अयमध्यायो क्ष. पाठ एव दृश्यते ।

किं तस्य भरतश्रेष्ठ फलं भवति तच्चतः ॥ २ भीष्म उवाच ।
 भीष्म उवाच ।
 इदं शृणु महाप्राज्ञ धर्मपुत्र महायशः ।
 इतिहासं पुरावृत्तं शरणार्थं महाफलम् ॥ ३ राजोवाच ।
 प्रपात्यमानः श्येनेन कपोतः प्रियदर्शनः ।
 वृषदर्भं महाभागं नरेन्द्रं शरणं गतः ॥ ४ गोवृषो वा वराहो वा मृगो वा महिषोपि वा ।
 स तं दृष्ट्वा विशुद्धात्मा त्रासादङ्गमुपागतम् ।
 आश्वास्य श्वसिहीत्याह न तेऽस्ति भयमण्डज ॥ ५ त्वदथर्मद्य क्रियतां क्षुधाप्रशमनाय ते ॥ १८
 भयं ते सुमहत्कसात्कुत्र किं वा कृतं त्वया ।
 येन त्वमिह संप्राप्तो विसंज्ञो भ्रान्तचेतनः ॥ ६ शरणागतं न त्यजेयमिति मे व्रतमाहितम् ।
 न वनीलोत्पलापीड चारुवर्णं सुदर्शन ।
 दाडिमाशोकपुष्पाक्ष मा त्रसस्वाभयं तव ॥ ७ न मुञ्चति ममाङ्गानि द्विजोऽयं पश्य वै द्विज ॥ १९
 मत्सकाशमनुप्राप्तं न त्वां कश्चित्समुत्सहेत् ।
 मनसा ग्रहणं कर्तुं रक्षाध्यक्षपुरस्कृतम् ॥ ८ श्येन उवाच ।
 काशिराज्यं तदद्यैव त्वदर्थं जीवितं तथा ।
 त्यजेयं भव विस्रब्धः कपोत न भयं तव ॥ ९ न वराहं न चोक्षाणं न चान्यान्विविधान्द्विजान् ।
 त्यजेयं भव विस्रब्धः कपोत न भयं तव ॥ ९ भक्षयामि महाराज किमन्नाद्येन तेन मे ॥ २०
 यस्तु मे विहितो भक्ष्यः स्वयं देवैः सनातनः ।
 श्येनाः कपोतान्खादन्ति स्थितिरेषा सनातनी २१
 उशीनर कपोते तु यदि स्नेहस्तवानघ ।
 ततस्त्वं मे प्रयच्छाद्य स्वमांसं तुलया धृतम् २२
 राजोवाच ।
 महाननुग्रहो मेऽद्य यस्त्वमेवमिहात्थ माम् ।
 बाढमेव करिष्यामीत्युक्त्वाऽसौ राजसत्तमः ॥ २३
 उत्कृत्योत्कृत्य मांसानि तुलया समतोलयत् ।
 अन्तःपुरे ततस्तस्य स्त्रियो रत्नविभूषिताः ॥ २४
 हाहाभूता विनिष्क्रान्ताः श्रुत्वा परमदुःखिताः ।
 तासां रुदितशब्देन मन्त्रिभृत्यजनस्य च ॥ २५
 बभूव सुमहान्नादो मेघगम्भीरनिःस्वनः ।
 निरुद्धं गगनं सर्वं व्यभ्रं मेघैः समन्ततः ॥ २६
 मही प्रचलिता चासीत्तस्य सत्येन कर्मणा ॥ २७
 स राजा पार्श्वतश्चैव बाहुभ्यामूरुतश्च यत् ।
 तानि मांसानि संच्छिद्य तुलां पूरयतेऽशनैः ।
 तथापि न समस्तेन कपोतेन बभूव ह ॥ २८
 अस्थिभूतो यदा राजा निर्मासो रुधिरस्रव ।
 तुलां ततः समारूढः स्वं मांसक्षयमुत्सृजन् ॥ २९

प्रपात्यमानः न आकारं दिति शेषः । वृषदर्भमैरीनरं विबिम्बम् ॥ ४ ॥ नवं नीलं च यदुत्पलं लस्याऽऽपीड इवालंकारभूत ॥ ७ ॥ अतिक्रान्तं गतप्रायजीवितम् ॥ १० ॥ यदि नैर्यादिपु

परक्रमसे तद्युक्तं न लंकारे अकशचरिषु ॥ १५ ॥ पक्षहरेष्वाज्ञाभक्तिषु शत्रुषु ॥ १६ ॥ तदर्थी कपोतार्थी ॥ १७ ॥ द्विजः पक्षी ॥ १९ ॥ अशनैः शीघ्रम् ॥ २८ ॥ मांसक्षयं

ततः सेन्द्रास्त्रयो लोकास्तं नरेन्द्रमुपस्थिताः । भक्तानामनुरक्तानामाश्रितानां च रक्षिता ।
 भेर्यश्चाकाशगैस्तत्र वादिता देवदुन्दुभिः ॥ ३० दयावान्सर्वभूतेषु परत्र सुखमेधते ॥ ३५
 अमृतेनावसिक्तश्च वृषदभौ नरेश्वरः । साधुवृत्तो हि यो राजा सवृत्तमनुतिष्ठति ।
 दिव्यैश्च सुसुखैर्माल्यैरभिष्टुष्टः पुनःपुनः ॥ ३१ किं न प्राप्तं भवेत्तेन स्वव्याजेनेह कर्मणा ॥ ३६
 देवगन्धर्वसंघातैरप्सरोभिश्च सर्वतः । स राजर्षिर्विशुद्धात्मा धीरः सत्यपराक्रमः ।
 नृत्तश्चैवोपगीतश्च पितामह इव प्रभुः ॥ ३२ काशीनामीश्वरः ख्यातस्त्रिषु लोकेषु कर्मणा ॥ ३७
 हेमप्रासादसंबाधं मणिकाञ्चनतोरणम् । योऽप्यन्यः कारेयदेवं शरणागततरक्षणम् ।
 सर्वैर्ह्यमणिस्तम्भं विमानं समधिष्ठितः ॥ ३३ सोऽपि गच्छेत्तामेव गतिं भरतराजतम ॥ ३८
 स राजर्षिर्गतः स्वर्गं कर्मणा तेन शाश्वतम् । इदं वृत्तं हि राजर्षे वृषदर्मस्य कीर्तयन् ।
 शरणागतेषु चैवं त्वं कुरु सर्वं युधिष्ठिर ॥ ३४ पूतात्मा वै भवेत्लोके शृणुयाद्यश्च नित्यशः ॥ ३९

॥ इति श्रीमन्महाभारते अनुशासनपर्वणि दानधर्मपर्वणि सप्तपष्ठितमोऽध्यायः ॥ ६७ ॥

अष्टषष्ठितमोऽध्यायः ॥ ६८ ॥

भीष्मेण युधिष्ठिरं प्रति ब्राह्मणमहिमकथनम् ॥ ॥ ॥

युधिष्ठिर उवाच ।
 किं राज्ञः सर्वकृत्यानां गरीयः स्यात्पितामह ।
 कुर्वन्किं कर्म नृपतिरुभौ लोकौ समश्नुते ॥ १
 भीष्म उवाच ।
 एतद्राज्ञः कृत्यतममभिषिक्तस्य भारत ।
 ब्राह्मणानां रक्षणं च पूजा च सुखमिच्छतः ॥ २
 कर्तव्यं पार्थिवेन्द्रेण तथैव भरतर्षभ ।
 श्रोत्रियान्ब्राह्मणान्बुद्धानित्यमेवाभिपूजयेत् ॥ ३
 पौरजानपदांश्चापि ब्राह्मणांश्च बहुश्रुतान् ।
 सांत्वेन भोगदानेन नमस्कारैः सदाऽर्चयेत् ॥ ४
 एतत्कृत्यतमं राज्ञो नित्यमेवोपलक्षयेत् ।
 यथाऽऽत्मानं यथा पुत्रांस्तथैतान्प्रतिपालयेत् ॥ ५
 ये चाप्येषां पूज्यतमास्तान्दृढं प्रतिपूजयेत्
 तेषु शान्तेषु तद्राष्ट्रं सर्वमेव विराजते ॥ ६
 ते पूज्यास्ते नमस्कार्या मान्यास्ते पितरो यथा ।
 तेष्वेव यात्रा लोकानां भूतानामिव वासवे ॥ ७
 मांसालयं शरीरम् ॥ २९ ॥ नृत्तः नृत्येन तोषितः । एवमु-
 पगीतः ॥ ३२ ॥ रा'धुवृत्तः सुशीलः । सवृत्त 'दिष्ट'च'रम् ।
 स्वव्याजेन सुतरां निष्कपटेन ॥ ३६ ॥ सप्तषष्ठितमोऽध्यायः ॥ ६७ ॥
 एषां ब्राह्मणानां मध्ये ॥ ६ ॥ वासवे पर्जन्ये ॥ ७ ॥

अभिचारैरुपायैश्च दहेयुरपि चेतसा ।
 निःशेषं कुपिताः कुर्युरग्राः सत्यपराक्रमाः ॥ ८
 नान्तमेषां प्रपश्यामि न दिशश्चाप्यपावृताः ।
 कुपिताः समुदीक्षन्ते दावेष्वाग्निशिखा इव ॥ ९
 'मान्यास्तेषां साधवो ये न निन्द्याश्चाप्यसाधवः ।'
 विभ्यत्येषां साहसिका गुणास्तेषामतीव हि ।
 कृपा इव तृणच्छन्ना विशुद्धा घौरिवापरे ॥ १०
 प्रसह्यकारिणः केचित्कार्यासमृदवोऽपरे ।
 सन्ति चैषामतिशठास्तथैवान्ये तपस्विनः ॥ ११
 कृषिगोरक्ष्यमप्येके भैक्ष्यमन्येऽप्यनुष्ठिताः ।
 चोराश्चान्येऽनृताश्चान्ये तथाऽन्ये नटनर्तकाः ॥ १२
 सर्वकर्मसहाश्चान्ये पार्थिवेष्वावतरेषु च ।
 विविधाचारयुक्ताश्च ब्राह्मणा भरतर्षभ ॥ १३
 नानाकर्मसु रक्तानां बहुकर्मोपजीविनाम् ।
 धर्मज्ञानां सतां तेषां नित्यमेवानुकीर्तयेत् ॥ १४
 पितृणां देवतानां च मनुष्योरगरक्षसाम् ।

अभिचारैः ज्येनयागादिभिः । उपायैः कौलिकशास्त्रप्रसिद्धैः
 चेतसा सङ्कल्पमात्रेण ॥ ८ ॥ एषां एभ्यः साहसिका अका-
 र्यकारिणोऽपि विभ्यति किमुत विचेकिनः ॥ १० ॥

पुराऽप्येते महाभागा ब्राह्मणा वै जनाधिप ॥१५
 नैते देवैर्न पितृभिर्न गन्धर्वैर्न राक्षसैः ।
 नासुरैर्न पिशाचैश्च शक्या जेतुं द्विजातयः ॥१६
 अदैवं दैवतं कुर्युदैवतं चाप्यदैवतम् ।
 यमिच्छेयुः स राजा स्याद्यं द्विष्युः स पराभवेत् १७
 परिवादं च ये कुर्युर्ब्राह्मणानामचेतसः ।
 सत्यं ब्रवीमि ते राजन्विनश्येयुर्न संशयः ॥ १८
 निन्दाप्रशंसाकुशलाः कीर्त्यकीर्तिपरायणाः ।
 परिकुप्यन्ति ते राजन्सततं द्विषतां द्विजाः ॥१९
 ब्राह्मणा यं प्रशंसन्ति पुरुषः ॥ प्रवर्धते ।
 ब्राह्मणैर्यः पराकृष्टः पराभूयात्क्षणाद्धि सः ॥२०
 शका यवनकाम्भोजास्तास्ताः क्षत्रियजातयः ।
 वृषलत्वं परिगता ब्राह्मणानामदर्शनात् ॥ २१

द्राविडाश्च कलिङ्गाश्च पुलिन्दाश्चाप्युशीनराः ।
 कोलिसर्पा महिषकास्तास्ताः क्षत्रियजातयः ॥ २२
 वृषलत्वं परिगता ब्राह्मणानामदर्शनात् ।
 श्रेयान्पराजयस्तेभ्यो न जयो जयतांवर ॥ २३
 यस्तु सर्वमिदं हन्याद्ब्राह्मणं च न तत्समम् ।
 ब्रह्मवध्या महान्दोष इत्याहुः परमर्षयः ॥ २४
 परिवादो द्विजातीनां न श्रोतव्यः कथंचन ।
 आसीताधोमुखस्तूष्णीं समुत्थाय व्रजेत वा ॥२५
 न स जातो जनिष्यो वा पृथिव्यामिह कश्चन ।
 यो ब्राह्मणविरोधेन सुखं जीवितुमुत्सहेत् ॥ २६
 दुर्ग्राह्यो मुष्टिना वायुर्दुःस्पर्शः पाणिना शशी ।
 दुर्धरा पृथिवी मूर्ध्ना दुर्जया ब्राह्मणा भुवि ॥२७

॥ इति श्रीमन्महाभारते अनुशासनपर्वणि दानधर्मपर्वणि अष्टषष्टितमोऽध्यायः ॥ ६८ ॥

एकोनसप्ततितमोऽध्यायः ॥ ६९ ॥

भीष्मेण युधिष्ठिरं प्रति ब्राह्मणमाहात्म्यप्रतिपादकपृथ्वीवासुदेवसंवादानुवादः ॥ ॥ ॥

भीष्म उवाच ।
 ब्राह्मणानेव सततं भृशं संपरिपूजयेत् ।
 एते हि सोमराजान ईश्वराः ॥ खदुःखयोः ॥ १
 एते भोगैरलंकारैरन्यैश्चैव किमिच्छकैः ।
 सदा पूज्या नमस्कारै रक्ष्याश्च पितृवच्चरैः ।
 ततो राष्ट्रस्य शान्तिर्हि भूतानामिव वासवात् ॥२
 ज्ञानवान्ब्रह्मवर्चस्वी राष्ट्रे वै ब्राह्मणः शुचिः ।
 महारथश्च राजन्य एष्टव्यः शश्रुतापनः ॥ ३
 ब्राह्मणं जातिसंपन्नं धर्मज्ञं संशितव्रतम् ।
 भोजयीत गृहे राजन् तस्मात्परमस्ति वै ॥ ४
 ब्राह्मणेभ्यो हविर्दत्तं प्रतिगृह्णन्ति देवताः ।
 पितरः सर्वभूतानां नैतेभ्यो विद्यते परम् ॥ ५
 आदित्यश्चन्द्रमा विष्णुः शंकरोऽग्निः प्रजापतिः ।

सर्वे ब्राह्मणमाविश्य सदाऽन्नमुपभुञ्जते ॥ ६
 न तस्याश्रन्ति पितरो यस्य विप्रा न भुञ्जते ।
 देवाश्चाप्यस्य नाश्रन्ति पापस्य ब्राह्मणद्विषः ॥ ७
 ब्राह्मणेषु तु तुष्टेषु प्रीयन्ते पितरः सदा ।
 तथैव देवता राजन्नात्र कार्या विचारणा ॥ ८
 तथैव तेऽपि प्रीयन्ते येषां भवति तद्विधिः ।
 न च प्रेत्य विनश्यन्ति गच्छन्ति च परां गतिम् ॥९
 येनयेनैव हविषा ब्राह्मणांस्तर्पयेन्नरः ।
 तेनतेनैव प्रीयन्ते पितरो देवतास्तथा ॥ १०
 ब्राह्मणादेव तद्धूतं ग्रभवन्ति यतः प्रजाः ।
 यतश्चायं ग्रभवति प्रेत्य यत्र च गच्छति ॥ ११
 वेदैष मार्गं स्वर्गस्य तथैव नरकस्य च ।
 आगतानागते चोभे ब्राह्मणो द्विपदांवरः ॥ १२

एते पूज्या इति शेषः । यतो महाभागाः ॥ १५ ॥ परायणाः
 हेतवः ॥ १९ ॥ अदर्शनात् अननुग्रहात् ॥ २१ ॥ अष्टष-
 ष्टितमोऽध्यायः ॥ ६८ ॥

सोमो राजा येषां ते सोमराजानः ॥ ॥ ॥ किमिच्छसीति

अनु० १६

प्रश्नपूर्वकं यत्तद्विष्टं दीयते तत्किमिच्छकम् ॥ २ ॥ चन्द्रमा
 वायुरापो भूरम्बरं विशः इति ज्ञा. पाठः ॥ ६ ॥ तेषां दाता-
 रोपि । तत् प्रदेयं ब्रह्मम् ॥ ९ ॥ तद्यज्ञादिकम् । भूतमुत्प-
 न्नम् । ब्राह्मणो वेद तद्धूतमिति थ. घ. पाठः ॥ ११ ॥

ब्राह्मणो द्विपदां श्रेष्ठः स्वधर्मं चैव वेद यः ।
 ये चैनमनुवर्तन्ते ते न यान्ति पराभवम् ।
 न ते प्रेत्य विनश्यन्ति गच्छन्ति न पराभवम् ॥१३॥
 यद्वाह्मणमुखात्प्राप्तं प्रतिगृह्णन्ति वै वचः ।
 कृतात्मानो महात्मानस्ते न यान्ति पराभवम् ॥१४॥
 क्षत्रियाणां प्रतपतां तेजसा च बलेन च ।
 ब्राह्मणेष्वेव शाम्यन्ति तेजांसि च बलानि च ॥१५॥
 भृगवस्तालजङ्घांश्च नीपानाङ्गिरसोऽजयन् ।
 भरद्वाजो वैतहव्यानैलांश्च भरतर्षभ ॥ १६॥
 चित्रायुधांश्चाप्यजयन्ते कृष्णाजिनध्वजाः ।
 प्रक्षिप्याथ च कुम्भान्वै पारगामिनमारभेत् ॥१७॥
 यत्किञ्चित्कथ्यते लोके श्रूयते पठ्यतेऽपि वा ।
 सर्वं तद्वाह्मणेष्वेव गूढोऽग्निरिव दारुणम् ॥ १८॥
 अत्राप्युदाहरन्तीममितिहासं पुरातनम् ।
 संवादं वासुदेवस्य पृथ्व्याश्च भरतर्षभ ॥ १९॥
 वासुदेव उवाच ।
 मातरं सर्वभूतानां पृच्छे त्वां संशयं शुभे ।
 केनस्मिन्कर्मणा पापं व्यपोहति नरो गृही ॥ २०॥
 पृथिव्युवाच ।
 ब्राह्मणानेव सेवेत पवित्रं ह्येतदुत्तमम् ।
 ब्राह्मणान्सेवमानस्य रजः सर्वं प्रणश्यति ।

अतो भूतिरतः कीर्तिरतो बुद्धिः प्रजायते ॥ २१॥
 महारथश्च राजन्य एष्टव्यः शत्रुतापनः ।
 इति मां नारदः प्राह सततं सर्वभूतये ॥ २२॥
 ब्राह्मणं जातिसंपन्नं धर्मज्ञं संशितं शुचिम् ।
 अपरेषां परेषां च परेभ्यश्चैव ये परे ॥ २३॥
 ब्राह्मणा यं प्रशंसन्ति स मनुष्यः प्रवर्धते ।
 अथ यो ब्राह्मणान्कुष्टः पराभवति सोचिरात् ॥२४॥
 यथा महार्णवे क्षिप्त आमलोष्टो विनश्यति ।
 तथा दुश्चरितं विप्रे पराभावाय कल्पते ॥ २५॥
 पश्य चन्द्रे कृतं लक्ष्म समुद्रे लवणोदकम् ।
 तथा भगसहस्रेण महेन्द्रः परिचिह्नितः ॥ २६॥
 तेषामेव प्रभावेन सहस्रनयनो ह्यसौ ।
 शतक्रतुः समभवत्पश्य माधव यादृशम् ॥ २७॥
 इच्छन्कीर्तिं च भूतिं च लोकांश्च मधुसूदन ।
 ब्राह्मणानुमते तिष्ठेत्पुरुषः शुचिरात्मवान् ॥ २८॥
 भीष्म उवाच ।
 इत्येतद्वचनं श्रुत्वा मेदिन्या मधुसूदनः ।
 साधुसाध्विति कौरव्य मेदिनीं प्रत्यपूजयत् ॥२९॥
 एतां श्रुत्वोपमां पार्थ प्रयतो ब्राह्मणर्षभान् ।
 सततं पूजयेथास्त्वं ततः श्रेयोऽभिपत्स्यसे ॥ ३०॥

॥ इति श्रीमन्महाभारते अनुशासनपर्वणि दानधर्मपर्वणि एकोनसप्ततितमोऽध्यायः ॥ ६९ ॥

सप्ततितमोऽध्यायः ॥ ७० ॥

भीष्मेण युधिष्ठिरं प्रति ब्राह्मणमाहात्म्यकथनम् ॥ १ ॥

भीष्म उवाच ।
 जन्मनैव महाभागो ब्राह्मणो नाम जायते ।
 नमस्यः सर्वभूतानामतिथिः प्रश्रिताग्रभुक् ॥ १॥
 सर्वेषां सुहृदस्तात ब्राह्मणाः सुमनोमुखाः ।

कुं पृथिवीं ब्राह्मणाय प्रक्षिप्य दत्त्वा पारगामिनं परलोकहितं
 कर्म आरभेदाचरेत् । भान् दीप्तिं कुर्वन्नुभयलोके इति शेषः ।
 पुरगामिनमाहरन्ति थ पाठः । १० । अपरे ब्राह्मण रजः-
 भूतये इच्छेदित्वाहुरिति विपरिणामेनानुषङ्गः ॥ २३ ॥ कुष्टः
 कोशति । कर्तृति क्तः ॥ २४ ॥ एकोनसप्ततितमोऽध्यायः ॥ ६९ ॥

‘सर्वानेते हनिष्यन्ति ब्राह्मणा जातमन्यवः ।’
 गीर्भिर्मङ्गलयुक्ताभिरनुध्यायन्ति पूजिताः ॥ २॥
 सर्वानो द्विपतस्तात ब्राह्मणा जातमन्यवः ।
 गीर्भिर्दार्ढ्ययुक्ताभिर्हन्युश्चैते ह्यपूजिताः ॥ ३॥

जन्मनैव संस्काराद्यभावेऽपि ब्राह्मणो नमस्य एव । प्रश्रितं
 पक्वमन्नं तत्स्व मे भोक्तुमर्हः प्रश्रिताग्रभुक् ॥ १ ॥ सुमनसां
 देवनां मुखसिव भूतः सुमनोमुखाः ॥ २ ॥ नोऽस्माकं द्विपतः
 शत्रून् तैरपूजिता ब्राह्मणा हन्युरिति संबन्धः ॥ ३ ॥

अत्र गाथाः पुरा गीताः कीर्तयन्ति पुराविदः ।
 सृष्ट्वा द्विजातीन्धाता हि यथापूर्वं समादधत् ॥४
 न वोऽन्यदिह कर्तव्यं किञ्चिदूर्ध्वार्यनं विधि ।
 गुप्तो गोपायते ब्रह्मा श्रेयो वस्तेन शोभनम् ॥५
 स्वमेव कुर्वतां कर्म श्रीर्वो ब्राह्मी भविष्यति ।
 प्रमाणं सर्वभूतानां प्रग्रहाश्च भविष्यथ ॥ ६
 न शौद्रं कर्म कर्तव्यं ब्राह्मणेन विपश्चिता ।
 शौद्रं हि कुर्वतः कर्म ब्राह्मी श्रीरुपरुध्यते ॥ ७
 श्रीश्च बुद्धिश्च तेजश्च विभूतिश्च प्रतापिनी ।
 स्वाध्यायेनैव माहात्म्यं विपुलं प्रतिपत्स्यथ ॥ ८
 हुत्वा चाहवनीयस्थं महाभाग्ये प्रतिष्ठिताः ।
 अग्रभोज्याः प्रसूतीनां श्रिया ब्राह्म्याऽनुकल्पिताः
 श्रद्धया परया युक्ता ह्यनभिद्रोहलब्धया ।
 दमस्वाध्यायनिरताः सर्वान्कामानवाप्स्यथ ॥ १०
 यच्चैव मानुषे लोके यच्च देवेषु किञ्चन ।
 सर्वं वस्तपसा साध्यं ज्ञानेन नियमेन च ॥ ११
 'युष्मत्संमाननां प्रीतिं पावनैः क्षत्रिया भृशम् ।
 अमुत्रेह समायान्ति वैश्यशूद्राधिकास्तथा ॥ १२
 अरक्षिताश्च युष्माभिर्विरुद्धा यान्ति विप्लवम् ।
 युष्मत्तेजोधृता लोकास्तद्रक्ष्यथ जगन्नयम् ॥ १३
 इत्येवं ब्रह्मगीतास्ते समाख्याता मयाऽनघ ।
 विप्रानुकम्पार्थमिदं तेन प्रोक्तं हि धीमता ॥१४

भूयस्तेषां बलं मन्ये यथा राज्ञस्तपस्विनः ।
 दुरासदाश्च चण्डाश्च तपसा क्षिप्रकारिणः ॥ १५
 सन्त्येषां सिंहसत्वाश्च व्याघ्रसत्वास्तथाऽपरे ।
 वराहमृगसत्वाश्च गजसत्वास्तथाऽपरे ॥ १६
 सर्पस्पर्शसमाः केचित्तथाऽन्ये मकरस्पृशः ।
 विभाष्य घातिनः केचित्तथा चक्षुर्हणोऽपरे ॥ १७
 सन्ति चाशीविषसमाः सन्ति मन्दास्तथाऽपरे ।
 विविधानीह वृत्तानि ब्राह्मणानां युधिष्ठिर ॥ १८
 मेकला द्राविडा लाटाः पौण्ड्राः कान्वशिरास्तथा ।
 शौण्डिका दरदा दार्वाश्चोराः शबरवर्बराः ॥ १९
 किराता यवनाश्चैव तास्ताः क्षत्रियजातयः ।
 घृषलत्वमनुप्राप्ता ब्राह्मणानामदर्शनात् ॥ २०
 ब्राह्मणानां परिमवादसुराः सलिलेशयाः ।
 ब्राह्मणानां प्रसादाच्च देवाः स्वर्गनिवासिनः ॥ २१
 अशक्यं स्पृष्टुमाकाशमचाल्यो हिमवान्गिरिः ।
 अवार्या सेतुना गङ्गा दुर्जया ब्राह्मणा भुवि ॥ २२
 न ब्राह्मणविरोधेन शक्या शास्तुं वसुंधरा ।
 ब्राह्मणा हि महात्मानो देवानामपि देवताः ॥ २३
 तान्पूजयस्व सततं दानेन परिचर्यया ।
 यदीच्छसि महीं भोक्तुमिमां सागरमेखलाम् ॥ २४
 प्रतिग्रहेण तेजो हि विप्राणां शाम्यतेऽनघ ।
 प्रतिग्रहं ये नेच्छेयुस्तेऽपि रक्ष्यास्त्वया नृप ॥ २५

॥ इति श्रीमन्महाभारते अनुशासनपर्वणि दानधर्मपर्वणि सप्ततितमोऽध्यायः ॥ ७० ॥

एकसप्ततितमोऽध्यायः ॥ ७१ ॥

भीष्मेण युधिष्ठिरं प्रति ब्राह्मणमाहात्म्यप्रतिपादकशक्रशम्बरसंवादानुवादः ॥ १ ॥

भीष्म उवाच ।

अत्राप्युदाहरन्तीममितिहासं पुरातनम् ।
 शक्रशम्बरसंवादं तन्निबोध युधिष्ठिर ॥ १
 शक्रो ह्यज्ञातरूपेण जटी भूत्वा सुदारुणः ।

विप्ररूपं समास्थाय प्रश्नं पप्रच्छ शम्बरम् ॥ २
 केन शम्बर वृत्तेन स्वजात्यानधितिष्ठसि ।
 श्रेष्ठं त्वां केन मन्यन्ते तद्वै प्रब्रूहि तत्त्वतः ॥ ३
 शम्बर उवाच ।

समादधत् समाधिं नियमं कृतवान् ॥ ४ ॥ ब्रह्मा ब्राह्मणः । वः
 शोभनं श्रेयस्तेनैव ॥ ५ ॥ प्रग्रहाः दमनक्षमा रज्जव इव ॥ ६ ॥
 शौद्रं कर्म सेवा ॥ ७ ॥ श्रीश्चेत्यादेः श्रियमित्यादिरर्थः ॥ ८ ॥
 आहवनीयस्थं देवतागणं प्रसूतीनां शिशुभ्योऽप्यग्रे भोज्यं येषां

ते । ब्राह्म्या श्रिया विद्ययाऽनुकल्पिताः पात्रीभूताः ॥ ९ ॥
 चण्डत्वादिवोषवन्तोपि पूज्या एवेत्यर्थः ॥ १५ ॥ कार्पासमृ-
 दवः केचित्ति ॥ पाठः ॥ १७ ॥ अदर्शनात् अननुग्रहात्
 ॥ २० ॥ सप्ततितमोऽध्यायः ॥ ७० ॥

नासूयामि सदा विप्रान्ब्राह्ममेव च मे मतम् ।
 शास्त्राणि वदतो विप्रान्संमन्यामि यथासुखम् ॥४॥
 श्रुत्वा च नावजानामि नापराध्यामि कर्हिचित् ।
 अभ्यर्च्याभ्यनुपृच्छामि पादौ गृह्णामि धीमताम् ५
 ते विस्रब्धाः प्रभाषन्ते संयच्छन्ति च मां सदा ।
 प्रमत्तेष्वप्रमत्तोऽस्मि सदा सुप्तेषु जागृमि ॥ ६
 ते मां शास्त्रपथे युक्तं ब्रह्मण्यमनसूयकम् ।
 समासिञ्चति शास्तरः क्षौद्रं मध्विव मक्षिकाः ॥७॥
 यच्च भाषन्ति संतुष्टास्तच्च गृह्णाम्यमायया ।
 समाधिमात्मनो नित्यमनुलोममचिन्तयम् ॥ ८
 सोहं वागग्रमृष्टानां रसानामवलेहकः ।
 स्वजात्यानधितिष्ठामि नक्षत्राणीव चन्द्रमाः ॥ ९
 एतत्पृथिव्याममृतमेतच्चक्षुरनुत्तमम् ।
 यद्ब्राह्मणमुखाच्छास्त्रमिह श्रुत्वा प्रवर्तते ॥ १०
 एतत्कारणमाज्ञाय दृष्ट्वा देवासुरं पुरा ।
 युद्धं पिता मे हृष्टात्मा विस्मितः समपद्यत ॥११॥
 दृष्ट्वा च ब्राह्मणानां तु महिमानं महात्मनाम् ।
 पर्यपृच्छत्कथममी सिद्धा इति निशाकरम् ॥१२॥

सोम उवाच ।
 ब्राह्मणास्तपसा सर्वे सिध्यन्ते वाग्बलाः सदा ।
 भुजवीर्याश्च राजानो वागस्त्राश्च द्विजातयः ॥१३॥
 प्रवसन्वाप्यधीयीत ब्राह्मीर्दुर्वसतीर्वसन् ।
 निर्मन्युरपि निर्वाणो यतिः स्यात्समदर्शनः ॥१४॥
 अपि च ज्ञानसंपन्नः सर्वान्वेदान्पितुर्गृहे ।
 श्लाघमान इवाधीयाद्राम्य इत्येव तं विदुः ॥१५॥
 भूमिरेतौ निगिरति सर्पो बिलशयानिव ।
 राजानं चाप्ययोद्धारं ब्राह्मणं चाप्रवासिनम् ॥१६॥
 अभिमानः श्रियं हन्ति पुरुषस्याल्पमेधसः ।
 गर्भेण दुष्यते कन्या गृहवासेन च द्विजः ॥ १७॥
 'विद्याविदो लोकविदस्तपोदमसमन्विताः ।
 नित्यपूज्याश्च वन्द्याश्च द्विजा लोकद्वयेच्छुभिः ॥१८॥
 इत्येतन्मे पिता श्रुत्वा सोमादद्भुतदर्शनात् ।
 ब्राह्मणान्पूजयामास तथैवाहं महाव्रतान् ॥ १९॥
 भीष्म उवाच ।
 श्रुत्वैतद्वचनं शक्रो दानवेन्द्रमुखाच्युतम् ।
 द्विजान्संपूजयामास महेन्द्रत्वमवाप च ॥ २०॥

॥ इति श्रीमन्महाभारते अनुशासनपर्वणि दानधर्मपर्वणि एकसप्ततितमोऽध्यायः ॥ ७१ ॥

द्विसप्ततितमोऽध्यायः ॥ ७२ ॥

भीष्मेण युधिष्ठिरं प्रति पात्रलक्षणादिकथनम् ॥ १ ॥

युधिष्ठिर उवाच ।
 अपूर्वं वा भवेत्पात्रमथवाऽपि चिरोषितम् ।
 दूरादभ्यागतं वाऽपि किं पात्रं स्यात्पितामह ॥१॥
 भीष्म उवाच ।
 क्रिया भवति केषांचिदुपांशुव्रतमुत्तमम् ।
 यो नो याचेत यत्किंचित्सर्वं दद्याम इत्यपि ॥२॥

मां मयि । मधु अमृततुल्यां विद्यां समासिञ्चन्ति क्षौद्रं
 मधुपटलम् मक्षिका मध्विवेलावृत्त्या योज्यम् ॥ ७ ॥
 समाधिं ब्राह्मणेषु निष्ठाम् ॥ ८ ॥ वागग्रे जिह्वाग्रे मृष्टं विद्या-
 मृतं येषां ब्राह्मणानाम् । रसानामुक्तिसुधानाम् ॥ ९ ॥
 ब्राह्मीर्वेदार्थाः दुर्वसतीः गुरुकुलवासक्रेषात् । अपि अपिवा ।
 सति वैराग्ये यतिः स्यात् ॥ १४ ॥ पितुर्गृहे वेदाध्ययनं

अपीडयन्भृत्यवर्गमित्येवमनुशुश्रुम ।
 पीडयन्भृत्यवर्गं हि आत्मानमपकर्षति ॥ ३ ॥
 अपूर्वं चापि यत्पात्रं यच्चापि स्याच्चिरोषितम् ।
 दूरादभ्यागतं चापि तत्पात्रं न विदुर्बुधाः ॥ ४ ॥
 युधिष्ठिर उवाच ।
 अपीडया च भूतानां धर्मस्याहिंसया तथा ।

निन्दति अपीति ॥ १५ ॥ अप्रवासिनं वेदार्थं प्रामान्तरे वा
 समकुर्वाणम् ॥ १६ ॥ एकसप्ततितमोऽध्यायः ॥ ७१ ॥
 कश्चिद्विद्वान् कश्चित् गुरुदक्षिणार्थं कश्चित्कुटुम्बभरणार्थमिति
 एवंप्रकारं क्रिया केषांचित्पात्रत्वे प्रधानं भवति केषांचिदुपां-
 शुव्रतं मौनं पारिव्राज्यमिति । दद्यामः दद्याम इत्येव वक्तव्यं
 नत्वेतेषु कंचित्प्रत्याचक्षीतेत्यर्थः ॥ २ ॥

पात्रं विधामतत्त्वेन यस्यै दत्तं न संतपेत् ॥ ५
 भीष्म उवाच ।
 ऋत्विक्पुरोहिताचार्याः शिष्यसंबन्धियान्धवाः ।
 सर्वे पूज्याश्च मान्याश्च श्रुतवन्तोऽनसूयकाः ॥ ६
 अतोऽन्यथा वर्तमानाः सर्वे नार्हन्ति सत्क्रियाम् ।
 तस्माद्गुणैः परीक्षेत पुरुषान्प्रणिधाय वै ॥ ७
 अक्रोधः सत्यवचनमहिंसा दम आर्जवम् ।
 अद्रोहोऽनभिमानश्च ह्रीस्तितिक्षा दमः शमः ॥ ८
 यस्मिन्नेतानि दृश्यन्ते न चाकार्याणि भारत ।
 स्वभावतो निविष्टानि तत्पात्रं मानमर्हति ॥ ९
 तथा चिरोषितं चापि संप्रत्यागतमेव च ।
 अपूर्वं चैव पूर्वं च तत्पात्रं मानमर्हति ॥ १०
 अप्रामाण्यं च वेदानां शास्त्राणां चाभिलङ्घनम् ।
 अव्यवस्था च सर्वत्र एतन्नाशनमात्मनः ॥ ११
 भवेत्पण्डितमानी यो ब्राह्मणो वेदनिन्दकः ।
 आन्वीक्षिकीं तर्कविधामनुरक्तो निरर्थिकां ॥ १२

हेतुवादान्ब्रुवन्सत्सु विजेताऽहेतुवादकः ।
 आक्रोष्टा चातिवक्ता च ब्राह्मणानां सदैव हि ॥ १३
 सर्वाभिज्ञा मूढश्च बालः कटुकवागपि ।
 बोद्धव्यस्तादृशस्तात नरं श्वानं हि तं विदुः ॥ १४
 यथा श्वा भषितुं चैव हन्तुं चैवावसज्जते ।
 एवं संभाषणार्थाय सर्वशास्त्रवधाय च ।
 'अल्पश्रुताः कुतर्काश्च दृष्टाः सृष्टाः कुपण्डिताः १५
 श्रुतिस्मृती चेतिहासपुराणारण्यवेदिनः ।
 अनुरुन्ध्याद्बहुज्ञाश्च सारज्ञाश्चैव पण्डिताः ॥' १६
 लोकयात्रा च द्रष्टव्या धर्मश्चात्महितानि च ।
 एवं नरो वर्तमानः शाश्वतीर्वर्धते समाः ॥ १७
 ऋणमुन्मुच्य देवानामृषीणां च तथैव च ।
 पितृणामथ विप्राणामतिथीनां च पञ्चमम् ॥ १८
 पर्यायेण विमुक्तो यः सुनिर्णिक्तेन कर्मणा ।
 एवं गृहस्थः कर्माणि कुर्वन्धर्मान् हीयते ॥ १९

॥ इति श्रीमन्महाभारते अनुशासनपर्वणि दानधर्मपर्वणि द्विसप्ततितमोऽध्यायः ॥ ७२ ॥

त्रिसप्ततितमोऽध्यायः ॥ ७३ ॥

भीष्मेण युधिष्ठिरं प्रति स्त्रीस्वभावप्रतिपादकनारदपञ्चचूडासंवादानुवादः ॥ १ ॥

युधिष्ठिर उवाच ।
 स्त्रीणां स्वभावमिच्छामि श्रोतुं भरतसत्तम ।
 स्त्रियो हि मूलं दोषाणां लघुचित्ता हि ताः स्मृताः १
 भीष्म उवाच ।
 अत्राप्युदाहरन्तीममितिहासं पुरातनम् ।
 नारदस्य च संवादं पुंश्चल्या पञ्चचूडया ॥ २
 लोकाननुचरन्सर्वान्देवर्षिर्नारदः पुरा ।
 ददर्शाप्सरसं ब्राह्मीं पञ्चचूडामनिन्दिताम् ॥ ३

दत्तं प्रदेयवस्त्वभिमानिनी देवता न संतपेत् । विप्रे वेदविव-
 र्जिते । दीयमानं रुदत्यन्नमिति स्मृतेः । अतः कस्तादृश इति प्रश्नः
 ॥ ५ ॥ मुख्यं पात्रं विशेषेण श्रुतवन्तोऽनसूयका इति ॥ ६ ॥
 तथा अक्रोधादिगुणविशिष्टम् ॥ १० ॥ अपात्रताबीजमाह अप्रा-
 माण्यमिति । आत्मनः पात्रताया इति शेषः ॥ ११ ॥ निरर्थिकां
 श्रुतिविरोधित्वेन मोक्षानुपयोगिनीम् ॥ १२ ॥ अहेतुवादकः
 शास्त्रोक्तहेतुवादविरोधात् ॥ १३ ॥ बोद्धव्यः अस्पृश्यत्वेनेति

तां दृष्ट्वा चारुसर्वाङ्गीं पञ्चच्छाप्सरसं मुनिः ।
 संशयो हृदि कश्चिन्मे ब्रूहि तन्मे सुमध्यमे ॥ ४
 एवमुक्ताऽथ सा विप्रं प्रत्युवाचाथ नारदम् ।
 विषये सति वक्ष्यामि समर्था मन्यसे च माम् ५
 नारद उवाच ।
 न त्वामविषये भद्रे नियोक्ष्यामि कथंचन ।
 स्त्रीणां स्वभावमिच्छामि त्वत्तः श्रोतुं वरानने ॥ ६
 एतच्छ्रुत्वा वचस्तस्य देवर्षेरप्सरोत्तमा ।

शेषः ॥ १४ ॥ धर्मश्चात्महिताय चेति अ. घ. पाठः ॥ १७ ॥
 देवानामृणं यज्ञेन ऋषीणां वेदाधिगमेन पितृणां प्रजोत्पादनेन
 विप्राणां दानमानेनाऽतिथीनां सम्यगातिथ्येन चोन्मुच्याऽ-
 पाकृत्य कर्माणि कुर्वन्मित्युत्तरेणान्वयः ॥ १८ ॥ द्विसप्ततित-
 मोऽध्यायः ॥ ७२ ॥

लघुचित्ताः वायुवत् चलचित्ताः ॥ १ ॥ ब्राह्मीं ब्रह्मलोक-
 स्थाम् ॥ ३ ॥ विषये वक्तुं योग्यत्वे ॥ ५ ॥

प्रत्युवाच न शक्यामि स्त्री सती निन्दितुं स्त्रियः॥
 विदितास्ते स्त्रियो याश्च यादृशाश्च स्वभावतः ।
 न मामर्हसि देवर्षे नियोक्तुं कार्य ईदृशे ॥ ८
 तामुवाच स देवर्षिः सत्यं वद सुमध्यमे ।
 मृपावादे भवेदोषः सत्ये दोषो न विद्यते ॥ ९
 इत्युक्ता सा कृतमतिरभवच्चारुहासिनी ।
 स्त्रीदोषाञ्चाश्चतान्सत्यान्भाषितुं संप्रचक्रमे ॥ १०
 कुलीना रूपवत्यश्च नाथवत्यश्च योषितः ।
 मर्यादासु न तिष्ठन्ति स दोषः स्त्रीषु नारद ॥ ११
 न स्त्रीभ्यः किञ्चिदन्यद्वै पापीयस्तरमंस्ति वै ।
 स्त्रियो हि मूलं दोषाणां तथा त्वमपि वेत्थ ह ॥
 समाज्ञातानृद्धिमतः प्रतिरूपान्वशे स्थितान् ।
 पतीनन्तरमासाद्य नालं नार्यः परीक्षितुम् ॥ १२
 असद्धर्मस्त्वयं स्त्रीणामस्माकं भवति प्रभो ।
 पापीयसो नरान्यद्वै लज्जां त्यक्त्वा भजामहे ॥ १४
 स्त्रियं हि यः प्रार्थयते सन्निकर्षं च गच्छति ।
 ईषच्च कुरुते सेवां तमेवेच्छन्ति योषितः ॥ १५
 अनर्थित्वान्मनुष्याणां भयात्परिजनस्य च ।
 मर्यादायाममर्यादाः स्त्रियस्तिष्ठन्ति भर्तृषु ॥ १६
 नासां कश्चिदगम्योस्ति नासां वयसि निश्चयः ।
 विरूपं रूपवन्तं वा पुमानित्येव भुञ्जते ॥ १७
 न भयान्नाप्यनुक्रोशान्नार्थहेतोः कथंचन ।
 न ज्ञातिकुलसंबन्धात्स्त्रियस्तिष्ठन्ति भर्तृषु ॥ १८
 यौवने वर्तमानानां मृष्टाभरणवाससाम् ।
 नारीणां स्त्रैरवृत्तीनां स्पृहयन्ति कुलस्त्रियः ॥ १९
 याश्च शश्वद्बहुमता रक्ष्यन्ते दयिताः स्त्रियः ।

अपि ताः संप्रसज्जन्ते कुञ्जान्धजडवामनैः ॥ २०
 पङ्गुष्वथ च देवर्षे ये चान्ये कुत्सिता नराः ।
 स्त्रीणामगम्यो लोकेऽस्मिन्नास्ति कश्चिन्महामुने ॥
 यदि पुंसां गतिर्ब्रह्मन्कथंचिन्नोपपद्यते ।
 अप्यन्योन्यं प्रवर्तन्ते न हि तिष्ठन्ति भर्तृषु ॥ २२
 दुष्टाचाराः पापरता असत्या मायया वृताः ।
 अदृष्टबुद्धिबहुलाः प्रायेणेत्यवगम्यताम् ॥ २३
 अलाभात्पुरुषाणां हि भयात्परिजनस्य च ।
 वधबन्धभयाच्चापि स्वयं गुप्ता भवन्ति ताः ॥ २४
 चलस्वभावा दुःसेव्या दुर्ग्राह्या भावतस्तथा ।
 प्राज्ञस्य पुरुषस्येह यथाभावास्तथा स्त्रियः ॥ २५
 नाग्निसृप्यति काष्ठानां नापगानां महोदधिः ।
 नान्तकः सर्वभूतानां न पुंसां वामलोचनाः ॥ २६
 इदमन्यच्च देवर्षे रहस्यं सर्वयोषिताम् ।
 दृष्ट्वैव पुरुषं ह्यन्यं योनिः प्रकृष्यते स्त्रियाः ॥ २७
 कामानामपि दातारं कर्तारं मानसान्त्वयोः ।
 रक्षितारं न मृष्यन्ति स्वभर्तारमसत्स्त्रियः ॥ २८
 न कामभोगान्विपुलान्नालंकारार्थसंचयान् ।
 तथैव बहुमन्यन्ते यथा रत्यामनुग्रहम् ॥ २९
 अन्तकः शमनो मृत्युः पातालं बडवामुखम् ।
 क्षुरधारा विषं सर्पो वह्निरित्येकतः स्त्रियः ॥ ३०

यतश्च भूतानि महान्ति पञ्च

यतश्च लोका विहिता विधात्रा ।

यतः पुमांसः प्रमदाश्च निर्मिता-

स्ततश्च दोषाः प्रमदासु नारद ॥ ३१

। इति श्रीमन्महाभारते अनुशासनपर्वणि दानधर्मपर्वणि त्रिसप्ततितमोऽध्यायः ॥ ७३ ॥

चतुःसप्ततितमोऽध्यायः ॥ ७४ ॥

भीष्मेण युधिष्ठिरं प्रति स्त्रीणां दुश्चरितकथनम् ॥ १ ॥

युधिष्ठिर उवाच ।

इमे वै मानवा लोके स्त्रीषु सज्जन्त्यभीक्ष्णशः ।

नियोक्तुं प्रश्न ईदृशे इति ठ. थ. ध. पाठः ॥ १ ॥ कृतमतिः
 वक्ष्यामीति कृतनिश्चयाऽभवत् ॥ १० ॥ गतिः प्राप्तिः । अन्योन्यं
 कृत्रिमलिङ्गधारिण्यो भूत्वा मैथुनार्थं प्रवर्तन्ते एतच्च लोक-

मोहेन परमाविष्टा देवदृष्टेन कर्मणा ॥ १

स्त्रियश्च पुरुषेष्वेव प्रत्यक्षं लोकसाक्षिकम् ।

प्रसिद्धम् भर्तृषु दूरस्थेषु इति शेषः । नहि तिष्ठन्ति धैर्ये इति
 शेषः ॥ २२ ॥ भयात्परिभवस्य चेति थ. ध. पाठः ॥ २४ ॥

काष्ठानां काष्ठैः ॥ २६ ॥ त्रिसप्ततितमोऽध्यायः ॥ ७३ ॥

अत्र मे संशयस्तीव्रो हृदि संपरिवर्तते ॥ २
 कथमासां नराः सङ्गं कुर्वते कुरुनन्दन ।
 स्त्रियो वातेषु रज्यन्ते विरज्यन्ते च ताः पुनः ॥ ३
 इति ताः पुरुषव्याघ्र कथं शक्यास्तु रक्षितुम् ।
 प्रमदाः पुरुषेणेह तन्मे व्याख्यातुमर्हसि ॥ ४
 भीष्म उवाच ।
 एता हि स्त्रीयमायाभिर्वञ्चयन्तीह मानवान् ।
 न चासां मुच्यते कश्चित्पुरुषो हस्तमागतः ॥ ५
 गावो नवतृणानीव गृह्णन्त्येता नवनवम् ॥ ६
 शम्बरस्य च या माया माया या नमुचेरपि ।
 बलेः कुम्भीनसेश्चैव सर्वास्ता योषितो विदुः ॥ ७
 हसन्तं प्रहसन्त्येता रुदन्तं प्ररुदन्ति च ।
 अप्रियं प्रियवाक्यैश्च गृह्णते कालयोगतः ॥ ८
 'यदि जिह्वासहस्रं स्याज्जीवेच्च शरदां शतम् ।
 अनन्यकर्मा स्त्रीदोषाननुक्त्वा निधनं व्रजेत् ॥' ९

उशना वेद यच्छास्त्रं यच्च वेद बृहस्पतिः ।
 स्त्री बुद्ध्या न विशिष्येत तास्तु रक्षयाः कथं नरैः ॥
 अनृतं सत्यमित्याहुः सत्यं चापि तथाऽनृतम् ।
 इति यास्ताः कथं वीर संरक्षयाः पुरुषैरिह ।
 'दोषास्पदेऽशुचौ देहे ह्यासां सक्तास्त्वहो नराः' ॥
 स्त्रीणां बुद्ध्यर्थनिष्कर्षादर्थशास्त्राणि शत्रुहन् ।
 बृहस्पतिप्रभृतिभिर्मन्ये सद्भिः कृतानि वै ॥ १२
 संपूज्यमानाः पुरुषैर्विकुर्वन्ति मनो नृषु ।
 अपास्ताश्च तथा राजन्विकुर्वन्ति मनः स्त्रियः ॥ १३
 इमाः प्रजा महाबाहो धार्मिक्य इति नः श्रुतम् १४
 सत्कृतासत्कृताश्चापि विकुर्वन्ति मनः सदा ।
 कस्ताः शक्तो रक्षितुं स्यादिति मे संशयो महान् ॥
 तथा ब्रूहि महाभाग कुरूणां वंशवर्धन ।
 यदि शक्या कुरुश्रेष्ठ रक्षा तासां कदाचन ।
 कर्तुं वा कृतपूर्वं वा तन्मे व्याख्यातुमर्हसि ॥ १६

॥ इति श्रीमन्महाभारते अनुशासनपर्वणि दानधर्मपर्वणि चतुःसप्ततितमोऽध्यायः ॥ ७४ ॥

पञ्चसप्ततितमोऽध्यायः ॥ ७५ ॥

भीष्मेण युधिष्ठिरं प्रति स्त्रीणां पुरुषवित्तप्रमथनाय शक्तिजोषदानपूर्वकं ब्रह्मणा सृष्टतया सद्रक्षणस्य दुष्करत्वकथनम् ॥ ॥ स्त्रीणां रक्षणस्य दुष्करत्वे दृष्टान्ततया विपुलोपाख्यानकथनारम्भः ॥ २ ॥ गुरुणा स्वभार्यारक्षणं नियुक्तेन विपु-
 लनाम्ना सवर्धं योगेन तच्छरीरप्रवेशः ॥ ३ ॥

भीष्म उवाच ।
 एवमेतन्महाबाहो नात्र मिथ्याऽस्ति किञ्चन ।
 यथा ब्रवीषि कौरव्य नारीं प्रति जनाधिप ॥ १
 अत्र ते वर्तयिष्यामि इतिहासं पुरातनम् ।
 यथा रक्षा कृता पूर्वं विपुलेन महात्मना ॥ २
 प्रमदाश्च यथा सृष्टा ब्रह्मणा भरतर्षभ ।।
 यदर्थं तच्च ते तात प्रवक्ष्यामि नराधिप ॥ ३
 न हि स्त्रीभ्यः परं पुत्र पापीयः किञ्चिदस्ति वै ।
 अग्निर्हि प्रमदा दीप्तो मायाश्च मयजा विभो ।
 क्षुरधारा विषं सर्पो मृत्युरित्येकतः स्त्रियः ॥ ४

प्रजा इमा महाबाहो धार्मिक्य इति नः श्रुतम् ।
 स्वयं गच्छन्ति देवत्वं ततो देवानियाद्भयम् ॥ ५
 अथाभ्यगच्छन्देवास्ते पितामहमरिंदम ।
 निवेद्य मानसं चापि तूष्णीमासन्नधोमुखाः ॥ ६
 तेषामन्तर्गतं ज्ञात्वा देवानां स पितामहः ।
 मानवानां प्रमोहार्थं कृत्वा नार्योऽसृजत्प्रभुः ॥ ७
 पूर्वसर्गे तु कौन्तेय साध्व्यो नार्य इहाभवन् ।
 असाध्व्यस्तु समुत्पन्नाः कृत्वाः सर्गात्प्रजापते ॥ ८
 ताभ्यः कामान्यथाकामं प्रादाद्धि स पितामहः ।
 ताः कामलुब्धाः प्रमदाः प्रामथ्यन्त नरान्सदा ९

कुहकानि च वाष्पेय सर्वास्ता इति ट. थ. पाठः ॥ ७ ॥
 एताः पूजिता भिक्षता वा तुल्यवद्विकारं जनयन्तीत्यर्थः
 ॥ १३ ॥ इमाः स्त्रीरूपाः धार्मिक्य इति श्रुतं सावित्र्यादिषु

दृष्टं च ॥ १४ ॥ चतुः सप्ततितमोऽध्यायः ॥ ७४ ॥
 अस्ति हि प्रमदा दीप्तेति ट. थ. पाठः ॥ ४ ॥

क्रोधं कामस्य देवेशः सहायं चासृजत्प्रभुः ।
 असृजन्त प्रजाः सर्वाः कामक्रोधवशंगताः ॥ १०
 'द्विजानां च गुरुणां च महागुरुनृपादिनाम् ।
 क्षणस्त्रीसङ्गकामोत्था यातनाहो निरन्तरा ॥ ११
 अरक्तमनसां नित्यं ब्रह्मचर्यामलात्मनाम् ।
 तपोदमार्चनाध्यानयुक्तानां शुद्धिरुत्तमा ॥' १२
 न च स्त्रीणां क्रियाः काश्चिदिति धर्मो व्यवस्थितः ।
 निरिन्द्रिया ह्यशास्त्राश्च स्त्रियोऽनृतमिति श्रुतिः ॥
 शय्यासनमलंकारमभयानमनार्थताम् ।
 दुर्वाग्भावं रतिं चैव ददौ स्त्रीभ्यः प्रजापतिः ॥ १४
 न तासां रक्षणं शक्यं कर्तुं पुंसां कथंचन ।
 अपि विश्वकृता तात कुतस्तु पुरुषैरिह ॥ १५
 वाचा च वधवन्धैर्वा क्लेशैर्वा विविधैस्तथा ।
 न शक्या रक्षितुं नार्यस्ता हि नित्यमसंयताः ॥ १६
 इदं तु पुरुषव्याघ्र पुरस्ताच्छ्रुतवानहम् ।
 यथा रक्षा कृता पूर्वं विपुलेन गुरुस्त्रियाः ॥ १७
 ऋषिरासीन्महाभागो देवशर्मेति विश्रुतः ।
 तस्य भार्या रुचिर्नाम रूपेणासदृशी भुवि ॥ १८
 तस्या रूपेण संमत्ता देवगन्धर्वदानवाः ।
 विशेषेण तु राजेन्द्र वृत्रहा पाकशासनः ॥ १९
 नारीणां चरितज्ञश्च देवशर्मा महामतिः ।
 यथाशक्ति यथोत्साहं भार्या तामभ्यरक्षत ॥ २०
 पुरंदरं च जानंश्च परस्त्रीकामचारिणम् ।
 तस्माद्यत्नेन भार्याया रक्षणं स चकार ह ॥ २१
 ■ कदाचिद्विस्तात यज्ञं कर्तुमनास्तदा ।
 भार्यासंरक्षणं कार्यं कथं स्यादित्यचिन्तयत् ॥ २२
 रक्षाविधानं मनसा स संचिन्त्य महातपाः ।
 आहूय दयितं शिष्यं विपुलं प्राह भार्गवम् ॥ २३
 यज्ञकारो गमिष्यामि रुचिं चेमां सुरेश्वरः ।
 यतः प्रार्थयते नित्यं तां रक्षस्व यथाबलम् ॥ २४
 अप्रमत्तेन ते भाव्यं सदा प्रति पुरंदरम् ।
 स हि रूपाणि कुरुते विविधानि भृगूत्तम ॥ २५
 भीष्म उवाच ।
 इत्युक्तो विपुलस्तेन तपस्वी नियतेन्द्रियः ।

दरिद्राश्च क्षमन्नाश्च स्त्रियो नित्यमिति श्रुतिरिति ध. पाठः ॥ १३ ॥

सदैवोग्रतपा राजन्नभ्यर्कसदृशद्युतिः ॥ २६
 धर्मज्ञः सत्यवादी च तथेति प्रत्यभाषत ।
 पुनश्चेदं महाराज पप्रच्छ प्रस्थितं गुरुम् ॥ २७
 कानि रूपाणि शक्रस्य भवन्त्यागच्छतो मुने ।
 वपुस्तेजश्च कीदृग्वै तन्मे व्याख्यातुमर्हसि ॥ २८
 भीष्म उवाच ।
 ततः स भगवांस्तस्मै विपुलाय महात्मने ।
 आचचक्षे यथातत्त्वं मायां शक्रस्य भारत ॥ २९
 बहुमायः स विप्रर्षे बलहा पाकशासनः ।
 तांस्तान्विकुरुते भावान्बहूनथ मुहुर्मुहुः ॥ ३०
 किरीटी वज्रधृग्धन्वी मुकुटी बद्धकुण्डलः ।
 भवत्यथ मुहूर्तेन चण्डालसमदर्शनः ॥ ३१
 शिखी जटी चीरवासाः पुनर्भवति पुत्रक ।
 बृहच्छरीरश्च पुनश्चीरवासाः पुनः कृशः ॥ ३२
 गौरं श्यामं च कृष्णं च वर्णं विकुरुते पुनः ।
 विरूपो रूपवांश्चैव युवा वृद्धस्तथैव च ॥ ३३
 'प्राज्ञो जडश्च मूकश्च ह्रस्वो दीर्घस्तथैव च ।'
 ब्राह्मणः क्षत्रियश्चैव वैश्यः शूद्रस्तथैव च ॥ ३४
 प्रतिलोमोऽनुलोमश्च भवत्यथ शतक्रतुः ।
 शुकवायसरूपी च हंसकोकिलरूपवान् ॥ ३५
 सिंहव्याघ्रगजानां च रूपं धारयते पुनः ।
 दैवं दैत्यमथो राज्ञां वपुर्धारयतेऽपि च ॥ ३६
 अकृशो वायुभग्नाङ्गः शकुनिर्विकृतस्तथा ।
 चतुष्पाद्बहुरूपश्च पुनर्भवति बालिशः ॥ ३७
 मक्षिकामशकादीनां वपुर्धारयतेऽपि च ।
 न शक्यमस्य ग्रहणं कर्तुं विपुल केनचित् ॥ ३८
 अपि विश्वकृता तात येन सृष्टमिदं जगत् ।
 पुनरन्तर्हितः शक्रो दृश्यते ज्ञानचक्षुषा ॥ ३९
 वायुभूतश्च स पुनर्देवराजो भवत्युत ।
 एवंप्रकाराणि सततं कुरुते पाकशासनः ।
 तस्माद्विपुल यत्नेन रक्षेमां तनुमध्यमाम् ॥ ४०
 यथा रुचिं नावल्लिहेद्देवेन्द्रो भृगुसत्तम ।
 क्रतायुपहिते न्यस्तं हविः श्वेव दुरात्मवान् ॥ ४१
 एवमाख्याय स मुनिर्यज्ञकारोऽगमत्तदा ।

देवशर्मा महाभागस्ततो भरतसत्तम ॥ ४२
 विपुलस्तु वचः श्रुत्वा गुरोश्चिन्तामुपेयिवान् ।
 रक्षां च परमां चक्रे देवराजान्महाबलात् ॥ ४३
 किन्तु शक्यं मया कर्तुं गुरुदाराभिरक्षणे ।
 मायावी हि सुरेन्द्रोसौ दुर्धर्षश्चापि वीर्यवान् ॥ ४४
 नापिधायाश्रमं शक्यो रक्षितुं पाकशासनः ।
 उटजं वा तथा ह्यस्य नानाविधसरूपता ॥ ४५
 वायुरूपेण वा शक्रो गुरुपत्नीं प्रधर्षयेत् ।
 तस्मादिमां संप्रविश्य रुचिं स्थास्येहमद्य वै ॥ ४६
 अथवा पौरुषेणेयं न शक्या रक्षितुं मया ।
 बहुरूपो हि भगवाञ्छ्रूयते पाकशासनः ॥ ४७
 सोहं योगबलादेनां रक्षिष्ये पाकशासनात् ।
 गात्राणि गात्रैरस्याहं संप्रवेक्ष्ये हि रक्षितुम् ॥ ४८
 यद्युच्छिष्टामिमां पत्नीमद्य पश्यति मे गुरुः ।
 शप्स्यत्यसंशयं कोपाद्विव्यज्ञानो महातपाः ॥ ४९
 न चेयं रक्षितुं शक्या यथाऽन्या प्रमदा नृभिः ।
 मायावी हि सुरेन्द्रोसावहो प्राप्तोऽस्मि संशयम् ५०
 अवश्यं करणीयं हि गुरोरिह हि शासनम् ।
 यदि त्वेतदहं कुर्यामाश्चर्यं स्यात्कृतं मया ॥ ५१
 योगेनाथ प्रविश्येदं गुरुपत्न्याः कलेवरम् ।

असक्तः पद्मपत्रस्थो जलविन्दुर्यथा चलः ॥ ५२
 एवमेव शरीरेऽस्या निवत्स्यामि समाहितः ।
 निर्मुक्तस्य रजोरूपान्नापराधो भवेन्मम ॥ ५३
 यथाहि शून्या पथिकः सभामध्यावसेत्पथि ।
 तथाऽद्यावासयिष्यामि गुरुपत्न्याः कलेवरम् ।
 एवमेव शरीरेऽस्या निवत्स्यामि समाहितः ॥ ५४
 इत्येवं धर्ममालोक्य वेदवेदांश्च सर्वशः ।
 तपश्च विपुलं दृष्ट्वा गुरोरात्मन एव च । ५५
 इति निश्चित्य मनसा रक्षां प्रति स भार्गवः ।
 अन्वतिष्ठत्परं यत्नं यथा तच्छृणु पार्थिव ॥ ५६
 गुरुपत्नीं समासीनो विपुलः स महातपाः ।
 उपासीनामनिन्धाङ्गीं कथार्थैः समलोभयत् ॥ ५७
 नेत्राभ्यां नेत्रयोरस्या रश्मि संयोज्य रश्मिभिः ।
 विवेश विपुलः कायमाकाशं पवनो यथा ॥ ५८
 लक्षणं लक्षणेनैव वदनं वदनेन च ।
 अविचेष्टन्नतिष्ठद्वै छायेवान्तर्गतो मुनिः ॥ ५९
 ततो विष्टभ्य विपुलो गुरुपत्न्याः कलेवरम् ।
 उवास रक्षणे युक्तो न च सा तमबुध्यत ॥ ६०
 यं कालं नागतो राजन्गुरुस्तस्य महात्मनः ।
 क्रतुं समाप्य स्वगृहं तं कालं सोऽभ्यरक्षत ॥ ६१

॥ इति श्रीमन्महाभारते अनुशासनपर्वणि दानधर्मपर्वणि पञ्चसप्ततितमोऽध्यायः ॥ ७५ ॥

षट्सप्ततितमोऽध्यायः ॥ ७६ ॥

इन्द्रेण देवशर्ममुन्यसंनिधाने तद्भार्याविलोभनाय तदाश्रमाभिगमनम् ॥ १ ॥ तथा विपुलतपोऽभिभूतेन भगवत्ततो निर्गमनम् ॥ २ ॥ विपुलेन शक्रयुत्तान्तनिवेदनतुष्टाङ्गुरोर्वरग्रहणपूर्वकं तपश्चरणम् ॥ ३ ॥

भीष्म उवाच ।
 ततः कदाचिदेवेन्द्रो दिव्यरूपवपुर्धरः ।
 इदमन्तरमित्येवमभ्यगात्तमथाश्रमम् ॥ १
 रूपमप्रतिमं कृत्वा लोभनीयं जनाधिपः ।
 दर्शनीयतमो भूत्वा प्रविवेश तमाश्रमम् ॥ २
 स ददर्श तमासीनं विपुलस्य कलेवरम् ।
 निश्चेष्टं स्तब्धनयनं यथाऽऽलेख्यगतं तथा ॥ ३

रुचिं च रुचिरापाङ्गीं पीनश्रोणिपयोधराम् ।
 पद्मपत्रविशालाक्षीं संपूर्णेन्दुनिभाननाम् ॥ ४
 सा तमालोक्य सहसा प्रत्युत्थातुमियेष ह ।
 रूपेण विस्मिता कोऽसीत्यथ वक्तुमिवेच्छती ॥ ५
 उत्थातुकामा तु सती विष्टब्धा विपुलेन सा ।
 निगृहीता मनुष्येन्द्र न शशाक विचेष्टितुम् ॥ ६
 तामाबभाषे देवेन्द्रः साम्ना परमवल्गुना ।

त्वदर्थमागतं विद्धि देवेन्द्रं मां शुचिसिते ॥ ७
 क्रियमानमनङ्गेन त्वत्संकल्पभवेन ह ।
 तत्पर्याप्तुहि मां सुभ्रु पुरा कालोऽतिवर्तते ॥ ८
 तमेवंवादिनं शक्रं शुश्राव विपुलो मुनिः ।
 गुरुपत्न्याः शरीरस्थो ददर्श त्रिदशाधिपम् ॥ ९
 न शशाक च सा राजन्प्रत्युत्थातुमनिन्दिता ।
 वक्तुं च नाशकद्राजन्विष्टब्धा विपुलेन सा ॥ १०
 आकारं गुरुपत्न्यास्तु स विज्ञाय भृगूद्वहः ।
 निजग्राह महातेजा योगेन बलवत्प्रभो ।
 बबन्ध योगबन्धैश्च तस्याः सर्वेन्द्रियाणि सः ॥ ११
 तां निर्विकारां दृष्ट्वा तु पुनरेव शचीपतिः ।
 उवाच व्रीडितो राजंस्तं योगबलमोहिताम् ॥ १२
 एवमेहीति ततः सा तु प्रतिवक्तुमियेष तम् ।
 स तां वाचं गुरोः पत्न्या विपुलः पर्यवर्तयत् ॥ १३
 भोः किमागमने कृत्यमिति तस्यास्तु निःसृता ।
 चक्राच्छशाङ्कसदृशाद्वाणी संस्कारभूषणा ॥ १४
 व्रीडिता सा ॥ तद्वाक्यमुक्त्वा परचशा तदा ।
 पुरन्दरश्च संव्रस्तो बभूव विमना भृशम् ॥ १५
 स तद्वैकृतमालक्ष्य देवराजो विशांपते ।
 अवैक्षत सहस्राक्षस्तदा दिव्येन चक्षुषा ॥ १६
 स ददर्श मुनिं तस्याः शरीरान्तरगोचरम् ।
 प्रतिबिम्बमिवाददर्शं गुरुपत्न्याः शरीरगम् ॥ १७
 स तं घोरेण तपसा युक्तं दृष्ट्वा पुरंदरः ।
 प्रावेपत सुसंव्रस्तो व्रीडितश्च तदा विभो ॥ १८
 विमुच्य गुरुपत्नीं तु विपुलः सुमहातपाः ।
 स्वकलेवरमाविश्य शक्रं भीतमथाब्रवीत् ॥ १९
 अजितेन्द्रिय दुर्बुद्धे पापात्मक पुरंदर ।
 न चिरं पूजयिष्यन्ति देवास्त्वां मानुषास्तथा ॥ २०
 किन्तु तद्विस्मृतं शक्रं न तन्मनसि ते स्थितम् ।
 गौतमेनासि यन्मुक्तो भगाङ्कपरिचिह्नितः ॥ २१
 जाने त्वां बालिशमतिमकृतात्मानमस्थिरम् ।

मयेयं रक्ष्यते मूढ गच्छ पाप यथागतम् ॥ २२
 नाहं त्वामद्य मूढात्मन्दहेयं हि स्वतेजसा ।
 कृपायमानस्तु न ते दग्धुमिच्छामि वासव ॥ २३
 स च घोरतमो धीमान्गुरुर्मे पापचेतसम् ।
 दृष्ट्वा त्वां निर्दहेदद्य क्रोधदीप्तेन चक्षुषा ॥ २४
 नैवं तु शक्रं कर्तव्यं पुनर्मान्याश्च ते द्विजाः ।
 मा गमः ससुतामात्यः क्षयं ब्रह्मबलार्दितः ॥ २५
 अमरोसीति यदुद्धि समास्थाय प्रवर्तसे ।
 मावमंस्था न तपसा न साध्यं नाम किंचन ॥ २६
 भीष्म उवाच ।
 तच्छ्रुत्वा वचनं शक्रो विपुलस्य महात्मनः ।
 न किंचिदुक्त्वा व्रीडार्तस्तत्रैवान्तरधीयत ॥ २७
 मुहूर्तयाते तस्मिंस्तु देवशर्मा महातपाः ।
 कृत्वा यज्ञं यथाकाममाजगाम स्वमाश्रमम् ॥ २८
 आगतेऽथ गुरौ राजन्विपुलः प्रियकर्मकृत् ।
 रक्षितां गुरवे भार्यां न्यवेदयदनिन्दिताम् ॥ २९
 अभिवाद्य च शान्तात्मा स गुरुं गुरुवत्सलः ।
 विपुलः पर्युपातिष्ठद्यथापूर्वमशङ्कितः ॥ ३०
 विश्रान्ताय ततस्तस्मै सहासीनाय भार्यया ।
 निवेदयामास तदा विपुलः शक्रकर्म तत् ॥ ३१
 तच्छ्रुत्वा स मुनिस्तुष्टो विपुलस्य प्रतापवान् ।
 बभूव शीलवृत्ताभ्यां तपसा नियमेन च ॥ ३२
 विपुलस्य गुरौ वृत्तिं भक्तिमात्मनि तत्प्रभुः ।
 धर्मे च स्थिरतां दृष्ट्वा साधुसाध्वित्यभापत ॥ ३३
 प्रतिनन्द्य च धर्मात्मा शिष्यं धर्मपरायणम् ।
 वरेण च्छन्दयामास देवशर्मा महामतिः ॥ ३४
 स्थितिं च धर्मे जग्राह स तस्माद्गुरुवत्सलः ।
 अनुज्ञातश्च गुरुणा चचारानुत्तमं तपः ॥ ३५
 तथैव देवशर्मापि सभार्यः स महातपाः ।
 निर्भयो बलवत्प्रज्ञाच्चचार विजने वने ॥ ३६

॥ इति श्रीमन्महाभारते अनुशासनपर्वणि दानधर्मपर्वणि षट्सप्ततितमोऽध्यायः ॥ ७६ ॥

सप्तसप्ततितमोऽध्यायः ॥ ७७ ॥

गुरुनियोगाद्विव्यपुष्पनयनार्थं गतेन विपुलेन मध्येमार्गं नरवरमिथुनात्स्वगतिनिन्दाश्रवणम् ॥ ॥ निन्दितगतिप्रापक-
स्वदुश्चरितं चिन्तयता तेन चिराय तदनुसरणम् ॥ २ ॥

भीष्म उवाच ।

विपुलस्त्वकरोत्तीव्रं तपः कृत्वा गुरोर्वचः ।
तपोयुक्तमथात्मानममन्यत स वीर्यवान् ॥ १
स तेन कर्मणा स्वर्गं पृथिवीं पृथिवीपते ।
चचार गतभीः प्रीतो लब्धकीर्तिवरो नृप ॥ २
उभौ लोकौ जितौ चापि तथैवामन्यत प्रभुः ।
कर्मणा तेन कौरव्य तपसा विपुलेन च ॥ ३
अथ काले व्यतिक्रान्ते कस्मिंश्चित्कुरुनन्दन ।
रुच्या भगिन्या आदानं प्रभूतधनधान्यवत् ॥ ४
एतस्मिन्नेव काले दिव्या काचिद्राज्ञना ।
विभ्रती परमं रूपं जगामाथ विहायसा ॥ ५
तस्याः शरीरात्पुष्पाणि पतितानि महीतले ।
तस्याश्रमस्याविदूरे दिव्यगन्धानि भारत ॥ ६
तान्यगृह्णात्ततो राजन् रुचिर्ललितलोचना ।
तदा निमन्त्रकस्तस्या अङ्गेभ्यः क्षिप्रमागमत् ॥ ७
तस्या हि भगिनी तात ज्येष्ठा नाम्ना प्रभावती ।
भार्या चित्ररथस्याथ बभूवाङ्गेश्वरस्य वै ॥ ८
पिनह्य तानि पुष्पाणि केशेषु वरवर्णिनी ।
आमन्त्रिता ततोऽगच्छद्बुचिरङ्गपतेर्गृहम् ॥ ९
पुष्पाणि तानि दृष्ट्वा तदाङ्गेन्द्रवराज्ञना ।
भगिनीं चोदयामास पुष्पार्थं चारुलोचना ॥ १०
सा भर्त्रे सर्वमाचष्ट रुचिः सुरुचिरानना ।
भगिन्या भापितं सर्वमृषिस्तच्चाभ्यनन्दत ॥ ११
ततो विपुलमानाय्य देवशर्मा महातपाः ।
पुष्पार्थं चोदयामास गच्छगच्छेति भारत ॥ १२
विपुलस्तु गुरोर्वाक्यमविचार्य महातपाः ।
स तथेत्यब्रवीद्राजंस्तं च देशं जगाम ह ॥ १३
यस्मिन्देशे तु तान्यासन्पतितानि नभस्तलात् ।

अम्लानान्यपि तत्रासन्कुसुमान्यपराण्यपि ॥ १४
स ततस्तानि जग्राह दिव्यानि रुचिराणि च ।
प्राप्तानि खेने तपसा दिव्यगन्धानि भारत ॥ १५
संप्राप्य तानि प्रीतात्मा गुरोर्वचनकारकः ।
तदा जगाम तूर्णं च चम्पां चम्पकमालिनीम् ॥ १६
स वने निर्जने तात ददर्श मिथुनं नृणाम् ।
चक्रवत्परिवर्तन्तं गृहीत्वा पाणिना करम् ॥ १७
तत्रैकस्तूर्णमगमत्तत्पदे च विवर्तयन् ।
एकस्तु न तदा राजंश्चक्रतुः कलहं ततः ॥ १८
त्वं शीघ्रं गच्छसीत्येकोऽब्रवीन्नेति तथाऽपरः ।
पतितेति च तौ राजन्परस्परमथोचतुः ॥ १९
तयोर्विस्पर्धतोरेवं शपथोऽयमभूत्तदा ।
सहसोद्दिश्य विपुलं ततो वाक्यमथोचतुः ॥ २०
आवयोरनृतं ग्राह यस्तस्याभूद्विजस्य वै ।
विपुलस्य परे लोके या गतिः सा भवेदिति ॥ २१
एतच्छ्रुत्वा तु विपुलो विषण्णवदनोऽभवत् ।
एवं तीव्रतपाश्चाहं कष्टश्चायं परिश्रमः ॥ २२
मिथुनस्यास्य किं मे स्यात्कृतं पापं यथा गतिः ।
अनिष्टा सर्वभूतानां कीर्तिताऽनेन मेऽद्य वै ॥ २३
एवं संचिन्तयन्नेव विपुलो राजसत्तम ।
अवाञ्मुखो दीनमना दध्यौ दुष्कृतमात्मनः ॥ २४
ततः पडन्यान्पुरुषानक्षैः काञ्चनराजतैः ।
अपश्यद्दीव्यमानान्वै लोभामर्षान्वितास्तथा ॥ २५
कुर्वतः शपथं तेन यः कृतो मिथुनेन ।
विपुलं वै समुद्दिश्य तेपि वाक्यमथाब्रुवन् ॥ २६
लोभमास्थाय योऽस्माकं विषमं कर्तुमुत्सहेत् ।
विपुलस्य परे लोके या गतिस्तामवाप्नुयात् ॥ २७
एतच्छ्रुत्वा तु विपुलो नापश्यद्भर्मसंकरम् ।

आदीयतेऽस्मिन्बान्धवैर्दत्त उपायनादिक स आदानं विवा-
हाद्युत्सवः । प्रभूतं बहुधनादिकं यत्र ॥ ४ ॥ निमन्त्रकः

आकारणार्थं दूतः ॥ ७ ॥ तत्पदे इतरस्य पदे पांसुषु व्यक्ते
आकर्षणेन विवर्तयन् विषमतां नयन् ॥ १८ ॥

जन्मप्रभृति कौरव्य कृतपूर्वमथात्मनः ॥ २८
 स ग्रन्ध्यौ तथा राजन्नग्रावगिरिवाहितः ।
 दह्यमानेन मनसा शपं श्रुत्वा तथाविधम् ॥ २९
 तस्य चिन्तयतस्तात बह्वीर्वाचो निशम्य तु ।
 इदमासीन्मनसि च रुच्या रक्षणकारितम् ॥ ३०
 लक्षणं लक्षणेनैव वदनं वदनेन च ।

विधाय न मया चोक्तं सत्यमेतद्गुरोस्तथा ॥ ३१
 एतदात्मनि कौरव्य दुष्कृतं विपुलस्तदा ।
 अमन्यत महाभाग तथा तच्च न संशयः ॥ ३२
 स चम्पां नगरीमेत्य पुष्पाणि गुरवे ददौ ।
 पूजयामास च गुरुं विधिवत्स गुरुप्रियः ॥ ३३

॥ इति श्रीमन्महाभारते अनुशासनपर्वणि दानधर्मपर्वणि सप्तसप्ततितमोऽध्यायः ॥ ७७ ॥

अष्टसप्ततितमोऽध्यायः ॥ ७८ ॥

देवशर्मणा स्वशिष्यं विपुलं प्रति तदृष्टानां मिथुनानां पद्मपुरुषाणां क्रमेणाहोरात्रभ्रमविमानिवेवतात्थकथनम् ॥ १ ॥
 तथा स्वस्मिन्स्वदाररक्षणाय योगेन तच्छरीरप्रवेक्षानिवेदनस्य दुर्गतिहेतुत्वकथनम् ॥ २ ॥ तथा तत्कृतस्वदाररक्षणपरितो-
 पेण तद्गुरितदूरीकरणपूर्वकं तेन स्वभार्यया च सह स्वर्गे सुखविहरणम् ॥ ३ ॥

भीष्म उवाच ।
 तमागतमभिप्रेक्ष्य शिष्यं वाक्यमथाब्रवीत् ।
 देवशर्मा महातेजा यत्तच्छृणु जनाधिप ॥ १
 देवशर्मोवाच ।
 किं त्वया मिथुनं दृष्टं तस्मिञ्शिष्य महावने ।
 ते त्वां जानन्ति निपुणा आत्मा च रुचिरेव च ॥ २
 विपुल उवाच ।
 ब्रह्मर्षे मिथुनं किं तत्के च पद्मपुरुषा विभो ।
 ये मां जानन्ति तत्त्वेन यन्मां त्वं परिपृच्छसि ॥ ३
 देवशर्मोवाच ।
 यद्वै तन्मिथुनं ब्रह्मन्नाहोरात्रं हि विद्वि तत् ।
 चक्रवत्परिवर्तेत तत्ते जानाति दुष्कृतम् ॥ ४
 ये च ते पुरुषा विप्र अक्षैर्दीव्यन्ति हृष्टवत् ।
 ऋतूस्तानभिजानीहि ते ते जानन्ति दुष्कृतम् ॥ ५
 न मां कश्चिद्विजानीत इति कृत्वा न विश्वसेत् ।
 नरो रहसि पापात्मा पापकं कर्म वै द्विज ॥ ६
 कुर्वाणं हि नरं कर्म पापं रहसि सर्वदा ।
 पश्यन्ति ऋतवश्चापि तथा दिननिशेऽप्युत ॥ ७
 तथैव हि भवेयुस्ते लोकाः पापकृतो यथा ।

कृत्वाऽनाचक्षतः कर्म मम तच्च यथा कृतम् ॥ ८
 ते त्वां हर्षसितं दृष्ट्वा गुरोः कर्मानिवेदकम् ।
 सारयन्तस्तथा प्राहुस्ते यथा श्रुतवान्भवान् ॥ ९
 अहोरात्रं विजानाति ऋतवश्चापि नित्यशः ।
 पुरुषे पापकं कर्म शुभं वाऽशुभकर्मिणः ॥ १०
 तत्त्वया मम यत्कर्म व्यभिचाराद्भयात्मकम् ।
 नाख्यातमिति जानन्तस्ते त्वामाहुस्तथा द्विज ॥ ११
 तेनैव हि भवेयुस्ते लोकाः पापकृतो यथा ।
 कृत्वा नाचक्षतः कर्म मम यच्च त्वया कृतम् ॥ १२
 तथाऽशक्याश्च दुर्वृत्ता रक्षितुं प्रमदा द्विज ।
 न च त्वं कृतवान्किंचिदागः प्रीतोऽसि तेन ते ॥ १३
 'मनोदोषविहीनानां न दोषः स्यात्तथा तव ।
 अन्यथाऽऽलिङ्ग्यते कान्ता स्नेहेन दुहिताऽन्यथा ॥ १४
 यतेश्च कामुकानां च योषिद्रूपेऽन्यथा मतिः ।
 अशिक्षयैव मनसः प्रायो लोकस्तु वञ्चयते ॥ १५
 लालेत्युद्विजते लोको वक्रासव इति स्पृहा ।
 अबन्धायोग्यमनसामिति मन्त्रात्मदैवकम् ॥ १६
 न रागस्नेहलोभान्धं कर्मिणां तन्महाफलम् ।
 निष्कषायो विशुद्धस्त्वं रुच्यावेशान्न दूषितः ॥ १७

वचः श्रुत्वा तथाविधमिति घ. पाठः ॥ २९ । रुच्याः गुरु-
 भार्यायाः ॥ ३० ॥ लक्षणं स्त्रीपुंसयोरसाधारणं चिह्नं विधाय
 एकीकृत्य ॥ ३१ ॥ सप्तसप्ततितमोऽध्यायः ॥ ७७ ॥

हर्षसितं हर्षेण गर्हितम् ॥ ९ ॥ तेनैव अनाख्यामेनैव
 ॥ १२ ॥ लाला वदनात्स्वतो गलज्जलधारा ॥ १६ ॥

यदि त्वहं त्वां दुर्वृत्तमद्राक्षं द्विजसत्तम ।
 शपेयं त्वामहं क्रोधान्न मेऽत्रास्ति विचारणा १८
 सज्जन्ति पुरुषे नार्यः पुंसां सोऽर्थश्च पुष्कलः ।
 अन्यथा रक्षतः शापोऽभविष्यत्ते मतिश्च मे ॥ १९
 रक्षिता च त्वया पुत्र मम चापि निवेदिता ।
 अहं ते प्रीतिमास्तात् स्वस्थः स्वर्गं गमिष्यसि २०
 इत्युक्त्वा विपुलं प्रीतो देवशर्मा महानृषिः ।
 मुमोद स्वर्गमास्थाय सहभार्यः सशिष्यकः ॥ २१
 इदमाख्यातवांश्चापि ममाख्यानं महामुनिः ।
 मार्कण्डेयः पुरा राजन्गङ्गाकूले कथान्तरे ॥ २२
 तस्माद्भूमीमि पार्थ त्वां स्त्रियो रक्ष्याः सदैव च ।
 उभयं दृश्यते तासु सततं साध्वसाधु च ॥ २३
 स्त्रियः साध्व्यो महाभागाः संमता लोकमातरः ।
 धारयन्ति महीं राजन्निमां सवनकाननाम् ॥ २४
 असाध्व्यश्चापि दुर्वृत्ताः कुलघ्नाः पापनिश्चयाः ।

विज्ञेया लक्षणैर्दुष्टैः स्वगात्रसहजैर्नृप ॥ २५
 एवमेतासु रक्षा वै शक्या कर्तुं महात्मभिः ।
 अन्यथा राजशार्दूल न शक्या रक्षितुं स्त्रियः २६
 एता हि मनुजव्याघ्र तीक्ष्णास्तीक्ष्णपराक्रमाः ।
 नासामस्ति प्रियो नाम मैथुने संगमेति यः ॥ २७
 एताः कृत्याश्च कष्टाश्च कृतघ्ना भरतर्षभ ।
 न चैकसिन्ध्रमन्येताः पुरुषे पाण्डुनन्दन ॥ २८
 नासु स्नेहो नरैः कार्यस्तथैवेष्ट्या जनेश्वर ।
 खेदमास्थाय भुञ्जीत धर्ममास्थाय चैव ह ।
 'अनृताविह पर्वदिदोषवर्जं नराधिप ॥' २९
 विहन्येतान्यथा कुर्वन्नरः कौरवनन्दन ।
 सर्वथा राजशार्दूल युक्तः सर्वत्र युज्यते ॥ ३०
 तेनैकेन तु रक्षा वै विपुलेन कृता स्त्रियाः ।
 नान्यः शक्तस्त्रिलोकेऽसिन्ध्रश्चितुं नृप योपितः ३१

॥ इति श्रीमन्महाभारते अनुशासनपर्वणि दानधर्मपर्वणि अष्टसप्ततितमोऽध्यायः ॥ ७८ ॥

एकोनाशीतितमोऽध्यायः ॥ ७९ ॥

भीष्मेण युधिष्ठिरं प्रति विवाहविभागकथनम् ॥ १ ॥ तथा कन्यानां भार्यात्वप्राप्तकविध्यादितिरूपणम् ॥ २ ॥

युधिष्ठिर उवाच ।
 यन्मूलं सर्वधर्माणां प्रजनस्य गृहस्य च ।
 पितृदेवातिथीनां च तन्मे ब्रूहि पितामह ॥ १
 अयं हि सर्वधर्माणां धर्मश्चिन्त्यतमो मतः ।
 कीदृशाय प्रदेया स्यात्कन्येति वसुधाधिप ॥ २
 भीष्म उवाच ।
 शीलवृत्ते समाज्ञाय विद्यां योनिं च कर्म च ।
 अग्निरेव प्रदातव्या कन्या गुणवते भवेत् ।
 ब्राह्मणानां सतामेष नित्यं धर्मो युधिष्ठिर ॥ ३

आवाह्यमावहेदेवं यो दद्यादनुकूलतः ।
 शिष्टानां क्षत्रियाणां च धर्म एष सनातनः ॥ ४
 आत्माभिप्रेतमुत्सृज्य कन्याभिप्रेत एव यः ।
 अभिप्रेता च या यस्य तस्मै देया युधिष्ठिर ।
 गान्धर्वमिति तं धर्मं प्राहुर्वेदविदो जनाः ॥ ५
 धनेन बहुधा क्रीत्वा संप्रलोभ्य च बान्धवान् ।
 असुराणां नृपैतं वै धर्ममाहुर्मनीषिणः ॥ ६
 हत्वा छित्त्वा च शीर्षाणि रुदतां रुदतीं गृहात् ।
 प्रसह्य हरणं तात राक्षसो विधिरुच्यते ॥ ७

राहजैः पाणिपादरेखादिभिः ॥ २५ ॥ कृत्याः प्राणप्राहिदेवतारूपाः
 ॥ २८ ॥ खेदमास्थायऽप्रीत्या विष्टिगृहीतवत् भुञ्जीत न तु
 प्रीत्या । धर्मं ऋतुकालानुरोधम् ॥ २९ ॥ अष्टसप्ततितमो-
 ऽध्यायः ॥ ७८ ॥

योनिं मातृतः पितृतश्च ब्रूहिम् । अयं ब्राह्मः प्रथमो विवाहः
 ॥ ३ ॥ एवं उक्तगुणवन्तं आवाह्यं विवाहयोग्यं आवहेत् ।

आकारयेत् । ततश्च अनुकूलतो धनदानादिना अभिमुखी-
 कृताय दद्यात् । अयं प्राजापत्यो नाम द्वितीयो विप्राणां क्षत्रि-
 याणां च प्रशस्ततरः ॥ ४ ॥ आसुरं चतुर्थमाह धनेनेति ॥ ६ ॥
 हत्वेति राक्षसः पञ्चमः । अत्रैव प्रमत्तानां बन्धूनां कन्याहर-
 णात् पैशाचो हरणसामान्यादन्तर्भवति ॥ ७ ॥

‘सुप्तां मत्तां प्रमत्तां वा रहो रात्रौ च गच्छति ।
 स प्रापिष्ठो विवाहानां पैशाचः कथितोऽधमः॥८
 पश्चानां तु त्रयो धर्म्या द्वावधर्म्यौ युधिष्ठिर ।
 पैशाचश्चासुरश्चैव न कर्तव्यौ कथंचन ॥ ९
 ब्राह्मः क्षात्रोऽथ गान्धर्व एते धर्म्या नरर्षभ ।
 पृथग्वा यदि वा मिश्राः कर्तव्या नात्र संशयः॥१०
 तिस्रो भार्या ब्राह्मणस्य द्वे भार्ये क्षत्रियस्य तु ।
 वैश्यः स्वजात्यां विन्देत् तास्यपत्यं हिताय हि॥११
 द्विजस्य ब्राह्मणी श्रेष्ठा क्षत्रिया क्षत्रियस्य तु ।
 रत्यर्थमपि शूद्रा स्यान्नेत्याहुरपरे जनाः ॥ १२
 अपत्यजन्म शूद्रायां न प्रशंसन्ति साधवः ।
 शूद्रायां जनयविम्बः प्रायश्चित्ती विधीयते ॥१३
 ‘नातिबालां वहन्त्यन्ये अनित्यत्वात्प्रजार्थिनः ।
 वहन्ति कर्मिणस्तस्यामन्तः शुद्धिव्यपेक्षया ॥१४
 अपरान्वयसंभूतां संस्वप्नादिविवर्जिताम् ।
 कामो यस्यां निपिद्वश्च केचिदिच्छन्ति चापदि १५
 त्रिंशद्वर्षी दशवर्षी भार्या विन्देत् नयिकाम् ।
 एकविंशतिवर्षी वा सप्तवर्षमवाप्नुयात् ॥ १६
 यस्यास्तु न भवेद्भाता पिता वा भरतर्षभ ।
 नोपयच्छेत् तां जातु पुत्रिकाधर्मिणी हि सा ॥१७
 त्रीणि वर्षाण्युदीक्षेत् कन्या ऋतुमती सती ।
 चतुर्थेऽत्वथ संप्राप्ते स्वयं भर्तारमर्जयेत् ॥ १८
 प्रजा न हीयते तस्या रतिश्च भरतर्षभ ।
 अतोऽन्यथा वर्तमाना भवेद्वाच्या प्रजापतेः॥१९
 असपिण्डा च या मातुरसगोत्रा च या पितुः ।
 इत्येतामुपयच्छेत् तं धर्मं मनुरब्रवीत् ॥ २०
 युधिष्ठिर उवाच ।
 शुल्कमन्येन दत्तं स्याद्दानीत्याह चापरः ।

गमिको एकवाससम् । अजातस्त्रीव्यज्जनामिति यावत् ॥ १६ ॥
 पुत्रिकाधर्मिणी यस्याः पिता इयमेव दुहिता मम पुत्रस्थाने
 इत्यभिप्रायवाच्यं वेति न ज्ञायते सा ॥ १७ ॥ वाच्या निन्द्या ।
 प्रजनो हीयते इति घ. पाठः ॥ १९ ॥ संस्थानाय व्यवस्थार्थं
 मन्त्रवन्मन्त्रितं विचारवद्भिः सर्वैरेकीभूय मन्त्रितमियमस्मै
 देयेति विचारितम् । तस्य मृषाकरणं पातकः पातयितुं भवती-

बलादन्यः प्रभाषेत धनमन्यः प्रदर्शयेत् ॥ २१
 पाणिग्रहीता चान्यः स्यात्कस्य भार्या पितामह ।
 तत्त्वं जिज्ञासमानानां चक्षुर्भवतु नो भवान् २२
 भीष्म उवाच ।
 यत्किञ्चित्कर्म मानुष्यं संस्थानाय प्रदृश्यते ।
 मन्त्रवन्मन्त्रितं तस्य मृषावादस्तु पातकः ॥ २३
 भार्यापत्यवृत्तिगाचार्याः शिष्योपाध्याय एव च ।
 मृपोक्ते दण्डमर्हन्ति नेत्याहुरपरे जनाः ॥ २४
 नह्यकामेन संवादं मनुरेवं प्रशंसति ।
 अयशस्यमधर्म्यं च यन्मृषा धर्मगोपनम् ॥ २५
 नैकान्तो दोष एकस्मिन्तदा केनोपपद्यते ।
 धर्मतो यां प्रयच्छन्ति यां च क्रीणन्ति भारत ॥२६
 बन्धुभिः समनुज्ञाते मन्त्रहोमौ प्रयोजयेत् ।
 तथा सिध्यन्ति ते मन्त्रा नादत्तायाः कथंचन ॥२७
 यस्त्वत्र मन्त्रसमयो भार्यापत्योर्मिथः कृतः ।
 तमेवाहुर्गरीयांसं यश्चासौ ज्ञातिभिः कृतः ॥२८
 देवदत्तां पतिर्भार्या वेत्ति धर्मस्य शासनात् ।
 स दैवीं मानुषीं वाचमनृतां पर्युदस्यति ॥ २९
 युधिष्ठिर उवाच ।
 कन्यायां प्राप्तशुल्कायां ज्यायांश्चेदाव्रजेद्वरः ।
 धर्मकामार्थसंपन्नो वाच्यमन्नानृतं न वा ॥ ३०
 तस्मिन्नुभयतो दोषे कुर्वञ्छ्रेयः समाचरेत् ।
 अयं नः सर्वधर्माणां धर्मश्चिन्त्यतमो मतः ॥३१
 तत्त्वं जिज्ञासमानानां चक्षुर्भवतु नो भवान् ।
 तदेतत्सर्वमाचक्ष्व न हि तृप्यामि कथ्यताम् ॥३२
 भीष्म उवाच ।
 नैव निष्ठाकरं शुल्कं ज्ञात्वाऽऽसीत्तेन नानृतम् ।
 न हि शुल्कपराः सन्तः कन्यां ददति कर्हिचित् ।

त्यर्थः । मृषावादस्तुपातकमिति ध. घ. पाठः ॥ २३ ॥
 तत्र नेति पक्षं निन्दति नहीति ॥ २५ ॥ यद्यपि ज्ञातिभिः कृतः
 समयो गुरुस्तथापि मन्त्रपूर्वकः समयो गुरुतर इत्यर्थः ॥ २८ ॥
 देवः प्राक्कर्म ईश्वरो वा । वेत्ति लभते ॥ २९ ॥ दोषे सति
 कुर्वन् कर्ता श्रेयः प्रशस्ततरं किं समाचरेदित्यध्याहृत्य योज्यम्
 ॥ ३१ ॥ कथ्यतामित्यादरसूचनार्था पुनरुक्तिः ॥ ३२ ॥

अन्यैर्गुणैरुपेतं ■ शुल्कं याचन्ति बान्धवाः॥३३
 अलंकृत्वा बहस्येति यो दद्यादनुकूलतः ।
 यच्च तां च ददत्येवं न शुल्कं विक्रयो न सः ।
 प्रतिगृह्य भवेद्देयमेष धर्मः सनातनः ॥ ३४
 दास्यामि भवते कन्यामिति पूर्वं नभाषितम् ।
 ये चाहुर्ये च नाहुर्ये ये चावश्यं वदन्त्युत ॥३५
 तस्मादाग्रहणात्पाणेर्याचयन्ति परस्परम् ।
 कन्यावरः पुरा दत्तो मरुद्भिरिति नः श्रुतम् ॥३६
 नानिष्टाय प्रदातव्या कन्या इत्युषिचोदितम् ।
 तन्मूलं काममूलस्य प्रजनस्येति मे मतिः ॥ ३७
 समीक्ष्य च बहून्दोषान्संवासाद्विद्धि पाणयोः ।
 यथा निष्ठाकरं शुल्कं न जात्वासीत्तथा शृणु ३८
 अहं विचित्रवीर्यस्य द्वे कन्ये समुदावहम् ।
 जित्वाऽङ्गमागधान्सर्वान्काशीनथ च कौसलान् ॥
 गृहीतपाणिरेकाऽऽसीत्प्राप्तशुल्काऽपराऽभवत् ।
 कन्याऽगृहीता तत्रैव विसर्ज्या इति मे पिता ।
 अब्रवीदितरां कन्यामावहेति स कौरवः ॥ ४०
 अप्यन्याननुपप्रच्छ शङ्कमानः पितुर्वचः ।
 अतीव ह्यस्य धर्मेच्छा पितुर्मेऽभ्यधिकाऽभवत् ४१
 ततोऽहमब्रवं राजन्नाचारेऽसुरिदं वचः ।
 आचारं तत्त्वतो वेत्तुमिच्छामि च पुनःपुनः ॥४२
 ततो मयैवमुक्ते ■ वाक्ये धर्मभृतावरः ।

गुणैर्वैयोधिकत्वादिभिः ॥ ३३ ॥ कन्यार्थालंकारग्रहणौ न दोषो-
 ऽस्तीत्याह अलंकृत्वावेति ॥ ३४ ॥ नभाषितमित्येकपदम् । ये
 पूर्वं दास्यामीत्याहुर्ये च न दास्यामीत्याहुर्ये च अवश्यं दास्या-
 मीति वदन्ति तत्सर्वं नभाषितं अनुक्तवदेवेत्यर्थः ॥ ३५ ॥
 यस्मादेवं तस्मात् आपाणिग्रहणात्कन्यां याचेतेति मरुता
 वरस्तेन ततः पूर्वं विशिष्टवरार्थमपहारेपि न दोष इति भावः
 ॥ ३६ ॥ तत्कन्या कामो मूलं यस्य । तस्मादुत्तमदौहित्रा-
 र्थिना श्रेयसे एव कन्या प्रदेयेति भावः ॥ ३७ ॥ संवासाच्चि-
 रपरिचयात् । पाणयोः क्रयविक्रययोः संवादे विद्विषाणयोरिति
 ध. पाठः ॥ ३८ ॥ वीर्यमपि शुल्कं भवतीत्यभिप्रायेणाह
 अहमिति । अम्बिकाम्बालिकयोरेकलविवक्षया द्वे इत्युक्तम्
 ॥ ३९ ॥ प्राप्तशुल्का वीर्येण निर्जितापि कन्या अगृहीता
 अप्राप्तपाणिग्रहेयं अम्बा विसर्ज्या उत्सृष्टं योग्या इति पिता
 पितृव्यो बाह्लीकोऽब्रवीत् ॥ ४० ॥ अनुपप्रच्छ अनुपृष्टवा-

पिता मम महाराज बाह्लीको वाक्यमब्रवीत् ४३
 यदि वः शुल्कतो निष्ठा न पाणिग्रहणात्तथा ।
 लाजान्तरमुपासीत प्राप्तशुल्क इति स्मृतिः ॥४४
 न हि धर्मविदः ग्राहुः प्रमाणं वाक्यतः स्मृतम् ।
 येषां वै शुल्कतो निष्ठा न पाणिग्रहणात्तथा ॥४५
 प्रसिद्धं भाषितं दाने नैषां प्रत्यायकं पुनः ।
 ये मन्यन्ते क्रयं शुल्कं न ते धर्मविदो नराः ४६
 न चैतेभ्यः प्रदातव्या न वोढव्या तथाविधा ।
 न ह्येव भार्या क्रेतव्या न विक्रय्या कथंचन ४७
 ये च क्रीणन्ति दासीवद्विक्रीणन्ति तथैव च ।
 भवेत्तेषां तथा निष्ठा लुब्धानां पापचेतसाम् ४८
 अस्मिन्नर्थे सत्यवन्तं पर्यपृच्छन्त वै जनाः ।
 कन्यायाः प्राप्तशुल्कायाः शुल्कदः प्रशर्मगतः ॥
 पाणिग्रहीता वाऽन्यः स्यादत्र नो धर्मसंशयः ।
 तन्नश्छिन्धि महाप्राज्ञ त्वं हि वै प्राज्ञसंमतः ५०
 तत्त्वं जिज्ञासमानानां चक्षुर्भवतु नो भवान् ।
 तानेवं ब्रुवतः सर्वान्सत्यवान्वाक्यमब्रवीत् ॥५१
 यत्रेष्टं तत्र देया स्यान्नात्र कार्या विचारणा ।
 कुर्वते जीवतोप्येवं मृते नैवास्ति संशयः । ५२
 देवरं प्रविशेत्कन्या तप्येद्वाऽपि तपः पुनः ।
 तमेवानुगता भूत्वा पाणिग्राहस्य नाम सा । ५३
 लिखन्त्येव तु केषांचिदपरेषां शनैरपि ।

नहम् । ४१ ॥ प्राप्तं शुल्कं येन । पाठान्तरे यस्याः सा ।
 कन्यापिता कन्या वा लाजान्तरं वरान्तरमुपासीत इति या
 स्मृतिसार्हि बाध्येतेत्यध्याहृत्य योजना । लाजा विद्यन्ते हौम्य-
 द्रव्यमस्य स इति लाजशब्दोऽर्शआद्यच्छ्रत्ययान्तः । लाजोत्तरमु-
 पासीतेति थ. ध. पाठः ॥ ४४ ॥ येषां शुल्कतो निष्ठा तेषां
 वाक्यतो वाक्यं प्रमाणं स्मृतमिति धर्मविदो नद्याहुरित्यन्वयः
 ॥ ४५ ॥ लोकविरोधमप्याहार्धेन प्रसिद्धमिति कन्याया दान-
 मित्येवोच्यते ननु क्रयो जयो वेति । एषां शुल्कवादिनां प्रत्या-
 यक भार्यालज्ञापकं किमपि नास्ति परिणयनादेव भार्या
 भवति न शुल्कमात्रादिति लोकव्यवहारस्य स्पष्टत्वादित्यर्थः
 ॥ ४६ ॥ जीवत इत्यनादरे षष्ठी । जीवन्तमपि शुल्कदमना-
 ह्यस्य शिष्टा एवं यथेष्टदानं कुर्वत इत्यर्थः ॥ ५२ ॥ देवरमिति
 युगान्तरधर्मः ॥ ५३ ॥ केषांचिन्मते देवरादयः अलिखितां
 भ्रातृभार्या लिखन्त्येव सुरतेन योजयन्त्येव । अपरेषां मते

इति ये संवदन्त्यत्र त एतं निश्चयं विदुः ॥ ५४
तत्प्राणिग्रहणात्पूर्वमन्तरं यत्र वर्तते ।
सर्वमङ्गलमन्त्रं वै मृषावादस्तु पातकः ॥ ५५
प्राणिग्रहणमन्त्राणां निष्ठा स्यात्सप्तमे पदे ।

प्राणिग्रहस्य भार्या स्याद्यस्य चान्निः प्रदीयते ॥ ५६
इति देयं वदन्त्यत्र त एतं निश्चयं विदुः ।
अनुकूलामनुवशां भ्रात्रा दत्तामुपाधिकाम् ।
परिक्रम्य यथान्यायं भार्यां विन्देद्विजोत्तमः ॥ ५७

॥ इति श्रीमन्महाभारते अनुशासनपर्वणि दानधर्मपर्वणि एकोनाशीतितमोऽध्यायः ॥ ७९ ॥

अशीतितमोऽध्यायः ॥ ८० ॥

भीष्मेण युधिष्ठिरं प्रति वैवाहिकविध्यावेर्दायाहंतादेश्च कथनम् ॥ १ ॥

युधिष्ठिर उवाच

कन्यायां प्राप्तशुल्कायां पतिश्चेन्नास्ति कश्चन ।
तत्र का प्रतिपत्तिः स्यात्तन्मे ब्रूहि पितामह ॥ १
भीष्म उवाच ।

या पुत्रकस्य ऋद्धस्य प्रतिपालया तदा भवेत् ।
अथवा सा हरेच्छुल्कं क्रीता शुल्कप्रदस्य सा ॥ २
तस्यार्थेऽपत्यमीहेत येन न्यायेन शक्रुयात् ।
न तस्मान्मन्त्रवत्कार्यं कश्चित्कुर्वीत किंचन ॥ ३
स्वयंवृतेन साज्ञसा पित्रा वै प्रत्यपद्यत ।
तत्तस्यान्ये प्रशंसन्ति धर्मज्ञा नेतरे जनाः ॥ ४
एतत्तु नापरे चक्रुरपरे जातु साधवः ।
साधूनां पुनराचारो गरीयान्धर्मलक्षणः ॥ ५
असिन्नेव प्रकारे तु सुक्रतुर्वाक्यमब्रवीत् ।
नेप्ता विदेहराजस्य जनकस्य महात्मनः ॥ ६
असदाचरिते मार्गे कथं स्यादनुकीर्तनम् ।
अनुमन्नः संशयो वा सतामेवमुपालभेत् ॥ ७
असदेव हि धर्मस्य प्रदानं धर्म आसुरः ।
नानुशुश्रुम जात्वेतामिमां पूर्वेषु कर्मसु ॥ ८
भार्यापत्योर्हि संबन्धः स्त्रीपुंसोस्तुल्य एव तु ।
रतिः साधारणो धर्म इति चाह स पार्थिवः ॥ ९

शनैर्मन्थरा इयं प्रवृत्तिः । ऐच्छिकी न तु वैधीत्यर्थः ॥ ५४ ॥
संकल्पपूर्वकं दत्ताया अपि कन्याया योऽपहारस्तज्जन्यो मृषा-
वादः पातको भवति दातुर्न तु तावन्मात्रेण तस्यां भार्यालमु-
त्पन्नमित्यर्थः ॥ ५५ ॥ एकोनाशीतितमोऽध्यायः ॥ ७९ ॥

शुल्कद्वेषेत्प्रोषितस्तद्व्यादन्यश्च न वृणुते तदा तस्मिन्ना किं
कर्तव्यमिति प्रश्नार्थः ॥ १ ॥ या कन्या पितुः प्रतिपाल्या
पिता न यदि तत् शुल्कं परपक्षीयेभ्यः परावृत्त्य न दद्यात्तर्हि

युधिष्ठिर उवाच ।

अथ केन प्रमाणेन पुंसामादीयते धनम् ।
पुत्रवद्वि पितुस्तस्य कन्या भवितुमर्हति ॥ १०
भीष्म उवाच ।
यथैवात्मा तथा पुत्रः पुत्रेण दुहिता समा ।
तस्यामात्मनि तिष्ठन्त्यां कथमन्यो धनं हरेत् ॥ ११
मातुश्च यौतकं यत्स्यात्कुमारीभाग एव सः ।
दौहित्र एव तद्विषयमपुत्रस्य पितुर्हरेत् ॥ १२
ददाति हि स पिण्डान्यै पितुर्मतामहस्य च ।
पुत्रदौहित्रयोरेव विशेषो नास्ति धर्मतः ॥ १३
अन्यत्र जामया सार्धं प्रजानां पुत्र ईहते ।
दुहिताऽन्यत्र जातेन पुत्रेणापि विशिष्यते ॥ १४
दौहित्रकेण धर्मेण तत्र पश्यामि कारणम् ।
विक्रीतासु हि ये पुत्रा भवन्ति पितुरेव ते ॥ १५
असूयवस्त्वधर्मिष्ठाः परस्वादायिनः शठाः ।
आसुरादधिसंभूता धर्माद्विषमवृत्तयः ॥ १६
अत्र गाथा यमोद्गीताः कीर्तयन्ति पुराविदः ।
धर्मज्ञा धर्मशास्त्रेषु निबद्धा धर्मसेतुषु ॥ १७
यो मनुष्यः स्वकं पुत्रं विक्रीय धनमिच्छति ।
कन्यां वा जीवितार्थाय यः शुल्केन प्रयच्छति ॥ १८

सा कन्या शुल्कप्रदस्यैव ज्ञेया ॥ २ ॥ स्वयंवृतेति सावित्रीति
धर्मज्ञानपरा जना इति च. ध. पाठः ॥ ४ ॥ धर्मस्य स्त्रीणाम-
स्वातन्त्र्यलक्षणस्य धर्मस्य प्रदानं खण्डनं यत्स आसुरो धर्मः
एतां पश्यतिम् । पूर्वेषु वृत्तेषु । कर्मसु विवाहेषु । जात्वेव तदिदं
पूर्वजन्मस्विति ध. पाठः ॥ ८ ॥ जामया कन्यायापि तामपे-
क्षेत्यर्थः । अन्यत्र जायते सोऽपि प्रजया पुत्र ईहते इति द.
य. ध. पाठः ॥ १४ ॥

सप्तावरे महाघोरे निरये कालसाह्वये ।
 खेदं मूत्रं पुरीषं च तस्मिन्मूढः समश्नुते ॥ १९
 आर्षे गोमिथुनं शुल्कं केचिदाहुर्मृषैव तत् ।
 अल्पो वा बहु वा राजन्विक्रयस्तावदेव सः ॥ २०
 यद्यप्याचरितः कैश्चिन्नैष धर्मः सनातनः ।

अन्येषामपि दृश्यन्ते लोभतः संप्रवृत्तयः ॥ २१
 वश्यां कुमारीं बलतो ये तां समुपभुञ्जते ।
 एते पापस्य कर्तारस्तमस्यन्धे च शेरते ॥ २२
 अन्योप्यथ न विक्रेयो मनुष्यः किं पुनः प्रजाः ।
 अधर्ममूलैर्हि धनैस्तैर्न धर्मोऽथ कश्चन ॥ २३

॥ इति श्रीमन्महाभारते अनुशासनपर्वणि दानधर्मपर्वणि अशीतितमोऽध्यायः ॥ ८० ॥

एकाशीतितमोऽध्यायः ॥ ८१ ॥

भीष्मेण युधिष्ठिरं प्रति स्त्रीणां प्रशंसनम् ॥ ॥ ।

भीष्म उवाच ।
 प्राचेतसस्य वचनं कीर्तयन्ति पुराविदः ।
 यस्याः किञ्चिन्नाददते ज्ञातयो न स विक्रयः ॥ १
 अर्हणं तत्कुमारीणामानृशंस्यं व्रतं च तत् ।
 सर्वं च प्रतिदेयं स्यात्कन्यायै तदशेषतः ॥ २
 पितृभिर्भ्रातृभिश्चापि श्वशुरैरथ देवरैः ।
 पूज्या लालयितव्याश्च बहुकल्याणमीप्सुभिः ॥ ३
 यदि वै स्त्री न रोचेत पुमांसं न प्रमोदयेत् ।
 अप्रमोदात्पुनः पुंसः प्रजनो न प्रवर्धते ॥ ४
 पूज्या लालयितव्याश्च स्त्रियो नित्यं जनाधिप ।
 स्त्रियो यत्र च पूज्यन्ते रमन्ते तत्र देवताः ॥ ५
 अपूजिताश्च यत्रैताः सर्वास्तत्राफलाः क्रियाः ।
 तदा चैतत्कुलं नास्ति यदा शोचन्ति जामयः ॥ ६
 जामीशप्तानि गेहानि निकृत्तानीव कृत्यया ।
 नैव भान्ति न वर्धन्ते श्रिया हीनानि पार्थिव ॥ ७
 स्त्रियः पुंसां परिददौ मनुजैर्गमिषुर्दिवम् ।

अबलाः खलपकौपीनाः सुहृदः सत्यजिष्णवः ॥ ८
 ईर्ष्वो मानकामाश्च चण्डाश्च सुहृदोऽबुधाः ।
 स्त्रियस्तु मानमर्हन्ति ता मानयत मानवाः ॥ ९
 स्त्रीप्रत्ययो हि वै धर्मो रतिभोगाश्च केवलाः ।
 परिचर्या नमस्कारास्तदायत्ता भवन्तु वः । १०
 उत्पादनमपत्यस्य जातस्य परिपालनम् ।
 ग्रीत्यर्थं लोकयात्रायाः पश्यत स्त्रीनिबन्धनम् ॥ ११
 संमान्यमानाश्चैता हि सर्वकार्याण्यवाप्स्यथ ।
 विदेहराजदुहिता चात्र श्लोकमगायत ॥ १२
 नास्ति यज्ञः स्त्रियाः कश्चिन्न श्राद्धं नोपवासकम् ।
 धर्मः स्वभर्तृशुश्रूषा तया स्वर्गं जयन्त्युत ॥ १३
 पिता रक्षति कौमारे भर्ता रक्षति यौवने ।
 पुत्राश्च स्थाविरे भावे न स्त्री स्वातन्त्र्यमर्हति ॥ १४
 श्रिय एताः स्त्रियो नाम सत्कार्या भूतिमिच्छता ।
 लालिताऽनुगृहीता च श्रीः स्त्री भवति भारत ॥ १५

॥ इति श्रीमन्महाभारते अनुशासनपर्वणि दानधर्मपर्वणि एकाशीतितमोऽध्यायः ॥ ८१ ॥

कालसाह्वये कालसूत्राह्वये ॥ १९ ॥ बलतो वश्यां नतु खच्छ-
 न्दत इत्यर्थः ॥ २२ ॥ अन्योपि पशुरपि ॥ २३ ॥ अशी-
 तितमोऽध्यायः ॥ ८० ॥

प्राचेतसस्य दक्षस्य । ज्ञातयः कन्यापक्षीयाः । स्वयं नाद-
 दतेऽथ च कन्यालंकारार्थमिच्छन्ति स विक्रयो न भवतीत्यर्थः
 ॥ १ ॥ न रोचेत न कामयेत । न प्रमोदयेत्कामुकं न कुर्यात्

अनु० १८

प्रजनः सन्ततिः ॥ ४ ॥ खलप ईषदायासेन अपनेयः कौपीनो
 गुह्याच्छादनपटो यासाम् । सखीहार्या इत्यर्थः । सुहृदः सौहा-
 र्दयुक्ताः ॥ ८ ॥ न बुध्यन्त इत्यबुधाः ॥ ९ ॥ स्त्रीप्रत्ययः
 स्त्रीहेतुकः ॥ १० ॥ अत्र स्त्रीधर्मविषये ॥ १२ ॥ एकाशीति-
 तमोऽध्यायः ॥ ८१ ॥

अशीतितमोऽध्यायः ॥ ८२ ॥

भीष्मेण युधिष्ठिरं प्रति ब्राह्मणादीनां दायविभजनविधिनिरूपणम् ॥ ॥

युधिष्ठिर उवाच ।

सर्वशास्त्रविधानं राजधर्मविदुत्तम ।

अतीव संशयच्छेत्ता भवान्वै प्रथितः क्षितौ ॥ १

कश्चित्तु संशयो मेऽस्ति तन्मे ब्रूहि पितामह ।

‘अस्यामापदि कष्टायामन्यं पृच्छाम कं वयम्’ ॥

जातेऽसिन्संशये राजन्नान्यं पृच्छेम कंचन ॥ २

यथा नरेण कर्तव्यं धर्ममार्गानुवर्तिना ।

एतत्सर्वं महाबाहो भवान्व्याख्यातुमर्हति ॥ ३

चतस्रो विहिता भार्या ब्राह्मणस्य पितामह ।

ब्राह्मणी क्षत्रिया वैश्या शूद्रा च रतिमिच्छतः ४

तत्र जातेषु पुत्रेषु सर्वासां कुरुसत्तम ।

आनुपूर्व्येण कस्तेषां पित्र्यं दायद्वयमर्हति ॥ ५

केन वा किं ततो हार्यं पितृवित्तात्पितामह ।

एतदिच्छामि कथितं विभागस्तेषु कः स्मृतः ॥ ६

भीष्म उवाच ।

ब्राह्मणः क्षत्रियो वैश्यश्च वर्णा द्विजातयः ।

एतेषु विहितो धर्मो ब्राह्मणस्य युधिष्ठिर ॥ ७

वैषम्यादथवा लोभात्कामाद्वाऽपि परंतप ।

ब्राह्मणस्य भवेच्छूद्रा न तु दृष्टा न तु स्मृता ॥ ८

शूद्रां शयनमारोप्य ब्राह्मणो यात्यधोगतिम् ।

प्रायश्चित्तीयते चापि विधिदृष्टेन कर्मणा ॥ ९

तत्र जातेष्वपत्येषु द्विगुणं स्याद्युधिष्ठिर ।

अतस्ते नियमं वित्ते संप्रवक्ष्यामि भारत ॥ १०

लक्षणं गोवृषो यानं यत्प्रधानतमं भवेत् ।

ब्राह्मण्यास्तद्धरेत्पुत्र एकांशं वै पितुर्धनात् ॥ ११

शेषं तु दशधा कार्यं ब्राह्मणस्य युधिष्ठिर ।

तत्र तेनैव हर्तव्याश्चत्वारोऽंशाः पितुर्धनात् ॥ १२

क्षत्रियायास्तु यः पुत्रो ब्राह्मणः सोऽप्यसंशयः ।

स मातुर्विशेषेण त्रीनंशान् हर्तुमर्हति ॥ १३

एवमुक्त्वा तमस्त्रीशुद्धिमुक्त्वा धनशुद्ध्यर्थं दायविभागं प्रस्तौ-
ति ॥ ३ ॥ रतिमिच्छत एव विहिता ननु धर्मम् ॥ ४ ॥ किं
किमप्रमाणम् ॥ ६ ॥ प्रायश्चित्तमात्मन इच्छति प्रायश्चित्ती-
यते ॥ ९ ॥ द्विगुणं प्रायश्चित्तम् ॥ १० ॥ एकांशं मुख्या-
यम् ॥ ११ ॥ तेनैव ब्राह्मणीपुत्रेणैव ॥ १२ ॥ समुत्पन्नं

वर्णे तृतीये जातस्तु वैश्यायां ब्राह्मणादपि ।

द्विरंशस्तेन हर्तव्यो ब्राह्मणस्त्रायुधिष्ठिर ॥ १४

शूद्रायां ब्राह्मणाज्जातो नित्यादेयधनः स्मृतः ।

अल्पं चापि प्रदातव्यं शूद्रापुत्राय भारत ॥ १५

दशधा प्रविभक्तस्य धनस्यैव भवेत्क्रमः ।

सवर्णासु तु जातानां समान्भागान्प्रकल्पयेत् ॥ १६

अब्राह्मणं तु मन्यन्ते शूद्रापुत्रमनैपुणात् ।

त्रिषु वर्णेषु जातो हि ब्राह्मणाद्ब्राह्मणो भवेत् ॥ १७

स्मृताश्च वर्णाश्चत्वारः पञ्चमो नाधिगम्यते ।

हरेच्च दशमं भागं शूद्रापुत्रः पितुर्धनात् ॥ १८

तत्तु दत्तं हरेत्पित्रा नादत्तं हर्तुमर्हति ।

अवश्यं हि धनं देयं शूद्रापुत्राय भारत ॥ १९

आनृशंसं परो धर्म इति तस्मै प्रदीयते ।

यत्रतत्र समुत्पन्नं गुणायैवोपपद्यते ॥ २०

यद्यप्येष सुपुत्रः स्यादपुत्रो यदि वा भवेत् ।

नाधिकं दशमादद्याच्छूद्रापुत्राय भारत ॥ २१

‘स्मृत एकश्चतुर्भागः कन्याभागस्तु धर्मतः ।

अभ्रातृका समग्राहा चार्धास्येत्यपरे विदुः ॥ २२

त्रैवार्षिकाद्यदा भक्तादधिकं स्याद्विजस्य तु ।

यजेत तेन द्रव्येण न वृथा साधयेद्धनम् ॥ २३

त्रिसहस्रपरो दायः स्त्रियै देयो धनस्य वै ।

भर्ता तच्च धनं दत्तं यथार्हं भोक्तुमर्हति ॥ २४

स्त्रीणां तु पतिदायाद्यमुपभोगफलं स्मृतम् ।

नापहारं स्त्रियः कुर्युः पितृवित्तात्कथंचन ॥ २५

स्त्रियास्तु यद्भवेद्वित्तं पित्रा दत्तं युधिष्ठिर ।

ब्राह्मण्यास्तद्धरेत्कन्या यथा पुत्रस्तथाऽस्य सा ॥ २६

सा हि पुत्रसमा राजन्विहिता कुरुनन्दन ।

एवमेव समुद्दिष्टो धर्मो वै भरतर्षभ ।

आनृशंस्यम् ॥ २० ॥ वृथा यथाप्रयोजनं विना न साधयेत्
॥ २३ ॥ स्त्रियोऽधिको दायो न देय इत्यर्थः । तच्चतुर्धा धनं
दत्तं नादत्तं भोक्तुमर्हतीति य. ध. पाठः ॥ २४ ॥ कुर्युः पुत्रा
इति शेषः । पतिवित्तात्कथंचनेति प्र. पाठः । पतिवित्तात्पत्या
दत्ताद्वित्तात् ॥ २५ ॥ धर्मो विभागप्रकारः । वृथा अन्यायेन

एवं धर्ममनुस्मृत्य न वृथा साधयेद्धनम् ॥ २७
 युधिष्ठिर उवाच ।
 शूद्रायां ब्राह्मणाज्जातो यद्यदेयधनः स्मृतः ।
 केन प्रतिविशेषेण दशमोऽप्यस्य दीयते ॥ २८
 ब्राह्मण्यां ब्राह्मणाज्जातो ब्राह्मणः स्यान्न संशयः ।
 क्षत्रियायां तथैव स्याद्वैश्यायामपि चैव हि ॥ २९
 कस्मात्तु विषमं भागं भजेरनुपसत्तम ।
 यदा सर्वे त्रयो वर्णास्त्वयोक्ता ब्राह्मणा इति ॥ ३०
 भीष्म उवाच ।
 दारा इत्युच्यते लोके नाम्नैकेन परंतप ।
 प्रोक्तेन चैव नाम्नाऽयं विशेषः सुमहान्भवेत् ॥ ३१
 तिस्रः कृत्वा पुरो भार्याः पश्चाद्विन्देत् ब्राह्मणीम् ।
 सा ज्येष्ठा सा च पूज्या स्यात्सा च ताभ्यो गरीयसी
 स्नानं प्रसाधनं भर्तुर्दन्तधावनमञ्जनम् ।
 हव्यं कव्यं च यद्यान्यद्धर्मयुक्तं गृहे भवेत् ॥ ३३
 न तस्यां जातु तिष्ठन्त्यामन्या तत्कर्तुमर्हति ।
 ब्राह्मणीत्वेव कुर्याद्वा ब्राह्मणस्य युधिष्ठिर ॥ ३४
 अन्नं पानं च माल्यं च वासांस्त्याभरणानि च ।
 ब्राह्मण्यैतानि देयानि भर्तुः सा हि गरीयसी ॥ ३५
 मनुनाऽभिहितं शास्त्रं यच्चापि कुरुनन्दन ।
 तत्राप्येष महाराज दृष्टो धर्मः सनातनः ॥ ३६
 अथ चेदन्यथा कुर्याद्यदि कामाद्युधिष्ठिर ।
 यथा ब्राह्मणचाण्डालः पूर्वदृष्टस्तथैव सः ॥ ३७
 ब्राह्मण्याः सदृशः पुत्रः क्षत्रियायाश्च यो भवेत् ।
 राजन्विशेषो यस्त्वत्र वर्णयोरुभयोरपि ॥ ३८
 न तु जात्या समा लोके ब्राह्मण्याः क्षत्रिया भवेत् ।
 ब्राह्मण्याः प्रथमः पुत्रो भूयान्स्याद्राजसत्तम ॥ ३९
 भूयोभूयोपि संहार्यः पितृवित्ताद्युधिष्ठिर ।
 यथा न सदृशी जातु ब्राह्मण्याः क्षत्रिया भवेत् ४०
 क्षत्रियायास्तथा वैश्या न जातु सदृशी भवेत् ।
 श्रीश्च राज्यं च कोशश्च क्षत्रियाणां युधिष्ठिर ॥ ४१
 विहितं दृश्यते राजन्सागरान्तां च मेदिनीम् ।

■ २७ ॥ आद्रियन्ते त्रिवर्गार्थिभिरिति दारपदप्रवृत्तिनिमित्तमादरः । यतश्च भर्ता आवरस्तासु वर्णक्रमेण यथायोग्यं तारतम्यक्रमेण क्रियत इति तत्पुत्राणां भागवैषम्यं चास्तीत्य-

क्षत्रियो हि स्वधर्मेण श्रियं प्राप्नोति भूयसीम् ।
 राजा दण्डधरो राजत्रक्षा नान्यत्र क्षत्रियात् ॥ ४२
 ■■■■■ हि महाभागा देवानामपि देवताः ।
 तेषु राजा प्रवर्तेत पूजया विधिपूर्वकम् ॥ ४३
 प्रणीतमृषिभिर्ज्ञात्वा धर्मं शाश्वतमव्ययम् ।
 लुप्यमानं स्वधर्मेण क्षत्रियो रक्षति प्रजाः ॥ ४४
 दस्युभिर्ह्रियमाणं च धनं दारांश्च सर्वशः ।
 सर्वेषामेव वर्णानां त्राता भवति पार्थिवः ॥ ४५
 भूयान्स्यात्क्षत्रियापुत्रो वैश्यापुत्रान्न संशयः ।
 भूयस्तेनापि हर्तव्यं पितृवित्ताद्युधिष्ठिर ॥ ४६
 युधिष्ठिर उवाच ।
 उक्तं ते विधिवद्राजन्ब्राह्मणस्य पितामह ।
 इतरेषां ■ वर्णानां कथं वै नियमो भवेत् ॥ ४७
 भीष्म उवाच ।
 क्षत्रियस्यापि भार्ये द्वे विहिते कुरुनन्दन ।
 तृतीया च भवेच्छूद्रा न ■ दृष्टा न तु स्मृता ४८
 एष एव क्रमो हि स्यात्क्षत्रियाणां युधिष्ठिर ।
 अष्टधा तु भवेत्कार्यं क्षत्रियस्त्वं जनाधिप ॥ ४९
 क्षत्रियाया हरेत्पुत्रश्चतुरोऽशान्पितुर्धनात् ।
 युद्धावहारिकं यच्च पितुः स्यात्स हरेत्तु तत् ॥ ५०
 वैश्यापुत्रस्तु भागांस्त्रीशूद्रापुत्रस्तथाऽष्टमम् ।
 सोऽपि दत्तं हरेत्पित्रा नादत्तं हर्तुमर्हति ॥ ५१
 एकैव हि भवेद्भार्या वैश्यस्य कुरुनन्दन ।
 द्वितीया ■ भवेच्छूद्रा न तु दृष्टा न ■ स्मृता ॥ ५२
 वैश्यस्य वर्तमानस्य वैश्यायां भरतर्षभ ।
 शूद्रायां चापि कौन्तेय तयोर्विनियमः स्मृतः ॥ ५३
 पञ्चधा तु भवेत्कार्यं वैश्यस्त्वं भरतर्षभ ।
 तयोरपत्ये वक्ष्यामि विभागं च जनाधिप ॥ ५४
 वैश्यापुत्रेण हर्तव्याश्चत्वारोऽशाः पितुर्धनात् ।
 पञ्चमस्तु स्मृतो भागः शूद्रापुत्राय भारत ॥ ५५
 सोऽपि दत्तं हरेत्पित्रा नादत्तं हर्तुमर्हति ।
 त्रिभिर्वर्णैः सदा जातः शूद्रो देयधनो भवेत् ॥ ५६

मिप्रायः ॥ ३१ ॥ भूयोभूयोपि अधिकमधिकम् ॥ ४० ॥
 उक्तं दायविभागदि ॥ ४७ ॥ युद्धेऽवहियते तद्रथगजायुध-
 कवचादिकं युद्धावहारिकम् ॥ ५० ॥

शूद्रस्य स्यात्सवर्णैव भार्या नान्या कथंचन ।
समभागाश्च पुत्राः स्युर्यदि पुत्रशतं भवेत् ॥ ५७
जातानां समवर्णायाः पुत्राणामविशेषतः ।
सर्वेषामेव वर्णानां समभागो धनात्स्मृतः ॥ ५८
ज्येष्ठस्य भागो ज्येष्ठः स्यादेकांशो यः प्रधानतः ।
एष दायविधिः पार्थ पूर्वमुक्तः स्वयंभुवा ॥ ५९

समवर्णासु जातानां विशेषोऽस्त्यपरो नृप ।
विवाहवैशिष्ट्यकृतः पूर्वपूर्वो विशिष्यते ॥ ६०
हरेज्येष्ठः प्रधानांशमेकभार्यासुतेष्वपि ।
मध्यमो मध्यमं चैव कनीयास्तु कनीयसम् ॥ ६१
एवं जातिषु सर्वासु सवर्णः श्रेष्ठतां गतः ।
महर्षिरपि चैतद्वै मारीचः काश्यपोऽब्रवीत् ॥ ६२

॥ इति श्रीमन्महाभारते अनुशासनपर्वणि दानधर्मपर्वणि अशीतितमोऽध्यायः ॥ ८२ ॥

अशीतितमोऽध्यायः ॥ ८३ ॥

भीष्मेण युधिष्ठिरं प्रति संकरजातीनां शीलविभागादितिरूपणम् ॥ १ ॥

युधिष्ठिर उवाच ।
अर्थाश्रयाद्वा कामाद्वा वर्णानां चाप्यनिश्चयात् ।
अज्ञानाद्वापि वर्णानां जायते वर्णसंकरः ॥ १
तेषामेतेन विधिना जातानां वर्णसंकरे ।
को धर्मः कानि कर्माणि तन्मे ब्रूहि पितामह ॥ २
भीष्म उवाच ।
चातुर्वर्ण्यस्य कर्माणि चातुर्वर्ण्यं च केवलम् ।
असृजत्स हि यज्ञार्थं पूर्वमेव प्रजापतिः ॥ ३
भार्याश्रितस्य विप्रस्य द्वयोरात्मा प्रजायते ।
आनुपूर्व्याद्वयोर्हीनौ मातृजात्यौ प्रसूयतः ॥ ४
परं शवाद्वाङ्मणस्यैव पुत्रः
शूद्रापुत्रं पारशवं तमाहुः ।
शुश्रूषकः स्वस्य कुलस्य स स्या-
त्स्वचारित्रं नित्यमथो न जह्यात् ॥ ५
सर्वानुपायानथ संप्रधार्य
समुद्धरेत्स्वस्य कुलस्य तन्त्रम् ।
ज्येष्ठो यवीयानपि यो द्विजस्य
शुश्रूषया दानपरायणः स्यात् ॥ ६

सवर्णाज्येष्ठतां गतेति थ. ध. पाठः ॥ ६२ ॥ अशीतितमो-
ऽध्यायः ॥ ८२ ॥

एतेन उक्तेन । विधिना प्रकारेण ॥ २ ॥ शूद्राणां सेवा-
द्वारा यज्ञार्थत्वं ननु साक्षात् ॥ ३ ॥ मातृजात्यौ वैश्यायां
वैश्योऽम्बष्ठो नाम । शूद्रायां शूद्रो निषादो नाम पारशवाद्यो
भवति ॥ ४ ॥ शवस्थानतुल्याच्छूद्रात्परमुत्कृष्टम् । परंशमा-
ङ्ग्राङ्मणस्यैव पुत्र इति थ. ध. पाठः ॥ ५ ॥ तन्त्रमुपकरणम् ।

तिस्रः क्षत्रियसंबन्धाद्वयोरात्माऽस्य जायते ।
हीनवर्णास्तृतीयायां शूद्रा उग्रा इति स्मृतिः ॥ ७
द्वे चापि भार्ये वैश्यस्य द्वयोरात्माऽस्य जायते ।
शूद्रा शूद्रस्य चाप्येका शूद्रमेव प्रजायते ॥ ८
अतोऽविशिष्टस्त्वधमो गुरुदारप्रधर्षकः ।
बाह्यं वर्णं जनयति चातुर्वर्ण्यविगर्हितम् ॥ ९
अयाज्यं क्षत्रियो ब्राह्म्यं सूतं स्तोत्रक्रियापरम् ।
वैश्यो वैदेहकं चापि मौद्गल्यमपवर्जितम् ॥ १०
शूद्रश्चण्डालमत्युग्रं वध्यं बाह्यवासिनम् ।
ब्राह्मण्यां संप्रजायन्त इत्येते कुलपांसनाः ।
एते मतिमतांशेष्ट वर्णसंकरजाः प्रभो ॥ ११
बन्दी तु जायते वैश्यान्भागधो वाक्यजीवनः ।
शूद्रान्निषादो मत्स्यघ्नः क्षत्रियायां व्यतिक्रमात् ॥
शूद्रादायोगवधापि वैश्यायां ग्राम्यधर्मिणः ।
ब्राह्मणैरप्रतिग्राह्यस्तक्षा स्वधनजीवनः ॥ १३
एतेऽपि सदृशान्वर्णाञ्जनयन्ति स्वयोनिषु ।
मातृजात्या प्रसूयन्ते ह्यवरा हीनयोनिषु ॥ १४
यथा चतुर्षु वर्णेषु द्वयोरात्माऽस्य जायते ।

वयसा ज्येष्ठोऽपि पारशवो द्विजस्य त्रिवर्णजस्य यवीयान्
कनीयानेवेति संबन्धः ॥ ६ ॥ अतः स्वपितुरविशिष्टो नाधिकः
सन्नधमः शूद्रो गुरुणां ब्राह्मणादीनां दारप्रधर्षकश्चेत् बाह्यं
चाण्डालादिम् ॥ ९ ॥ विप्रायां क्षत्रियो बाह्यं सूतं स्तोत्रक्रि-
यापरमिति झ. पाठः ॥ १० ॥ वध्यतां चोरादीनां शिरश्छेदा-
दिकार्यकारिणं वध्यम् ॥ ११ ॥

आनन्तर्यात्प्रजायन्ते यथा बाह्या प्रधानतः ॥ १५
 ते चापि सदृशं वर्णं जनयन्ति स्वयोनिषु ।
 परस्परस्य दारेषु जनयन्ति विगर्हितान् ॥ १६
 यथा क्षुद्रोऽपि ब्राह्मण्यां जन्तुं बाह्यं प्रसूयते ।
 एवं बाह्यतराद्बाह्यश्चातुर्वर्ण्यात्प्रजायते ॥ १७
 प्रतिलोमं तु वर्धन्ते बाह्याद्बाह्यतरात्पुनः ।
 हीनाद्धीनाः प्रसूयन्ते वर्णाः पञ्चदशैव तु ॥ १८
 अगम्यागमनाच्चैव जायते वर्णसंकरः ।
 बाह्यानामनुजायन्ते सैरन्ध्र्यां मागधेषु च ।
 प्रसाधनोपचारज्ञमदासं दासजीवनम् ॥ १९
 क्षत्रा ह्यायोगवं सूते वागुराबन्धजीवनम् ।
 मैरेयकं च वैदेहः संप्रसूतेऽथ माधुकम् ॥ २०
 निषादो मद्गुरं सूते दासं नावोपजीविनम् ।
 मृतपं चापि चाण्डालः श्वपाकमिति विश्रुतम् ॥ २१
 चतुरो मागधी सूते क्रूरान्मायोपजीविनः ।
 मांसं स्वादुकरं क्षौद्रं सौगन्धमिति विश्रुतम् ॥ २२
 वैदेहकाश्च पापिष्ठा क्रूरं मायोपजीविनम् ।
 निषादान्मद्रनाभं च खरयानप्रयायिनम् ॥ २३
 चण्डालात्पुलकसं चापि खराश्वगजभोजिनम् ।
 मृतचैलप्रतिच्छन्नं भिन्नभाजनभोजिनम् ॥ २४
 आयोगवीधु जायन्ते हीनवर्णास्तु ते त्रयः ।
 क्षुद्रो वैदेहकादन्धो बहिर्ग्रामप्रतिश्रयः ॥ २५
 कारावरो निषाद्यां तु चर्मकारः प्रसूयते ।
 चाण्डालात्पाण्डुसौपाकस्त्वक्सारव्यवहारवान् ॥ २६
 आहिण्डको निषादेन वैदेह्यां संप्रसूयते ।
 चण्डालेन तु सौपाकश्चण्डालसमवृत्तिमान् ॥ २७
 निषादी चापि चण्डालात्पुत्रमन्तेवसायिनम् ।
 श्मशानगोचरं सूते बाह्यैरपि बहिष्कृतम् ॥ २८
 इत्येते संकरे जाताः पितृमातृव्यतिक्रमात् ।
 प्रच्छन्ना वा प्रकाशा वा वेदितव्याः स्वकर्मभिः ॥ २९
 चतुर्णामेव वर्णानां धर्मो नान्यस्य विद्यते ।

वर्णानां धर्महीनेषु सङ्ख्या नास्तीह कस्यचित् ॥ ३०
 यदृच्छयोपसंपन्नैर्यज्ञसाधुबहिष्कृतैः ।
 बाह्या बाह्यैश्च जायन्ते यथावृत्ति यथाश्रयम् ॥ ३१
 चतुष्पथश्मशानानि शैलाश्चान्यान्यनस्पतीन् ।
 कार्णायसमलंकारं परिगृह्य च नित्यशः ।
 वसेयुरेते विज्ञाता वर्तयन्तः स्वकर्मभिः ॥ ३२
 युञ्जन्तो वाऽप्यलंकारांस्तथोपकरणानि च ।
 गोब्राह्मणाय साहय्यं कुर्वाणा वै न संशयः ॥ ३३
 आनृशंस्यमनुक्रोशः सत्यवाक्यं तथा क्षमा ।
 स्वशरीरैरपि त्राणं बाह्यानां सिद्धिकारणम् ।
 भवन्ति मनुजव्याघ्र तत्र मे नास्ति संशयः ॥ ३४

यथोपदेशं परिकीर्तितासु

नरः प्रजायेत विचार्य बुद्धिमान् ।

निहीनयोनिर्हि सुतोऽवसादये-

त्तितीर्षमाणं हि यथोपलो जले ॥ ३५

अविद्वांसमलं लोके विद्वांसमपि वा पुनः ।
 नयन्ति ह्यपथं नार्यः कामक्रोधवशात्तुगम् ॥ ३६
 स्वभावश्चैव नारीणां नराणामिह दूषणम् ।
 अत्यर्थं न प्रसज्यन्ते प्रमदासु विपश्चितः ॥ ३७
 युधिष्ठिर उवाच ।
 वर्णापेतमविज्ञाय नरं कलुषयोनिजम् ।
 आर्यरूपमिवानार्यं कथं विद्यामहे वयम् ॥ ३८
 भीष्म उवाच ।
 योनिसंकलुषे जातं नानाभावसमन्वितम् ।
 कर्मभिः सज्जनाचीर्णैर्विज्ञेयाः शुद्धयोनिकाः ॥ ३९
 अनार्यत्वमनाचारः क्रूरत्वं निष्क्रियात्मता ।
 पुरुषं व्यञ्जयन्तीह लोके कलुषयोनिजम् ॥ ४०
 पित्र्यं वा भजते शीलं मातृजं वा तथोभयम् ।
 न कथंचन संकीर्णः प्रकृतिं स्वां नियच्छति ॥ ४१
 यथैव सदृशो रूपे मातापित्रोर्हि जायते ।
 व्याघ्रविन्दोस्तथा योनिः पुरुषः स्वां नियच्छति ॥ ४२

चातुर्वर्ण्यस्यैव धर्माः शास्त्रे विहिताः इतरेषां तु जातिभेदानां
 धर्मनियम इयत्ता च नास्ति ॥ ३० ॥ निहीनासु रेतःसेक
 न कुर्यादिति भावः ॥ ३५ ॥ कलुषयोनिजं संकरयोनिजम्
 ॥ ३८ ॥ नानाभावैरायैभ्यः पृथग्भूताभिश्चेष्टाभिः समन्वितं

नरं संकरयोनिजं जानीयात् ॥ ३९ ॥ प्रकृतिं योनिम् । निय-
 च्छति गृहीतुं न शक्नोतीत्यर्थः ॥ ४१ ॥ यथा तिर्यक्स्थावरा-
 दिकं बीजगुणं न लज्जत्येवं मनुष्योऽपीत्यर्थः ॥ ४२ ॥

कुले स्रोतसि संच्छन्ने यस्य स्याद्योनिसंकरः ।
 संश्रयत्येव तच्छीलं नरोऽल्पमथवा बहु ॥ ४३
 आर्यरूपसमाचारं चरन्तं कृतके पथि ।
 सवर्णमन्यवर्णं वा स्वशीलं शास्ति निश्चये ॥ ४४
 नानावृत्तेषु भूतेषु नानाकर्मरतेषु च ।
 जन्मवृत्तसमं लोके सुश्लिष्टं न विरज्यते ॥ ४५
 शरीरमिह सत्त्वेन न तस्य परिकृष्यते ।
 ज्येष्ठमध्यावरं सत्त्वं तुल्यसत्त्वं प्रमोदते ॥ ४६

ज्यायांसमपि शीलेन विहीनं नैव पूजयेत् ।
 अपि शूद्रं च धर्मज्ञं सद्गुणमभिपूजयेत् ॥ ४७
 आत्मानमाख्याति हि कर्मभिर्नरः
 सुशीलचारित्रकुलैः शुभाशुभैः ।
 प्रनष्टमप्यात्मकुलं तथा नरः
 पुनः प्रकाशं कुरुते स्वकर्मतः ॥ ४८
 योनिष्वेतासु सर्वासु संकीर्णास्वितरासु च ।
 यत्रात्मानं न जनयेद्बुधस्तां परिवर्जयेत् ॥ ४९

॥ इति श्रीमन्महाभारते अनुशासनपर्वणि दानधर्मपर्वणि त्र्यशीतितमोऽध्यायः ॥ ८३ ॥

चतुरशीतितमोऽध्यायः ॥ ८४ ॥

भीष्मेण युधिष्ठिरं प्रत्यौरसादिपुत्रविरूपणम् ॥ ॥

युधिष्ठिर उवाच ।
 ब्रूहि तात कुरुश्रेष्ठ वर्णानां त्वं पृथक् पृथक् ।
 कीदृश्यां कीदृशांश्चापि पुत्राः कस्य च के च ते ॥ १
 विप्रवादाः सुबहवः श्रूयन्ते पुत्रकारिणाम् ।
 अत्र नो मुह्यतां राजन्संशयं छेतुमर्हसि ॥ २
 भीष्म उवाच ।
 'आत्मा पुत्रस्तु विज्ञेयः प्रथमो बहुधा परे ॥ ३
 स्वे क्षेत्रे संस्कृते यस्तु पुत्रमुत्पादयेत्स्वयम् ।
 तमौरसं विजानीयात्पुत्रं प्रथमकल्पितम् ॥ ४
 अग्निं प्रजापतिं चेष्टा वराय प्रतिपादिता ।
 पुत्रिका स्याद्बुधितरि संकल्पे वाऽपि वा सुतः ॥ ५
 तल्पे जातः प्रमीतस्य क्लीबस्य पतितस्य वा ।
 स्वधर्मेण नियुक्तो यः स पुत्रः क्षेत्रजः स्मृतः ॥ ६
 माता पिता च दद्यातां यमद्भिः पुत्रमापदि ।
 सदृशप्रीतिसंयुक्तो विज्ञेयो दत्रिमः सुतः ॥ ७
 सदृशं प्रकुर्याद्यं गुणदोषविचक्षणम् ।
 पुत्रं पुत्रगुणैर्युक्तं विज्ञेयः स तु कृत्रिमः ॥ ८
 उत्पद्यते यस्य शूद्रं न च ज्ञायेत कस्यचित् ।
 भवेद्भूजो नाम तस्य स्याद्यस्य तल्पतः ॥ ९

संछन्ने सुगुप्तेऽपि यस्य जन्मनीति शेषः । सः तच्छीलं
 संकरकर्तुः स्वभावम् ॥ ४३ ॥ तस्य संकरजस्य शरीरं सत्त्वेन
 शास्त्रीयबुद्ध्या न परिकृष्यते न नीचमार्गोदपकृष्यते । वीजगुणस्य

मातापितृभ्यामुत्पद्यस्तयोरन्यतरेण वा ।
 यं पुत्रं प्रतिगृह्णीयादपविद्धः स उच्यते ॥ १०
 पितृवेश्मनि कन्या यं पुत्रं जनयेद्बहः ।
 तं कानीनं वदन्नास्मा वोढुः कन्यासमुज्ज्वे ॥ ११
 या गर्भिणी संस्क्रियते ज्ञाताऽज्ञातापि वा सती ।
 वोढुः स गर्भो भवति सहोढ इति उच्यते ॥ १२
 क्रीणीयाद्यस्त्वपत्यार्थं मातापित्रोर्यमन्तिकात् ।
 स क्रीतकः सुतस्तस्य सदृशोऽसदृशोपि वा ॥ १३
 या पत्या वा परित्यक्ता विधवा वा स्वकेच्छया ।
 उत्पादयति पुनर्भूत्वा स पौनर्भव उच्यते ॥ १४
 सा चेदक्षतयोनिः स्याद्गतप्रत्यागताऽपि वा ।
 पौनर्भवेन भर्त्रा सा पुनः संस्कारमर्हति ॥ १५
 मातापितृहनो यः स्यात्त्यक्तो वा स्यादकारणम् ।
 आत्मानं स्पर्शयेद्यस्तु स्वयंदत्तस्तु स स्मृतः ॥ १६
 यं ब्राह्मणस्तु शूद्रायां कामादुत्पादयेत्सुतम् ।
 पावयन्नेव श्वस्तसात्पारश्वः स्मृतः ॥ १७
 दास्यां वा दासदास्यां वा यः शूद्रस्य सुतो भवेत् ।
 सोऽनुज्ञातो हरेदंशमिति धर्मो व्यवस्थितः ॥ १८
 क्षेत्रजादीन्सुतानेतानेकादश यथोदितान् ।

प्राबल्यात् ॥ ४६ ॥ त्र्यशीतितमोऽध्यायः ॥ ८३ ॥

विप्रवादाः विविधाः प्रवादाः पूर्वोक्ता एव ॥ २ ॥
 तल्पे कलत्रे ॥ ६ ॥

पुत्रप्रतिनिधीनाहुः क्रियालोपान्मनीषिणः ॥१९

भ्रातृणामेकजातानामेकश्चेत्पुत्रवान्भवेत् ।

सर्वास्तांस्तेन पुत्रेण पुत्रिणो मनुरब्रवीत् ॥ २०

सर्वासामेकपत्नीनामेका चेत्पुत्रिणी भवेत् ।

सर्वास्तांस्तेन पुत्रेण प्राह पुत्रवतीर्मनुः ॥ २१

आत्मा पुत्रश्च विज्ञेयस्तस्यानन्तरजश्च यः ।

निरुक्तजश्च विज्ञेयः सुतः प्रसूतजस्तथा ॥ २२

पतितस्य तु भार्याया भर्ता सुसमवेतया ।

तथा दत्तकृतौ पुत्रावध्युदश्च तथाऽपरः ॥ २३

षडपध्वंसजाश्चापि कानीनापसदास्तथा ।

इत्येते वै समाख्यातास्तान्विजानीहि भारत ॥२४

युधिष्ठिर उवाच ।

षडपध्वंसजाः के स्युः के वाऽप्यपसदास्तथा ।

एतत्सर्वं यथातत्त्वं व्याख्यातुं मे त्वमर्हसि ॥२५

भीष्म उवाच ।

त्रिषु वर्णेषु ये पुत्रा ब्राह्मणस्य युधिष्ठिर ।

वर्णयोश्च द्वयोः स्यातां यौ राजन्यस्य भारत ॥२६

एको द्विवर्ण एवाथ तथाऽत्रैवोपलक्षितः ।

षडपध्वंसजास्ते हि तथैवापसदाञ्जु ॥ २७

चाण्डालो घ्रात्यवर्णौ तु ब्राह्मण्यां क्षत्रियासु च ।

वैश्यायां चैव शूद्रस्य लक्ष्यास्तेऽपसदास्त्रयः ॥२८

मागधो वामकश्चैव द्वौ वैश्यस्योपलक्षितौ ।

ब्राह्मण्यां क्षत्रियायां च क्षत्रियस्यैक एव तु ॥२९

ब्राह्मण्यां लक्ष्यते सूत इत्येतेऽपसदाः स्मृताः ।

पुत्रा ह्येते न शक्यन्ते मिथ्या कर्तुं नराधिप ॥३०

युधिष्ठिर उवाच ।

क्षेत्रजं केचिदेवाहुः सुतं केचित्तु शुक्रजम् ।

तुल्यावेतौ सुतौ कस्य तन्मे ब्रूहि पितामह ॥३१

भीष्म उवाच ।

रेतजो वा भवेत्पुत्रः पुत्रो वा क्षेत्रजो भवेत् ।

अध्युदः समयं भित्त्वेत्येतदेव निबोध मे ॥ ३२

युधिष्ठिर उवाच ।

रेतजं विद्व वै पुत्रं क्षेत्रजस्यागमः कथम् ।

अध्युदं विद्व वै पुत्रं भित्त्वा समयं कथम् ॥३३

भीष्म उवाच ।

आत्मजं पुत्रमुत्पाद्य यस्त्यजेत्कारणान्तरे ।

न तत्र कारणं रेतः स क्षेत्रस्वामिनो भवेत् ॥३४

पुत्रकामो हि पुत्रार्थे यां वृणीते विशांपते ।

तत्र क्षेत्रं प्रमाणं स्यान्न वै तत्रात्मजः सुतः ॥ ३५

अन्यत्र क्षेत्रजः पुत्रो लक्ष्यते भरतर्षभ ।

न ह्यात्मा शक्यते हन्तुं दृष्टान्तोपगतो ह्यसौ ॥३६

कचिच्च कृतकः पुत्रः संग्रहादेव लक्ष्यते ।

न तत्र रेतः क्षेत्रं वा प्रमाणं स्याद्युधिष्ठिर ॥ ३७

युधिष्ठिर उवाच ।

कीदृशः कृतकः पुत्रः संग्रहादेव लक्ष्यते ।

शुक्रं क्षेत्रं प्रमाणं वा यत्र लक्ष्यं न भारत ॥ ३८

भीष्म उवाच ।

मातापितृभ्यां यस्त्यक्तः पथि यस्तं प्रकल्पयेत् ।

न चास्य मातापितरौ ज्ञायेतां स हि कृत्रिमः ॥ ३९

अस्वामिकस्य स्वामित्वं यस्मिन्संप्रतिलक्ष्यते ।

यो वर्णः पोषयेत्तं च तद्वर्णस्तस्य जायते ॥ ४०

युधिष्ठिर उवाच ।

कथमस्य प्रयोक्तव्यः संस्कारः कस्य वा कथम् ।

देया कन्या कथं चेति तन्मे ब्रूहि पितामह ॥ ४१

भीष्म उवाच ।

आत्मवत्तस्य कुर्वीत संस्कारं स्वामिवत्तथा ।

त्यक्तो मातापितृभ्यां यः सवर्णं प्रतिपद्यते ॥ ४२

अनन्तरजः औरसः । निरुक्तजः स्वक्षेत्रेऽन्यो रेतःसेकार्थमुक्त-
स्तजः । प्रसूतोऽनिरुक्तोऽपि यो लौल्यात्परक्षेत्रे रेतः सिञ्चति
तजः प्रसूतजः ॥ २२ ॥ तथा पतितात्स्वभार्यायामेव जातः ।
भार्यायाः तृतीयार्थे षष्ठी । दत्तः पञ्चमः । कृतः क्रीतः स्वय-
मुपायगम्यो वा षष्ठः । अध्युदः यस्य माता गर्भवत्येव ऊढा
तादृशः सप्तमः ॥ २३ ॥ षडपध्वंसजा वक्ष्यमाणाः । कानीनः

कन्यायां विवाहात् प्रागुत्पन्नश्चतुर्दशः । अपसदा वक्ष्यमाणाः
षट् । एते विंशतिः । तान्सर्वान् पुत्रानिति विजानीहि ॥ २४ ॥
कारणान्तरे लोकापवादादिभये सति ॥ ३४ ॥ यां गर्भवतीं
कन्यां वृणीते तत्र स पुत्रो बोद्धरेव क्षेत्रजो न तु सेकुरात्मजः
॥ ३५ ॥ चतुरशीतितमोऽध्यायः ॥ ८४ ॥

तद्गोत्रबन्धुजं तस्य कुर्यात्संस्कारमच्युत ।
अथ देया तु कन्या स्यात्तद्वर्णस्य युधिष्ठिर ॥ ४३
संस्कर्तुं वर्णगोत्रं च मातृवर्णविनिश्चये ।
कानीनाध्युदजौ वाऽपि विज्ञेयौ पुत्रकिल्बिषौ ॥ ४४
तावपि स्वाविव सुतौ संस्कार्याविति निश्चयः ।

क्षेत्रजो वाऽध्यपसदो येऽध्युदास्तेषु चाप्युत ॥ ४५
आत्मवद्वै प्रयुञ्जीरन्संस्कारान्ब्राह्मणादयः ।
'स्वं जन्म मातृगोत्रेण संस्कारं ब्राह्मणादयः ॥' ४६
धर्मशास्त्रेषु वर्णानां निश्चयोऽयं प्रदृश्यते ।
एतत्ते सर्वमाख्यातं किं भूयः श्रोतुमिच्छसि ॥ ४७

॥ इति श्रीमन्महाभारते अनुशासनपर्वणि दानधर्मपर्वणि चतुरशीतितमोऽध्यायः ॥ ८४ ॥

पञ्चाशीतितमोऽध्यायः ॥ ८५ ॥

भीष्मेण युधिष्ठिरं प्रति महर्षेण सहस्रधासयोगं वा ॥ प्रभावबोधनाय च्यवनोपाख्यानकथनारम्भः ॥ १ ॥ गङ्गायज्ञाना-
संगमेऽन्तर्जले निमज्ज्य तपस्यतश्च्यवनस्य दाशैर्जालेन जलचरैः सह कूलप्रापणम् ॥ २ ॥ दाशैः प्रार्थितेन तेन ताभ्यस्ति मरत्यैः
सह स्वस्य प्राणजालान्यतरस्यान्मोचनचोदना ॥ ३ ॥

युधिष्ठिर उवाच ।
दर्शने कीदृशः स्नेहः संवासे च पितामह ।
महाभाग्यं गवां चैव तन्मे व्याख्यातुमर्हसि ॥ १
भीष्म उवाच ।
हन्त ते कथयिष्यामि पुरावृत्तं महाद्युते ।
नहुषस्य च संवादं महर्षेश्च्यवनस्य च ॥ २
पुरा महर्षेश्च्यवनो भार्गवो भरतर्षभ ।
उदवासकृतारम्भो बभूव स महाव्रतः ॥ ३
निहत्य मानं क्रोधं च प्रहर्षं शोकमेव च ।
वर्षाणि द्वादश मुनिर्जलवासे धृतव्रतः ॥ ४
आदधत्सर्वभूतेषु विस्रम्भं परमं शुभम् ।
जलेचरेषु सर्वेषु शीतरश्मिरिव प्रभुः ॥ ५
स्थाणुभूतः शुचिर्भूत्वा दैवतेभ्यः प्रणम्य च ।
गङ्गायमुनयोर्मध्ये जलं संप्रविवेश ह ॥ ६
गङ्गायमुनयोर्वेगं सुभीमं भीमनिःस्वनम् ।
प्रतिजग्राह शिरसा वातवेगसमं जवे ॥ ७
गङ्गा च यमुना चैव सरितश्च सरांसि च ।
प्रदक्षिणमृषिं चक्रुर्न चैनं पर्यपीडयन् ॥ ८
अन्तर्जलेषु सुप्त्वाप काष्ठभूतो महामुनिः ।
ततश्चोर्ध्वस्थितो धीमानभवच्चरतर्षभ ॥ ९
जलौकसां ससत्त्वानां बभूव प्रियदर्शनः ।

उपाजिघ्रन्त च तदा मत्स्यास्तं हृष्टमानसाः ।
तत्र तस्यासतः कालः समतीतोऽभवन्महान् ॥ १०
ततः कदाचित्समये कसिंश्चिन्मत्स्यजीविनः ।
तं देशं समुपाजग्मुर्जालहस्ता महाद्युते ॥ ११
निपादा बहवस्तत्र मत्स्योद्धरणनिश्चयाः ।
व्यायता बलिनः शूराः सलिलेष्वनुवर्तिनः ।
अभ्याययुश्च तं देशं निश्चिता जालकर्मणि ॥ १२
जालं ते योजयामासुर्नवसूत्रकृतं दृढम् ।
मत्स्योद्धरणमाकर्षुस्तदा भरतसत्तम ॥ १३
ततस्ते बहुभिर्योगैः कैवर्ता मत्स्यकाक्षिणः ।
गङ्गायमुनयोर्वारि जालेनावकिरन्ति ते ॥ १४
जालं सुविततं तेषां नवसूत्रकृतं तथा ।
विस्तारायामसंपन्नं यत्तत्र सलिले क्षमम् ॥ १५
ततस्ते सुमहच्चैव बलवच्च सुवर्तितम् ।
अवतीर्य ततः सर्वे जालं चक्रुर्विरे तदा ॥ १६
अभीतरूपाः संहृष्टा अन्योन्यवशवर्तिनः ।
बन्धुस्तत्र मत्स्यांश्च तथाऽन्याञ्जलचारिणः ॥ १७
तथा मत्स्यैः परिघृतं च्यवनं भृगुनन्दनम् ।
आकर्षयन्महाराज जालेनाथ यदृच्छया ॥ १८
नदीशैवलदिग्धाङ्गं हरिश्मश्रुजटाधरम् ।

परपीडादर्शने परैः सह संवासे च कीदृशः स्नेह आनुशंस्यं
च कर्तव्यम् । गवां माहात्म्यं च ब्रूहीति प्रश्नद्वयम् ॥ १ ॥

सरितश्च तथायुगा इति द. थ. ध. पाठः ॥ ८ ॥ ऊर्ध्वस्थितः
उपविष्टः ॥ ९ ॥ आसतः आसीनस्य ॥ १० ॥



लग्नैः शङ्खनखैर्गात्रे क्रोडैश्चित्रैरिवापितम् ॥ १९
तं जालेनोद्धृतं दृष्ट्वा ते तदा वेदपारगम् ।
सर्वे प्राञ्जलयो दाशाः शिरोभिः प्रापतन्भुवि ॥ २०
परिखेदपरित्रासाज्जालस्याकर्षणेन च ।
मत्स्या बभूवुर्व्यापन्नाः स्थलसंस्पर्शनेन च ॥ २१
स मुनिस्तदा दृष्ट्वा मत्स्यानां कदनं कृतम् ।
बभूव कृपयाविष्टो निःश्वसंश्च पुनःपुनः ॥ २२
निषादा ऊचुः ।

अज्ञानाद्यत्कृतं पापं प्रसादं तत्र नः कुरु ।
करवाम प्रियं किं ते तन्नो ब्रूहि महामुने ॥ २३
इत्युक्तो मत्स्यमध्यस्थश्च्यवनो वाक्यमब्रवीत् ।
यो मेऽद्य परमः कामस्तं शृणुध्वं समाहिताः ॥ २४
प्राणोत्सर्गं विसर्गं वा मत्स्यैर्यास्याम्यहं सह ।
संवासान्नोत्सहे त्यक्तुं सलिलेऽध्युषितानहम् ॥ २५
इत्युक्तास्ते निषादास्तु सुभृशं भयकम्पिताः ।
सर्वे विवर्णवदना नहुषाय न्यवेदयन् ॥ २६

॥ इति श्रीमन्महाभारते अनुशासनपर्वणि दानधर्मपर्वणि पञ्चाशीतितमोऽध्यायः ॥ ८५ ॥

षडशीतितमोऽध्यायः ॥ ८६ ॥

वासौश्च्यवनवृत्तान्तं निवेदितेन नहुषेण तंप्रति तदभीष्टकरणप्रतिज्ञानम् ■ ■ ॥ च्यवनेन नहुषंप्रति दाशेभ्यः स्वीकृत-
मूल्यदानेनात्ममोचनचोदना ■ २ ॥ नहुषेण संपूर्णराज्यस्य मूल्यतापरिकल्पनेपि मुनिता तदनङ्गीकरणे गवि जातेन
मुनिना गोः प्रतिनिधीकरणम् ॥ ३ ॥ च्यवनेन गोप्रतिग्रहेण सहस्रहवासिभिर्मत्स्यैः सह दाशानां स्वर्गप्रापणम् ॥ ४ ॥

भीष्म उवाच ।
नहुषस्तु ततः श्रुत्वा च्यवनं तं तथाऽऽगतम् ।
त्वरितः प्रययौ तत्र सहामात्यपुरोहितः ॥ १
शौचं कृत्वा यथान्यायं प्राञ्जलिः प्रयतो नृपः ।
आत्मानमाचचक्षे च च्यवनाय महात्मने ॥ २
अर्चयामास तं चापि तस्य राज्ञः पुरोहितः ।
सत्यव्रतं महात्मानं देवकल्पं विशापते ॥ ३
नहुष उवाच ।
करवाणि प्रियं किं ते तन्मे ब्रूहि द्विजोत्तम ।
सर्वं कर्ताऽस्मि भगवन्त्यद्यपि स्यात्सुदुष्करम् ॥ ४
च्यवन उवाच ।
श्रमेण महता युक्ताः कैवर्ता मत्स्यजीविनः ।
मम मूल्यं प्रयच्छेभ्यो मत्स्यानां विक्रयैः सह ॥ ५
नहुष उवाच ।
सहस्रं दीयतां मूल्यं निषादेभ्यः पुरोहित ।
निष्क्रयार्थे भगवतो यथाऽऽह भृगुनन्दनः ॥ ६
च्यवन उवाच ।
आत्ममूल्यं न वक्तव्यं न तल्लोकः प्रशंसति ।
तस्मादहं प्रवक्ष्यामि न चात्मस्तुतिमावृतः ॥ ७

सहस्रं नाहमर्हामि किं वा त्वं मन्यसे नृप ।
सदृशं दीयतां मूल्यं स्वबुद्ध्या निश्चयं कुरु ॥ ८
नहुष उवाच ।
सहस्राणां शतं विप्र निषादेभ्यः प्रदीयताम् ।
स्यादिदं भगवन्मूल्यं किं वाऽन्यन्मन्यते भवान् ९
च्यवन उवाच ।
नाहं शतसहस्रेण निमेयः पार्थिवर्षभ ।
दीयतां सदृशं मूल्यममात्यैः सह चिन्तय ॥ १०
नहुष उवाच ।
कोटिः प्रदीयतां मूल्यं निषादेभ्यः पुरोहित ।
यदेतदपि नो मूल्यमतो भूयः प्रदीयताम् ॥ ११
च्यवन उवाच ।
राजन्नार्हान्यहं कोटिं भूयो वाऽपि महाद्युते ।
सदृशं दीयतां मूल्यं ब्राह्मणैः सह चिन्तय ॥ १२
नहुष उवाच ।
अर्धं राज्यं समग्रं वा निषादेभ्यः प्रदीयताम् ।
एतत्तुल्यमहं मन्ये किं वाऽन्यन्मन्यसे द्विज ॥ १३
च्यवन उवाच ।
अर्धं राज्यं समग्रं च मूल्यं नार्हामि पार्थिव ।

शङ्खानां जलजन्तुविशेषाणां नखानि तैः ॥ १९ ॥

अनु० १९

पञ्चाशीतितमोऽध्यायः ॥ ८५ ॥

सदृशं दीयतां मूल्यमृषिभिः सह चिन्त्यताम् ॥१४

भीष्म उवाच ।

महर्षेर्वचनं श्रुत्वा नहुषो दुःखकर्षितः ।

स चिन्तयामास तदा सहामात्यपुरोहितः ॥ १५

तत्र त्वन्यो वनचरः कश्चिन्मूलफलाशनः ।

नहुषस्य समीपस्थो गविजातोऽभवन्मुनिः ॥ १६

स तमाभाष्य राजानमब्रवीद्विजसत्तमः ।

तोषयिष्याम्यहं क्षिप्रं यथा तुष्टो भविष्यति ॥१७

नाहं मिथ्यावचो ब्रूयां स्वैरेष्वपि कुतोऽन्यथा ।

भवतो यदहं ब्रूयां तत्कार्यमविशङ्कया ॥ १८

नहुष उवाच ।

ब्रवीतु भगवान्मूल्यं महर्षेः सदृशं भृगोः ।

परित्रायस्व मामसाद्विपयं च कुलं च मे ॥ १९

हन्याद्वि भगवान्कुद्वस्त्रैर्लोक्यमपि केवलम् ।

किं पुनर्मी तपोहीनं बाहुवीर्यपरायणम् ॥ २०

अगाधाम्भसि मग्नस्य सामात्यस्य सश्रुत्विजः ।

प्लवो भव महर्षे त्वं कुरु मूल्यविनिश्चयम् ॥ २१

भीष्म उवाच ।

नहुषस्य वचः श्रुत्वा गविजातः प्रतापवान् ।

उवाच हर्षयन्सर्वानमात्यान्पार्थिवं च तम् ॥ २२

‘ब्राह्मणानां गवां चैव कुलमेकं द्विधा कृतम् ।

एकत्र मन्त्रास्तिष्ठन्ति हविरन्यत्र तिष्ठति ॥’ २३

अनर्घेया महाराज द्विजा वर्णेषु चोत्तमाः ।

गावश्च पुरुषव्याघ्र गौर्मूल्यं परिकल्प्यताम् ॥ २४

नहुषस्तु ततः श्रुत्वा महर्षेर्वचनं नृप ।

हर्षेण महता युक्तः सहामात्यपुरोहितः ॥ २५

अभिगम्य भृगोः पुत्रं च्यवनं संशितव्रतम् ।

इदं प्रोवाच नृपते वाचा संतर्पयन्निव ॥ २६

उत्तिष्ठोत्तिष्ठ विप्रर्षे गवा क्रीतोसि भार्गव ।

एतन्मूल्यमहं मन्ये तव धर्मभृतांवर ॥ २७

च्यवन उवाच ।

उत्तिष्ठाम्येष राजेन्द्र सम्यक् क्रीतोसि तेऽनघ ।

गोभिस्तुल्यं न पश्यामि धनं किञ्चिदिहाच्युत ॥२८

कीर्तनं श्रवणं दानं दर्शनं चापि पार्थिव ।

गवां प्रशस्यते वीर सर्वपापहरं शिवम् ॥ २९

गावो लक्ष्म्याः सदा मूलं गोषु पाप्मानं विधत्ते ।

अन्नमेव सदा गावो देवानां परमं हविः ॥ ३०

स्वाहाकारवषट्कारौ गोषु नित्यं प्रतिष्ठितौ ।

गावो यज्ञस्य नेत्र्यो वै तथा यज्ञस्य ता मुखम् ॥३१

अमृतं ह्यव्ययं दिव्यं क्षरन्ति च वहन्ति च ।

अमृतायतनं चैताः सर्वलोकनमस्कृताः ॥ ३२

तेजसा वपुषा चैव गावो वह्निसमा भुवि ।

गावो हि सुमहत्तेजः प्राणिनां च सुखप्रदाः ॥ ३३

निविष्टं गोकुलं यत्र श्वासं मुञ्चति निर्भयम् ।

विराजयति तं देशं पापं चास्यापकर्षति ॥ ३४

गावः स्वर्गस्य सोपानं गावः स्वर्गेऽपि पूजिताः ।

गावः कामदुहोदेव्यो नान्यत्किञ्चित्परं स्मृतम् ॥३५

इत्येतद्गोषु मे प्रोक्तं माहात्म्यं भरतर्षभ ।

गुणैकदेशवचनं शक्यं पारायणं न तु ॥ ३६

निपादा ऊचुः ।

दर्शनं कथनं चैव सहास्राभिः कृतं मुने ।

सतां साप्तपदं मैत्रं प्रसादं नः कुरु प्रभो ॥ ३७

हवींषि सर्वाणि यथा ह्युपभुङ्क्ते हुताशनः ।

एवं त्वमपि धर्मात्मन्पुरुषाग्निः प्रतापवान् ॥ ३८

प्रसादयामहे विद्वन्भवन्तं प्रणता वयम् ।

अनुग्रहार्थमस्माकमियं गौः प्रतिगृह्यताम् ॥ ३९

‘अत्यन्तापदि शक्तानां परित्राणं हि कुर्वताम् ।

या गतिर्विदिता त्वद्य नरके शरणं भवान् ॥ ४०

च्यवन उवाच ।

कृपणस्य च यच्चक्षुर्मुनेराशीविपस्य च ।

नरं समूलं दहति कक्षमग्निरिव ज्वलन् ॥ ४१

प्रतिगृह्णामि वो धेनुं कैवर्ता मुक्तकिल्बिषा ।

दिवं गच्छत वै क्षिप्रं मत्स्यैर्जालोद्धृतैः सह ॥ ४२

भीष्म उवाच ।

ततस्तस्य प्रभावात्ते महर्षेर्भावितात्मनः ।

निपादास्तेन वाक्येन सह मत्स्यैर्दिवं ययुः ॥४३

ततः स राजा नहुषो विस्मितः प्रेक्ष्य धीवरान् ।

आरोहमाणास्त्रिदिवं मत्स्यांश्च भरतर्षभ ॥ ४४

ततस्तौ गविजश्चैव च्यवनश्च भृगूद्वहः ।
 वराभ्यामनुरूपाभ्यां छन्दयामासतुर्नृपम् ॥ ४५
 ततो राजा महावीर्यो नहुषः पृथिवीपतिः ।
 परमित्यब्रवीत्प्रीतस्तदा भरतसत्तम ॥ ४६
 ततो जग्राह धर्मे स स्थितिमिन्द्रनिभो नृपः ।
 तथेति चोदितः प्रीतस्तावृषी प्रत्यपूजयत् ॥ ४७
 समाप्तदीक्षश्च्यवनस्ततोऽगच्छत्स्वमाश्रमम् ।

गविजश्च महातेजाः स्वमाश्रमपदं ययौ ॥ ४८
 निषादाश्च दिवं जग्मुस्ते च मत्स्या जनाधिप ।
 नहुषोपि वरं लब्ध्वा प्रविवेश स्वकं पुरम् ॥ ४९
 एतत्ते कथितं तात यन्मां त्वं परिपृच्छसि ।
 दर्शने यादृशः स्नेहः संवासे वा युधिष्ठिर ॥ ५०
 महाभाग्यं गवां चैव तथा धर्मविनिश्चयम् ।
 किं भूयः कथ्यतां वीर किं ते हृदि विवक्षितम् ॥ ५१

॥ इति श्रीमन्महाभारते अनुशासनपर्वणि दानधर्मपर्वणि षडशीतितमोऽध्यायः ॥ ८६ ॥

सप्तशीतितमोऽध्यायः ॥ ८७ ॥

भीष्मेण युधिष्ठिरं प्रति रामविश्वामित्रयोरुत्पत्तिप्रकारकथनारम्भः ॥ १ ॥ च्यवनेन कुशिकराजमेव सभार्यं तं प्रति स्वशुश्रूषाविधानम् ॥ २ ॥ सभार्येण कुशिकेन एकविंशतिदिषसामनवरतमेकपार्श्वेन प्रसुप्तस्य च्यवनस्य पादसंवाहनेन पर्युपासनम् ॥ ३ ॥ ततः शयनाहुतिधेनो मुनिना किञ्चिद्दूरं गत्वा पुनरन्तर्धानम् ॥ ४ ॥

युधिष्ठिर उवाच ।
 संशयो मे महाप्राज्ञ सुमहान्सागरोपम ।
 तं मे शृणु महाबाहो श्रुत्वा व्याख्यातुमर्हसि ॥ १
 कौतूहलं मे सुमहज्जामदम्यं प्रति प्रभो
 रामं धर्मभृतां श्रेष्ठं तन्मे व्याख्यातुमर्हसि ॥ २
 'ब्राह्मे बले सुपूर्णानामेतेषां च्यवनादिनाम् ।'
 कथमेष समुत्पन्नो रामः सत्यपराक्रमः ।
 कथं ब्रह्मर्षिवंशोऽयं क्षत्रधर्मा व्यजायत ॥ ३
 तदस्य संभवं राजन्निखिलेनानुकीर्तय ।
 कौशिकश्च कथं वंशात्क्षात्राद्वै ब्राह्मणोऽभवत् ॥ ४
 अहो प्रभावः सुमहानासीद्वै सुमहात्मनोः ।
 रामस्य च नरव्याघ्र विश्वामित्रस्य चैव हि ॥ ५
 कथं पुत्रानतिक्रम्य तेषां नमृष्वथाभवत् ।
 एष दोषो महाप्राज्ञ तत्त्वं व्याख्यातुमर्हसि ॥ ६
 भीष्म उवाच ।
 अत्राप्युदाहरन्तीममितिहासं पुरातनम् ।
 च्यवनस्य च संवादं कुशिकस्य च भारत ॥ ७
 एतं दोषं पुरा दृष्ट्वा भार्गवश्च्यवनस्तदा ।
 आगामिनं महाबुद्धिः स्ववंशे मुनिसत्तमः ॥ ८
 निश्चित्य मनसा सर्वं गुणदोषबलाबलम् ।
 दग्धुकामः कुलं सर्वं कुशिकानां तपोधनः ॥ ९

च्यवनस्तमनुप्राप्य कुशिकं वाक्यमब्रवीत् ।
 वस्तुमिच्छा समुत्पन्ना त्वया सह ममानघ ॥ १०
 कुशिक उवाच ।
 भगवन्सहधर्मोऽयं पण्डितैरिह चर्यते ।
 प्रदानकाले कन्यानामुच्यते च सदा बुधैः ॥ ११
 यत्तु तावदतिक्रान्तं धर्मद्वारं तपोधन ।
 तत्कार्यं प्रकरिष्यामि तदनुज्ञातुमर्हसि ॥ १२
 भीष्म उवाच ।
 अथासनमुपादाय च्यवनस्य महामुनेः ।
 कुशिको भार्यया सार्धमाजगाम यतो मुनिः ॥ १३
 प्रगृह्य राजा भृङ्गारं पाद्यमसौ न्यवेदयत् ।
 कारयामास सर्वाश्च क्रियास्तस्य महात्मनः ॥ १४
 ततः स राजा च्यवनं मधुपर्कं यथाविधि ।
 ग्राहयामास चाव्यग्रो महात्मा नियतव्रतः ॥ १५
 सत्कृत्य तं तथा विप्रमिदं पुनरथाब्रवीत् ।
 भगवन्परवन्तौ स्त्रो ब्रूहि किं करवावहे ॥ १६
 यदि राज्यं यदि धनं यदि गाः संशितव्रत ।
 यज्ञदानानि च तथा ब्रूहि सर्वं ददामि ते ॥ १७
 इदं गृहमिदं राज्यमिदं धर्मासनं च ते ।
 राजा त्वमसि शाध्युर्वी भृत्योऽहं परवान्तिथा ॥ १८
 अतिथिसेवाधर्म एव सहधर्मः स्त्रीसहितधर्मः ॥ १९ ॥

एवमुक्ते ततो वाक्ये ज्यवनो भार्गवस्तदा ।
 कुशिकं प्रत्युवाचेदं मुदा परमया युतः ॥ १९
 न राज्यं कामये राजन्न धनं न च योषितः ।
 न च गान च वै देशान्न यज्ञं श्रूयतामिदम् ॥ २०
 नियमं किञ्चिदारभ्ये युवयोर्द्यदि रोचते ।
 परिचर्योसि यत्ताभ्यां युवाभ्यामविशङ्कया ॥ २१
 एवमुक्ते तदा तेन दंपती तौ जहर्षतुः ।
 प्रत्यब्रूतां च तमृषिमेवमस्त्विति भारत ॥ २२
 अथ तं कुशिको हृष्टः प्रावेशयदनुत्तमम् ।
 गृहोद्देशं ततस्तस्य दर्शनीयमदर्शयत् ॥ २३
 इयं शय्या भगवतो यथाकाममिहोष्यताम् ।
 प्रयतिष्यावहे ग्रीतिमाहर्तुं ते तपोधन ॥ २४
 अथ सूर्योत्तिचक्राम तेषां संबदतां तथा ।
 अथर्षिश्चोदयामास पानमन्नं तथैव च ॥ २५
 तमपृच्छततो राजा कुशिकः प्रणतस्तदा ।
 किमन्नजातमिष्टं ते किमुपस्थापयाम्यहम् ॥ २६
 ततः स परया ग्रीत्या प्रत्युवाच नराधिपम् ।
 औपपत्तिकमाहारं प्रयच्छस्वेति भारत ॥ २७
 तद्वचः पूजयित्वा तु तथेत्याह स पार्थिवः ।
 यथोपपन्नमाहारं तस्मै प्रादाज्जनाधिप ॥ २८
 ततः स भुक्त्वा भगवन्दंपती प्राह धर्मवित् ।
 स्वमुमिच्छाम्यहं निद्रा बाधते मामिति प्रभो ॥ २९
 ततः शय्यागृहं प्राप्य भगवानृषिरात्तमः ।
 संविवेश नरेशस्तु सपत्नीकः स्थितोऽभवत् ॥ ३०
 न प्रबोध्योसि संसुप्त इत्युवाचाथ भार्गवः ।
 संवाहितव्यौ मे पादौ जागर्तव्यं च वां निशि ॥ ३१
 अविशङ्कस्तु कुशिकस्तथेत्येवाह धर्मवित् ।
 न प्राबोधयतां तौ च दंपती रजनीक्षये ॥ ३२
 यथादेशं महर्षेस्तु शुश्रूषापरमौ तदा ।
 बभूवतुर्महाराज प्रयतावथ दंपती ॥ ३३
 ततः स भगवान्विप्रः समादिक्ष्य नराधिपम् ।
 सुष्वपैकेन पार्श्वेन दिवसानेकविंशतिम् ॥ ३४
 स तु राजा निराहारः सभार्यः कुरुनन्दन ।
 पर्युपासत तं हृष्टश्चयवनाराधने रतः ॥ ३५
 भार्गवस्तु समुत्तस्थौ स्वयमेव तपोधनः ।
 अकिञ्चिदुक्त्वा तु गृहान्निश्चक्राम महातपाः ॥ ३६
 तमन्वगच्छतां तौ च क्षुधितौ श्रमकर्षितौ ।
 भार्यापती मुनिश्रेष्ठस्तावेतौ नावलोकयत् ॥ ३७
 तयोस्तु प्रेक्षतोऽरेव भार्गवाणां कुलोद्बहः ।
 अन्तर्हितो भूद्राजेन्द्र ततो राजाऽपतत्क्षितौ ॥ ३८
 ततो मुहूर्तादाश्वस्य सह देव्या महामुनेः ।
 पुनरन्वेषणे यत्नमकरोत्स महीपतिः ॥ ३९

॥ इति श्रीमन्महाभारते अनुशासनपर्वणि द्वाविंशोऽध्यायः ॥ ८७ ॥

अष्टाशीतितमोऽध्यायः ॥ ८८ ॥

पूर्वमन्तर्हितेन ज्यवनेन कुशिकं प्रति पुनः शयने प्रसूयत आत्मनः प्रदर्शनम् ॥ १ ॥ पुनरुत्थितेन मुनिना राजानं प्रति आत्मनस्तैलाभ्यञ्जननियोजनेन स्नानशालायां पुनरन्तर्धानम् ॥ २ ॥ पुनराविष्कृतात्मना तेन सभार्यस्य राज्ञो रथधुरि संयोजनपूर्वकं याचकेभ्यस्तदीयवित्तादिवितरणेन वीथ्यां रथेन निर्गमनम् ॥ ३ ॥ स्त्रीप्रप्तोदताङ्गनेऽप्यविकृतमानसे सभार्ये कुशिके प्रसीदता मुनिना वरदानेन तस्य स्वगृहप्रेषणम् ॥ ४ ॥

युधिष्ठिर उवाच ।
 तस्मिन्मन्तर्हिते विप्रे राजा किमकरोत्तदा ।
 भार्या चास्य महाभागा तन्मे ब्रूहि पितामह ॥ १
 भीष्म उवाच ।
 अदृष्ट्वा स महीपालस्तमृषिं सह भार्यया ।
 मुनिश्रेष्ठो न च तावभ्यवारयदिति ठ. थ. ध. पाठः ॥ ३७ ॥
 परिश्रान्तो निवृत्ते ग्रीडितो नष्टचेतनः ॥ २
 स प्रविश्य पुरीं दीनो नाभ्यभाषत किञ्चन ।
 तदेव चिन्तयामास ज्यवनस्य विचेष्टितम् ॥ ३
 अथ शून्येन मनसा प्रविवेश गृहं नृपः ।
 ददर्श शयने तस्मिन्मन्तर्हिते भृगुनन्दनम् ॥ ४
 सप्ताशीतितमोऽध्यायः ॥ ८८ ॥

विस्मितौ तमृषिं दृष्ट्वा तदाश्चर्यं विचिन्त्य च ।
दर्शनात्तस्य ॥ तदा विश्रान्तौ संवभूवतुः ॥ ५
यथास्थानं ततो गत्वा तत्पादौ संववाहतुः ।
अथापरेण पार्श्वेन सुष्वाप स महामुनिः ॥ ६
तेनैव च स कालेन प्रत्यबुध्यत वीर्यवान् ।
न च तौ चक्रतुः किञ्चिद्विकारं भयशङ्कितौ ॥ ७
प्रतिबुद्धस्तु स मुनिस्तौ प्रोवाच विशांपते ।
तैलाभ्यङ्गो दीयतां मे स्नास्येऽहमिति भारत ॥ ८
तौ तथेति प्रतिश्रुत्य क्षुधितौ श्रमकर्षितौ ।
शतपाकेन तैलेन महार्हेणोपतस्थतुः ॥ ९
ततः सुखासीनमृषिं वाग्यतौ संववाहतुः ।
न च पर्याप्तमित्याह भार्गवः सुमहातपाः ॥ १०
यदा तौ निर्विकारौ ॥ लक्षमायास भार्गवः ।
तत उत्थाय सहसा स्नानशालां विवेश ह ॥ ११
हृत्समेव तु तत्रासीत्स्नानीयं पार्थिवोचितम् ।
असत्कृत्य च तत्सर्वं तत्रैवान्तरधीयत ॥ १२
॥ मुनिः पुनरेवाथ नृपतेः पश्यतस्तदा ।
नासूर्या चक्रतुस्तौ च दंपती भरतर्षभ ॥ १३
अथ स्नातः स भगवान्सिंहासनगतः प्रभुः ।
दर्शयामास कुशिकं सभार्यं कुरुनन्दन ॥ १४
संहृष्टवदनो राजा सभार्यः कुशिको मुनिम् ।
सिद्धमन्नमिति प्रहो निर्विकारो न्यवेदयत् ॥ १५
आनीयतामिति मुनिस्तं चोवाच नराधिपम् ।
स राजा समुपाजहे तदन्नं सह भार्यया ॥ १६
मांसप्रकारान्विविधाञ्ज्वाकानि विविधानि च ।
लेह्यपिष्टविकारांश्च पानकानि लघूनि च ॥ १७
रसालापूपकांश्चित्रान्मोदकानथ षड्रसान् ।
रसान्नानामकारांश्च वन्यं च मुनिभोजनम् ॥ १८
फलानि च विचित्राणि राजभोज्यानि भूरिशः ।
बदरेज्जुदकाश्मर्यभल्लातकफलानि च ॥ १९
गृहस्थानां च यज्ञोज्यं यच्चापि वनवासिनाम् ।
सर्वमाहारयामास राजा शापभयान्मुनेः ॥ २०
अथ सर्वमुपन्यस्तमग्रतश्च्यवनस्य तत् ।

ततः सर्वं समानीय तच्च शय्यासनं मुनिः ॥ २१
वस्त्रैः शुभैरवच्छाद्य भोजनोपस्कैः सह ।
सर्वमादीपयामास च्यवनो भृगुनन्दनः ॥ २२
न च तौ चक्रतुः क्रोधं दंपती सुमहाव्रतौ ।
तयोः संप्रेक्षतोरेव पुनरन्तर्हितोऽभवत् ॥ २३
तथैव च स राजर्षिस्तस्थौ तां रजनीं तदा ।
सभार्यो वाग्यतः श्रीमान्न च कोपं समाविशत् ॥ २४
नित्यसंस्कृतमन्नं तु विविधं राजवेश्मनि ॥
शयनानि च मुख्यानि परिवेषाश्च पुष्कलाः ॥ २५
वस्त्रं च विविधाकारमभवत्समुपाजितम् ।
न शशाकं ततो द्रष्टुमन्तरं च्यवनस्तदा ॥ २६
पुनरेव च विप्रर्षिः प्रोवाच कुशिकं नृपम् ।
सभार्यो मां रथेनाशु वह यत्र ब्रवीम्यहम् ॥ २७
तथेति च ग्राह नृपो निर्विशङ्कस्तपोधनम् ।
क्रीडारथोस्तु भगवन्नुत सांग्रामिको रथः ॥ २८
इत्युक्तः स मुनी राज्ञा तेन हृष्टेन तद्वचः ।
च्यवनः प्रत्युवाचेदं हृष्टः परपुरंजयम् ॥ २९
सञ्जीकुरु रथं क्षिप्रं यस्ते सांग्रामिको मतः ।
सायुधः सपताकश्च शक्तीकनकयष्टिमान् ॥ ३०
किंकिणीस्वननिर्घोषो युक्तस्तोरणकल्पनैः ।
गदाखड्गनिबद्धश्च परमेषुशतान्वितः ॥ ३१
ततः ॥ तं तथेत्युक्त्वा कल्पयित्वा महारथम् ।
भार्यां वामे धुरि तदा चात्मानं दक्षिणे तथा ॥ ३२
त्रिदण्डं वज्रसूच्यग्रं प्रतोदं तत्र चादधत् ।
सर्वमेतत्तथा दत्त्वा नृपो वाक्यमऽथाब्रवीत् ॥ ३३
भगवन्क रथो यातु ब्रवीतु भृगुनन्दन ।
यत्र वक्ष्यसि विप्रर्षे तत्र यास्यति ते रथः ॥ ३४
एवमुक्तस्तु भगवान्प्रत्युवाचाथ तं नृपम् ।
इतः प्रभृति यातव्यं पदकंपदकं शनैः ॥ ३५
श्रमो मम यथा न स्यात्तथा मच्छन्दचारिणौ ।
शुसुखं चैव वोढव्यो जनः सर्वश्च पश्यतु ॥ ३६
नोत्सार्याः पथिकाः केचित्तेभ्यो दास्ये वसु ह्यहम् ।
ब्राह्मणेभ्यश्च ये कामानर्थयिष्यन्ति मां पथि ॥ ३७

सर्वान्दास्याम्यशेषेण धनं रत्नानि चैव हि ।
 क्रियतां निखिलेनैतन्मा विचारय पार्थिव ॥ ३८
 तस्य तद्वचनं श्रुत्वा राजा भृत्यांस्तथाऽब्रवीत् ।
 यद्यद्भूयान्मुनिस्तत्तत्सर्वं देयमशक्तितैः ॥ ३९
 ततो रत्नान्यनेकानि स्त्रियो युग्यमजाविकम् ।
 कृताकृतं च कनकं गजेन्द्राश्चाचलोपमाः ॥ ४०
 अन्वगच्छन्त तमृषिं राजामात्याश्च सर्वशः ।
 हाहाभूतं च तत्सर्वमासीन्नगरमार्तवत् ॥ ४१
 तौ तीक्ष्णाग्नेण सहसा प्रतोदेन प्रतोदितौ ।
 पृष्ठे विद्धौ कटे चैव निर्विकारौ तमूहतुः ॥ ४२
 वेपमानौ निराहारौ पश्चादद्रात्रकश्चितौ ।
 कथंचिदूहतुर्धैर्यादपती तं रथोत्तमम् ॥ ४३
 बहुशो भृशविद्धौ तौ क्षरमाणौ क्षतोद्भवम् ।
 ददृशाते महाराज पुष्पिताविव किंशुकौ ॥ ४४
 तौ दृष्ट्वा पौरवर्गस्तु भृशं शोकसमाकुलः ।
 अभिशापभयत्रस्तो न तं किंचिदुवाच ह ॥ ४५
 द्रन्द्वाश्चाभुवन्सर्वे पश्यध्वं तपसो बलम् ।
 क्रुद्धा अपि मुनिश्रेष्ठं वीक्षितुं नेह शुक्लमः ॥ ४६
 अहो भगवतो वीर्यं महर्षेर्भावितात्मनः ।
 राज्ञश्चापि सभार्यस्य धैर्यं पश्यत यादृशम् ॥ ४७
 श्रान्तावपि हि कृच्छ्रेण रथमेनं समूहतुः ।
 न चैतयोर्विकारं वै ददर्श भृगुनन्दनः ॥ ४८
 भीष्म उवाच ।

ततः स निर्विकारौ तु दृष्ट्वा भृगुकुलोद्बहः ।
 वसु विश्राणयामास यथा वैश्रवणस्तथा ॥ ४९
 तत्रापि राजा प्रीतात्मा यथादिष्टमथाकरोत् ।
 ततोऽस्य भगवान्प्रीतो बभूव मुनिसत्तमः ॥ ५०
 अवतीर्य रथश्रेष्ठादपती तौ मुमोच ह ।
 विमोच्य चैतौ विधिवत्ततो वाक्यमुवाच ह ॥ ५१
 स्निग्धगम्भीरया वाचा भार्गवः सुप्रसन्नया ।
 ददामि वां वरं श्रेष्ठं तं ब्रूतामिति भारत ॥ ५२
 सुकुमारौ च तौ विद्धौ कराभ्यां मुनिसत्तमः ।
 पस्पृशामृतकल्पाभ्यां स्नेहाद्भरतसत्तम ॥ ५३
 अथान्वीक्षुपो वाक्यं श्रमो नास्त्यावयोरिह ।

विश्रान्तौ स्वः प्रभावात्ते ध्यानेनैवेह भार्गवा ॥ ५४
 अथ तौ भगवान्प्राह प्रहृष्टयनस्तदा ।
 न वृथा व्याहृतं पूर्वं यन्मया तद्विष्यति ॥ ५५
 रमणीयः समुद्देशो गङ्गातीरमिदं शुभम् ।
 किञ्चित्कालं व्रतपरो निवत्स्यामीह पार्थिव ॥ ५६
 गम्यतां स्वपुरं पुत्र विश्रान्तः पुनरेष्यसि ।
 इहस्थं मां सभार्यस्त्वं द्रष्टासि श्वो नराधिप ॥ ५७
 न च मन्युस्त्वया कार्यः श्रेयस्त्वां समुपस्थितम् ।
 यत्काङ्क्षितं हृदिस्थं ते तत्सर्वं हि भविष्यति ॥ ५८
 इत्येवमुक्तः कुशिकः प्रहृष्टेनान्तरात्मना ।
 प्रोवाच मुनिशार्दूलमिदं वचनमर्थवत् ॥ ५९
 न मे मन्युर्महाभाग पूतौ स्वो भगवंस्त्वया ।
 संवृतौ यौवनस्थौ स्वो वपुष्मन्तौ बलान्वितौ ॥ ६०
 प्रतोदेन व्रणा ये मे सभार्यस्य त्वया कृताः ।
 तान्न पश्यामि गात्रेषु स्वस्थोऽसि सह भार्यया ॥ ६१
 इमां च देवीं पश्यामि वपुषाऽप्सरसोपमाम् ।
 श्रिया परमया युक्ता तथा दृष्ट्वा पुरा मया ॥ ६२
 तव प्रसादसंवृत्तमिदं सर्वं महामुने ।
 नैतद्विभ्रं तु भगवंस्त्वयि सत्यपराक्रम ॥ ६३
 इत्युक्तः प्रत्युवाचैनं कुशिकं न्यवनस्तदा ।
 आगच्छेथाः सभार्यश्च त्वमिहेति नराधिप ॥ ६४
 इत्युक्तः समनुज्ञातो राजर्षिरभिवाद्य तम् ।
 प्रययौ वपुषा युक्तो नगरं देवराजवत् ॥ ६५
 तत एनमुपाजग्मुरमात्याः सपुरोहिताः ।
 बलस्था गणिकायुक्ताः सर्वाः मकृतयस्तथा ॥ ६६
 तैर्घृतः कुशिको राजा श्रिया परमया ज्वलन् ।
 प्रविवेश पुरं हृष्टः पूज्यमानोऽथ वन्दिभिः ॥ ६७
 ततः प्रविश्य नगरं कृत्वा पौर्वाहिकीः क्रियाः ।
 श्रुत्वा सभार्यो रजनीमुवास स महाद्युतिः ॥ ६८
 ततस्तु तौ नवमभिचीक्ष्य यौवनं
 परस्परं विगतजराविवामरौ ।
 ननन्दतुः शयनगतौ वपुर्धरौ
 श्रिया युतौ द्विजवरदत्तया तदा ॥ ६९

अथाप्युषिर्भृगुकुलकीर्तिवर्धन-
स्तपोधनो वनमभिराममृद्धिमत् ।

मनीषया बहुविधरत्नभूषितं
ससर्ज यन्न पुरि शतक्रतोरपि ॥ ७०

॥ इति श्रीमन्महाभारते अनुशासनपर्वणि दानधर्मपर्वणि अष्टाशीष्टितमोऽध्यायः ॥ ८८ ॥

एकोनवतितमोऽध्यायः ॥ ८९ ॥

परेष्टुः प्रभाते सभार्येण कुशिकेन प्यवनावलोकनाय वनप्रवेशः ॥ १ ॥ प्यवनेन कुशिकं प्रति स्वयोगप्रभावदृष्टसर्ग-
प्रदर्शनपूर्वकमभिमतवरवरणप्रेरणा ॥ २ ॥

भीष्म उवाच ।

ततः स राजा राज्यन्ते प्रतिबुद्धो महामनाः ।
कृतपूर्वाह्निकः प्रायात्सभार्यस्तद्वनं प्रति ॥ १
ततो ददर्श नृपतिः प्रासादं सर्वकाञ्चनम् ।
मणिस्तम्भसहस्राढ्यं गन्धर्वनगरोपमम् ।
तत्र दिव्यानभिप्रायान्ददर्श कुशिकस्तदा ॥ २
पर्वताग्रप्यसानूँश्च नलिनीश्च सपङ्कजाः ।
चित्रशालाश्च विविधास्तोरणानि च भारत ।
शाद्वलोपचितां भूमिं तथा काञ्चनकुट्टिमाम् ॥ ३
सहकारान्प्रफुल्लांश्च केतकोद्दालकान्वरान् ।
अशोकान्सहकुन्दांश्च फुल्लांश्चैवातिमुक्तकान् ॥ ४
चम्पकांस्तिलकान्भव्यान्पनसान्वञ्जुलानपि ।
पुष्पितान्कर्णिकारांश्च तत्रतत्र ददर्श ह ॥ ५
श्यामान्धारणपुष्पांश्च तथाऽष्टपदिका लताः ।
तत्रतत्र परिहृष्टा ददर्श स महीपतिः ॥ ६
रम्यान्पद्मोत्पलधरान्सर्वतुकुसुमांस्तथा ।
विमानप्रतिमांश्चापि प्रासादाञ्जैलसन्निभान् ॥ ७
शीतलानि च तोयानि कचिदुष्णानि भारत ।
आसनानि विचित्राणि शयनप्रवराणि च ॥ ८
पर्यङ्कात्रलसौवर्णान्पराध्यास्तरणास्तृतान् ।
भक्ष्यं भोज्यमनन्तं च तत्रतत्रोपकल्पितम् ॥ ९
वाणीवादाञ्जुकांश्चैव शारिका भृङ्गराजकान् ।
कोकिलाञ्छतपत्रांश्च सकोयष्टिकुकुभान् ॥ १०
मयूरान्कुक्कुटांश्चापि दात्यूहाञ्जीवजीवकान् ।
चकोरान्वानरान्हंसान्सारसांश्चक्रसाह्वयान् ॥ ११
समन्ततः प्रणदतो ददर्श सुमनोहरान् ।
कचिदप्सरसां सङ्घान्गन्धर्वाणां च पार्थिव ॥ १२

कान्ताभिरपरांस्तत्र परिष्वक्तान्ददर्श ह ।
न ददर्श च तान्भूयो ददर्श च पुनर्नृपः ॥ १३
गीतध्वनिं सुमधुरं तथैवाध्ययनध्वनिम् ।
हंसान्सुमधुरांश्चापि तत्र शुश्राव पार्थिवः ॥ १४
तं दृष्ट्वाऽत्यद्भुतं राजा मनसाऽचिन्तयत्तदा ।
स्वप्नोऽयं चित्तविभ्रंश उताहो सत्यमेव ॥ १५
अहो सह शरीरेण प्राप्तोऽसि परमां गतिम् ।
उत्तरान्वा कुरुन्पुण्यानथवाऽप्यमरावतीम् ॥ १६
किंचेदं महदाश्चर्यं संप्रप्यामीत्यचिन्तयत् ।
एवं संचिन्तयन्नेव ददर्श मुनिपुङ्गवम् ॥ १७
तस्मिन्निमाने सौवर्णे मणिस्तम्भसमाकुले ।
महार्हे शयने दिव्ये शयानं भृगुनन्दनम् ॥ १८
तमभ्ययात्प्रहर्षेण नरेन्द्रः सह भार्यया ।
अन्तर्हितस्ततो भूयश्चयनः शयनं च तत् ॥ १९
ततोऽन्यस्मिन्वनोद्देशे पुनरेव ददर्श तम् ।
कौश्यां वृष्यां समासीनं जपमानं महाव्रतम् ॥ २०
एवं योगबलाद्विप्रो मोहयामास पार्थिवम् ॥ २१
क्षणेन तद्वनं चैव ते चैवाप्सरसां गणाः ।
गन्धर्वाः पादपाश्चैव सर्वमन्तरधीयत ॥ २२
निःशब्दमभवच्चापि गङ्गाकूलं पुनर्नृप ।
कुशवल्मीकभूयिष्ठं बभूव च यथा पुरा ॥ २३
ततः स राजा कुशिकः सभार्यस्तेन कर्मणा ।
विस्मयं परमं प्राप्तस्तद्दृष्ट्वा महदद्भुतम् ॥ २४
ततः प्रोवाच कुशिको भार्यां हर्षसमन्वितः ।
पश्य भद्रे यथाभावाश्चित्रा दृष्टाः सुदुर्लभाः ।
प्रसादाद्भृगुमुख्यस्य किमन्यत्र तपोबलात् ॥ २५
तपसा तदवाप्यं हि यन्न शक्यं मनोरथैः ।

त्रैलोक्यराज्यादपि हि तप एव विशिष्यते ॥ २६
 तपसा हि सुतप्तेन क्रीडत्येव तपोधनः ।
 अहो प्रभावो ब्रह्मर्षेश्वरस्य महात्मनः ॥ २७
 इच्छयैव तपोवीर्यादन्याँल्लोकान्सृजेदपि ।
 ब्राह्मणा एव जायेरन्पुण्यवाग्बुद्धिकर्मणा ॥ २८
 उत्सहेदिह कृत्वैव कोऽन्यो वै च्यवनादृते ।
 ब्राह्मण्यं दुर्लभं लोके राज्यं हि सुलभं नरैः ॥ २९
 ब्राह्मण्यस्य प्रभावाद्धि रथे युक्तौ स्वधुर्यवत् ।
 इत्येवं चिन्तयानः स विदितश्च्यवनस्य वै ॥ ३०
 संप्रेक्ष्योवाच नृपतिं क्षिप्रमागम्यतामिति ।
 इत्युक्तः सहभार्यस्तु सोभ्यगच्छन्महामुनिम् ॥ ३१
 शिरसा वन्दनीयं तमवन्दत च पार्थिवः ।
 तस्याशिपः प्रयुज्याथ स मुनिस्तं नराधिपम् ।
 निषीदेत्यब्रवीद्धीमान्सान्त्वयन्पुरुषर्षभः ॥ ३२
 ततः प्रकृतिमापन्नो भार्गवो नृपते नृपम् ।
 उवाच श्लक्ष्णया वाचा तर्पयन्निव भारत ॥ ३३

राजन्सम्यग्जितानीह पञ्चपञ्च स्वयं त्वया ।
 मनःपष्ठानीन्द्रियाणि कृच्छ्रान्मुक्तोसि तेन वै ॥ ३४
 सम्यगाराधितः पुत्र त्वयाऽहं वदतांवर ।
 न हि ते वृजिनं किञ्चित्सुसूक्ष्ममपि दृश्यते ॥ ३५
 अनुजानीहि मां राजन्गमिष्यामि यथागतम् ।
 प्रीतोसि तव राजेन्द्र वरश्च प्रतिगृह्यताम् ॥ ३६
 कुशिक उवाच ।
 अग्निमध्ये गतेनेव भगवन्सन्निधौ मया ।
 वर्तितं भृगुशार्दूल यन्न दग्धोसि तद्बहु ॥ ३७
 एष एव वरो मुख्यः प्राप्तो मे भृगुनन्दन ।
 यत्प्रीतोसि ममाचारैः कुलं व्रातं च मेऽनघ ॥ ३८
 एष मेऽनुग्रहो विप्र जीविते च प्रयोजनम् ।
 एतद्राज्यफलं चैव तपसश्च फलं मम ॥ ३९
 यदि त्वं प्रीतिमान्विप्र मयि वै भृगुनन्दन ।
 अस्ति मे संशयः कश्चित्तन्मे व्याख्यातुमर्हसि ॥ ४०

॥ इति श्रीमन्महाभारते अनुशासनपर्वणि दानधर्मपर्वणि एकोनवतितमोऽध्यायः ॥ ८९ ॥

वनतितमोऽध्यायः ॥ ९० ॥

च्यवनेन कुशिकं प्रति स्वस्य तद्गृहे निवासादेः कारणकथनम् ॥ ॥ तथा तस्य ब्राह्मण्यप्राप्तिच्छावगमेन तत्पौत्रादे-
 स्तद्वाभवरदानम् ॥ २ ॥

च्यवन उवाच ।
 वरश्च गृह्यतां मत्तो यश्च ते संशयो हृदि ।
 तं प्रब्रूहि नरश्रेष्ठ सर्वं संपादयामि ते ॥ १
 कुशिक उवाच ।
 यदि प्रीतोसि भगवंस्ततो मे वद भार्गव ।
 कारणं श्रोतुमिच्छामि तद्गृहे वासकारितम् ॥ २
 शयनं चैकपार्श्वेन दिवसानेकविंशतिम् ।
 न किञ्चिदुक्त्वा गमनं बहिश्च मुनिपुङ्गव ॥ ३
 अन्तर्धानमकस्माच्च पुनरेव च दर्शनम् ।
 पुनश्च शयनं विप्र दिवसानेकविंशतिम् ॥ ४
 तैलाभ्यक्तस्य गमनं भोजनं च गृहे मम ।

समुपानीय विविधं यद्गन्धं जातवेदसा ॥ ५
 निर्याणं च रथेनाशु सहसा यत्कृतं त्वया ।
 धनानां च विसर्गश्च वनस्यापि च दर्शनम् ॥ ६
 प्रासादानां बहूनां च काञ्चनानां महामुने ।
 मणिविद्रुमपादानां पर्यङ्काणां च दर्शनम् ॥ ७
 पुनश्चादर्शनं तस्य श्रोतुमिच्छामि कारणम् ।
 अतीव ह्यत्र मुह्यामि चिन्तयानो भृगुवृद्ध ॥ ८
 न चैवात्राधिगच्छामि सर्वस्यास्य विनिश्चयम् ।
 एतदिच्छामि कातर्येन सत्यं श्रोतुं तपोधन ॥ ९
 च्यवन उवाच ।
 शृणु सर्वमशेषेण यदिदं येन हेतुना ।

उत्तराहमिह कुलेदं कोऽन्यो वै च्यवनादृते । ब्राह्मण्यं
 दुर्लभं लोके तच्छब्दा दुर्लभं तपः । सिद्धिस्तत्रापि दुष्प्राप्य

सिद्धेरपि परा गतिः इति ध. पाठः ॥ २९ ॥ एकोनवतितमोऽध्यायः ॥ ८९ ॥

न हि शक्यमनाख्यातुमेवं पृष्टेन पार्थिव ॥ १०
 पितामहस्य वदतः पुरा देवसमागमे ।
 श्रुतवानसि यद्राजंस्तन्मे निगदतः शृणु ॥ ११
 ब्रह्मक्षत्रविरोधेन भविता कुलसंकरः ।
 पौत्रस्ते भविता राजंस्तेजोवीर्यसमन्वितः ॥ १२
 ततः स्वकुलरक्षार्थमहं त्वां समुपागतः ।
 चिकीर्षन्कुशिकोच्छेदं संदिधक्षुः कुलं तव ॥ १३
 ततोऽहमागम्य पुरे त्वामवोचं महीपते ।
 नियमं कंचिदारप्स्ये शुश्रूषा क्रियतामिति ॥ १४
 न च ते दुष्कृतं किंचिदहमासादयं गृहे ।
 तेन जीवसि राजर्षे न भवेथास्त्वमन्यथा ॥ १५
 एवं बुद्धिं समास्थाय दिवसानेकविंशतिम् ।
 सुप्तोऽसि यदि मां कश्चिद्बोधयेदिति पार्थिव ॥ १६
 यदा त्वया सभार्येण संसुप्तो न प्रबोधितः ।
 अहं तदैव ते प्रीतो मनसा राजसत्तम ॥ १७
 उत्थाय चासि निष्क्रान्तो यदि मां त्वं महीपते ।
 पृच्छेः ॥ यास्यसीत्येवं शपेयं त्वामिति प्रभो ॥ १८
 अन्तर्हितः पुनश्चासि पुनरेव च ते गृहे ।
 योगमास्थाय संसुप्तो दिवसानेकविंशतिम् ॥ १९
 क्षुधितौ मामसूयेथां श्रमाद्वेति नराधिप ।
 एतां बुद्धिं समास्थाय कर्षितौ वां क्षुधा मया ॥ २०
 न च तेऽभूत्सुसूक्ष्मोऽपि मन्थुर्मनसि पार्थिव ।
 सभार्यस्य नरश्रेष्ठ तेन ते प्रीतिमानहम् ॥ २१
 भोजनं च समानाद्य यत्तदादीपितं मया ।
 क्रुध्येथा यदि मात्सर्थादिति तन्मर्षितं च मे ॥ २२
 ततोऽहं रथमारुह्य त्वामवोचं नराधिप ।
 सभार्यो मां बहस्वेति तच्च त्वं कृतवांस्तथा ॥ २३
 अविशङ्को नरपते प्रीतोऽहं चापि तेन ह ।
 धनोत्सर्गेऽपि च कृते न त्वां क्रोधोप्यधर्षयत् ॥ २४

ततः प्रीतेन ते राजन्पुनरेतत्कृतं तव ।
 सभार्यस्य वनं भूयस्तद्विद्धि मनुजाधिप ॥ २५
 प्रीत्यर्थं तव चैतन्मे स्वर्गसंदर्शनं कृतम् ।
 यत्ते वनेऽसिघ्नपते दृष्टं दिव्यं सुदर्शनम् ॥ २६
 स्वर्गोद्देशस्त्वया राजन्सशरीरेण पार्थिव ।
 मुहूर्तमनुभूतोऽसौ सभार्येण नृपोत्तम ॥ २७
 निदर्शनार्थं तपसो धर्मस्य च नराधिप ।
 तत्र नासीत्स्पृहा राजंस्तच्चापि विदितं मया ॥ २८
 ब्राह्मण्यं काङ्क्षसे हि त्वं तपश्च पृथिवीपते ।
 अवमत्य नरेन्द्रत्वं देवेन्द्रत्वं च पार्थिव ॥ २९
 एवमेतद्यथातत्त्वं ब्राह्मण्यं तात दुर्लभम् ।
 ब्राह्मण्ये सति चर्षित्वमृषित्वे च तपस्विता ॥ ३०
 भविष्यत्येष ते कामः कुशिकात्कौशिको द्विजः ॥ ३१
 तृतीयं पुरुषं प्राप्य ब्राह्मणत्वं गमिष्यति ।
 वंशस्ते पार्थिवश्रेष्ठ भृगूणामेव तेजसा ॥ ३२
 पौत्रस्ते भविता विप्रस्तपस्वी पावकद्युतिः ।
 'जमदग्नौ महाभाग तपसा भावितात्मनि ॥' ३३
 यः स देवमनुष्याणां भयमुत्पादयिष्यति ।
 त्रयाणामेव लोकानां सत्यमेतद्वीमि ते ॥ ३४
 वरं गृहाण राजर्षे यस्ते मनसि वर्तते ।
 तीर्थयात्रां गमिष्यामि पुरा कालोऽतिवर्तते ॥ ३५
 कुशिक उवाच ।
 एष एव वरो मेऽद्य यत्त्वं प्रीतो महामुने ।
 भवत्वेतद्यथार्थत्वं भवेत्पौत्रो ममानघ ॥ ३६
 ब्राह्मण्यं मे कुलस्यास्तु भगवन्नेष मे वरः ।
 पुनश्चाख्यातुमिच्छामि भगवन्विस्तरेण वै ॥ ३७
 कथमेष्यति विप्रत्वं कुलं मे भृगुनन्दन ।
 कश्चासौ भविता बन्धुर्मम कश्चापि संमतः ॥ ३८

॥ इति श्रीमन्महाभारते अनुशासनपर्वणि दानधर्मपर्वणि नवतितमोऽध्यायः ॥ ९० ॥

एकनवतितमोऽध्यायः ॥ ९१ ॥

च्यवनेन कुशिकं प्रति स्वकुले जनिष्यत ऋचीकस्यानुभावेन तज्जारायश्चर्योः कुशिकपौत्रस्य गाधेः पुत्रीपत्न्योः क्रमेण पौत्रपुत्रभावेन परशुरामविश्वामित्रयोर्जन्मकथनम् ॥ १ ॥

च्यवन उवाच ।

अवश्यं कथनीयं मे तवैतन्नरपुङ्गव ।
यदर्थं त्वाहमुच्छेत्तुं संग्रासो मनुजाधिप ॥ १
भृगूणां क्षत्रिया याज्या नित्यमेतज्जनाधिप ।
ते च भेदं गमिष्यन्ति दैवयुक्तेन हेतुना ॥ २
क्षत्रियाश्च भृगून्सर्वान्वधिष्यन्ति नराधिप ।
आगर्भादनुकृन्तन्तो दैवदण्डनिपीडिताः ॥ ३
तत उत्पत्स्यतेऽस्माकं कुले गोत्रविवर्धनः ।
और्वो नाम महातेजा ज्वलितार्कसमद्युतिः ॥ ४
स त्रैलोक्यविनाशाय कोपाग्निं जनयिष्यति ।
महीं सपर्वतवनां यः करिष्यति भस्मसात् ॥ ५
कंचित्कालं तु वह्निं च स एव शमयिष्यति ।
समुद्रे वडवावक्रे प्रक्षिप्य मुनिसत्तमः ॥ ६
पुत्रं तस्य महाराज ऋचीकं भृगुनन्दनम् ।
साक्षात्कृत्स्नो धनुर्वेदः समुपस्थास्यतेऽनघ ॥ ७
क्षत्रियाणामभावाय दैवयुक्तेन हेतुना ।
स तु तं प्रतिगृह्यैव पुत्रे संक्रामयिष्यति ॥ ८
जमदग्नौ महाभागे तपसा भावितात्मनि ।
स चापि भृगुशार्दूलस्तं वेदं धारयिष्यति ॥ ९
कुलात्तु तव धर्मात्मन्कन्यां सोऽधिगमिष्यति ।
उद्गावनार्थं भवतो वंशस्य भरतर्षभ ॥ १०
'क्षत्रहन्ता भवेद्विस्त्र इति दैवं सनातनम् ।
नारायणमुपास्यास्य वरात्तं पुत्रमृच्छति ॥' ११

गाधेर्दुहितरं प्राप्य पौत्रीं तव महातपाः ।
ब्राह्मणं क्षत्रधर्माणं पुत्रमुत्पादयिष्यति ॥ १२
क्षत्रियं विप्रधर्माणं बृहस्पतिमिवौजसा ।
विश्वामित्रं तव कुले गाधेः पुत्रं सुधार्मिकम् ।
तपसा महता युक्तं प्रदास्यति महाद्युते ॥ १३
स्त्रियौ कारणं तत्र परिवर्ते भविष्यतः ।
पितामहनियोगाद्वै नान्यथैतद्विष्यति ॥ १४
तृतीये पुरुषे तुभ्यं ब्राह्मणत्वमुपैष्यति ।
भविता त्वं च संबन्धी भृगूणां भावितात्मनाम् ॥ १५
भीष्म उवाच ।
कुशिकस्तु मुनेर्वाक्यं च्यवनस्य महात्मनः ।
श्रुत्वा हृष्टोऽभवद्राजा वाक्यं चेदमुवाच ह ।
एवमस्त्विति धर्मात्मा तदा भरतसत्तम ॥ १६
च्यवनस्तु महातेजाः पुनरेव नराधिपम् ।
वरार्थं चोदयामास तमुवाच स पार्थिवः ॥ १७
बाढमेवं ग्रहीष्यामि कामांस्त्वत्तो महासुने ।
ब्रह्मभूतं कुलं मेऽस्तु धर्मे चास्य मनो भवेत् ॥ १८
एवमुक्तस्तथेत्येवं प्रत्युक्त्वा च्यवनो मुनिः ।
अभ्यनुज्ञाय नृपतिं तीर्थयात्रां ययौ तदा ॥ १९
एतत्ते कथितं सर्वमशेषेण मया नृप ।
भृगूणां कुशिकानां च अभिसंबन्धकारणम् ॥ २०
यथोक्तमृषिणा चापि तदा तदभवन्नृप ।
जन्म रामस्य च मुनेर्विश्वामित्रस्य चैव हि ॥ २१

॥ इति श्रीमन्महाभारते अनुशासनपर्वणि दानधर्मपर्वणि एकनवतितमोऽध्यायः ॥ ९१ ॥

द्विनवतितमोऽध्यायः ॥ ९२ ॥

भीष्मेण युधिष्ठिरं प्रति तत्तद्दानानां विशिष्यफलकथनम् ॥ १ ॥

युधिष्ठिर उवाच ।

मुह्यामीति निश्मयाद्य चिन्तयानः पुनःपुनः ।

तुभ्यं तव । ब्राह्मणत्वं कर्तुं ॥ १ ॥

हीनां पार्थिवसिंहैस्तैः श्रीमद्भिः पृथिवीमिमाम् ॥ १
प्राप्य राज्यानि शतशो महीं जित्वाऽपि भारत

एकनवतितमोऽध्यायः ॥ ९१ ॥

कोटिशः पुरुषान्हत्वा परितप्ये पितामह ॥ २
 का नु तासां वरस्त्रीणामवस्थाऽद्य भविष्यति ।
 या हीनाः पतिभिः पुत्रैर्मातुलैर्भ्रातृभिस्तथा ॥ ३
 वयं हि तान्कुरुहत्वा ज्ञातींश्च सुहृदोऽपि च ।
 अवाकशीर्षाः पतिष्यामो नरके नात्र संशयः ॥ ४
 शरीरं योक्तुमिच्छामि तपसोग्रेण भारत ।
 उपदिष्टमिहेच्छामि तत्त्वतोऽहं विशांपते ॥ ५
 वैशंपायन उवाच ।
 युधिष्ठिरस्य तद्वाक्यं श्रुत्वा भीष्मो महामनाः ।
 परीक्ष्य निपुणं बुद्ध्या युधिष्ठिरमभाषत ॥ ६
 रहस्यमद्भुतं चैव शृणु वक्ष्यामि भारत ।
 या गतिः प्राप्यते येन प्रेत्यभावे विशांपते ॥ ७
 तपसा प्राप्यते स्वर्गस्तपसा प्राप्यते यशः ।
 आयुःप्रकर्षो भोगाश्च लभ्यन्ते तपसा विभो ॥ ८
 ज्ञानं विज्ञानमारोग्यं रूपं संपत्तयैव च ।
 सौभाग्यं चैव तपसा प्राप्यते भरतर्षभ ॥ ९
 धनं प्राप्नोति तपसा मौनं ज्ञानं प्रयच्छति ।
 उपभोगास्तु दानेन ब्रह्मचर्येण जीवितम् ॥ १०
 अहिंसायाः फलं रूपं दीक्षाया जन्म वै कुले ।
 फलमूलाशनाद्राज्यं स्वर्गः पर्णाशनाद्भवेत् ॥ ११
 पयोभक्षो दिवं याति दानेन द्रविणाधिकः ।
 गुरुशुश्रूषया विद्या नित्यश्राद्धेन संततिः ॥ १२
 गवाढ्यः शाकदीक्षाभिः स्वर्गमाहुस्तृणाशनात् ।
 स्त्रियस्त्रिषवणस्नानाद्वायुं पीत्वा क्रतुं लभेत् ॥ १३
 नित्यस्नायी दीर्घजीवी सन्ध्ये ॥ द्वे जपन्दिजः ।
 मन्त्रं साधयतो राजन्नाकपृष्ठमनाशने ॥ १४
 स्थण्डिलेषु शयानानां गृहाणि शयनानि च ।
 चीरवल्कलवासोभिर्वासांस्याभरणानि च ॥ १५
 शय्यासनानि यानानि योगयुक्ते तपोधने ।
 अग्निप्रवेशे नियतं ब्रह्मलोके महीयते ॥ १६
 रसानां प्रतिसंहारात्सौभाग्यमिह विन्दति
 आमिषप्रतिसंहारात्प्रजा ह्यायुष्मती भवेत् ॥ १७

या गतिः फलं, येन साधनेन, प्रेत्यभावे मरणानन्तरम्
 ॥ ७ ॥ जीवितं आयुः ॥ १० ॥ क्रतुं प्रजापतिम् । प्रणायामैः
 प्रजापतिलोकं प्राप्नोतीत्यर्थः ॥ १३ ॥ अनाशनं अनाहारः ।

उदवासं वसेद्यस्तु स नराधिपतिर्भवेत् ।
 सत्यवादी नरश्रेष्ठ दैवतैः सह मोदते ॥ १८
 कीर्तिर्भवति दानेन तथाऽऽरोग्यमहिंसया ।
 द्विजशुश्रूषया राज्यं द्विजत्वं चापि पुष्कलम् ॥ १९
 पानीयस्य प्रदानेन कीर्तिर्भवति शाश्वती ।
 अन्नस्य तु प्रदानेन तृप्यन्ते कामभोगतः ॥ २०
 सान्त्वदः सर्वभूतानां सर्वशोकैर्विमुच्यते ।
 देवशुश्रूषया राज्यं दिव्यं रूपं निगच्छति ॥ २१
 दीपालोकप्रदानेन चक्षुष्मान्बुद्धिमान्भवेत् ।
 प्रेक्षणीयप्रदानेन स्मृतिं मेधां च विन्दति ॥ २२
 गन्धमाल्यप्रदानेन कीर्तिर्भवति पुष्कला ।
 केशश्मश्रू धारयतामग्न्या भवति संततिः ॥ २३
 उपवासं च दीक्षां च अभिषेकं च पार्थिव ।
 कृत्वा द्वादशवर्षाणि वीरस्थानाद्विशिष्यते ॥ २४
 दासीदासमलंकारान्क्षेत्राणि च गृहाणि च ।
 ब्रह्मदेयां सुतां दत्त्वा प्राप्नोति मनुजर्षभ ॥ २५
 क्रतुभिश्चोपवासैश्च त्रिदिवं याति भारत ।
 लभते च शिवं ज्ञानं फलपुष्पप्रदो नरः ॥ २६
 सुवर्णशृङ्गैस्तु विराजितानां
 गवां सहस्रस्य नरः प्रदानात् ।
 प्राप्नोति पुण्यं दिवि देवलोक-
 मित्येवमाहुर्दिवि देवसङ्घाः ॥ २७
 प्रयच्छते यः कपिलां सवत्सां
 कांस्योपदोहां कनकाग्रशृङ्गीम् ।
 तैस्तैर्गुणैः कामदुघाऽस्य भूत्वा
 नरं प्रदातारमुपैति सा गौः ॥ २८
 यावन्ति रोमाणि भवन्ति धेन्वा-
 स्तावत्फलं प्राप्य स गोप्रदानात् ।
 पुत्रांश्च पौत्रांश्च कुलं च सर्व-
 मासप्तमं तारयते परत्र ॥ २९
 सदक्षिणां काश्चनचारुशृङ्गीं
 कांस्योपदोहां द्रविणोत्तरीयाम् ।

नित्यस्नायी भवेद्दक्ष इति श्रुत्वा पाठः ॥ १४ ॥ प्रतिसंहारात्प्रजायागात्
 ॥ १७ ॥ उपवासः सर्वभोगत्यागः । दीक्षा जपादिनियमस्त्री-
 कारः अभिषेकस्त्रिषवणं स्नानम् ॥ २४ ॥

धेत्तुं तिलानां ददतो द्विजाय लोका वसूनां सुलभा भवन्ति ॥ ३० स्वकर्मभिर्मानवं संनिरुद्धं तीव्रान्धकारे नरके पतन्तम् । महार्णवे नौरिव वायुयुक्ता दानं गवां तारयते परत्र ॥ ३१ यो ब्रह्मदेयां तु ददाति कन्यां भूमिप्रदानं च करोति विप्रे । ददाति चान्नं विधिवच्च यश्च स लोकमाप्नोति पुरंदरस्य ॥ ३२ नैवेशिकं सर्वगुणोपपन्नं ददाति वै यस्तु नरो द्विजाय स्वाध्यायचारिष्यगुणान्विताय तस्यापि लोकाः कुरुषूत्तरेषु ॥ ३३ धुर्यप्रदानेन गवां तथा वै लोकानवाप्नोति नरो वसूनाम् । स्वर्गाय चाहुस्तु हिरण्यदानं ततो विशिष्टं कनकप्रदानम् ॥ ३४ छत्रप्रदानेन गृहं वरिष्ठं यानं तथोपानहसंप्रदाने । वस्त्रप्रदानेन फलं सुरूपं गन्धप्रदानात्सुरभिर्नरः स्यात् ॥ ३५ पुष्पोपगं वाऽथ फलोपगं वा यः पादपं स्पर्शयते द्विजाय । सश्रीकमृद्धं बहुरत्नपूर्णं लभत्ययत्नोपगतं गृहं वै ॥ ३६	भक्ष्यान्नपानीयरसप्रदाता सर्वान्समाप्नोति रसान्प्रकामम् । प्रतिश्रयाच्छादनसंप्रदाता प्राप्नोति तान्येव न संशयोऽत्र ॥ ३७ स्रग्धूपगन्धाननुलेपनानि स्नानानि माल्यानि च मानवो यः । दद्याद्विजेभ्यः स भवेदरोग- स्तथाऽभिरूपश्च नरेन्द्रलोके ॥ ३८ बीजैरशून्यं शयनैरुपेतं दद्याद्गृहं यः पुरुषो द्विजाय । पुण्याभिरामं बहुरत्नपूर्णं लभत्यधिष्ठानवरं स राजन् ॥ ३९ सुगन्धचित्रास्तरणोपधानं दद्यान्नरो यः शयनं द्विजाय । रूपान्वितां पक्षवतीं मनोज्ञां भार्यामयत्नोपगतां लभेत्सः ॥ ४० पितामहस्यानवरो वीरशायी भवेन्नरः । नाधिकं विद्यते यस्मादित्याहुः परमर्षयः ॥ ४१ वैशंपायन उवाच । तस्य तद्वचनं श्रुत्वा प्रीतात्मा कुरुनन्दनः । नाश्रमेऽरोचयद्वासं वीरमार्गाभिकाङ्क्षया ॥ ४२ ततो युधिष्ठिरः ग्राह पाण्डवान्पुरुषर्षभ । पितामहस्य यद्वाक्यं तद्वो रोचत्विति प्रभुः ॥ ४३ ततस्तु पाण्डवाः सर्वे द्रौपदी च यशस्विनी । युधिष्ठिरस्य तद्वाक्यं बाढमित्यभ्यपूजयन् ॥ ४४
--	---

॥ इति श्रीमन्महाभारते अनुशासनपर्वणि दानधर्मपर्वणि द्विनवतितमोऽध्यायः ॥ ९२ ॥

त्रिनवतितमोऽध्यायः ॥ ९३ ॥

भीष्मेण युधिष्ठिरं प्रति तटाकादिप्रतिष्ठाया वृक्षाधारोपणस्य च फलनिरूपणम् । १ ॥

युधिष्ठिर उवाच ।

आरामाणां तटाकानां यत्फलं कुरुपुङ्गव ।

नैवेशिकं गृहोपस्करं क्षय्यादि ॥ ३३ ॥ पक्षवतीं महाकुलो-
द्भवाम् ॥ ४० ॥ अनवरं रामानः । यस्मात् पितामहात्

तदहं श्रोतुमिच्छामि त्वत्तोऽद्य भरतर्षभ ॥ १

भीष्म उवाच ।

॥ ४१ ॥ द्विनवतितमोऽध्यायः ॥ ९२ ॥

सुप्रदर्शो बलवती चित्रा धातुविभूषिता ।
 उपेता सर्वभूतैश्च श्रेष्ठा भूमिरिहोच्यते ॥ २
 तस्याः क्षेत्रविशेषाश्च तटाकानां च बन्धनम् ।
 औदकानि च सर्वाणि प्रवक्ष्याम्यनुपूर्वशः ॥ ३
 तटाकानां च वक्ष्यामि कृतानां चापि ये गुणाः ।
 त्रिषु लोकेषु सर्वत्र पूजनीयस्तटाकवान् ॥ ४
 अथवा मित्रसदनं मैत्रं मित्रविवर्धनम् ।
 कीर्तिसंजननं श्रेष्ठं तटाकानां निवेशनम् ॥ ५
 धर्मस्यार्थस्य कामस्य फलमाहुर्मनीषिणः ।
 तटाकसुकृतं देशे क्षेत्रमेकं महाश्रयम् ॥ ६
 चतुर्विधानां भूतानां तटाकमुपलक्षयेत् ।
 तटाकानि च सर्वाणि दिशन्ति श्रियमुत्तमाम् ॥ ७
 देवा मनुष्यगन्धर्वाः पितरोरगराक्षसाः ।
 स्थावराणि च भूतानि संश्रयन्ति जलाशयम् ॥ ८
 तस्मात्तास्ते प्रवक्ष्यामि तटाके ये गुणाः स्मृताः ।
 या च तत्र फलावाप्तिर्भूषिभिः समुदाहृता ॥ ९
 वर्षाकाले तटाके सलिलं यस्य तिष्ठति ।
 अग्निहोत्रफलं तस्य फलमाहुर्मनीषिणः ॥ १०
 शरत्काले तु सलिलं तटाके यस्य तिष्ठति ।
 गोसहस्रस्य स प्रेत्य लभते फलमुत्तमम् ॥ ११
 हेमन्तकाले सलिलं तटाके यस्य तिष्ठति ।
 स वै बहुसुवर्णस्य यज्ञस्य लभते फलम् ॥ १२
 यस्य वै शैशिरे काले तटाके सलिलं भवेत् ।
 तस्याग्निष्टोमयज्ञस्य फलमाहुर्मनीषिणः ॥ १३
 तटाकं सुकृतं यस्य वसन्ते तु महाश्रयम् ।
 अतिरात्रस्य यज्ञस्य फलं स समुपाश्रुते ॥ १४
 निदाघकाले पानीयं तटाके यस्य तिष्ठति ।
 वाजिमेधफलं तस्य फलं वै मुनयो विदुः ॥ १५
 कुलं तारयेत्सर्वं यस्य खाते जलाशये ।
 गावः पिबन्ति सलिलं साधवश्च नराः सदा ॥ १६
 तटाके यस्य गावस्तु पिबन्ति तृषिता जलम् ।

मृगपक्षिमनुष्याश्च सोऽश्वमेधफलं लभेत् ॥ १७
 यत्पिबन्ति जलं तत्र स्नायन्ते विश्रमन्ति च ।
 तटाके यस्य तत्सर्वं प्रेत्यानन्त्याय कल्पते ॥ १८
 दुर्लभं सलिलं तात विशेषेण परत्र वै ।
 पानीयस्य प्रदानेन प्रीतिर्भवति शाश्वती ॥ १९
 तिलान्ददत् पानीयं दीपान्ददत् जागृत ।
 ज्ञातिभिः सह मोदध्वमेतत्प्रेत्य सुदुर्लभम् ॥ २०
 सर्वदानैर्गुरुतरं सर्वदानैर्विशिष्यते ।
 पानीयं नरशार्दूल तस्मादातव्यमेव हि ॥ २१
 एवमेतत्तटाकस्य कीर्तितं फलमुत्तमम् ।
 अत ऊर्ध्वं प्रवक्ष्यामि वृक्षाणामवरोपणम् ॥ २२
 स्थावराणां च भूतानां जातयः षट् प्रकीर्तिताः ।
 वृक्षगुल्मलतावह्नयस्त्वक्सारास्तृणजातयः ॥ २३
 एता जात्यस्तु वृक्षाणां तेषां रोपे गुणास्त्वमे ।
 कीर्तिश्च मानुषे लोके प्रेत्य चैव फलं शुभम् ॥ २४
 लभते नाम लोके च पितृभिश्च महीयते ।
 देवलोके गतस्यापि नाम तस्य न नश्यति ॥ २५
 अतीतानागते चोभे पितृवंशं च भारत ।
 तारयेद्वृक्षरोपी च तस्माद्वृक्षांश्च रोपयेत् ॥ २६
 तस्य पुत्रा भवन्त्येते पादपा नात्र संशयः ।
 परलोकगतः स्वर्गं लोकाश्चाप्नोति सोऽव्ययान् ॥ २७
 पुष्पैः सुरगणान्वृक्षाः फलैश्चापि तथा पितृन् ।
 छायाया चातिथिं तात पूजयन्ति महीरुहः ॥ २८
 किन्नरोरगरक्षांसि देवगन्धर्वमानवाः ।
 तथा ऋषिगणाश्चैव संश्रयन्ति महीरुहान् ॥ २९
 पुष्पिताः फलवन्तश्च तर्पयन्तीह मानवान् ।
 वृक्षदं पुत्रवद्वृक्षास्तारयन्ति परत्र तु ॥ ३०
 तस्मात्तटाके सद्वृक्षा रोप्याः श्रेयोर्थिना सदा ।
 पुत्रवत्परिपाल्याश्च पुत्रास्ते धर्मतः स्मृताः ॥ ३१
 तटाककृद्द्वृक्षरोपी इष्टयज्ञश्च यो द्विजः ।
 एते स्वर्गे महीयन्ते ये चान्ये सत्यवादिनः ॥ ३२

बलवती बहुसस्योत्पादिका ॥ २ ॥ औदकानि खातानि
 तटाकानि ॥ ३ ॥ तटाकवान् तटाककृत् ॥ ४ ॥ मित्राणां
 सदनमिवोपकारकं सस्योत्पादनादिना । मैत्रं मित्रस्य सूर्यस्येदं

प्रीतिकरम् । मित्राणां देवानां विवर्धनं पोषकम् ॥ ५ ॥
 त्रिनवतितमोऽध्यायः ॥ ९३ ॥

तस्मात्तटाकं कुर्वीत आरामाश्चैव रोपयेत् ।

यजेच्च विविधैर्यज्ञैः सत्यं च सततं वदेत् ॥ ३३

। इति श्रीमन्महाभारते अनुशासनपर्वणि दानधर्मपर्वणि त्रिनवतितमोऽध्यायः ॥ ९३ ॥

चतुर्नवतितमोऽध्यायः ॥ ९४ ॥

भीष्मेण युधिष्ठिरं प्रति ब्राह्मणप्रशंसनपूर्वकं तदाराधनविधानम् ॥ १ ॥

युधिष्ठिर उवाच ।

यानीमानि बहिर्वेद्यां दानानि परिचक्षते ।

तेभ्यो विशिष्टं किं दानं मतं ते कुरुपुङ्गव ॥ १

कौतूहलं हि परम तत्र मे विद्यते प्रभो ।

दातारं दत्तमन्वेति यद्दानं तत्प्रचक्ष्व मे ॥ २

भीष्म उवाच ।

अभयं सर्वभूतेभ्यो व्यसने चाप्यनुग्रहः ।

यच्चाभिलषितं दद्यात्पितायाभियाचते ॥ ३

भरणे पुत्रदाराणां तद्दानं श्रेष्ठमुच्यते ।

दत्तं दातारमन्वेति तद्दानं भरतर्षभ ॥ ४

हिरण्यदानं गोदानं पृथिवीदानमेव च ।

एतानि वै पवित्राणि तारयन्त्यपि दुष्कृतात् ॥ ५

एतानि पुरुषव्याघ्र साधुभ्यो देहि नित्यदा ।

दानानि हि नरं पापान्मोक्षयन्ति न संशयः ॥ ६

यद्यदिष्टतमं लोके यच्चास्य दयितं गृहे ।

तत्तद्गुणवते देयं तदेवाक्षयमिच्छता ॥ ७

प्रियाणि लभते नित्यं प्रियदः प्रियकृत्तथा ।

प्रियो भवति भूतानामिह चैव परत्र च ॥ ८

याचमानमभीमानादनासक्तमकिञ्चनम् ।

यो नार्चति यथाशक्ति स नृशंसो युधिष्ठिर ॥ ९

अमित्रमपि चेद्दीनं शरणैषिणमागतम् ।

व्यसने योऽनुगृह्णाति स वै पुरुषसत्तमः ॥ १०

कृशाय कृतविधाय वृत्तिकीणाय सीदते ।

अपहन्यात्क्षुधां यस्तु न तेन पुरुषः समः ॥ ११

क्रियानियमितान्साधून्पुत्रदारैश्च कर्षितान् ।

अयाचमानान्कौन्तेय सर्वोपायैर्निमन्त्रयेत् ॥ १२

आशिपं ये न देवेषु न च मर्त्येषु कुर्वते ।

अर्हन्तो नित्यसत्त्वस्था यथालब्धोपजीविनः ॥ १३

आशीविषसमेभ्यश्च तेभ्यो रक्षस्व भारत ।

तान्युक्तैरुपजिज्ञास्य भोगैर्निर्वप रक्ष च ॥ १४

कृतैरावसथैर्नित्यं सप्रेष्यैः सपरिच्छदैः ।

निमन्त्रयेथाः कौरव्य सर्वभूतसुखावहैः ॥ १५

यदि ते प्रतिगृह्णीयुः श्रद्धापूर्तं युधिष्ठिर ।

कार्यमित्येव मन्वाना धार्मिकाः पुण्यकर्मिणः ॥ १६

विद्यास्नाता व्रतस्नाता धर्ममाश्रित्य जीविनः ।

गूढस्वाध्यायतपसो ब्राह्मणाः संशितव्रताः ॥ १७

तेषु शुद्धेषु दान्तेषु स्वदारनिरतेषु च ।

यत्करिष्यसि कल्याणं तत्ते लोके युधांपते ॥ १८

यथाऽग्निहोत्रं सुहुतं सार्यप्रातर्द्विजातिना ।

तथा भवति दत्तं वै विद्वद्भ्यो यत्कृतात्मना ॥ १९

एष ते विततो यज्ञः श्रद्धापूर्तः सद्क्षिणः ।

विशिष्टः सर्वयज्ञेभ्यो ददतस्तात वर्तताम् ॥ २०

निवापो दानसदृशः सदृशेषु युधिष्ठिर ।

निवेदयन्पूजयन्वै तेष्वानृण्यं निगच्छति ॥ २१

य एवं नैव कुप्यन्ते न लुभ्यन्ति तृणेष्वपि ।

त एव नः पूज्यतमा ये चापि प्रियवादिनः ॥ २२

ये नो न बहुमन्यन्ते न प्रवर्तन्ति याचने ।

पुत्रवत्परिपालयास्ते नमस्तेभ्यस्तथाऽभयम् ॥ २३

ऋत्विक्पुरोहिताचार्या मृदुधर्मपरा हि ये ।

क्षात्रेणापि हि संसृष्टं तेजः शाम्यति तेष्वपि ॥ २४

अभीमानादतिसमर्थोऽयमित्यभिमानं स्वमनस्यैव कृत्वा याचमानम् याचमानावगानाच्च आशावन्तमकिञ्चनमिति थ. ध. पाठः ॥ ९ ॥ कृशायेत्यादिचतुर्थी षष्ठ्यर्थे कृशाय हीमते तातेति ड. थ. ध. पाठः ॥ ११ ॥ क्रियानियमितान् स्वधर्म-

यन्त्रितान् हिया तु नियतानिति थ. ध. पाठः ॥ १२ ॥ धर्मार्थमेव धर्मं कुर्वन्ति नतु फलान्तरार्थमिति भावः ॥ १६ ॥ ददतः दातुस्तव वर्तता सर्वदास्तु ॥ २० ॥ निवापः पितृतर्पणम् । दानसदृशः इत्यत्र दानं महादानम् ॥ २१ ॥

ईश्वरो बलवानसि राजाऽसीति युधिष्ठिर ।
 ब्राह्मणान्मास पर्यासीर्वासोभिरशनेन च ॥ २५
 यच्छोभार्थं बलार्थं वा वित्तमस्ति तवानघ ।
 तेन ते ब्राह्मणाः पूज्याः स्वधर्ममनुतिष्ठता ॥ २६
 नमस्कार्यास्तथा विप्रा वर्तमाना यथातथम् ।
 यथासुखं यथोत्साहं ललन्तु त्वयि पुत्रवत् ॥ २७
 को ह्यक्षयप्रसादानां सुहृदामल्पतोषिणाम् ।
 वृत्तिमर्हत्युपक्षेपं त्वदन्यः कुरुसत्तम ॥ २८
 यथाऽपत्याश्रयो धर्मः स्त्रीणां लोके सनातनः ।
 सदैव सा गतिर्नान्या तथाऽस्माकं द्विजातयः ॥ २९
 यदि नो ब्राह्मणास्तात संत्यजेयुरपूजिताः ।
 पश्यन्तो दारुणं कर्म सततं क्षत्रिये स्थितम् ॥ ३०
 अवेदानामकीर्तीनामलोकानामयज्विनाम् ।
 को नु स्याज्जीवितेनार्थस्तद्वि नो ब्राह्मणाश्रयम् ॥ ३१
 अत्र ते वर्तयिष्यामि यथा धर्मं सनातनम् ।
 राजन्यो ब्राह्मणा ब्राजन्पुरा परिचचार ह ।
 वैश्यो राजन्यमित्येव शूद्रो वैश्यमिति श्रुतिः ॥ ३२

दूराच्छूद्रेणोपचर्यो ब्राह्मणोऽग्निरिव ज्वलन् ।
 संस्पर्शपरिचर्यस्तु वैश्येन क्षत्रियेण च ॥ ३३
 मृदुभावान्सत्यशीलान्सत्यधर्मानुपालकान् ।
 आशीविषानिव क्रुद्धांस्तानुपाचरत द्विजान् ॥ ३४
 अपरेषां परेषां च परेभ्यश्चापि ये परे ।
 क्षत्रियाणां प्रतपतां तेजसा च बलेन च ।
 ब्राह्मणेष्वेव शाम्यन्ति तेजांसि च तपांसि च ॥ ३५
 न मे पिता प्रियतरो न त्वं तात तथा प्रियः ।
 न मे पितुः पिता राजन् चात्मा न च जीवितम् ॥ ३६
 त्वत्तश्च मे प्रियतरः पृथिव्यां नास्ति कश्चन ।
 त्वत्तोऽपि मे प्रियतरा ब्राह्मणा भरतर्षभ ॥ ३७
 ब्रवीमि सत्यमेतच्च यथाऽहं पाण्डुनन्दन ।
 तेन सत्येन गच्छेयं लोकान्यत्र स शान्तनुः ॥ ३८
 पश्येयं च सतां लोकाञ्छुचीन्ब्रह्मपुरस्कृतान् ।
 तत्र मे तात गन्तव्यमहाय च चिराय च ॥ ३९
 सोहमेतादृशान्लोकान्दृष्ट्वा भरतसत्तम ।
 यन्मे कृतं ब्राह्मणेषु न तप्ये तेन पार्थिव ॥ ४०

॥ इति श्रीमन्महाभारते अनुशासनपर्वणि दानधर्मपर्वणि चतुर्नवतितमोऽध्यायः ॥ ९४ ॥

पञ्चनवतितमोऽध्यायः ॥ ९५ ॥

भीष्मेण युधिष्ठिरं प्रति ब्राह्मणमहिमानुवर्णनम् ॥ १ ॥

युधिष्ठिर उवाच ।
 यौ च स्यातां चरणेनोपपन्नौ
 यौ विद्यथा सदृशौ जन्मना च ।
 ताभ्यां दानं कतरसौ विशिष्ट-
 मयाचमानाय च याचते च ॥ १
 भीष्म उवाच ।
 श्रेयो वै याचतः पार्थ दानमाहुरयाचते ।
 अर्हत्तमो वै धृतिमान्कृपणादकृतात्मनः ॥ २

ते त्वया ॥ २६ ॥ ललन्तु रमन्ताम् ॥ २७ ॥ उपक्षेपं
 समर्पितुम् ॥ २८ ॥ अवेदानामिति । तर्हि ब्राह्मणैरस्मत्त्यागे
 तत एव अवेदादीनामस्माकं जीवितेन कोऽर्थः । तत् जीवितं
 ॥ ३१ ॥ क्षत्रियाणां प्रभावं च तेजांसि च तपांसि च । ब्राह्मणेष्वे-
 व मन्यन्ते श्रीराजर्षेण चेति ट. थ. ध. पाठः ॥ ३५ ॥

क्षत्रियो रक्षणधृतिर्ब्राह्मणोऽनर्थनाधृतिः ।
 ब्राह्मणो धृतिमान्विद्वान्देवान्प्रीणाति तुष्टिमान् ॥ ३
 याच्यमाहुरनीशस्य अतिहारं च भारत ।
 उद्वेजयन्ति याचन्ति यदा भूतानि दस्युवत् ॥ ४
 म्रियते याचमानो वै तमनु म्रियतेऽददत् ।
 ददत्संजीवयत्येनमात्मानं च युधिष्ठिर ॥ ५
 आनृशंसं परो धर्मो याचते यत्प्रदीयते ।
 अयाचतः सीदमानान्सर्वोपायैर्निमन्त्रयेत् ॥ ६

चतुर्नवतितमोऽध्यायः ॥ ९४ ॥

चरणेनाचरणेन ॥ १ ॥ याचतः याचकात् तद्वानादित्यर्थः
 ॥ २ ॥ अनर्थना अयाज्जा ॥ ३ ॥ याच्यं याचनारूपं कर्म ।
 अनीशस्य दरिद्रस्यातिहारं तिरस्कारमाहुः । यदा यतः या-
 चन्ति याचमानानि भूतानि दस्युवल्लोकानुद्वेजयन्ति ॥ ४ ॥

यदि वै तादृशा राष्ट्रे वसेयुस्ते द्विजोत्तमाः ।
 भस्मच्छन्नानिवाग्नीस्तान्बुध्धेथास्त्वं प्रयत्नतः ॥ ७
 तपसा दीप्यमानास्ते दहेयुः पृथिवीमपि ।
 अपूज्यमानाः कौरव्य पूजार्हास्तु तथाविधाः ॥ ८
 पूज्या हि ज्ञानविज्ञानतपोयोगसमन्विताः ।
 तेभ्यः पूजां प्रयुञ्जीथा ब्राह्मणेभ्यः परंतप ॥ ९
 ददद्बहुविधान्देयानुपच्छन्दयते च तान् ॥ १०
 यदग्निहोत्रे सुहुते सायंप्रातर्भवेत्फलम् ।
 विद्यावेदव्रतवति तद्दानफलमुच्यते ॥ ११
 विद्यावेदव्रतस्त्राता न व्यपाश्रयजीविनः ।
 गूढस्वाध्यायतपसो ब्राह्मणान्संशितव्रतान् ॥ १२
 कृतैरावसथैर्हृद्यैः सप्रेष्यैः सपरिच्छदैः ।
 निमन्त्रयेथाः कौरव्य कामैश्चान्यैर्द्विजोत्तमान् ॥ १३
 अपि ते प्रतिगृह्णीयुः श्रद्धोपेतं युधिष्ठिर ।

कार्यमित्येव मन्वाना धर्मज्ञाः सूक्ष्मदर्शिनः ॥ १४
 अपि ते ब्राह्मणा भुक्त्वा गताः सोद्धरणान्गृहान् ।
 येषां दाराः प्रतीक्षन्ते पर्जन्यमिव कर्पकाः ॥ १५
 अन्नानि प्रातःसवने नियता ब्रह्मचारिणः ।
 ब्राह्मणास्तात भुञ्जानास्तेतार्णि प्रीणयन्त्युत ॥ १६
 माध्यंदिनं ते सवनं ददतस्तात वर्तताम् ।
 गोहिरण्यानि वारांसि तेनेन्द्रः प्रीयतां तव ॥ १७
 तृतीयं सवनं ते वै वैश्वदेवं युधिष्ठिर ।
 यदेवेभ्यः पितृभ्यश्च विप्रेभ्यश्च प्रयच्छसि ॥ १८
 अहिंसा सर्वभूतेभ्यः संविभागश्च सर्वशः ।
 दमस्त्यागो धृतिः सत्यं भवत्यवभृथाय ते ॥ १९
 एष ते विततो यज्ञः श्रद्धापूतः सदक्षिणः ।
 विशिष्टः सर्वयज्ञानां नित्यं तात प्रवर्तताम् ॥ २०

॥ इति श्रीगन्महामारते अनुशासनपर्वणि दानधर्मपर्वणि पञ्चनवतितमोऽध्यायः ॥ ९५ ॥

षण्णवतितमोऽध्यायः ॥ ९६ ॥

भीष्मेण युधिष्ठिरं प्रति ब्राह्मणप्रशंसनपूर्वकं ब्राह्मणानां प्रजानां च रक्षणस्यावश्यकत्वं व्यक्तकथनम् ॥ ॥ ॥

युधिष्ठिर उवाच ।
 दानं यज्ञः क्रिया चेह किंस्वित्प्रेत्य महाफलम् ।
 कस्य ज्यायः फलं प्रोक्तं कीदृशेभ्यः कथं कदा ॥ १
 एतदिच्छामि विज्ञातुं याथातथ्येन भारत ।
 विद्वञ्जिज्ञासमानाय दानधर्मान्प्रचक्ष्व मे ॥ २
 अन्तर्वेद्यां च यदत्तं श्रद्धया चानृशंस्यतः ।
 किंस्विन्नैः श्रेयसं तात तन्मे ब्रूहि पितामह ॥ ३
 भीष्म उवाच ।
 रौद्रं कर्म क्षत्रियस्य सत्ततं तात वर्तते ।
 नास्य वैतानिकफलं विना दानं सुपावनम् ॥ ४
 न पापकृता राज्ञां याजका द्विजसत्तमाः ।

उपच्छन्दयते उपच्छन्दयेत । ददद्बहुविधान्देयानुपागच्छन्-
 याचतामिति श्रु. पाठः अयाचतां अयाचमानानाम् । उपाग-
 द्छन्समीपमुपसर्पन् दायान्धनादीन् दत्त दाता भवेति शेषः
 ॥ १० ॥ सोद्धरणान्स्वामिन्यागते दास्यामीति याचमानेभ्यो
 बालकेभ्य आशाप्रदर्शनमुद्धरण तत्सहितान् ॥ १५ ॥ पञ्चन-
 वतितमोऽध्यायः ॥ ९५ ॥

धने सत्यप्रदावृणां प्रतिगृह्णन्ति साधवः ॥ ५
 प्रतिगृह्णन्ति न चेद्यद्रोषादाप्तदक्षिणैः ।
 एतस्मात्कारणाद्यज्ञैर्यजेद्राजाऽऽप्तदक्षिणैः ॥ ६
 अथ चेत्प्रतिगृह्णीयुर्दद्यादहरहर्नृपः ।
 श्रद्धामास्थाय परमां पावनं ह्येतदुत्तमम् ॥ ७
 ब्राह्मणांस्तर्पयन्द्रव्यैः स वै यज्ञोऽनुपद्रवः ।
 मैत्रान्साधून्वेदविदः शीलवृत्ततपोर्जितान् ॥ ८
 यत्ते ते न करिष्यन्ति कृतं ते न भविष्यति ।
 यज्ञान्साधय साधुभ्यः स्वाद्वन्नान्दक्षिणावतः ॥ ९
 इष्टं दत्तं च मन्येथा आत्मानं दानकर्मणा ।
 पूजयेथा यायजूकांस्तवाप्यंशो भवेद्यथा ॥ १०

यज्ञः क्रिया यज्ञरूप क्रियेत्यर्थः । कीदृशेभ्यो दानं कथं यज्ञ-
 क्रियेति । कदेत्युभयत्र संबन्धः ॥ १ ॥ एतद्दानम् ॥ ७ ॥
 यद्यदि ते ब्राह्मणास्ते तपः करिष्यन्ति प्रतिग्रहमिति शेषः ।
 तर्हि कृतं सुकृतं ते तपः भविष्यति । तदा सुकृतोत्पत्त्यर्थं
 यज्ञान्साधय ॥ ९ ॥ य ने यज्ञाधिकमन्तर्भवतीत्यर्थः ॥ १० ॥

‘विद्वज्यः संप्रदानेन तत्राप्यंशोऽस्य पूजया ।
 यज्वभ्यश्चाथ विद्वज्यो दत्त्वा लोकं प्रदापयेत् ।
 प्रदद्याज्ज्ञानदातृणां ज्ञानदानांशभागभवेत् ॥’ ११
 प्रजावतो भरेथाश्च ब्राह्मणान्वहुभारिणः ।
 प्रजावांस्तेन भवति यथा जनयिता तथा ॥ १२
 यावतः साधुधर्मान्वै सन्तः संवर्धयन्त्युत ।
 सर्वस्वैश्चापि भर्तव्या नरा ये बहुकारिणः ॥ १३
 समृद्धः संप्रयच्छ त्वं ब्राह्मणेभ्यो युधिष्ठिर ।
 धेनूरनडुहोऽन्नानि च्छत्रं वासांस्युपानहौ ॥ १४
 आज्यानि यजमानेभ्यस्तथाऽन्नानि च भारत ।
 अश्ववन्ति च यानानि वेश्मानि शयनानि च ॥ १५
 एते देयाः पुष्टिमद्भिर्लघूपायाश्च भारत ।
 अजुगुप्सांश्च विज्ञाय ब्राह्मणान्वृत्तिकर्षितान् ॥ १६
 उपच्छन्नं प्रकाशं वा वृत्त्या तान्प्रतिपालय ।
 राजसूयाश्चमेधाभ्यां श्रेयस्तत्क्षत्रियान्प्रति ॥ १७
 एवं पापैर्विनिर्मुक्तस्त्वं पूतः स्वर्गमाप्स्यसि ।
 संचयित्वा पुनः कोशं यद्राष्ट्रं पालयिष्यसि ॥ १८
 तेन त्वं ब्रह्मभूयत्वमवाप्स्यसि धनानि च ।
 आत्मनश्च परेषां च वृत्तिं संरक्ष भारत ॥ १९
 पुत्रवच्चापि भृत्यान्स्यान्प्रजाश्च परिपालय ।
 [योगः क्षेमश्च ते नित्यं ब्राह्मणेष्वस्तु भारत ॥ २०
 तदर्थं जीवितं तेऽस्तु मा तेभ्योऽप्रतिपालनम् ।
 अनर्थो ब्राह्मणस्यैष यद्वित्तनिचयो महान् ॥ २१
 श्रिया ह्यभीक्षणं संवासो दर्पयेत्संप्रमोहयेत् ।
 ब्राह्मणेषु प्रमूढेषु धर्मो विप्रणशेद्भुवम् ।
 धर्मप्रणाशे भूतानामभावः स्यान्न संशयः ॥ २२
 यो रक्षिभ्यः संप्रदाय राजा राष्ट्रं विलुम्पति ।
 यज्ञे राष्ट्राद्धनं तस्मादानयध्वमिति ब्रुवन् ॥ २३

जनयिता प्रजापतिः ॥ १२ ॥ तस्य राज्ञस्ते सन्तो बहुका-
 रिणोऽत्यन्तमुपकर्तारो भवन्ति । नरा ये बहुभाषिण इति त.
 थ. पाठः ॥ १३ ॥ ब्रह्मणो भूयं भावोऽस्यास्ति स ब्राह्मणो
 ब्रह्मभूयस्तस्य भावो ब्रह्मभूयत्वं ब्राह्मणत्वम् ॥ १५ ॥ यो
 राजा रक्षिभ्यः संप्रहपरेभ्यो धनं दत्त्वा यज्ञे यज्ञार्थं धनमान-
 यध्वमिति ब्रुवन् यजेत् तर्हि राष्ट्रं विलुम्पति ॥ २३ ॥
 यच्चासौ तद्धनिभिर्भातं भययुक्तं यथास्यात्तथा दत्तं प्रजाभ्य

यच्चादाय तदाज्ञप्तं भीतं दत्तं सुदारुणम् ।
 यजेद्राजा न तं यज्ञं प्रशंसन्त्यस्य साधवः ॥ २४
 अपीडिताः सुसंवृद्धा ये ददत्यनुकूलतः ।
 तादृशेनाप्युपायेन यष्टव्यं नोद्यमाहूतैः ॥ २५
 यदा परिनिषिच्येत निहितो वै यथाविधि ।
 तदा राजा महायज्ञैर्यजेत बहुदक्षिणैः ॥ २६
 वृद्धबालधनं रक्ष्यमन्धस्य कृपणस्य च ।
 न स्वातपूर्वं कुर्वीत न रुदन्तीधनं हरेत् ॥ २७
 हृतं कृपणवित्तं हि राष्ट्रं हन्ति नृप श्रियम् ।
 दद्याच्च महतो भोगान्क्षुद्रयं प्रणुदेत्सताम् ॥ २८
 येषां स्वादूनि भोज्यानि समवेक्ष्यन्ति बालकाः ।
 नाश्नन्ति विधिवत्तानि किंनु पापतरं ततः ॥ २९
 यदि ते तादृशो राष्ट्रे विद्वान्त्सीदेत्क्षुधा द्विजः ।
 भ्रूणहत्यां च गच्छेथाः कृत्वा पापमिवोत्तमम् ३०
 धिक्तस्य जीवितं राज्ञो राष्ट्रे यस्यावसीदति ।
 द्विजोऽन्यो वा मनुष्योपि शिबिराह वचो यथा ॥
 यस्य विषये राज्ञः स्वातकः सीदति क्षुधा ।
 अद्विमेति तद्राष्ट्रं विन्दते सह राजकम् ॥ ३२
 क्रोशन्त्यो यस्य वै राष्ट्राद्वियन्ते तरसा स्त्रियः ।
 क्रोशतां पतिपुत्राणां मृतोऽसौ न च जीवति ॥ ३३
 अरक्षितारं हतारं विलोप्सारमनायकम् ।
 तं वै राजकलिं हन्युः प्रजाः सन्नह्य निर्घृणं ॥ ३४
 अहं वो रक्षितेत्युक्त्वा यो न रक्षति भूमिपः ।
 स संहत्य निहन्तव्यः श्वेव सोन्माद आतुरः ३५
 पापं कुर्वन्ति यत्किंचित्प्रजा राज्ञा ह्यरक्षिताः ।
 चतुर्थं तस्य पापस्य राजा विन्दति भारत ॥ ३६
 अथाहुः सर्वमेवैति भूयोऽर्धमिति निश्चयः ।
 चतुर्थं मतमस्माकं मनोः श्रुत्वानुशासनम् ॥ ३७

आदाय सुदारुणं यथास्यात्तथा यजेत्तं यज्ञं न प्रशंसन्ति
 ॥ २४ ॥ उद्यमः प्रजापीडनात्मकोऽतियत्नः ॥ २५ ॥ निहितः
 प्रजानां नितरां हितो राजा यदा प्रजाभिर्निषिच्येत धनैरभि-
 षिच्येत ॥ २६ ॥ स्वातपूर्वं धनं न कुर्वीत स्वाधीनं न कुर्वी-
 तेत्यर्थः ॥ २७ ॥ समवेक्ष्यन्त्येव नतु लभन्ते ॥ २९ ॥ सह
 युगपत् । राजकं राजसमूहं प्रतिपक्षभूतं विन्दते ॥ ३२ ॥
 सर्वं पापं एति राजानम् ॥ ३७ ॥ षण्णवतितमोऽध्यायः ॥ ९६ ॥

शुभं वा यच्च कुर्वन्ति प्रजा राज्ञा सुरक्षिताः । पर्जन्यमिव भूतानि महाद्रुममिवाण्डजाः ॥ ३९
चतुर्थं तस्य पुण्यस्य राजा चामोति भारत ॥ ३८ कुबेरमिव रक्षांसि शतक्रतुमिवामराः ।
जीवन्तं त्वानुजीवन्तु प्रजाः सर्वा युधिष्ठिर । ज्ञातयरत्वाऽनुजीवन्तु सुहृदश्च परंतप ॥ ४०

॥ इति श्रीमद्महाभारते अनुशासनपर्वणि दानधर्मपर्वणि पण्णवतितमोऽध्यायः ॥ ९६ ॥

ससनवतितमोऽध्यायः ॥ ९७ ॥

भीष्मेण युधिष्ठिरं प्रति सेन्द्रवृद्धरपतिसंघादानुवाचं भूमिदानप्रशंसनम् ॥ १ ॥

युधिष्ठिर उवाच ।

ईदं देयमिदं देयमितीयं श्रुतिचोदनात् ।

बहुदेयाश्च राजानः किंस्विदेयमनुत्तमम् ॥ १

भीष्म उवाच ।

अति दानानि सर्वाणि पृथिवीदानमुच्यते ।

अचला ह्यक्षया भूमिर्दोग्ध्री कामानिहोत्तमान् २

दोग्ध्री वासांसि रत्नानि पशून्वीहियवांस्तथा ।

भूमिदः सर्वभूतेषु शाश्वतीरेधते समाः ॥ ३

यावद्भूमेरायुरिह तावद्भूमिद एधते ।

न भूमिदानादस्तीह परं किंचिद्युधिष्ठिर ॥ ४

अप्यल्पं प्रददुः सर्वे पृथिव्या इति नः श्रुतम् ।

भूमिमेव ददुः सर्वे भूमिं ते भुञ्जते जनाः ॥ ५

स्वकर्मैवोपजीवन्ति नरा इह परत्र च ।

भूमिः पतिं महादेवी दातारं कुरुते प्रियम् ॥ ६

य एतां दक्षिणां दद्यादक्षयां राजसत्तम ।

पुनर्नरत्वं संप्राप्य भवेत्स पृथिवीपतिः ॥ ७

यथा दानं तथा भोग इति धर्मेषु निश्चयः ।

संग्रामे वा तनुं जह्याद्दद्याच्च पृथिवीमिमाम् ॥ ८

इत्येतत्क्षत्रबन्धूनां वदन्ति परमाशिषः ।

पुनाति दत्ता पृथिवी दातारमिति शुश्रुम ॥ ९

अपि पापसमाचारं ब्रह्मणमपि चानृतम् ।

सैव पापं श्लाघयति सैव पापात्प्रमोचयेत् ॥ १०

अपि पापकृता राज्ञां प्रतिगृह्णन्ति साधवः ।

पृथिवीं नान्यदिच्छन्ति पावनं जगती यतः ॥ ११

नामास्याः प्रियदत्तेति गुह्यं देव्याः सनातनम् ।

दानं वाऽप्यथवाऽदानं नामास्याः प्रथमप्रियम् १२

य एतां विदुषे दद्यात्पृथिवीं पृथिवीपतिः ।

पृथिव्यामेतदिष्टं स राजा राज्यमितो व्रजेत् ॥ १३

पुनश्चासौ जनिं प्राप्य राजवत्स्यान्न रंशयः ।

तस्मात्प्राप्यैव पृथिवीं दद्याद्विप्राय पार्थिवः ॥ १४

नाभूमिपतिना भूमिरधिष्ठेया कथंचन ।

न च वस्त्रेण वा गृहेदन्तर्धानेन वा चरेत् ॥ १५

ये चान्ये भूमिमिच्छेयुः कुर्युरेवं न संशयः ।

यः साधोर्भूमिमादत्ते न भूमिं विन्दते तु राः १६

भूमिं दत्त्वा तु साधुभ्यो विन्दते भूमिमुत्तमाम् ।

प्रेत्य चेह च धर्मात्मा संप्राप्नोति महद्यशः ॥ १७

‘एकाहारकरीं दत्त्वा पठिराहसंभूर्ध्वगः ।

तावत्या हरणे पृथ्व्या नरकं द्विगुणोत्तरम् ॥ १८

यस्य विप्रास्तु शंसन्ति साधोर्भूमिं सदैव हि ।

न तस्य शत्रवो राजन्प्रशंसन्ति वसुंधराम् ॥ १९

यत्किञ्चित्पुरुषः पापं कुरुते वृत्तिकर्षितः ।

अपि गोचर्ममात्रेण भूमिदानेन पूयते ॥ २०

येऽपि संकीर्णकर्माणो राजानो रौद्रकर्मिणः ।

तेभ्यः पवित्रमाख्येयं भूमिदानमनुत्तमम् ॥ २१

अल्पान्तरमिदं शश्वत्पुराणा मेनिरे जनाः ।

यो यजेताश्चमेधेन दद्याद्वा साधवे महीम् ॥ २२

अपि चेत्सुकृतं कृत्वा शंकेरन्नपि पण्डिताः ।

अशंक्यमेकमेवैतद्भूमिदानमनुत्तमम् ॥ २३

प्रियं स्वपतिम् ॥ ६ । प्रियेण प्रियाय वा दत्तेति योगात्तस्या
दानमादानं ॥ कुर्वन् प्रियदत्ताया अस्याः प्रियो भवतीत्यर्थः ।
दानं वाप्यथ वा हानं नामास्याः परमप्रियम् इति ट. घ. पाठः

॥ १२ ॥ शंसन्त्यमुकदत्ते गृहे तिष्ठाम इति कथयन्ति
॥ १९ ॥ अपि तदानान्तरवद्भूमिदाने पुण्योत्पत्तौ शक्यं नास्ती-
त्यर्थः ॥ २३ ॥

सुवर्णं रजतं वस्त्रं मणिमुक्तावसूनि च ।
 सर्वमेतन्महाप्राज्ञो ददाति वसुधां ददत् ॥ २४
 तपो यज्ञः श्रुतं शीलमलोभः सत्यसन्धता ।
 गुरुदेवतपूजा च एता वर्तन्ति भूमिदम् ॥ २५
 भर्तृनिःश्रेयसे युक्तास्त्यक्तात्मानो रणे हताः ।
 ब्रह्मलोकगताः सिद्धा नातिक्रामन्ति भूमिदम् ॥ २६
 यथा जनित्री स्वं पुत्रं क्षीरेण भरते सदा ।
 अनुगृह्णाति दातारं तथा सर्वसैर्मही ॥ २७
 मृत्युवैकिं करो दण्डस्तापो बहेः सुदारुणः ।
 घोराश्च वारुणाः पाशा नोपसर्पन्ति भूमिदम् ॥ २८
 पितृंश्च पितृलोकस्थान्देवलोके च देवताः ।
 संतर्पयति शान्तात्मा यो ददाति वसुंधराम् ॥ २९
 कुशाय त्रिधमाणाय वृत्तिग्लानाय सीदते ।
 भूमिं वृत्तिकरीं दत्त्वा सत्री भवति मानवः ॥ ३०
 यथा धावति गौर्वत्सं स्रवन्ती वत्सला पयः ।
 एवमेव महाभाग भूमिर्भरति भूमिदम् ॥ ३१
 हलकृष्टां महीं दत्त्वा सगीजां सफलामपि ।
 सोदकं वाऽपि शरणं तथा भवति कामदः ॥ ३२
 ब्राह्मणं वृत्तसंपन्नमाहिताग्निं शुचिव्रतम् ।
 नरः प्रतिग्राह्य महीं न याति यमसादनम् ॥ ३३
 यथा चन्द्रमसो वृद्धिरहन्यहनि जायते ।
 तथा भूमिकृतं दानं सस्येसस्ये विवर्धते ॥ ३४
 अत्र गाथा भूमिगीताः कीर्तयन्ति पुराविदः ।
 याः श्रुत्वा जामदग्नयेन दत्ता भूः काश्यपाय वै ॥
 मामेवादत्त मां दत्त मां दत्त्वा मामवाप्स्यथ ।
 अस्मिँल्लोके परे चैव तदत्तं जायते पुनः ॥ ३६
 य इमां व्याहृतिं वेद ब्राह्मणो वेदसंमिताम् ।
 श्राद्धस्य हूयमानस्य ब्रह्मभूयं स गच्छति ॥ ३७
 कृत्यानामभिज्ञानामरिष्टशमनं महत् ।

एता एतानि । सुपो उद्देशः । वर्तन्त्यनुसरन्ति । नातिक्रामन्ति भूमिदमिति थ. घ. पाठः ॥ २५ ॥ वैकिंकरः विपरीतं कृतिसत्तं च करोतीति विकिंकरः कालस्तत्संबन्धी कालमृत्युरित्यर्थः ॥ २८ ॥ सत्री सत्रकृत् ॥ ३० ॥ उदीर्णं इति पाठे महत् । शरणं गृहम् ॥ ३१ ॥ ततश्च जने पुनरिति थ. पाठः ॥ ३६ ॥ ब्रह्मभूयं बृहत्त्वं फलमिति यावत् । गच्छति प्राप्नोति ।

प्रायश्चित्तं महीं दत्त्वा पुनात्युभयतो दश ॥ ३८
 पुनाति य इदं वेद वेदवादं तथैव च ।
 प्रकृतिः सर्वभूतानां भूमिर्वै शाश्वती मता ॥ ३९
 अभिविच्यैव नृपतिं श्रावयेदिममागमम् ।
 यथा श्रुत्वा महीं दद्यान्नादद्यात्साधुतश्च तां ४०
 सोऽयं कृत्स्नो ब्राह्मणार्थो राजार्थश्चाप्यसंशयः ।
 राजा हि धर्मकुशलः प्रथमं भूतिलक्षणम् ॥ ४१
 अथ येषामधर्मज्ञो राजा भवति नास्तिकः ।
 न ते सुखं प्रबुध्यन्ति न सुखं प्रखपन्ति च ४२
 सदा भवन्ति चोद्विग्रास्तस्य दुश्चरितैर्नराः ।
 योगक्षेमा हि बहवो राष्ट्रं नास्याविशन्ति तत् ४३
 अथ येषां पुनः प्राज्ञो राजा भवति धार्मिकः ।
 सुखं ते प्रतिबुध्यन्ते सुसुखं प्रखपन्ति च ॥ ४४
 तस्य राज्ञः शुभैः राज्ये कर्मभिर्निर्वृता नराः ।
 योगक्षेमेण वृष्ट्या च विवर्धन्ते स्वकर्मभिः ॥ ४५
 स कुलीनः स पुरुषः स बन्धुः स च पुण्यकृत् ।
 स दाता स च विक्रान्तो यो ददाति वसुंधरां ४६
 आदित्या इव दीप्यन्ते तेजसा भुवि मानवाः ।
 ददन्ति वसुधां स्फीतां ये वेदविदुषि द्विजे ॥ ४७
 यथा सस्यानि रोहन्ति प्रकीर्णानि महीतले ।
 तथा कामाः प्ररोहन्ति भूमिदानसमार्जिताः ४८
 आदित्यो वरुणो विष्णुर्ब्रह्मा सोमो हुताशनः ।
 शूलपाणिश्च भगवान्प्रतिनन्दन्ति भूमिदम् ॥ ४९
 भूमौ जायन्ति पुरुषा भूमौ निष्ठां व्रजन्ति च ।
 चतुर्विधो हि लोकोऽयं योऽयं भूमिगुणात्मकः ५०
 एषा माता पिता चैव जगतः पृथिवीपते ।
 नानया सदृशं भूतं किंचिदस्ति जनाधिप ॥ ५१
 अत्राप्युदाहरन्तीमभितिहासं पुरातनम् ।
 बृहस्पतेश्च संवादमिन्द्रस्य च युधिष्ठिर ॥ ५२

ब्राह्मणो ब्रह्मसंश्रित इति ट. घ. पाठः ॥ ३७ ॥ कृत्यानां मन्त्रमयीनां मारणार्थशक्तीनां संबन्धि यदरिष्टं तच्छमनम् ॥ ३८ ॥ इदं भूमिदानं यो वेद । वादं भूमिवाक्यं यो वेद । सोऽपि पुनाति दशपुरुषानिति शेषः ॥ ३९ ॥ भूतिलक्षणं ऐश्वर्यसूचकम् ॥ ४१ ॥

इष्टा क्रतुशतेनाथ महता दक्षिणावता ।
 मघवा वाग्विदाश्रेष्ठं पप्रच्छेदं बृहस्पतिम् ॥ ५३
 भगवन्केन दानेन स्वर्गतः सुखमेधते ।
 यदक्षयमहार्यं च तद्ब्रूहि वदतांवर ॥ ५४
 भीष्म उवाच ।
 इत्युक्तः स सुरेन्द्रेण ततो देवपुरोहितः ।
 बृहस्पतिर्वृहत्तेजाः प्रत्युवाच शतक्रतुम् ॥ ५५
 सुवर्णदानं गोदानं भूमिदानं च वृत्रहन् ।
 'विद्यादानं च कन्यानां दानं पापहरं परम् ।'
 दददेतान्महाप्राज्ञः सर्वपापैः प्रमुच्यते ॥ ५६
 न भूमिदानाद्देवेन्द्र परं किञ्चिदिति प्रभो ।
 विशिष्टमिति मन्येऽहं यथा प्राहुर्मनीषिणः ॥ ५७
 'ब्राह्मणार्थं गवार्थं वा राष्ट्रघातेऽथ स्वामिनः ।
 कुलस्त्रीणां परिभवे मृतास्ते भूमिपैः समाः ॥' ५८
 ये शूरा निहता युद्धे स्वर्ग्यता रणगृद्धिनः ।
 सर्वे ते विबुधश्रेष्ठ नातिक्रामन्ति भूमिदम् ॥ ५९
 भर्तुर्निःश्रेयसे युक्तास्त्यक्तात्मानो रणे हताः ।
 ब्रह्मलोकगता युक्ता नातिक्रामन्ति भूमिदम् ॥ ६०
 पञ्च पूर्वा हि पुरुषाः पडन्ये वसुधां गताः ।
 एकादश ददद्भूमिं परित्रातीह मानवः ॥ ६१
 रत्नोपकीर्णा वसुधा यो ददाति पुरंदर ।
 स मुक्तः सर्वकलुषैः स्वर्गलोके महीयते ॥ ६२
 महीं स्फीता ददद्राजन्सर्वकामगुणान्विताम् ।
 राजाधिराजो भवति तद्धि दानमनुत्तमम् ॥ ६३
 सर्वकामसमायुक्तां काश्यपीं यः प्रयच्छति ।
 सर्वभूतानि मन्यन्ते मां ददातीति वासव ॥ ६४
 सर्वकामदुष्ठां धेनुं सर्वकामगुणान्विताम् ।
 ददाति यः सहस्राक्ष स्वर्गं याति स मानवः ॥ ६५
 मधुसर्पिःप्रवाहिण्यः पयोदधिवहास्तथा ।
 सरितस्तपयन्तीह सुरेन्द्र वसुधामदम् ॥ ६६
 भूमिप्रदानाच्छ्रुतिर्मुच्यते सर्वकिल्बिषात् ।
 न हि भूमिप्रदानेन दानमन्यद्विशिष्यते ॥ ६७
 ददाति यः समुन्द्रान्तां पृथिवीं शस्त्रनिर्जिताम् ।

क्षिपन् हरन् ॥ ७६ ॥

तं जनाः कथयन्तीह याचद्धरति गौरियम् ॥ ६८
 पुण्यामृद्धिरसां भूमिं यो ददाति पुरंदर ।
 न तस्य लोकाः क्षीयन्ते भूमिदानगुणान्विताः ॥ ६९
 सर्वदा पार्थिवेनेह सततं भूतिमिच्छता ।
 भूर्देया विधिवच्छक्र पात्रे सुखमभीप्सुनां ॥ ७०
 अपि कृत्वा नरः पापं भूमिं दत्त्वा द्विजातये ।
 समुत्सृजति तत्पापं जीर्णं त्वचमिवोरगः ॥ ७१
 सागरान्सरितः शैलान्काननानि च सर्वशः ।
 सर्वमेतन्नरः शक्र ददाति वसुधां ददत् ॥ ७२
 तटाकान्युदपानानि स्रोतांसि च सरांसि च ।
 स्नेहान्सर्वरसांश्चैव ददाति वसुधां ददत् ॥ ७३
 ओषधीर्वीर्यसंपन्नानगान्पुष्पफलान्वितान् ।
 काननोपलशैलांश्च ददाति वसुधां ददत् ॥ ७४
 अग्निष्टोमप्रभृतिभिरिष्टा च स्वाप्तदक्षिणैः ।
 न तत्फलमवाप्नोति भूमिदानाद्यदश्रुते ॥ ७५
 दाता दशानुगृह्णाति दश हन्ति तथा क्षिपन् ।
 पूर्वदत्तां हरन्भूमिं नरकायोपगच्छति ॥ ७६
 न ददाति प्रतिश्रुत्य दत्त्वाऽपि च हरेत्तु यः ।
 स बद्धो वारुणैः पाशैस्तप्यते मृत्युशासनात् ॥ ७७
 आहिताग्निं सदायज्ञं कृशवृत्तिं प्रियातिथिम् ।
 ये भरन्ति द्विजश्रेष्ठं नोपसर्पन्ति ते यमम् ॥ ७८
 ब्राह्मणेष्वनृणीभूतः पार्थिवः स्यात्पुरंदर ।
 इतरेषां तु वर्णानां तारयेत्कृशदुर्बलान् ॥ ७९
 नाच्छिन्द्यात्स्पर्शितां भूमिं परेण त्रिदशाधिप ।
 ब्राह्मणस्य सुरश्रेष्ठ कृशवृत्तेः कदाचन ॥ ८०
 यथाश्रु पतितं तेषां दीनानामथ सीदताम् ।
 ब्राह्मणानां हृते क्षेत्रे हन्याद्विपुरुषं कुलम् ॥ ८१
 भूमिपालं च्युतं राष्ट्राद्यस्तु संस्थापयेत्पुनः ।
 तस्य वासः सहस्राक्ष नाकपृष्ठे महीयते ॥ ८२
 'सुनिर्मितां सुविक्रीतां सुभृतां स्थापयेच्चप ।'
 इक्षुभिः संततां भूमिं यवगोधूमशालिनीम् ॥ ८३
 गोश्ववाहनपूर्णां वा यो ददाति वसुधराम् ।
 विमुक्तः सर्वपापेभ्यः स्वर्गलोके महीयते ॥ ८४

स्पर्शितां दत्ताम् ॥ ८० ॥

निधिगर्भा ददद्भूमिं सर्वरत्नपरिच्छदाम् ।
 अक्षयौल्लभते लोकान्भूमिसत्रं हि तस्य तत् ॥८५॥
 विधूय कलुषं सर्वं विरजाः संमतः सताम् ।
 लोके महीयते सन्निर्यो ददाति वसुंधराम् ॥ ८६॥
 यथाऽप्सु पतितः शक्र तैलविन्दुर्विसर्पति ।
 तथा भूमिकृतं दानं सस्येसस्ये विवर्धते ॥ ८७॥
 ये रणाग्रे महीपालाः शूराः समितिशोभनाः ।
 वध्यन्तेऽभिमुखाः शक्र ब्रह्मलोकं व्रजन्ति ते ८८॥
 नृत्तगीतपरा नार्यो दिव्यमाल्यविभूषिताः ।
 उपतिष्ठन्ति देवेन्द्र तथा भूमिप्रदं दिवि ॥ ८९॥
 मोदते च सुखं स्वर्गे देवगन्धर्वपूजितः ।
 यो ददाति महीं सम्यग्विधिनेह द्विजातये ॥९०॥
 शतमप्सरसश्चैव दिव्यमाल्यविभूषिताः ।
 उपतिष्ठन्ति देवेन्द्र ब्रह्मलोके धराप्रदम् ॥ ९१॥
 उपतिष्ठन्ति पुण्यानि सदा भूमिप्रदं नरम् ।
 शङ्खं भद्रासनं छत्रं वराश्वा वरवाहनम् ॥ ९२॥

भूमिप्रदानात्पुष्पाणि हिरण्यनिचयास्तथा ।
 आज्ञा सदाऽप्रतिहता जयशब्दा वसुनि च ॥९३॥
 भूमिदानस्य पुण्यानि फलं स्वर्गः पुरंदर ।
 हिरण्यपुष्पाश्चैवध्यः कुशकाञ्चनशाद्वलाः ॥ ९४॥
 अमृतप्रसवां भूमिं प्राप्नोति पुरुषो ददत् ॥ ९५॥
 नास्ति भूमिसमं दानं नास्ति मातृसमो गुरुः ।
 नास्ति सत्यसमो धर्मो नास्ति दानसमो निधिः ॥
 भीष्म उवाच ।
 एतदाङ्गिरसाच्छ्रुत्वा वासवो वसुधामिमाम् ।
 वसुरत्नसमाकीर्णा ददावाङ्गिरसे तदा ॥ ९७॥
 य इदं श्रावयेच्छ्राद्धे भूमिदानस्य संस्तवम् ।
 न तस्य रक्षसां भागो नासुराणां भवत्युत ॥ ९८॥
 अक्षयं च भवेत्तत् पितृभ्यस्तन्न संशयः ।
 तस्माच्छ्राद्धेष्विदं विद्वान्भुञ्जतः श्रावयेद्विजान् ॥
 इत्येतत्सर्वदानानां श्रेष्ठमुक्तं तवानघ ।
 मया भरतशार्दूल किं भूयः श्रोतुमिच्छसि ॥१००॥

॥ इति श्रीसन्महाभारते अनुशासनपर्वणि दानधर्मपर्वणि सप्तनवतितमोऽध्यायः ॥ ९७ ॥

अष्टनवतितमोऽध्यायः ॥ ९८ ॥

भीष्मेण युधिष्ठिरं प्रत्यक्षवानप्रशंसनपूर्वकं तत्फलकथनम् । १ ॥

युधिष्ठिर उवाच ।
 कानि दानानि लोकेऽस्मिन्दातुकामो महीपतिः ।
 गुणाधिकेभ्यो विप्रेभ्यो दद्याद्भरतसत्तम ॥ १॥
 केन तुष्यन्ति ते सद्यः किं तुष्टाः प्रदिशन्ति च ।
 शंस मे तन्महाबाहो फलं पुण्यकृतं महत् ॥ २॥
 दत्तं किं फलवद्राजन्निह लोके परत्र च ।
 भवतः श्रोतुमिच्छामि तन्मे विस्तरतो वद ॥ ३॥
 भीष्म उवाच ।
 इममर्थं पुरा पृष्टो नारदो देवदर्शनः ।
 यदुक्तवानसौ वाक्यं तन्मे निगदतः शृणु ॥ ४॥
 नारद उवाच ।
 अन्नमेव प्रशंसन्ति देवा ऋषिगणास्तथा ।

लोकतत्रं हि यज्ञाश्च सर्वमन्त्रे प्रतिष्ठितम् ॥ ५॥
 अन्नेन सदृशं दानं न भूतं न भविष्यति ।
 तस्मादन्नं विशेषेण दातुमिच्छन्ति मानवाः ॥ ६॥
 अन्नमूर्जस्करं लोके प्राणाश्चान्ने प्रतिष्ठिताः ।
 अन्नेन धार्यते सर्वं विश्वं जगदिदं प्रभो ॥ ७॥
 अन्नाद्बृहत्या लोकेऽस्मिन्निभक्षवस्तापसास्तथा ।
 अन्नाद्भवन्ति वै प्राणाः प्रत्यक्षं नात्र संशयः ॥८॥
 कटुम्बिने सीदते च ब्राह्मणाय महात्मने ।
 दातव्यं भिक्षवे चान्नमात्मनो भूतिमिच्छता ॥९॥
 ब्राह्मणायाभिरूपाय यो दद्यादन्नमर्थिने ।
 निदधाति निधिं श्रेष्ठं पारलौकिकमात्मनः ॥ १०॥
 श्रान्तमध्वनि वर्तन्तं बृद्धमर्हमुपस्थितम् ।

वराश्वा वरवारणा इति थ. पाठः ॥ ९२ ॥ सप्तनवतितमोऽध्यायः ॥ ९७ ॥

कुटुम्बं पीडयित्वापि ब्राह्मणयेति ट. ध. पठ ॥ ९ ॥

अर्चयेद्धूतिमन्विच्छन्गृहस्थो गृहमागतम् ॥ ११
 क्रोधमुत्पतितं हित्वा सुशीलो वीतमत्सरः ।
 अन्नदः प्राप्नुते राजन्दिवि चेह च यत्सुखम् ॥ १२
 नावमन्येदभिगतं न प्रणुद्यात्कदाचन ।
 अपि श्वपाके शुनि वा नान्नदानं प्रणश्यति ॥ १३
 यो दद्यादपरिक्लिष्टमन्नमध्वनि वर्तते ।
 आर्तयादृष्टपूर्वाय स महद्धर्ममाप्नुयात् ॥ १४
 पितृन्देवानृषीन्विप्रानतिथींश्च जनाधिप ।
 यो नरः प्रीणयत्यन्नैस्तस्य पुण्यफलं महत् ॥ १५
 कृत्वाऽतिपातकं कर्म यो दद्यादन्नमर्थिने ।
 ब्राह्मणाय विशेषेण न स पापेन मुह्यते ॥ १६
 ब्राह्मणेष्वक्षयं दानमन्नं शूद्रे महाफलम् ।
 अन्नदानं हि शूद्रे च ब्राह्मणे च विशिष्यते ॥ १७
 न पृच्छेद्गोत्रचरणं स्वाध्यायं देशमेव च ।
 भिक्षितो ब्राह्मणेनान्नं दद्यादेवाविचारतः ॥ १८
 अन्नदस्यान्नदा वृक्षाः सर्वकामफलप्रदाः ।
 भवन्ति चेह चागुत्र नृपते नात्र संशयः ॥ १९
 आशंसन्ते हि पितरः सुवृष्टिर्भिव कर्पकाः ।
 अस्माकमपि पुत्रो वा पौत्रो वाऽन्नं प्रदास्यति ॥
 ब्राह्मणो हि महद्भूतं स्वयं देहीति याचते ।
 अकामो वा सकामो वा दत्त्वा पुण्यमवाप्नुयात् ॥
 ब्राह्मणः सर्वभूतानामतिथिः प्रसृताग्रभुक् ।
 विप्रा यदधिगच्छन्ति भिक्षमाणा गृहं सदा ॥ २२
 सत्कृताश्च निवर्तन्ते तदतीव प्रवर्धते ।
 महाभागे कुले प्रेत्य जन्म चाप्नोति भारत ॥ २३
 दत्त्वा त्वन्नं नरो लोके तथा स्थानमनुत्तमम् ।
 स्विष्टमृष्टान्नदायी तु स्वर्गे वसति सत्कृतः ॥ २४
 अन्नं प्राणा नराणां हि सर्वमन्ने प्रतिष्ठिम् ।
 अन्नदः पशुमान्पुत्री धनवान्भोगवानपि ॥ २५
 प्राणवांश्चापि भवति रूपवांश्च तथा नृप ।
 अन्नदः प्राणदो लोके सर्वदः प्रोच्यते तु सः ॥ २६
 अन्नं हि दत्त्वाऽतिथये ब्राह्मणाय यथाविधि ।
 प्रदाता सुखमाप्नोति दैवतैश्चापि पूज्यते ॥ २७

अन्नदस्यान्नदा वृक्षाश्चेति श्रु. पाठः ॥ १९ ॥ क्षेत्रं चरति पादवत्
 इति ध. पाठः ॥ २८ ॥ ब्रह्मा वेदः ॥ ३३ ॥ मेघेयूदक-

ब्राह्मणो हि महद्भूतं क्षेत्रभूतं युधिष्ठिर ।
 उप्यते तत्र यद्भीजं तद्धि पुण्यफलं महत् ॥ २८
 प्रत्यक्षं प्रीतिजननं भोक्तुर्दातुर्भवत्युत ।
 सर्वाण्यन्यानि दानानि परोक्षफलवन्त्युत ॥ २९
 अन्नाद्धि प्रसवं यान्ति रतिरन्नाद्धि भारत ।
 धर्मार्थावन्नतो विद्धि रोगनाशं तथाऽन्नतः ॥ ३०
 अन्नं ह्यमृतमित्याह पुरा कल्पे प्रजापतिः ।
 अन्नं भुवं दिवं खं च सर्वमन्ने प्रतिष्ठितम् ॥ ३१
 अन्नप्रणाशे भिद्यन्ते शरीरे पञ्च धातवः ।
 बलं बलवतोपीह प्रणश्यत्यन्नहानितः ॥ ३२
 आवाहाश्च विवाहाश्च यज्ञाश्चान्नमृते तथा ।
 निवर्तन्ते नरश्रेष्ठ ब्रह्म चात्र प्रलीयते ॥ ३३
 अन्नतः सर्वमेतद्धि यत्किञ्चित्स्थाणु जङ्गमम् ।
 त्रिषु लोकेषु धर्मार्थमन्नं देयमतो बुधैः ॥ ३४
 अन्नदस्य मनुष्यस्य बलमोजो यशांसि च ।
 कीर्तिश्च वर्धते शश्वत्रिषु लोकेषु पार्थिव ॥ ३५
 मेघेपूर्ध्वं सन्निधत्ते प्राणानां पवनः पतिः ।
 तच्च मेघगतं वारि शक्रो वर्षति भारत ॥ ३६
 आदत्ते च रसान्भौनानादित्यः स्वर्गमस्तिभिः ।
 वायुरादित्यतस्तांश्च रसान्देवः प्रवर्षति ॥ ३७
 तद्यदा मेघतो वारि पतितं भवति क्षितौ ।
 तदा वसुमती देवी स्निग्धा भवति भारत ॥ ३८
 ततः सस्यानि रोहन्ति येन वर्तयते जगत् ।
 मांसमेदोस्थिशुक्राणां प्रादुर्भावस्ततः पुनः ॥ ३९
 संभवन्ति ततः शुक्रात्प्राणिनः पृथिवीपते ।
 अग्नीपोमौ हि तच्छुक्रं सृजतः पुण्यतश्च ह ॥ ४०
 एवमन्नाद्धि सूर्यश्च पवनः शुक्रमेव च ।
 एक एव स्मृतो राशिस्ततो भूतानि जज्ञिरे ॥ ४१
 प्राणान्ददाति भूतानां तेजश्च भरतर्षभ ।
 गृहमभ्यागतायाथ यो दद्यादन्नमर्थिने ॥ ४२
 भीष्म उवाच ।

नारदेनैवमुक्तोऽहमन्नदानं सदा नृप ।
 अनसूयुस्त्वमप्यन्नं तस्माद्देहि गतज्वरः ॥ ४३
 मादत्ते प्राणानां पवनः शिव इति श्रु. पाठः ॥ ३६ ॥ अष्टन-
 वतितमोऽध्यायः ॥ ९८ ॥

दत्त्वाऽन्नं विधिवद्राजन्विभ्यस्त्वमपि प्रभो
यथावदनु रूपेभ्यस्ततः स्वर्गमवाप्स्यसि ॥ ४४
अन्नदानां हि ये लोकास्तांस्त्वं शृणु जनाधिप ।
भवनानि प्रकाशन्ते दिवि तेषां महात्मनाम् ॥ ४५
नानासंस्थानि रूपाणि नानास्तम्भान्वितानि च ।
चन्द्रमण्डलशुभ्राणि किंकिणीजालवन्ति च ॥ ४६
तरुणादित्यवर्णानि स्थावराणि चराणि च ।
अनेकशतभौमानि सान्तर्जलचराणि च ॥ ४७
वैदूर्यार्कप्रकाशानि रौप्यरुक्ममयानि च ।

सर्वकामफलाश्चापि वृक्षा भवनसंस्थिताः । ४८
वाप्यो वीथ्यः सभाः कूपा दीर्घिकाश्चैव सर्वशः ।
घोषवन्ति च यानानि युक्तान्यथ सहस्रशः ॥ ४९
भक्ष्यभोज्यमयाः शैला वासांस्याभरणानि च ।
क्षीरं स्रवन्ति सरितस्तथा चैवान्नपर्वताः ॥ ५०
ग्रासादाः पाण्डुराभ्राभाः शय्याश्च कनकोज्ज्वलाः ।
तान्यन्नदाः प्रपद्यन्ते तस्मादन्नप्रदो भव । ५१
एते लोकाः पुण्यकृता अन्नदानां महात्मनाम् ।
तस्मादन्नं प्रयत्नेन दातव्यं मानवैर्भुवि ॥ ५२

॥ इति श्रीमन्महाभारते अनुशासनपर्वणि दानधर्मपर्वणि अष्टनवतितमोऽध्यायः ॥ ९८ ॥

एकोनशततमोऽध्यायः ॥ ९९ ॥

भीष्मेण युधिष्ठिरं प्रत्यक्ष्म्यादिनक्षत्रयोगेऽन्नदानफलप्रतिपादकनारददेवकीर्णवादानुवादः ॥ १ ॥

युधिष्ठिर उवाच ।
श्रुतं मे भवतो वाक्यमन्नदानस्य यो विधिः ।
नक्षत्रयोगस्येदानीं दानकल्पं ब्रवीहि मे ॥ १
भीष्म उवाच ।
अत्राप्युदाहरन्तीममितिहासं पुरातनम् ।
देवक्याश्चैव संवादं महर्षेर्नारदस्य च ॥ २
द्वारकामनुसंप्राप्तं नारदं देवदर्शनम् ।
पप्रच्छेदं वचः प्रश्नं देवकी धर्मदर्शिनी ॥ ३
तस्याः संपृच्छमानाया देवर्षिर्नारदस्ततः ।
आचष्ट विधिवत्सर्वं तच्छृणुष्व विशांपते ॥ ४
नारद उवाच ।
कृत्तिकासु महाभागे पायसेन ससर्पिषा ।
संतर्प्य ब्राह्मणान्साधूल्लोकानामोत्पन्नान् ॥ ५
रोहिण्यां प्रसृतैर्मार्गैर्मार्गैरन्नेन सर्पिषा ।
पयोऽन्नपानं दातव्यमनृणार्थं द्विजातये ॥ ६
दोग्ध्रीं दत्त्वा सवत्सां तु नक्षत्रे सोमदैवते ।
गच्छन्ति मानुषाल्लोकस्वर्गलोकमनुत्तमम् ॥ ७
आर्द्रायां कृसरं दत्त्वा तिलमिश्रमुपोषितः ।
नरस्तरति दुर्गाणि क्षुरधारांश्च पर्वतान् ॥ ८

पूपान्पुनर्वसौ दत्त्वा तथैवान्नानि शोभने ।
यशस्वी रूपसंपन्नो बह्वन्नो जायते कुले । ९
पुण्येण कनकं दत्त्वा कृतं वाऽकृतमेव च ।
अनालोकेषु लोकेषु सोमवत्स विराजते ॥ १०
आश्लेषायां तु यो रूप्यमृषभं वा प्रयच्छति ।
स सर्पभयनिर्मुक्तः संभवानधितिष्ठति ॥ ११
मघासु तिलपूर्णानि वर्धमानानि मानवः ।
प्रदाय पुत्रपशुमानिह प्रेत्य च मोदते ॥ १२
फलगुनीपूर्वसमये ब्राह्मणानामुपोषितः ।
भक्ष्यान्फाणितसंयुक्तान्दत्त्वा सौभाग्यमृच्छति ॥
घृतक्षीरसमायुक्तं विधिवत्षष्टिकौदनम् ।
उत्तराविषये दत्त्वा स्वर्गलोके महीयते ॥ १४
यद्यत्प्रदीयते दानमुत्तराविषये नरैः ।
महाफलमनन्तं तद्भवतीति विनिश्चयः ॥ १५
हस्ते हस्तिरथं दत्त्वा चतुर्युक्तमुपोषितः ।
प्राप्नोति परमाँल्लोकान्पुण्यकामसमन्वितान् ॥ १६
चित्रायां वृषभं दत्त्वा पुण्यगन्धांश्च भारत ।
चरन्त्यप्सरसां लोके रमन्ते नन्दने तथा ॥ १७
स्वात्यामथ धनं दत्त्वा यदिष्टतममात्मनः ।

मार्गैर्मृगसंबन्धिभिः ॥ ६ ॥ सौम्यनक्षत्रे मृगशिरसि ॥ ७ ॥
पूपान् पिष्टमयान् घृतपाचितपिण्डान् ॥ ९ ॥ अनालोकेषु

आलोकान्तरवर्जितेषु स्वयंप्रकाशेष्वित्यर्थः ॥ १० ॥ फाणितं
गोरसविकारः ॥ १३ ॥

प्राप्नोति लोकान्स शुभानिह चैव महद्यशः ॥१८
 विशाखायामनद्वाहं धेनुं दत्त्वा च दुग्धदाम् ।
 सप्रासङ्गं च शकटं सधान्यं वस्त्रसंयुतम् ॥ १९
 पितृन्देवांश्च प्रीणाति प्रेत्य चानन्त्यमश्नुते ।
 न च दुर्गाण्यवाप्नोति स्वर्गलोकं च गच्छति २०
 दत्त्वा यथोक्तं विप्रेभ्यो वृत्तिमिष्टां स विन्दति ।
 नरकादींश्च संक्लेशान्प्राप्नोतीति विनिश्चयः ॥ २१
 अनुराधासु प्रावारं वरान्नं समुपोषितः ।
 दत्त्वा युगशतं चापि नरः स्वर्गे महीयते ॥ २२
 कालशाकं तु विप्रेभ्यो दत्त्वा मर्त्यः समूलकम् ।
 ज्येष्ठायामृद्धिमिष्टां वै गतिमिष्टां स गच्छति ॥ २३
 मूले मूलफलं दत्त्वा ब्राह्मणेभ्यः समाहितः ।
 पितृन्प्रीणयते चापि गतिमिष्टां च गच्छति ॥ २४
 अथ पूर्वास्वषाढासु दधिपात्राण्युपोषितः ।
 कुलवृत्तोपसंपन्ने ब्राह्मणे वेदपारगे ॥ २५
 प्रदाय जायते प्रेत्य कुले सुबहुगोधने ।
 उदमन्थं ससर्पिष्कं प्रभूतमधुफाणितम् ॥ २६
 दत्त्वोत्तरास्वषाढासु सर्वकामानवाप्नुयात् ।
 दुग्धं त्वभिजिते योगे दत्त्वा मधुघृतप्लुतम् ।
 धर्मनित्यो मनीषिभ्यः स्वर्गलोके महीयते ॥ २७

श्रवणे कम्बलं दत्त्वा वस्त्रान्तरितमेव वा ।
 श्वेतेन याति यानेन स्वर्गलोकानसंवृतान् ॥ २८
 गोप्रयुक्तं धनिष्ठासु यानं दत्त्वा समाहितः ।
 वस्त्रराशिधनं सद्यः प्रेत्य राज्यं प्रपद्यते ॥ २९
 गन्धाञ्जलतमिषयोगे दत्त्वा सागरुचन्दनान् ।
 प्राप्नोत्यप्सरसां सङ्घान्प्रेत्य गन्धांश्च शाश्वतान् ॥
 पूर्वप्रोष्ठपदायोगे राजमाषान्प्रदाय तु ।
 सर्वभक्षफलोपेतः स वै प्रेत्य सुखी भवेत् ॥ ३१
 औरभ्रमुत्तरायोगे यस्तु मांसं प्रयच्छति ।
 स पितृन्प्रीणयति वै प्रेत्य चानन्त्यमश्नुते ॥ ३२
 कांस्थोपदोहनां धेनुं रेवत्यां यः प्रयच्छति ।
 सा प्रेत्य कामानादाय दातारमुपतिष्ठति ॥ ३३
 रथमथसमायुक्तं दत्त्वाऽश्विन्धां नरोत्तमः ।
 हरत्यश्वरथसंपन्ने वर्चस्वी जायते कुले ॥ ३४
 भरणीषु द्विजातिभ्यस्तिलधेनुं प्रदाय वै ।
 गाः सुप्रभूताः प्राप्नोति नरः प्रेत्य यशस्तथा ३५
 भीष्म उवाच ।
 इत्येव लक्षणोद्देशः प्रोक्तो नक्षत्रयोगतः ।
 देवक्या नारदेनेह सा स्तुपाभ्योऽब्रवीदिदम् ३६

॥ इति श्रीमन्महाभारते अनुशासनपर्वणि दानधर्मपर्वणि एकोनशततमोऽध्यायः ॥ ९९ ॥

शततमोऽध्यायः ॥ १०० ॥

भीष्मेण युधिष्ठिरं प्रति जलादिदानफलप्रतिपादनम् ॥ १ ॥

भीष्म उवाच ।
 सर्वान्कामान्प्रयच्छन्ति ये प्रयच्छन्ति काश्चनम् ।
 इत्येवं भगवानन्निः पितामहसुतोऽब्रवीत् ॥ १
 पवित्रं शुच्यथायुष्यं पितृणामक्षयं च तत् ।
 सुवर्णं मनुजेन्द्रेण हरिश्चन्द्रेण कीर्तितम् ॥ २
 पानीयपरमं दानं दानानां मनुरब्रवीत् ।
 तस्मात्कूपांश्च वापींश्च तटाकानि च खानयेत् ॥ ३
 सर्वं विनाशयेत्पापं पुरुषस्येह कर्मणः ।

प्रासङ्गो धान्यादिपिधानयोग्यं चतुरश्रम् ॥ १९ ॥ उदमन्थं
 उदकुम्भयुक्तं सप्तविकारम् ॥ २६ ॥ पूर्वप्रोष्ठपदायोगे

कूपः प्रवृत्तपानीयः सुप्रवृत्तश्च नित्यशः ॥ ४
 सर्वं तारयते वंशं यस्य खाते जलाशये ।
 गावः पिबन्ति विप्राश्च साधवश्च नराः सदा ॥ ५
 निदाघकाले पानीयं यस्य तिष्ठत्यवारितम् ।
 स दुर्गं विपमं कृत्स्नं न कदाचिदवाप्नुते ॥ ६
 बृहस्पतेर्भगवतः पूष्णश्चैव भगस्य च ।
 अश्विनोश्चैव बह्वश्च प्रीतिर्भवति सर्पिषा ॥ ७
 परमं भेषजं ह्येतद्यज्ञानामेतदुत्तमम् ।

छागमासमिति थ. पाठः ॥ ३१ ॥ उरभ्रः पशुविशेषः
 अजो वा ॥ ३२ ॥ एकोनशततमोऽध्यायः ॥ ९९ ॥

रसानामुत्तमं चैतत्फलानां चैतदुत्तमम् ॥ ८
 फलकामो यशस्कामः पुष्टिकामश्च नित्यदा ।
 घृतं दद्याद्विजातिभ्यः पुरुषः शुचिरात्मवान् ॥ ९
 घृतं मासे आश्वयुजि विप्रेभ्यो यः प्रयच्छति ।
 तस्मै प्रयच्छतो रूपं प्रीतौ देवाविहाश्विनौ ॥ १०
 पायसं सर्पिषा मिश्रं द्विजेभ्यो यः प्रयच्छति ।
 गृहं तस्य न रक्षांसि धर्षयन्ति कदाचन ॥ ११
 पिपासया न म्रियते सोपच्छन्दश्च जायते ।
 न प्राप्नुयाच्च व्यसनं करकान्यः प्रयच्छति ॥ १२
 प्रयतो ब्राह्मणाग्रे यः श्रद्धया परया युतः ।
 उपस्पर्शनपद्माङ्गं लभते पुरुषः सदा ॥ १३
 यः साधनार्थं काष्ठानि ब्राह्मणेभ्यः प्रयच्छति ।

प्रतापनार्थं राजेन्द्र वृत्तवज्रः सदा नरः ॥ १४
 सिद्ध्यन्त्यर्थाः सदा तस्य कार्याणि विविधानि च ।
 उपर्युपरि शत्रूणां वपुषा दीप्यते च सः ॥ १५
 भगवांश्चापि संप्रीतो बह्विर्भवति नित्यशः ।
 न तं त्यजन्ति पशवः संग्रामे च जयत्यपि ॥ १६
 पुत्राञ्छ्रियं च लभते यश्छत्रं संप्रयच्छति ।
 न चक्षुर्व्याधिं लभते यज्ञभागमथाश्रुते ॥ १७
 निदाघकाले वर्षे वा यश्छत्रं संप्रयच्छति ।
 नास्य कश्चिन्मनोदाहः कदाचिदपि जायते ।
 कृच्छात्स विषमाच्चैव क्षिप्रं मोक्षमवाप्नुते ॥ १८
 प्रदानं सर्वदानानां शकटस्य विशांपते ।
 एवमाह महाभागः शाण्डिल्यो भगवानृषिः ॥ १९

॥ इति श्रीमन्महाभारते अनुशासनपर्वणि दानधर्मपर्वणि शततमोऽध्यायः ॥ १०० ॥

एकाधिकशततमोऽध्यायः ॥ १०१ ॥

भीष्मेण युधिष्ठिरं प्रति जलतिलभूम्यन्नगोदानादिफलकथनम् ॥ १ ॥

युधिष्ठिर उवाच ।
 दक्षमानाय विप्राय यः प्रयच्छत्युपानहौ ।
 यत्फलं तस्य भवति तन्मे ब्रूहि पितामह ॥ १
 भीष्म उवाच ।
 उपानहौ प्रयच्छेद्यो ब्राह्मणेभ्यः समाहितः ।
 मर्दते कण्टकान्सर्वान्विषमानिस्तरत्यपि ॥ २
 स शत्रूणामुपरि च संतिष्ठति युधिष्ठिर ।
 यानं चाश्वतरीयुक्तं तस्य शुभ्रं विशांपते ॥ ३
 उपतिष्ठति कौन्तेय रौप्यकाश्चनभूषितम् ।
 शकटं दम्भसंयुक्तं दत्तं भवति चैव हि ॥ ४
 युधिष्ठिर उवाच ।
 यत्फलं तिलदाने च भूमिदाने च कीर्तितम् ।
 गोदाने चान्नदाने च भूयस्तद्ब्रूहि कौरव ॥ ५
 भीष्म उवाच ।
 शृणुष्व मम कौन्तेय तिलदानस्य यत्फलम् ।

निश्चयं च यथान्यायं प्रयच्छ कुरुसत्तम ॥ ६
 पितॄणां प्रथमं भोज्यं तिलाः सृष्टाः स्वयंभुवा ।
 तिलदानेन वै तस्मात्पितृपक्षः प्रमोदते ॥ ७
 माघमासे तिलान्यस्तु ब्राह्मणेभ्यः प्रयच्छति ।
 सर्वसत्त्वसमाकीर्णं नरकं स न पश्यति ॥ ८
 सर्वसत्रैश्च यजते यस्तिलैर्यजते पितॄन् ।
 न चाकामेन दातव्यं तिलैः श्राद्धं कदाचन ॥ ९
 महर्षेः कश्यपस्यैते गात्रेभ्यः प्रसृतास्तिलाः ।
 ततो दिव्यं गता भावं प्रदानेषु तिलाः प्रभो ॥ १०
 पौष्टिका रूपदाश्चैव तथा पापविनाशनाः ।
 तस्मात्सर्वप्रदानेभ्यस्तिलदानं विशिष्यते ॥ ११
 आपस्तम्बश्च मेधावी शङ्खश्च लिखितस्तथा ।
 महर्षिर्गौतमश्चापि तिलदानैर्दिवं गताः ॥ १२
 तिलहोमरता विप्राः सर्वे संयतमैथुनाः ।
 समा गव्येन हविषा प्रवृत्तिषु च संस्थिताः ॥ १३

सोपच्छन्दः सोपकरणः । करकान्पात्रविशेषान् ॥ १२ ॥
 अग्रं वृत्तिक्षेत्रादि तदर्थम् । उत्कोचं विना । उपस्पर्शनं दानम्
 ॥ १३ ॥ शततमोऽध्यायः ॥ १०० ॥

वै पुण्यं पितृलोके महीयते इति घ. पाठः ॥ ७ ॥ सर्वकामैश्च
 जयति यस्तिलैरिति नच कामेन दातव्यमिति च घ. पाठः
 ॥ ९ ॥

सर्वेषामिति दानानां तिलदानं विशिष्यते ।
 अक्षयं सर्वदानानां तिलदानमिहोच्यते ॥ १४
 उच्छिन्ने तु पुरा हव्ये कुशिकर्षिः परंतपः ।
 तिलैरग्नित्रयं हुत्वा प्राप्तवान्गतिमुत्तमाम् ॥ १५
 इति प्रोक्तं कुरुश्रेष्ठ तिलदानमनुत्तमम् ।
 विधानं येन विधिना तिलानामिह शस्यते ॥ १६
 अत ऊर्ध्वं निबोधेदं देवानां यष्टुमिच्छताम् ।
 समागमे महाराज ब्रह्मणा वै स्वयंभुवा ॥ १७
 देवाः समेत्य ब्रह्माणं भूमिभागे यियक्षवः ।
 शुभं देशमयाचन्त यजेम इति पार्थिव ॥ १८
 देवा ऊचुः ।
 भगवस्त्वं प्रभुर्भूमेः सर्वस्य त्रिदिवस्य च ।
 यजेम हि महाभाग यज्ञं भवदनुज्ञया ॥ १९
 नाननुज्ञातभूमिर्हि यज्ञस्य फलमश्नुते ।
 त्वं हि सर्वस्य जगतः स्थावरस्य चरस्य च ।
 प्रभुर्भवसि तस्मात्त्वं समनुज्ञातुमर्हसि ॥ २०
 ब्रह्मोवाच ।
 ददानि मेदिनीभागं भवज्योऽहं सुरर्षभाः ।
 यस्मिन्देसे करिष्यध्वं यज्ञान्काश्यपनन्दनाः ॥ २१
 देवा ऊचुः ।
 भगवन्कृतकामाः सा यक्ष्महे स्वाप्तदक्षिणैः ।
 इमं तु देशं मुनयः पर्युपासन्ति नित्यदा ॥ २२
 ततोऽगस्त्यश्च कण्वश्च भृगुरत्रिर्वृषाकपिः ।
 असितो देवलश्चैव देवयज्ञमुपागमन् ॥ २३
 ततो देवा महात्मान ईजिरे यज्ञमच्युतम् ।
 तथा समापयामासुर्यथाकालं सुरर्षभाः ॥ २४
 त इष्टयज्ञास्त्रिदशा हिमवत्यचलोत्तमे ।
 पष्ठमंशं क्रतोस्तस्य भूमिदानं प्रचक्रिरे ॥ २५
 प्रादेशमात्रं भूमेस्तु यो दद्यादनुपस्कृतम् ।
 न सीदति स कच्छ्रेषु न च दुर्गाण्यवाप्नुते ॥ २६
 शीतवातातपसहां यागभूमिं सुसंस्कृताम् ।
 प्रदाय सुरलोकस्थः पुण्यान्तेऽपि न चालयते ॥ २७

इमं हिमवत्प्राहितम् ॥ २२ ॥ प्रतिश्रयो वारार्थं स्थलम्
 ॥ २८ ॥ तद्धूमिं परकीर्या भूमिं वा यो निर्वपेत् पितृभिः

मुदितो वसति ग्राज्ञः शक्रेण सह पार्थिव ।
 प्रतिश्रयप्रदानाच्च सोऽपि स्वर्गे महीयते ॥ २८
 अध्यापककुले जातः श्रोत्रियो नियतेन्द्रियः ।
 गृहे यस्य वसेत्तुष्टः प्रधानं लोकमश्नुते ॥ २९
 तथा गवार्थं शरणं शीतवर्षसहं दृढम् ।
 आसप्तमं तारयति कुलं भरतसत्तम ॥ ३०
 क्षेत्रभूमिं ददल्लोके शुभां श्रियमवाप्नुयात् ।
 रत्नभूमिं प्रदद्यात्तु कुलवंशं प्रवर्धयेत् ॥ ३१
 न चोपरां न निर्दग्धां महीं दद्यात्कथंचन ।
 न श्मशानपरीतां च न च पापनिपेविताम् ॥ ३२
 पारक्ये भूमिदेशे तु पितॄणां निर्वपेत्तु यः ।
 तद्धूमिं वाऽपि पितृभिः श्राद्धकर्म विहन्यते ॥ ३३
 तस्मात्क्रीत्वा महीं दद्यात्स्वल्पामपि विचक्षणः ।
 पिण्डः पितृभ्यो दत्तो वै तस्यां भवति शाश्वतः ॥ ३४
 अटवी पर्वताश्चैव नद्यस्तीर्थानि यानि च ।
 सर्वाण्यस्वामिकान्याहुर्न हि तत्र परिग्रहः ॥ ३५
 इत्येतद्धूमिदानस्य फलमुक्तं विशांपते ।
 अतः परं तु गोदानं कीर्तयिष्यामि तेऽनघ ॥ ३६
 गावोऽधिकास्तपस्विभ्यो यस्मात्सर्वेभ्य एव च ।
 तस्मान्महेश्वरो देवस्तपस्ताभिः सहास्थितः ॥ ३७
 ब्राह्मे लोके वसन्त्येताः सोमेन सह भारत ।
 यां तां ब्रह्मर्षयः सिद्धाः प्रार्थयन्ति परां गतिम् ॥ ३८
 पयसा हविषा दध्ना शकृता चाथ चर्मणा ।
 अस्थिभिश्चोपकुर्वन्ति शृङ्गैर्वालैश्च भारत ॥ ३९
 नासां शीतातपौ स्यातां सदैताः कर्म कुर्वते ।
 न वर्षविषयं वाऽपि दुःखमासां भवत्युत ॥ ४०
 ब्राह्मणैः राहिता यान्ति तस्मात्पारमकं पदम् ।
 एकं गोब्राह्मणं तस्मात्प्रवदन्ति मनीषिणः ॥ ४१
 रन्तिदेवस्य यज्ञे ताः पशुत्वेनोपकल्पिताः ।
 अतश्चर्मण्वती राजन्गोचर्मभ्यः प्रवर्तिता ।
 पशुत्वाच्च विनिर्मुक्ताः प्रदानायोपकल्पिताः ॥ ४२
 ता इमा विप्रमुख्येभ्यो यो ददाति महीपते ।

पितृभ्यो दद्यात्तर्हि तच्छ्राद्धं तद्धूमिदानाख्यं कर्म चोभयं
 विहन्यते वृथा भवति ॥ ३३ ॥ तस्यां क्रीतायाम् ॥ ३४ ॥

निस्तरेदापदं कृच्छ्रां विपमस्थोऽपि पार्थिव ॥४३
 गवां सहस्रदः प्रेत्य नरकं न प्रपद्यते ।
 सर्वत्र विजयं चापि लभते मनुजाधिप ॥ ४४
 अमृतं वै गवां क्षीरमित्याह त्रिदशाधिपः ।
 तस्माद्ददाति यो धेनुममृतं स प्रयच्छति ॥ ४५
 अग्नीनामव्ययं ह्येतद्धौम्यं वेदविदो विदुः ।
 तस्माद्ददाति यो धेनुं स हौम्यं संप्रयच्छति ॥४६
 स्वर्गो वै मूर्तिमानेष वृषभं यो गवां पतिम् ।
 विप्रे गुणयुते दद्यात्स वै स्वर्गे महीयते ॥ ४७
 प्राणा वै प्राणिनामेते प्रोच्यन्ते भरतर्षभ ।
 तस्माद्ददाति यो धेनुं प्राणानेष प्रयच्छति ॥ ४८
 गावः शरण्या भूतानामिति वेदविदो विदुः ।
 तस्माद्ददाति यो धेनुं शरणं संप्रयच्छति ॥ ४९
 न वधार्थं प्रदातव्या न कीनाशे न नास्तिके ।
 गोजीविने न दातव्या तथा गौर्भरतर्षभ ।
 'गोरसानां न विक्रेतू रसं च यजनस्य च ॥' ५०
 ददत्स तादृशानां वै नरो गां पापकर्मणाम् ।
 अक्षयं नरकं यातीत्येवमाहुर्महर्षयः ॥ ५१
 न कृशां नापवत्सां वा वन्ध्यां रोगान्वितां तथा ।
 न व्यङ्गां न परिश्रान्तां दद्याद्वा ब्राह्मणाय वै ५२
 दशगोसहस्रदः सम्यक् शक्रेण सह मोदते ।
 अक्षयौल्लभते लोकान्नरः शतसहस्रशः ॥ ५३

इत्येतद्गोप्रदानं च तिलदानं च कीर्तितम् ।
 तथा भूमिप्रदानं च शृणुष्वान्ने च भारत ॥ ५४
 अन्नदानं प्रधानं हि कौन्तेय परिचक्षते ।
 अन्नस्य हि प्रदानेन रन्तिदेवो दिवं गतः ॥ ५५
 श्रान्ताय क्षुधितायान्नं यः प्रयच्छति भूमिप ।
 स्वायंभुवं महत्स्थानं स गच्छति नराधिप ॥ ५६
 न हिरण्यैर्न वासोभिर्नान्यदानेन भारत ।
 प्राप्नुवन्ति नराः श्रेयो यथा ह्यन्नप्रदाः प्रभो ५७
 अन्नं वै प्रथमं द्रव्यमन्नं श्रीश्च परा मता ।
 अन्नात्प्राणः प्रभवति तेजो वीर्यं बलं तथा ॥५८
 सद्यो ददाति यश्चान्नं सदैकाग्रमना नरः ।
 न स दुर्गाण्यवाप्नोतीत्येवमाह पराशरः ॥ ५९
 अर्चयित्वा यथान्यायं देवेभ्योऽन्नं निवेदयेत् ।
 यदन्ना हि नरा राजंस्तदन्नास्तस्य देवताः ॥ ६०
 कौमुद्यां शुक्लपक्षे तु योऽन्नदानं करोत्युत ।
 स संतरति दुर्गाणि प्रेत्य चानन्त्यमश्नुते ॥ ६१
 अभुक्त्वाऽतिथये चान्नं प्रयच्छेद्यः समाहितः ।
 स वै ब्रह्मविदां लोकान्प्राप्नुयाद्भरतर्षभ ॥ ६२
 सुकृच्छ्रामापदं प्राप्तश्चान्नदः पुरुषस्तरेत् ।
 पापं तरति चैवेह दुष्कृतं चापकर्षति ॥ ६३
 इत्येतदन्नदानस्य तिलदानस्य चैव ह ।
 भूमिदानस्य च फलं गोदानस्य च कीर्तितम् ६४

॥ इति श्रीमन्महाभारते अनुशासनपर्वणि दानधर्मपर्वणि एकाधिकशततमोऽध्यायः ॥ १०१ ॥

द्वाधिकशततमोऽध्यायः ॥ १०२ ॥

भोष्मेण युधिष्ठिरं प्रति जलप्रभाववर्णनपूर्वकं तद्दानप्रशंसनम् ॥ ■ ■

युधिष्ठिर उवाच ।
 श्रुतं दानफलं तात यच्चया परिकीर्तितम् ।
 अन्नदानं विशेषेण प्रशस्तमिह भारत ॥ १
 पानीयदानमेवैतत्कथं चेह महाफलम् ।
 इत्येतच्छ्रोतुमिच्छामि विस्तरेण पितामह ॥ २
 भीष्म उवाच ।
 हन्त ते वर्तयिष्यामि यथावद्भरतर्षभ ।

आकृषितमपि ह्येतद्धव्यं वेदविदो विदुरिति ध. पाठः ॥ ४६ ॥
 स्वायंभुवं महाभागं स पश्यति नराधिपेति ध. पाठः ॥ ५६ ॥

गदतस्तन्ममाद्येह शृणु सत्यपराक्रम ।
 पानीयदानात्प्रभृति सर्वं वक्ष्यामि तेऽनघ ॥ ३
 यदन्नं यच्च पानीयं संप्रदायाश्रुते फलम् ।
 न ताभ्यां परमं दानं किञ्चिदस्तीति मे मनः ॥४
 अन्नात्प्राणभृतस्तात प्रवर्तन्ते हि सर्वशः ।
 तस्मादन्नं परं लोके सर्वदानेषु कथ्यते ॥ ५
 अन्नाद्बलं च तेजश्च प्राणिनां वर्धते सदा ।

अन्नं वै परमं दैवमिति ध. पाठः ॥ ५८ ॥ एकोत्तरशत-
 तमोऽध्यायः ■ १०१ ॥

अन्नदानमतस्तस्माच्छ्रेष्ठमाह प्रजापतिः ॥ ६
 सावित्र्या ह्यपि कौन्तेय श्रूयते वचनं शुभम् ।
 यच्चेदं नान्यथा चैतदेव सत्रे महामखे ॥ ७
 अन्ने दत्ते नरेणेह प्राणा दत्ता भवन्त्युत ।
 प्राणदानाद्धि परमं न दानमिह विद्यते ॥ ८
 श्रुतं हि ते महाबाहो लोमशस्यापि तद्वचः ।
 प्राणान्दत्त्वा कपोताय यत्प्राप्तं शिविना पुरा ॥ ९
 यां गतिं लभते दत्त्वा द्विजस्यान्नं विशांपते ।
 ततो विशिष्टां गच्छन्ति प्राणदा इति नः श्रुतं ॥ १०
 अन्नं चापि प्रभवति पानीयात्कुरुसत्तम ।
 नीरजातेन हि विना न किञ्चित्संप्रवर्तते ॥ ११
 नीरजातश्च भगवान्सोमो ग्रहगणेश्वरः ।
 अमृतं च सुधा चैव सुधा चैवामृतं तथा ॥ १२
 अन्नौषध्यो महाराज वीरुधश्च जलोद्भवाः ।

यतः प्राणभृतां प्राणाः संभवन्ति विशांपते ॥ १३
 देवानाममृतं ह्यन्नं नागानां च सुधा तथा ।
 पितॄणां च स्वधा प्रोक्ता पशूनां चापि वीरुधः ॥ १४
 अन्नमेव मनुष्याणां प्राणानाहुर्मनीषिणः ।
 तच्च सर्वं नरव्याघ्र पानीयात्संप्रवर्तते ॥ १५
 तस्मात्पानीयदानाद्वै न परं विद्यते क्वचित् ।
 तच्च दद्यान्नरो नित्यं यदीच्छेद्भूतिमात्मनः ॥ १६
 धन्यं यशस्यमायुष्यं जलदानमिहोच्यते ।
 शत्रूंश्चाप्यधि कौन्तेय सदा तिष्ठति तोयदः ॥ १७
 सर्वकामानवाप्नोति कीर्तिं चैव हि शाश्वतीम् ।
 प्रेत्य चानन्त्यमश्नाति पापेभ्यश्च प्रमुच्यते ॥ १८
 तोयदो मनुजव्याघ्र स्वर्गं गत्वा महाद्युते ।
 अक्षयान्समवाप्नोति लोकानित्यब्रवीन्मनुः ॥ १९

॥ इति श्रीमन्महाभारते अनुशासनपर्वणि दानधर्मपर्वणि अधिकशततमोऽध्यायः ॥ १०२ ॥

अधिकशततमोऽध्यायः ॥ १०३ ॥

भीष्मेण युधिष्ठिरं प्रति तिलजलदीपादिदानप्रशंसापरयमब्राह्मणसंवादानुवादः ॥ १ ॥

युधिष्ठिर उवाच ।
 तिलानां कीदृशं दानमथ दीपस्य चैव हि ।
 अन्नानां वाससां चैव भूय एव ब्रवीहि मे ॥ १
 भीष्म उवाच ।
 अत्राप्युदाहरन्तीममितिहासं पुरातनम् ।
 ब्राह्मणस्य च संवादं यमस्य च युधिष्ठिर ॥ २
 मध्यदेशे महान्ग्रामो ब्राह्मणानां बभूव ह ।
 गङ्गायमुनयोर्मध्ये यामुनस्य गिरेरधः ॥ ३
 पर्णशालेति विख्यातो रमणीयो नराधिप ।
 विद्वांसस्तत्र भूयिष्ठा ब्राह्मणाश्चावसंस्तथा ॥ ४
 अथ ग्राह यमः कञ्चित्पुरुषं कृष्णवाससम् ।
 रक्ताक्षमूर्ध्वरोमाणं काकजङ्घाक्षिनासिकम् ॥ ५
 गच्छ त्वं ब्राह्मणग्रामं ततो गत्वा तमानय ।

अगस्त्यं गोत्रतश्चापि नामतश्चापि शर्मिणम् ॥ ६
 शमे निविष्टं विद्वांसमध्यापकमनामृतम् ।
 मा चान्यमानयेथास्त्वं सगोत्रं तस्य पार्श्वतः ॥ ७
 स हि तादृग्गुणस्तेन तुल्योऽध्ययनजन्मना ।
 अपत्येषु तथा वृत्ते समस्तेनैव धीमता ।
 तमानय यथोद्दिष्टं पूजा कार्या हि तस्य मे ॥ ८
 स गत्वा प्रतिकूलं तच्चकार यमशासनम् ।
 तमाक्रम्यानयामास प्रतिपिद्धो यमेन यः ॥ ९
 तस्मै यमः समुत्थाय पूजां कृत्वा च धीर्यवान् ।
 प्रोवाच नीयतामेष सोऽन्य आनीयतामिति ॥ १०
 एवमुक्ते तु वचने धर्मराजेन स द्विजः ।
 उवाच धर्मराजानं निर्विण्णोऽध्ययनेन वै ।
 यो मे कालो भवेच्छेषस्तं वसेयमिहाच्युत ॥ ११

नीरजातेन जलोद्भवेन धान्यादिना ॥ ११ ॥ स्वधा चैव
 सुरा तथेति ध. पाठः ॥ १२ ॥ अधिकशततमोऽध्यायः
 ॥ १०२ ॥

अध्यापकमनामृतमिति ध. पाठः । अध्यापकमनारतमिति
 ध. पाठः ॥ ७ ॥ चकारचयमाश्रय इति ■, ध. पाठः ॥ ९ ॥
 इह यमलोके ॥ ११ ॥

यम उवाच ।

नाहं कालस्य विहितं प्राप्नोमीह कथंचन ।
यो हि धर्मं चरति वै तं तु जानामि केवलम् ॥१२
गच्छ विप्र त्वमद्यैव आलयं स्वं महाद्युते ।
ब्रूहि सर्वं यथा स्मैरं करवाणि किमच्युत ॥ १३
ब्राह्मण उवाच ।

शुद्धदानं च सुमहत्पुण्यं स्यात्तद्विही मे ।
सर्वस्य हि प्रमाणं त्वं त्रैलोक्यस्यापि सत्तम ॥ १४
यम उवाच ।

शृणु तत्त्वेन विप्रर्षे प्रदानविधिमुत्तमम् ।
तिलाः परमकं दानं पुण्यं चैवेह शाश्वतम् ॥१५
तिलाश्च संप्रदातव्या यथाशक्ति द्विजर्षभ ।
नित्यदानात्सर्वकामास्तिला निर्वर्तयन्त्युत ॥१६
तिलाञ्छ्राद्धे प्रशंसन्ति दानमेतद्व्यनुत्तमम् ।
तान्प्रयच्छस्व विप्रेभ्यो विधिदृष्टेन कर्मणा ॥ १७
वैशाख्यां पौर्णमास्यां तिलान्दद्याद्विजातिषु ।
तिला भक्षयितव्याश्च सदा त्वालम्भनं च तैः १८
कार्यं सततमिच्छद्भिः श्रेयः सर्वात्मना गृहे ।
तथाऽऽपः सर्वदा देयाः पेयाश्चैव न संशयः ॥१९
पुष्करिण्यस्तटाकानि कूपाश्चैवात्र खानयेत् ।
एतत्सुदुर्लभतरमिह लोके द्विजोत्तम ॥ २०
आपो नित्यं प्रदेयास्ते पुण्यं ह्येतदनुत्तमम् ।
प्रपाश्च कार्या दानार्थं नित्यं ते द्विजसत्तम ।
भुक्तेऽप्यथ प्रदेयं तु पानीयं वै विशेषतः ॥ २१
'पानीयाभ्यर्थिनं दृष्ट्वा प्रीत्या दत्त्वा त्वरान्वितः ।
यस्त्रे तन्तुप्रमाणेन दीपे निमिषवत्सरम् ॥ २२
गवां रोमप्रमाणेन स्वर्गभोगमुपाश्रुते ।

जलबिन्दुप्रमाणेन तदेतान्युपवर्तय ।' २३

भीष्म उवाच ।

इत्युक्ते स तदा तेन यमदूतेन वै गृहान् ।
नीतश्च कारयामास सर्वं तद्यमशासनम् ॥ २४
नीत्वा तं यमदूतोऽपि गृहीत्वा शर्मिणं तदा ।
ययौ स धर्मराजाय न्यवेदयत् चापि तम् ॥ २५
तं धर्मराजो धर्मज्ञं पूजयित्वा प्रतापवान् ।
कृत्वा च संविदं तेन विससर्ज यथागतम् ॥ २६
तस्यापि च यमः सर्वमुपदेशं चकार ह ।
प्रेत्येत्य च ततः सर्वं चकारोक्तं यमेन तत् ॥ २७
तथा प्रशंसते दीपान्यमः पितृहितेऽप्यथा ।
तस्मादीपप्रदो नित्यं संतारयति वै पितृन् ॥ २८
दातव्याः सततं दीपास्तस्माद्भरतसत्तम ।
देवतानां पितृणां च चक्षुष्यं चात्मनां विभो ॥ २९
रत्नदानं च सुमहत्पुण्यमुक्तं जनाधिप ।
यस्तान्विक्रीय यजते ब्राह्मणो ह्यभयंकरम् ॥ ३०
यद्वै ददाति विप्रेभ्यो ब्राह्मणः प्रतिगृह्य वै ।
उभयोः स्यात्तदक्षय्यं दातुरादातुरेव च ॥ ३१
यो ददाति स्थितः स्थित्यां तादृशाय प्रतिग्रहम् ।
उभयोरक्षयं धर्मं तं मनुः प्राह धर्मवित् ॥ ३२
वाससां संप्रदानेन स्वदारनिरतो नरः ।
सुवस्त्रश्च सुवेषश्च भवतीत्यनुशुश्रुम । ३३
गावः सुवर्णं च तथा तिलाश्चैवानुवर्णिताः ।
बहुशः पुरुषव्याघ्र वेदप्रामाण्यदर्शनात् ॥ ३४
विवाहाश्चैव कुर्वीत पुत्रानुत्पादयेत् च ।
पुत्रलाभो हि कौरव्य सर्वलाभाद्विशिष्यते ॥ ३५

॥ इति श्रीमम्महाभारते अनुशासनपर्वणि दानधर्मपर्वणि त्र्यधिकशततमोऽध्यायः ॥ १०३ ॥

कालस्य विहितं आयुःप्रमाणं न प्राप्नोमि न जानामि ।
कालेनाप्रवर्तितं ज्ञामिह स्थापयितुं न शक्नोमीत्यर्थः । विहितं
प्रापयामीह कंचनेति थ. पाठः ॥ १३ ॥ ब्रूहि पृच्छ ॥ १४ ।

निर्वर्तयन्ति साधयन्ति ॥ १७ ॥ आलम्भनं सर्वतः स्पर्शनं
उद्धर्तनमित्यर्थः ॥ १८ ॥ एतद्वि तस्याऽभयंकरं प्रतिग्रह-
विक्रयजपोषणम् ॥ ३२ ॥ त्र्यधिकशततमोऽध्यायः ॥ १०३ ॥

चतुरधिकशततमोऽध्यायः ॥ १०४ ॥

भीष्मेण युधिष्ठिरं प्रति गोभूविद्यादानप्रशंसनम् ॥ १ ॥

युधिष्ठिर उवाच ।

भूय एव कुरुश्रेष्ठ दानानां विधिमुत्तमम् ।
 कथयस्व महाप्राज्ञ भूमिदानं विशेषतः ॥ १
 पृथिवीं क्षत्रियो दद्याद्ब्राह्मणायेष्टिकर्मिणे ।
 विधिवत्प्रतिगृहीयान्न त्वन्यो दातुमर्हति ॥ २
 सर्ववर्णैस्तु यच्छक्यं प्रदातुं फलकाङ्क्षिभिः ।
 वेदे वा यत्समाख्यातं तन्मे व्याख्यातुमर्हसि ॥ ३
 भीष्म उवाच ।

तुल्यनामानि देयानि त्रीणि तुल्यफलानि च ।
 सर्वकामफलानीह गावः पृथ्वी सरस्वती ॥ ४
 यो ब्रूयाच्चापि शिष्याय धर्म्यां ब्राह्मीं सरस्वतीम् ।
 पृथिवीगोप्रदानाभ्यां तुल्यं स फलमश्नुते ॥ ५
 तथैव गाः प्रशंसन्ति न तु देयं ततः परम् ।
 सन्निकृष्टफलास्ता हि लब्ध्वर्याश्च युधिष्ठिर ॥ ६
 मातरः सर्वभूतानां गावः सर्वसुखप्रदाः ।
 वृद्धिमाकाङ्क्षता नित्यं गावः कार्याः प्रदक्षिणाः ७
 संताड्या न तु पादेन गवां मध्ये न च व्रजेत् ।
 मङ्गलायतनं देव्यस्तस्मात्पूज्याः सदैव गाः ॥ ८
 प्रचोदनं देवकृतं गवां कर्मसु वर्तताम् ।
 पूर्वमेवाक्षरं चान्यदभिधेयं ततः परम् ॥ ९
 प्रचारे वा निवाते वा बुधो नोद्वेजयेत् गाः ।
 तृपिता ह्यभिवीक्षन्त्यो नरं हन्युः सवान्धवम् १०
 पितृसन्मानि सततं देवतायतनानि च ।
 पूयन्ते शकृता यासां पूतं किमधिकं ततः ॥ ११
 घासप्लुष्टिं परगवे दद्यात्संवत्सरं तु यः ।
 अकृत्वा स्वयमाहारं व्रतं तत्सर्वकामिकम् ॥ १२
 स हि पुत्रान्यशोऽर्थं च श्रियं चाप्यधिगच्छति ।

इष्टिकर्मिणे याज्ञिकाय ॥ २ ॥ तुल्यनामानि गोपदवाच्यानि ॥ ४ ॥ देयं दानयोग्यम् । परं श्रेष्ठम् ॥ ६ ॥ गवां बली-
 वर्दीनां कर्मसु यज्ञार्थेषु कृष्यार्थेषु कर्मणादिषु वर्ततां प्रचो-
 दनं प्रतोदेन प्रेरणं देवैः कृतमिति न तत्र दोष इति भावः ।
 तथापि पूर्वं यज्ञार्थमेव चोदनमक्षरं श्रेयस्करम् । अन्यलुब्ध्या-

नाशयत्यशुभं चैव दुःखमं चाप्यपौहति ॥ १३
 युधिष्ठिर उवाच ।

देयाः किलक्षणा गावः काश्चापि परिवर्जयेत् ।
 कीदृशाय प्रदातव्या न देयाः कीदृशाय च १४
 भीष्म उवाच ।

असद्गुत्ताय पापाय लुब्धायानृतवादिने ।
 हव्यकव्यव्यपेताय न देया गौः कथंचन ॥ १५
 भिक्षवे बहुपुत्राय श्रोत्रियायाहितामये ।
 दत्त्वा दशगवां दाता लोकानामोत्पन्नोत्तमान् १६
 'जुहोति यद्भोजयति यद्ददाति गवां रसैः ।
 सर्वस्यैवांशभागदाता तन्निमित्तं प्रवर्तितः ॥' १७
 यश्चैव धर्मं कुरुते तस्य धर्मफलं च यत् ।
 सर्वस्यैवांशभागदाता तन्निमित्तं प्रवृत्तयः ॥ १८
 यश्चैनमुत्पादयते यश्चैनं त्रायते भयात् ।
 यश्चास्य कुरुते वृत्तिं सर्वे ते पितरस्त्रयः ॥ १९
 कल्मषं गुरुशुश्रूषा हन्ति मानो महद्यशः ।
 अपुत्रतां त्रयः पुत्रा अवृत्तिं दश धेनवः ॥ २०

वेदान्तनिष्ठस्य बहुश्रुतस्य
 प्रज्ञानवृत्तस्य जितेन्द्रियस्य ।

शिष्टस्य दान्तस्य यतस्य चैव
 भूतेषु नित्यं प्रियवादिनश्च ॥ २१

यः क्षुब्धयाद्वै न विकर्म कुर्या-
 न्मृदुश्च शान्तौ ह्यतिथिप्रियश्च ।

वृत्तिं द्विजायातिरुजेत तस्मै
 यस्तुल्यशीलश्च सपुत्रदारः ॥ २२

शुभे पात्रे ये गुणा गोप्रदाने
 तावान्दोषो ब्राह्मणस्वापहारे ।

यर्थं तु ततः परं धैविककर्षणमनुग्रहसमिधेयं वाच्यं निन्ध-
 गित्यर्थः ॥ ९ ॥ प्रचारे पलायने । निवाते कठिनोपवेशने ।
 अभिवीक्षन्त्यो जलमलममानाः ॥ १० ॥ आहारं तदीयतका-
 याहरणमकृत्वा ॥ १२ ॥ वेदान्तनिष्ठस्य वृत्तिं अतिरुजेतेत्युत्तरे-
 णान्वयः । चतुर्थ्यर्थे षष्ठी ॥ २१ ॥ चतुरधिकशततमोऽध्यायः १०४

सर्वावस्थं ब्राह्मणस्वापहारे दाराश्चैषां दूरतो वर्जनीयाः ॥ २३	न पालयन्ति निहतान्ये तान्वैवस्वतो यमः । दण्डयन्मर्षयन्नित्यं निरयेभ्यो न मुञ्चति ॥ २५
‘विप्रदारे परिहृते तद्धनेऽपहृते च तु । परित्रायन्ति शक्तास्तु नमस्तेभ्यो मृताश्च ये ॥ २४	तथा गवां परित्राणे पीडने च शुभाशुभम् । विप्रगोषु विशेषेण रक्षितेषु गृहेषु वा ॥’ २६
॥ इति श्रीमन्महाभारते अनुशासनपर्वणि दानधर्मपर्वणि चतुरधिकशततमोऽध्यायः ॥ १०४ ॥	

पञ्चाधिकशततमोऽध्यायः ॥ १०५ ॥

भीष्मेण युधिष्ठिरं प्रति ब्राह्मणस्वापहारस्वानर्थहेतुतायां दृष्टान्ततया नृगोपाख्यानकथनम् ॥ ॥

भीष्म उवाच । अत्रैव कीर्त्यते सद्भिर्ब्राह्मणस्वाभिर्मर्शने । नृगेण सुमहत्कृच्छ्रं यदवासं कुरुद्वह ॥ १	प्रोपितस्य परिभ्रष्टा गौरेका मम गोधने ॥ १० गवां सहस्रे संख्याता तदा सा पशुपैर्मम । सा ब्राह्मणाय मे दत्ता प्रेत्यार्थमभिकाङ्क्षता ॥ ११
निविशन्त्यां पुरा पार्थ द्वारवत्यामिति श्रुतिः । अदृश्यत महाकूपस्तृणवीरुत्समावृतः ॥ २	अपश्यत्परिमार्गश्च तां गां परगृहे द्विजः । ममेयमिति चोवाच ब्राह्मणो यस्य साऽभवत् ॥ १२
प्रयत्नं तत्र कुर्वाणास्तस्मात्कूपाज्जलार्थिनः । श्रमेण महता युक्तास्तस्मिंस्तोये सुसंवृते ॥ ३	तावुभौ समनुप्राप्तौ विवदन्तौ भृशज्वरौ । भवान्दाता भवान्हर्तेत्यथ तौ मामवोचताम् ॥ १३
ददृशुस्ते महाकायं कृकलासमवस्थितम् । तस्य चोद्धरणे यत्नमकुर्वस्ते सहस्रशः ॥ ४	शतेन शतसङ्ख्येन गवां विनिमयेन वै । याचे प्रतिग्रहीतारं स तु मामब्रवीदिदम् ॥ १४
प्रग्रहैश्चर्मपटैश्च तं बद्ध्वा पर्वतोपमम् । नाशक्रुवन्समुद्धर्तुं ततो जग्मुर्जनार्दनम् ॥ ५	देशकालोपसंपन्ना दोग्ध्री शान्ताऽतिवत्सला । स्वादुक्षीरप्रदा धन्या मम नित्यं निवेशने ॥ १५
खमावृत्योदयानस्य कृकलासः स्थितो महान् । तस्य नास्ति समुद्धर्तेत्येतत्कृष्णे न्यवेदयन् ॥ ६	कुशं च भरते सा गौर्मम पुत्रमपस्तनम् । न सा शक्या मया दातुमित्युक्त्वा स जगाम ह ॥ १६
स वासुदेवेन समुद्धृतश्च पृष्ठश्च कामान्निजगाद राजा । नृगस्तदाऽऽत्मानमथो न्यवेदय- त्पुरातनं यज्ञसहस्रयाजिनम् ॥ ७	ततस्तमपरं विप्रं याचे विनिमयेन वै । गवां शतसहस्रं हि तत्कृते गृह्यतामिति ॥ १७ ब्राह्मण उवाच ।
तथा ब्रुवाणं तमाह माधवः शुभं त्वया कर्म कृतं न पापकम् । कथं भवान्दुर्गतिमीदृशीं गतो नरेन्द्र तद्ब्रूहि किमेतदीदृशम् ॥ ८	न राज्ञां प्रतिगृह्णामि शक्तोऽहं स्वस्य मार्गणे । सैव गौर्दीयतां शीघ्रं ममेति मधुसूदन ॥ १८ रुक्ममश्वाश्च ददतो रजतस्यन्दनास्तथा । न जग्राह ययौ चापि तदा स ब्राह्मणर्षभः ॥ १९
पुनः शतान्यष्टशतायुतानि । त्वया पुरा दत्तमितीह शुश्रुम नृप द्विजेभ्यः क नु तद्रतं तव ॥ ९	एतस्मिन्नेव काले तु चोदितः कालधर्मणा । पितृलोकमहं प्राप्य धर्मराजमुपागमम् ॥ २० यमस्तु पूजयित्वा मां ततो वचनमब्रवीत् । नान्तः सङ्ख्यायते राजस्तव पुण्यस्य कर्मणः ॥ २१
नृगस्ततोऽब्रवीत्कृष्णं ब्राह्मणस्याग्निहोत्रिणः ।	अस्ति चैव कृतं पापमज्ञानात्तदपि त्वया । चरस्व पापं पश्चाद्वा पूर्वं वा त्वं यथेच्छसि ॥ २२

रक्षितास्मीति चोक्तं ते प्रतिज्ञा चानृता तव ।
 ब्राह्मणस्वस्य चादानं द्विविधस्ते व्यतिक्रमः ॥२३॥
 पूर्वं कृच्छ्रं चरिष्येऽहं पश्चाच्छुभमिति प्रभो ।
 धर्मराजं ब्रुवन्नेवं पतितोऽसि महीतले ॥ २४
 अश्रौषं पतितश्चाहं यमस्योच्चैः प्रभाषतः ।
 वासुदेवः समुद्धर्ता भविता ते जनार्दनः ॥ २५
 पूर्णे वर्षसहस्रान्ते क्षीणे कर्मणि दुष्कृते ।
 प्राप्स्यसे शाश्वतल्लोकाञ्जितान्स्वेनैव कर्मणा ॥२६॥
 कूपेऽऽत्मानमधःशीर्षमपश्यं पतितं च ह ।
 तिर्यग्योनिमनुप्राप्तं न च मामजहात्स्मृतिः ॥२७॥
 त्वया तु तारितोऽस्म्यद्य किमन्यत्र तपोबलात् ।

अनुजानीहि मां कृष्ण गच्छेयं दिवमद्य वै ॥२८॥
 अनुज्ञातः स कृष्णेन नमस्कृत्य जनार्दनम् ।
 विमानं दिव्यमास्थाय ययौ दिवमरिन्दमः ॥२९॥
 ततस्तस्मिन्दिवं याते नृगे भरतसत्तम ।
 वासुदेव इमाञ्छ्लोकाञ्जगाद कुरुनन्दन ॥ ३०
 ब्राह्मणस्वं न हर्तव्यं पुरुषेण विजानता ।
 ब्राह्मणस्वं हृतं हन्ति नृगं ब्राह्मणगौरिव ॥ ३१
 सतां समागमः सद्भिर्नाफलः पार्थ विद्यते ।
 विमुक्तं नरकात्पश्य नृगं साधुसमागमात् ॥ ३२
 प्रदानं फलवत्तत्र द्रोहस्तत्र तथाऽफलः ।
 अपहारं गवां तस्माद्वर्जयेत् युधिष्ठिर ॥ ३३

॥ इति श्रीमन्महाभारते अनुशासनपर्वणि दानधर्मपर्वणि पञ्चाधिकशततमोऽध्यायः ॥ १०५ ॥

षडधिकशततमोऽध्यायः ॥ १०६ ॥

भीष्मेण युधिष्ठिरं प्रति गोदानप्रज्ञासापरनाचिकेतोपाख्यानकथनम् ॥ १ ॥

युधिष्ठिर उवाच ।
 दत्तानां फलसंप्राप्तिं गवां प्रब्रूहि मेऽनघ ।
 विस्तरेण महाबाहो न हि तृप्यामि कथ्यताम् ॥१॥
 भीष्म उवाच ।
 अत्राप्युदाहरन्तीममितिहासं पुरातनम् ।
 ऋषेरौद्दालकेर्वाक्यं नाचिकेतस्य चोभयोः ॥ २
 ऋषिरौद्दालकिर्दीक्षां मुपगम्य ततः सुतम् ।
 त्वं मामुपचरस्वेति नाचिकेतमभाषत ॥ ३
 समाप्ते नियमे तस्मिन्महर्षिः पुत्रमब्रवीत् ।
 उपस्पर्शनसक्तस्य स्वाध्यायाभिरतस्य च ॥ ४
 इध्मा दर्भाः सुमनसः कलशश्चाभितो जलम् ।
 विस्मृतं मे तदादाय नदीतीरादिहाव्रज ॥ ५
 गत्वानवाप्य तत्सर्वं नदीवेगसमाप्लुतम् ।
 न पश्यामि तदित्येवं पितरं सोऽब्रवीन्मुनिः ॥ ६
 क्षुत्पिपासाश्रमाविष्टो मुनिरौद्दालकिस्तदा ।

यमं पश्येति तं पुत्रमशपत्क्रोधमूर्च्छितः ॥ ७
 तथा स पित्राऽभिहतो वाग्वज्रेण कृताञ्जलिः ।
 प्रसीदेति ब्रुवन्नेव गतसत्त्वोऽपतञ्जुवि ॥ ८
 नाचिकेतं पिता दृष्ट्वा पतितं दुःखमूर्च्छितः ।
 किं मया कृतमित्युक्त्वा निपपात महीतले ॥ ९
 तस्य दुःखपरीतस्य स्वं पुत्रमनुशोचतः ।
 व्यतीतं तदहःशेषं सा चोग्रा तत्र शर्वरी ॥ १०
 पित्र्येणाश्रुप्रपातेन नाचिकेतः कुरूद्वह ।
 प्रास्यन्दच्छयने कौश्ये दृष्ट्वा सस्यमिवाप्लुतम् ॥११॥
 स पर्यपृच्छत् पुत्रं श्लाघ्यं पर्यागतं पुनः ।
 दिव्यैर्गन्धैः समादिग्धं क्षीणस्वप्नमिवोत्थितम् ॥१२॥
 अपि पुत्रं जिता लोकाः शुभास्ते स्वेन कर्मणा ।
 दिष्ट्वा चासि पुनः प्राप्तो न हि ते मानुषं वपुः ॥१३॥
 प्रत्यक्षदर्शी सर्वस्य पित्रा पृष्टो महात्मना ।
 अभ्युत्थाय पितुर्मध्ये महर्षीणां न्यवेदयत् ॥१४॥

प्रतिज्ञा च कृता त्वयेति, त्रिविधस्ते व्यतिक्रम इति च. थ.
 ध. पाठः ॥ २३ ॥ कृच्छ्रं चरिष्ये पापफलं भोक्ष्ये ॥ २४ ॥
 न हर्तव्यं क्षत्रियेण विशेषत इति थ. ध. पाठः ॥ ३१ ॥
 पञ्चाधिकशततमोऽध्यायः ॥ १०५ ॥

कलशश्चातिभोजनम् इति झ. पाठः । तत्र अतिभोजनं
 भोजनरामप्रिकं शाकादि ॥ ५ ॥ गतसत्त्वो गतः ॥ ८ ॥
 सखं शुष्यमाणम् ॥ ११ ॥

कुर्वन्भवच्छासनमाशु यातो
 ह्यहं विशालां रुचिरप्रभासाम् ।
 वैवस्वतीं प्राप्य सभामवश्यं
 सहस्रशो योजनहैमभौमाम् ॥ १५
 दृष्ट्वैव मामभिमुखमापतन्तं
 गृहं निवेद्यासनमादिदेश ।
 वैवस्वतोऽर्घ्यादिभिरर्हणैश्च
 भवत्कृते पूजयामास मां सः ॥ १६
 ततस्त्वहं तं शनकैरवोचं
 वृतः सदस्यैरभिपूज्यमानः ।
 प्राप्तोऽसि ते विषयं धर्मराज
 लोकानर्हो यानहं तान्विधत्स्व ॥ १७
 यमोऽब्रवीन्मां न मृतोसि सौम्य
 यमं पश्येत्याह स त्वां तपस्वी ।
 पिता प्रदीप्ताग्निसमानतेजा
 न तच्छक्यमनृतं विप्र कर्तुम् ॥ १८
 दृष्टस्तेऽहं प्रतिगच्छस्व तात
 शोचत्यसौ तव देहस्य कर्ता ।
 ददानि किंचापि मनःप्रणीतं
 प्रियातिथेस्तव कामान्वृणीष्व ॥ १९
 तेनैवमुक्तस्तमहं प्रत्यवोचं
 प्राप्तोसि ते विषयं दुर्निवर्त्यम् ।
 इच्छाम्यहं पुण्यकृतां समृद्धौ-
 लोकान्द्रष्टुं यदि तेऽहं वरार्हः ॥ २०
 यानं समारोप्य तु मां स देवो
 वाहैर्युक्तं सुप्रभं भानुमत्तत् ।
 संदर्शयामास तदाऽऽत्मलोका-
 न्सर्वास्तथा पुण्यकृतां द्विजेन्द्र ॥ २१
 अपश्यं तत्र वेश्मानि तैजसानि महात्मनाम् ।
 नानासंस्थानरूपाणि सर्वरत्नमयानि च ॥ २२
 चन्द्रमण्डलशुभ्राणि किंकिणीजालवन्ति च ।
 अनेकशतभौमानि सान्तर्जलवनानि च ॥ २३
 योजनेति छत्ततृतीयान्तं पदम् । योजनैः सहस्रशः संमितामि-
 ति शेषः ॥ १५॥ अनेकशतानि भौमानि उपर्युपरि भूमिसमूहा-
 येषु तानि प्रासादमण्डलानि ॥ २३ ॥ गवामन्तरमन्योन्यता-
 अनु० २३

वैदूर्यार्कप्रकाशानि रूप्यरुक्ममयानि च ।
 तरुणादित्यवर्णानि स्थावराणि चराणि च ॥ २४
 भक्ष्यभोज्यमयाञ्छैलान्वासांसि शयनानि च ।
 सर्वकामफलांश्चैव वृक्षान्भवनसंस्थितान् ॥ २५
 नद्यो वीथ्यः सभा वाण्यो दीर्घिकाश्चैव सर्वशः ।
 घोषवन्ति च यानानि युक्तान्यथ सहस्रशः ॥ २६
 क्षीरस्रवा वै सरितो गिरींश्च
 सर्पिस्तथा विमलं चापि तोयम् ।
 वैवस्वतस्यानुमतांश्च देशा-
 नदृष्टपूर्वान्सुबहूनपश्यम् ॥ २७
 सर्वान्दृष्ट्वा तदहं धर्मराज-
 मवोचं वै सर्वदेवं सहिष्णुम् ।
 क्षीरस्रैताः सर्पिषश्चैव नद्यः
 शश्वत्स्रोताः कस्य भोज्याः प्रवृत्ताः ॥ २८
 यमोऽब्रवीद्विद्वि भोज्यांस्त्वमेता-
 न्ये दातारः साधवो गोरसानाम् ।
 अन्ये लोकाः शाश्वता वीतशोकैः
 समाकीर्णा गोप्रदाने रतानाम् ॥ २९
 न त्वेतासां दानमात्रं प्रशस्तं
 पात्रं कालो गोविशेषो विधिश्च ।
 ज्ञात्वा देयं विप्र गवान्तरं हि
 दुःखं ज्ञातुं पावकादित्यभूतम् ॥ ३०
 स्वाध्यायवान्योऽतिमात्रं तपस्वी
 वैतानस्थो ब्राह्मणः पात्रमासाम् ।
 गोषु क्षान्तं गोशरण्यं कृतज्ञं
 वृत्तिग्लानं तादृशं पात्रमाहुः ॥ ३१
 कृच्छ्रोत्सृष्टाः पोषणाभ्यागताश्च
 द्वारैरेतैर्गोविशेषाः प्रशस्ताः ।
 अन्तर्जाताः शुक्रयज्ञानलब्धाः
 प्राणक्रीताः सोदकाः सोदृहाश्च ॥ ३२
 तिस्रो रात्र्यस्त्वद्भिरुपोष्य भूमौ
 तृप्ता गावस्तर्पितेभ्यः प्रदेयाः ।

रतम्यं । अवद् ॥ ३० ॥ कृच्छ्रोत्सृष्टाः संकटात् निरोधार्थं
 मुक्ताः । पोषणार्थं दरिद्रागारादागताः । तादृशीनां पालनं
 प्रशस्ततरमित्यर्थः ॥ ३१ ॥ ग्रहमम्मात्राहारो भूमिवायी

वत्सैः प्रीताः सुप्रजाः सोपचारा-
 रुयहं दत्त्वा गोरसैर्वर्तितव्यम् ॥ ३३
 दत्त्वा धेनुं सुव्रतां साधुदोहां
 कल्याणवत्सामपलायिनीं च ।
 यावन्ति रोमाणि भवन्ति तस्या-
 स्तावद्वर्षाण्यश्रुते स्वर्गलोकम् ॥ ३४
 तथाऽनङ्गाहं ब्राह्मणेभ्यः प्रदाय
 दान्तं धुर्यं बलवन्तं युवानम् ।
 कुलानुजीव्यं वीर्यवन्तं बृहन्तं
 भुङ्क्ते लोकान्संमितान्धेनुदस्य ॥ ३५
 घृद्धे ग्लाने संभ्रमे वा महार्थे
 कृष्यर्थे वा हौम्यहेतोः प्रसूत्याम् ।
 गुर्वर्थं वा यज्ञसमाप्तये वा
 गां वै दातुं देशकालोऽविशिष्टः ॥ ३६
 नाचिकेत उवाच ।
 श्रुत्वा वैवस्वतवचस्तमहं पुनरब्रवम् ।
 अगोमी गोप्रदातृणां कथं लोकान्नि गच्छति ॥ ३७
 ततोऽब्रवीद्यमो धीमान्गोप्रदानं ततो गतिम् ।
 गोप्रदानानुकल्पात्तु गामृते सन्तु गोप्रदाः ॥ ३८
 अलाभे यो गवां दद्याद्धृतधेनुं यतव्रतः ।
 तस्यैता घृतवाहिन्यः क्षरन्ते वत्सला इव ॥ ३९
 घृतालाभे यो दद्यात्तिलधेनुं यतव्रतः ।
 स दुर्गात्तारितो धेन्वा क्षीरनद्यां प्रमोदते ॥ ४०
 तिलालाभे यो दद्याज्जलधेनुं यतव्रतः ।
 स कामप्रवहां शीतां नदीमेतामुपाश्रुते ॥ ४१
 एवमेतानि मे तत्र धर्मराजो न्यदर्शयत् ।
 दृष्ट्वा च परमं हर्षमवापमहमच्युत ॥ ४२
 निवेदये चाहमिमं प्रियं ते
 ऋतुर्महानल्पधनप्रचारः ।
 प्राप्तो मया तात स मत्प्रसूतः
 प्रपत्स्यते वेदविधिप्रवृत्तः ॥ ४३

भूला चतुर्थं दिनमारभ्य अहमेकैकां गां दत्त्वा गोरसैर्वर्ति-
 कुर्यात् । एवं व्रतपूर्वकं गोत्रयं दत्तं उक्तं वक्ष्यमाणं च फलं
 भवतीत्यर्थः ॥ ३३ ॥ घृद्धे ग्लाने रोगिणि पथ्याशनार्थं संभ्रमे
 दुर्भिक्षे । महार्थे यज्ञार्थे च । प्रसूत्या पुत्रजन्मनि ॥ ३६ ॥

शापो ह्ययं भवतोऽनुग्रहाय
 प्राप्तो मया यत्र दृष्टो यमो वै ।
 दानव्युष्टिं तत्र दृष्ट्वा महात्म-
 न्निःसंदिग्धान्दानधर्माश्चरिष्ये ॥ ४४
 इदं च मामब्रवीद्धर्मराजः
 पुनः पुनः संप्रहृष्टो महर्षे ।
 दानेन यः प्रयतोऽभूत्सदैव
 विशेषतो गोप्रदानं च कुर्यात् ॥ ४५
 शुद्धो ह्यर्थो नावमन्यस्व धर्मा-
 न्पात्रे देयं देशकालोपपन्ने ।
 तस्माद्भावस्ते नित्यमेव प्रदेया
 माभूच्च ते संशयः कश्चिदत्र ॥ ४६
 एताः पुरा ह्यददन्नित्यमेव
 शान्तात्मानो दानपथे निविष्टाः ।
 तर्पास्युग्राण्यप्रतिशङ्कमाना-
 स्ते वै दानं प्रददुश्चैव शक्त्या ॥ ४७
 काले च शक्त्या मत्सरं वर्जयित्वा
 शुद्धात्मानः श्रद्धिनः पुण्यशीलाः ।
 दत्त्वा गां वै लोकममुं प्रपन्ना
 देदीप्यन्ते पुण्यशीलास्तु नाके ॥ ४८
 एतद्दानं न्यायलब्धं द्विजेभ्यः
 पात्रे दत्तं प्रापणीयं परीक्ष्य ।
 काम्याष्टम्यां वर्तितव्यं दशाहं
 रसैर्गवां शकृता प्रसूतैर्वा ॥ ४९
 देवव्रती स्याद्धूपभप्रदानै-
 र्वेदावाप्तिर्गोयुगस्य प्रदाने ।
 तीर्थावाप्तिर्गोप्रयुक्तप्रदाने
 पापोत्सर्गः कपिलायाः प्रदाने ॥ ५०
 गामप्येकां कपिलां संप्रदाय
 न्यायोपेतां कलुषाद्विप्रमुच्येत् ।
 गवां रसात्परमं नास्ति किञ्चि-
 द्गवां प्रदानं सुमहद्वदन्ति ॥ ५१

ऋतुः गोदानरूपः । ४३ ॥ प्रापणीयं गोः आहारादि । कामे
 इच्छापूरणे साधुः काम्या या अष्टमी शुक्लकृष्णान्यतरा तस्यां
 ॥ ४९ ॥ गोप्रयुक्तं रथवाकटादि ॥ ५० ॥

गावो लोकांस्तारयन्ति क्षरन्त्यो
 गावश्चान्नं संजनयन्ति लोके ।
 यस्तं जानन्न गवां हार्दमेति
 स वै गन्ता निरयं पापचेताः ॥ ५२
 यैस्तदत्तं गोसहस्रं शतं वा
 दशार्धं वा दश वा साधुवत्सम् ।
 अप्येका वै साधवे ब्राह्मणाय
 सास्यामुष्मिन्पुण्यतीर्था नदी वै ॥ ५३
 प्राप्त्या पुण्या लोकसंरक्षणेन
 गावस्तुल्याः सूर्यपादैः पृथिव्याम् ।
 शब्दश्चैकः संनतिश्चोपभोगा-
 स्तस्माद्गोदः सूर्य इवावभाति ॥ ५४

गुरुं शिष्यो वरयेद्गोप्रदाने
 स वै गन्ता नियतं स्वर्गमेव ।
 विधिज्ञानां सुमहान्धर्म एष
 विधिं ह्याद्यं विधयः संविशन्ति ॥ ५५
 इदं दानं न्यायलब्धं द्विजेभ्यः
 पात्रे दत्त्वा प्रापयेथाः परीक्ष्य ।
 त्वय्याशंसन्त्यमरा दानवाश्च
 वयं चापि प्रसृते पुण्यशीले ॥ ५६
 इत्युक्तोऽहं धर्मराजं द्विजर्षे
 धर्मात्मानं शिरसाऽभिप्रणम्य ।
 अनुज्ञातस्तेन वैवस्वतेन
 प्रत्यागमं भगवत्पादमूलम् ॥ ५७

॥ इति श्रीमन्महाभारते अनुशासनपर्वणि दानधर्मपर्वणि षडधिकशततमोऽध्यायः ॥ १०६ ॥

सप्ताधिकशततमोऽध्यायः ॥ १०७ ॥

युधिष्ठिरं प्रति भीष्मेण गोदानफलविषयोपविगयकेन्द्रप्रश्नानुवादः ॥ १ ॥

युधिष्ठिर उवाच ।
 उक्तं ते गोप्रदानं वै नाचिकेतमृषिं प्रति ।
 माहात्म्यमपि चैवोक्तमुद्देशेन गवां प्रभो ॥ १
 नृगेण च महद्दुःखमनुभूतं महात्मना
 एकापराधादज्ञानात्पितामहं महामते ॥ २
 द्वावत्यां यथा चासौ निविशन्त्यां समुद्धृतः ।
 मोक्षहेतुरभूत्कृष्णस्तदप्यवधूतं मया ॥ ३
 किं त्वस्ति मम संदेहो गवां लोकं प्रति प्रभो ।
 तत्त्वतः श्रोतुमिच्छामि गोदा यत्र वसन्त्युत ॥ ४
 भीष्म उवाच ।
 अत्राप्युदाहरन्तीममितिहासं पुरातनम् ।
 यथाऽपृच्छत्पद्मयोनिमेतदेव शतक्रतुः ॥ ५
 शक्र उवाच ।
 स्वर्लोकवासिनां लक्ष्मीमभिभूय स्वयाऽर्चिषा ।

गोलोकवासिनः पश्ये वदतां संशयोऽत्र मे ॥ ६
 कीदृशा भगवँल्लोका गवां तद्ब्रूहि मेऽनघ ।
 यानावसन्ति दातार एतदिच्छामि वेदितुम् ॥ ७
 कीदृशाः किंफलाः किंस्वित्परमस्तत्र को गुणः ।
 कथं च पुरुषास्तत्र गच्छन्ति विगतज्वराः ॥ ८
 कियत्कालं प्रदानस्य दाता च फलमश्नुते ।
 कथं बहुविधं दानं स्यादल्पमपि वा कथम् ॥ ९
 बहूनां कीदृशं दानमल्पानां वाऽपि कीदृशम् ।
 अदत्त्वा गोप्रदाः सन्ति केन वा तच्च शंस मे ॥ १०
 कथं वा बहुदाता स्यादल्पदात्रा समः प्रभो ।
 अल्पप्रदाता बहुदः कथं स्वित्स्यादिहेश्वर ॥ ११
 कीदृशी दक्षिणा चैव गोप्रदाने विशिष्यते ।
 एतत्तथ्येन भगवन्मम शंसितुमर्हसि ॥ १२

॥ इति श्रीमन्महाभारते अनुशासनपर्वणि दानधर्मपर्वणि सप्ताधिकशततमोऽध्यायः ॥ १०७ ॥

हार्दं हृत्स्थम् । भक्ष्यपानकण्डूयनादिकं कर्तुं न एति नानु-
 सरति ॥ ५२ ॥ विधिं गुर्वाराधनपरम् । विधयो गोदानविधयः
 ॥ ५५ ॥ षडधिकशततमोऽध्यायः ॥ १०६ ॥

एकापराध दज्ञानाधृगस्तां दुर्गतिं गतः इति ट. घ. पाठ
 ॥ २ ॥ सप्ताधिकशततमोऽध्यायः ॥ १०७ ॥

अष्टाधिकशततमोऽध्यायः ॥ १०८ ॥

‘द्वन्द्वं प्रति ब्रह्मणा गोदानफलप्रशंसनम् ॥ १ ॥

पितामह उवाच ।

योऽयं प्रश्नस्त्वया पृष्टो गोप्रदानादिकारितः ।
नान्यः प्रष्टास्ति लोकेऽस्मिन्स्त्वत्तोऽन्यो हि शतक्रतो १
सन्ति नानाविधा लोका यास्त्वं शक्र न पश्यसि ।
पश्यामि यानहं लोकानेकपत्न्यश्च याः स्त्रियः ॥२
कर्मभिश्चापि सुशुभैः सुव्रता ऋषयस्तथा ।
सशरीरा हि तान्यान्ति ब्राह्मणाः शुभशुद्धयः ॥३
शरीरन्यासमोक्षेण मनसा निर्मलेन च ।
स्वप्नभूताश्च ताँल्लोकान्पश्यन्तीहापि सुव्रताः ॥४
ते तु लोकाः सहस्राश्च शृणु यादृग्गुणान्विताः ।
न तत्र क्रमते कालो न जरा न च पावकः ॥५
तथा नास्त्यशुभं किञ्चिन्न व्याधिस्तत्र न क्रमः ।
यद्यच्च गावो मनसा तस्मिन्वाञ्छन्ति वासव ॥ ६
तत्सर्वं प्रापयन्ति सा मम प्रत्यक्षदर्शनात् ।
कामगाः कामचारिण्यः कामात्कामांश्च भुञ्जते ॥७
वाप्यः सरांसि सरितो विविधानि वनानि च ।
गृहाणि पर्वताश्चैव यावद्द्रव्यं च किञ्चन ॥ ८
मनोज्ञं सर्वभूतेभ्यस्तद्वनं तत्र दृश्यते ।
ईदृशान्विद्धि ताँल्लोकान्नास्ति लोकस्तथाविधः ॥९
तत्र सर्वसहाः क्षान्ता वत्सला गुरुवर्तिनः ।
अहंकारैर्विरहिता यान्ति शक्र नरोत्तमाः ॥ १०

यः सर्वमांसानि न भक्षयति

पुमान्सदा भावितो धर्मयुक्तः ।

मातापित्रोरर्चिता सत्ययुक्तः

शुश्रूषिता ब्राह्मणानामनिन्द्यः ॥ ११

अक्रोधनो गोषु तथा द्विजेषु

धर्मे रतो गुरुशुश्रूषकश्च ।

यावज्जीवं सत्यवृत्ते रतश्च

दाने रतो यः क्षमी चापराधे ॥ १२

शरीरस्य न्यासः समाधिकाले । मोक्षः सरणे ॥ ४ ॥
नैकृतिको वधकः । शठः समर्थोऽपि दारिद्र्यभाषी ॥ १५ ॥

मृदुर्दान्तो देवपरायणश्च

सर्वातिथिश्चापि यथा दयावान् ।

ईदृग्गुणो मानवस्तं प्रयाति

लोकं गवां शाश्वतं चाव्ययं च ॥ १३

न पारदारी पश्यति लोकमेतं

न वै गुरुघ्नो न मृषा संप्रलापी ।

सदापवादी ब्राह्मणेष्वान्तवैरो

दोषैरन्यैर्यश्च युक्तो दुरात्मा ॥ १४

न मित्रघ्नश्चैकृतिकः कृतघ्नः

शठोऽनृजुर्धर्मविद्वेषकश्च ।

न ब्रह्महा मनसाऽपि प्रपश्ये-

दृवां लोकं पुण्यकृतां निवासम् ॥ १५

एतत्ते सर्वमाख्यातं नैपुण्येन सुरेश्वर ।

गोप्रदानरतानां तु फलं शृणु शतक्रतो ॥ १६

दायाद्यलब्धैरर्थैर्यो गाः क्रीत्वा संप्रयच्छति ।

धर्माजितान्धनैः क्रीतान्स लोकानामुतेऽक्षयान् ॥

यो वै धूते धनं जित्वा गाः क्रीत्वा संप्रयच्छति ।

स दिव्यमयुतं शक्र वर्षाणां फलमश्नुते ॥ १८

दायाद्याद्याः सा वै गावो न्यायपूर्वरूपार्जिताः ।

प्रदद्यात्ताः प्रदातॄणां संभवन्त्यपि च ध्रुवाः ॥१९

प्रतिगृह्य तु यो दद्याद्गाः संशुद्धेन चेतसा ।

तस्यापीहाक्षयाँल्लोकान्ध्रुवान्विद्धि शचीपते ॥२०

जन्मप्रभूति सत्यं च यो ब्रूयान्नियतेन्द्रियः ।

गुरुद्विजसहः क्षान्तस्तस्य गोभिः समा गतिः ॥ २१

न जातु ब्राह्मणो वाच्यो यदवाच्यं शचीपते ।

मनसा गोषु न ब्रुव्येद्रोवृत्तिर्गोनुकम्पकः ॥ २२

सत्ये धर्मे च निरतस्तस्य शक्र फलं शृणु ।

गोसहस्रेण समिता तस्य धेनुर्भवत्युत ॥ २३

क्षत्रियस्य गुणैरेतैरन्वितस्य फलं शृणु ।

सप्तार्धशततुल्या गौर्भवतीति विनिश्चयः ॥ २४

गुरुणा द्विजानां वापराधं सहते इति गुरुद्विजसहः ॥ २१ ॥
गोवृत्तिसंग्रहपरः ॥ २२ ॥ सप्तार्धशतं पञ्चाशदधिकसप्तशतं

वैश्यस्यैते यदि गुणास्तस्य पञ्चशतं भवेत् ।
शूद्रस्यापि विनीतस्य चतुर्भागफलं स्मृतम् ॥ २५

एतच्चैनं योऽनुतिष्ठेत् युक्तः

सत्ये रतो गुरुशुश्रूषया च ।

दक्षः क्षान्तो देवतार्थी प्रशान्तः

शुचिर्बुद्धो धर्मशीलोऽनहंवाक् ॥ २६

महत्फलं प्राप्यते सद्भिजाय

दत्त्वा दोग्ध्रीं विधिनाऽनेन धेनुम् ।

नित्यं दद्यादेकभक्तः सदा च

सत्ये स्थितो गुरुशुश्रूषिता च ॥ २७

वेदाध्यायी गोषु यो भक्तिमाश्र

नित्यं दत्त्वा योऽभिनन्देत् गाश्च ।

आजातितो यश्च गवां नमेत्

हृदं फलं शक्र निबोध तस्य ॥ २८

यत्स्यादिष्टा राजसूये फलं तु

यत्स्यादिष्टा बहुना काश्चनेन ।

एतत्तुल्यं फलमप्याहुरग्नयं

सर्वे संन्तस्तृषयो ये च सिद्धाः ॥ २९

योऽग्रं भक्तं किञ्चिदप्राश्य दद्या-

द्गोभ्यो नित्यं गोव्रती सत्यवादी ।

क्षान्तोऽलुब्धो गोसहस्रस्य पुण्यं

संवत्सरेणाप्नुयात्सत्यशीलः ॥ ३०

यदकेभक्तमश्रीयाद्दद्यादेकं गवां च यत् ।

दशवर्षाण्यनन्तानि गोव्रती गोनुकम्पकः ॥ ३१

एकेनैव च भक्तेन यः क्रीत्वा गां प्रयच्छति ।

यावन्ति तस्या रोमाणि संभवन्ति शतक्रतो ॥ ३२

तावच्छतानां स गवां फलमाप्नोति शाश्वतम् ।

ब्राह्मणस्य फलं हृदं क्षत्रियस्य तु वै शृणु ॥ ३३

पञ्चवार्षिकमेवं तु क्षत्रियस्य फलं स्मृतम् ।

ततोऽर्धेन तु वैश्यस्य शूद्रो वैश्वार्धतः स्मृतः ॥ ३४

यश्चात्मविक्रयं कृत्वा गाः क्रीत्वा संप्रयच्छति ।

यावत्संदर्शयेद्गां वै स तावत्फलमश्नुते ॥ ३५

॥ २४ ॥ दशवर्षाणि च फलं वाजपेयस्य विन्दतीति

ध. पाठः ॥ ३१ ॥ यावन्ति तस्य प्रोक्तानि दिवसानि शत-

क्रतो इति ध. पाठः ॥ ३२ ॥ संदर्शयेत्पश्येत् । यावद्ब्रह्माण्डे

रोम्णि रोम्णि महाभाग लोकाश्चास्याक्षयाः स्मृताः

संग्रामेष्वर्जयित्वा तु यो वै गाः संप्रयच्छति ।

आत्मविक्रयतुल्यास्ताः शाश्वता विद्धि कौशिक ॥

अभावे यो गवां दद्यात्तिलधेनुं यतव्रतः ।

दुर्गात्स तारितो धेन्वा क्षीरनद्यां प्रमोदते ॥ ३७

न त्वेवासां दानमात्रं प्रशस्तं

पात्रं कालो गोविशेषो विधिश्च ।

कालज्ञानं विप्रगवान्तरं हि

दुःखं ज्ञातुं पावकादित्यभूतम् ॥ ३८

स्वाध्यायाढ्यं शुद्धयोनिं प्रशान्तं

वैतानस्थं पापभीरुं बहुज्ञम् ।

गोषु क्षान्तं नातितीक्ष्णं शरण्यं

वृत्तिग्लानं तादृशं पात्रमाहुः ॥ ३९

वृत्तिग्लाने सीदति चातिमात्रं

तुल्यर्थं वा होम्यहेतोः प्रसूतेः ।

गुर्वर्थं वा बालसंवृद्धये वा

धेनुं दद्यादेशकाले विशिष्टे ॥ ४०

अन्तर्जाताः सक्रयज्ञानलब्धाः

प्राणैः क्रीतास्तेजसा यौतकाश्च ।

कृच्छ्रोत्सृष्टाः पोषणाभ्यागताश्च

द्वारैरेतैर्गोविशेषाः प्रशस्ताः ॥ ४१

बलान्विताः शीलवयोपपन्नाः

सर्वाः प्रशंसन्ति सुगन्धवत्यः ।

यथा हि गङ्गा सरितां वरिष्ठा

तथाऽर्जुनीनां कपिला वरिष्ठा ॥ ४२

तिस्रो रात्रीस्त्वद्भिरुपोष्य भूमौ

तृप्ता गावस्तर्पितेभ्यः प्रदेयाः ।

वत्सैः पुष्टैः क्षीरपैः सुप्रचारा-

रुणहं दत्त्वा गोरसैर्वर्तितव्यम् ॥ ४३

दत्त्वा धेनुं सुव्रतां साधुदोहां

कल्याणवत्सामपलायिनीं च ।

गोजातीयमस्ति तावत्तत्र वसेदित्यर्थः ॥ ३५ ॥ अलाभे यो

गवामिति ध. पाठः ॥ ३७ ॥ अन्तर्जाताः सुक्रयज्ञानलब्धाः

प्राणक्रीताः सोदकाः सोदहाश्चेति ध. पाठः ॥ ४१ ॥ अर्जुनीनां

यावन्ति रोमाणि भवन्ति तस्या-		मृत्युकाले सहस्राक्ष यां वृत्तिमनुकाङ्क्षते ॥ ४७
स्तावन्ति वर्षाणि भवन्त्यमुत्र ॥	४४	लोकान्वहुविधान्दिव्यान्वक्षास्य हृदि वर्तते ।
तथाऽनङ्गाहं ब्राह्मणाय प्रदाय		तत्सर्वं समवाप्नोति कर्मणैतेन मानवः ॥ ४८
धुर्यं युवानं बलिनं विनीतम् ।		गोभिश्च समनुज्ञातः सर्वत्र च महीयते ।
हलस्य वोढारमनन्तवीर्यं		यस्त्वेतेनैव कल्पेन गां वनेष्वनुगच्छति ॥ ४९
प्राप्नोति लोकान्दशधेनुदस्य ॥	४५	तृणगोमयपर्णाक्षी निस्पृहो नियतः शुचिः ।
कान्ताराद्ब्राह्मणान्गाश्च यः परित्राति कौशिक ।		अकामं तेन वस्तव्यं मुदितेन शतक्रतो ॥ ५०
क्षेमेण स विमुच्येत तस्य पुण्यफलं शृणु ॥	४६	मम लोके वसति स लोके वा यत्र चेच्छति ॥ ५१
अश्वमेधक्रतोस्तुल्यं फलं भवति शाश्वतम् ।		

॥ इति श्रीमन्महाभारते अनुशासनपर्वणि दानधर्मपर्वणि अष्टाधिकशततमोऽध्यायः ॥ १०८ ॥

नवाधिकशततमोऽध्यायः ॥ १०९ ॥

भीष्मेण युधिष्ठिरं प्रति ब्रह्मणा इन्द्रायोक्तगोविक्रयापहारफलानुवाचः ॥ १ ॥ तथा सुवर्णस्य गोदाने दक्षिणास्वप्रशंसना-
नुवाचः ॥ २ ॥

इन्द्र उवाच ।		सुवर्णं दक्षिणां कृत्वा तावद्विगुणमुच्यते ॥ ८
जानन्यो गामपहरेद्विक्रीयाच्चार्थकारणात् ।		सुवर्णं परमं दानं सुवर्णं दक्षिणा परा ।
एतद्विज्ञातुमिच्छामि कानु तस्य गतिर्भवेत् ॥	१	सुवर्णं पावनं शक्र पावनानां परं स्मृतम् ॥ ९
पितामह उवाच ।		कुलानां पावनं प्राहुर्जातरूपं शतक्रतो ।
भक्तार्थं विक्रयार्थं वा येऽपहारं हि कुर्वते ।		एषा मे दक्षिणा प्रोक्ता समासेन महाद्युते ॥ १०
दानार्थं ब्राह्मणार्थाय तत्रेदं श्रूयतां फलम् ॥	२	भीष्म उवाच ।
विक्रयार्थं हि यो हिंस्याद्भक्षयेद्वा निरङ्कुशः ।		एतत्पितामहेनोक्तमिन्द्राय भरतर्षभ ।
घातयानं हि पुरुषं येऽनुमन्येयुरर्थिनः ॥	३	इन्द्रो दशरथायाह रामायाह पिता तथा ॥ ११
घातकः खादको वाऽपि तथा यश्चानुमन्यते ।		राघवोपि प्रियभ्रात्रे लक्ष्मणाय यशस्विने ।
यावन्ति तस्या रोमाणि तावद्वर्षाणि मञ्जति ॥	४	ऋषिभ्यो लक्ष्मणेनोक्तमरण्ये वसता प्रभो ॥ १२
ये दोषा घादशाश्चैव द्विजयज्ञोपघातके ।		पारम्पर्यागतं चेदमृषयः संशितव्रताः ।
विक्रये चापहारे च ते दोषा वै स्मृता गवाम् ५		दुर्धरं धारयामासु राजानश्चैव धार्मिकाः ॥ १३
अपहृत्य तु यो गां वै ब्राह्मणाय प्रयच्छति ।		उपाध्यायेन गदितं मम चेदं युधिष्ठिर ॥ १४
यावद्दाने फलं तस्यास्तावन्निरयमृच्छति ॥	६	य इदं ब्राह्मणो नित्यं वदेद्ब्राह्मणसंसदि ।
सुवर्णं दक्षिणामाहुर्गोप्रदाने महाद्युते ।		यज्ञेषु गोप्रदानेषु द्वयोरपि समागमे ॥ १५
सुवर्णं परमित्युक्तं दक्षिणार्थमसंशयम् ॥	७	तस्य लोकाः किलाक्षय्या दैवतैः सह नित्यदा ।
गोप्रदानात्तारयते सप्त पूर्वास्तथाऽपरान् ।		इति ब्रह्मा स भगवानुवाच परमेश्वरः ॥ १६

॥ इति श्रीमन्महाभारते अनुशासनपर्वणि दानधर्मपर्वणि नवाधिकशततमोऽध्यायः ॥ १०९ ॥

गवाम् ॥ ४२ ॥ कुलस्य कर्तारमनन्तवीर्यमिति ध. पाठः
॥ ४५ ॥ अष्टोत्तरशततमोऽध्यायः ॥ १०८ ॥

विक्रयार्थं यो नियुक्ते इति शेषः ॥ ३ ॥ सुवर्णं प्राहुरित्यज्ञा-
जातरूपमिति ध. पाठः ॥ १० ॥ नवाधिकशततमोऽध्यायः १०९

दशाधिकशततमोऽध्यायः ॥ ११० ॥

भीष्मेण युधिष्ठिरं प्रति सत्यवमादिप्रशंसनम् ॥ १ ॥

युधिष्ठिर उवाच ।

विस्रम्भितोऽहं भवता धर्मान्प्रवदता विभो ।
 प्रवक्ष्यामि संदेहं तन्मे ब्रूहि पितामह ॥ १
 व्रतानां किं फलं प्रोक्तं कीदृशं वा महाद्युते ।
 नियमानां फलं किं च स्वधीतस्य च किं फलम् ॥ २
 दमस्येह फलं किं च वेदानां धारणे च किम् ।
 अध्यापने फलं किं च सर्वमिच्छामि वेदितुम् ॥ ३
 अप्रतिग्राहके किं च फलं लोके पितामह ।
 तस्य किंच फलं दृष्टं श्रुतं यस्तु प्रयच्छति ॥ ४
 स्वकर्मनिरतानां च शूराणां चापि किं फलम् ।
 सत्ये च किं फलं प्रोक्तं ब्रह्मचर्ये च किं फलम् ॥ ५
 पितृशुश्रूषणे किंच मातृशुश्रूषणे तथा ।
 आचार्यगुरुशुश्रूषा स्वनुक्रोशानुकम्पने ॥ ६
 एतत्सर्वमशेषेण पितामह यथातथम् ।
 वेत्तुमिच्छामि धर्मज्ञ परं कौतूहलं हि मे ॥ ७
 भीष्म उवाच ।
 यो व्रतं वै यथोद्दिष्टं तथा संप्रतिपद्यते ।
 अखण्डं सम्यगारभ्य तस्य लोकाः सनातनाः ८
 नियमानां फलं राजन्प्रत्यक्षमिह दृश्यते ।
 नियमानां क्रतूनां च त्वयाऽवाप्तमिदं फलम् ॥ ९
 स्वधीतस्यापि च फलं दृश्यतेऽमुत्र चेह च ।
 इह लोकेऽर्थवान्नित्यं ब्रह्मलोके च मोदते ॥ १०
 दमस्य तु फलं राजञ्शृणु त्वं विस्तरेण मे ।
 दान्ताः सर्वत्र सुखिनो दान्ताः सर्वत्र निर्वृताः ।
 यत्रेच्छागामिनो दान्ताः सर्वशत्रुनिषूदनाः ॥ ११
 प्रार्थयन्ति च यद्दान्ता लभन्ते तन्न संशयः ।
 युज्यन्ते सर्वकामैर्हि दान्ताः सर्वत्र पाण्डव ॥ १२
 स्वर्गे यथा प्रमोदन्ते तपसा विक्रमेण च ।
 दानैर्यज्ञैश्च विविधैस्तथा दान्ताः क्षमान्विताः १३
 दानाद्दमो विशिष्टो हि ददत्किंचिद्विजांतये ।

दाता कुप्यति नो दान्तस्तस्माद्दानात्परंदमः ॥ १४
 यस्तु दद्यादकुप्यन्ति तस्य लोकाः सनातनाः ।
 क्रोधो हन्ति हि यद्दानं तस्माद्दानाद्दरो दमः ॥ १५
 अदृश्यानि महाराज स्थानान्ययुतशो दिवि ।
 ऋषीणां सर्वलोकेषु यानि ते यान्ति देवताः १६
 दमेन यानि नृपते गच्छन्ति परमर्षयः ।
 कामयाना महत्स्थानं तस्माद्दानात्परं दमः ॥ १७
 'विद्यादानाद्दरं नास्ति वेदविद्या महाफलाः ।'
 अध्यापकः परिक्लेशादक्षयं फलमश्नुते ॥ १८
 विधिवत्पावकं हुत्वा ब्रह्मलोके नराधिप ।
 अधीत्यापि हि यो वेदान्मायविद्यः प्रयच्छति ।
 गुरुकर्मप्रशंसी तु सोऽपि स्वर्गे महीयते ॥ १९
 क्षत्रियोऽध्ययने युक्तो यजने दानकर्मणि ।
 युद्धे यश्च परित्राता सोऽपि स्वर्गे महीयते ॥ २०
 वैश्यः स्वकर्मनिरतः प्रदानाल्लभते महत् ।
 शूद्रः स्वकर्मनिरतः स्वर्गं शुश्रूषयाऽऽर्च्छति ॥ २१
 शूरा बहुविधाः प्रोक्तास्तेषामर्थास्तु मे शृणु ।
 शूरान्वयानां निर्दिष्टं फलं शूरस्य चैव हि ॥ २२
 यज्ञशूरा दमे शूराः सत्यशूरास्तथा परे ।
 युद्धशूरास्तथैवोक्ता दानशूराश्च मानवाः ॥ २३
 'बुद्धिशूरास्तथैवान्ये क्षमाशूरास्तथा परे ।'
 साङ्ख्यशूराश्च बहवो योगशूरास्तथा परे ।
 अरण्ये गृहवासे च त्यागे शूरास्तथा परे ॥ २४
 आर्जवे च तथा शूराः शमे वर्तन्ति मानवाः ।
 तैस्तैश्च नियमैः शूरा बहवः सन्ति चापरे ।
 वेदाध्ययनशूराश्च शूराश्चाध्यापने रताः ॥ २५
 गुरुशुश्रूषया शूराः पितृशुश्रूषया परे ।
 मातृशुश्रूषया शूरा भैक्ष्यशूरास्तथा परे ॥ २६
 अरण्ये गृहवासे च शूराश्चातिथिपूजने ।
 सर्वे यान्ति पराल्लोकान्स्वकर्मफलनिर्जितान् ॥ २७

अनुक्रोशः परदुःखेन दुःखितत्वम् । अनुकम्पा तत्प्रतीकार-
 करणम् ॥ ६ ॥ फलमैश्वर्यमेव प्रत्यक्षम् ॥ ९ ॥

दशाधिकशततमोऽध्यायः ॥ ११० ॥

धारणं सर्ववेदानां सर्वतीर्थावगाहनम् ।
 सत्यं च ब्रुवतो नित्यं समं वा स्थानवा समम् ॥२८॥
 अश्वमेधसहस्रं च सत्यं च तुलया धृतम् ।
 अश्वमेधसहस्राद्धि सत्यमेव विशिष्यते ॥ २९॥
 सत्येन सूर्यस्तपति सत्येनाग्निः प्रदीप्यते ।
 सत्येन मरुतो वान्ति सर्वे सत्ये प्रतिष्ठितम् ॥ ३०॥
 सत्येन देवाः प्रीयन्ते पितरो ब्राह्मणास्तथा ।
 सत्यमाहुः परो धर्मस्तस्मात्सत्यं न लोपयेत् ॥३१॥
 मुनयः सत्यनिरता मुनयः सत्यविक्रमाः ।
 मुनयः सत्यशपथास्तस्मात्सत्यं विशिष्यते ॥ ३२॥
 सत्यवन्तः सत्यलोके मोदन्ते भरतर्षभ ।
 दमः सत्यफलावासिरुक्ता सर्वात्मना मया ॥३३॥
 असंशयं विनीतात्मा स वै स्वर्गे महीयते ।
 ब्रह्मचर्यस्य च गुणं शृणु त्वं वसुधाधिप ॥ ३४॥

आजन्ममरणाद्यस्तु ब्रह्मचारी भवेदिह ।
 न तस्य किञ्चिदप्राप्यमिति विद्धि नराधिप ॥ ३५॥
 बह्व्यः कोट्यस्तृषीणां तु ब्रह्मलोके वसन्त्युत ।
 सत्ये रतानां सततं दान्तानामूर्ध्वरेतसाम् ॥ ३६॥
 ब्रह्मचर्यं दहेद्राजन्सर्वपापान्युपासितम् ।
 ब्राह्मणेन विशेषेण ब्राह्मणो ह्यग्निरुच्यते ॥ ३७॥
 प्रत्यक्षं हि तथा ह्येतद्ब्राह्मणेषु तपस्विषु ।
 विभेति हि यथा शक्रो ब्रह्मचारिप्रधर्षितः ॥३८॥
 तद्ब्रह्मचर्यस्य फलमृषीणामिह दृश्यते ।
 मातापित्रोः पूजने यो धर्मस्तमपि मे शृणु ॥ ३९॥
 शुश्रूषते यः पितरं न चासूयेत्कदाचन ।
 मातरं भ्रातरं वाऽपि गुरुमाचार्यमेव च ॥ ४०॥
 तस्य राजन्फलं विद्धि स्वलोके स्थानमर्चितम् ।
 न च पश्येत् नरकं गुरुशुश्रूषयाऽऽत्मवान् ॥४१॥

॥ इति श्रीमन्महाभारते अनुशासनपर्वणि दानधर्मपर्वणि दशाधिकशततमोऽध्यायः ॥ ११० ॥

एकादशाधिकशततमोऽध्यायः ॥ १११ ॥

भीष्मेण युधिष्ठिरं प्रति गोदानविधिफलादिकथनम् ॥ १ ॥

युधिष्ठिर उवाच ।
 विधिं गवां परं श्रोतुमिच्छामि नृप तत्त्वतः ।
 येन ताञ्जलाश्वताँल्लोकानर्थिनां प्राप्नुयादिह ॥ १॥
 भीष्म उवाच ।
 न गोदानात्परं किञ्चिद्विद्यते वसुधाधिप ।
 गौर्हि न्यायागता दत्ता सद्यस्तारयते कुलम् ॥२॥
 सतामर्थे सम्यगुत्पादितो यः
 स वै क्लृप्तः सम्यगाभ्यः प्रजाभ्यः ।
 तस्मात्पूर्वं ह्यादिकालप्रवृत्तं
 गोदानार्थं शृणु राजन्विधि मे ॥ ३॥
 पुरा गोष्ठे निलीनासु गोषु संदिग्धदर्शिना ।
 मां धात्रा प्रकृतं प्रश्रं बृहस्पतिरभाषत ॥ ४॥
 द्विजानामन्य सत्कृत्य प्रोक्तं कालमुपोष्य च ।

गोदानार्थे प्रयुञ्जीत रोहिणीं नियतव्रतः ॥ ५॥
 आह्वानं च प्रयुञ्जीत समङ्गे बहुलेति च ।
 प्रविश्य च गवां मध्यमिमां श्रुतिमुदाहरेत् ॥ ६॥
 गौर्मे माता वृषभः पिता मे
 दिवं गर्भं जगती मे प्रतिष्ठा ।
 प्रपद्येवं शर्वरीमुष्य गोषु
 पुनर्वाणीमुत्सृजेद्रोप्रदाने ॥ ७॥
 स तामेकां निशां गोभिः समसख्यः समव्रतः ।
 ऐकात्म्यगमनात्सद्यः कलुषाद्विप्रमुच्यते ॥ ८॥
 उत्सृष्टवृषवत्सा हि प्रदेया सूर्यदर्शने ।
 त्रिदिवं प्रतिपत्तव्यमर्थवादाशिपस्तव ॥ ९॥
 ऊर्जस्विन्य ऊर्जमेधाश्च यज्ञे
 गर्भोऽमृतस्य जगतश्च प्रतिष्ठा ।

यो विधिः कृतपादितः । सम्यगिज्याः प्रजाभ्य इति थ. ध. पाठः ॥ ३ ॥ द्विजातिमतिरात्कुल्य श्वः कालमभिषेधं चेति ■. पाठः ।
 रोहिणीं लोहितवर्णाम् ॥ ५ ॥ समसख्यो गा अनिवारयन् ।
 समव्रतः भूतलशायित्वदंशाद्यनिवारकत्वादियुक्तः ■ ८ ॥

उत्सृष्टः वृषवत्सो यथा सार्धं सा उत्सृष्टवृषवत्सा । त्वया प्रदेया
 त्रिदिवं च प्रतिपत्तव्यं गन्तव्यम् । अर्थवादमश्रोक्ता आशिषश्च
 तव भविष्यन्तीति योज्यम् ॥ ९ ॥ आशिषमेवाह ऊर्जस्विन्य
 इति । बलवत्य उत्साहवत्यो वा ऊर्जस्विन्यः । ऊर्जमेधा उपश-

क्षिते रोहः प्रवहः शश्वदेव
 प्राजापत्याः सर्वमित्यर्थवादाः ॥ १०
 गावो ममैनः प्रणुदन्तु सौर्या-
 स्तथा सौम्याः स्वर्गयानाय सन्तु ।
 आत्मानं मे मातृवचाश्रयन्तु
 तथाऽनुक्ताः सन्तु सर्वाशिषो मे ॥ ११
 शोषोत्सर्गे कर्मभिर्देहमोक्षे
 सरस्वत्यः श्रेयसे संप्रवृत्ताः ।
 यूयं नित्यं सर्वपुण्योपवाह्यां
 दिशध्वं मे गतिमिष्टां प्रसन्नाः ॥ १२
 या वै यूयं सोऽहमद्यैव भावो
 युष्मान्दत्त्वा चाहमात्मप्रदाता ।
 मनश्च्युता मन एवोपपन्नाः
 संधुक्षध्वं सौम्यरूपाभ्यदेहाः ॥ १३
 दानस्याग्रे पूर्वमेतद्वदेत्
 गवां दाता विधिवत्पूर्वदृष्टम् ।
 प्रतिब्रूयाच्छेषमर्धद्विजातिः
 प्रतिगृह्णन्वै गोप्रदाने विधिज्ञः ॥ १४
 गां ददानीति वक्तव्यमर्घ्यमुत्सृज्य सुव्रतः ।
 ऊढव्या भरितव्या च वैष्णवीति च चोदयेत् ॥ १५
 नाम संकीर्तयेत्तस्या यथासंख्योत्तरं स वै ।
 फलं पदत्रिंशदष्टौ च सहस्राणि च विंशतिः ॥ १६
 एवमेतान्गुणान्विद्याद्गवादीनां यथाक्रमम् ।
 गोप्रदाता समाप्नोति समस्तानष्टमे क्रमे ॥ १७
 गोदः शीली निर्भयश्चार्घदाता
 न स्याद्दुःखी वसुदाता च कामम् ।

तप्रज्ञाः । यक्षे अमृतस्य तत्ताधनस्य हविषो गर्भं इव गर्भः क्षेत्र-
 भूताः । क्षितेः ऐश्वर्यस्य रोहः । शश्वत् शश्वतः क्षितेः प्रवहः
 प्रवाहरूपाश्च । प्राजापत्याः सर्वविद्याप्रवाह इति थ. ध. पाठः
 ॥ १० ॥ अनुक्ताः मन्त्रद्वयेन उक्ता आशिषो मे सन्तु । आग्रा-
 तायासनधीताः श्रयन्तु इति थ. पाठः ॥ ११ ॥ शोषोत्सर्गे
 क्षयरोगोपतापापनये क्षयरोगादिनिवृत्तौ देहमोक्षे च कर्मभिः
 पञ्चगव्यादिभिः सेविताः रात्यः सरस्वत्यो नैथ इव श्रेयसे
 संप्रवृत्ताः ॥ १२ ॥ मनश्च्युताः दातुर्ममत्वाभिमानाच्युताः ।
 मनएव उपपन्नाः मदीयममतास्पदीभूताः । संधुक्षध्वं दातारं
 मां च इष्टैर्भोगैः प्रकाशयन्म ॥ १३ ॥ गवादीनां गोप्रति-

अनु० २४

उपस्योढा भारते यश्च विद्वा-
 न्विख्यातास्ते वैष्णवाश्चन्द्रलोकाः ॥ १८
 गा वै दत्त्वा गोव्रती स्यान्निरात्रं
 निशां चैकां संवसेतेह ताभिः ।
 काम्याष्टम्यां वर्तितव्यं त्रिरात्रं
 रसैर्वा गोः शकृता प्रस्रवैर्वा ॥ १९
 देवव्रती स्याद्दृषभप्रदाने
 वेदावाप्तिर्गोयुगस्य प्रदाने ।
 तथा गवां विधिमासाद्य यज्वा
 लोकानग्न्यान्विन्दते गोविधिज्ञः ॥ २०
 कामान्सर्वान्पार्थिवानेकसंस्था-
 न्यो वै दद्यात्कामदुघां च धेनुम् ।
 सम्यक्ताः स्युर्हव्यकव्यौघवत्य-
 स्तासामुक्ष्णां ज्यायसां संप्रदानम् ॥ २१
 न चाशिष्यायाव्रतायोपकुर्या-
 न्नाश्रद्धानाय न वक्रबुद्धये ।
 गुह्यो ह्ययं सर्वलोकस्य धर्मो
 नेमं धर्मं यत्र तत्र प्रजल्पेत् ॥ २२
 सन्ति लोके श्रद्धाना मनुष्याः
 सन्ति क्षुद्रा राक्षसमानुषेभ्यः ।
 एषामेतद्दीयमानं ह्यनिष्टं
 ये नास्तिक्यं चाश्रयन्तेऽल्पपुण्याः ॥ २३
 बार्हस्पत्यं वाक्यमेतन्निशम्य
 ये राजानो गोप्रदानानि दत्त्वा ।
 लोकान्प्राप्ताः पुण्यशीलाः प्रवृत्ता-
 स्तान्मे राजन्कीर्त्यमानान्निबोध ॥ २४

निधीनां एव तत्फलम् । प्रत्यक्षगोदाने गोप्रतिग्रहीतुर्गृहं
 गच्छन्त्या अष्टमे पदे भवन्ति किं तु तद्गृहगमनादिष्विति
 भावः । गुणान्गृह्णान्भावनीयं यथाक्रममिति थ. ध. पाठः ।
 शीली शीलवान् अर्घदाता निर्भय इति संबन्धः । उपस्यं प्रातः-
 स्नानादिकर्म ऊढं प्राप्तं यैः । भारते विद्वान् भारतवेत्ता । वै-
 ण्णवाः विष्णुभक्ताः । चन्द्रवत् लोक आलोच्यो येषां एवं
 विख्याताः कथिताः ॥ १८ ॥ एकसंस्थान् एकीकृतान् ।
 तारां ताभ्योऽधिकमिति शेषः । उक्ष्णां वृषभाणाम् ॥ २१ ॥
 उपकुर्यान् एतत्कथनेन ॥ २२ ॥ एकादशाधिकशततमोऽ-
 ध्यायः ॥ १११ ॥

उशीनरो विश्वगश्चो नृगश्च
 भगीरथो विश्रुतो यौवनाश्च ।
 मांधाता वै पुचुकुन्दश्च राजा
 भूरिद्युम्नो नैपथः सोमकश्च ॥ २५
 पुरुरवा भरतश्चक्रवर्ती
 यस्यान्ववाये भरताः सर्व एव ।
 तथा वीरो दाशरथिश्च रामो
 ये चाप्यन्ये विश्रुताः कीर्तिमन्तः ॥ २६
 तथा राजा पृथुकर्मा दिलीपो
 दिवं प्राप्तो गोप्रदानैर्विधिज्ञः ।
 यज्ञैर्दानैस्तपसा राजधर्मै-
 र्मांधाताऽभूद्रोमदानैश्च युक्तः ॥ २७
 तस्मात्पार्थ त्वमपीमां मयोक्तां
 बार्हस्पतीं भारतीं धारयस्व ।

द्विजाग्र्येभ्यः संग्रयच्छस्व प्रीतो
 गाः पुण्या वै प्राप्य राज्यं कुरूणाम् ॥ २८
 वैशंपायन उवाच ।
 तथा सर्वं कृतवान्धर्मराजो
 भीष्मेणोक्तो विधिवद्रोमदाने ।
 स मांधातुर्वेद देवोपदिष्टं
 सम्यग्धर्मं धारयामास राजा ॥ २९
 इति नृप सततं गवां प्रदाने
 यवशकलान्सह गोमयैः पिबानः ।
 क्षितितलशयनः शिखी यतात्मा
 वृष इव राजवृषस्तदा बभूव ॥ ३०
 नरपतिरभवत्सदैव ताभ्यः
 प्रयतमनास्त्वभिसंस्तुवंश्च गा वै ।
 नृपतिधुरि च गामयुक्त भूप-
 स्तुरगवरैरगमच्च यत्र तत्र ॥ ३१

॥ इति श्रीमन्महाभारते अनुशासनपर्वणि दानधर्मपर्वणि एकादशाधिकशततमोऽध्यायः ॥ १११ ॥

द्वादशाधिकशततमोऽध्यायः ॥ ११२ ॥

भीष्मेण युधिष्ठिरं प्रति गौसामान्योत्पत्तिप्रकारकथनपूर्वकं कपिलोत्पत्तिप्रकारकथनम् ॥ ॥ ॥

वैशंपायन उवाच ।
 ततो युधिष्ठिरो राजा भूयः शान्तनवं नृपम् ।
 गोदानविस्तरं धीमान्पप्रच्छ विनयान्वितः ॥ १
 गोप्रदानगुणान्सम्यक् पुनर्मे ब्रूहि भारत ।
 न हि तृप्याम्यहं धीरं शृण्वानोऽमृतमीदृशम् ॥ २
 इत्युक्तो धर्मराजेन तदा शान्तनवो नृपः ।
 सम्यगाह गुणांस्तसौ गोप्रदानस्य केवलान् ॥ ३
 भीष्म उवाच ।
 वत्सलां गुणसंपन्नां तरुणीं वस्त्रसंयुताम् ।
 दत्त्वेदृशीं गां विप्राय सर्वपापैः प्रमुच्यते ॥ ४
 असुर्या नाम ते लोका गां दत्त्वा तान्न गच्छति ५
 पीतोदकां जग्धतृणां नष्टक्षीरां निरिन्द्रियाम् ।
 जरारोगोपसंपन्नां जीर्णां वापीमिवाजलाम् ।
 दत्त्वा तमः प्रविशति द्विजं क्लेशेन योजयेत् ॥ ६

रुष्टा दुष्टा व्याधिता दुर्बला वा
 नो दातव्या याश्च मूल्यैरदत्तैः ।
 क्लेशैर्विग्रं योऽफलैः संयुनक्ति
 तस्याऽवीर्याश्चाफलाश्चैव लोकाः ॥ ७
 बलान्विताः शीलवीर्योपपन्नाः
 सर्वे प्रशंसन्ति सुगन्धवत्यः ।
 यथा हि गङ्गा सरितां वरिष्ठा
 तथाऽर्जुनीनां कपिला वरिष्ठा ॥ ८
 युधिष्ठिर उवाच ।
 कस्मात्समाने बहुलाप्रदाने
 सद्भिः प्रशस्तं कपिलाप्रदानम् ।
 विशेषमिच्छामि महाप्रभावं
 श्रोतुं समर्थोऽसि भवान्प्रवक्तुम् ॥ ९

अनन्ता नाम ते लोका गां दत्त्वा यत्र गच्छतीति थ. ध.

पाठः ॥ ५ ॥ पीतोदकां लक्ष्मणमिति थ. ध. पाठः ॥ ६ ॥

भीष्म उवाच ।

वृद्धानां ब्रुवतां श्रुत्वा कपिलानामथोद्भवम् ।
वक्ष्यामि तदशेषेण रोहिण्यो निर्मिता यथा ॥१०॥
प्रजाः सृजेति चादिष्टः पूर्वं दक्षः स्वयंभुवा ।
नासृजद्वृत्तिमेवाग्रे प्रजानां हितकाम्यया ॥ ११॥
यथा ह्यमृतमाश्रित्य वर्तयन्ति दिवौकसः ।
तथा वृत्तिं समाश्रित्य वर्तयन्ति प्रजा विभो ॥१२॥
अचरेभ्यश्च भूतेभ्यश्चराः श्रेष्ठास्ततो नराः ।
ब्राह्मणाश्च ततः श्रेष्ठास्तेषु यज्ञाः प्रतिष्ठिताः ॥ १३॥
यज्ञैराप्यायते सोमः स च गोषु प्रतिष्ठितः ।
ताभ्यो देवाः प्रमोदन्ते प्रजानां वृत्तिरासु च १४॥
ततः प्रजासु सृष्टासु दक्षाद्यैः क्षुधिताः प्रजाः ।
प्रजापतिमुपाधावन्विनिश्चित्य चतुर्मुखम् ॥ १५॥
प्रजातान्येव भूतानि प्राक्प्रोक्षन्वृत्तिकाङ्क्षया ।
वृत्तिदं चान्वपद्यन्त तृषिताः पितृमातृवत् ॥ १६॥
इतीदं मनसा गत्वा प्रजासर्गार्थमात्मनः ।
प्रजापतिर्बलाधानममृतं प्रापिवत्तदा ।
शंसतस्तस्य तृप्तिं तु गन्धात्सुरभिरुत्थिता ॥ १७॥
मुखजा साऽसृजद्वातुः सुरभिलोकमातरम् ।
दर्शनीयरसं वृत्तिं सुरभिं मुखजां सुताम् ॥ १८॥
साऽसृजत्सौरभेयीस्तु सुरभिलोकमातृकाः ।
सुवर्णवर्णाः कपिलाः प्रजानां वृत्तिधेनवः ॥ १९॥
तासाममृतवृत्तीनां क्षरन्तीनां समन्ततः ।
बभूवामृतजः फेनः स्रवन्तीनामिवोर्मिजः ॥ २०॥
स वत्समुखविभ्रष्टो भवस्य भ्रुवि तिष्ठतः ।
शिरस्यवापतत्कुद्रः स तदैक्षत च प्रभुः ।
ललाटप्रभवेणाक्षणा रोहिणीं प्रदहन्निव ॥ २१॥
तत्तेजस्तु ततो रौद्रं कपिलां गां विशांपते ।
नानावर्णत्वमनयन्मेघानिव दिवाकरः ॥ २२॥
यास्तु तस्मादपक्रम्य सोममेवाभिसंश्रिताः ।
यथोत्पन्नाः स्ववर्णस्था न नीताश्चान्यवर्णतां २३॥
अथ क्रुद्धं महादेवं प्रजापतिरभाषत ।

असृजद्वृत्तिमेवाग्र इति क्ष. पाठः ॥ ११ ॥ स्रवन्तीनां नदीनां
॥ २० ॥ ता ह्येता नान्यवर्णगा इति ट. थ. ध. पाठः ॥ २३ ॥
न सुवर्णं घृतं वधीति थ. पाठः ॥ २६ ॥ सुवर्णकांस्योपबुद्धा-

अमृतेनावसिक्तस्त्वं नोच्छिष्टं विद्यते गवाम् २४
यथा ह्यमृतमादाय सोमो विष्यन्दते पुनः ।
तथा क्षीरं क्षरन्त्येता रोहिण्योऽमृतसंभवाः ॥२५॥
न दुष्यत्यनिलो नाग्निर्न सुवर्णं न चोदधिः ।
नामृतेनामृतं पीतं न वत्सैर्दुष्यते पयः ॥ २६॥
ह्यमाल्लोकान्भरिष्यन्ति हविषा प्रस्रवेण च ।
आसामैश्वर्यमिच्छन्ति सर्वेऽमृतमयं शुभम् ॥२७॥
वृषभं च ददौ तस्मै भगवाँल्लोकभावनः ।
प्रसादयामास मनस्तेन रुद्रस्य भारत ॥ २८॥
भीतश्चापि महादेवश्चकार वृषभं तदा ।
ध्वजं च वाहनं चैव तस्मात्स वृषभध्वजः ॥२९॥
ततो देवैर्महादेवस्तदा पशुपतिः कृतः ।
ईश्वरः स गवां मध्ये वृषभाङ्कः प्रकीर्तितः ॥ ३०॥
एवमव्यग्रवर्णानां कपिलानां महौजसाम् ।
प्रदाने प्रथमः कल्पः सर्वासामेव कीर्तितः ॥३१॥

लोकज्येष्ठा लोकवृत्तिप्रवृत्ता

रुद्रोद्भूताः सोमविष्यन्दभूताः ।

सौम्याः पुण्याः कामदाः प्राणदाश्च

गा वै दत्त्वा सर्वकामप्रदः स्यात् ॥ ३२॥

इदं गवां प्रभवविधानमुत्तमं

पठन्सदा शुचिरपि मङ्गलप्रियः ।

विमुच्यते कलिकलुपेण मानवः

प्रियान्सुतान्धनपशुमाप्नुयात्सदा ॥ ३३॥

हव्यं कव्यं तर्पणं शान्तिकर्म

यानं वासो वृद्धबालस्य तुष्टिः ।

एतान्सर्वान्गोप्रदाने गुणान्वै

दाता राजन्नाप्नुयाद्वै सदैव ॥ ३४॥

वैशंपायन उवाच ।

पितामहस्याथ निशम्य वाक्यं

राजा सह भ्रातृभिराजमीढः ।

सुवर्णवर्णानिडुहस्तथा गाः

पार्थो ददौ ब्राह्मणसत्तमेभ्यः ॥ ३५॥

स्ततो गा इति थ. पाठः ॥ ३५ ॥ द्वावशाधिकशततमो-
ऽध्यायः ॥ ११२ ॥

तथैव तेभ्योपि ददौ द्विजेभ्यो
गवां सहस्राणि शतानि चैव ।

यज्ञान्समुद्दिश्य च दक्षिणार्थे
लोकान्विजेतुं परमां च कीर्तिम् ॥ ३६

॥ इति श्रीमन्महाभारते अनुशासनपर्वणि दानधर्मपर्वणि द्वादशाधिकशततमोऽध्यायः ॥ ११२ ॥

अथोदशाधिकशततमोऽध्यायः ॥ ११३ ॥

भीष्मेण शुधिष्ठिरं प्रति गोमहिमप्रतिपादकवसिष्ठसौदाससंवादानुवादः ॥ ॥

वैशंपायन उवाच ।

एवमुक्त्वा ततो भीष्मः पुनर्धर्मसुतं नृपम् ।
जनमेजयभूपाल उवाचेदं सहेतुकम् ॥ १
एतस्मिन्नेव काले तु वसिष्ठमुपिसत्तमम् ।
इक्ष्वाकुवंशजो राजा सौदासो वदतां वरः ॥ २
सर्वलोकचरं सिद्धं ब्रह्मकोशं सनातनम् ।
पुरोहितमभिप्रष्टुमभिवाद्योपचक्रमे ॥ ३
त्रैलोक्ये भगवन्किंस्वित्पवित्रं कथ्यतेऽनघ ।
यत्कीर्तयन्सदा मर्त्यः प्राप्नुयात्पुण्यमुत्तमम् ॥ ४
भीष्म उवाच ।
तस्मै प्रोवाच वचनं प्रणताय हितं तदा ।
गवामुपनिषद्विद्यां नमस्कृत्य गवां शुचिः ॥ ५
गावः सुरभिगन्धिन्यस्तथा गुग्गुलुगन्धयः ।
गावः प्रतिष्ठा भूतानां गावः स्वस्त्ययनं महत् ॥ ६
गावो भूतं च भव्यं च गावः पुष्टिः सनातनी ।
गावो लक्ष्म्यास्तथा मूलं गोषु दत्तं न नश्यति ॥ ७
अन्नं हि परमं गावो देवानां परमं हविः ।
स्वाहाकारवषट्कारौ गोषु नित्यं प्रतिष्ठितौ ॥ ८
गावो यज्ञस्य हि फलं गोषु यज्ञाः प्रतिष्ठिताः ।
गावो भविष्यं भूतं च गोषु यज्ञाः प्रतिष्ठिताः ॥ ९
सायं प्रातश्च सततं होमकाले महाद्युते ।
गावो ददति वै हौम्यमृषिभ्यः पुरुषर्षभ ॥ १०
यानि कानि च दुर्गाणि दुष्कृतानि कृतानि च ।
तरन्ति चैव पाप्मानं धेनुं ये ददति प्रभो ॥ ११
एकां च दशगुर्दद्याद्दश दद्याच्च गोशती ।

शतं शहस्रगुर्दद्यात्सर्वे तुल्यफला हि ते ॥ १२
अनाहिताग्निः शतगुरयज्वा च सहस्रगुः ।
समृद्धो यश्च कीनाशो नार्धमर्हन्ति ते त्रयः ॥ १३
कपिलां ये प्रयच्छन्ति सवत्सां कांस्यदोहनाम् ।
सुव्रतां वस्त्रसंवीतामुभौ लोकौ जयन्ति ते ॥ १४
युवानमिन्द्रियोपेतं शतेन सहयूथपम् ।
गवेन्द्रं ब्राह्मणेन्द्राय भूरिशृङ्गमलंकृतम् ॥ १५
शृपभं ये प्रयच्छन्ति श्रोत्रियाय परंतप ।
ऐश्वर्यं तेऽधिगच्छन्ति जायमानाः पुनः पुनः ॥ १६
नाकीर्तयित्वा गाः सुप्यात्तासां संस्मृत्य चोत्पतेत्
सायं प्रातर्नमस्वेच्च गास्ततः पुष्टिमाप्नुयात् ॥ १७
गवां मूत्रपुरीषस्य नोद्विजेत कथंचन ।
न चासां मांसमश्नीयाद्गवां पुष्टिं तथाऽऽप्नुयात् ॥ १८
गाश्च संकीर्तयन्नित्यं नावमन्येत तास्तथा ।
अनिष्टं स्वप्नमालक्ष्य गां नरः संप्रकीर्तयेत् ॥ १९
गोमयेन सदा स्नायाद्गोकरीपे च संविशेत् ।
श्लोष्ममूत्रपुरीषाणि प्रतिघातं च वर्जयेत् ॥ २०
सार्द्धं चर्मणि भुञ्जीत निरीक्षेद्गारुणीं दिशम् ।
वाग्यतः सर्पिषा भूमौ गवां व्युष्टिं सदाऽऽश्रुते ॥ २१
घृतेन जुहुयादग्निं घृतेन स्वस्ति वाचयेत् ।
घृतं दद्याद्घृतं माशेद्गवां व्युष्टिं सदाऽऽश्रुते ॥ २२
गोमत्या विद्यया धेनुं तिलानामभिमन्त्र्य यः ।
सर्वरत्नमयीं दद्यान्न रा शोचेत्कृताकृते ॥ २३
गावो मासुपतिष्ठन्तु हेमशृङ्गयः पयोमुचः ।
सुरभ्यः सौरभेयश्च सरितः सागरं यथा ॥ २४

कीनाशः कर्षकः कृपणो वा । अर्घं पूजाम् ॥ १३ ॥
सौम्ये नर्मणीति ध. पाठः ॥ २१ ॥ गोमां अमेविमां अश्वीति

मन्त्रो गोमती ॥ २३ ॥ अथोदशाधिकशततमोऽध्यायः
॥ ११३ ॥

गा वै पश्याम्यहं नित्यं गावः पश्यन्तु मां सदा । एवं रात्रौ दिवा चापि समेषु विषमेषु च ।
गावोऽस्माकं वयं तासां यतो गावस्ततो वयम् २५ महाभयेषु च नरः कीर्तयन्मुच्यते भयात् ॥ २६

॥ इति श्रीमन्महाभारते अनुशासनपर्वणि दानधर्मपर्वणि त्रयोदशाधिकशततमोऽध्यायः ॥ ११३ ॥

चतुर्दशाधिकशततमोऽध्यायः ॥ ११४ ॥

भीष्मेण युधिष्ठिरं प्रति गवां चिरचीर्णतपःप्रसादिताश्चतुर्मुखाः लोकश्रेष्ठ्यपाविन्यादिवरलाभकथनम् ॥ १ ॥ तथा गो-
विन्दोपदानस्य फलविशेषकथनम् ॥ २ ॥

वसिष्ठ उवाच ।

शतं वर्षसहस्राणां तपस्तप्तं सुदुष्करम् ।
गोभिः पूर्वं विसृष्टाभिर्गच्छेम श्रेष्ठतामिति ॥ १
लोकेऽस्मिन्दक्षिणानां च सर्वासां वयमुत्तमाः ।
भवेम न च लिप्येम दोषेणेति परंतप ॥ २
अस्मत्पुरीषस्नानेन जनः पूयेत सर्वदा ।
शकृता च पवित्रार्थं कुर्वीरन्देवमानुषाः ॥ ३
तथा सर्वाणि भूतानि स्थावराणि चराणि च ।
प्रदातारश्च लोकाश्चो गच्छेयुरिति मानद ॥ ४
ताभ्यो वरं ददौ ब्रह्मा तपसोऽन्ते स्वयं प्रभुः ।
एवं भवत्विति विभुर्लोकांस्तारयतेति च ॥ ५
उत्तस्थुः सिद्धकामास्ता भूतभव्यस्य मातरः ।
तपसोऽन्ते महाराज गावो लोकपरायणाः ॥ ६
तस्माद्गावो महाभागाः पवित्रं परमुच्यते ।
तथैव सर्वभूतानां समतिष्ठन्त मूर्धनि ॥ ७
समानवत्सां कपिलां धेनुं दत्त्वा पयस्विनीम् ।
सुव्रतां वस्त्रसंवीतां ब्रह्मलोके महीयते ॥ ८
लोहितां तुल्यवत्सां तु धेनुं दत्त्वा पयस्विनीम् ।
सुव्रतां वस्त्रसंवीतां सूर्यलोके महीयते ॥ ९
समानवत्सां शबलां धेनुं दत्त्वा पयस्विनीम् ।
सुव्रतां वस्त्रसंवीतां सोमलोके महीयते ॥ १०
समानवत्सां श्वेतां तु धेनुं दत्त्वा पयस्विनीम् ।
सुव्रतां वस्त्रसंवीतामिन्द्रलोके महीयते ॥ ११
समानवत्सां कृष्णां ॥ धेनुं दत्त्वा पयस्विनीम् ।
सुव्रतां वस्त्रसंवीतामग्निलोके महीयते ॥ १२

समानवत्सां धूम्रां तु धेनुं दत्त्वा पयस्विनीम् ।
सुव्रतां वस्त्रसंवीतां याम्यलोके महीयते ॥ १३
अपां फेनसवर्णां तु सवत्सां कांस्यदोहनाम् ।
प्रदाय वस्त्रसंवीतां वारुणं लोकमाप्नुते ॥ १४
वातरेणुसवर्णां तु सवत्सां कांस्यदोहनाम् ।
प्रदाय वस्त्रसंवीतां वायुलोके महीयते ॥ १५
हिरण्यवर्णां पिङ्गाक्षीं सवत्सां कांस्यदोहनाम् ।
प्रदाय वस्त्रसंवीतां कौबेरं लोकमाप्नुते ॥ १६
पलालधूम्रवर्णां तु सवत्सां कांस्यदोहनाम् ।
प्रदाय वस्त्रसंवीतां पितृलोके महीयते ॥ १७
सवत्सां पीवरीं दत्त्वा दृतिकण्ठमलंकृताम् ।
वैश्वदेवमसंवाधं स्थानं श्रेष्ठं प्रपद्यते ॥ १८
समानवत्सां गौरीं तु धेनुं दत्त्वा पयस्विनीम् ।
सुव्रतां वस्त्रसंवीतां वसूनां लोकमाप्नुयात् ॥ १९
पाण्डुकम्बलवर्णाभां सवत्सां कांस्यदोहनाम् ।
प्रदाय वस्त्रसंवीतां साध्यानां लोकमाप्नुते ॥ २०
वैराटपृष्ठमुक्षाणं सर्वरत्नैरलंकृतम् ।
प्रददन्मरुतां लोकान्स राजन्प्रतिपद्यते ॥ २१
वत्सोपपन्नां नीलां गां सर्वरत्नसमन्विताम् ।
गन्धर्वाप्सरसां लोकान्दत्त्वा प्राप्नोति मानवः ॥ २२
दृतिकण्ठमनङ्गाहं सर्वरत्नैरलंकृतम् ।
दत्त्वा प्रजापतेर्लोकान्विशोकः प्रतिपद्यते ॥ २३
गोप्रदानरतो याति भित्त्वा जलदसंचयान् ।
विमानेनार्कवर्णेन दिवि राजन्विराजता ॥ २४

गच्छामः शृङ्गितामिति क. घ. पाठः ॥ १ ॥ दृतिकण्ठां
प्रलम्बगलकम्बलाम् । शितिकण्ठमलंकृतमिति क. थ. घ.

पाठः ॥ १८ ॥ वैराटं वृद्धं पृष्ठं यस्य । वैतानस्थितमुक्षाणमिति
क. घ. पाठः ॥ २१ ॥ चतुर्दशाधिकशततमोऽध्यायः ॥ ११४ ॥

तं चोख्वेषाः सुश्रोण्याः सहस्रं वारयोपितः ।
रमयन्ति नरश्रेष्ठं गोप्रदानरतं नरम् ॥ २५
वीणानां वल्लकीनां च नूपुराणां च शिखितैः ।
हासैश्च हरिणाक्षीणां सुप्तः सुप्रतिबोध्यते ॥ २६

यावन्ति रोमाणि भवन्ति धेन्वा-
स्तावन्ति वर्षाणि महीयते सः ।
स्वर्गच्युतश्चापि ततो नृलोके
कुले प्रसूतो विपुले विशोकः ॥ २७

। इति श्रीमन्महाभारते अनुशासनपर्वणि दानधर्मपर्वणि चतुर्विंशदधिकशततमोऽध्यायः ॥ ११४ ॥

पञ्चदशाधिकशततमोऽध्यायः ॥ ११५ ॥

भीष्मेण युधिष्ठिरं गतिं गोदानफलप्रशंसनपूर्वकं वसिष्ठवचनाङ्गीमहिमावगमेन तदाहुः सौदासस्य पुण्यलोकप्राप्तिकथ-
नम् ॥ १ ॥

वसिष्ठ उवाच ।

घृतक्षीरप्रदा गावो घृतयोन्यो घृतोज्जवाः ।
घृतनद्यो घृतावर्तास्ता मे सन्तु सदा गृहे ॥ १
घृतं मे हृदये नित्यं घृतं नाभ्यां प्रतिष्ठितम् ।
घृतं सर्वेषु गात्रेषु घृतं मे मनसि स्थितम् ॥ २
गावो ममाग्रतो नित्यं गावः पृष्ठत एव च ।
गावो मे सर्वतश्चैव गवां मध्ये वसाम्यहम् ॥ ३
इत्याचम्य जपेत्सायं प्रातश्च पुरुषः सदा ।
यदह्ना कुरुते पापं तस्मात्स परिमुच्यते ॥ ४
प्रासादा यत्र सौवर्णा वसोर्धाराश्च कामदाः ।
गन्धर्वाप्सरसो यत्र तत्र यान्ति सहस्रदाः ॥ ५
नवनीतपङ्काः क्षीरोदा दधिशैवलसंकुलाः ।
बहन्ति यत्र वै नद्यस्तत्र यान्ति सहस्रदाः ॥ ६
गवां शतसहस्रं यः प्रच्छेद्यथाविधि ।
परां वृद्धिमवाप्स्याथ स्वर्गलोके महीयते ॥ ७
दश चोभयतः प्रेत्य मातापित्रोः पितामहान् ।
दधाति सुकृतलोकान्पुनाति च कुलं नरः ॥ ८
धेन्वाः प्रमाणेन समप्रमाणां
धेनुं तिलानामपि च प्रदाय ।
पानीयवापीः स यमस्य लोके
न यातनां काचिदुपैति तत्र ॥ ९
पवित्रमग्न्यं जगतः प्रतिष्ठा
दिवौकसां मातरोऽथाप्रमेयाः ।

अन्वालभेदक्षिणतो व्रजेच

दद्याच्च पात्रे प्रसमीक्ष्य कालम् ॥ १०
धेनुं सवत्सां कपिलां भूरिशृङ्गीं
कांस्योपदोहां वसनोत्तरीयाम् ।
प्रदाय तां गाहति दुर्विगाह्यां
याम्यां सभां वीतभयो मनुष्यः ॥ ११
सुरूपा बहुरूपाश्च विश्वरूपाश्च मातरः ।
गावो मामुपतिष्ठन्तामिति नित्यं प्रकीर्तयेत् ॥ १२
नातः पुण्यतरं दानं नातः पुण्यतरं फलम् ।
नातो विशिष्टं लोकेषु भूतं भवितुमर्हति ॥ १३
त्वच्चा लोम्नाऽथ शृङ्गैर्वा चालैः क्षीरेण मेदसा ।
यज्ञं वहति संभूय किमस्य भ्यधिकं ततः ॥ १४
यथा सर्वमिदं व्याप्तं जगत्स्थावरजङ्गमम् ।
तां धेनुं शिरसा वन्दे भूतभव्यस्य मातरम् ॥ १५
गुणवचनसमुच्चयैकदेशो
नृवर मयैष गवां प्रकीर्तितस्ते ।
न च परमिह दानमस्ति गोभ्यो
भवति न चापि परायणं ततोऽन्यत् ॥ १६
भीष्म उवाच ।
वरमिदमिति भूमिपो विचिन्त्य
प्रवरमृपेर्वचनं ततो महात्मा ।
व्यसृजत नियतात्मवान्निद्विजेभ्यः
सुबहु च गोधनमाप्तवांश्च लोकान् ॥ १७

॥ इति श्रीमन्महाभारते अनुशासनपर्वणि दानधर्मपर्वणि पञ्चदशाधिकशततमोऽध्यायः ॥ ११५ ॥

षोडशाधिकशततमोऽध्यायः ॥ ११६ ॥

भीष्मेण युधिष्ठिरं प्रति गवां तपःप्रसन्नाब्रह्मणः शृङ्गग्राह्यादिकथनम् ॥ ॥ तथा गोदानप्राप्त्यपुण्यलोकवर्णनम् ॥ २ ॥

युधिष्ठिर उवाच ।

पवित्राणां पवित्रं यच्छ्रेष्ठं लोके च यद्भवेत् ।

पावनं परमं चैव तन्मे ब्रूहि पितामह ॥ १

भीष्म उवाच ।

गावो महार्थाः पुण्याश्च तारयन्ति च मानवान् ।

धारयन्ति प्रजाश्चेमा हविषा पयसा तथा ॥ २

न हि पुण्यतमं किञ्चिदोभ्यो भरतसत्तम ।

एताः पुण्याः पवित्राश्च त्रिषु लोकेषु सत्तमाः ३

देवानामुपरिष्ठाच्च गावः प्रतिवसन्ति वै ।

दत्त्वा चैतास्तारयते यान्ति स्वर्गं मनीषिणः ॥ ४

मान्धाता यौवनाश्च ययातिर्नहुपस्तथा ।

गा वै ददन्तः सततं सहस्रशतसंमिताः ॥ ५

गताः परमकं स्थानं देवैरपि सुदुर्लभम् ।

अपि चात्र पुरावृत्तं कथयिष्यामि तेऽनघ ॥ ६

ऋषीणामुत्तमं धीमान्कृष्णद्वैपायनं शुकः ।

अभिवाद्याह्निकं कृत्वा शुचिः प्रयतमानसः ॥ ७

पितरं परिप्रच्छ दृष्टलोकपरावरम् ।

को यज्ञः सर्वयज्ञानां वरिष्ठोऽभ्युपलक्ष्यते ॥ ८

किञ्च कृत्वा परं स्थानं प्राप्नुवन्ति मनीषिणः ।

केन देवाः पवित्रेण स्वर्गमश्नन्ति वा विभो ॥ ९

किञ्च यज्ञस्य यज्ञत्वं क्व च यज्ञः प्रतिष्ठितः ।

दानानामुत्तमं किञ्च किञ्च सत्रमितः परम् ।

पवित्राणां पवित्रं च यत्तद्ब्रूहि महामुने ॥ १०

एतच्छ्रुत्वा तु वचनं व्यासः परमधर्मवित् ।

पुत्रायाकथयत्सर्वं तत्त्वेन भरतर्षभ ॥ ११

गावः प्रतिष्ठा भूतानां तथा गावः परायणम् ।

गावः पुण्याः पवित्राश्च गोधनं पावनं तथा ॥ १२

पूर्वमासन्नशृङ्गा वै गाव इत्यनुशुश्रुम ।

शृङ्गार्थे समुपासन्त ताः किल प्रभुमव्ययम् ॥ १३

ततो ब्रह्मा तु गाः सत्रमुपविष्टाः समीक्ष्य ॥

ईप्सितं प्रददौ ताभ्यो गोभ्यः प्रत्येकशः प्रभुः ॥

तासां शृङ्गाण्यजायन्त यस्या यादृज्जनोगतम् ।

नानावर्णाः शृङ्गवन्त्यस्ता व्यरोचन्त पुत्रकः ॥ १५

ब्रह्मणा वरदत्तास्ता हव्यकव्यप्रदाः शुभाः ।

पुण्याः पवित्राः सुभगा दिव्यसंस्थानलक्षणाः ॥ १६

गावस्तेजो महद्दिव्यं गवां दानं प्रशस्यते ।

ये चैताः संप्रयच्छन्ति साधवो वीतमत्सराः ॥ १७

ते वै सुकृतिनः प्रोक्ताः सर्वदानप्रदाश्च ते ।

गवां लोकं तथा पुण्यमाप्नुवन्ति च तेऽनघ ॥ १८

यत्र वृक्षा मधुफला दिव्यपुष्पफलोपगाः ।

पुष्पाणि च सुगन्धीनि दिव्यानि द्विजसत्तम ॥ १९

सर्वा मणिमयी भूमिः सर्वकाश्चनवालुकाः ।

सर्वर्तुसुखसंस्पर्शा निष्पङ्का निरजाः शुभाः ॥ २०

रक्तोत्पलवनैश्चैव मणिखण्डैर्हिरण्यैः ।

तरुणादित्यसंकाशैर्भान्ति तत्र जलाशयाः ॥ २१

महार्हमणिपत्रैश्च काश्चनप्रभकेसरैः ।

नीलोत्पलविमिश्रैश्च सरोभिर्वहुपङ्कजैः ॥ २२

करवीरवनैः फुल्लैः सहस्रावर्तसंवृतैः ।

संतानकवनैः फुल्लैश्चैव समलंकृताः ॥ २३

निर्मलाभिश्च मुक्ताभिर्मणिभिश्च महाप्रभैः ।

उद्भूतपुलिनास्तत्र जातरूपैश्च निम्नगाः ॥ २४

सर्वरत्नमयैश्चित्रैरवगाढा द्रुमोत्तमैः ।

जातरूपमयैश्चान्यैर्हुताशनसमप्रभैः ॥ २५

सौवर्णा गिरयस्तत्र मणिरत्नशिलोच्चयाः ।

सर्वरत्नमयैर्भान्ति शृङ्गैश्चारुभिरुच्छ्रितैः ॥ २६

नित्यपुष्पफलास्तत्र नगाः पन्नरथाकुलाः ।

दिव्यगन्धरसैः पुष्पैः फलैश्च भरतर्षभ ॥ २७

रमन्ते पुण्यकर्माणस्तत्र नित्यं युधिष्ठिर ।

सर्वकामसमृद्धार्था निःशोका गतमन्यवः ॥ २८

विमानेषु विचित्रेषु रमणीयेषु भारत ।

पक्षिणः ॥ २७ ॥

अशृङ्गा इत्यस्य इत्यस्याभ्युपलक्षणम् ॥ १३ ॥ गाः प्राय-
मुपविष्टा इति स्त. पाठः ॥ १४ ॥ गनाः वृक्षाः । पन्नरथाः

मोदन्ते पुण्यकर्माणो विहरन्तो यशस्विनः ॥२९॥
 उपक्रीडन्ति तान्राजञ्जुभाश्चाप्सरसां गणाः ।
 एतान्लोकानवाप्नोति गां दत्त्वा वै शुधिष्ठिरः ॥ ३० ॥
 यासामधिपतिः पूपा मारुतो बलवान्बले ।
 ऐश्वर्ये वरुणो राजा ता मां पान्तु युगन्धराः ॥३१॥
 सुरूपा बहुरूपाश्च विश्वरूपाश्च मातरः ।
 प्राजापत्या इति ब्रह्मज्जपेन्नित्यं यतव्रतः ॥ ३२ ॥
 गाश्च शुश्रूषते यश्च समन्वेति च सर्वशः ।
 तस्यै तुष्टाः प्रयच्छन्ति वरानपि सुदुर्लभान् ॥३३॥
 ब्रुहन्न मनसा वाऽपि गोषु ता हि सुखप्रदाः ।
 अर्चयेत् सदा चैव नमस्कारैश्च पूजयेत् ॥ ३४ ॥
 दान्तः प्रीतमना नित्यं गवां व्युष्टिं तथाऽश्रुते ।
 त्र्यहमुष्णं पिबेन्मूत्रं त्र्यहमुष्णं पिबेत्पयः ॥ ३५ ॥
 गवामुष्णं पयः पीत्वा त्र्यहमुष्णं घृतं पिबेत् ।
 त्र्यहमुष्णं घृतं पीत्वा वायुभक्षो भवेत्त्र्यहम् ॥ ३६ ॥
 येन देवाः पवित्रेण भुञ्जते लोकमुत्तमम् ।
 यत्पवित्रं पवित्राणां तद्धृतं शिरसा बहेत् ॥ ३७ ॥
 घृतेन जुहुयादग्निं घृतेन स्वस्ति वाचयेत् ।
 घृतं प्राशेद्धृतं दद्याद्गवां व्युष्टिं तथाऽश्रुते ॥ ३८ ॥

निर्हृतैश्च यवैर्गोभिर्मसं ग्रथितयावकः ।
 ब्रह्महत्यासमं पापं सर्वमेतेन शुध्यते ॥ ३९ ॥
 पराभवार्थं दैत्यानां देवैः शौचमिदं कृतम् ।
 ते देवत्वमपि प्राप्ताः संसिद्धाश्च महाबलाः ॥ ४० ॥
 गावः पवित्राः पुण्याश्च पावनं परमं महत् ।
 ताश्च दत्त्वा द्विजातिभ्यो नरः स्वर्गमुपाश्रुते ॥४१॥
 गवां मध्ये शुचिर्भूत्वा गोमतीं मनसा जपेत् ।
 पूताभिरद्भिराचम्य शुचिर्भवति निर्मलः ॥ ४२ ॥
 अग्निमध्ये गवां मध्ये ब्राह्मणानां च संसदि ।
 विद्यावेदव्रतस्नाता ब्राह्मणाः पुण्यकर्मिणः ॥ ४३ ॥
 अध्यापयेरज्जिज्ञास्यान्वै गोमतीं यज्ञसंमिताम् ।
 त्रिरात्रोपोपितो भूत्वा गोमतीं लभते वरम् ॥ ४४ ॥
 पुत्रकामश्च लभते पुत्रं धनमथापि वा ।
 पतिकामा च भर्तारं सर्वकामाश्च मानवः ॥ ४५ ॥
 गावस्तुष्टाः प्रयच्छन्ति सेविता वै न संशयः ।
 एवमेतां महाभागा यज्ञियाः सर्वकामदाः ।
 रोहिण्य इति जानीहि नैताभ्यो विद्यते परम् ॥ ४६ ॥
 इत्युक्तः स महातेजाः शुकः पित्रा महात्मना ।
 पूजयामास तां नित्यं तस्मात्त्वमपि पूजय ॥ ४७ ॥

॥ इति श्रीमन्महाभारते अनुशासनपर्वणि दानधर्मपर्वणि षोडशाधिकशततमोऽध्यायः ॥ ११६ ॥

सप्तदशाधिकशततमोऽध्यायः ॥ ११७ ॥

भीष्मेण शुधिष्ठिरं प्रति गोलोकस्य ब्रह्मलोकादभ्युपरितनत्वे ब्रह्मणो वरदानस्य कारणत्वकथनम् ॥ ॥

शुधिष्ठिर उवाच ।
 सुराणामसुराणां च भूतानां च पितामह ।
 प्रभुः सृष्टा च भगवान्मुनिभिः स्तूयते भुवि ॥ १ ॥
 तस्योपरि कथं ह्येष गोलोकः स्थानतां गतः ।
 संशयो मे महानेप तन्मे व्याख्यातुमर्हसि ॥ २ ॥
 भीष्म उवाच ।
 मनोवाग्बुद्धयस्तावदेकस्थाः कुरुसत्तम ।
 ततो मे शृणु कातर्येण गोमहाभाग्यमुत्तमम् ॥ ३ ॥
 निर्हृतैः गोमयनिर्गतैः ॥ ३५ ॥ गोमतीं गोमत्या ऋचा
 प्रकाशितमर्थं वरं लभते ॥ ४४ ॥ षोडशाधिकशततमो-

पुण्यं यशस्यमायुष्यं तथा स्वस्त्ययनं महत् ।
 कीर्तिर्विहरतां लोके गवां यो गोषु भक्तिमान् ॥ ४ ॥
 श्रूयते हि पुराणेषु महर्षीणां महात्मनाम् ।
 संस्थाने सर्वलोकानां देवानां चापि संभवे ॥ ५ ॥
 देवतार्थेऽमृतार्थे च यज्ञार्थे चैव भारत ।
 सुरभिर्नाम विख्याता रोहिणी कामरूपिणी ॥ ६ ॥
 रांकल्प्य मनसा पूर्वं रोहिणी ह्यमृतात्मना ।
 घोरं तपः समास्थाय निर्मिता विश्वकर्मणा ॥ ७ ॥

ऽध्यायः ॥ ११६ ॥

मनोवाग्बुद्धयः मनोवाग्बुद्धीरेकरणाः कुरु ॥ ३ ॥

* एतदधिकशततमोऽध्यायः दक्षिणात्यकोशेऽप्येव दृश्यन्ते ।

पुरुषं चासृजद्भूयस्तेजसा तपसा च ह ।
 देदीप्यमानं वपुषा समिद्धमिव पावकम् ॥ ८
 सोऽपश्यदिष्टरूपां तां सुरभिं रोहिणीं तदा ।
 दृष्ट्वैव चातिविमनाः सोऽभवत्काममोहितः ॥ ९
 तं कामार्तमथो ज्ञात्वा स्वयंभूर्लोकभावनः ।
 माऽऽर्तो भव तथा चैष भगवानभ्यभाषत ॥ १०
 ततः स भगवांस्तत्र मार्ताण्ड इति विश्रुतः ।
 चकार नाम तं दृष्ट्वा तस्यार्तीभावमुत्तमम् ॥ ११
 सोऽददाद्भगवांस्तस्मै मार्ताण्डाय महात्मने ।
 सुरूपां सुरभिं कन्यां तपस्तेजोमयीं शुभाम् ॥ १२
 यथा मयैष चोद्भूतस्त्वं चैवैषा च रोहिणी ।
 मैथुनं गतवन्तौ च तथा चोत्पत्स्यति प्रजा ॥ १३
 प्रजा भविष्यते पुण्या पवित्रं परमं च धाम् ।
 न चाप्यगम्यागमनादोषं प्राप्स्यसि कर्हिचित् ॥ १४
 त्वत्प्रजासंभवं क्षीरं भविष्यति परं हविः ।
 यज्ञेषु चाज्यभागानां त्वत्प्रजामूलजो विधिः ॥ १५
 प्रजाशुश्रूषवश्चैव ये भविष्यन्ति रोहिणि ।
 तव तेनैव पुण्येन गोलोकं यान्तु मानवाः ॥ १६

इदं पवित्रं परममृषभं नाम कर्हिचित् ।
 यद्वै ज्ञात्वा द्विजा लोके मोक्ष्यन्ते योनिसंकरात् ॥ १७
 एतत्क्रियाः प्रवर्तन्ते मन्त्रब्राह्मणसंस्कृताः ।
 देवतानां पितॄणां च हव्यकव्यपुरोगमाः ॥ १८
 तत एतेन पुण्येन प्रजास्तव तु रोहिणि ।
 ऊर्ध्वं ममापि लोकस्य वत्स्यन्ते निरुपद्रवाः ॥ १९
 भद्रं तेभ्यश्च भद्रं ते ये प्रजासु भवन्ति वै ।
 युगंधराश्च ते पुत्राः सन्तु लोकस्य धारणे ॥ २०
 यान्यान्कामयसे लोकांस्ताल्लोकाननुयास्यसि ।
 सर्वदेवगणाश्चैव तव यास्यन्ति पुत्रताम् ।
 तव स्तनसमुद्भूतं पिबन्तोऽमृतमुत्तमम् ॥ २१
 एवमेतान्वरान्सर्वानगृह्णात्सुरभिस्तदा ।
 ब्रुवतः सर्वलोकेशान्निवृत्तिं चागमत्पराम् ॥ २२
 सृष्ट्वा प्रजाश्च विपुला लोकसंधारणाय वै ।
 ब्रह्मणा समनुज्ञाता सुरभिर्लोकमाविशत् ॥ २३
 एवं वरप्रदानेन स्वयंभोरेव भारत ।
 उपरिष्ठाद्भवां लोकः प्रोक्तस्ते सर्वमादितः ॥ २४

॥ इति श्रीमन्महाभारते अनुशासनपर्वणि दानधर्मपर्वणि सप्तदशाधिकशततमोऽध्यायः ॥ ११७ ॥

अष्टादशाधिकशततमोऽध्यायः ॥ ११८ ॥

भीष्मेण युधिष्ठिरं प्रति विस्तरेण गवोत्पत्तिप्रकारकथनम् ॥ १ ॥

युधिष्ठिर उवाच ।
 सुरभेः काः प्रजाः पूर्वं मार्ताण्डादभवन्पुरा ।
 एतन्मे शंस तत्त्वेन गोषु मे प्रीयते मनः ॥ १
 भीष्म उवाच ।
 शृणु नामानि दिव्यानि गोमातॄणां विशेषतः ।
 याभिर्यथास्त्रयो लोकाः कल्याणीभिर्जनाधिप ॥ २
 सुरभ्यः प्रथमोद्भूता याश्च स्युः प्रथमाः प्रजाः ।
 मयोच्यमानाः शृणु ताः प्राप्स्यसे विपुलं यशः ॥ ३
 तप्त्वा तपो धोरतपाः सुरभिर्दीप्ततेजसः ।
 सुषावैकादश सुतान् रुद्रा ये च्छन्दसि स्तुताः ॥ ४
 अजैकपादहिर्बुध्न्यस्यम्बकश्च महायशः ।

वृषाकपिश्च शंभुश्च कपाली रैवतस्तथा ॥ ५
 हरश्च बहुरूपश्च उग्र उग्रोऽथ वीर्यवान् ।
 तस्य चैवात्मजः श्रीमान्विश्वरूपो महायशः ॥ ६
 एकादशैते कथिता रुद्रास्ते नाम नामतः ।
 महात्मानो महायोगास्तेजोयुक्ता महाबलाः ॥ ७
 एते वरिष्ठजन्मानो देवानां ब्रह्मवादिनाम् ।
 विप्राणां प्रकृतिर्लोके एत एव हि विश्रुताः ॥ ८
 एत एकादश प्रोक्ता रुद्रास्त्रिभुवनेश्वराः ।
 शतं त्वेतत्समाख्यातं शतरुद्रं महात्मनाम् ॥ ९
 सुपुत्रे प्रथमां कन्यां सुरभिः पृथिवीं तदा ।
 विश्वकामदुघा धेनुर्या धारयति देहिनः ॥ १०

आर्तो मा भवेत्यभ्यभाषत ॥ १० ॥

सप्तदशाधिकशततमोऽध्यायः ॥ ११७ ॥

सुतं गोब्राह्मणं राजभेकमित्यभिधीयते ।
 गोब्राह्मणस्य जननी सुरभिः परिकीर्त्यते ॥ ११
 सृष्ट्वा तु प्रथमं रुद्रान्वरदानुद्रसंभवान् ।
 पश्चात्प्रभुं ग्रहपतिं सुपुत्रे लोकरामतम् ॥ १२
 सोमराजानममृतं यज्ञसर्वस्वमुत्तमम् ।
 ओषधीनां रसानां च देवानां जीवितस्य च ॥ १३
 ततः श्रियं च मेधां च कीर्तिं देवीं सरस्वतीम् ।
 चतस्रः सुपुत्रे कन्या योगेषु नियताः स्थिताः ॥ १४
 एताः सृष्ट्वा प्रजा एषा सुरभिः कामरूपिणी ।
 सुपुत्रे परमं भूयो दिव्या गोमातरः शुभाः ॥ १५
 पुण्या मायां मधुश्च्योतां शिवां शीघ्रां सरिद्धराम् ।
 हिरण्यवर्णां सुभगां गव्यां पृथ्वीं कुथावतीम् ॥ १६
 अङ्गावतीं घृतवतीं दधिक्षीरपयोवतीम् ।
 अमोघां सुरसां सत्यां रेवतीं मारुतीं रसाम् ॥ १७
 अजां च सिकतां चैव शुद्धधूमामधारिणीम् ।
 जीवां प्राणवतीं धन्यां शुद्धां धेनुं धनावहाम् ॥ १८
 इन्द्रामृद्धिं च शान्तिं च शान्तपापां सरिद्धराम् ।
 चत्वारिंशतिमेकां च धन्यास्ता दिवि पूजिताः १९
 भूयो जज्ञे सुरभ्याश्च श्रीमांश्चन्द्रांशुसप्रभः ।

वृषो दक्ष इति ख्यातः कण्ठे मणितलप्रभः ॥ २०
 सग्वी ककुब्बान्द्युतिमान्मृणालसदृशप्रभः ।
 गुरभ्यनुमते दत्तो ध्वजो माहेश्वरस्तु सः ॥ २१
 सुरभ्यः कामरूपिण्यो गावः पुण्यार्थमुत्कटाः ।
 आदित्येभ्यो वसुभ्यश्च विश्वेभ्यश्च ददौ वरान् २२
 सुरभिस्तु तपस्तप्त्वा सुपुत्रे गास्ततः पुनः ।
 या दत्ता लोकपालानामिन्द्रादीनां युधिष्ठिरा ॥ २३
 सुष्टुतां कपिलां चैव रोहिणीं च यशस्विनीम् ।
 सर्वकामदुघां चैव मरुतां कामरूपिणीम् ॥ २४
 गावो मृष्टदुघा ह्येतास्ताश्चतस्रोऽत्र संस्तुताः ।
 यासां भूत्वा पुरा वत्साः पिबन्त्यमृतमुत्तमम् ॥ २५
 सुष्टुतां देवराजाय वासवाय महात्मने ।
 कपिलां धर्मराजाय वरुणाय च रोहिणीम् ॥ २६
 सर्वकामदुघां धेनुं राज्ञे वैश्रवणाय च ।
 इत्येता लोकमहिता विश्रुताः सुरभेः प्रजाः ॥ २७
 एतासां प्रजया पूर्णा पृथिवी मुनिपुङ्गव ।
 गोभ्यः प्रभवते सर्वे यत्किंचिदिह शोभनम् ॥ २८
 सुरभ्यपत्यमित्येतन्नामतस्तेऽनुपूर्वशः ।
 कीर्तितं ब्रूहि राजेन्द्र किं भूयः कथयामि ते ॥ २९

॥ इति श्रीमन्महाभारते अनुशासनपर्वणि दानधर्मपर्वणि अष्टादशाधिकशततमोऽध्यायः ॥ ११८ ॥

एकोनविंशत्यधिकशततमोऽध्यायः ॥ ११९ ॥

भीष्मेण युधिष्ठिरं प्रति हृन्मुख्यं घटसभावेन सुरभ्याः क्षीरपानावसरत्वादि लाभकथनम् ॥ १ ॥ तथा हृन्नादिवेवानां वासार्थं सुरभेरनुमत्या तदीयमुखाद्यवयवसमाश्रयणकथनम् ॥ २ ॥

युधिष्ठिर उवाच ।
 सुरभ्यास्तु तदा देव्याः कीर्तिर्लक्ष्मीः सरस्वती ।
 मेधा च प्रवरा देवी याश्चतस्रोऽभिविश्रुताः ॥ १
 पृथग्गोभ्यः किमेताः स्युरुताहो गोषु संश्रिताः ।
 देवाः के वाऽऽश्रिता गोषु तन्मे ब्रूहि पितामह ॥ २
 भीष्म उवाच ।
 यं देवं संश्रिता गावस्तं देवं देवसंज्ञितम् ।
 यद्यद्देवाश्रितं दैवं तत्तद्देवं द्विजा विदुः ॥ ३
 सर्वेषामेव देवानां पूर्वं किल समुद्भवे ।
 अमृतार्थे सुरपतिः सुरभिं समुपस्थितः ॥ ४

इन्द्र उवाच ।
 इच्छेयममृतं दत्तं त्वया देवि रसाधिकम् ।
 त्वत्प्रसादाच्छिवं मह्यममरत्वं भवेदिति ॥ ५
 सुरभिरुवाच ।
 वत्सो भूत्वा सुरपते पिबस्व प्रस्रवं मम ।
 ततोऽमरत्वमपि तत्स्थानमैन्द्रमवाप्स्यसि ॥ ६
 न च ते वृत्रहन्पुङ्गे व्यथाऽरिभ्यो भविष्यति ।
 बलार्थमात्मनः शक्र प्रस्रवं पिब मे विभो ॥ ७
 भीष्म उवाच ।
 ततोऽपिबत्स्तनं तस्याः सुरभ्याः सुरसत्तमः ।

अमरत्वं सुरुपत्वं बलं चापदनुत्तमम् ॥ ८
 पुरंदरोऽमृतं पीत्वा ग्रहणः समुपस्थितः ।
 पुत्रोऽहं तव भद्रं ते ब्रूहि किं करवाणि ते ॥ ९
 सुरभिरुवाच ।
 कृतं पुत्र त्वया सर्वमुपयाहि त्रिविष्टपम् ।
 पालयस्व सुरान्सर्वाञ्जहि ये सुरशत्रवः ॥ १०
 न च गोब्राह्मणेऽवज्ञा कार्या ते शान्तिमिच्छता ।
 गोब्राह्मणस्य निश्वासः शोषयेदपि देवताः ॥ ११
 गोब्राह्मणप्रियो नित्यं स्वस्तिशब्दमुदाहरन् ।
 पृथिव्यामन्तरिक्षे च नाकपृष्ठे च विक्रमेत् ॥ १२
 यच्च तेऽन्यद्भवेत्कृत्यं तन्मे ब्रूयाः समासतः ।
 तत्ते सर्वं करिष्यामि सत्येनैतद्वधीमि ते ॥ १३
 इन्द्र उवाच ।
 इच्छेयं गोपु नियतं वस्तुं देवि ब्रवीमि ते ।
 एभिः सुरगणैः सार्धं ममानुग्रहमाचर ॥ १४
 सुरभिरुवाच ।
 गवां शरीरं प्रत्यक्षमेतत्कौशिक लक्षये ।
 यो यत्रोत्सहते वस्तुं स तत्र वसतां सुरः ॥ १५
 सर्वं पवित्रं परमं गवां गात्रं सुपूजितम् ।
 तथा कुरुष्व भद्रं ते यथा त्वं शक्र मन्यसे ॥ १६

भीष्म उवाच ।
 तस्यास्तद्वचनं श्रुत्वा सुरभ्याः सुरसत्तमः ।
 सह सर्वैः सुरगणैरभजत्सौरभीं प्रजाम् ॥ १७
 शृङ्गे वक्त्रे च जिह्वायां देवराजः समाविशत् ।
 सर्वच्छिद्रेषु पवनः पादेषु मरुतां गणाः ॥ १८
 ककुदं सर्वगो रुद्रः कुक्षौ चैव हुताशनः ।
 सरस्वती स्तनेष्वग्न्या श्रीः पुरीषे जगत्प्रिया ॥ १९
 मूत्रे कीर्तिश्च गङ्गा च मेघा पयसि शाश्वती ।
 वक्त्रे सोमश्च वै देवो हृदये भगवान्यमः ॥ २०
 धर्मः पुच्छे क्रिया लोम्नि भास्करश्चक्षुषी श्रितः ।
 सिद्धाः संधिषु सिद्धिश्च तपस्तेजश्च चेष्टने ॥ २१
 एवं सर्वे सुरगणा नियता गात्रवर्त्मसु ।
 महती देवता गावो ब्राह्मणैः परिसंस्कृताः ॥ २२
 गामाश्रयन्ति सहिता देवा हि प्रभविष्णवः ।
 किमासां सर्वभावेन विदध्यान्नगवान्प्रियम् ॥ २३
 भवांश्च परया भक्त्या पूजयस्व नरेश्वर ।
 गावस्तु परमं लोके पवित्रं पावनं हविः ॥ २४
 निपात्य भक्षितः स्वर्गाद्भार्गवः फेनपः किल ।
 स च प्राणान्पुनर्लब्ध्वा ततो गोलोकमाश्रितः ॥

॥ इति श्रीमन्महाभारते अनुशासनपर्वणि दानधर्मपर्वणि एकोनविंशत्यधिकशततमोऽध्यायः ॥ ११९ ॥

विंशत्यधिकशततमोऽध्यायः ॥ १२० ॥

भीष्मेण युधिष्ठिरं प्रति फेनपोपाख्यानकथनारम्भः ॥ १ ॥ त्रिशिखरगिर्याश्रमवासिने सुमित्रनाम्ने विप्रवराय आश्लि-
 स्तेनैकस्या गोदानम् ॥ २ ॥ तस्या वंशोऽसङ्गयेयानां गवां संभवः ॥ ३ ॥ सुमित्रेण वत्समुखोद्भूतक्षीरफेनपानात्फेनप इति
 नामाधिगमः ॥ ४ ॥

युधिष्ठिर उवाच ।
 कः फेनपेति नाम्नाऽसौ कथं वा भक्षितः पुरा ।
 मृत उज्जीवितः कस्मात्कथं गोलोकमाश्रितः ॥ १
 विरुद्धे मानुषे लोके तथा समयवर्त्मसु ।
 ऋते दैवं हि दुष्प्रापं मानुषेषु विशेषतः ।
 संशयो मे महानत्र तन्मे व्याख्यातुमर्हसि ॥ २
 भीष्म उवाच ।
 श्रूयते भार्गवे वंशे सुमित्रो नाम भारत ।

वेदाध्ययनरंपन्नो विपुले तपसि स्थितः ॥ ३
 वानप्रस्थाश्रमे युक्तः स्वकर्मनिरतः सदा ।
 विनयाचारतत्त्वज्ञः सर्वधर्मार्थकोविदः ॥ ४
 यत्नात्रिपवणस्त्रायी संध्योपासनतत्परः ।
 अग्निहोत्ररतः क्षान्तो जपस्तुतश्च नित्यदा ॥ ५
 पितृदेवांश्च नियतमतिथींश्च स पूजयन् ।
 प्राणसंधारणार्थं च यत्किंचिदुपहारयन् ॥ ६
 गिरिशिखरो नाम यतः प्रभवते नदी ।

कुलजेति पुराणेषु विश्रुता रुद्रनिर्मिता ॥ ७
 तस्यास्तीरे समे देशे पुष्पमालासमाकुले ।
 वन्यौषधिद्रुमोपेते नानापक्षिमृगायुते ॥ ८
 ध्यपेतदंशमशके ध्वाङ्गगृध्रैरसेविते ।
 कृष्णदर्भतृणप्राये सुरम्ये ज्योतिरश्मिनि ॥ ९
 सर्वोन्नतैः समैः श्यामैर्याज्ञीयैस्तरुभिर्वृतैः ।
 तत्राश्रमपदं पुण्यं भृगूणामभवत्पुरा ॥ १०
 उवास तत्र नियतः सुमित्रो नाम भार्गवः ।
 यथोद्दिष्टेन पूर्वेषां भृगूणां साधुवर्त्मना ॥ ११
 तस्मा आङ्गिरसः कश्चिद्ददौ गां शर्करां शुभाम् ।
 वर्षासु पश्चिमे मासि पौर्णमास्यां शुचिव्रतः ॥ १२
 स तां लब्ध्वा धर्मशीलश्चिन्तयामास तत्परः ।
 सुमित्रः परया भक्त्या जननीमिव मातरम् ॥ १३
 तेन संधुक्ष्यमाणा सा रोहिणी कामरूपिणी ।
 प्रवृद्धिमगमच्छ्रेष्ठा प्राणतश्च सुदर्शना ॥ १४
 सिराविमुक्तपार्श्वान्ता विपुलां कान्तिमुद्रहत् ।
 श्यामपार्श्वान्तपृष्ठा सा सुरभिर्मधुपिङ्गला ॥ १५
 बृहती सूक्ष्मरोमान्ता रूपोदग्रा तनुत्वचा ।
 कृष्णपुच्छा श्वेतवक्त्रा समवृत्तपयोधरा ॥ १६
 पृष्ठोन्नता पूर्वन्ता शङ्कुकर्णी सुलोचना ।
 दीर्घजिह्वा ह्रस्वशृङ्गी संपूर्णदशनान्तरा ॥ १७
 मांसाधिकगलान्ता सा प्रसन्ना शुभदर्शना ।
 नित्यं शमयुता स्निग्धा संपूर्णोदात्तनिखना ॥ १८

प्राजापत्यैर्गवां नित्यं प्रशस्तैर्लक्षणैर्युता ।
 यौवनस्येव वनिता शुशुभे रूपशोभया ॥ १९
 वृषेणोपगता सा तु कल्या मधुरदर्शना ।
 मिथुनं जनयामास तुल्यरूपमिवात्मनः ॥ २०
 संवर्धयामास स तां सवत्सां भार्गवो मुनिः ।
 तयोः प्रजाधिसंसर्गात्सहस्रं च गवामभूत् ॥ २१
 गवां जातिसहस्राणि संभूतानि परस्परम् ।
 ऋषभाणां च राजेन्द्र नैवान्तः प्रतिदृश्यते ॥ २२
 तैराश्रमपदं रम्यमरण्यं चैव सर्वशः ।
 समाकुलं समभवन्मेघैरिव नभस्थलम् ॥ २३
 कानि चित्पद्मवर्णानि किंशुकाभानि कानिचित् ।
 रुक्मवर्णानि चान्यानि चन्द्रांशुसदृशानि च ॥ २४
 तथा राजतवर्णानि कानिचिल्लोहितानि वै ।
 नीललोहितताम्राणि कृष्णानि कपिलानि च ।
 नानारागविचित्राणि यूथानि कुलयूथप ॥ २५
 न च क्षीरं सुतस्नेहाद्वत्सानामुपजीवति ।
 भार्गवः केवलं चासीद्गवां प्राणायने रतः ॥ २६
 तथा शुश्रूषतस्तस्य गवां हितमवेक्षतः ।
 व्यतीयात्सुमाहान्कालो वत्सोच्छिष्टेन वर्ततः ॥ २७
 क्षुत्पिपासापरिश्रान्तः सततं प्रस्रवं गवाम् ।
 वत्सैरुच्छिष्टमुदितं बहुक्षीरतया बहु ॥ २८
 पीतवांस्तेन नामास्य फेनपेत्यभिविश्रुतम् ।
 गौतमस्याभिनिष्पन्नमेवं नाम युधिष्ठिर ॥ २९

॥ इति श्रीमन्महाभारते अनुशासनपर्वणि दानधर्मपर्वणि विंशत्यधिकशततमोऽध्यायः ॥ १२० ॥

एकविंशत्यधिकशततमोऽध्यायः ॥ १२१ ॥

फेनपस्य गोभिः कदाचन गोलोकादेव गिरिहवे स्त्रीरूपधारणेन विहरमाणानां गवामवलोकनम् ॥ १ ॥ फेनपस्य गोभिः स्त्रेषां गोलोकप्राप्त्युपायं पृष्ठाभिस्ताभिस्ताः प्रति रन्तिदेवस्य सन्ने आत्मनां पशुव्योपकल्पनस्य तदुपायत्वोक्तिः ॥ २ ॥ फेनपस्य स्त्रेष्वतिवत्सलतया यागीयपशुत्वे तदभ्यनुज्ञानस्य दुःसंपादतां चिन्तयन्तीषु तासु कपिलाभिस्ताभ्यः स्त्रेषामेव गोषु श्रेष्ठप्राप्तिरूपधराधिगमेन फेनपवधप्रतिज्ञानम् ॥ ३ ॥

भीष्म उवाच ।

कदाचित्कामरूपिण्यो गावः स्त्रीवेषमाश्रिताः ।
 हृदे क्रीडन्ति संहृष्टा गायन्त्यः पुण्यलक्षणाः ॥ १

कुलहेति पुराणेष्विति ट. ध. पाठः ॥ ७ ॥ विंशत्यधिक-
 शततमोऽध्यायः ॥ १२० ॥

ददृशुस्तस्य गावो वै विस्मयोत्फुल्ललोचनाः ।

ऊचुश्च का यूयमिति स्त्रियो मानुषया गिरा ॥ २
 स्त्रिय ऊचुः ।

तस्य फेनपस्य स्त्रियः प्रति ॥ २ ॥

गाव एव वयं सर्वकर्मभिः शोभनैर्युताः ।
 सर्वाः स्त्रीवेषधारिण्यो यथाकामं चरामहे ॥ ३
 गाव ऊचुः ।
 गवां गावः परं दैवं गवां गावः परा गतिः ।
 कथयध्वमिहास्माकं केन वः सुकृतां गतिः ॥ ४
 स्त्रिय ऊचुः ।
 अस्माकं हविषा देवा ब्राह्मणास्तर्पितास्तथा ।
 कव्येन पितरश्चैव हव्येनाग्निश्च तर्पितः ॥ ५
 प्रजया च तथाऽस्माकं कृपिरभ्युद्धता सदा ।
 शकटैश्चापि संयुक्ता दशवाहशतेन वै ॥ ६
 तदेतैः सुकृतैः स्फीतैर्ययं याश्चैव नः प्रजाः ।
 गोलोकमनुसंग्रामा यः परं कामगोचरः ॥ ७
 यूयं तु सर्वा रोहिण्यः सप्रजाः सहपुंगवाः ।
 अधोगामिन्य इत्येव पश्यामो दिव्यचक्षुषा ॥ ८
 गाव ऊचुः ।
 एवं गवां परं दैवं गाव एव परायणम् ।
 स्वपक्ष्यास्तारणीया वः शरणाय गता वयम् ॥ ९
 किमस्माभिः करणीयं वर्तितव्यं कथंचन ।
 प्राप्नुयाम च गोलोकं भवाम न च गर्हिताः ॥ १०
 स्त्रिय ऊचुः ।
 वर्तते रन्तिदेवस्य सत्रं वर्षसहस्रकम् ।
 तत्र तस्य नृपस्याशु पशुत्वमुपगच्छत ॥ ११
 ततस्तस्योपयोगेन पशुत्वे यज्ञसंस्कृताः ।
 गोलोकान्प्राप्स्यथ शुभांस्तेन पुण्येन संयुताः ॥ १२

भीष्म उवाच ।
 एतत्तासां वचः श्रुत्वा गवां संहृष्टमानसाः ।
 गमनाय मनश्चकुरौत्सुक्यं चागमन्परम् ॥ १३
 न हि नो भार्गवो दाता पशुत्वेनोपयोजनम् ।
 यज्ञस्तस्य नरेन्द्रस्य वर्तते धर्मतस्तथा ॥ १४
 वयं न चाननुज्ञाताः शक्ता गन्तुं कथंचन ।
 अवोचन्नथ तत्रत्या भार्गवो वध्यतामयम् ॥ १५
 एतत्सर्वा रोचयत न हि शक्यमतोऽन्यथा ।
 लोकान्प्राप्तुं सहासाभिर्निश्चयः क्रियतामयम् ॥ १६
 न तु तासां समेतानां काचिद्धोरेण चक्षुषा ।
 शक्नोति भार्गवं द्रष्टुं सत्कृतेनोपसंयुता ॥ १७
 अथ पद्मसवर्णाभा भास्करांशुसमप्रभाः ।
 जपालोहितताम्राक्ष्यो निर्मासकठिनाननाः ॥ १८
 रोहिण्यः कपिलाः प्राहुः सर्वासां वै समक्षतः ।
 मेघस्तनितनिर्घोषास्तेजोभिरभिरञ्जिताः ॥ १९
 वयं हि तं वधिष्यामः सुमित्रं नात्र संशयः ।
 सुकृतं पृष्ठतः कृत्वा किं नः श्रेयो विधास्यथ ॥ २०
 गाव ऊचुः ।
 कपिलाः सर्ववर्णेषु प्रधानत्वमवाप्स्यथ ।
 गवां शतफला चैकां दत्त्वा फलमवाप्स्यति ॥ २१
 भीष्म उवाच ।
 एतद्गवां वचः श्रुत्वा कपिला हृष्टमानसाः ।
 चक्रुः सर्वा भार्गवस्य सुमित्रस्य वधे मतिम् ॥ २२

॥ इति श्रीमन्महाभारते अनुशासनपर्वणि दानधर्मपर्वणि एकविंशत्यधिकशततमोऽध्यायः ॥ १२१ ॥

द्वाविंशत्यधिकशततमोऽध्यायः ॥ १२२ ॥

फेनपस्य गोभक्षयुक्तेकसंतुष्टाभिर्गोलोकादागतगोमातृभिः योगप्रभावेण शरीराद्वियोजनेन स्वलोकप्रापणपूर्वकं तस्मिन्क-
 पिलानिश्चयनिवेदनम् ॥ ॥ ततः कपिलाभिर्यथाप्रतिज्ञं कृत्वाधातादिना फेनपस्य कुणपशरीरविभेदनम् ॥ २ ॥

भीष्म उवाच ।
 यास्तु गोमातरस्तस्य कामचारिण्य आगताः ।
 समीपं हि सुमित्रस्य कृतज्ञाः समुपस्थिताः ॥ १
 सुकृतां पुण्यकृताम् ॥ ४ ॥ शक्ताश्चापि तथा युक्ता इति
 थ. ध. पाठः ॥ ६ ॥ एकविंशत्यधिकशततमोऽध्यायः ॥ १२१ ॥

अभिप्रशस्य चैवाहुस्तमृषिं पुण्यदर्शनाः ।
 गोलोकादागता वेद वृषगोमातरो वयम् ॥ २
 सुप्रीताः स वरं गृह्ण यमिच्छसि महामुने ।

वेद विद्धि । ऋषे गोमातरो वयमिति थ. पाठः ॥ २ ॥

यद्वि गोषु परां बुद्धिं कृतवानसि नित्यदा ॥ ३
 सुमित्र उवाच ।
 प्रीतोऽस्म्यनुगृहीतोऽसि यन्मां गोमातरः शुभाः ।
 सुप्रीतमनसः सर्वास्तिष्ठन्ते च वरप्रदाः ॥ ४
 भवेद्गोष्वेव मे भक्तिर्यथैवाद्य तथा सदा ।
 गोमाथैवावसीदन्तु नरा ब्रह्मद्विपश्च ये ॥ ५
 गोमातर ऊचुः ।
 एवमेतद्विप्रेष्य हितं वदसि नः प्रियम् ।
 एहि गच्छ सहाऽस्माभिर्गोलोकमृपिसत्तम ॥ ६
 सुमित्र उवाच ।
 यूयमिष्टां गतिं यान्तु न ह्यहं गन्तुमुत्सहे ।
 इमा गावः समुत्सृज्य तपस्विन्यो मम प्रियाः ॥ ७
 भीष्म उवाच ।
 तास्तु तस्य वचः श्रुत्वा कपिलानां सुदारुणम् ।

निन्युस्तमृपिमुत्क्षिप्य भार्गवं नभ उद्वहन् ॥ ८
 कलेवरं तु तत्रैव तस्य संन्यस्य मातरः ।
 निष्कृष्य करणं योगादानयन्भार्गवस्य वै ॥ ९
 सर्वं चास्य तदाचरुयुः कपिलानां विचेष्टितम् ।
 यदर्थं हरणं गोभिर्गोलोकं लोकमातरः ॥ १०
 ततस्तु कपिलास्तत्र तस्य दृष्ट्वा कलेवरम् ।
 तथाप्रतिज्ञं शृङ्गैश्च सुरैश्चाप्यवचूर्णयन् ॥ ११
 ततः संलिख्य बहुधा भार्गवं नृपसत्तम ।
 युयुर्थत्रेतरा गावस्तच्च सर्वं न्यवेदयन् ॥ १२
 अथ गोमातृभिः शप्तास्ता गावः पृथिवीचराः ।
 अमेध्यवदनाः क्षिप्रं भवध्वं ब्रह्मघातकाः ॥ १३
 एवं कृतज्ञा गावो हि यथा गोमातरो नृप ।
 ऋपिश्च प्राप्तवाँल्लोकं गावश्च परिमोक्षिताः ॥ १४

॥ इति श्रीमन्महाभारते अनुशासनपर्वणि दानधर्मपर्वणि द्वाविंशत्यधिकशततमोऽध्यायः ॥ १२२ ॥

अथोविंशत्यधिकशततमोऽध्यायः ॥ १२३ ॥

केतपस्य गोभी रन्तिदेवं प्रति तत्सत्रे स्वेषां पशुत्वेन विनियोगप्रार्थना ॥ १ ॥ तेन गवां मध्ये कस्याश्चिदपि सकाम-
 त्वज्ञाने सत्रविरामरूपसमयकरणेन सत्रारम्भः ॥ २ ॥ कदाजन कस्याश्चिद्वैयस्येहाद्विज्ञासने दुःखाद्यगमेन यागोपरमः ॥ ३ ॥

‘भीष्म उवाच ।
 ता गावो रन्तिदेवस्य गत्वा यज्ञं मनीषिणः ।
 आत्मानं ज्ञापयामासुर्महर्षीणां समक्षतः ॥ १
 रन्तिदेवस्ततो राजा प्रयतः प्राञ्जलिः शुचिः ।
 उवाच गावः प्रणतः किमागमनमित्यपि ॥ २
 गाव ऊचुः ।
 इच्छामस्तव राजेन्द्र सत्रेऽस्मिन्विनियोजनम् ।
 पशुत्वमुपसंप्राप्तुं प्रसादं कर्तुमर्हसि ॥ ३
 रन्तिदेव उवाच ।
 नास्मि शक्तो गवां घातं कर्तुं शतसहस्रशः ।
 घातयित्वा त्वहं युष्मान्कथमात्मानमुत्तरे ॥ ४
 यः पशुत्वेन संयोज्य युष्मान्स्वर्गं नयेदिह ।
 आत्मानं चैव तपसा गावः समुपगम्यताम् ॥ ५
 कपिलानां सुदारुणं सुमित्रवधप्रतिज्ञानं च श्रुत्वा ॥ ८ ॥
 द्वाविंशत्यधिकशततमोऽध्यायः ॥ १२३ ॥

गाव ऊचुः ।
 अस्माकं तारणे युक्तो धर्मात्मा तपसि स्थितः ।
 श्रुतोऽस्माभिर्भवान् राजंस्ततस्तु स्वयमागताः ॥ ६
 रन्तिदेव उवाच ।
 मम सत्रे पशुत्वं वो यद्येवं हि मनीषितम् ।
 समयेनाहमेतेन जुहुयां वो हुताशने ॥ ७
 कदाचिद्यदि वः काचिदकामा विनियुज्यते ।
 तदा समाप्तिः सत्रस्य गवां स्यादिति नैष्ठिकी ॥ ८
 गाव ऊचुः ।
 एवमस्तु महाराज यथा त्वं प्रब्रवीषि नः ।
 अकामाः स्युर्यदा गावस्तदा सत्रं समाप्यताम् ॥ ९
 भीष्म उवाच ।
 ततः प्रवृत्ते गोसत्रे रन्तिदेवस्य धीमतः ।

कदाचित् कदापि । काचित् कापि ॥ ८ ॥

गोसहस्राण्यहरहर्नियुज्यन्ते शमीतृभिः ॥ १०
 एवं बहूनि वर्षाणि व्यतीतानि नराधिप ।
 गवां वै बध्यमानानां न चान्तः प्रत्यदृश्यत ॥ ११
 गवां चर्मसहस्रैस्तु राशयः पर्वतोपमाः ।
 बभूवुः कुरुशार्दूल बहुधा मेघसंनिभाः ॥ १२
 मेदःक्रेदवहा चैव प्रावर्तत महानदी ।
 अद्यापि भुवि विख्याता नदी चर्मण्वती शुभा ॥ १३
 ततः कदाचित्सं वत्सं गौरुपामन्य दुःखिता ।
 एहि वत्स स्तनं पाहि मा त्वं पश्चात्क्षुधादितः ॥ १४
 तप्यसे विमना दुःखं घातितायां मयि भुवम् ।
 एते ह्यायान्ति चण्डालाः सशस्त्रा मां जिघांसवः ॥
 अथ शुश्राव तां वाणीं मानुषीं समुदाहृताम् ।
 रन्तिदेवो महाराज ततस्तां समवारयत् ॥ १६
 स्थापयामास गोसत्रमथ तं पार्थिवर्षभ ।

सत्रोत्सृष्टाः परित्यक्ता गावोऽन्याः समुपाश्रिताः ॥
 यास्तस्य राज्ञो निहता गावो यज्ञे महात्मनः ।
 ता गोलोकमुपाजग्मुः प्रेक्षिता ब्रह्मवादिभिः ॥ १८
 रन्तिदेवोपि राजर्षिरिष्टा यज्ञं यथाविधि ।
 ततः सख्यं सुरपतेस्त्रिदिवं चाक्षयं ययौ ॥ १९
 केनपो दिवि गोलोके मुमुदे शाश्वतीः समाः ।
 अवशिष्टाश्च या गावस्ता बभूवुर्वनेचराः ॥ २०
 केनपाख्यानमेतत्ते गवां माहात्म्यमेव च ।
 कथितं पावनं पुण्यं कृष्णद्वैपायनेरितम् ॥ २१
 नारायणोऽपि भगवान्दृष्ट्वा गोषु परं यज्ञः ।
 शुश्रूषां परमां चक्रे भक्तिं च भरतर्षभ ॥ २२
 तस्माच्चमपि राजेन्द्र गा वै पूजय भारत ।
 द्विजेभ्यश्चैव सततं प्रयच्छ कुरुसत्तम ॥ २३

॥ इति श्रीमन्महाभारते अनुशासनपर्वणि दानधर्मपर्वणि त्रयोविंशत्यधिकशततमोऽध्यायः ॥ १२३ ॥

चतुर्विंशत्यधिकशततमोऽध्यायः ॥ १२४ ॥

भीष्मेण युधिष्ठिरं प्रति गोमाहात्म्यप्रतिपादकव्यासशुकसंवादानुवादः ॥ १ ॥

युधिष्ठिर उवाच ।
 पवित्राणां पवित्रं यच्छ्रेष्ठं लोकेषु पूजितम् ।
 महाव्रतं महाभाग तन्मे ब्रूहि पितामह ॥ १
 भीष्म उवाच ।
 अत्राप्युदाहरन्तीममितिहासं पुरातनम् ।
 पितुः पुत्रस्य संवादं व्यासस्य च शुकस्य च ॥ २
 ऋषीणामुत्तमं कृष्णं भावितात्मानमच्युतम् ।
 पारम्पर्यविशेषज्ञं सर्वशास्त्रार्थकोविदम् ॥ ३
 कृतशौचः शुकस्तत्र कृतजप्यः कृताह्निकः ।
 परं नियममास्थाय परं धर्ममुपाश्रितः ॥ ४
 प्रणम्य शिरसा व्यासं सूक्ष्मतत्त्वार्थदर्शिनम् ।
 शुकः पप्रच्छ वै प्रश्नं दानधर्मकुतूहलः ॥ ५
 बहुचित्राणि दानानि बहुशः शंससे मुने ।
 महार्थं पावनं पुण्यं किंस्विदानं महाफलम् ॥ ६

केन दुर्गाणि तरति केन लोकानवाप्नुते ।
 केन वा महदाप्नोति इह लोके परत्र च ॥ ७
 के वा यज्ञस्य वोढारः केषु यज्ञः प्रतिष्ठितः ।
 किंच यज्ञस्य यज्ञत्वं किंच यज्ञस्य भेषजम् ।
 यज्ञानामुत्तमं किंच तद्भवान्प्रब्रवीतु मे ॥ ८
 स तस्मै भजमानाय जातकौतूहलाय च ।
 व्यासो व्रतनिधिः प्राह गवामिदमनुत्तमम् ॥ ९
 धन्यं यज्ञस्यमायुष्यं लोके श्रुतिमुखावहम् ।
 यत्पवित्रं पवित्राणां मङ्गलानां च मङ्गलम् ॥ १०
 सर्वपापप्रशमनं तत्समासेन मे शृणु ।
 यदिदं तिष्ठते लोके जगत्स्थावरजङ्गमम् ।
 गावस्तत्प्राप्य तिष्ठन्ति गोलोके पुण्यदर्शनाः ॥ ११
 मातरः सर्वभूतानां विश्वस्य जगतश्च ह ।
 रुद्राणामिह साध्यानां गाव एव मातरः ॥ १२

शमीतृभिः शमीतृभिः । दीर्घं ञार्षः ॥ १० ॥ त्रयोविंशत्य-
 धिकशततमोऽध्यायः ॥ १२३ ॥

देवव्रत महाभागेति क. पाठः ॥ १ ॥

रुद्राणां मातरो ह्येता ह्यादित्यानां स्वसा स्मृताः ।
 वसूनां च दुहित्रस्ता ब्रह्मसंतानमूलजाः ॥ १३
 यासामधिपतिः पूषा मरुतो बालबन्धनाः ।
 ऐश्वर्यं वरुणो राजा विश्वेदेवाः समार्थिताः ॥ १४
 य एवं वेद ता गावो मातरो देवपूजिताः ।
 स विप्रो ब्रह्मलोकाय गवां लोकाय वा ध्रुवः १५
 गावरतु नावमन्येत कर्मणा मनसा गिरा ।
 गवां स्थानं परं लोके प्रार्थयेद्यः परां गतिम् १६
 न पश्यां ताडयेद्वा वै न दण्डेन न मुष्टिना ।
 इमां विद्यामुपाश्रित्य पावनीं ब्रह्मनिर्मिताम् १७
 मातृणामन्ववाये च न गोमध्ये न गोव्रजे ।
 नरो मूत्रपुरीषस्य दृष्ट्वा कुर्याद्विसर्जनम् ॥ १८
 शुद्धाश्चन्दनशीताङ्गश्चन्द्ररश्मिसमप्रभाः ।
 सौम्याः सुरभ्यः सुभगा गावो गुग्गुलुगन्धयः १९
 सर्वे देवाऽविशन्गा वै समुद्रमिव सिन्धवः ।
 दिवं चैवान्तरिक्षं च गवां व्युष्टिं समश्नुते ॥ २०
 दधिना जुहुयादग्निं दधिना स्वस्ति वाचयेत् ।
 दधि दद्याच्च प्राशेत गवां व्युष्टिं समश्नुते ॥ २१
 घृतेन जुहुयादग्निं घृतेन स्वस्ति वाचयेत् ।
 घृतमालभ्य प्राश्नीयाद्गवां व्युष्टिं समश्नुते ॥ २२
 गावः संजीवना यास्तु गावो दानमनुत्तमम् ।
 ताः पुण्यगोपाः सुफला भजमानं भजन्तु माम् २३
 येन देवाः पवित्रेण स्वर्गलोकमितो गताः ।
 तत्पवित्रं पवित्राणां मम मूर्ध्नि प्रतिष्ठितम् ॥ २४
 वीणामृदङ्गपणवा गवां गात्रं प्रतिष्ठिताः ।
 क्रीडारतिविहारार्थं त्रिषु लोकेषु वर्तते ॥ २५
 न तत्र देवा वर्तन्ते नाग्निहोत्राणि जुहति ।
 न यज्ञैरिज्यते चात्र यत्र गौर्वै न दृश्यते ॥ २६
 क्षीरं दधि घृतं यातां रसानामुत्तमो रसः ।
 अमृतप्रभवा गावस्त्रैलोक्यं येन जीवति ॥ २७
 इमामाहूय धेनुं च सवत्सां यज्ञमातरम् ।
 उपाह्वयन्ति यां विप्रा गावो यज्ञहविष्कृतम् ॥ २८

या मेध्या प्रथमं कर्म इयं धेनुः सरस्वती ।
 पौर्णमासेन वत्सेन कामं कामगुणान्विता ॥ २९
 यत्र सर्वमिदं प्रोक्तं यत्किञ्चिज्जगत् जगत् ।
 सा गौर्वै प्रथमा पुण्या सर्वभूतहिते रता ॥ ३०
 धारणाः पावनाः पुण्या भावना भूतभावनाः ।
 गावो मामभिरक्षन्तु इह लोके परत्र च ॥ ३१
 एष यज्ञः सहोपाङ्ग एष यज्ञः सनातनः ।
 वेदाः सहोपनिषदो गवां रूपाः प्रतिष्ठिताः ॥ ३२
 एतत्तात मया प्रोक्तं गवामिह परं मतम् ।
 सर्वतः श्रावयेन्नित्यं प्रयतो ब्रह्मसंसदि ॥ ३३
 श्रुत्वा लभेत ताँल्लोकान्ये मया परिकीर्तिताः ।
 श्रावयित्वापि प्रीतात्मा लोकांस्तान्प्रतिपद्यते ३४
 धेनुमेकां रामादद्यादहन्यहनि पावनीम् ।
 तत्तथा प्राप्नुयाद्विप्रः पठन्वै गोमतीं सदा ॥ ३५
 अथ धेनुर्न विद्येत तिलधेनुमनुत्तमाम् ।
 दद्याद्गोमतिकल्पेन तां धेनुं सर्वपावनीम् ॥ ३६
 आह्निकं गोमतीं नित्यं यः पठेत सदा नरः ।
 सर्वपापात्प्रमुच्येत प्रयतात्मा य आचरेत् ॥ ३७
 घृतं वा नित्यमालभ्य प्राश्य वा गोमतीं जपेत् ।
 स्नात्वा वा गोकरीषेण पठन्पापात्प्रमुच्यते ॥ ३८
 मनसा गोमतीं जप्येद्गोमत्या नित्यमाह्निकम् ।
 न त्वेव दिवसं कुर्याज्जर्थं गोमत्यपाठकः ॥ ३९
 गोमतीं जपमाना हि देवा देवत्वमाप्नुवन् ।
 ऋषित्वमृषयश्चापि गोमत्या सर्वमाप्नुवन् ॥ ४०
 बद्धो बन्धात्प्रमुच्येत कृच्छ्रान्मुच्येत संकटात् ।
 गोमतीं सेवते यस्तु लभते प्रियसंगमम् ॥ ४१
 एतत्पवित्रं कात्स्न्येन एतद्भूतमनुत्तमम् ।
 एतत्तु पृथिवीपाल पावनं शृण्वतां सदा ॥ ४२
 पुत्रकामाश्च ये केचिद्धनकामाश्च मानवाः ।
 अध्वाने चोरवैरिभ्यो मुच्यते गोमतीं पठन् ॥ ४३
 पूर्ववैरानुबन्धेषु रणे चाप्याततायिनः ।
 लभेत जयमेवाशु सदा गोमतिपाठकः ॥ ४४

॥ इति श्रीमन्महाभारते अनुशासनपर्वणि दानधर्मपर्वणि चतुर्विंशत्यधिकशततमोऽध्यायः ॥ १२४ ॥

पञ्चविंशत्यधिकशततमोऽध्यायः ॥ १२५ ॥

व्यासेन शुकंप्रति ब्राह्मणेतरवर्णानां कपिलाक्षीरोपजीवनाहृत्वादिकथनम् ॥ ॥

‘शुक उवाच ।

क्षत्रियाश्चैव शूद्राश्च मन्त्रहीनाश्च ये द्विजाः ।
 कपिलामुपजीवन्ति कथमेतत्पितृभवेत् ॥ १
 श्रीव्यास उवाच ।
 क्षत्रियाश्चैव शूद्राश्च मन्त्रहीनाश्च ये द्विजाः ।
 कपिलामुपजीवन्ति तेषां वक्ष्यामि निर्णयम् ॥ २
 कपिलास्तूत्तमा लोके गोषु चैवोत्तमा भताः ।
 तासां दाता लभेत्स्वर्गं विधिना यश्च सेवते ॥ ३
 स्पृशेत् कपिलां यस्तु दण्डेन चरणेन वा ।
 स तेन स्पर्शमात्रेण नरकायोपपद्यते ॥ ४
 मन्त्रेण युञ्ज्यात्कपिलां मन्त्रेणैव प्रमुञ्चते ।
 मन्त्रहीनं तु यो युञ्ज्यात्कृमियोनौ प्रसूयते ॥ ५

प्रहाराहतमर्माङ्गा दुःखेन च जडीकृता ।
 पदानि यावद्गच्छेत् तावल्लोकान्कृमिर्भवेत् ॥ ६
 यावन्तो बिन्दवस्तस्याः शोणितस्य क्षितिं गताः ।
 तावद्वर्षसहस्राणि नरकं प्रतिपद्यते ॥ ७
 मन्त्रेण युञ्ज्यात्कपिलां मन्त्रेण विनियोजयेत् ।
 मन्त्रहीनैरनुयुतो मञ्जयेत्तमसि प्रभो ॥ ८
 कपिलां येऽपि जीवन्ति बुद्धिमोहान्विता नराः ।
 तेऽपि वर्षसहस्राणि पतन्ति नरके नृप ॥ ९
 अथ न्यायेन ये विप्राः कपिलामुपयुञ्जते ।
 तस्मिंल्लोके प्रमोदन्ते लोकाश्चैषामनामयाः ॥ १०
 विधिना ये न कुर्वन्ति शूद्रास्तानुपधारय ॥ ११

॥ इति श्रीमन्महाभारते अनुशासनपर्वणि दानधर्मपर्वणि पञ्चविंशत्यधिकशततमोऽध्यायः ॥ १२५ ॥

षड्विंशत्यधिकशततमोऽध्यायः ॥ १२६ ॥

व्यासेन शुकंप्रति कपिलानां गवां स्वाङ्गप्रवेशानेन देवेभ्यः प्रच्छन्नमात्मनोगोपनापरितुष्टस्याग्नेर्वरात्सर्वश्रेष्ठप्राप्तिकथनम् ॥ ॥

‘शुक उवाच ।

नानाधर्णैरुपेतानां गवां किं मुनिसत्तम ।
 कपिलाः सर्ववर्णेषु वरिष्ठत्वमवाप्नुवन् ॥ १
 व्यास उवाच ।
 शृणु पुत्र यथा गोषु वरिष्ठाः कपिलाः स्मृताः ।
 कपिलत्वं च संप्राप्ताः पूज्याश्च सततं नृषु ॥ २
 अग्निः पुरापचक्राम देवेभ्य इति नः श्रुतम् ।
 देवेभ्यो मां छादयत् शरण्याः शरणं गतम् ॥ ३
 ऊचुस्ताः सहितास्तत्र स्वागतं तव पावक ।
 इह गुप्तस्त्वमस्माभिर्न देवैरुपलप्स्यसे ॥ ४
 अथ देवा विवित्सन्तः पावकं परिचक्रमुः ।
 गोषु गुप्तं च विज्ञाय ताः क्षिप्रमुपतस्थिरे ॥ ५
 युष्मासु निवसत्यग्निरिति गाः समचूचुदन् ।

प्रकाश्यतां हुतवहो लोकाश्च चेतुमर्हथ ॥ ६
 एवमस्त्वित्यनुज्ञाय पावकं समदर्शयन् ॥ ७
 अधिगम्य पावकं तुष्टास्ते देवाः सद्य एव ॥ ८
 अग्निं प्रचोदयामासुः क्रियतां गोष्वनुग्रहः ॥ ९
 गवां ॥ यासां गात्रेषु पावकः समवस्थितः ।
 कपिलत्वमनुप्राप्ताः सर्वश्रेष्ठत्वमेव च ॥ १०
 महाफलत्वं लोके च ददौ तासां हुताशनः ।
 तस्माद्वि सर्ववर्णानां कपिलां गां प्रदापय ।
 श्रोत्रियाय प्रशान्ताय प्रयतायामिहोत्रिणे ॥ ११
 यावन्ति रोमाणि भवन्ति धेन्वा
 युगानि तावन्ति पुनाति दातृन् ।
 प्रतिग्रहीतृश्च पुनाति दत्ता
 शिष्टे तु गौर्वै प्रतिपादनेन ॥ १२

॥ इति श्रीमन्महाभारते अनुशासनपर्वणि दानधर्मपर्वणि षड्विंशत्यधिकशततमोऽध्यायः ॥ १२६ ॥

सप्तविंशत्यधिकशततमोऽध्यायः ॥ १२७ ॥

व्यासेन शुकं प्रति कपिलालक्षणविभागादिकथनम् ॥ १ ॥

शुक उवाच ।
 केन वर्णविभागेन विज्ञेया कपिला भवेत् ।
 कति वा लक्षणान्यस्या दृष्टानि मुनिभिः पुरा ॥ १ ॥
 श्रीव्यास उवाच ।
 शृणु तात यथा गोपु विज्ञेया कपिला भवेत् ।
 नेत्रयोः शृङ्गयोश्चैव खुरेषु वृषणेषु च ।
 कर्णतो घ्राणतश्चापि षड्विधाः कपिलाः स्मृताः २
 एतेषां लक्षणानां तु यद्येकमपि दृश्यते ।
 कपिलां तां विजानीयादेवमाहुर्मनीषिणः ॥ ३ ॥
 आग्नेयी नेत्रकपिला खुरैर्महेश्वरी भवेत् ।
 ग्रीवायां वैष्णवी ज्ञेया पूष्णो घ्राणादजायत ॥ ४ ॥
 कर्णतस्तु वसन्तेन स्वयोनिमभिजायते ।
 गायत्र्याश्च वृषणयोरुत्पत्तिः पङ्गुणा स्मृता ॥ ५ ॥
 एवं गावश्च विप्राश्च गायत्री सत्यमेव च ।
 वसन्तश्च सुवर्णश्च एकतः समजायत ॥ ६ ॥
 नेत्रयोः कपिलां यस्तु वाहयेत दुहेत वा ।
 स पापकर्मा नरकं प्रतिष्ठां प्रतिपद्यते ॥ ७ ॥
 नरकाद्विप्रमुक्तस्तु तिर्यग्योनिं निषेवते ।
 यदा लभेत मानुष्यं जात्यन्धो जायते नरः ॥ ८ ॥

शृङ्गयोः कपिलां यस्तु वाहयेत दुहेत वा ।
 तिर्यग्योनिं स लभते जायमानः पुनः पुनः ॥ ९ ॥
 खुरेषु कपिलां यस्तु वाहयेत दुहेत वा ।
 तमस्यपारे मञ्जेत धनहीनो नराधमः ॥ १० ॥
 कपिलां बालधानेषु वाहयेत दुहेत वा ।
 निराश्रयः सदा चैव जायते यदि चेत्कुमिः ॥ ११ ॥
 कर्णेन कपिलां यस्तु जानन्नप्युपजीवति ।
 सहस्रशः शुचिर्भूत्वा मानुष्यं प्राप्नुयादथ ।
 चण्डालः पापयोनिश्च जायते ॥ नराधमः ॥ १२ ॥
 घ्राणेन कपिलां यस्तु प्रमादादुपजीवति ।
 सोऽपि वर्षसहस्राणि तिर्यग्योनौ प्रजायते ॥ १३ ॥
 व्याधिग्रस्तो जडो रोगी भवेन्मानुष्यमागतः ॥ १४ ॥
 मधुसर्पिस्सुगन्धास्तु कपिलाः शास्त्रतः स्मृताः ।
 एताः समुपजीवेत सोऽपि तिर्यक्षु जायते ॥ १५ ॥
 स्थावरत्वमनुप्राप्तो यदि मानुष्यतां लभेत् ।
 अल्पायुः स भवेज्जातो हीनवर्णकुलोद्भवः ॥ १६ ॥
 ये तु पापा ह्यसूयन्ते कपिलां वाहयन्ति च ।
 निरयेषु प्रतिष्ठन्ते यावदाभूतसंल्लवम् ॥ १७ ॥

॥ इति श्रीमन्महाभारते अनुशासनपर्वणि दानधर्मपर्वणि सप्तविंशत्यधिकशततमोऽध्यायः ॥ १२७ ॥

अष्टाविंशत्यधिकशततमोऽध्यायः ॥ १२८ ॥

भीष्मेण युधिष्ठिरं प्रति श्रियो बलात्कारेण स्वप्रार्थनया गोमूत्रपुरीषयोर्निवासस्य कथनम् ॥ १ ॥

युधिष्ठिर उवाच ।
 मया गवां पुरीषं वै श्रिया जुष्टमिति श्रुतम् ।
 एतदिच्छाम्यहं श्रोतुं संशयोऽत्र हि मे महान् ॥ १ ॥
 भीष्म उवाच ।
 अत्राप्युदाहरन्तीममितिहासं पुरातनम् ।
 गोभिर्नृपेह संवादं श्रिया भारतसत्तम ॥ २ ॥

वाहयेत दहेत वेति थ. पाठः ॥ ७ ॥ सप्तविंशत्यधिकश-
 ततमोऽध्यायः ॥ १२७ ॥

श्रीः कृत्वेह वपुः कान्तं गोमध्येषु विवेश ह ।
 गावोऽथ विस्मितास्तस्या दृष्ट्वा रूपस्य संपदम् ॥ ३ ॥
 गाव ऊचुः ।
 काऽसि देवि कुतो वा त्वं रूपेणाप्रतिमा भुवि ।
 विस्मिताः स्म महामागे तव रूपस्य संपदा ॥ ४ ॥
 इच्छामस्त्वां वयं ज्ञातुं का त्वं क्व च गमिष्यसि ।

विस्मिता अभवन्निति शेषः ॥ ३ ॥

तत्त्वेन हि सुवर्णाभे सर्वमेतद्ब्रवीहि नः ॥ ५

श्रीरुवाच ।

लोकस्य कान्तिर्भद्रं वः श्रीर्नामाहं परिश्रुता ।

मया दैत्याः परित्यक्ता विनष्टाः शाश्वतीः समाः ६

मयाऽभिपन्ना देवाश्च मोदन्ते शाश्वतीः समाः ।

इन्द्रो विवस्वान्सोमश्च विष्णुरापोऽग्निरेव च ॥ ७

मयाऽभिपन्ना दीप्यन्ते ऋषयो देवतास्तथा ।

यान्नाविशाम्यहं गावस्ते विनश्यन्ति सर्वशः ॥ ८

धर्मश्चार्थश्च कामश्च मया जुष्टाः सुखान्विताः ।

एवंप्रभावां मां गावो विजानीत सुखप्रदाम् ॥ ९

इच्छामि चापि युष्मासु वस्तुं सर्वासु नित्यदा ।

आगत्य प्रार्थये युष्माञ्छ्रीजुष्टा भवताऽनघाः ॥ १०

गाव ऊचुः ।

अधुवा चपला च त्वं सामान्या बहुभिः सह ।

न त्वामिच्छाम भद्रं ते गम्यतां यत्र रोचते ॥ ११

वपुष्मन्त्यो वयं सर्वाः किमस्माकं त्वयाऽद्य वै ।

यथेष्टं गम्यतां तत्र कृतकार्या वयं त्वया ॥ १२

श्रीरुवाच ।

किमेतद्भूः क्षमं गावो यन्मां नेहाभिनन्दथ ।

न मां संप्रतिगृहीध्वं कस्माद्वै दुर्लभां सतीम् ॥ १३

सत्यश्च लोकवादोऽयं लोके चरति सुप्रताः ।

स्वयं प्राप्ते परिभवो भवतीति विनिश्चयः ॥ १४

महदुग्रं तपः कृत्वा मां निषेवन्ति मानवाः ।

देवदानवगन्धर्वाः पिशाचोरगराक्षसाः ॥ १५

क्षममेतद्वि वो गावः प्रतिगृहीत मामिह ।

नावमन्या ह्यहं सौम्यास्त्रैलोक्ये सचराचरे ॥ १६

गाव ऊचुः ।

नावमन्यामहे देवि न त्वां परिभवामहे ।

अधुवा चलचित्तासि ततस्त्वां वर्जयामहे ॥ १७

बहुना च किमुक्तेन गम्यतां यत्र वाञ्छसि ।

वपुष्मन्त्यो वयं सर्वाः किमस्माकं त्वयाऽनघे ॥ १८

श्रीरुवाच ।

अवज्ञाता भविष्यामि सर्वलोकेषु मानवैः ।

प्रत्याख्यातेति युष्माभिः प्रसादः क्रियतां मम ॥ १९

महाभागा भवत्यो वै शरण्याः शरणागताम् ।

परित्रायन्तु मां नित्यं भजमानामनिन्दिताम् ॥ २०

माननामहमिच्छामि भवत्यः सततं शिवाः ।

अप्येकाङ्गेष्वधो वस्तुमिच्छामि च सुकुत्सिते ॥ २१

न वोऽस्ति कुत्सितं किञ्चिदङ्गेष्वालक्ष्यतेऽनघाः ।

पुण्याः पवित्राः सुभगा अवाग्देशं प्रयच्छथ ।

वसेयं यत्र वो देहे तन्मे व्याख्यातुमर्हथ ॥ २२

एवमुक्तास्तु ता गावः शुभाः करुणवत्सलाः ।

संमान्य सहिताः सर्वाः श्रियमूचुर्नराधिप ॥ २३

अवश्यं मानना कार्या तवास्माभिर्यशस्विनि ।

शकृन्मूत्रे निवसतां पुण्यमेतद्वि नः शुभे ॥ २४

श्रीरुवाच ।

दिष्ट्या प्रसादो युष्माभिः कृतो मेऽनुग्रहात्मकः ।

एवं भवतु भद्रं वः पूजिताऽसि सुखप्रदाः ॥ २५

भीष्म उवाच ।

एवं कृत्वा समयं श्रीर्गोभिः सह भारत ।

पश्यन्तीनां ततस्तासां तत्रैवान्तरधीयत ॥ २६

एवं गोशकृतः पुत्र माहात्म्यं तेऽनुवर्णितम् ।

माहात्म्यं च गवां भूयः श्रूयतां गदतो मम ॥ २७

■ इति श्रीमन्महाभारते अनुशासनपर्वणि दानधर्मपर्वणि अष्टाविंशत्यधिकशततमोऽध्यायः ॥ १२८ ॥

एकोनत्रिंशदधिकशततमोऽध्यायः ॥ १२९ ॥

भीष्मेण युधिष्ठिरं प्रति गोलोकस्य देवल्लोकादप्युपरितनत्वे निमित्तप्रतिपादकब्रह्मशक्रसंवादानुवादः ॥ १ ॥

भीष्म उवाच ।

ये च गाः संप्रयच्छन्ति हुतशिष्टाशिनश्च ये ।

एका अहम् । अङ्गेषु मध्ये कुत्सिते । सुप्रीताङ्गेषु वो वस्तुमिच्छामीह न कुत्सिते इति ध. पाठः ॥ २१ ॥ संमन्त्र्य सहिता

तेषां सत्राणि यज्ञाश्च नित्यमेव युधिष्ठिर ॥ १

ऋते दधिघृतेनेह न यज्ञः संप्रवर्तते ।

इति ब्र. पाठः ॥ २३ ॥ अष्टाविंशत्यधिकशततमोऽध्यायः १२८

तेन यज्ञस्य यज्ञत्वमतो मूलं च लक्ष्यते ॥ २
 दानानामपि सर्वेषां गवां दानं प्रशस्यते ।
 गावः श्रेष्ठाः पवित्राश्च पावनं ह्येतदुत्तमम् ॥ ३
 पुष्ट्यर्थमेताः सेवेत शान्त्यर्थमपि चैव ह ।
 पयो दधि घृतं चासां सर्वपापप्रमोचनम् ॥ ४
 गावस्तेजः परं प्रोक्तमिह लोके परत्र च ।
 न गोभ्यः परमं किञ्चित्पवित्रं भरतर्षभ ॥ ५
 अत्राप्युदाहरन्तीममितिहासं पुरातनम् ।
 पितामहस्य संवादमिन्द्रस्य च युधिष्ठिर ॥ ६
 पराभूतेषु दैत्येषु शक्रस्त्रिभुवनेश्वरः ।
 प्रजाः समुदिताः सर्वाः सत्यधर्मपरायणाः ॥ ७
 अथर्षभः सगन्धर्वाः किन्नरोरगराक्षसाः ।
 देवासुरसुपर्णाश्च प्रजानां पतयस्तथा ।
 पर्युपासत कौन्तेय कदाचिद्वै पितामहम् ॥ ८
 नारदः पर्वतश्चैव विश्वावसुहृद्वाहुहूः ।
 दिव्यतानेषु गायन्तः पर्युपासत तं प्रभुम् ॥ ९
 तत्र दिव्यानि पुष्पाणि प्रावहत्पवनस्तदा ।
 आजहूर्ऋतवश्चापि सुगन्धीनि पृथक्पृथक् ॥ १०
 तस्मिन्देवसमावाये सर्वभूतसमागमे ।
 दिव्यवादित्रसंघुष्टे दिव्यस्त्रीचारणावृते ।
 इन्द्रः पप्रच्छ देवेशमभिवाद्य प्रणम्य च ॥ ११
 देवानां भगवन्कस्माल्लोकेशानां पितामह ।
 उपरिष्ठाद्गवां लोक एतदिच्छामि वेदितुम् ॥ १२
 किं तपो ब्रह्मचर्यं वा गोभिः कृतमिहेश्वर ।
 देवानामुपरिष्ठाद्यद्वसन्त्यरजसः सुखम् ॥ १३
 ततः प्रोवाच ब्रह्मा तं शक्रं बलनिपूदनम् ।
 अवज्ञातास्त्वया नित्यं गावो बलनिपूदन ॥ १४
 तेन त्वमासां माहात्म्यं न वेत्ति शृणु यत्प्रभो ।
 गवां प्रभावं परमं माहात्म्यं च सुरर्षभ ॥ १५
 यज्ञाङ्गं कथिता गावो यज्ञ एव च वासव ।
 एताभिश्च विना यज्ञो न वर्तेत कथंचन ॥ १६
 धारयन्ति प्रजाश्चैताः पयसा हविषा तथा ।
 एतासां तनयाश्चापि कृपियोगमुपासते ॥ १७

वासवः अकूटवाहिन्यः अमागाव्यवहारिण्यः ॥ २० ॥

जनयन्ति च धान्यानि बीजानि विविधानि च ।
 ततो यज्ञाः प्रवर्तन्ते हव्यं कव्यं च सर्वशः ॥ १८
 पयो दधि घृतं चैव पुण्याश्चैताः सुराधिप ।
 वहन्ति विविधान्भोगान्शुचृष्णापरिपीडिताः ॥ १९
 मुनीश्च धारयन्तीह प्रजाश्चैवापि कर्मणा ।
 वासवाऽकूटवाहिन्यः कर्मणा सुकृतेन च ॥ २०
 उपरिष्ठात्ततोऽस्माकं वसन्त्येताः सदैव हि ।
 एतत्ते कारणं शक्र निवासकृतमद्य वै ।
 गावो देवोपरिष्ठाद्वि समाख्याताः शतक्रतो ॥ २१
 एता हि वरदत्ताश्च वरदाश्चापि वासव ।
 सुरभ्यः पुण्यकर्मिण्यः पावनाः शुभलक्षणाः ॥ २२
 यदर्थं गां गताश्चैव सुरभ्यः सुरसत्तम ।
 तच्च मे शृणु कारुण्येन वदतो बलसूदन ॥ २३
 पुरा देवयुगे तात दैत्येन्द्रेषु महात्मसु ।
 श्रील्लोकाननुशासत्सु विष्णौ गर्भत्वमागते ॥ २४
 अदित्यां तप्यमानायां तपो घोरं सुदुश्चरम् ।
 पुत्रार्थममरश्रेष्ठ पादेनैकेन नित्यदा ॥ २५
 तां तु दृष्ट्वा महादेवीं तप्यमानां महत्तपः ।
 दक्षस्य दुहिता देवी सुरभिर्नाम नामतः ॥ २६
 अतप्यत तपो घोरं हृष्टा धर्मपरायणा ।
 कैलासशिखरे रम्ये देवगन्धर्वसेविते ॥ २७
 व्यतिष्ठदेकपादेन परमं योगमास्थिता ।
 दशवर्षसहस्राणि दशवर्षशतानि च ॥ २८
 संतप्तास्तपसा तस्या देवाः सर्पिमहोरगाः ।
 तत्र गत्वा मया सार्धं पर्युपासत तां शुभा ॥ २९
 अथाहमब्रुवं तत्र देवीं तां तपसाऽन्विताम् ।
 किमर्थं तप्यसे देवि तपो घोरमनिन्दिते ॥ ३०
 प्रीतस्तेऽहं महाभागे तपसाऽनेन शोभने ।
 वरयस्व वरं देवि दातासीति पुरंदर ॥ ३१
 सुरभिरुवाच ।
 वरेण भगवन्मह्यं कृतं लोकपितामह ।
 एष एव वरो मेऽद्य यत्प्रीतोसि समानव ॥ ३२
 ब्रह्मोवाच ।
 तामेवं भुवतीं देवीं सुरभिं त्रिदशेश्वर ।

निवासार्थं कृतं निवासकृतम् ॥ २१ ॥

प्रत्यग्रवं यदेवेन्द्र तन्निबोध शचीपते ॥ ३३
 अलोभकाम्यया देवि तपसा शुचिना च ते ।
 प्रसन्नोऽहं वरं तस्मादमरत्वं दादामि ते ॥ ३४
 त्रयाणामपि लोकानामुपरिष्ठान्निवत्स्यसि ।
 मत्प्रसादाच्च विख्यातो गोलोकः संभविष्यति ३५
 मानुषेषु च कुर्वाणाः प्रजाः कर्म शुभास्तव ।
 निवत्स्यन्ति महाभागे सर्वा दुहितरश्च ते ॥ ३६
 मनसा चिन्तिता भोगास्त्वया वै दिव्यमानुषाः ।
 यच्च स्वर्गसुखं देवि तत्ते संपत्स्यते शुभे ॥ ३७
 तस्या लोकाः सहस्राक्ष सर्वकामसमन्विताः ।
 न तत्र क्रमते मृत्युर्न जरा न च पावकः ।
 न दैन्यं नाशुभं किञ्चिद्विद्यते तत्र वासव ॥ ३८
 तत्र दिव्यान्यरण्यानि दिव्यानि भवनानि च ।
 विमानानि सुयुक्तानि कामगानि च वासव ॥ ३९
 ब्रह्मचर्येण तपसा सत्येन च दमेन च ।
 दानैश्च विविधैः पुण्यैस्तथा तीर्थानुसेवनात् ॥ ४०
 तपसा महता चैव सुकृतेन च कर्मणा ।
 शक्यः समासादयितुं गोलोकः पुष्करेक्षण ॥ ४१

एतत्ते सर्वमाख्यातं मया शक्रानुपृच्छते ।
 न ते परिभवः कार्यो गवामसुरसुदन ॥ ४२
 भीष्म उवाच ।
 एतच्छ्रुत्वा सहस्राक्षः पूजयामास नित्यदा ।
 गाश्चक्रे बहुमानं च तासु नित्यं युधिष्ठिर ॥ ४३
 एतत्ते सर्वमाख्यातं पावनं च महाद्युते ।
 पवित्रं परमं चापि गवां माहात्म्यमुत्तमम् ॥ ४४
 कीर्तितं पुरुषव्याघ्र सर्वपापविमोचनम् ।
 य इदं कथयेन्नित्यं ब्राह्मणेभ्यः समाहितः ॥ ४५
 हव्यकव्येषु यज्ञेषु पितृकार्येषु चैव ह ।
 सार्वकामिकमक्षय्यं पितृस्तस्योपतिष्ठते ॥ ४६
 गोषु भक्तश्च लभते यद्यदिच्छति मानवः ।
 स्त्रियोपि भक्ता या गोषु ताश्च काममवाप्नुयुः ॥ ४७
 पुत्रार्थी लभते पुत्रं कन्यार्थी तामवाप्नुयात् ।
 धनार्थी लभते वित्तं धर्मार्थी धर्ममाप्नुयात् ॥ ४८
 विद्यार्थी चाप्नुयाद्विद्यां सुखार्थी प्राप्नुयात्सुखम् ।
 न किञ्चिदुर्लभं चैव गवां भक्तस्य भारत ॥ ४९

॥ इति श्रीमन्महाभारते अनुशासनपर्वणि दानधर्मपर्वणि एकोनत्रिंशदधिकशततमोऽध्यायः ॥ १२९ ॥

त्रिंशदधिकशततमोऽध्यायः ॥ १३० ॥

युधिष्ठिरेण सुवर्णोत्पत्तिप्रकारं पृष्टेन भीष्मेण तत्प्रतिपादकवसिष्ठपरशुरामसंवादानुवादारम्भः ॥ १ ॥ भवस्य भवान्या
 सह रतियोगे तद्वीर्यभीरुभिर्वैः प्रार्थितेन देवेन वीर्यसोर्ध्वनिरोधने प्रजोच्छेदकुपितया देव्या देवानामनपत्यत्वशापदा-
 नम् ॥ २ ॥

युधिष्ठिर उवाच ।
 उक्तं पितामहेनेदं गवां दानमनुत्तमम् ।
 विशेषेण नरेन्द्राणामिह धर्ममवेक्षताम् ॥ १
 राज्यं हि सततं दुःखमाश्रमाश्च सुदुर्विदाः ।
 परिचारेषु वै दुःखं दुर्धरं चाकृतात्मभिः ।
 भूयिष्ठं च नरेन्द्राणां विद्यते न शुभा गतिः ॥ २
 पूयन्ते तत्र नियतं प्रयच्छन्तो वसुंधराम् ।
 सर्वे च कथिता धर्मास्त्वया मे कुरुनन्दन ॥ ३

एवमेव गवामुक्तं प्रदानं ते नृगेण ह ।
 ऋषिणा नाचिकेतेन पूर्वमेव निदर्शितम् ॥ ४
 वेदोपनिषदे चैव सर्वकर्मसु दक्षिणाः ।
 सर्वक्रतुषु चोद्दिष्टा भूमिर्गवोऽथ काश्चनम् ॥ ५
 तत्र श्रुतिस्तु परमा सुवर्णं दक्षिणेति वै ।
 एतदिच्छाम्यहं श्रोतुं पितामह यथातथम् ॥ ६
 किं सुवर्णं कथं जातं कसिन्काले किमात्मकम् ।
 किदैवं किफलं चैव कस्माच्च परमुच्यते ॥ ७

कन्या पतिमवाप्नुयादिति क. थ. घ. पाठः ॥ ४८ ॥ एकोन-
 त्रिंशदधिकशततमोऽध्यायः ॥ १२९ ॥

पूयन्ते शुध्यन्ति ॥ ३ ॥

कस्मादानं सुवर्णस्य पूजयन्ति मनीषिणः ।
 कस्माच्च दक्षिणार्थं तद्यज्ञकर्मसु शस्यते ॥ ८
 कस्माच्च पावनं श्रेष्ठं भूमेर्गोभ्यश्च काञ्चनम् ।
 परमं दक्षिणार्थं च तद्वीहि पितामह ॥ ९
 भीष्म उवाच ।
 शृणु राजन्नवहितो बहुकारणविस्तरम् ।
 जातरूपसमुत्पत्तिमनुभूतं च यन्मया ॥ १०
 पिता मम महातेजाः शन्तनुर्निधनं गतः ।
 तस्य दित्सुरहं श्राद्धं गङ्गाद्वारमुपागमम् ॥ ११
 तत्रागम्य पितुः पुत्र श्राद्धकर्म समारभम् ।
 माता मे जाह्नवी चात्र साहाय्यमकरोत्तदा ॥ १२
 तत्रागतांस्तपस्विद्वानुपवेश्य बहून्तृपीन् ।
 तोयप्रदानात्प्रभृति कार्याण्यहमथारभम् ॥ १३
 तत्समाप्य यथोद्दिष्टं पूर्वकर्म समाहितः ।
 दातुं निर्वपणं सम्यग्यथावदहमारभम् ॥ १४
 ततस्तं दर्भविन्यासं भिक्ष्वा सुरुचिराङ्गदः ।
 प्रलम्बाभरणो बाहुरुदतिष्ठद्विशापते ॥ १५
 सुहृत्तमपि तं दृष्ट्वा परं विस्मयमागमम् ।
 प्रतिग्रहीता साक्षान्मे पितेति भरतर्षभ ॥ १६
 ततो मे पुनरेवासीत्संज्ञा संचिन्त्य शास्त्रतः ।
 नायं वेदेषु विहितो विधिर्हस्त इति प्रभो ।
 पिण्डो देयो नरेणेह ततो मतिरभून्मम ॥ १७
 साक्षान्मेह मनुष्यस्य पिण्डं हि पितरः क्वचित् ।
 गृह्णन्ति विहितं चेत्थं पिण्डो देयः कुशेष्विति ॥ १८
 ततोऽहं तदनादृत्य पितुर्हस्तनिदर्शनम् ।
 शास्त्रप्रामाण्यसूक्ष्मं तु विधिं पिण्डस्य संस्मरन् ॥ १९
 ततो दर्भेषु तत्सर्वमददं भरतर्षभ ।
 शास्त्रमार्गानुसारेण तद्विद्वि मनुजर्षभ ॥ २०
 ततः सोऽन्तर्हितो बाहुः पितुर्मम जनाधिप ।
 ततो मां दर्शयामासुः स्वप्नान्ते पितरस्तथा ॥ २१
 प्रीयमाणास्तु मामूचुः प्रीताः स्म भरतर्षभ ।
 विज्ञानेन तवानेन यन्न मुह्यसि धर्मतः ॥ २२

तृप्तास्ते पितरस्तथेति थ. ध. पाठः ॥ २१ ॥ नवपूर्वानध्या-
 न्यासव संतारयन्ति ते इति थ. ध. पाठः ॥ २७ ॥ लघुतां

त्वया हि कुर्वता शास्त्रं प्रमाणमिह पार्थिव ।
 आत्मा धर्मः श्रुतं वेदाः पितरश्चर्षिभिः सह ॥ २३
 साक्षात्पितामहो ब्रह्मा गुरवोऽथ प्रजापतिः ।
 प्रमाणमुपनीता वै स्थिताश्च न विचालिताः ॥ २४
 तदिदं सम्यगारब्धं त्वयाऽद्य भरतर्षभ ।
 किंतु भूमेर्गवां चार्थं सुवर्णं दीयतामिति ॥ २५
 एवं वयं च धर्मश्च सर्वे चास्मत्पितामहाः ।
 पाविता वै भविष्यन्ति पावनं हि परं हि तत् ॥ २६
 दश पूर्वान्दशैवान्यास्तथा संतारयन्ति ते ।
 सुवर्णं ये प्रयच्छन्ति एवं मत्पितरोऽष्टुवन् ॥ २७
 ततोऽहं विस्मितो राजन्प्रतिबुद्धो विशापते ।
 सुवर्णदानेऽकरवं मतिं च भरतर्षभ ॥ २८
 इतिहासमिमं चापि शृणु राजन्पुरातनम् ।
 जामदग्न्यं प्रति विभो धन्यमायुष्यमेव च ॥ २९
 जामदग्न्येन रामेण तीव्ररोपान्वितेन वै ।
 त्रिःसप्तकृत्वः पृथिवी कृता निःक्षत्रिया पुरा ॥ ३०
 ततो जित्वा महीं कृत्वा रामो राजीवलोचनः ।
 आजहार क्रतुं वीरो ब्रह्मक्षत्रेण पूजितम् ॥ ३१
 वाजिमेधं महाराज सर्वकामसमन्वितम् ।
 पावनं सर्वभूतानां तेजोद्युतिविवर्धनम् ॥ ३२
 विपाप्मा च स तेजस्वी तेन क्रतुफलेन च ।
 नैवात्मनोऽथ लघुतां जामदग्न्योऽध्यगच्छत् ॥ ३३
 स तु क्रतुवरेणेष्टा महात्मा दक्षिणावता ।
 पप्रच्छागमसंपन्नानृषीन्देवांश्च भारत ॥ ३४
 पावनं यत्परं नृणामुग्रे कर्मणि वर्तताम् ।
 तदुच्यतां महाभागा इति जातघृणोऽब्रवीत् ॥ ३५
 इत्युक्ता वेदशास्त्रज्ञास्तमूचुस्ते महर्षयः ।
 राम विप्राः सत्क्रियन्तां वेदप्रामाण्यदर्शनात् ॥ ३६
 भूयश्च विप्रर्षिगणाः प्रष्टव्याः पावनं प्रति ।
 ते यद्वयुर्महाप्राज्ञास्तच्चैव समुदाचर ॥ ३७
 ततो वसिष्ठं देवर्षिमगस्त्यमथ काश्यपम् ।
 तमेवार्थं महातेजाः यमच्छ भृगुनन्दनः ॥ ३८

निष्पापताम् ॥ ३३ ॥ त्रिषादधिकस्ततमोऽध्यायः ॥ १३० ॥

जाता मतिर्मे विप्रेन्द्राः कथं पूयेयमित्युत ।
 केन वा कर्मयोगेन प्रदानेनेह केन वा ॥ ३९
 यदि वोऽनुग्रहकृता बुद्धिर्मां प्रति सत्तमाः ।
 प्रब्रूत पावनं किं मे भवेदिति तपोधनाः ॥ ४०
 ऋषय ऊचुः ।
 गाश्च भूमिं च वित्तं च दत्त्वेह भृगुनन्दन ।
 पापकृत्पूयते मर्त्य इति भार्गव शुश्रुम ॥ ४१
 अन्यद्दानं तु विप्रर्षे श्रूयतां पावनं महत् ।
 दिव्यमत्यद्भुताकारमपत्यं जातवेदसः ॥ ४२
 दग्ध्वा लोकान्पुरा वीर्यात्संभूतमिह शुश्रुम ।
 सुवर्णमिति विख्यातं तद्दत्तिसिद्धिमेष्यसि ॥ ४३
 ततोऽब्रवीद्वसिष्ठस्तं भगवान्संशितव्रतः ।
 शृणु राम यथोत्पन्नं सुवर्णमनलप्रभम् ॥ ४४
 फलं दास्यति ते यत्तु दाने परमिहोच्यते ।
 सुवर्णं यच्च यस्माच्च यथा च गुणवत्तमम् ॥ ४५
 तन्निबोध महाबाहो सर्वं निगदतो मम ।
 अग्नीषोमात्मकमिदं सुवर्णं विद्धि निश्चये ॥ ४६
 अजोऽग्निर्वरुणो मेघः सूर्योऽश्व इति दर्शनम् ।
 कुञ्जराश्च मृगा नागा महिषाश्चासुरा इति ॥ ४७
 कुक्कुटाश्च वराहाश्च राक्षसा भृगुनन्दन ।
 इडा गावः पयः सोमो भूमिरित्येव च स्मृतिः ॥ ४८
 जगत्सर्वं च निर्मथ्य तेजोराशिः समुत्थितः ।
 सुवर्णमेभ्यो विप्रर्षे रत्नं परममुत्तमम् ॥ ४९
 एतस्मात्कारणाद्देवा गन्धर्वोरगराक्षसाः ।
 मनुष्याश्च पिशाचाश्च प्रयता धारयन्ति तत् ॥ ५०
 मुकुटैरङ्गदयुतैरलंकारैः पृथग्विधैः ।
 सुवर्णविकृतैस्तत्र विराजन्ते भृगूत्तम ॥ ५१
 तस्मात्सर्वपवित्रेभ्यः पवित्रं परमं स्मृतम् ।
 भूमेर्गोभ्योऽथ रत्नेभ्यस्तद्विद्धि मनुजर्षभ ॥ ५२
 पृथिवीं गाश्च दत्त्वेह यच्चान्यदपि किञ्चन ।
 विशिष्यते सुवर्णस्य दानं परमकं विभो ॥ ५३
 अक्षयं पावनं चैव सुवर्णममरद्युते ।
 प्रयच्छ द्विजमुख्येभ्यः पावनं ह्येतदुत्तमम् ॥ ५४
 सुवर्णमेव सर्वासु दक्षिणासु विधीयते ।

सुवर्णं ये प्रयच्छन्ति सर्वदास्ते भवन्त्युत ॥ ५५
 देवतास्ते प्रयच्छन्ति ये सुवर्णं ददत्यथ ।
 अग्निर्हि देवताः सर्वाः सुवर्णं च तदात्मकम् ॥ ५६
 तस्मात्सुवर्णं ददता दत्ताः सर्वाः सा देवताः ।
 भवन्ति पुरुषव्याघ्र न ह्यतः परमं विदुः ॥ ५७
 भूय एव च माहात्म्यं सुवर्णस्य निबोध मे ।
 गदतो मम विप्रर्षे सर्वशस्त्रभृतावर ॥ ५८
 मया श्रुतमिदं पूर्वं पुराणे भृगुनन्दन ।
 प्रजापतेः कथयतो मनोः स्वायंभुवस्य वै ॥ ५९
 शूलपाणेर्भगवतो रुद्रस्य च महात्मनः ।
 गिरौ हिमवति श्रेष्ठे तदा भृगुकुलोद्बह ॥ ६०
 देव्या विवाहे निर्दृष्टे रुद्राण्या भृगुनन्दन ।
 समागमे भगवतो देव्या सह महात्मनः ॥ ६१
 ततः सर्वे समुद्दिग्ता देवा रुद्रमुपागमन् ॥ ६२
 ते महादेवमासीनं देवीं च वरदामुमाम् ।
 प्रसाद्य शिरसा सर्वे रुद्रमूचुर्भृगूद्बह ॥ ६३
 अयं समागमो देव देव्या सह तवानघ ।
 तपस्विनस्तपस्विन्या तेजस्विन्याऽतितेजसः ॥ ६४
 अमोघतेजास्त्वं देव देवी चेयमुमा तथा ।
 अपत्यं युवयोर्देव बलवद्भविता विभो ।
 तन्नूनं त्रिषु लोकेषु न किञ्चिच्छेषयिष्यति ॥ ६५
 तदेभ्यः प्रणतेभ्यस्त्वं देवेभ्यः पृथुलोचन ।
 वरं प्रयच्छ लोकेश त्रैलोक्यहितकाम्यया ॥ ६६
 अपत्यार्थं निगृहीष्व तेजः परमकं विभो ।
 [त्रैलोक्यसारौ हि युवां लोकं संतापयिष्यथ ॥ ६७
 तदपत्यं हि युवयोर्देवानभिभवेद्भुवम् ।
 न हि ते पृथिवी देवी न च द्यौर्न दिवं विभो ॥ ६८
 नेदं धारयितुं शक्ताः समस्ता इति मे मतिः ।
 तेजःप्रभावनिर्दग्धं तस्मात्सर्वमिदं जगत् ॥ ६९
 तस्मात्प्रसादं भगवन्कर्तुमर्हसि नः प्रभो ।
 न देव्यां संभवेत्पुत्रो भवतः सुरसत्तम ।
 धैर्यादेव निगृहीष्व तेजो ज्वलितमुत्तमम् ॥ ७०
 इति तेषां कथयतां भगवान्वृषभध्वजः] ।
 एवमस्त्विति देवांस्तान्विप्रर्षे प्रत्यभापत ॥ ७१

इत्थुक्त्वा चोर्ध्वमनयद्रेतो वृषभवाहनः ।
 ऊर्ध्वरेताः समभवत्ततः प्रभृति चापि सः ॥ ७२
 रुद्राणीति ततः क्रुद्धा प्रजोच्छेदे तदा कृते ।
 देवानथाब्रवीत्तत्र स्त्रीभावात्परुषं वचः ॥ ७३
 यस्मादपत्यकामो वै भर्ता मे विनिवर्तितः ।
 तस्मात्सर्वे सुरा यूयमनपत्या भविष्यथ ॥ ७४
 प्रजोच्छेदो मम कृतो यस्माद्युष्माभिरद्य वै ।
 तस्मात्प्रजा वः खगमाः सर्वेषां न भविष्यति ॥ ७५
 पावकस्तु न तत्रासीच्छापकाले भृगूद्वह ।
 देवा देव्यास्तथा शापादनपत्यास्ततोऽभवन् ॥ ७६
 रुद्रस्तु तेजोऽप्रतिमं धारयामास वै तदा ।

प्रस्कन्नं तु ततस्तस्मात्किञ्चित्त्रापतद्भुवि ॥ ७७
 उत्पपात तदा बहौ ववृधे चाद्भुतोपमम् ।
 तेजस्तेजसि संयुक्तमेकयोनित्वमागतम् ॥ ७८
 एतस्मिन्नेव काले तु देवाः शक्रपुरोगमाः ।
 असुरस्तारको नाम तेन संतापिता भृशम् ॥ ७९
 आदित्या वसवो रुद्रा मरुतोऽथाश्विनावपि ।
 साध्याश्च सर्वे संव्रस्ता दैतेयस्य पराक्रमात् ॥ ८०
 स्थानानि देवतानां हि विमानानि पुराणि च ।
 ऋषीणां चाश्रमाश्चैव बभूवुरसुरैर्हताः ॥ ८१
 ते दीनमनसः सर्वे देवता ऋषयश्च ये ।
 प्रजग्मुः शरणं देवं ब्रह्माणमजरं विश्वम् ॥ ८२

॥ इति श्रीमद्महाभारते अनुशासनपर्वणि दानधर्मपर्वणि त्रिंशदधिकशततमोऽध्यायः ॥ १३० ॥

एकत्रिंशदधिकशततमोऽध्यायः ॥ १३१ ॥

तारकासुरबाधितैर्देवैर्ब्रह्माणं प्रति स्वेपां पार्वतीवापेनानपत्यकथनपूर्वकमसुरबधोपायकथनप्रार्थना ॥ १ ॥ ब्रह्मणा
 देवान्प्रति अग्नेरसंनिहितत्वेन देवीवापाविषयतया देवेन स्ववीर्यनिरोधकाले भुवि प्रत्यक्षकिञ्चिद्वीर्याशस्य सन्निवृत्त-
 तया ॥ तेन गङ्गायां कुमारोत्पादनकथनेनाह्वयवेपणचोदना ॥ २ ॥ अग्निना देवानां प्रार्थनया गङ्गायां स्वयंरुद्ररुद्रवीर्या-
 धामम् ॥ ३ ॥ गङ्गायाऽग्निना स्वधियाहितगर्भस्य मेरुगिरौ समुत्सर्जने तदीयतेजोव्यासयावत्सूनां काञ्चनीभावप्राप्तिः ॥ ४ ॥
 पूर्व भीष्मेण सुधर्णोत्पत्तिप्रकारकथनम् ॥ ५ ॥

देवा ऊचुः ।
 असुरस्तारको नाम त्वया दत्तवरः प्रभो ।
 सुरानृषींश्च क्लिश्नाति वधस्तस्य विधीयताम् ॥ १
 तस्माद्भयं समुत्पन्नमस्माकं वै पितामह ।
 परित्रायस्व नो देव न ह्यन्या गतिरस्ति नः ॥ २
 ब्रह्मोवाच ।
 समोहं सर्वभूतानामधर्मं नेह रोचये ।
 हन्यतां तारकः क्षिप्रं सुरर्षिगणबाधिता ॥ ३
 वेदा धर्माश्च नोच्छेदं गच्छेयुः सुरसत्तमाः ।
 विहितं पूर्वमेवात्र मया वै व्येतु वो ज्वरः ॥ ४
 देवा ऊचुः ।
 वरदानाद्भगवतो दैतेयो बलगर्वितः ।
 देवैर्न शक्यते हन्तुं स कथं प्रशमं व्रजेत् ॥ ५
 स हि नैव सा देवानां नासुराणां न रक्षसाम् ।
 वध्यः स्यामिति जग्राह वरं त्वत्तः पितामह ॥ ६
 देवाश्च शप्ता रुद्राण्या प्रजोच्छेदे पुरा कृते ।

न भविष्यति वोऽपत्यमिति सर्वे जगत्पते ॥ ७
 ब्रह्मोवाच ।
 हुताशनो न तत्रासीच्छापकाले सुरोत्तमाः ।
 स उत्पादयिताऽपत्यं वधाय त्रिदशद्विषाम् ॥ ८
 तद्वै सर्वानतिक्रम्य देवदानवराक्षसान् ।
 मानुषानथ गन्धर्वान्नागानथ च पक्षिणः ॥ ९
 अस्त्रेणामोघपातेन शक्त्या तं घातयिष्यति ।
 यतो वो भयमुत्पन्नं ये चान्ये सुरशत्रवः ॥ १०
 सनातनो हि संकल्पः काम इत्यभिधीयते ।
 रुद्रस्य तेजः प्रस्कन्नमग्नौ निपतितं च यत् ॥ ११
 तत्तेजोऽग्निर्महद्भूतं द्वितीयमिव पावकम् ।
 वधार्थं देवशत्रूणां गङ्गायां जनयिष्यति ॥ १२
 स तु नावाप तं शापं नष्टः स हुतभुक्तदा ।
 तस्माद्वो भयहृद्देवाः समुत्पत्स्यति पावकिः ॥ १३
 अन्विष्यतां वै ज्वलनस्तथा चाद्य नियुज्यताम् ।

नष्टः अवशीर्णः गतः ॥ १३ ॥

तारकस्य बधोपायः कथितो वै मयाऽनघाः ॥१४
 न हि तेजस्विनां शापास्तेजःसु प्रभवन्ति वै ।
 यलान्यतिबलं प्राप्य दुर्बलानि भवन्ति वै ॥१५
 हन्यादवध्यान्वरदानपि चैव तपस्विनः ।
 संकल्पाभिरुचिः कामः सनातनतमोऽभवत् ॥१६
 जगत्पतिरनिर्देश्य सर्वगः सर्वभावनः ।
 हृच्छयः सर्वभूतानां ज्येष्ठो रुद्रादपि प्रभुः ॥१७
 अन्विष्यतां स तु क्षिप्रं तेजोराशिर्हुताशनः ।
 स वो मनोगतं कामं देवः संपादयिष्यति ॥१८
 एतद्वाक्यमुपश्रुत्य ततो देवा महात्मनः ।
 जग्मुः संसिद्धसंकल्पाः पर्यपन्तो विभावसुम् ॥१९
 ततस्त्रैलोक्यमुपयो व्यचिन्वन्त सुरैः सह ।
 काङ्क्षन्तो दर्शनं वह्निः सर्वे तद्गतमानसाः ॥ २०
 परेण तपसा युक्ताः श्रीमन्तो लोकविश्रुताः ।
 लोकानन्वचरन्सिद्धाः सर्वे एव भृगूत्तम ।
 नष्टमात्मनि संलीनं नाभिजग्मुर्हुताशनम् ॥ २१
 ततः संजातसंत्रासानग्निदर्शनलालसान् ।
 जलेचरः क्लान्तमनास्तेजसाऽग्नेः प्रदीपितः ।
 उवाच देवान्मण्डूको रसातलतलोत्थितः ॥ २२
 रसातलतले देवा वसत्यग्निरिति प्रभो ।
 संतापादिह संग्रासः पावकप्रभवादहम् ॥ २३
 स संसुप्तो जले देवा भगवान्हव्यवाहनः ।
 अपः संसृज्य तेजोभिस्तेन संतापिता वयम् ॥ २४
 तस्य दर्शनमिष्टं वो यदि देवा विभावसोः ।
 तत्रैवमधिगच्छध्वं कार्यं वो यदि वह्निना ॥ २५
 गम्यतां साधयिष्यामो वयं ह्यग्निभयात्सुराः ।
 एतावदुक्त्वा मण्डूकस्त्वरितो जलमाविशत् ॥२६
 हुताशनस्तु बुबुधे मण्डूकस्य च पैशुनम् ।
 शशाप स तमासाद्य न रसान्वेत्स्यसीति वै ॥ २७
 तं वै संयुज्य शापेन मण्डूकं त्वरितो ययौ ।
 अन्यत्र वासाय विभुर्न चात्मानमदर्शयत् ॥ २८

कामः काम्यमानो वह्निः ॥ १६ ॥ नष्टं अदर्शनं गतम् ।
 आत्मनि जले जलस्य तेजोजन्यत्वात् ॥ २१ ॥ भृग्यतां साध-
 यिष्याम इति थ. ध. पाठः ॥ २६ ॥ न रसानिति । रसने-
 न्द्रियहीनो भविष्यतीत्यर्थः ॥ २७ ॥ नच देवानदर्शयदिति

अनु० २७

देवास्तनुग्रहं चक्रुर्मण्डूकानां भृगूत्तम ।
 यत्तच्छृणु महाबाहो गदतो मम सर्वशः ॥ २९
 देवा ऊचुः ।
 अग्निशापादजिह्वाऽपि रसज्ञानबहिष्कृताः ।
 सरस्वतीं बहुविधां यूयमुच्चारयिष्यथ ॥ ३०
 बिलवासं गतांश्चैव निराहारानचेतसः ।
 गतासूनपि वः शुष्कान्भूमिः संधारयिष्यति ॥३१
 तमोघनायामपि वै निशायां विचरिष्यथ ।
 इत्युक्त्वा तांस्ततो देवाः पुनरेव महीमिमाम् ॥३२
 परीयुर्ज्वलनस्यार्थं न चाविन्दन्हुताशनम् ।
 अथ तान्द्विरदः कश्चित्सुरेन्द्रद्विरदोपमः ॥ ३३
 अश्वत्थस्योऽग्निरित्येवमाह देवान्भृगूद्वह ।
 शशाप ज्वलनः सर्वान्द्विरदान्क्रोधमूर्च्छितः ॥ ३४
 प्रतीपा भवतां जिह्वा भवित्रीति भृगूद्वह ।
 इत्युक्त्वा निःसृतोऽश्वत्थादग्निर्वारणसूचितः ।
 प्रविवेश शमीगर्भमथ वह्निः सुषुप्तया ॥ ३५
 अनुग्रहं ■ नागानां यं चक्रुः शृणु तं प्रभो ।
 देवा भृगुकुलश्रेष्ठ प्रीत्या सत्यपराक्रमाः ॥ ३६
 देवा ऊचुः ।
 प्रतीपया जिह्वयाऽपि सर्वाहारान्हरिष्यथ ।
 वाचं चोच्चारयिष्यध्वमुच्चैरव्यञ्जिताक्षराम् ।
 इत्युक्त्वा पुनरेवाग्निमनुसस्रुर्दिवौकसः ॥ ३७
 अश्वत्थान्निःसृतश्चाग्निः शमीगर्भमुपाविशत् ।
 शुक्रेण ख्यापितो विप्र तं देवाः समुपाद्रवन् ॥ ३८
 शशाप शुकमगिस्तु वाग्विहीनो भविष्यसि ।
 जिह्वामावर्तयामास तस्यापि हुतभुक्तदा ॥ ३९
 दृष्ट्वा ■ ज्वलनं देवाः शुकमूर्चुर्दयान्विताः ।
 भविता न त्वमत्यन्तं शुकत्वे नष्टवागिति ॥ ४०
 आवृत्तजिह्वस्य सतो वाक्यं कान्तं भविष्यति ।
 बालस्येव प्रवृद्धस्य कलमव्यक्तमद्भुतम् ॥ ४१
 इत्युक्त्वा तं शमीगर्भे वह्निमालक्ष्य देवताः ।

थ. ध. पाठः ॥ २८ ॥ अजिह्वा अपीति च्छेदः ॥ ३० ॥
 जिह्वां च कर्तयामासेति ड. पाठः ॥ ३९ ॥ बालस्येव प्रवृत्त-
 स्येति ड. ध. ध. पाठः ॥ ४१ ॥

तदेवायतनं चक्रुः पुण्यं सर्वक्रियास्वपि ॥ ४२
 तदाप्रभृति चाप्यग्निः शमीगर्भेषु दृश्यते ।
 उत्पादने तथोपायमभिजग्मुश्च मानवाः ॥ ४३
 आपो रसातले यास्तु संस्पृष्टाश्चित्रभानुना ।
 ताः पर्वतप्रस्रवणैरुष्मां मुञ्चन्ति भार्गव ।
 पावकेनाधिशयता संतप्तास्तस्य तेजसा ॥ ४४
 अथाग्निर्देवता दृष्ट्वा बभूव व्यथितस्तदा ।
 किमागमनमित्येवं तानपृच्छत पावकः ॥ ४५
 तमूचुर्विशुधाः सर्वे ते चैव परमर्षयः ।
 त्वां नियोक्ष्यामहे कार्ये तद्भवान्कर्तुमर्हति ।
 कृते च तस्मिन्भविता तवापि सुमहान्गुणः ॥ ४६
 अग्निरुवाच ।
 ब्रूत यद्भवतां कार्यं कर्तासि तदहं सुराः ।
 भवतां तु नियोज्योसि मावोत्रास्तु विचारणा ४७
 देवा ऊचुः ।
 असुरस्तारको नाम ब्रह्मणो वरदर्पितः ।
 अस्मान्प्रवाधते धीर्याद्वधस्तस्य विधीयताम् ॥ ४८
 इमान्देवगणांस्तात प्रजापतिगणांस्तथा ।
 ऋषींश्चापि महाभाग परित्रायस्व पावक ॥ ४९
 अपत्यं तेजसा युक्तं प्रवीरं जनय प्रभो ।
 यद्भयं नोऽसुरात्तस्मान्नाशयेद्व्यवाहन ॥ ५०
 शप्तानां नो महादेव्या नान्यदस्ति परायणम् ।
 अन्यत्र भवतो धीर तस्मान्नायस्व नः प्रभो ॥ ५१
 इत्युक्तः स तथेत्युक्त्वा भगवान्हव्यवाहनः ।
 जगामाथ दुराधर्षो गङ्गां भागीरथीं प्रति ॥ ५२
 तथा चाप्यभवन्मिश्रो गर्भं चास्यां दधे तदा ।
 ववृधे स तदा गर्भः कक्षे कृष्णगतिर्यथा ॥ ५३
 तेजसा तस्य देवस्य गङ्गा विह्वलचेतना ।
 संतापमगमत्तीव्रं वोढुं सा न शशाक ॥ ५४
 आहिते ज्वलनेनाथ गर्भं तेजःसमन्विते ।
 गङ्गायामसुरः कश्चिन्नैरवं नादमानदत् ॥ ५५
 अबुद्धिपतितेनाथ नादेन विपुलेन सा ।

ऊष्मा ऊष्माणम् । अधिशयता अधिशयनेन । पावकेना-
 धिशयिता इति ट. ध. पाठः ॥ ४४ ॥ दधे आदधे । गर्भ-
 आस्याभवत्तदेति थ. पाठः ॥ ५३ ॥ सोढुं सा न ॥ हेति

विश्रस्तोद्धान्तनयना गङ्गा विह्वललोचना ॥ ५६
 विसंज्ञा नाशकद्रुर्भो वोढुमात्मानमेव च ।
 सा तु तेजःपरीताङ्गी कम्पमाना च जाह्नवी ॥ ५७
 उवाच ज्वलनं विप्र तदा गर्भवलोद्भुता ।
 न ते शक्ताऽसि भगवंस्तेजसोऽस्य विधारणे ॥ ५८
 विमूढाऽसि कृताऽनेन न मे स्वास्थ्यं यथा पुरा ।
 विह्वला चासि भगवंश्चेतो नष्टं च मेऽनघ ॥ ५९
 धारणे नास्य शक्ताऽहं गर्भस्य तपतांवर ।
 उत्सक्ष्येऽहमिमं दुःखान्न तु कामात्कथंचन ॥ ६०
 न तेजसाऽस्ति संस्पर्शो मम देव विभावसो ।
 आपदर्थे हि संबन्धः सुसूक्ष्मोऽपि महाद्युते ॥ ६१
 यदत्र गुणसंपन्नमितरद्वा हुताशन ।
 त्वय्येव तदहं मन्ये धर्माधर्मौ च केवलौ ॥ ६२
 तामुवाच ततो वह्निर्धार्यतां धार्यतामिति ।
 गर्भो मत्तेजसा युक्तो महागुणफलोदयः ॥ ६३
 शक्ता ह्यसि महीं कृत्स्नां वोढुं धारयितुं तथा ।
 न हि ते किञ्चिदप्राप्यमन्यतो धारणाद्वेत ॥ ६४
 एवमुक्ता तु सा देवी तत्रैवान्तरधीयत ।
 पावकश्चापि तेजस्वी कृत्वा कार्यं दिवौकसाम् ।
 जगामेष्टं तदा देशं ततो भार्गवनन्दन ॥ ६५
 सा वह्निना वार्यमाणा देवैरपि सरिद्धरा ।
 समुत्ससर्ज तं गर्भं मेरौ गिरिवरे तदा ॥ ६६
 समर्था धारणे चापि रुद्रतेजःप्रधर्षिता ।
 नाशकत्सा तदा गर्भं संधारयितुमोजसा ।
 समुत्ससर्ज तं दुःखादीप्तवैश्वानरप्रभम् ॥ ६७
 दर्शयामास चाग्निस्तां तदा गङ्गां भृगूद्वह ।
 पप्रच्छ सरितां श्रेष्ठां कच्चिद्गर्भः सुखोदयः ॥ ६८
 कीदृग्गुणोपि वा देवि कीदृग्रूपश्च दृश्यते ।
 तेजसा केन वा युक्तः सर्वमेतद्वहीहि मे ॥ ६९
 गङ्गोवाच ।
 जातरूपः स गर्भो वै तेजसा त्वमिवानघ ।
 सुवर्णो विमलो दीप्तः पर्वतं चावभासयन् ॥ ७०

थ. पाठः ॥ ५४ ॥ अबुद्धिपतितेन अकस्माज्जातेन ॥ ५६ ॥
 न चेतसास्ति संस्पर्श इति थ. पाठः ॥ ६१ ॥

पद्मोत्पलविमिश्राणां हृदानामिव शीतलः ।
 गन्धोऽस्य स कदम्बानां तुल्यो वै तपतावर ॥ ७१ ॥
 तेजसा तस्य गर्भस्य भास्करस्येव रश्मिभिः ।
 यद्द्रव्यं परिसंसृष्टं पृथिव्यां पर्वतेषु च ।
 तत्सर्वं काञ्चनीभूतं समन्तात्प्रत्यदृश्यत ॥ ७२ ॥
 पर्यधावत शैलांश्च नदीः प्रस्रवणानि च ।
 व्यादीपयत्तेजसा च त्रैलोक्यं सचराचरम् ॥ ७३ ॥
 एवंरूपः स भगवान्पुत्रस्ते हव्यवाहन ।
 सूर्यवैश्वानरसमः कान्त्या सोम इवापरः । ७४ ॥
 वसिष्ठ उवाच ।
 एवमुक्त्वा तु सा देवी तत्रैवान्तरधीयत ।
 पावकश्चापि तेजस्वी कृत्वा कार्यं दिवौकसाम् ।
 जगामेष्टं ततो देशं तदा भार्गवनन्दन ॥ ७५ ॥
 एतैः कर्मगुणैर्लोके नामाग्नेः परिगीयते ।
 हिरण्यरेता इति वै ऋषिभिर्विबुधैस्तथा ।

पृथिवी च तदा देवी ख्याता वसुमतीति वै ॥ ७६ ॥
 स तु गर्भो महातेजा गाङ्गेयः पावकोऽभवत् ।
 दिव्यं शरवणं प्राप्य ववृधेऽद्भुतदर्शनः । ७७ ॥
 ददृशुः कृत्तिकास्तं बालार्कसदृशद्युतिम् ।
 जातस्नेहास्तु तं बालं पुपुषुः स्तन्यविस्रवैः ॥ ७८ ॥
 ततः स कार्तिकेयत्वमवाप परमद्युतिः ।
 स्कन्नत्वात्स्कन्दतां चापि गुहावासाद्बुहोऽभवत् ॥
 एवं सुवर्णमुत्पन्नमपत्यं जातवेदसः ।
 तत्र जाम्बूनदं श्रेष्ठं देवानामपि भूषणम् ॥ ८० ॥
 ततः प्रभृतिं चाप्येतज्जातरूपमुदाहृतम् ।
 रत्नानामुत्तमं रत्नं भूषणानां तथैव च ॥ ८१ ॥
 पवित्रं च पवित्राणां मङ्गलानां च मङ्गलम् ।
 यत्सुवर्णं स भगवानग्निरीशः प्रजापतिः । ८२ ॥
 पवित्राणां पवित्रं हि कनकं द्विजसत्तमाः ।
 अग्नीषोमात्मकं चैव जातरूपमुदाहृतम् ॥ ८३ ॥

॥ इति श्रीमन्महाभारते अनुशासनपर्वणि दानधर्मपर्वणि एकत्रिंशदधिकशततमोऽध्यायः ॥ १३१ ॥

त्रिंशदधिकशततमोऽध्यायः ॥ १३२ ॥

वसिष्ठेन परशुरामं प्रति सुवर्णप्रभावकथनप्रसङ्गेन रुद्रयज्ञे भृगुवज्रिरः प्रभृतिप्रभावादिकथनम् ॥ ॥

वसिष्ठ उवाच ।
 अपि चेदं पुरा राम श्रुतं मे ब्रह्मदर्शनम् ।
 पितामहस्य यद्वृत्तं ब्रह्मणः परमात्मनः ॥ १ ॥
 देवस्य महतस्तात वारुणीं विभ्रतस्तनुम् ।
 ऐश्वर्ये वारुणेवाऽथ रुद्रस्येशस्य वै प्रभो ॥ २ ॥
 आजगमुर्मुनयः सर्वे देवाश्चाग्निपुरोगमाः ।
 यज्ञाङ्गानि च सर्वाणि यपट्टारश्च मूर्तिमान् ॥ ३ ॥
 मूर्तिमन्ति च सामानि यजूपि च सहस्रशः ।
 ऋग्वेदश्चागमस्तत्र पदक्रमविभूषितः ॥ ४ ॥
 लक्षणानि स्वरास्तोमा निरुक्ताः स्वरभक्तयः ।
 ओंकारश्छन्दसां नेत्रं निग्रहप्रग्रहौ तथा ॥ ५ ॥
 वेदाश्च सोपनिषदो विद्या सावित्र्यथापि च ।
 भूतं भव्यं भविष्यच्च दधार भगवाञ्जिह्वः ॥ ६ ॥

संजुहावात्मनाऽऽत्मानं स्वयमेव तदा प्रभो ।
 यज्ञं च शोभयामास बहुरूपं पिनाकधृत् ॥ ७ ॥
 द्यौर्नभः पृथिवी खं च तथा चैवैष भूपतिः ।
 सर्वविद्येश्वरः श्रीमानेष चापि विभावसुः ॥ ८ ॥
 एष ब्रह्मा शिवो रुद्रो वरुणोऽग्निः प्रजापतिः ।
 कीर्त्यते भगवान्देवः सर्वभूतपतिः शिवः ॥ ९ ॥
 तस्य यज्ञः पशुपतेस्तपः क्रतव एव च ।
 दीक्षा दीप्तव्रता देवी दिशश्च सदिगीश्वराः ॥ १० ॥
 देवपत्न्यश्च कन्याश्च देवानां चैव मातरः ।
 आजगमुः सहितास्तत्र तदा भृगुकुलोद्बह ।
 यज्ञं पशुपतेः प्रीता वरुणस्य महात्मनः ॥ ११ ॥
 स्वयंभुवस्तु ता दृष्ट्वा रेतः समपतद्भुवि ॥ १२ ॥
 तस्य शुक्रस्य निष्यन्दान्पांसून्संगृह्य भूमितः ।

कदम्बानां कदम्बपुष्पाणाम् ॥ ७१ ॥ अग्निष्टोमात्मकं चैवेति
 थ. ध. पाठः ॥ ८३ ॥ एकत्रिंशदधिकशततमोऽध्यायः ॥ १३१ ॥

ऋग्वेदोऽथर्ववेदश्चेति क. ड. ध. पाठ. ॥ ४ ॥

प्रास्यत्पूपा कराभ्यां वै तस्मिन्नेव हुताक्षने ॥ १३
 ततस्तस्मिन्संप्रवृत्ते सत्रे ज्वलितपावके ।
 ब्रह्मणो जुहत्तस्तत्र प्रादुर्भावो बभूवह ॥ १४
 स्कन्नमात्रं च तच्छुक्रं सुवेण परिगृह्य सः ।
 आज्यवन्मन्त्रतश्चापि सोऽजुहोद्भृगुनन्दन ॥ १५
 ततः स जनयामास भूतग्रामं च वीर्यवान् ।
 तस्य तत्तेजसस्तस्माज्ज्ञे लोकेषु तैजसम् ॥ १६
 तमसस्तामसा भावा व्यापि सत्त्वं तथोभयम् ।
 स गुणस्तेजसो नित्यं तमस्याकाशमेव च ।
 सर्वभूतेषु च तथा सत्त्वं तेजस्तथोत्तमम् ॥ १७
 शुक्रे हुतेऽग्नौ तस्मिंस्तु प्रादुरासंस्त्रयः प्रभो ।
 पुरुषा वपुषा युक्ताः स्वैः स्वैः प्रसवजैर्गुणैः ॥ १८
 भर्जनाद्भृगुरित्येवमङ्गारेभ्योऽङ्गिराऽभवत् ।
 अङ्गारसंश्रयाच्चैव कविरित्यपरोऽभवत् ।
 सह ज्वालाभिरुत्पन्नो भृगुस्तस्माद्भृगुः स्मृतः ॥ १९
 मरीचिभ्यो मरीचिस्तु मारीचः कश्यपो ह्यभूत् ।
 अङ्गारेभ्योऽङ्गिरास्तात वालखिल्याः कुशोचयात् ॥
 अत्रैवात्रेति च विभो जातमग्निं वदन्त्यपि ॥ २१
 तथा भस्मव्यपोहेभ्यो ब्रह्मर्षिगणसंमताः ।
 वैखानसाः समुत्पन्नास्तपःश्रुतगुणेष्वसवः ॥ २२
 अश्रुतोऽस्य समुत्पन्नावश्विनौ रूपसंमतौ ।
 शेषाः प्रजानां पतयः स्रोतोभ्यस्तस्य जज्ञिरे ।
 ऋषयो रोमकूपेभ्यः स्वेदाच्छन्दो बलान्मनः ॥ २३
 एतस्मात्कारणादाहुरग्निः सर्वास्तु देवताः ।
 ऋषयः श्रुतसंपन्ना वेदप्रामाण्यदर्शनात् ॥ २४
 यानि दारुणि निर्यासास्ते मासाः पक्षसंज्ञिताः ।
 अहोरात्रा मुहूर्ताश्च वीतज्योतिश्च वारुणम् ॥ २५
 रौद्रं लोहितमित्याहुर्लोहितात्कनकं स्मृतम् ।

प्रादुर्भावश्चरमधातुः ॥ १४ ॥ भूतग्रामं चतुर्विधं तत्तेजरास्तस्य
 त्रिगुणमयस्य रेतसः संबन्धी यस्तेजोऽंशो रजोऽंशस्तस्मात्तैजराप्र-
 यत्तिप्रधानं जज्ञममभूत् ॥ १६ ॥ तमरास्तमोवात्तामसं स्थावरम् ।
 सत्त्वांशरतुभयत्रानुगतः ॥ १७ ॥ प्रसवजैः कारणजैर्गुणैः ॥ १८ ॥
 सहजज्वभिरुत्पन्न इति ध. पाठः ॥ १९ ॥ वालखिल्याः शरोचयादिति
 ध. पाठः ॥ २० ॥ अत्रैव कुशोचये । अत्र अत्रैवेति संबन्धः ।
 अत्रैवाग्निं च हि विभो इति ध. पाठः ॥ २१ ॥ व्यपोहेभ्यः

तन्मैत्रमिति विज्ञेयं धूमाच्च वसवः स्मृताः ॥ २६
 अर्चिपो याश्च ते रुद्रास्तथाऽऽदित्या महाप्रभाः ।
 उद्दीप्तास्ते तथाऽङ्गारा ये धिग्न्येषु दिवि स्थिताः २७
 अग्निर्नाथश्च लोकस्य तत्परं ब्रह्मा तन्नुवम् ।
 सर्वकामदमित्याहुस्तत्र हव्यमुपावहन् ॥ २८
 ततोऽब्रवीन्महादेवो वरुणः पवनात्मकः ।
 मम सत्रमिदं दिव्यमहं गृहपतिस्त्विह ॥ २९
 त्रीणि पूर्वाण्यपत्यानि मम तानि न संशयः ।
 इति जानीत खगमा मम यज्ञफलं हि तत् ॥ ३०
 अग्निरुवाच ।
 मदङ्गेभ्यः प्रसूतानि मदाश्रयकृतानि च ।
 ममैव तान्यपत्यानि मम शुक्रं हुतं हि तत् ॥ ३१
 अथाब्रवील्लोकगुरुर्ब्रह्मा लोकपितामहः ।
 ममैव तान्यपत्यानि मम शुक्रं हुतं हि तत् ॥ ३२
 अहं वक्ता च मन्त्रस्य होता शुक्रस्य चैव ह ।
 यस्य बीजं फलं तस्य शुक्रं चेत्कारणं मतम् ॥ ३३
 ततोऽमुवन्देवगणाः पितामहमुपेत्य वै ।
 कृताञ्जलिपुटाः सर्वे शिरोभिरभिवन्द्य च ॥ ३४
 वयं च भगवन्सर्वे जगच्च सचराचरम् ।
 तवैव प्रसवाः सर्वे तस्मादग्निर्विभावसुः ।
 वरुणश्चेश्वरो देवो लभतां काममीप्सितम् ॥ ३५
 निसर्गाद्ब्रह्मणश्चापि धरुणो यादसांपतिः ।
 जग्राह वै भृगुं पूर्वमपत्यं सूर्यवर्चसम् ॥ ३६
 ईश्वरोऽङ्गिरसं चाग्नेरपत्यार्थमकल्पयत् ।
 पितामहस्त्वपत्यं वै कविं जग्राह तत्त्ववित् ॥ ३७
 तदा स वारुणिः ख्यातो भृगुः प्रसवकर्मकृत् ।
 आग्नेयस्त्वङ्गिराः श्रीमान्कविर्ब्राह्मो महाययाः ।
 भार्गवाङ्गिरसौ लोके लोकसंतानलक्षणौ ॥ ३८

समूहेभ्यः । तथामोसास्य भस्मभ्य इति ध. पाठः ॥ २२ ॥ अश्रुतः
 अश्रुताकाशात् । स्रोतोभ्यः श्रोत्रादीन्निरोधेभ्यः । बलात् धीर्यात् ।
 बलान्मनश्च इति क. ट. ध. पाठः ॥ २३ ॥ एतस्मादभिज-
 त्वात् ॥ २४ ॥ निर्यासा दारुणता लाक्षादयो दृक्षरसाः ॥ २५ ॥
 विविस्थिताः ग्रहतारादयः भिग्न्येषु स्थानेषु ॥ २७ ॥ त्रीणि
 शुक्लजिह्वःकविसंज्ञानि ॥ ३० ॥

एते विप्रवराः सर्वे प्रजानां पतयस्त्रयः ।
 सर्वे संतानमेतेषामिदमित्युपधारय ॥ ३९
 भृगोस्तु पुत्राः सप्तासन्सर्वे तुल्या भृगोर्गुणैः ।
 च्यवनो वज्रशीर्षश्च शुचिरौर्वस्तथैव च ॥ ४०
 शुक्रो वरेण्यश्च विभुः सवनश्चेति सप्त ते ।
 भार्गवा वारुणाः सर्वे येषां वंशे भवानपि ॥ ४१
 अष्टौ चाङ्गिरसः पुत्रा वारुणास्तेऽप्यवारुणाः ।
 बृहस्पतिरुच्यश्च वयस्यः शान्तरेव च ॥ ४२
 घोरो विरूपः संवर्तः सुधन्वा चाष्टमः स्मृतः ।
 एतेऽष्टौ वह्निजाः सर्वे ज्ञाननिष्ठा निरामयाः ॥ ४३
 ब्राह्मणाश्च कवेः पुत्रा वारुणास्तेऽप्युदाहृताः ।
 अष्टौ प्रसवजैर्युक्ता गुणैर्ब्रह्मविदः शुभाः ॥ ४४
 कविः काव्यश्च विष्णुश्च बुद्धिमानुशना तथा ।
 भृगुश्च वरुणश्चैव काश्यपोऽग्निश्च धर्मवित् ॥ ४५
 अष्टौ कविसुता ह्येते सर्वमेभिर्जगत्ततम् ।
 प्रजापतय एते हि प्रजानां यैरिमाः प्रजाः ॥ ४६
 एवमङ्गिरसश्चैव कवेश प्रसवान्वयैः ।
 भृगोश्च भृगुशार्दूल वंशजैः सततं जगत् ॥ ४७
 वरुणश्चादितो विप्र जग्राह प्रभुरीश्वरः ।
 कविं तात भृगुं चापि तस्मात्तौ वारुणौ स्मृतौ ॥ ४८
 जग्राहाङ्गिरसं देवः शिखी तस्माद्भुताशनः ।
 तस्मादाङ्गिरसा ज्ञेयाः सर्वे एव तदन्वयाः ॥ ४९
 ब्रह्मा पितामहः पूर्व देवताभिः प्रसादितः ।
 इमे नः संतरिष्यन्ति प्रजाभिर्जगदीश्वराः ॥ ५०
 सर्वे प्रजानां पतयः सर्वे चातितपस्विनः ।
 त्वत्प्रसादादिमं लोकं धारयिष्यन्ति शाश्वतं ॥ ५१
 तथैव वंशकर्तारस्तव तेजोविवर्धनाः ।
 भवेयुर्वेदविदुषः सर्वे च कृतिनस्तथा ॥ ५२
 देवपक्षचराः सौम्याः प्राजापत्या महर्षयः ।
 अनन्तं ब्रह्म सत्यं च तपश्च परमं भुवि ॥ ५३
 सर्वे हि वयमेते च तवैव प्रसवाः प्रभो ।

कवेः पुत्रा वारुणा इत्यनेन स्त्रीयभागोपि कविर्ब्रह्मणा वरुणाय समर्पित इत्युच्यते ॥ ४४ ॥ नोऽस्मान् संतरिष्यन्ति संतारयिष्यन्ति ॥ ५० ॥ विदुषो विद्वांसः ॥ ५२ ॥ आदिनिधने उत्पत्तिप्रलययोरन्तराले ॥ ५६ ॥ देवश्रेष्ठस्य रुद्रस्य ॥ ५८ ॥

देवानां ब्राह्मणानां च त्वं हि कर्ता पितामह ॥ ५४
 मारीचमादितः कृत्वा सर्वे चैवाथ भार्गवाः ।
 अपत्यानीति संप्रेक्ष्य क्षमयाम पितामह ॥ ५५
 अथ खेनैव रूपेण प्रजनिष्यन्ति वै प्रजाः ।
 स्थापयिष्यन्ति चात्मानं युगादिनिधने तथा ॥ ५६
 इत्युक्तः स तदा तैस्तु ब्रह्मा लोकपितामहः ।
 तथेत्येवाब्रवीत्प्रीतस्तेऽपि जग्मुर्यथागतम् ॥ ५७
 एवमेतत्पुरावृत्तं तस्य यज्ञे महात्मनः ।
 देवश्रेष्ठस्य लोकादौ वारुणीं विभ्रतस्तनुम् ॥ ५८
 अभिर्ब्रह्मा पशुपतिः शर्वो रुद्रः प्रजापतिः ।
 अग्नेरपत्यमेतद्वै सुवर्णमिति धारणा ॥ ५९
 अग्न्यभावे च कुरुते वह्निस्थानेषु काञ्चनम् ।
 जामदग्न्यप्रमाणज्ञो वेदश्रुतिनिदर्शनात् ॥ ६०
 कुशस्तम्बे जुहोत्यग्निं सुवर्णे तत्र च स्थिते ।
 वरुमीकस्य वपायां च कर्णे वाजस्य दक्षिणे ॥ ६१
 शकटोर्व्यां परस्याप्सु ब्राह्मणस्य करे तथा ।
 हुते प्रीतिकरीमृद्धिं भगवांस्तत्र मन्यते ॥ ६२
 तस्मादग्निपराः सर्वे देवता इति शुश्रुम ।
 ब्रह्मणो हि प्रभूतोऽग्निरग्रेरपि च काञ्चनम् ॥ ६३
 तस्माद्ये वै प्रयच्छन्ति सुवर्णं धर्मदर्शिनः ।
 देवतास्ते प्रयच्छन्ति समस्ता इति नः श्रुतम् ॥ ६४
 तस्य वा तपसो लोकान्गच्छतः परमां गतिम् ।
 स्वलोके राजराज्येन सोभिविच्येत भार्गव ॥ ६५
 आदित्योदयने प्राप्ते विधिमन्त्रपुरस्कृतम् ।
 ददाति काञ्चनं यो वै दुःस्वप्नं प्रतिहन्ति सः ॥ ६६
 ददात्युदितमात्रे यस्तस्य पाप्मा विधूयते ।
 मध्याह्ने ददतो रुक्मं हन्ति पापमनागतम् ॥ ६७
 ददाति पश्चिमां सन्ध्यां यः सुवर्णं यतव्रतः ।
 ब्रह्मवाग्वग्निसोमानां सालोक्यमुपयाति सः ॥ ६८
 सेन्द्रेषु चैव लोकेषु प्रतिष्ठां विन्दते शुभाम् ।
 इह लोके यशः प्राप्य शान्तपाप्मा च मोदते ॥ ६९

धारणा निश्चयः ॥ ५९ ॥ ब्राह्मणपाण्यजकर्णदर्शस्तम्बाप्सु काष्ठे-
 ध्वित्येतानि श्रुतौ दृश्यन्ते । वपायां रुन्ध्रे ॥ ६१ ॥ शकटोर्व्यां तु
 श्रुत्यन्तरात् ज्ञेया । परस्य तीर्थादेरासु ॥ ६२ ॥ सुवर्णं ये
 प्रयच्छन्ति नराः शुद्धेन चेतसेति ध. पाठः ॥ ६४ ॥

ततः संपद्यतेऽन्येषु लोकेष्वप्रतिमः सदा ।
 अनावृतगतिश्चैव कामचारो भवत्युत ॥ ७०
 न च क्षरति तेभ्यश्च यशश्चैवामुते महत् ।
 सुवर्णमक्षयंदत्त्वा लोकांश्चाप्नोति पुष्कलान् ॥ ७१
 यस्तु संजनयित्वाऽग्निमादित्योदयनं प्रति ।
 दद्याद्वै व्रतमुद्दिश्य सर्वकामान्समश्नुते ॥ ७२
 अग्निरित्येव तत्प्राहुः प्रदानं च सुखावहम् ।
 यथेष्टगुणसंवृत्तं प्रवर्तकमिति स्मृतम् ॥ ७३
 एषा सुवर्णस्योत्पत्तिः कथिता ते मयाऽनघ ।
 कार्तिकेयस्य च विभो तद्विद्धि भृगुनन्दन ॥ ७४
 कार्तिकेयस्तु संवृद्धः कालेन महता तदा ।
 देवैः सेनापतित्वेन वृतः सेन्द्रैर्भृगूद्वह ॥ ७५

जघान तारकं चापि दैत्यमन्यास्तथाऽसुरान् ।
 त्रिदशेन्द्राज्ञया ब्रह्मलोकानां हितकाम्यया ॥ ७६
 सुवर्णदाने च मया कथितास्ते गुणा विभो ।
 तस्मात्सुवर्णं विप्रेभ्यः प्रयच्छ ददतावर ॥ ७७
 भीष्म उवाच ।
 इत्युक्तः स वसिष्ठेन जामदग्न्यः प्रतापवान् ।
 ददौ सुवर्णं विप्रेभ्यो व्यमुच्यत च किलिबपात् ॥ ७८
 एतत्ते सर्वमाख्यातं सुवर्णस्य महीपते ।
 प्रदानस्य फलं चैवं जन्म चास्य युधिष्ठिर ॥ ७९
 तस्मात्त्वमपि विप्रेभ्यः प्रयच्छ कनकं बहु ।
 ददत्सुवर्णं नृपते किलिबपाद्विप्रमोक्ष्यसि ॥ ८०

॥ इति श्रीमन्महाभारते अनुशासनपर्वणि दानधर्मपर्वणि द्वाविंशदधिकशततमोऽध्यायः ॥ १३२ ॥

त्रयस्त्रिंशदधिकशततमोऽध्यायः ॥ १३३ ॥

भीष्मेण युधिष्ठिरं प्रति कुमारोत्पत्तिप्रकारस्य देवादिभिस्तस्यै क्रीडनकादिदानस्य तारकासुरवधादेश्च कथनम् ॥ ॥ ॥

युधिष्ठिर उवाच ।
 उक्ताः पितामहेनेह सुवर्णस्य विधानतः ।
 विस्तरेण प्रदानस्य ये गुणाः श्रुतिलक्षणाः ॥ १
 यत्तु कारणमुत्पत्तेः सुवर्णस्य प्रकीर्तितम् ।
 स कथं तारकः प्राप्तो निधनं तद्वीहि मे ॥ २
 उक्तं स दैवतानां हि अवध्य इति पार्थिव ।
 कथं तस्याभवन्मृत्युर्विस्तरेण प्रकीर्तय ॥ ३
 एतदिच्छाम्यहं श्रोतुं त्वत्तः कुरुकुलोद्वह ।
 कात्स्न्येन तारकवधं परं कौतूहलं हि मे ॥ ४
 भीष्म उवाच ।
 विपन्नकृत्या राजेन्द्र देवता ऋपयस्तथा ।
 कृत्तिकाश्चोदयामासुरपत्यभरणाय वै ॥ ५
 न देवतानां काचिद्धि समर्था जातवेदसः ।
 एता हि शक्तास्तं गर्भं संधारयितुमोजसा ॥ ६

पण्णां तासां ततः प्रीतः पावको गर्भधारणात् ।
 स्वेन तेजोविसर्गेण वीर्येण परमेण च ॥ ७
 तास्तु पद् कृत्तिका गर्भं पुपुर्जातवेदसः ।
 पद्सु वर्त्मसु तेजोऽग्रेः सकलं निहितं प्रभो ॥ ८
 ततस्ता वर्धमानस्य कुमारस्य महात्मनः ।
 तेजसाऽभिपरीताङ्ग्यो न कचिच्छर्म लेभिरे ॥ ९
 ततस्तेजःपरीताङ्ग्यः सर्वाः काल उपस्थिते ।
 समं गर्भं सुपुविरे कृत्तिकास्ता नरर्षभ ॥ १०
 ततस्तं षडधिष्ठानं गर्भमेकत्वमागतम् ।
 पृथिवी प्रतिजग्राह कृत्तिकानां समीपतः ॥ ११
 स गर्भो दिव्यसंस्थानो दीप्तिमान्पावकप्रभः ।
 दिव्यं शरवणं प्राप्य ववृधे प्रियदर्शनः ॥ १२
 ददृशुः कृत्तिकास्तं तु बालमर्कसमद्युतिम् ।
 जातस्नेहाश्च सौहार्दात्पुपुः स्तन्यविस्त्रवैः ॥ १३

तेभ्यो लोकेभ्यो न च क्षरति ॥ ७१ ॥ द्वाविंशदधिकशत-
 तमोऽध्यायः ॥ १३२ ॥

श्रुतिर्वैद्यो लक्षणं ज्ञापकं येषां ते श्रुतिलक्षणाः । धृत्युक्ता
 इत्यर्थः ॥ १ ॥ विपन्नं कृत्यं येषां ते गङ्गाया गर्भं त्यक्ते सति

नष्टकार्याः ॥ ५ ॥ गर्भं संधारयितुमित्यपकृष्यते पूर्वाधेयि
 ॥ ६ ॥ प्रीतस्ताभिर्गङ्गीरूपेण तप्रेतः पीत्वा पोढा गर्भं धृते
 रातीति शेषः ॥ ॥ ॥ वर्त्मसु गर्भगमनमार्गेण योनिष्वित्यर्थः
 ॥ ८ ॥

अभवत्कार्तिकेयः स त्रैलोक्ये सचराचरे ।
 स्कन्नत्वात्स्कन्दतां प्राप्तो गुहावासाद्गुहोऽभवत् १४
 ततो देवास्त्रयस्त्रिंशदिशश्च सदिगीश्वराः ।
 रुद्रो धाता च विष्णुश्च यमः पूषाऽर्यमा भगः ॥ १५
 अंशो मित्रश्च साध्याश्च वासवो वसवोऽश्विनौ ।
 आपो वायुर्नभश्चन्द्रो नक्षत्राणि ग्रहा रविः ॥ १६
 पृथग्भूतानि चान्यानि यानि देवगणानि वै ।
 आजग्मुस्तेऽद्भुतं द्रष्टुं कुमारं ज्वलनात्मजम् ॥ १७
 ऋषयस्तुष्टुबुधैव गन्धर्वाश्च जगुस्तथा ।
 षडाननं कुमारं ॥ द्विषडक्षं द्विजप्रियम् ॥ १८
 पीनांसं द्वादशभुजं पावकादित्यवर्चसम् ।
 शयानं शरगुल्मस्थं दृष्ट्वा देवाः सहर्षिभिः ।
 लेभिरे परमं हर्षं मेनिरे चासुरं हतम् ॥ १९
 ततो देवाः प्रियाण्यस्य सर्व एव समाहरन् ।
 क्रीडतः क्रीडनीयानि ददुः पक्षिगणाश्च ह ॥ २०
 सुपर्णोऽस्य ददौ पुत्रं मयूरं चित्रवर्हिणम् ।
 राक्षसाश्च ददुस्तस्यै वराहमाहिपावुभौ ॥ २१
 कुक्कुटं चाग्निसंकाशं प्रददावरुणः स्वयम् ।
 चन्द्रमाः प्रददौ मेघमादित्यो रुचिरां प्रभाम् ॥ २२
 गवां माता च गा देवी ददौ शतसहस्रशः ।
 छागमग्निर्गुणोपेतमिला पुष्पफलं बहु ॥ २३
 सुधन्वा शकटं चैव रथं चाश्वितकूबरम् ।

वरुणो वारुणान्दिव्यान्सगजान्प्रददौ शुभान् २४
 सिंहान्सुरेन्द्रो व्याघ्रांश्च द्विपानन्यांश्च दंष्ट्रिणः ।
 श्वापदांश्च बह्वन्धोराञ्छस्त्राणि विविधानि च ॥ २५
 राक्षसासुरसङ्घाश्च अनुजग्मुस्तमीश्वरम् ॥ २६
 वर्धमानवधोपायं प्रार्थयामास तारकः ।
 उपायैर्बहुभिर्हन्तुं नाशकच्चापि तं विभुम् ॥ २७
 सैनापत्येन तं देवाः पूजयित्वा गुहालयम् ।
 शशंसुर्विप्रकारं तं तस्मै तारककारितम् ॥ २८
 स विष्टुद्वो महावीर्यो देवसेनापतिः प्रभुः ।
 जघानामोधया शक्त्या दानवं तारकं गुहः ॥ २९
 तेन तस्मिन्कुमारेण क्रीडता निहतेऽसुरे ।
 सुरेन्द्रः स्थापितो राज्ये देवानां पुनरीश्वरः ॥ ३०
 स सेनापतिरेवाथ बभौ स्कन्दः प्रतापवान् ।
 ईशो गोप्ता च देवानां प्रियकृच्छङ्करस्य च ॥ ३१
 हिरण्यमूर्तिर्भगवानेष एव च पावकिः ।
 सदा कुमारो देवानां सैनापत्यमवाप्तवान् ॥ ३२
 तस्मात्सुवर्णं मङ्गल्यं रत्नमक्षय्यमुत्तमम् ।
 सहजं कार्तिकेयस्य बद्धेस्तेजः परं मतम् ॥ ३३
 एवं रामाय कौरव्य वसिष्ठोऽकथयत्पुरा ।
 तस्मात्सुवर्णदानाय प्रयतस्व नराधिप ॥ ३४
 रामः सुवर्णं दत्त्वा हि विमुक्तः सर्वकिल्बिषैः ।
 त्रिविष्टपे महत्स्थानमवापासुलभं नरैः ॥ ३५

॥ इति श्रीमन्महाभारते अनुशासनपर्वणि दानधर्मपर्वणि त्रयस्त्रिंशदधिकशततमोऽध्यायः । १३३ ॥

चतुस्त्रिंशदधिकशततमोऽध्यायः ॥ १३४ ॥

भीष्मेण युधिष्ठिरं प्रति प्रतिपदावितिथिषु श्राद्धकरणस्य प्रत्येकं फलकथनम् ॥ १ ॥

युधिष्ठिर उवाच ।
 चातुर्वर्ण्यस्य धर्मात्मन्धर्माः प्रोक्ता यथा त्वया ।
 तथैव मे श्राद्धविधिं कृत्स्नं प्रब्रूहि पार्थिव ॥ १
 वैशंपायन उवाच ।
 युधिष्ठिरेणैवमुक्तो भीष्मः शान्तनवस्तदा ।
 इमं श्राद्धविधिं कृत्स्नं वक्तुं समुपचक्रमे ॥ २

दिव्यान्भुजङ्गानिति थ. ध. पाठः ॥ २४ ॥ त्रयस्त्रिंशदधिक-
 शततमोऽध्यायः ॥ १३३ ॥

भीष्म उवाच ।
 शृणुष्वावहितो राजञ्श्राद्धकर्मविधिं शुभम् ।
 धन्यं यशस्यं पुत्रीयं पितृयज्ञं परंतप ॥ ३
 देवासुरमनुष्याणां गन्धर्वोरगरक्षसाम् ।
 पिशाचकिन्नराणां च पूज्या वै पितरः सदा ॥ ४
 पितॄन्पूज्यादितः पश्चाद्देवतास्तर्पयन्ति वै ।

आदितः अमावास्यायां पश्चात्प्रतिपदि ॥ ५ ॥

तस्मात्तान्सर्वयत्नेन पुरुषः पूजयेत्सदा ॥ ५
 अन्वाहार्यं महाराज पितॄणां श्राद्धमुच्यते ।
 तस्माद्विशेषविधिना विधिः प्रथमकल्पितः ॥ ६
 सर्वेष्वहःसु ग्रीयन्ते कृते श्राद्धे पितामहाः ।
 'पिण्डान्वाहार्यकं श्राद्धं कुर्यान्मासानुमासिकम् ।
 पितृयज्ञं तु निर्वर्त्य विप्रश्चन्द्रक्षयेऽग्निमान् ॥ ७
 पिण्डानां मासिकश्राद्धमन्वाहार्यं विदुर्बुधाः ।
 तदामिषेण कुर्वीत प्रयतः प्राञ्जलिः शुचिः ॥ ८
 प्रवक्ष्यामि तु ते सर्वांस्तिथ्यांतिथ्यां दिने गुणान् ।
 येष्वहःसु कृतैः श्राद्धैर्यत्फलं प्राप्यतेऽनघ ।
 तत्सर्वं कीर्तयिष्यामि यथावत्तन्निबोध मे ॥ ९
 पितॄन्ध्वं प्रतिपदि प्राप्नुयात्स्वगृहे स्त्रियः ।
 अभिरूपप्रजायिन्यो दर्शनीया बहुप्रजाः ॥ १०
 स्त्रियो द्वितीयां जायन्ते तृतीयायां तु वाजिनः ।
 चतुर्थ्यां क्षुद्रपशवो भवन्ति बहवो गृहे ॥ ११
 पञ्चम्यां बहवः पुत्रा जायन्ते कुर्वतां नृप ।
 कुर्वाणास्तु नराः पष्ठ्यां भवन्ति द्युतिभागिनः ॥ १२

कृपिभागी भवेच्छ्राद्धं कुर्वाणः सप्तमीं नृप ।
 अष्टम्यां तु प्रकुर्वाणो चाणिज्ये लाभमाप्नुयात् ॥ १३
 नवम्यां कुर्वतः श्राद्धं भवत्येकशफं बहु ।
 विवर्धन्ते तु दशमीं गावः श्राद्धानि कुर्वतः ॥ १४
 कुप्यभागी भवेन्मर्त्यः कुर्वन्नेकादशीं नृप ।
 ब्रह्मवर्चस्विनः पुत्रा जायन्ते तस्य वेश्मनि ॥ १५
 द्वादश्यामीहमानस्य नित्यमेव प्रदृश्यते ।
 रजतं बहुवित्तं च सुवर्णं च मनोरमम् ॥ १६
 ज्ञातीनां तु भवेच्छ्रेष्ठः कुर्वञ्छ्राद्धं त्रयोदशीम् ॥ १७
 अवश्यं तु युवानोऽस्य प्रमीयन्ते नरा गृहे ।
 युद्धभागी भवेन्मर्त्यः कुर्वञ्छ्राद्धं चतुर्दशीम् ॥ १८
 अमावास्यां तु निवपन्सर्वकामानवाप्नुयात् ॥ १९
 कृष्णपक्षे दशम्यादौ वर्जयित्वा चतुर्दशीम् ।
 श्राद्धकर्मणि तिथ्यस्तु प्रशस्ता न तथेतराः ॥ २०
 यथा चैवापरः पक्षः पूर्वपक्षाद्विशिष्यते ।
 तथा श्राद्धस्य पूर्वाह्णादपराह्णौ विशिष्यते ॥ २१

॥ इति श्रीमन्महाभारते अनुशासनपर्वणि दानधर्मपर्वणि चतुर्त्रिंशदधिकशततमोऽध्यायः ॥ १३४ ॥

पञ्चत्रिंशदधिकशततमोऽध्यायः ॥ १३५ ॥

भीष्मेण युधिष्ठिरं प्रति श्राद्धे तिलमांसविशेषदानस्य फलविशेषकथनम् ॥ ॥

युधिष्ठिर उवाच ।
 किंस्विद्धत्तं पितृभ्यो वै भवत्यक्षयमीश्वर ।
 किंस्विद्बहुफलं प्रोक्तं किमानन्त्याय कल्पते ॥ १
 भीष्म उवाच ।
 हवींषि श्राद्धकल्पे तु यानि श्राद्धविदो विदुः ।
 तानि मे शृणु काम्यानि फलं चैषां युधिष्ठिर ॥ २
 तिलैर्धीहियवैर्माषैरज्जिर्मूलफलैस्तथा ।
 दत्तेन मासं ग्रीयन्ते श्राद्धेन पितरो नृप ॥ ३
 वर्धमानतिलं श्राद्धमक्षयं मनुरब्रवीत् ।

सर्वेष्वेव तु भोज्येषु तिलाः प्राधान्यतः स्मृताः ॥ ४
 द्वौ मासौ तु भवेत्तृप्तिर्मत्स्यैः पितृगणस्य ह ।
 त्रीन्मासानाविकेनाहुश्चतुर्मासं शशेन ह ॥ ५
 आज्ञेन मासान्ग्रीयन्ते पञ्चैव पितरो नृप ।
 वाराहेण तु षण्मासान्सप्त वै शाकुलेन तु ॥ ६
 मासानष्टौ पार्षतेन रौरवेण नव प्रभो ।
 गवयस्य ॥ मासेन तृप्तिः स्यादशमासिकी ॥ ७
 मासेनेकादश ग्रीतिः पितॄणां माहिषेण तु ।
 गव्येन दत्ते श्राद्धे ॥ संवत्सरमिहोच्यते ॥ ८

तस्मादिषेण विधिनेति क. द. थ. घ. पाठः ॥ ॥ गृहे स्त्रियो भार्याः ॥ १० ॥ स्त्रियो दुहितरः ॥ ११ ॥ भवन्ति शूलभागिन इति द. थ. घ. पाठः ॥ १२ ॥ कुप्यं वक्ष्मात्रादि

॥ १५ ॥ चतुर्त्रिंशदधिकशततमोऽध्यायः ॥ १३४ ॥

पृष्ठतश्चिन्नगृगस्तदीयं पार्षतम् । रुहः कृष्णमृगस्तदीयं रौरवम् ॥ ७ ॥

यथा गव्यं तथा युक्तं पायसं सर्पिषा सह ।
 वाघ्रीणसस्य मांसेन तृप्तिर्द्वादशवार्षिकी ॥ ९
 आनन्त्याय भवेद्दत्तं खड्गमांसं पितृक्षये ।
 कालशाकं च लौहं चाप्यानन्त्यं छाग उच्यते ॥ १०
 गाथाश्चाप्यत्र गायन्ति पितृगीता युधिष्ठिर ।
 सनत्कुमारो भगवान्पुरा मय्यभ्यभाषत ॥ ११
 अपि नः स्वकुले जायाद्यो नो दद्यान्नयोदशीम् ।
 यत्किञ्चिन्मधुसंमिश्रं तदानन्त्याय कल्पते ॥ १५

॥ इति श्रीमन्महाभारते अनुशासनपर्वणि दानधर्मपर्वणि पञ्चत्रिंशदधिकशततमोऽध्यायः ॥ १३५ ॥

षट्त्रिंशदधिकशततमोऽध्यायः ॥ १३६ ॥

भीष्मेण युधिष्ठिरं प्रत्यक्षिन्वादिनक्षत्रेषु श्राद्धकरणस्य फलविशेषकथनम् ॥ १ ॥

भीष्म उवाच ।
 यमस्तु यानि श्राद्धानि प्रोवाच शशबिन्दवे ।
 तानि मे शृणु काम्यानि नक्षत्रेषु पृथक्पृथक् ॥ १
 श्राद्धं यः कृत्तिकायोगे कुर्वीत सततं नरः ।
 अग्नीनाथाय सापत्यो यजेत विगतज्वरः ॥ २
 अपत्यकामो रोहिण्यां तेजस्कामो भृगोत्तमे ।
 क्रूरकर्मा ददच्छ्राद्धं मार्द्रायां मानवो भवेत् ॥ ३
 कृषिभागी भवेन्मर्त्यः कुर्वञ्छ्राद्धं पुनर्वसौ ।
 पुष्टिकामोऽथ पुष्येण श्राद्धमीहेत मानवः ॥ ४
 आश्लेषायां ददच्छ्राद्धं धीरान्पुत्रान्प्रजायते ।
 ज्ञातीनां ॥ भवेच्छ्रेष्ठो मघासु श्राद्धमावपन् ॥ ५
 फल्गुनीषु ददच्छ्राद्धं सुभगः श्राद्धदो भवेत् ।
 अपत्यभागुत्तरासु हस्तेन फलभाग्भवेत् ॥ ६
 चित्रायां तु ददच्छ्राद्धं लभेद्भूपवतः सुतान् ।
 स्वातिथोगे पितृनर्च्य वाणिज्यमुपजीवति ॥ ७
 बहुपुत्रो विशाखासु पुत्रमीहन्भवेन्नरः ।
 अनुराधासु कुर्वाणो राज्यचक्रं प्रवर्तयेत् ॥ ८
 आधिपत्यं व्रजेन्मर्त्यो ज्येष्ठायामपवर्जयन् ।
 नरः कुरुकुलश्रेष्ठ ऋद्धो दमपुरःसरः ॥ ९
 मूले त्वारोग्यमृच्छेत् यशोऽपाढासु चोत्तमम् ।
 उत्तरासु त्वपाढासु वीतशोकश्चरेन्महीम् ॥ १०
 श्राद्धं त्वभिजितौ कुर्वन्विद्यां श्रेष्ठामवाप्नुयात् ।
 श्रवणेषु ददच्छ्राद्धं प्रेत्य गच्छेत्स तद्गतिम् ॥ ११
 राज्यभागी धनिष्ठायां भवेत् नियतं नरः ।
 नक्षत्रे वारुणे कुर्वन्भिषक्सिद्धिमवाप्नुयात् ॥ १२
 पूर्वमोष्ठपदाः कुर्वन्बहून्विन्दत्यजाविकान् ।
 उत्तरासु प्रकुर्वाणो विन्दते गाः सहस्रशः ॥ १३
 बहुकुप्यकृतं वित्तं विन्दते रेवतीं श्रितः ।
 अश्विनीष्वश्वान्बिन्देत् भरणीष्वायुरुत्तमम् ॥ १४
 ईशं श्राद्धविधिं श्रुत्वा शशबिन्दुस्तथाऽकरोत् ।
 अकेशेनाजयचापि महीं सोऽनुशशास ह ॥ १५

॥ इति श्रीमन्महाभारते अनुशासनपर्वणि दानधर्मपर्वणि षट्त्रिंशदधिकशततमोऽध्यायः ॥ १३६ ॥

वाघ्रीणसः षष्ठ्या स्यूतनासिको महोक्षः । पक्षिविशेषोऽजवि-
 शेषश्चेत्यन्ये ॥ ९ ॥ पितृक्षये मृततिथौ । लौहं काष्ठावृक्षजं
 पुष्पादिशाकम् ॥ १० ॥ वीजितं पायसादिकं दद्यादिति पूर्व-
 णान्वयः ॥ १३ ॥ पञ्चत्रिंशदधिकशततमोऽध्यायः ॥ १३५ ॥

अनु० २८

आर्द्रायां मानवो भवेदिति ध. पाठः ॥ ३ ॥ फलभाक् दृष्टा-
 र्थभाक् ॥ ६ ॥ वारुणे शतभिषजि ॥ १२ ॥ अश्विनाश्वयुजे
 वेत्तीति ध. पाठः ॥ १४ ॥ षट्त्रिंशदधिकशततमोऽध्यायः
 ॥ १३६ ॥

सप्तत्रिंशदधिकशततमोऽध्यायः ॥ १३७ ॥

भीष्मेण युधिष्ठिरं प्रति श्राद्धे निमग्नगार्हानर्हानां लक्षणनिरूपणम् ॥ १ ॥

युधिष्ठिर उवाच ।

कीदृशेभ्यः प्रदातव्यं भवेच्छ्राद्धं पितामह ।

द्विजेभ्यः कुरुशार्दूल तन्मे व्याख्यातुमर्हसि ॥ १

भीष्म उवाच ।

ब्राह्मणान् परीक्षेत क्षत्रियो दानधर्मवित् ।

दैवे कर्मणि पित्र्ये तु न्यायमाहुः परीक्षणम् ॥ २

देवताः पावयन्तीह दैवेनैवेह तेजसा ।

उपेत्य तस्माद्देवेभ्यः सर्वेभ्यो दापयेन्नरः ॥ ३

श्राद्धे त्वथ महाराज परीक्षेद्ब्राह्मणान्बुधः ।

कुलशीलवयोरूपैर्विद्ययाऽभिजनेन च ॥ ४

तेषामन्ये पङ्क्तिदूष्यास्तथाऽन्ये पङ्क्तिपावनाः ।

अपाङ्केयास्तु ये राजन्कीर्तयिष्यामि ताञ्छृणु ॥ ५

कितवो भ्रूणहा यक्ष्मी पशुपालो निराकृतिः ।

ग्रामप्रेष्यो वार्धुविको गायनः सर्वविक्रयी ॥ ६

अगारदाही गरदः कुण्डाशी सोमविक्रयी ।

सामुद्रिको राजभृत्यस्तैलिकः कूटकारकः ॥ ७

पित्रा विभजमानश्च यस्य चोपपतिर्गृहे ।

अभिज्ञस्तस्तथा स्तेनः शिल्पं यश्चोपजीवति ॥ ८

पर्वकारश्च सूची च मित्रधुक् पारदारिकः ।

अव्रतानामुपाध्यायः काण्डपृष्ठस्तथैव च ॥ ९

श्वभिश्च यः परिक्रामेद्यः शुना दष्ट एव च ।

परिवित्तिश्च यस्य स्यादुश्चर्मा गुरुतल्पगः ।

कुशीलवो देवलको नक्षत्रैर्यश्च जीवति ॥ १०

ईदृशैर्ब्राह्मणैर्भुक्तमपाङ्केयैर्युधिष्ठिर ।

रक्षांसि गच्छते हव्यमित्याहुर्ब्रह्मवादिनः ॥ ११

श्राद्धं भुक्त्वा त्वधीयीत वृषलीतल्पगश्च यः ।

पुरीषे तस्य ते मासं पितरस्तस्य क्षेरते ॥ १२

सोमविक्रयिणे विष्टा भिपजे पूयशोणितम् ॥ १३

नष्टं देवलके दत्तमप्रतिष्ठं च वार्धुषे ।

यत्तु वाणिजके दत्तं नेह नामुत्र तद्भवेत् ।

भस्मनीव हुतं हव्यं तथा पौनर्भवे द्विजे ॥ १४

ये धर्मव्यपेतेषु चारित्र्यापगतेषु च ।

हव्यं कव्यं प्रयच्छन्ति येषां तत्प्रेत्य नश्यति ॥ १५

ज्ञानपूर्वं तु ये तेभ्यः प्रयच्छन्त्यल्पबुद्धयः ।

पुरीषं भुञ्जते तस्य पितरः प्रेत्य निश्चयः ॥ १६

एतानिमान्विजानीयादपाङ्केयान्द्विजाधमान् ।

शूद्राणामुपदेशं च ये कुर्वन्त्यल्पचेतसः ॥ १७

षष्टिं काणः शतं पण्डः श्वित्री यावत्प्रपश्यति ।

पङ्क्त्यां समुपविष्टायां तावदूषयते नृप ॥ १८

यद्वेष्टितशिरा भुङ्क्ते यद्भुङ्क्ते दक्षिणामुखः ।

सोपानत्कश्च यद्भुङ्क्ते सर्वं विद्यात्तदासुरम् ॥ १९

असूयता च यदत्तं यच्च श्रद्धाविवर्जितम् ।

सर्वं तदसुरेन्द्राय ब्रह्मा भागमकल्पयत् ॥ २०

श्वानश्च पङ्क्तिदूषाश्च नावेक्षेरन्कथंचन ।

तस्मात्परिसृते दद्यात्तिलांश्चान्ववकीरयेत् ॥ २१

तिलैर्विरहितं श्राद्धं कृतं क्रोधवशेन च ।

यातुधानाः पिशाचाश्च विप्रलुम्पन्ति तद्विधिः ॥ २२

अपाङ्को यावतः पाङ्कान्भुञ्जानाननुपश्यति ।

तावत्फलाद्धंशयति दातारं तस्य बालिशम् ॥ २३

इमे तु भरतश्रेष्ठ विज्ञेयाः पङ्क्तिपावनाः ।

हेतुतस्तान्प्रवक्ष्यामि परीक्षस्वेह तान्द्विजान् ॥ २४

विधावेदव्रतस्नाता ब्राह्मणाः सर्वे एव हि ।

सदाचारपराश्चैव विज्ञेयाः सर्वपावनाः ॥ २५

पाङ्केयास्तु प्रवक्ष्यामि ज्ञेयास्ते पङ्क्तिपावनाः ।

दैवेभ्यो देवानुविश्य । सर्वेभ्यो विप्रेभ्यः ॥ ३ ॥ तेषामन्ये

पङ्क्तिदूषा इति श्रु. पाठः ॥ ५ ॥ निराकृतिरभ्ययनादिशून्यः ।

वार्धुविको वृष्यार्थं धनप्रयोक्ता ॥ ६ ॥ कुण्डाशी भगभक्षः ।

तैलिकस्तर्कमकृतः । कूटसाक्षिक इति श्रु. पाठः ॥ ७ ॥ पित्रा

विवदमानश्चेति श्रु. पाठः ॥ ८ ॥ पर्वकारो वैषान्तरधारी ।

सूची पिशुनः । अव्रतानां शूद्राणाम् । काण्डपृष्ठः क्षत्राजीवी ॥ ९ ॥

श्वभिः परिक्रामेन्मृगयां कुर्वन् ॥ १० ॥ षष्टिशतं पुरुषानिति

शेषः ॥ १८ ॥ असुरेन्द्राय बलये ॥ २० ॥ परिसृते आवृत-

देशे ॥ २१ ॥ तिलदानेप्यद्यादा ये च क्रोधवशा गणाः ।

यातुधानाः पिशाचाश्च न प्रलुम्पन्ति तद्विधिरिति श्रु. ध. पाठः ॥ २२ ॥

त्रिणाचिकेतः पञ्चामिस्त्रिसुपर्णः षडङ्गवित् ॥ २६
 ब्रह्मदेयानुसंतानश्छन्दोगो ज्येष्ठसामगः ।
 मातापित्रोर्यश्च वश्यः श्रोत्रियो दशपूरुषः ॥ २७
 ऋतुकालाभिगामी च धर्मपत्नीषु यः सदा ।
 वेदविद्याव्रतस्नातो विप्रः पङ्क्तिं पुनात्युत ॥ २८
 अथर्वशिरसोऽध्येता ब्रह्मचारी यतव्रतः ।
 सत्यवादी धर्मशीलः स्वकर्मनिरतश्च सः ॥ २९
 ये च पुण्येषु तीर्थेषु अभिषेककृतश्रमाः ।
 मन्त्रेषु च समन्त्रेषु भवन्त्यवभृथप्लुताः ॥ ३०
 अक्रोधना ह्यचपलाः क्षान्ता दान्ता जितेन्द्रियाः ।
 सर्वभूतहिता ये च श्राद्धेष्वेतान्निमन्त्रयेत् ॥ ३१
 एतेषु दत्तमक्षय्यमेते वै पङ्क्तिपावनाः ।
 इमे परे महाभागा विज्ञेयाः पङ्क्तिपावनाः ॥ ३२
 यतयो मोक्षधर्मज्ञा योगिनश्चरितव्रताः ।
 'पञ्चरात्रविदो मुख्यास्तथा भागवताः परे ॥ ३३
 वैखानसाः कुलश्रेष्ठा वैदिकाचारचारिणः ।'
 ये चेतिहासं प्रयताः श्रावयन्ति द्विजोत्तमान् ॥ ३४
 ये च भाष्यविदः केचिद्ये च व्याकरणे रताः ।
 अधीयते पुराणं ये धर्मशास्त्राण्यथापि च ॥ ३५
 अधीत्य च यथान्यार्यं विधिवत्तस्य कारिणः ।
 उपपन्नो गुरुकुले सत्यवादी सहस्रशः ॥ ३६
 अग्न्याः सर्वेषु वेदेषु सर्वप्रयत्नेषु च ।
 यावदेते प्रपश्यन्ति पङ्क्त्यास्तावत्पुनन्त्युत ॥ ३७
 तंतो हि पावनात्पङ्क्त्याः पङ्क्तिपावन उच्यते ।
 क्रोशादर्धतृतीयाच्च पावयेदेक एव हि ।
 ब्रह्मदेयानुसंतान इति ब्रह्मविदो विदुः ॥ ३८
 अनृत्विगनुपाध्यायः ॥ चेदग्रासनं व्रजेत् ।
 ऋत्विग्भिर्भ्यनुज्ञातः पङ्क्त्या हरति दुष्कृतम् ॥ ३९
 अथ चेद्वेदवित्सर्वैः पङ्क्तिदोषैर्विवर्जितः ।
 न च स्यात्पतितो राजन्पङ्क्तिपावन एव सः ॥ ४०

त्रिसुपर्णं चतुष्कपर्दी युवतिः सुपेक्षा इति बह्वृचानां मन्त्र-
 त्रयं ॥ ब्रह्ममेतुमाम् इत्यादितैत्तिरीयप्रसिद्धं वा ।
 षडङ्गानि शिक्षादीनि ॥ २६ ॥ ब्रह्म देवः परविद्या वा तदेव
 वेद्यं येषां तेषामनुसंतानः परंपरायामुत्पन्नः ब्रह्मदेयानुसंतानः
 ॥ २७ ॥ मुखेषु च सहस्रेष्विति य. पाठः ॥ ३० ॥ मित्रमेव

तस्मात्सर्वप्रयत्नेन परीक्ष्यामन्त्रयेद्विजान् ।
 स्वकर्मनिरतान्दान्तान्कुले जातान्वहुश्रुतान् ॥ ४१
 यस्य मित्रप्रधानानि श्राद्धानि च हवीषि च ।
 न प्रीणन्ति पितृन्देवान्स्वर्गं च न स गच्छति ॥ ४२
 यश्च श्राद्धे कुरुते संगतानि
 न देवयानेन पथा स याति ।
 स वै मुक्तः पिप्पलं बन्धनाद्वा
 स्वर्गालोकाव्यवते श्राद्धमित्रः ॥ ४३
 तस्मान्मित्रं श्राद्धकृन्नाद्रियेत
 दद्यान्मित्रेभ्यः संग्रहार्थं धनानि ।
 यन्मन्यते नैव शत्रुं न मित्रं
 तं मध्यस्थं भोजयेद्भुव्यकव्ये ॥ ४४
 यथोषरे बीजमुप्तं न रोहे-
 न्नाचावप्ता प्राप्नुयाद्वीजभागम् ।
 एवं श्राद्धं भुक्तमनर्हमाणै-
 र्ने चेह नामुत्र फलं ददाति ॥ ४५
 ब्राह्मणो ह्यनधीयानस्तृणाग्निरिव शाम्यति ।
 तस्मै श्राद्धं न दातव्यं न हि भस्मानि हूयते ॥ ४६
 संभोजनी नाम पिशाचदक्षिणा
 सा नैव देवान् पितॄनुपैति ।
 इहैव सा भ्राम्यति हीनपुण्या
 शालान्तरे गौरिव नष्टवत्सा ॥ ४७
 यथाऽमौ शान्ते घृतमाजुहोति
 तन्नैव देवान् पितॄनुपैति ।
 तथा दत्तं नर्तके गायके च
 यां चानृते दक्षिणामावृणोति ॥ ४८
 उभौ हिनस्ति न भुनक्ति चैषा
 या चानृते दक्षिणा दीयते वै ।
 आघातिनी गर्हितैषा यतन्ती
 तेषां प्रेतान्पातयेद्देवयानात् ॥ ४९

प्रधानं न योग्यत्वादिकं येषु तानि ॥ ४२ ॥ श्राद्धेन निमित्तेन
 संगतानि सख्यानि ॥ ४३ ॥ संभोजनी अन्योन्यं दीयमाना
 ॥ ४७ ॥ यां च दक्षिणामनृते अपात्रे आवृणोति प्रयच्छति
 ॥ ४८ ॥ भुनक्ति न पालयति । आघातिनी हन्त्री ॥ ४९ ॥
 सप्तविंशदधिकशततमोऽध्यायः ॥ १३७ ॥

ऋषीणां समये नित्यं ये चरन्ति युधिष्ठिर ।
निश्चिताः सर्वधर्मज्ञास्तान्देवा ब्राह्मणान्विदुः ॥ ५० ॥
स्वाध्यायनिष्ठा ऋषयो ज्ञाननिष्ठास्तथैव च ।
तपोनिष्ठाश्च बोद्धव्याः कर्मनिष्ठाश्च भारत ॥ ५१ ॥
कव्यानि ज्ञाननिष्ठेभ्यः प्रतिष्ठाप्यानि भारत ।
तत्र ये ब्राह्मणान्केचिन्न सीदन्ति हि ते नराः ॥ ५२ ॥
ये तु निन्दन्ति जल्पेषु न ताञ्श्राद्धेषु भोजयत् ।

ब्राह्मणा निन्दिता राजन्हन्युस्त्रैपुरुषं कुलम् ॥ ५३ ॥
वैखानसानां वचनमृषीणां श्रूयते नृप ।
दूरादेव परीक्षेत ब्राह्मणान्वेदपारगान् ॥ ५४ ॥
प्रियो वा यदि वा द्वेष्यस्तेषां तु श्राद्धमावपेत् ॥ ५५ ॥
यः सहस्रं सहस्राणां भोजयदेनृचो नरः ।
एकस्तान्मन्त्रवित्प्रीतः सर्वानर्हति भारत ॥ ५६ ॥

॥ इति श्रीमन्महाभारते अनुशासनपर्वणि दानधर्मपर्वणि सप्तत्रिंशदधिकशततमोऽध्यायः ॥ १३७ ॥

अष्टत्रिंशदधिकशततमोऽध्यायः ॥ १३८ ॥

भीष्मेण युधिष्ठिरं प्रति श्राद्धे धर्जनीयधान्यक्षाकादिप्रतिपादकाग्निनिमित्तसंवादानुवादः ॥ ॥ ॥

युधिष्ठिर उवाच ।

केन संकल्पितं श्राद्धं कस्मिन्काले किमात्मकम् ।
भृग्वज्जिरसिके काले मुनिना कतरेण वा ॥ १ ॥
'येन संकल्पितं चैव तन्मे ब्रूहि पितामह ।'
कानि श्राद्धेषु वर्ज्यानि कानि मूलफलानि च ।
धान्यजात्यश्च का वर्ज्यास्तन्मे ब्रूहि पितामह ॥ २ ॥
भीष्म उवाच ।
यथा श्राद्धं संप्रवृत्तं यस्मिन्काले सदात्मकम् ।
येन संकल्पितं चैव तन्मे शृणु जनाधिप ॥ ३ ॥
स्वार्थभृवोऽग्निः कौरव्य परमर्षिः प्रतापवान् ।
तस्य वंशे महाराज दत्तात्रेय इति स्मृतः ॥ ४ ॥
दत्तात्रेयस्य पुत्रोऽभून्निमिर्नाम तपोधनः ।
निमेश्चाप्यभवत्पुत्रः श्रीमान्नाम श्रिया वृतः ॥ ५ ॥
पूर्णे वर्षसहस्रान्ते स कृत्वा दुष्करं तपः ।
कालधर्मपरीतात्मा निधनं समुपागतः ॥ ६ ॥
निमिस्तु कृत्वा शौचानि विधिदृष्टेन कर्मणा ।
संतापमगमत्तीव्रं पुत्रशोकपरायणः ॥ ७ ॥
अथ कृत्वोपकार्याणि चतुर्दश्यां महामतिः ।
तमेव गणयञ्शोकं विरात्रे प्रत्यबुध्यत ॥ ८ ॥

भृग्वज्जिरसिके यदा भृगवोऽजिरसश्च वर्तन्ते नान्ये ॥ १ ॥
श्राद्धेषु कानि कर्माणि वर्ज्यानि ॥ २ ॥ कृत्वा उपकल्प्य ।
उपकार्याणि सृष्टान्नकशिपूपबर्हणादीनि । विरात्रे प्रभाते ॥ ८ ॥
विषये मनःसंहृत्य शोकं त्यक्त्वेत्यर्थः ॥ ९ ॥ दक्षिणावर्तिकाः

तस्यासीत्प्रतिबुद्धस्य शोकेन व्यथितात्मनः ।
मनः संहृत्य विषये बुद्धिर्विस्तारगामिनी ॥ ९ ॥
ततः संचिन्तयामास श्राद्धकल्पं समाहितः ।
यानि तस्यैव भोज्यानि मूलानि च फलानि च १० ॥
उक्तानि यानि चान्यानि यानि चेष्टानि तस्य ह ।
तानि सर्वाणि मनसा विनिश्चित्य तपोधनः ॥ ११ ॥
अमावास्यां महाप्राज्ञो विप्रानानाद्य्य पूजितान् ।
दक्षिणावर्तिकाः सर्वा बृसीः स्वयमथाकरोत् ॥ १२ ॥
सप्त विप्रांस्ततो भोज्ये युगपत्समुपानयत् ।
ऋते च लवणं भोज्यं श्यामाकाक्षं ददौ प्रभुः ॥ १३ ॥
दक्षिणाग्रास्ततो दर्भा विष्टरेषु निवेशिताः ।
पादयोश्चैव विप्राणां ये त्वन्नमुपभुञ्जते ॥ १४ ॥
कृत्वा च दक्षिणाग्रान्वै दर्भान्स प्रयतः शुचिः ।
प्रददौ श्रीमते पिण्डान्नामगोत्रमुदाहरन् ॥ १५ ॥
तत्कृत्वा स मुनिश्रेष्ठो धर्मसंकरमात्मनः ।
पश्चात्तापेन महता तप्यमानोऽभ्यचिन्तयत् ॥ १६ ॥
अकृतं मुनिभिः पूर्वं किं मयेदमनुष्ठितम् ।
कथं नु शापेन न मां दद्वेयुर्ब्राह्मणा इति ॥ १७ ॥
ततः संचिन्तयामास वंशकर्तारमात्मनः ।

प्रदक्षिणावर्तिताः । बृसीः आसनाणि ॥ १२ ॥ श्रौते विप्राशु-
द्देशेन दृष्टो धर्मो लोके पुत्रोद्देशेनापि स्वेच्छया कल्पित इति
संकरः ॥ १६ ॥

‘बुद्ध्याऽत्रि मनसा दध्यौ भगवन्तं समाहितः ।’
 ध्यातमात्रस्तथा चात्रिराजगाम तपोधनः ॥ १८
 अथात्रिस्तं तथा दृष्ट्वा पुत्रशोकेन कर्षितम् ।
 भृशमाश्वासयामास वाग्भिरिष्टाभिरव्ययः ॥ १९
 निमे संकल्पितस्तेऽयं पितृयज्ञस्तपोधन ।
 मतो मे पूर्वदृष्टोऽत्र धर्मोऽयं ब्रह्मणा स्वयम् ॥ २०
 सोऽयं स्वयंभुविहितो धर्मः संकल्पितस्त्वया ।
 ऋते स्वयंभुवः कोऽन्यः श्राद्धे संविधिमाहरेत् ॥ २१
 अथाख्यास्यामि ते पुत्र श्राद्धे यं विधिमुत्तमम् ।
 स्वयंभुविहितं पुत्र तत्कुरुष्व निबोध मे ॥ २२
 कृत्वाऽग्निधारणं पूर्वं मन्त्रपूर्वं तपोधन ।
 ततोऽग्नयेऽथ सोमाय वरुणाय च नित्यशः ॥ २३
 विश्वेदेवाश्च ये नित्यं पितृभिः सह गोचराः ।
 तेभ्यः संकल्पिता भागाः स्वयमेव स्वयंभुवा ॥ २४
 स्तोतव्या चेह पृथिवी लोकस्यैव तु धारिणी ।
 वैष्णवी काश्यपी चेति तथैवेहाक्षयेति च ॥ २५
 उदकानयने चैव स्तोतव्यो वरुणो विश्वः ।
 ततोऽग्निश्चैव सोमश्च आराध्याविह तेऽनघ ॥ २६
 देवास्तु पितरो नाम निर्मिता ये स्वयंभुवा ।
 ऊष्मपा ये महाभागास्तेषां भागः प्रकल्पितः ॥ २७
 ते श्राद्धेनार्च्यमाना वै विमुच्यन्ते ह किल्बिषात् ।
 सप्तकाः पितृवंशास्तु पूर्वदृष्टाः स्वयंभुवा ॥ २८
 विश्वे चामिमुखा देवाः संख्याताः पूर्वमेव ते ।
 तेषां नामानि वक्ष्यामि भागार्हाणां महात्मनाम् ॥ २९
 सहः कृतिर्विपाप्मा च पुण्यकृत्पावनस्तथा ।
 ग्राम्यः क्षेम्यः समूहश्च दिव्यसानुस्तथैव च ॥ ३०
 विवस्त्रान्वीर्यवाञ्छ्रीमान्कीर्तिमान्कृत एव च ।
 जितात्मा मुनिवीर्यश्च दीप्तरोमा भयंकरः ॥ ३१
 अनुकर्मा प्रतीतश्च प्रदाताऽप्यंशुर्मास्तथा ।

शैलामः परमक्रोधी धीरोष्णी भूपतिस्तथा ॥ ३२
 स्रजो वज्रीवरी चैव विश्वेदेवाः सनातनाः ।
 विद्युद्वर्चाः सोमवर्चाः सूर्यश्रीश्चेति नामतः ॥ ३३
 सोमपः सूर्यसावित्रो दत्तात्मा पुण्डरीयकः ।
 उष्णीनाभो नभोदश्च विश्वायुर्दीप्तिरेव च ॥ ३४
 चमूहरः सुरेशश्च व्योमारिः शंकरो भवः ।
 ईशः कर्ता कृतिर्दक्षो भुवनो दिव्यकर्मकृत् ॥ ३५
 गणितः पञ्चवीर्यश्च आदित्यो रश्मिर्वास्तथा ।
 सप्तकृत्सोमवर्चाश्च विश्वकृत्कविरेव च ॥ ३६
 अनुगोप्ता सुगोप्ता च नप्ता चेश्वर एव च ।
 कीर्तितास्ते महाभागाः कालस्य गतिगोचराः ॥ ३७
 अश्राद्धेयानि धान्यानि कोद्रवाः पुलकास्तथा ।
 हिङ्गुद्रवेषु शाकेषु मूलानां लघुनं तथा ॥ ३८
 पलाण्डुः सौभाजनकस्तथा गृञ्जनकादयः ।
 कूष्माण्डजात्यलाबुं च कृष्णं लवणमेव च ॥ ३९
 ग्राम्यवाराहमांसं च यच्चैवाप्रोक्षितं भवेत् ।
 कृष्णाजं जीरकं चैव शीतपाकी तथैव च ।
 अङ्कुराद्यास्तथा वज्र्या इह शृङ्गाटकानि च ॥ ४०
 वर्जयेल्लवणं सर्वं तथा जम्बूफलानि च ।
 अवक्षुतावरुदितं तथा श्राद्धे च पर्जयेत् ॥ ४१
 निवापे हव्यकव्ये वा गर्हितं च सुदर्शनम् ।
 पितरश्च हि देवाश्च नाभिनन्दन्ति तद्विधिः ॥ ४२
 चण्डालश्चपचौ वज्र्यौ निवापे समुपस्थिते ।
 काषायवासाः कुष्ठी वा पतितो ब्रह्महाऽपि वा ॥ ४३
 संकीर्णयोनिर्विग्रश्च संबन्धी पतितश्च यः ।
 वर्जनीया बुधैरेते निवापे समुपस्थिते ॥ ४४
 इत्येवमुक्त्वा भगवान्स्ववंश्यं तमृषिं पुरा ।
 पितामहसर्भा दिव्यां जगामात्रिस्तपोधनः ॥ ४५

॥ इति श्रीमन्महाभारते अनुशासनपर्वणि दानधर्मपर्वणि अष्टत्रिंशदधिकशततमोऽध्यायः ॥ १३८ ॥

तत्रार्थेऽपि च सोमायेति ट. थ. पाठः ॥ २३ ॥ ते प्रसिद्धाः
 मित्रादयः । विमुच्यन्ते किल्बिषात् नरकादिरूपात् ॥ २८ ॥
 पुलकाः असंपूर्णतण्डुलयुक्तधान्यानि । हिङ्गुद्रवेषु शाकादिसं-

स्कारकद्रव्येषु ॥ ३८ ॥ सौभाजनकः शिमुः ॥ ३९ ॥ शीतपाकी
 शाकविशेषः ॥ ४० ॥ सुदर्शनं शाकविशेषः ॥ ४२ ॥ अष्टत्रिंशद-
 धिकशततमोऽध्यायः ॥ १३८ ॥

एकोनचत्वारिंशदधिकशततमोऽध्यायः ॥ १३९ ॥

भीष्मेण युधिष्ठिरं प्रति निमित्तकृतश्राद्धप्रकारानुवादेन श्राद्धविधिकथनम् ॥ १ ॥

भीष्म उवाच ।

तथा विधौ प्रवृत्ते तु सर्व एव महर्षयः ।

पितृयज्ञानकुर्वन्त विधिदृष्टेन कर्मणा ॥ १

ऋषयो धर्मनित्यास्तु कृत्वा निवपनान्युत ।

तर्पणं चापि कुर्वन्त तीर्थाभोभिर्यतव्रताः ॥ २

निवापैर्दीयमानैश्च चातुर्वर्ण्येन भारत ।

तर्पिताः पितरो देवास्तत्रान्नं जरयन्ति वै ॥ ३

अजीर्णैस्त्वभिहन्यन्ते ते देवाः पितृभिः सह ।

सोममेवाभ्यपद्यन्त तदा ह्यन्नाभिपीडिताः ॥ ४

तेऽद्युवन्सोममासाद्य पितरोऽजीर्णपीडिताः ।

निवापाग्नेन पीड्यामः श्रेयो नोत्र विधीयताम् ॥ ५

तान्सोमः प्रत्युवाचाथ श्रेयश्चेदीप्सितं सुराः ।

स्वयंभूसदनं यात स वः श्रेयोऽभिधास्यति ॥ ६

ते सोमवचनाद्देवाः पितृभिः सह भारत ।

मेरुशृङ्गे समासीनं पितामहमुपागमन् ॥ ७

पितर ऊचुः ।

निवापाग्नेन भगवन्भृशं पीड्यामहे वयम् ।

प्रसादं कुरु नो देव श्रेयो नः संविधीयताम् ॥ ८

इति तेषां वचः श्रुत्वा स्वयंभूरिदमब्रवीत् ।

एष मे पार्श्वतो वह्निर्युष्मच्छ्रेयो विधास्यति ॥ ९

अग्निरुवाच ।

सहितास्तस्य भोक्ष्यामो निवापे समुपस्थिते ।

जरयिष्यथ चाप्यन्नं मया सार्धं न संशयः ॥ १०

एतच्छ्रुत्वा तु पितरस्ततस्ते विज्वराऽभवन् ।

एतस्मात्कारणाच्चाग्नेः प्राग्भागो दीयते नृप ॥ ११

निवापे चाग्निपूर्वं वै निवृत्ते पुरुषर्षभ ।

न ब्रह्मराक्षसास्तं वै निवापं धर्षयन्त्युत ॥ १२

रक्षांसि नाभिवर्धन्ते स्थिते देवे हुताशने ।

पूर्वं पिण्डं पितुर्दद्यात्ततो दद्यात्पितामहे ॥ १३

प्रपितामहाय च तत एव श्राद्धविधिः स्मृतः ।

ब्रूयाच्छ्राद्धे च सावित्रीं पिण्डे पिण्डे समाहितः ।

सोमायेति च वक्तव्यं तथा पितृमतेति च ॥ १४

रजस्वला च या नारी व्यङ्गिता कर्णयोश्च या ।

निवापे नोपतिष्ठेत संग्राह्या नान्यवंशजा ॥ १५

जलं प्रतरमाणश्च कीर्तयेत् पितामहान् ।

नदीमासाद्य कुर्वीत पितृणां पितृतर्पणम् ॥ १६

पूर्वं स्ववंशजानां कृत्वाऽद्विस्तर्पणं पुनः ।

सुहृत्संबन्धिवर्गाणां ततो दद्याज्जलाञ्जलिम् ॥ १७

कल्माषगोघुगेनाथ युक्तेन तरतो जलम् ।

पितरोऽभिलषन्ते वै नावं चाप्यधिरोहिताः ॥ १८

सदा नावि जलं तज्ज्ञाः प्रयच्छन्ति समाहिताः ।

मासार्धे कृष्णपक्षस्य कुर्यान्निर्वपणानि वै ॥ १९

पुष्टिरायुस्तथा वीर्यं श्रीश्चैव पितृभक्तितः ॥ २०

पितामहः पुलस्त्यश्च वसिष्ठः पुलहस्तथा ।

अङ्गिराश्च ऋतुश्चैव कश्यपश्च महानृपिः ।

एते कुरुकुलश्रेष्ठ महायोगेश्वराः स्मृताः ॥ २१

एते च पितरो राजन्नेव श्राद्धविधिः परः ।

प्रेतास्तु पिण्डसंबन्धान्मुच्यन्ते तेन कर्मणा ॥ २२

इत्येषा पुरुषश्रेष्ठ श्राद्धोत्पत्तिर्यथागमम् ।

व्याख्याता पूर्वनिर्दिष्टा किं ते वक्ष्याम्यतः परम् ॥ २३

॥ इति श्रीमन्महाभारते अनुशासनपर्वणि दानधर्मपर्वणि एकोनचत्वारिंशदधिकशततमोऽध्यायः ॥ १३९ ॥

तथानिमौ प्रवृत्ते इति श्र. पाठः । तथा पित्र्ये प्रवृत्ते इति
ध. पाठः ॥ १ ॥ अन्यवंशजापि पाकार्थं न संग्राह्या । न
प्राक्षाश्चाप्यवंशजा इति ट. ध. पाठः ॥ १५ ॥ युक्तेन शक-

टेन ॥ १८ ॥ मासार्धे अमावास्यायाम् । कृष्णपक्षस्येत्युक्ते-
र्नात्र शुक्लादिमासो विवक्षितः ॥ १९ ॥ एकोनचत्वारिंशदधि-
कशततमोऽध्यायः ॥ १३९ ॥

चत्वारिंशदधिकशततमोऽध्यायः ॥ १४० ॥

भीष्मेण युधिष्ठिरं प्रत्युपवासप्रवृत्त्यादीनां लक्षणकथनम् ॥ १ ॥

युधिष्ठिर उवाच । द्विजातयो व्रतोपेता हविस्ते यदि भुञ्जते । अन्नं ब्राह्मणकामाय कथमेतत्पितामह ॥ १ भीष्म उवाच । अवेदोक्तव्रताश्चैव भुञ्जानाः कामकारणे । वेदोक्तेषु तु भुञ्जाना व्रतलुप्ता युधिष्ठिर ॥ २ युधिष्ठिर उवाच । यदिदं तप इत्याहुरुपवासं पृथग्जनाः । तपः स्यादेतदेवेह तपोऽन्यद्वाऽपि किं भवेत् ॥ ३ भीष्म उवाच । मासार्धमासोपवासाद्यत्तपो मन्यते जनः आत्मतन्त्रोपघाती यो न तपस्वी न धर्मवित् ॥ ४ त्यागस्य चापि संपत्तिः शिष्यते तप उत्तमम् । सदोपवासी च भवेद्ब्रह्मचारी तथैव च ॥ ५ मुनिश्च स्यात्सदा विप्रो देवाश्चैव सदा यजेत् । कुटुम्बिको धर्मकामः सदाऽस्वप्नश्च मानवः ॥ ६ अमृताशी सदा च स्यात्पवित्रं च सदा पठेत् । ऋतवादी सदा च स्यान्नियतश्च सदा भवेत् ॥ ७ विघसाशी कथं च स्यात्सदा चैवातिथिप्रियः । अमृताशी सदा च स्यात्पवित्री च सदा भवेत् ॥ ८	युधिष्ठिर उवाच । कथं सदोपवासी स्याद्ब्रह्मचारी च पार्थिव । विघसाशी कथं च स्यात्कथं चैवातिथिप्रियः ॥ ९ भीष्म उवाच । अन्तरा सायमाशं च प्रातराशं च यो नरः । सदोपवासी भवति यो न भुङ्क्तेऽन्तरा पुनः ॥ १० भार्या गच्छन्ब्रह्मचारी ऋतौ भवति चैव । ऋतवादी सदा च स्याद्दानशीलस्तु मानवः ॥ ११ अभक्षयन्वृथा मांसमर्मासाशी भवत्युत । दानं ददत्पवित्री स्यादस्वप्नश्च दिवाऽस्वपन् ॥ १२ भृत्यातिथिषु यो भुङ्क्ते भुक्तवत्सु नरः सदा । अमृतं केवलं भुङ्क्ते इति विद्वि युधिष्ठिर ॥ १३ अभुक्तवत्सु नाश्नाति ब्राह्मणेषु तु यो नरः । अभोजनेन तेनास्य जितः स्वर्गो भवत्युत ॥ १४ देवेभ्यश्च पितृभ्यश्च संश्रितेभ्यस्तथैव च । अवशिष्टानि यो भुङ्क्ते तमाहुर्विघसाशिनम् ॥ १५ तेषां लोका ह्यपर्यन्ताः सद्ने ब्रह्मणः स्मृताः । उपस्थिता ह्यप्सरसो गन्धर्वैश्च जनाधिप ॥ १६ देवतातिथिभिः सार्धं पितृभिश्चोपभुञ्जते । रमन्ते पुत्रपौत्रैश्च तेषां गतिरनुत्तमा ॥ १७
---	---

॥ इति श्रीमद्भगवद्गीतायामनुशासनपर्वणि दानधर्मपर्वणि चत्वारिंशदधिकशततमोऽध्यायः ॥ १४० ॥

एकचत्वारिंशदधिकशततमोऽध्यायः ॥ १४१ ॥

भीष्मेण युधिष्ठिरं प्रत्युपवासप्रवृत्त्यादीनां लक्षणकथनम् ॥ १ ॥
राज्ञा कश्यपाविससर्पिभिः स्वस्मात्प्रतिग्रहनिराकरणे तज्जिघांसया कृत्योत्पादनम् ॥ २ ॥ तन्नामार्थपरिज्ञानेन तद्वर्धं
चोदितया कृत्यया वने तत्समीपं प्रति गमनम् ॥ ३ ॥

युधिष्ठिर उवाच ।
ब्राह्मणेभ्यः प्रयच्छन्ति दानानि विविधानि च ।
दातृप्रतिग्रहीत्रोर्वै को विशेषः पितामह ॥ १

कामकारणे इच्छया हेतुना भुञ्जाना भोजनं कुर्वन्तु नाम
॥ २ ॥ आत्मतन्त्रं शरीररूपं कुटुम्बरूपं वा तदुपघाती ॥ ४ ॥
अस्वप्नः स्वधर्मे जागरूकः । वेदाश्चैव सदा जपेदिति स्मृ. पठः ॥ ६ ॥

भीष्म उवाच ।
साधोर्यः प्रतिगृहीयात्तथैवासाधुतो द्विजः ।
गुणवत्यल्पदोषः स्यान्निर्गुणो निमज्जति ॥ २
रादा च स्यादस्वप्नश्च तथैव चेति ड. पाठः ॥ ८ ॥ नृया यज्ञादि-
निमित्तं विना ॥ १२ ॥ चत्वारिंशदधिकशततमोऽध्यायः ॥ १४० ॥
गुणवति दातारि प्रतिग्रहीतुरल्पो दोषः ॥ २ ॥

अत्राप्युदाहरन्तीममितिहासं पुरातनम् ।
 वृषादर्भश्च संवादं सप्तर्षीणां च भारत ॥ ३
 कश्यपोऽत्रिर्वसिष्ठश्च भरद्वाजोऽथ गौतमः ।
 विश्वामित्रो जमदग्निः साध्वी चैवाप्यरुन्धती ॥४
 सर्वेषामथ तेषां तु गण्डाभूत्परिचारिका ।
 शूद्रः पशुसखश्चैव भर्ता चास्या बभूव ह ॥ ५
 ते च सर्वे तपस्यन्तः पुरा चेर्महीमिमाम् ।
 समाधिना प्रतीक्षन्तो ब्रह्मलोकं सनातनम् ॥ ६
 अथाभवदनावृष्टिर्महती कुरुनन्दन ।
 कृच्छ्राणोऽभवद्यत्र लोकोऽयं वै क्षुधान्वितः ॥७
 कस्मिंश्चिच्च पुरा यज्ञे याज्येन शिविसुनुना ।
 दक्षिणार्थेऽथ ऋत्विग्भ्यो दत्तः पुत्रोऽनिलः किल
 अस्मिन्कालेऽथ सोऽल्पायुर्दिष्टान्तमगमत्प्रभुः ।
 ते तं क्षुधाभिसंतप्ताः परिवार्योपतस्थिरे ॥ ९
 याज्यात्मजमथो दृष्ट्वा गतासुमृपिसत्तमाः ।
 अपचन्त तदा स्थाल्यां क्षुधार्ताः किल भारत १०
 नाजीव्ये मर्त्यलोकेऽस्मिन्नात्मानं ते परीप्सवः ।
 कृच्छ्रामापेदिरे वृत्तिमन्नहेतोस्तपस्विनः ॥ ११
 अटमानोऽथ तान्मार्गे पचमानान्महीपतिः ।
 राजा शैब्यो वृषादर्भिः क्रिश्यमानानन्ददर्श ह १२
 वृषादर्भिरुवाच ।
 प्रतिग्रहस्तारयति पुष्टिर्वै प्रतिगृह्यताम् ।
 मयि यद्विद्यते वित्तं तद्वृणुध्वं तपोधनाः ॥ १३
 'प्रतिग्रहो ब्राह्मणानां सृष्टा वृत्तिरनिन्दिता ।
 तस्माद्दामि वो वित्तं तद्वृणुध्वं तपोधनाः ॥' १४
 प्रियो हि मे ब्राह्मणो याचमानो
 दद्यामहं वोऽथतरीसहस्रम् ।
 धेनूनां दद्यामयुतं समग्र-
 मेकैकशः सवृषाः संप्रसूताः ॥ १५
 अश्वांस्तथा शीघ्रगाञ्छ्वेतरूपा-
 न्मनोजवान्प्रददाम्यर्घुदानि ।

वृषा दर्भश्च संवादमिति थ. ध. पाठः ॥३॥ गण्डाभूत्कर्मकारिकेति
 स्त. पाठः । गण्डा नामतः ॥ ५ ॥ दिष्टान्तं मरणम् ॥ ९ ॥
 आत्मातं शरीरं परीप्सवः रक्षितुकामाः निरर्भे गर्त्यलोकेऽसि-

कुलंभरानन्नुहः शतं शता-
 न्धुर्याञ्छ्वेतान्सर्वशोऽहं ददामि ।
 प्रष्टौहीनां पीवराणां च ताव-
 दग्न्या गृष्टीर्धनवः सुव्रताश्च ॥ १६
 वरान्ग्रामान्वीहिरसं यवांश्च
 रत्नं चान्यहुर्लभं किं ददानि ।
 नास्मिन्नभक्ष्ये भावमेवं कुरुध्वं
 पुष्ट्यर्थं वः किं प्रयच्छाम्यहं वै ॥ १७
 ऋपय ऊचुः ।
 राजन्प्रतिग्रहो राज्ञां मध्वास्वादो विषोपमः ।
 तज्जानमानः कस्मात्त्वं कुरुपे नः प्रलोभनम् ॥१८
 'दशसूनासमश्चक्री दशचक्रिसमो ध्वजी ।
 दशध्वजिसमा वेक्ष्या दशवेक्ष्यासमो नृपः ॥ १९
 दशसूनासहस्राणि यो वाहयति सौनिकः ।
 तेन तुल्यो भवेद्राजा घोरस्तस्य प्रतिग्रहः ॥' २०
 क्षेत्रं हि दैवतमिव ब्राह्मणान्समुपाश्रितम् ।
 अमलो ह्येव तपसा प्रीतः प्रीणाति देवताः ॥२१
 अहायेह तपो जातु ब्राह्मणस्योपजायते ।
 तद्वाव इव निर्दह्यात्प्राप्तो राजप्रतिग्रहः ॥ २२
 कुशलं सह दानेन राजन्नस्तु सदा तव ।
 अर्थिभ्यो दीयतां सर्वमित्युक्त्वा तेन्यतो ययुः २३
 अपक्वमेव तन्मांसमभूत्तेषां महात्मनाम् ।
 अथ हित्वा ययुः सर्वे वनमाहारकाङ्क्षिणः ॥ २४
 ततः प्रचोदिता राज्ञा वनं गत्वाऽस्य मन्त्रिणः ।
 प्रचीयोदुम्बराणि सा दातुं तेषां प्रचक्रिरे ॥ २५
 'दृष्ट्वा फलानि पुनयस्ते ग्रहीतुमुपाद्रवन् ॥' २६
 उदुम्बराण्यथान्यानि हेमगर्भाण्युपाहरन् ।
 भृत्यास्तेषां ततस्तानि प्रग्राहितुमुपाद्रवन् ॥ २७
 गुरुणीति विदित्वाऽथ न ग्राह्याण्यत्रिरब्रवीत् ।
 नास्महे मन्दविज्ञाना नास्य मानुषबुद्धयः ॥ २८
 हैमानीमानि जानीमः प्रतिबुद्धाः ॥ जागृम ।
 इह ह्येतदुपावृत्तं प्रेत्य स्यात्कडुकोदयम् ।

भिति स्त. पाठः ॥ ११ ॥ पुष्टिः पुष्टिहेतुः । तद्वृणुध्वं तपो-
 धना इति ट. थ. ध. पाठः ॥ १३ ॥



अप्रतिग्राह्यमेवैतत्प्रेत्येह च सुखेप्सुना ॥ २९
 वसिष्ठ उवाच ।
 शतेन निष्कगुणितं सहस्रेण च संमितम् ।
 तथा बहु प्रतीच्छन्वै पापिष्ठां लभते गतिम् ॥ ३०
 केंद्वयप उवाच ।
 यत्पृथिव्यां व्रीहियवं हिरण्यं पशवः स्त्रियः ।
 सर्वं तन्नालमेकस्य तस्माद्विद्वाञ्छमं व्रजेत् ॥ ३१
 भरद्वाज उवाच ।
 उत्पन्नस्य रुरोः शृङ्गं वर्धमानस्य वर्धते ।
 मार्यना पुरुषस्येव तस्य मात्रा न विद्यते ॥ ३२
 गौतम उवाच ।
 न तल्लोके द्रव्यमस्ति यल्लोभं प्रतिपूरयेत् ।
 समुद्रकल्पः पुरुषो न कदाचन पूर्यते ॥ ३३
 विश्वामित्र उवाच ।
 कामं कामयमानस्य यदा कामः समृध्यते ।
 अथैनमपरः काम इष्टो विध्यति बाणवत् ॥ ३४
 'अत्रिरुवाच ।
 न जातु कामः कामानामुपभोगेन शाम्यति ।
 हविषा कृष्णवर्त्मैव भूय एवाभिवर्धते ॥' ३५
 जमदग्निरुवाच ।
 प्रतिग्रहे संयमो वै तपो धारयते ध्रुवम् ।
 तद्वनं ब्राह्मणस्येह लुभ्यमानस्य विस्रवेत् ॥ ३६
 अरुन्धत्युवाच ।
 धर्मार्थं संचयो यो वै द्रव्याणां पक्षसंमतः ।
 तपःसंचय एवेह विशिष्टो द्रव्यसंचयात् ॥ ३७
 चण्डोवाच ।
 उग्रादितो भयाद्यस्माद्विभ्यतीमे ममेश्वराः ।
 बलीयसो दुर्बलवद्विभेभ्यहमतः परम् ॥ ३८

पशुसख उवाच ।
 यद्वै धर्मात्परं नास्ति तादृशं ब्राह्मणा विदुः ।
 विनयात्साधु विद्वांसमुपासेयं यथातथम् ॥ ३९
 ऋषय ऊचुः ।
 कुशलं सह दानेन तस्मै यस्य प्रजा इमाः ।
 फलान्युपधियुक्तानि य एवं नः प्रयच्छति ॥ ४०
 भीष्म उवाच ।
 इत्युक्त्वा हेमगर्भाणि हित्वा तानि फलानि ते ।
 ऋषयो जग्मुरन्यत्र सर्व एव दृढव्रताः ॥ ४१
 अथ ते मन्त्रिणः सर्वे राजानमिदमब्रुवन् ।
 उपधिं शङ्कमानास्ते हित्वा तानि फलानि वै ।
 ततोऽन्यत्रैव गच्छन्ति विदितं तेऽस्तु पार्थिव ॥ ४२
 इत्युक्तः स तु भृत्यैस्तैर्दृष्टपादभिश्चुकोप ह ।
 तेषां वै प्रतिकर्तुं च सर्वेषामगमद्बृहम् ॥ ४३
 स गत्वाऽऽहवनीयेऽग्नौ तीव्रं नियममास्थितः ।
 जुहाव संस्कृतैर्मन्त्रैरेकैकामाहुतिं नृपः ॥ ४४
 तस्मादग्नेः समुत्तस्थौ कृत्या लोकभयंकरी ।
 तस्या नाम वृषादभिर्यातुधानीत्यथाकरोत् ॥ ४५
 सा कृत्या कालरात्रीव कृताञ्जलिरुपस्थिता ।
 वृषादभिं नरपतिं किं करोमीति चाब्रवीत् ॥ ४६
 वृषादभिरुवाच ।
 ऋषीणां गच्छ सप्तानामरुन्धत्यास्तथैव च ।
 दासीभर्तुश्च दास्याश्च मनसा नाम धारय ॥ ४७
 ज्ञात्वा नामानि चैवैषां सर्वानेतान्विनाशय ।
 विनष्टेषु तथा खैरं गच्छ यत्रेप्सितं तव ॥ ४८
 सा तथेति प्रतिश्रुत्य यातुधानी स्वरूपिणी ।
 जगाम तद्वनं यत्र विचेरुस्ते महर्षयः ॥ ४९

॥ इति श्रीमन्महाभारते अनुशासनपर्वणि दानधर्मपर्वणि एकचत्वारिंशदधिकशततमोऽध्यायः ॥ १४१ ॥

प्रतीच्छन् प्रतिगृह्णन् ॥ ३० ॥ तस्य लाभसुखस्य मात्रा इयत्ता
 ॥ ३२ ॥ तद्वनं तपोधनम् ॥ ३६ ॥ पक्षसंमतः पाक्षिकत्वेन
 गतः ॥ ३७ ॥ यद्वै धर्मे परं नास्ति ब्राह्मणास्तद्वनं विदुरिति
 भ्र. पाठः । यत् यतो हेतोः । वैधर्मे विधर्म एव वैधर्मः
 तस्मिंलोभादिदोषे सति परं उत्कृष्टं पदं नास्ति न लभ्यते-
 ऽतस्तदलोभाख्यमेव धनं ब्राह्मणा विदुः ॥ ३९ ॥ उपधिच्छ-

अनु० २९

लम् । कश्मलाधमदानाय प्रतियज्ञः प्रजाधमाः । फलान्युप-
 धियुक्तानि यत्र यः संप्रयच्छतीति य. घ. पाठः ॥ ४० ॥
 नाम नाम्नोर्थम् ॥ ४७ ॥ ज्ञात्वा नामानुरूपं तेषां सामर्थ्यं परीक्ष्य
 तान् विनाशय । अन्यथा त्वामेव ते विनाशयिष्यन्तीति भाषा
 ॥ ४८ ॥ एकचत्वारिंशदधिकशततमोऽध्यायः ॥ १४१ ॥

त्रिचत्वारिंशदधिकशततमोऽध्यायः ॥ १४२ ॥

क्षमे विचरतां सप्तर्षीणां परित्राडूपधारिणेभ्यः समागमः ॥ १ ॥ अरुन्धत्या तस्यातिपीनाङ्गत्वे कारणं पृष्ट्वैस्तत्कथनम् ॥ २ ॥ तथा कामपि पद्मिनीमवलोकितवज्रितैर्धिसग्रहणाय तत्समीपगमनम् ॥ ३ ॥ तत्र तत्रक्षिण्या घृपादभिनिर्मितकृ-
त्या स्वस्वनामनिर्वचनेन सरःप्रवेशं चोदितैस्तां प्रति तन्निर्वचनम् ॥ ४ ॥ भिक्षुरूपिणेन सक्तस्वनामनिर्वचनेऽपि पुनः
पृच्छन्त्याः कृत्याया दण्डेन मारणपूर्वकमृपीन्प्रति स्वस्वरूपप्रकटनम् ॥ ५ ॥

भीष्म उवाच ।

अथात्रिप्रमुखा राजन्वने तस्मिन्महर्षयः ।

व्यचरन्भक्षयन्तो वै मूलानि च फलानि च ॥ १

अथापश्यन्सुपीनासपाणिपादमुखोदरम् ।

परिव्रजन्तं स्थूलाङ्गं परित्राजं शुनस्सखम् ॥ २

अरुन्धती तु तं दृष्ट्वा सर्वाङ्गोपचितं शुभम् ।

भवितारो भवन्तो वै नैवमित्यब्रवीद्वीन् ॥ ३

वसिष्ठ उवाच ।

नैतस्येह यथाऽस्माकमग्निहोत्रमनिर्हुतम् ।

सार्यं प्रातश्च होतव्यं तेन पीवाञ्शुनस्सखः ॥ ४

अग्निरुवाच ।

नैतस्येह यथाऽस्माकं क्षुधया वीर्यमाहतम् ।

कृच्छ्राधीतं प्रनष्टं च तेन पीवाञ्शुनस्सखः ॥ ५

विश्वामित्र उवाच ।

नैतस्येह यथाऽस्माकं शश्वच्छास्त्रकृतो ज्वरः ।

अलसः क्षुत्परो मूर्खस्तेन पीवाञ्शुनस्सखः ॥ ६

जमदग्निरुवाच ।

नैतस्येह यथाऽस्माकं भक्तमिन्धनमेव च ।

संचित्यं वार्षिकं चित्ते तेन पीवाञ्शुनस्सखः ॥ ७

कश्यप उवाच ।

नैतस्येह यथाऽस्माकं चत्वारश्च सहोदराः ।

देहिदेहीति भिक्षन्ति तेन पीवाञ्शुनस्सखः ॥ ८

भरद्वाज उवाच ।

नैतस्येह यथाऽस्माकं ब्रह्मबन्धोरचेतसः ।

शोको भार्यापवादेन तेन पीवाञ्शुनस्सखः ॥ ९

गौतम उवाच ।

नैतस्येह यथाऽस्माकं त्रिकौशेयं च राक्षवम् ।

एकैकं वै त्रिवर्षीयं तेन पीवाञ्शुनस्सखः ॥ १०

भीष्म उवाच ।

अथ दृष्ट्वा परित्राड् स तान्महर्षीञ्शुनस्सखः ।

अभिवाद्य यथान्यार्थं पाणिस्पर्शमथाचरत् ॥ ११

परिचर्यो वने तां तु क्षुत्प्रतीकारकाङ्क्षिणः ।

अन्योन्येन निवेद्याथ प्रातिष्ठन्त सहैव ते ॥ १२

एकनिश्चयकार्याश्च व्यचरन्त वनानि ते ।

आददानाः समुद्धृत्य मूलानि च फलानि च ॥ १३

कदाचिद्विचरन्तस्ते वृक्षैरग्निरलैर्घृताम् ।

शुचिपूर्णप्रसन्नोदा ददृशुः पद्मिनीं शुभाम् ॥ १४

बालादित्यवपुःप्रख्यैः पुष्करैरुपशोभिताम् ।

वैडूर्यवर्णसदृशैः पद्मपत्रैरथावृताम् ॥ १५

नानाविधैश्च विहगैर्जलप्रवरसेविभिः ।

एकद्वारामनादेयां सूपतीर्थामकर्दमाम् ॥ १६

घृपादभिप्रयुक्ता तु कृत्या विकृतदर्शना ।

यातुधानीति विख्याता पद्मिनीं तामरक्षत ॥ १७

शुनस्सखसहायास्तु विसार्थं ते महर्षयः ।

पद्मिनीमभिजग्मुस्ते सर्वे कृत्याभिरक्षिताम् ॥ १८

ततस्ते यातुधानीं तां दृष्ट्वा विकृतदर्शनाम् ।

स्थितां कमलिनीतीरे कृत्यामूचुर्महर्षयः ॥ १९

एका तिष्ठसि का च त्वं कस्यार्थं किं प्रयोजनम् ।

पद्मिनीतीरमाश्रित्य ब्रूहि त्वं किं चिकीर्षसि ॥ २०

यातुधान्युवाच ।

याऽसि काऽस्म्यनुयोगो मे न कर्तव्यः कथंचन ।

चर्म तदपि त्रिवर्षीयगतिजीर्णम् ॥ १० ॥ परिचर्यो करिण्यामि

कुर्वित्यन्योन्यमुपदेत्यर्थः ॥ १२ ॥ एकरूप एव मिश्रयः कार्यं

च येषां ते ॥ १३ ॥ उपतीर्थमयतरणमार्गः ॥ १६ ॥

परित्राजं शूना सहेति श्रुत्वा पाठः ॥ २ ॥ तेन पीवाञ्शुना

सहेति श्रुत्वा पाठः ॥ ४ ॥ भार्यापवादः कृतिकास्त्रविद्यापात

॥ ९ ॥ त्रिकौशेयं कुशा रज्जुस्तया निर्धृतं कौशेयं पाटितसंघा-
नम् । श्रीणि कौशेयानि यस्मिन् । राक्षवं रज्जोर्यगविशेषस्य

आरक्षिणीं मां पन्निन्या वित्त सर्वे तपोधनाः॥२१
कश्यप उवाच ।

सर्व एव क्षुधार्ताः स्म न चान्यत्किंचिदस्ति नः ।
भवत्याः संमते सर्वे गृहीयाम विसान्युत ॥ २२
यातुधान्युवाच ।

समयेन विसानीतो गृहीध्वं कामकारतः ।
एकैको नाम मे प्रोक्त्वा ततो गृहीत माचिरम्॥२३
भीष्म उवाच ।

विज्ञाय यातुधानीं तां कृत्यामृषिवधैषिणीम् ।
अत्रिः क्षुधा परीतात्मा ततो वचनमब्रवीत्॥२४
अत्रिरुवाच ।

अरात्रिरत्रिः सा रात्रिर्यां नाधीते त्रिरथ वै ।
अरात्रिरत्रिरित्येव नाम मे विद्धि शोभने ॥ २५
यातुधान्युवाच ।

यथोदाहृतमेतत्ते त्वया नाम महाद्युते ।
दुर्धार्यमेतन्मनसा गच्छाऽवतर पन्थिनीम् ॥ २६
वसिष्ठ उवाच ।

वसिष्ठोऽसि वरिष्ठोऽसि वसे वासगृहेष्वपि ।
वरिष्ठत्वाच्च वासाच्च वसिष्ठ इति विद्धि माम् २७
यातुधान्युवाच ।

नाम नैरुक्तमेतत्ते दुःखव्याभाषिताक्षरम् ।

नामार्थद्वारा रामार्थं ज्ञात्वा अस्माकं वधैषिणीयमिति विज्ञा-
येत्यर्थः ॥ २४ ॥ अरात्रिः अरथः कामादयः सन्त्यस्मिन्नित्यरं
पापं अर्शआदिभ्योऽजित्यच् । तस्मान्नायत इत्यरात्रिः । अर-
शब्दादल्लपपक्षमीकात् परस्य आयतेरपरि किंप्रत्ययः । यस्मा-
दरात्रिस्तस्मादत्रिः । अस्तीत्यच् गृह्युस्तस्मान्नायत इत्यत्रिः ।
गृह्युशब्दस्य पाप्मनि प्रयोगदर्शनात् ॥ २५ ॥ मयि नाम महा-
द्युते इति ज्ञ. पाठः ॥ २६ ॥ वायुश्च पृथिवी चेति श्रुतिप्र-
सिद्धा वाय्वादयो वसवस्ते यस्य स्वाधीना भवन्ति स वसुमा-
न्प्राप्ताणिमाधैश्वर्यो महायोगी । अतिशयेन वसुमानिति वसिष्ठ-
स्तादृशोऽहमस्मि । वसुमच्छब्दादिष्वन्प्रत्यये परे मतुब्लोपे टिलोपे
च वसिष्ठः । वासगृहेषु वासयोग्येषु गृहस्थाश्रमेषु सर्वेषामुप-
जीव्येषु वसे वसामि अतोऽहं वस्तुर्णो मध्ये अतिश्रेष्ठ इति
वसिष्ठोऽसि ॥ २७ ॥ कक्षा अश्वताढनरजुस्तामर्हन्ति ते
कश्या अश्वाः । इन्द्रियाण्येवाश्वाः कश्यास्तदाश्रयत्वाच्छरीरा-
ण्यपि कश्यानि । कुलंकुलमिति वीप्सायां द्विवचनम् । सर्वश-
रीरेष्वहमेवैकः कश्यपो नाम द्विजोऽसि । कश्यानि शरीराणि
पाति रक्षति पिबति भुङ्क्ते पाययति शोषयति वा कश्यप इति

नैतद्वारयितुं शक्यं गच्छाऽवतर पन्थिनीम् ॥ २८
कश्यप उवाच ।

कुलंकुलं च कुवमः कुवमः कश्यपो द्विजः ।
काश्यः काशनिकाशत्वादेतन्मे नाम धारय ॥२९
यातुधान्युवाच ।

यथोदाहृतमेतत्ते मयि नाम महाद्युते ।
दुर्धार्यमेतन्मनसा गच्छाऽवतर पन्थिनीम् ॥ ३०
भरद्वाज उवाच ।

भरेऽसुतान्भरे पोष्यान्भरे देवान्भरे द्विजान् ।
भरे भार्यामहं व्याजान्भरद्वाजोऽसि शोभने ॥३१
यातुधान्युवाच ।

नाम नैरुक्तमेतत्ते दुःखव्याभाषिताक्षरम् ।
नैतद्वारयितुं शक्यं गच्छाऽवतर पन्थिनीम् ॥ ३२
गौतम उवाच ।

गोदमो दमतोऽधूमोऽदमस्ते समदर्शनात् ।
विद्धि मां गोतमं कृत्ये यातुधानि निबोध मां ३३
यातुधान्युवाच ।

यथोदाहृतमेतत्ते मयि नाम महामुने ।
नैतद्वारयितुं शक्यं गच्छाऽवतर पन्थिनीम् ॥ ३४
विश्वामित्र उवाच ।

विश्वेदेवाश्च मे मित्रं मित्रमस्मि गवां तथा ।

योगात् । कुवमः कुवम इति । कुः पृथिवी तस्यां वसति वर्ध-
तीति कुवम आदित्यः पूर्ववद्विवचनम् । रावोप्यादित्योऽहमेव ।
मत्पुत्रत्वात्सर्वेषामादित्यानामित्यर्थः । काश्यो दीप्तिमान् । तत्र
हेतुः । काशनिकाशत्वात् बहुकालीनत्वेन काशपुष्पसदृशः
सर्वतः पलितश्चिरंतनस्तपसा दीप्तोऽस्मीत्यर्थः । कुलं कुलं च
कुशलः कुपयः काश्यपो द्विजः । काश्यपः काशनीकाश एतन्मे
नाम धारयेति क. ड. थ. पाठः ॥ २९ ॥ प्रजा वै वाजस्ता
एष विभर्तीति श्रुत्यनुसारेण खनामाह भरे इति । असुतान्
अपुत्रानुदासीनानपि दीनानदीनान्पालयामि । भरे सुतान्भरे
शिष्यानिति ज्ञ. पाठः ॥ ३१ ॥ गोपदार्थं खर्गं भूमिं च दम-
यति वशीकरोतीति गोदमः । तत्र हेतुः दमत इति । दमेन
इन्द्रियजयेन दमयतीति जितेन्द्रियत्वात् गां यां च दमितुं
शक्तोऽस्मीत्यर्थः । अधूमः निर्धूमामितुल्यः । अत एवादमः
अन्येन दमितुमयोग्यः । तत्र हेतुः । ते त्वयि । समदर्शनात्स-
मस्य ब्रह्मणो दर्शनात् ब्रह्मज्ञानित्वादित्यर्थः । अत्र दकारस्थाने
तकारः । गौतमो दमगोधूमो धूमो बुद्धदर्शनश्च ते इति थ.
ध. पाठः ॥ ३३ ॥ मित्रे चर्षो इति विश्वपदान्तस्य दीर्घः ।

विश्वामित्र इति ख्यातं यातुधानि निबोध मां ३५
यातुधान्युवाच ।

नाम नैरुक्तमेतत्ते दुःखव्याभापिताक्षरम् ।
नैतद्वारयितुं शक्यं गच्छाऽवतर पद्मिनीम् ॥ ३६
जमदग्निरुवाच ।

जाजमद्यजजानेऽहं जिजाहीह जिजायिषि ।
जमदग्निरिति ख्यातं ततो मां विद्धि शोभने ॥ ३७
यातुधान्युवाच ।

यथोदाहृतमेतत्ते मयि नाम महामुने ।
नैतद्वारयितुं शक्यं गच्छाऽवतर पद्मिनीम् ॥ ३८
अरुन्धत्युवाच ।

धरान्धरित्रीं वसुधां भर्तुस्तिष्ठाम्यनन्तरम् ।
मनोऽनुरुन्धती भर्तुरिति मां विद्ध्यरुन्धतीम् ३९
यातुधान्युवाच ।

नाम नैरुक्तमेतत्ते दुःखव्याभापिताक्षरम् ।
नैतद्वारयितुं शक्यं गच्छाऽवतर पद्मिनीम् ॥ ४०
गण्डोवाच ।

वक्त्रैकदेशे गण्डेति धातुमेतं प्रचक्षते ।
तेनोन्नतेन गण्डेति विद्धि माऽनलसंभवे ॥ ४१
यातुधान्युवाच ।

नाम नैरुक्तमेतत्ते दुःखव्याभापिताक्षरम् ।
नैतद्वारयितुं शक्यं गच्छावतर पद्मिनीम् ॥ ४२
पशुसख उवाच ।

पशून् रक्षामि दृष्ट्वाऽहं पशूनां च सदा सखा ।

गवां इन्द्रियाणाम् ॥ ३५ ॥ जजामाद्य जजामायं जजामाहं
जजायुषीति क. ध. ध. पाठः । भूयोभूयोऽतिशयेन जमन्ति
युगपदनेकेषु यक्षादिष्वनेकवारं पुनःपुनर्भक्षयन्ति हवींषि
■ जाजमन्तो देवाः । 'जमु भक्षणे' यङ्लुकि शत्रन्तस्य
कृपम् । इज्यन्ते देवता अस्मिन्निति यजोऽस्मिः । तेषां जान
आधिर्भावस्तस्मिन् जिजायिषि जातोऽस्मि इहलोके अतो
मां जिजाहि जानीहि । ततो योगात् मां जमदग्निरिति नामतो
मिद्धि । जाजमदित्यत्रापदे प्रथमाक्षरलोपे द्वितीयस्यामित्वे
जमदग्निरिति सिद्धम् । ततो जाजगन्तोऽस्मिन्वास्मिन् सन्तीति
जमदग्निमात् । ततो मज्जुलोपेन जमदग्निरिति पदम् । एतेना-
■ स्वस्याधर्पणीयत्वमुक्तम् ॥ ३७ । धरान्पर्षतान् । धरित्रीं
शुभम् । वसून् देवान्धत्ते इति व्युत्पत्त्या वसुधां दिवं च तिष्ठामि
अधितिष्ठामि । भर्तुर्वेतिष्ठस्यानन्तरं अव्यवधानेन अनुरुन्धती-

गौणं पशुसखेत्येवं विद्धि मामग्निसंभवे ॥ ४३
यातुधान्युवाच ।

नाम नैरुक्तमेतत्ते दुःखव्याभापिताक्षरम् ।
नैतद्वारयितुं शक्यं गच्छाऽवतर पद्मिनीम् ॥ ४४
शुनःसख उवाच ।

एभिरुक्तं यथा नाम नाहं वक्तुमिहोत्सहे ।
शुनःसखसखायं मां यातुधान्युपधारय ॥ ४५
यातुधान्युवाच ।

नाम न व्यक्तमुक्तं वै वाक्यं संदिग्धया गिरा ।
तस्मात्सकृदिदानीं त्वं ब्रूहि यन्नाम ते द्विज ॥ ४६
शुनःसख उवाच ।

सकृदुक्तं मया नाम न गृहीतं त्वया यदि ।
तस्माद्विदण्डाभिहता गच्छ भस्मेति माचिरम् ४७
भीष्म उवाच ।

सा ब्रह्मादण्डकल्पेन तेन मूर्ध्नि हता तदा ।
कृत्या पपात मेदिन्यां भस्मा साच जगाम ह ॥ ४८
शुनःसखश्च हत्वा तां यातुधानीं महाबलाम् ।

भुवि त्रिदण्डं विष्टभ्य शाद्वले समुपाविशत् ॥ ४९
ततस्ते मुनयः सर्वेः पुष्कराणि विसानि च ।
यथाकाममुपादाय समुत्तस्थुर्मुदाऽन्विताः ॥ ५०

श्रमेण महता युक्तास्ते विसानि कलापशः ।
तीरे निक्षिप्य पद्मिन्यास्तर्पणं चक्रुरभ्रभसा ॥ ५१
अथोत्थाय जलात्तस्मात्सर्वे ते समुपागमन् ।

नापश्यंश्चापि ते तानि विसानि पुरुषर्षभाः ॥ ५२

एतन्न शुकारलोपः । सारं धरित्रीवसुधां नेच्छे भर्तुरनन्तरम् । इति
ध. पाठः । वसुधामिच्छे भर्तुरिति क. ध. पाठः ॥ ३९ ॥
गच्छि वदनेकदेश इति धातोः गण्डेति शुभा राहितस्यानुसरणम् ।
मा माम् । दृष्ट्वावर्णिनाऽसौ दृष्ट्वाऽस्या उत्पत्तिस्तत्त्वानलसंभव-
त्वम् । गण्डं गतवती गण्ड गण्डा गण्डेति संज्ञिता । गण्डं
गण्डेति गण्डेतीति ध. पाठः । चण्डं गतवती चण्डा चण्डा-
ण्डेति संज्ञिता । चण्डाचण्डेति चण्डेतीति ध. पाठः ॥ ४१ ॥
पशून् जीवान् रक्षामि रक्षयामि मां मम नागोत्सर्गः । सखे
सखायौ सख्येय इति ध. पाठः । सखेऽपराधं सख्येय इति क.
पाठः ॥ ४३ ॥ आ धर्मः तत्सखायो शुनयः तेषां सखा
शुनःसखसखः तम् । शुनां सदा सखायं मामिति क. ध.
पाठः ॥ ४५ ॥ भरम भस्मताम् ॥ ४८ ॥ कलापशः
राक्षसाः ॥ ५१ ॥

ऋषय ऊचुः ।

केन क्षुधाभिभूतानामस्माकं पापकर्मणाम् ।

नृशंसेनापनीतानि विसान्याहारकाङ्क्षिणाम् ॥५३

भीष्म उवाच ।

ते शङ्कमानास्त्वन्योन्यं पप्रच्छुर्द्विजसत्तमाः ।

त ऊचुः शपथं सर्वे कुर्म इत्यरिकर्षण ॥ ५४

त उक्त्वा बाढमित्येव सर्व एव तदा समम् ।

क्षुधार्ताः सुपरिश्रान्ताः शपथायोपचक्रमुः ॥५५

अत्रिरुवाच ।

स गां स्पृशतु पादेन सूर्यं च प्रतिमेहतु ।

अनध्यायेष्वधीयीत विसस्तैन्यं करोति यः ॥५६

वसिष्ठ उवाच ।

अनध्याये प्रठेल्लोके शुनः स परिकर्षतु ।

परिव्राट् कामवृत्तिस्तु विसस्तैन्यं करोति यः ॥५७

शरणागतं हन्तु मित्रं स्वसुतां चोपजीवतु ।

अर्थान्काङ्क्षतु कीनाशाद्विसस्तैन्यं करोति यः ॥५८

कश्यप उवाच ।

‘विष्णुं ब्रह्मण्यदेवेशं देवदेवं जगद्गुरुम् ।

आधातारं विधातारं संधातारं जगद्गुरुम् ।

विहाय स भजत्वन्यं विसस्तैन्यं करोति यः ॥५९

सर्वत्र सर्वं लपतु न्यासलोपं करोतु च ।

कूटसाक्षित्वमभ्येतु विसस्तैन्यं करोति यः ॥ ६०

वृथा मांसाशनश्चास्तु वृथा दानं करोतु च ।

यातु स्त्रियं दिवा चैव विसस्तैन्यं करोति यः ॥६१

भरद्वाज उवाच ।

नृशंसस्त्यक्तधर्मास्तु स्त्रीषु ज्ञातिषु गोषु च ।

ब्राह्मणं चापि जयतां विसस्तैन्यं करोति यः ॥६२

उपाध्यायमधः कृत्वा ऋचोऽध्येतु यजूषि च ।

सर्व एव शुनस्सखमिति थ. थ. पाठः ॥ ५५ ॥ शुनः सारमे-
यान्परिकर्षतु कीनार्थं गृग्यार्थं वा । परिव्राट् कर्मवृत्तिस्त्विति
थ. थ. पाठः ॥ ५७ ॥ स्वसुतां शुल्कग्रहणेन । कीनाशात्
कर्षकात् ॥ ५८ ॥ सर्वत्र सर्वं पणतु न्यासलोभं करोतु चेति
ठ. थ. पाठः ॥ ६० ॥ वृथा यागादिनिमित्तं विना । वृथा
नटनर्तकादौ ॥ ६१ ॥ जयतां युद्धे वाधे वा । मातरं चापि
जहलिति क. पाठः ॥ ६२ ॥ कक्षामौ । तत्र हि द्रुतं भस्मी-

जुहोतु च स कक्षामौ विसस्तैन्यं करोति यः ॥६३
जमदग्निरुवाच ।

पुत्रीषुत्सृजत्वप्सु हन्तु गां चैव द्रुह्यतु ।

अनृतौ मैथुनं यातु विसस्तैन्यं करोति यः ॥ ६४

द्वेष्ट्यो भार्योपजीवी स्यादुरबन्धुश्च वैरवान् ।

अन्योन्यस्यातिथिश्चास्तु विसस्तैन्यं करोति यः ६५

गौतम उवाच ।

अधीत्य वेदास्त्यजतु त्रीनग्नीनपविध्यतु ।

विक्रीणातु तथा सोमं विसस्तैन्यं करोति यः ॥६६

उदपानोदके ग्रामे ब्राह्मणो वृषलीपतिः ।

तस्य सालोक्यतां यातु विसस्तैन्यं करोति यः ॥६७

विश्वामित्र उवाच ।

जीवतो वै गुरुन्भृत्यान्भरन्त्वस्य परे जनाः ।

दरिद्रो बहुपुत्रः स्याद्विसस्तैन्यं करोति यः ॥६८

अशुचिर्ब्रह्मकूटोऽस्तु मिथ्या चैवाप्यहंकृतः ।

कर्षको मत्सरी चास्तु विसस्तैन्यं करोति यः ॥६९

हर्षं करोतु भृतको राज्ञश्चास्तु पुरोहितः ।

अयाव्यस्य भवेद्वत्किं विसस्तैन्यं करोति यः ७०

अरुन्धत्युवाच ।

नित्यं परिभवेच्छृश्रू भर्तुर्भवतु दुर्मनाः ।

एका स्वादु समश्नातु विसस्तैन्यं करोति या ॥ ७१

ज्ञातीनां गृहमध्यस्था सकूनत्तु दिनक्षये ।

अभोग्या वीरसूरस्तु विसस्तैन्यं करोति या ॥ ७२

गण्डोवाच ।

अनृतं भापतु सदा बन्धुभिश्च विरुध्यतु ।

ददातु कन्यां शुल्केन विसस्तैन्यं करोति या ॥७३

साधयित्वा स्वयं प्राशेदास्ये जीर्यतु चैव ह ।

विकर्मणा प्रमीयेत विसस्तैन्यं करोति या ॥ ७४

भावमप्राप्य होतुर्दौषकरमित्याशयः ॥ ६३ ॥ निर्गुणान्विभृया-
जृत्वानिति क. ठ. थ. पाठः ॥६८ ॥ ऋज्या चैवाप्यहंकृत इति
झ. पाठः ॥ ६९ ॥ वर्षाचरोस्तु भृतक इति झ. पाठः ॥ ७० ॥
ज्ञातीनां अनादरे षष्ठी । ज्ञातीननादलेत्यर्थः । अभोग्या योनि-
दूषिता ॥ ७१ ॥ साधुभिश्च विरुध्यत्विति ट. थ. पाठः ॥७३ ॥
साधयित्वा अन्नं पयस्वा ॥ ७४ ॥

पशुसख उवाच ।

दास एव प्रजायेतामप्रसूतिरकिंचनः ।

दैवतेष्वनमस्कारो विसस्तैन्यं करोति यः ॥ ७५

शुनःसख उवाच ।

अध्वर्यवे दुहितरं वा ददातु

च्छन्दोगे वाऽऽचरितब्रह्मचर्ये ।

आथर्वणं वेदमधीत्य विप्रः

स्वायीत वा यो हरते विसानि ॥ ७६

ऋषय ऊचुः ।

इष्टमेतद्विजातीनां योऽयं ते शपथः कृतः ।

त्वया कृतं विसस्तैन्यं सर्वेषां नः शुनःसख ॥ ७७

शुनःसख उवाच ।

न्यस्तमद्यं न पश्यद्भिर्यदुक्तं कृतकर्मभिः ।

सत्यमेतन्न मिथ्यैतद्विसस्तैन्यं कृतं मया ॥ ७८

मया ह्यन्तर्हितानीह विसानीमानि पश्यत ।

परीक्षार्थं भगवतां कृतमेवं मयाऽनघाः ॥ ७९

रक्षणार्थं च सर्वेषां भवतामहमागतः ।

यातुधानी ह्यतिकूरा कृत्यैषा वो वधैपिणी ॥ ८०

वृषादभिप्रयुक्तैषा निहता मे तपोधनाः ।

दुष्टा हिंसादियं पापा मुष्मान्प्रत्यग्निसंभवा ॥ ८१

तस्मादस्म्यागतो विप्रा वामवं मां निबोधत ।

अलोभादक्षया लोकाः प्राप्ता वः सार्वकामिकाः ।

उत्तिष्ठध्वमितः क्षिप्रं तानवाप्नुत वै द्विजाः ॥ ८२

भीष्म उवाच ।

ततो महर्षयः प्रीतास्तथेत्युक्त्वा पुरंदरम् ।

सहैव त्रिदशेन्द्रेण सर्वे जग्मुस्त्रिविष्टपम् ॥ ८३

एवमेते महात्मानो योगैर्बहुविधैरपि ।

क्षुधा परमया युक्ताश्छन्द्यमाना महात्मभिः ।

नैव लोभं तदा चक्रुस्ततः स्वर्गमवाप्नुवन् ॥ ८४

तस्मात्सर्वास्ववस्थासु नरो लोभं विवर्जयेत् ।

एष धर्मः परो राजंस्तस्माद्धोभं विवर्जयेत् ॥ ८५

इदं नरः सुचरितं समवायेषु कीर्तयन् ।

अर्थभागी च भवति न च दुर्गाण्यवाप्नुते ॥ ८६

प्रीयन्ते पितरश्चास्य ऋषयो देवतास्तथा ।

यशोधर्मार्थभागी च भवति प्रेत्य मानवः ॥ ८७

॥ इति श्रीमन्महाभारते अनुशासनपर्वणि दानधर्मपर्वणि द्विचत्वारिंशदधिकशततमोऽध्यायः ॥ १४२ ॥

त्रिचत्वारिंशदधिकशततमोऽध्यायः ॥ १४३ ॥

संभूय तीर्थयात्रां कुर्वद्भिर्द्विजपिभी राजपिभिश्च क्रमेण ब्रह्मसरःप्रति गमनम् ॥ १ ॥ तत्रागस्त्येन हृदात्समुच्चृतपथस्य धर्मशुश्रूषणेन्द्रेण गूढमपहारे ऋषिभी राजभिश्च स्वेपु पुष्करस्त्रेयं शङ्कमानमगस्त्यं प्रति प्रत्येकशो नानाशपथकरणम् ॥ २ ॥ पश्चादिन्द्रेण स्वस्वरूपप्रकाशनपूर्वकं स्वेन पुष्करापहारस्य प्रयोजननिवेदनेन तत्प्रसादनम् ॥ ३ ॥

भीष्म उवाच ।

अत्रैवोदाहरन्तीममितिहासं पुरातनम् ।

यद्वृत्तं तीर्थयात्रायां शपथं प्रति तच्छृणु ॥ १

पुष्करार्थं कृतं सैन्यं पुरा भरतसत्तम ।

राजपिभिर्महाराज तथैव च द्विजपिभिः ॥ २

पुरा प्रभासे ऋषयः समग्राः

समेता वै मन्त्रममन्त्रयन्त ।

चराम सर्वा पृथिवीं पुण्यतीर्थी

तन्नः काम हन्त गच्छाम सर्वे ॥ ३

शुक्रोऽङ्गिराश्चैव कविश्च विद्वा-

स्तथा ह्यगस्त्यो नारदपर्वतौ च ।

भृगुर्वसिष्ठः कश्यपो गौतमश्च

विश्वामित्रो जमदग्निश्च राजन् ॥ ४

अथं भक्ष्यम् ॥ ७८ ॥ अन्तर्हितानि अन्तर्धानं प्रापितानि

॥ ७९ ॥ राजन्प्राक्षणस्य प्रकीर्तित इति क. थ. पाठः ॥ ८५ ॥

द्विचत्वारिंशदधिकशततमोऽध्यायः ॥ १४२ ॥

अत्र शपथेनेव निबिडार्थप्रकाशने ॥ १ ॥ पुष्करार्थं इन्द्रेण

सैन्यं कृतम् । मुनिभिः शपथाः कृता इत्यर्थः ॥ २ ॥

ऋपिस्तथा गालवोऽथाष्टकश्च
 भरद्वाजोऽरुन्धती बालखिल्याः ।
 शिविर्दिलीपो नहुषोऽम्बरीषो
 राजा ययातिर्धुन्धुमारोऽथ पूरुः ॥ ५
 जग्मुः पुरस्कृत्य महानुभावं
 शतक्रतुं वृत्रहणं नरेन्द्राः ।
 तीर्थानि सर्वाणि परिभ्रमन्तो
 माध्यां ययुः कौशिकीं पुण्यतीर्थाम् ॥ ६
 सर्वेषु तीर्थेष्ववधूतपापा
 जग्मुस्ततो ब्रह्मसरः सुपुण्यम् ।
 देवस्य तीर्थे जलमग्निकल्पा
 विगाह्य ते भुक्तविसप्रसूनाः ॥ ७
 केचिद्विसान्यखनंस्तत्र राजन्न-
 न्ये मृणालान्यखनंस्तत्र विप्राः ।
 अथापश्यन्पुष्करं ते ह्रियन्तं
 हृदादगरत्येन समुद्धृतं तत् ॥ ८
 तानाह सर्वानृषिमुख्यानगस्त्यः
 केनाहृतं पुष्करं मे सुजातम् ।
 युष्माञ्छक्के पुष्करं दीयतां मे
 न वै भवन्तो हर्तुमर्हन्ति पद्मम् ॥ ९
 शृणोमि कालो हिंसते धर्मवीर्यं
 सेयं प्राप्ता वर्तते धर्मपीडा ।
 पुराऽधर्मो वर्तते नेह याव-
 तावद्गच्छामः सुरलोकं चिराय ॥ १०
 पुरा वेदान्ब्राह्मणा ग्राममध्ये
 घुष्टस्वरा वृषलान्श्रावयन्ति ।
 पुरा राजा व्यवहारानधर्मा-
 न्पश्यत्यहं परलोकं व्रजामि ॥ ११
 पुरा राजा प्रत्यवरान्गरीयसो
 मंस्यत्यथैनमनुयास्यन्ति सर्वे ।

धर्मोत्तरं यावदिदं न वर्तते
 तावद्गजामि परलोकं चिराय ॥ १२
 पुरा प्रपश्यामि परेण मर्त्या-
 न्वलीयसा दुर्बलान्भुज्यमानान् ।
 तस्माद्यास्यामि परलोकं चिराय
 न ह्युत्सहे द्रष्टुमीदृङ्गलोके ॥ १३
 तमाहुरार्ता ऋषयो महर्षि
 न ते वयं पुष्करं चोरयामः ।
 मिथ्याभिर्शंसा भवता न कार्या
 शपाम तीक्ष्णैः शपथैर्महर्षे ॥ १४
 ते निश्चितास्तत्र महर्षयस्तु
 संपश्यन्तो धर्ममेतं नरेन्द्राः ।
 ततोऽशपन्त शपथान्पर्ययेण
 सहैव ते पार्थिव पुत्रपौत्रैः ॥ १५
 भृगुरुवाच ।
 प्रत्याक्रोशेदिहाकुष्टस्ताडितः प्रतिताडयेत् ।
 खादेच्च पृष्ठमांसानि यस्ते हरति पुष्करम् ॥ १६
 वसिष्ठ उवाच ।
 अस्वाध्यायपरो लोके श्वानं च परिकर्षतु ।
 पुरे च भिक्षुर्भवतु यस्ते हरति पुष्करम् ॥ १७
 कश्यप उवाच ।
 सर्वत्र सर्वं पणतु न्यासे लोभं करोतु च ।
 कूटसाक्षित्वमभ्येतु यस्ते हरति पुष्करम् ॥ १८
 गौतम उवाच ।
 जीवत्वहंकृतो बुद्ध्या विपमेणासमेन सः ।
 कर्षको मत्सरी चास्तु यस्ते हरति पुष्करम् ॥ १९
 अङ्गिरा उवाच ।
 अशुचिर्ब्रह्मकूटोस्तु श्वानं च परिकर्षतु ।
 ब्रह्महाऽनिकृतिश्चास्तु यस्ते हरति पुष्करम् ॥ २०
 धुन्धुमार उवाच ।
 अकृतज्ञस्तु मित्राणां शूद्रायां च प्रजायतु ।

विसमृणालयोः कमलकुमुदवदवान्तरभेदो ज्ञेयः । ह्रियन्तं ह्रियमा-
 णम् ॥ ■ ॥ प्रत्यवरान्गन्धमान् । तमोत्तरं यावदिदं न वर्तते
 इति श्रु. पाठः ॥ १२ ॥ पृष्ठमांसानि पृष्ठवाहानां हृदयवृषभो-
 द्गादीनां मांसानि खादेच्च ब्रह्ममांसानीति ह. पाठः ॥ १६ ॥

भिक्षुः सन्त्यासी ॥ १७ ॥ पणतु क्रयविक्रयं करोतु । सर्वं
 अपण्यमपि ॥ १८ ॥ विगतः समभावो यस्मात्तेनारमेन काम-
 क्रोधादिना । कृपणत्वं समेतु स इति ट. घ. पाठः ॥ १९ ॥ अनिकृतिः
 अकृतप्रायश्चित्तः । मानं च परिकर्षत्विति ट. घ. पाठः ॥ २० ॥

एकः संपन्नमश्नातु यस्ते हरति पुष्करम् ॥ २१

पुरुष उवाच ।

चिकित्सायां प्रचरतु भार्यया चैव पुण्यतु ।

श्वशुरात्तस्य वृत्तिः स्याद्यस्ते हरति पुष्करम् ॥ २२

दिलीप उवाच ।

उदपानप्रवे ग्रामे ब्राह्मणो वृपलीपतिः ।

तस्य लोकान्स व्रजतु यस्ते हरति पुष्करम् ॥ २३

शुक्र उवाच ।

वृथा मांसं समश्नातु दिवा गच्छतु मैथुनम् ।

प्रेष्यो भवतु राज्ञश्च यस्ते हरति पुष्करम् ॥ २४

जमदग्निरुवाच ।

अनध्यायेष्वधीयीत मित्रं श्राद्धे च भोजयेत् ।

श्राद्धे शूद्रस्य चाश्नीयाद्यस्ते हरति पुष्करम् ॥ २५

शिविरुवाच ।

अनाहिताग्निर्भ्रियतां यज्ञे विप्रं करोतु च ।

तपस्त्रिभिर्विरुध्येच्च यस्ते हरति पुष्करम् ॥ २६

ययातिरुवाच ।

अनृतौ व्रतनियतायां भार्यायां स प्रजायतु ।

निराकरोतु वेदांश्च यस्ते हरति पुष्करम् ॥ २७

नहुष उवाच ।

अतिथिर्गृहसंस्थोऽस्तु कामवृत्तस्तु दीक्षितः ।

विद्यां प्रयच्छतु भृतो यस्ते हरति पुष्करम् ॥ २८

अम्बरीष उवाच ।

नृशंसस्त्यक्तधर्मोऽस्तु स्त्रीषु ज्ञातिषु गोषु च ।

निहन्तु ब्राह्मणं चापि यस्ते हरति पुष्करम् ॥ २९

नारद उवाच ।

गृहज्ञानी बहिःशास्त्रं पठतां विस्वरं पदम् ।

गरीयसोऽवजानातु यस्ते हरति पुष्करम् ॥ ३०

नाभाग उवाच ।

अनृतं भाषतु सदा सन्निधौ विरुध्यतु ।

शुल्केन ददतु कन्यां यस्ते हरति पुष्करम् ॥ ३१

श्वोरकार्यं प्रचरतु इति ट. ध. पाठः । भार्यां स्त्रीं चैव

वृध्यतु इति ध. पाठः । भार्यां वाच्येव तुष्यत्विति ध. पाठः

॥ २९ ॥ उदपाने एव आश्रयः स्नानं यस्मिन् ॥ २३ ॥

अतिथिर्गृहस्तु मैथुनमिति ट. ध. पाठः ॥ २४ ॥ अतिथिर्यतिः ।

गृहसंस्थो गृहवासी । अतिथिं गृहस्थस्त्यजतिविति ध. पाठः ।

कविरुवाच ।

पदा च गां संस्पृशतु सूर्यं च प्रति मेहतु ।

शरणागतं संत्यजतु यस्ते हरति पुष्करम् ॥ ३२

विश्वामित्र उवाच ।

करोतु भृतकोऽवर्षा राज्ञश्चास्तु पुरोहितः ।

ऋत्विगस्तु ह्ययाज्यस्य यस्ते हरति पुष्करम् ॥ ३३

पर्वत उवाच ।

ग्रामे चाधिकृतः सोऽस्तु खरयानेन गच्छतु ।

शुनः कर्पतु वृक्षार्थं यस्ते हरति पुष्करम् ॥ ३४

भरद्वाज उवाच ।

सर्वपापसमादानं नृशंसे चानृते च यत् ।

तत्तस्यास्तु सदा पापं यस्ते हरति पुष्करम् ॥ ३५

अष्टक उवाच ।

स राजास्त्वकृतप्रज्ञः कामवृत्तश्च पापकृत् ।

अधर्मेणाभिशास्तूर्वी यस्ते हरति पुष्करम् ॥ ३६

गालव उवाच ।

पापिष्ठेभ्यो ह्यनर्घार्हः स नरोऽस्तु स्वपापकृत् ।

दत्त्वा दानं कीर्तयतु यस्ते हरति पुष्करम् ॥ ३७

अरुन्धत्युवाच ।

श्वश्र्वाऽपवादं वदतु भर्तुर्भवतु दुर्मनाः ।

एका स्वादु समश्नातु या ते हरति पुष्करम् ॥ ३८

बालखिल्या ऊचुः ।

एकपादेन वृक्षार्थं ग्रामद्वारे स तिष्ठतु ।

धर्मज्ञस्त्यक्तधर्मास्तु यस्ते हरति पुष्करम् ॥ ३९

पशुसख उवाच ।

अग्निहोत्रमनादृत्य स सुखं स्वपतु द्विजः ।

परिव्राट् कामवृत्तोस्तु यस्ते हरति पुष्करम् ॥ ४०

शुरभ्युवाच ।

बालजेन निदानेन कांस्यं भवतु दोहनम् ।

दुह्येत परवत्सेन या ते हरति पुष्करम् ॥ ४१

गृतो वितेन कीतः ॥ २८ ॥ गृहो ज्ञातुं बहिःशास्त्रमिति ध.

ध. पाठः ॥ ३० ॥ गृतको धान्यधिकीतः सन् अवर्षा वृष्टिनि-

बन्धं करोतु ॥ ३३ ॥ पणिष्ठा एव अनर्घार्हः अपूज्याः ।

अयं तु ततोऽप्यपूज्योऽस्तु । स्वपापकृत् स्वेषु ज्ञातिषु पापकृत्

॥ ३७ ॥ निदानं दोहनकाले गवां पादबन्धनी रजुस्तेन ॥ ४१ ॥

भीष्म उवाच ।

ततस्तु तैः शपथैः शप्यमानै-
र्नानाविधैर्बहुभिः कौरवेन्द्र ।

सहस्राक्षो देवराट्ट संप्रहृष्टः

समीक्ष्य तं कोपनं विप्रमुख्यम् ॥ ४२

अथाब्रवीन्मघवा प्रत्ययं स्वं

स्वयं समागत्य तमृषिं जातरोषम् ।

ब्रह्मर्षिदेवर्षिनुपर्षिमध्ये

यं तं निबोधेह ममाद्य राजन् ॥ ४३

शक्र उवाच ।

अध्वर्यवे दुहितरं ददातु

छन्दोगे वाऽऽचरितब्रह्मचर्ये ।

अथर्वणं वेदमधीत्य विप्रः

स्नायीत यः पुष्करमाददाति ॥ ४४

सर्वान्वेदानधीयीत पुण्यशीलोऽस्तु धार्मिकः ।

ब्रह्मणः सदनं यातु यस्ते हरति पुष्करम् ॥ ४५

अगस्त्य उवाच ।

आशीर्वादस्त्वया प्रोक्तः शपथो बलसूदन ।

दीयतां पुष्करं महामेष धर्मः सनातनः ॥ ४६

इन्द्र उवाच ।

न मया भगवँल्लोभाद्धृतं पुष्करमद्य वै ।

धर्मास्तु श्रोतुकामेन हृतं न क्रोद्धुमर्हसि ॥ ४७

धर्मश्रुतिसमुत्कर्षो धर्मसेतुरनामयः ।

आर्षो वै शाश्वतो नित्यमव्ययोऽयं मया श्रुतः ॥ ४८

तदिदं गृह्यतां विद्वन्पुष्करं द्विजसत्तम ।

अतिक्रमं मे भगवन्क्षन्तुमर्हस्यनिन्दित ॥ ४९

इत्युक्तः स महेन्द्रेण तपस्वी कोपनो भृशम् ।

जग्राह पुष्करं धीमान्प्रसन्नश्चाभवन्मुनिः ॥ ५०

प्रययुस्ते ततो भूयस्तीर्थानि वनगोचराः ।

पुण्येषु तीर्थेषु तथा गात्राण्याप्लावयन्त ते ॥ ५१

आख्यानं य इदं युक्तः पठेत्पर्वणिपर्वणि ।

न मूर्खं जनयेत्पुत्रं न भवेच्च निराकृतिः ॥ ५२

न तमापत्स्पृशेत्काचिद्विज्वरो न जरावहः ।

विरजाः श्रेयसा युक्तः प्रेत्य स्वर्गमवाप्नुयात् ॥ ५३

यश्च शास्त्रमधीयीत ऋषिभिः परिपालितम् ।

स गच्छेद्ब्रह्मणो लोकमव्ययं च नरोत्तम ॥ ५४

॥ इति श्रीमन्महाभारते अनुशासनपर्वणि दानधर्मपर्वणि त्रिचत्वारिंशदधिकशततमोऽध्यायः ॥ १४३ ॥

चतुश्चत्वारिंशदधिकशततमोऽध्यायः ॥ १४४ ॥

भीष्मेण युधिष्ठिरं प्रति छत्रोपानस्य वृत्तिप्रदाननिदानकथनाय सूर्यजमदग्निसंवादानुवादः ॥ १ ॥ जमदग्निना रेणु-
कायाः स्वधनुर्निस्तृतशराणां पुनःपुनरादाने नियोजनेन बाणक्रीडारम्भः ॥ २ ॥ रेणुकया सूर्यतेजःप्रतप्तशिरःपावतया तरु-
च्छायाश्रयणेन शरानयनविलम्बने रुष्टेन मुनिना तत्कारणप्रश्नः ॥ ३ ॥ रेणुकया तन्निवेदने मुनिना कोपाच्छब्देन भूमौ सूर्य-
निपातनोद्यमनम् ॥ ४ ॥ भयार्सूर्येण विप्ररूपधारणेन भुवमेव तत्प्रसादनम् ॥ ५ ॥

युधिष्ठिर उवाच ।

यदिदं श्राद्धकृत्येषु दीयते भरतर्षभ ।

छत्रं चोपानहौ चैव केनैतत्संप्रवर्तितम् ॥ १

कथं चैतत्समुत्पन्नं किमर्थं चैव दीयते ।

न केवलं श्राद्धकृत्ये पुण्यकेष्वपि दीयते ॥ २

बहुष्वपि निमित्तेषु पुण्यमाश्रित्य दीयते ।

प्रत्ययमभिप्रायम् ॥ ४३ ॥ धर्मश्रुतीनां सम्यगुत्कर्षः । धर्म-
एव सेतुस्तरणोपायः ॥ ४८ ॥ त्रिचत्वारिंशदधिकशततमो-
ऽध्यायः ॥ १४३ ॥

पुण्यकेषु स्त्रीणां व्रतोत्सवेषु ॥ २ ॥ ज्येष्ठामूले दक्षिणावर्ते

अनु० ३०

एतद्विस्तरतो ब्रह्मश्रोतुमिच्छामि तत्त्वतः ॥ ३

भीष्म उवाच ।

शृणु राजन्भवहितश्छत्रोपानहविस्तरम् ।

यथैतत्प्रथितं लोके यथा चैतत्प्रवर्तितम् ॥ ४

यथा चाक्षय्यतां प्राप्तं पुण्यतां च यथागतम् ।

सर्वमेतदशेषेण प्रवक्ष्यामि नराधिप ॥ ५

धर्ममाणे भवके ज्येष्ठानां समसूत्रे पतितं रोहिणीनक्षत्रं तदेव

ज्येष्ठानां मूलं । यथाश्रुतार्थग्रहणं तु न । ज्येष्ठामूलस्थेर्के हेमन्ते

शिरःपाददाहस्यानवसरात् । लोके येन चैव प्रकीर्तितमिति ध-

पाठः ॥ ४ ॥

‘इतिहासं पुरावृत्तमिदं शृणु नराधिप ।’
जमदग्नेश्च संवादं सूर्यस्य च महात्मनः ॥ ६
पुरा स भगवान्साक्षादनुपा क्रीडति प्रभो ।
संधायसंधाय शरांश्चिक्षेप किल भार्गवः ॥ ७
तान्क्षिप्वात्रेणुका सर्वास्तस्येपुन्दीप्ततेजसः ।
आनीय सा तदा तस्मै प्रादादसकृदच्युत ॥ ८
अथ तेन स शब्देन ज्यायाश्चैव शरस्य च ।
ग्रहृष्टः संप्रचिक्षेप सा च प्रत्याजहार तान् ॥ ९
ततो मध्याह्नमारूढे ज्येष्ठामूले दिवाकरे ।
स सायकान्निजो मुक्त्वा रेणुकामिदमब्रवीत् ॥ १०
गच्छानय विशालाक्षि शरानेतान्धनुश्च्युतान् ।
यावदेतान्पुनः सुभ्रु क्षिपामीति जनाधिप ॥ ११
सा गच्छन्त्यन्तरा छायां वृक्षमाश्रित्य भामिनी ।
तस्यौ तस्या हि संतप्तं शिरः पादौ तथैव च ॥ १२
स्थिता सा तु मुहूर्तं वै भर्तुः शापभयाच्छ्रुमा ।
ययावानयितुं भूयः सायकानसितेक्षणा ।
प्रत्याजगाम च शरांस्तानादाय यशस्विनी ॥ १३
सा वै प्रस्विन्नसर्वाङ्गी पञ्चां दुःखं नियच्छती ।
उपाजगाम भर्तारं भयान्नर्तुः प्रवेपती ॥ १४
स तामृषिस्तदा क्रुद्धो वाक्यमाह शुभाननाम् ।
रेणुके किं चिरेण त्वमागतेति पुनःपुनः ॥ १५
रेणुकोवाच ।
शिरस्तप्तं प्रदीप्तौ मे पादौ चैव तपोधन ।
सूर्यतेजोनिरुद्धाऽहं वृक्षच्छायां समाश्रिता ॥ १६
एतस्मात्कारणाद्ब्रह्माश्रित्यैतत्कृतं मया ।

एतच्छ्रुत्वा मम विभो मा क्रुधस्त्वं पतोधन ॥ १७
जमदग्निरुवाच ।
अद्यैनं दीप्तकिरणं रेणुके तव वृक्षदम् ।
शरैर्निपातयिष्यामि सूर्यमस्त्रामितेजसा ॥ १८
भीष्म उवाच ।
स विष्कार्य धनुर्दिव्यं गृहीत्वा च शरान्बहून् ।
अतिष्ठत्सूर्यमभितो यतो याति ततोमुखः ॥ १९
अथ तं प्रेक्ष्य सन्नद्धं सूर्योऽभ्येत्य वचोऽब्रवीत् ।
द्विजरूपेण कौन्तेय किं ते सूर्योऽपराध्यति । २०
आदत्ते रश्मिभिः सूर्यो दिवि तिष्ठंस्ततस्ततः ।
रसं हृतं वै वर्षासु प्रवर्पति दिवाकरः ॥ २१
ततोऽन्नं जायते विप्र मनुष्याणां सुखावहम् ।
अन्नं प्राणा इति यथा वेदेषु परिपठ्यते ॥ २२
अथाऽन्नेषु निगूढश्च रश्मिभिः परिवारितः ।
सप्तद्वीपानिमान्ब्रह्मन्वर्पेणाभिप्रवर्पति ॥ २३
ततस्तदौषधीनां च व्रीरुधां पुष्पपत्रजम् ।
सर्वे वर्षाभिर्निर्वृत्तमन्नं संभवति प्रभो ॥ २४
जातकर्माणि सर्वाणि व्रतोपनयनानि च ।
गोदानानि विवाहाश्च तथा यज्ञसमुद्भवः ॥ २५
सत्राणि दानानि तथा संयोगा वित्तसंचयाः ।
अन्नतः संप्रवर्तन्ते यथा त्वं वेत्थ भार्गव ॥ २६
रमणीयानि यावन्ति यावदारम्भिकाणि च ।
सर्वमन्नात्प्रभवति विदितं कीर्तयामि ते ॥ २७
सर्वं हि वेत्थ विप्र त्वं यदेतत्कीर्तितं मया ।
प्रसादये त्वां विप्रर्षे किं ते सूर्यो निपात्यते ॥ २८

॥ इति श्रीमन्महाभारते अनुशासनपर्वणि दानधर्मपर्वणि चतुश्चत्वारिंशदधिकशततमोऽध्यायः ॥ १४४ ॥

पञ्चचत्वारिंशदधिकशततमोऽध्यायः ॥ १४५ ॥

जमदग्निमा सौरातपतापनिवारणोपायकल्पनं चोदितेन सूर्येण तस्मै छत्रोपानत्प्रदानम् ॥ १ ॥ एवं भीष्मेण युधिष्ठिरमिति तत्प्रवृत्तिकथनपूर्वकं सदानप्रदांसनम् ॥ २ ॥

युधिष्ठिर उवाच ।
एवं प्रयाचति तदा भास्करे मुनिसत्तमः ।
जमदग्निर्महातेजाः किं कार्यं प्रत्यपद्यत ॥ १
द्विजो विन्नेतिष्ठ. ध. पाठः ॥ १० ॥ किं ते सूर्य निपात्य वै

भीष्म उवाच ।
स तथा याचमानस्य मुनिरग्निसमप्रभः ।
जमदग्निः शमं नैव जगाम कुरुनन्दन ॥ २
इति श्र. पाठः ॥ २८ ॥ चतुश्चत्वारिंशदधिकशततमोऽध्यायः १४४

ततः सूर्यो मधुरया वाचा तमिदमब्रवीत् ।
 कृताञ्जलिर्विप्ररूपी प्रणम्यैनं विशांपते ॥ ३
 चलं निमित्तं विप्रर्षे सदा सूर्यस्य गच्छतः ।
 कथं चलं भेत्स्यसि त्वं सदा यान्तं दिवाकरम् ॥४
 जमदग्निरुवाच ।
 स्थिरं चापि चलं चापि जाने त्वां ज्ञानचक्षुषा ।
 अवश्यं विनयाधानं कार्यमद्य मया तव ॥ ५
 मध्याह्ने वै निमेषार्धं तिष्ठसि त्वं दिवाकर ।
 तत्र भेत्स्यामि सूर्य त्वां न मेऽत्रास्ति विचारणा ॥६
 सूर्य उवाच ।
 असंशयं मां विप्रर्षे भेत्स्यसे धन्विनावर ।
 अपकारिणं मां विद्धि भगवञ्छरणागतम् ॥ ७
 भीष्म उवाच ।
 ततः प्रहस्य भगवाञ्जमदग्निरुवाच तम् ।
 न भीः सूर्य त्वया कार्या प्रणिपातगतो ह्यसि ॥८
 ब्राह्मणेष्वार्जवं यच्च सूर्यं च धरणीतले ।
 सौम्यतां चैव सोमस्य गाम्भीर्यं वरुणस्य च ॥९
 दीप्तिममेः प्रभां मेरोः प्रतापं धनदस्य च ।
 एतान्यतिक्रमेद्यो वै स हन्याच्छरणागतम् ॥ १०
 भवेत्स गुरुतल्पी च ब्रह्महा च स वै भवेत् ।
 सुरापानं स कुर्याच्च यो हन्याच्छरणागतम् ॥ ११
 एतस्य त्वपनीतस्य समार्धिं तात चिन्तय ।
 यथा सुखगमः पन्था भवेत्स्वद्रश्मितापितः ॥१२

भीष्म उवाच ।
 एतावदुक्त्वा स तदा तूष्णीमासीद्भृगूत्तमः ।
 अथ सूर्योऽददत्तसौ छत्रोपानहमाशु वै ॥ १३
 सूर्य उवाच ।
 महर्षे शिरसस्त्राणं छत्रं मद्रश्मिवारणम् ।
 प्रतिगृहीष्व पद्भ्यां च त्राणार्थं चर्मपादुके ॥ १४
 अद्यप्रभृति चैवेह लोके संप्रचरिष्यति ।
 पुण्यकेषु च सर्वेषु परमक्षय्यमेव च ॥ १५
 भीष्म उवाच ।
 उपानहौ च छत्रं च सूर्येणैतत्प्रवर्तितम् ।
 पुण्यमेतदभिख्यातं त्रिषु लोकेषु भारत ॥ १६
 तस्मात्प्रयच्छ विप्रेषु छत्रोपानहमुत्तमम् ।
 धर्मस्ते सुमहान्भावी न मेऽत्रास्ति विचारणा ॥१७
 छत्रं हि भरतश्रेष्ठ यः प्रदद्याद्विजातये ।
 शुभ्रं शतशलाकं वै स प्रेत्य सुखमेधते ॥ १८
 स शक्रलोके वसति पूज्यमानो द्विजातिभिः ।
 अप्सरोभिश्च सततं देवैश्च भरतर्षभ ॥ १९
 उपानहौ च यो दद्याच्छुष्णौ स्नेहसमन्वितौ ।
 स्नातकाय महाबाहो संशिताय द्विजातये ॥ २०
 सोपि लोकानवाप्नोति देवतैरभिपूजितान् ।
 गोलोके स मुदा युक्तो वसति प्रेत्य भारत ॥ २१
 एतत्ते भरतश्रेष्ठ मया कातर्येण कीर्तितम् ।
 छत्रोपानहदानस्य फलं भरतसत्तम ॥ २२

॥ इति श्रीमन्महाभारते अनुशासनपर्वणि दानधर्मपर्वणि पञ्चचत्वारिंशदधिकशततमोऽध्यायः ॥ १४५ ॥

षट्चत्वारिंशदधिकशततमोऽध्यायः ॥ १४६ ॥

भीष्मेण युधिष्ठिरं प्रति शूद्रधर्माणां मृत्तिकाशौचादीनां च निरूपणम् ॥ १ ॥

युधिष्ठिर उवाच ।
 शूद्राणामिह शुश्रूषा नित्यमेवानुवर्णिता ।
 कैः कारणैः कतिविधा शुश्रूषा समुदाहृता ॥ १
 के च शुश्रूषया लोका विहिता भरतर्षभ ।

निमित्तं लक्ष्यम् ॥ ४ ॥ ब्राह्मणेष्वपि यज्ज्ञानमिति ट. ध. पाठः ॥१॥ अपनीतस्यापनयस्य संतापनरूपस्य समार्धिं रामा-

शूद्राणां भरतश्रेष्ठ ब्रूहि मे धर्मलक्षणम् ॥ २
 भीष्म उवाच ।
 अत्राप्युदाहरन्तीममितिहासं पुरातनम् ।
 शूद्राणामनुकम्पार्थं यदुक्तं ब्रह्मवादिना ॥ ३
 धानम् ॥१२॥ पञ्चचत्वारिंशदधिकशततमोऽध्यायः ॥ १४५ ॥
 शुश्रूषां भरतश्रेष्ठेति ट. पाठः ॥ २ ॥

एतदाद्यष्टाध्याया दाक्षिण्यलक्षणेन दृश्यन्ते ।

वृद्धः पराशरः प्राह धर्मं शुभ्रमनामयम् ।
 अनुग्रहार्थं वर्णानां शौचाचारसमन्वितम् ॥ ४
 धर्मोपदेशमखिलं यथावदनुपूर्वशः ।
 शिष्यान्ध्यापयामास शास्त्रमर्थवदर्थवित् ॥ ५
 क्षान्तेन्द्रियेण मानेन शुचिनाऽचापलेन वै ।
 अदुर्बलेन धीरेण क्षान्तेनोत्तरवादिना ॥ ६
 अलुब्धेनानृशंसेन ऋजुना ब्रह्मवादिना ।
 चारित्र्यतत्परेणैव सर्वभूतहितात्मना ॥ ७
 अरयः पङ्क्तिजेतव्या नित्यं स्वं देहमाश्रिताः ।
 कामक्रोधौ च लोभश्च मानमोहौ मदस्तथा ॥ ८
 विधिना धृतिमास्थाय शुश्रूषुरनहंकृतः ।
 वर्णत्रयस्यानुमतो यथाशक्ति यथाबलम् ॥ ९
 कर्मणा मनसा वाचा चक्षुषा च चतुर्विधम् ।
 आस्थाय नियमं धीमाञ्क्षान्तो दान्तो जितेन्द्रियः ॥
 रक्षोयक्षजनद्वेषी शेषान्नकृतभोजनः ।
 वर्णत्रयान्मधु यथा भ्रमरो धर्ममाचरेत् ॥ ११
 यदि शूद्रस्तपः कुर्याद्वेददृष्टेन कर्मणा ।
 इह चास्य परिक्लेशः प्रेत्य चास्याशुभा गतिः ॥ १२
 अधर्म्यमयशस्यं च तपः शूद्रे प्रतिष्ठितम् ।
 अमार्गेण तपस्तप्त्वा म्लेच्छेषु फलमश्नुते ॥ १३
 अन्यथा वर्तमानो हि न शूद्रो धर्ममर्हति ।
 अमार्गेण प्रयातानां प्रत्यक्षादुपलभ्यते ।
 चातुर्वर्ण्यव्यपेतानां जातिमूर्तिपरिग्रहः ॥ १४
 तथा ते हि शकाश्चीनाः काम्भोजाः पारदास्तथा ।
 शबराः पल्लवाश्चैव तुपारयवनास्तथा ॥ १५
 दार्वाश्च दरदाश्चैव उज्जिहानास्तथेतराः ।
 वेणाश्च कङ्कणाश्चैव सिंहला मदकास्तथा ॥ १६
 किष्किन्धकाः पुलिन्दाश्च कङ्गाश्चान्ध्याः सनीरगाः ।
 गन्धिका द्रमिडाश्चैव बर्बराश्चुकास्तथा ॥ १७
 किराताः पार्वतेयाश्च कोलाश्चोलाः सखापकाः ।
 आरूकाश्चैव दोहाश्च याश्चान्या म्लेच्छजातयः ॥ १८
 विकृता विकृताचारा दृश्यन्ते शूरबुद्धयः ।
 अमार्गेणाश्रिता धर्मं ततो जात्यन्तरं गताः ॥ १९

नित्यं रक्ष जनद्वेषीति क. पाठः ॥ ११ ॥ विकृताकारा इति

अमार्गोपार्जितस्यैतत्तपसो विदितं फलम् ।
 न नश्यति कृतं कर्म शुभं वा यदि वाऽशुभम् ॥ २०
 अत्राप्येते वसु प्राप्य विकर्म तपसार्जितम् ।
 पापण्डानर्चयिष्यन्ति धर्मकामा वृथा श्रमाः ॥ २१
 एवं चतुर्णां वर्णानामाश्रमाणां च पार्थिव ।
 विपरीतं वर्तमाना म्लेच्छा जायन्त्यबुद्धयः ॥ २२
 अध्यायधनिनो विप्राः क्षत्रियाणां बलं धनम् ।
 वणिक्पिथ वैश्यानां शूद्राणां परिचारिका ॥ २३
 व्युच्छेदात्तस्य धर्मस्य निरयायोपपद्यते ।
 ततो म्लेच्छा भवन्त्येते निर्धृणा धर्मवर्जिताः ।
 पुनश्च निरयं तेषां तिर्यग्योनिश्च शाश्वती ॥ २४
 ये तु सत्पथमास्थाय वर्णाश्रमकृतं पुरा ।
 सर्वान्विमार्गानुत्सृज्य स्वधर्मविधिमाश्रिताः ॥ २५
 सर्वभूतदयावन्तो दैवतद्विजपूजकाः ।
 शास्त्रदृष्टेन विधिना श्रद्धया जितमन्यवः ॥ २६
 तेषां विधिं प्रवक्ष्यामि यथावदनुपूर्वशः ।
 उपादानविधिं कृत्स्नं शुश्रूषाधिगमं तथा ॥ २७
 शिष्टोपनयनं चैव मन्त्राणि विविधानि च ।
 तथा शिष्यपरीक्षां च शास्त्रप्रामाण्यदर्शनात् ॥ २८
 प्रवक्ष्यामि यथातत्त्वं यथावदनुपूर्वशः ।
 शौचकृत्यस्य शौचार्थान्सर्वानेव विशेषतः ॥ २९
 महाशौचप्रभृतयो दृष्टास्तत्त्वार्थदर्शिभिः ।
 तत्रापि शूद्रो भिक्षूणामिदं शेषं च कल्पयेत् ॥ ३०
 भिक्षुभिः सुकृतप्रज्ञैः केवलं धर्ममाश्रितैः ।
 सम्यग्दर्शनसंपन्नैर्गताध्वनि हितार्थिभिः ।
 अवकाशमिमं मेध्यं निर्मितं कामवीरुधम् ॥ ३१
 निर्जनं संवृतं बुद्ध्या नियतात्मा जितेन्द्रियः ।
 सजलं भाजनं स्थाप्य मृत्तिकां च परीक्षिताम् ॥ ३२
 परीक्ष्य भूमिं मूत्रार्थी तत आसीत् वाग्यतः ।
 उदङ्मुखो दिवा कुर्याद्रात्रौ चेदक्षिणामुखः ॥ ३३
 अन्तर्हितायां भूमौ तु अन्तर्हितशिरास्तथा ।
 असमाप्ते तथा शौचे न वाचं किञ्चिदीरयेत् ॥ ३४
 कृतकृत्यस्तथाऽऽचम्य गच्छन्नोदीरयेद्ब्रह्म ।

ध. पाठः ॥ १९ ॥ स्वधर्मपथमाश्रिताः इति क. ड. थ. पाठः ॥ २५ ॥

शौचार्थमुपविष्टस्तु मृज्जाजनपुरस्कृतः ॥ ३५
 स्थाप्यं कमण्डलुं गृह्य पार्श्वोरुभ्यामथान्तरे ।
 शौचं कुर्याच्छनैर्वीरो बुद्धिपूर्वमसंकरम् ॥ ३६
 पाणिना शुद्धमुदकं संगृह्य विधिपूर्वकम् ।
 विमुषश्च यथा न स्युर्यथा चोरु न संस्पृशेत् ॥ ३७
 अपाने मृत्तिकास्तिस्रः प्रदेयास्त्वनुपूर्वशः ।
 हस्ताभ्यां च तथा विप्रो हस्तं हस्तेन संस्पृशेत् ॥ ३८
 अपाने नव देयाः स्युरिति वृद्धानुशासनम् ।
 मृत्तिका दीयमाना हि शोधयेद्देशमञ्जसा ॥ ३९
 तस्मात्पाणितले देया मृत्तिकास्तु पुनः पुनः ।
 बुद्धिपूर्वं प्रयत्नेन यथा नैव स्पृशेत्स्फिजौ ॥ ४०
 यथा घातो हि न भवेत्क्रेदजः परिधानके ।
 तथा गुदं प्रमार्जेत शौचार्थं तु पुनःपुनः ॥ ४१
 प्रतिपादं ततस्त्यक्त्वा शौचमुत्थाय कारयेत् ।
 सव्ये द्वादश देयाः स्युस्तिस्रस्तिस्रः पुनः पुनः ।
 देया कूर्परके हस्ते पृष्ठे बन्धे पुनः पुनः ॥ ४२
 तथैवादृशके दद्याच्चतस्रस्तूभयोरपि ।
 उभयोर्हस्तयोरेवं सप्तसप्त प्रदापयेत् ॥ ४३
 ततोऽन्यां मृत्तिकां गृह्य कार्यं शौचं पुनस्तयोः ।
 हस्तयोरेवमेतद्वि महाशौचं विधीयते ।
 ततोऽन्यथा न कुर्वीत विधिरेष सनातनः ॥ ४४
 उपस्थे मूत्रशौचं स्यादत ऊर्ध्वं विधीयते ।
 अतोऽन्यथा तु यः कुर्यात्प्रायश्चित्तीयते तु सः ॥ ४५
 मलोपहतचेलस्य द्विगुणं तु विधीयते ।
 सहपादमथोरुभ्यां हस्तशौचमसंशयम् ॥ ४६
 अवधीरयमाणस्य संदेह उपजायते ।
 यथायथा विशुद्ध्येत तत्तथा तदुपक्रमे ॥ ४७
 सकर्दमं तु वर्षासु गृहमाविश्य संकटम् ।
 हस्तयोर्मृत्तिकास्तिस्रः पादयोः पदं प्रदापयेत् ॥ ४८
 कामं दत्त्वा गुदे दद्यात्तिस्रः पद्भ्यां तथैव च ।
 हस्तशौचं प्रकर्तव्यं मूत्रशौचविधेस्तथा ॥ ४९

मूत्रशौचे तथा हस्तौ पादाभ्यां चानुपूर्वशः ।
 नैष्ठिके स्थानशौचे तु महाशौचं विधीयते ॥ ५०
 क्षारौषराभ्यां वस्त्रस्य कुर्याच्छौचं मृदा सह ।
 लेपगन्धापनयनममेध्यस्य विधीयते ॥ ५१
 स्नानशाठ्यां मृदस्तिस्त्रो हस्ताभ्यां चानुपूर्वशः ।
 शौचं प्रयत्नतः कृत्वा कम्पमानः समुद्धरेत् ॥ ५२
 देयाश्चतस्रस्तिस्रो वा द्वे वाऽप्येकां तथाऽऽपदि ।
 कालमासाद्य देशं च शौचस्य गुरुलाघवम् ॥ ५३
 विधिनाऽनेन शौचं नित्यं कुर्यादतन्द्रितः ।
 अविप्रेक्षन्नसंभ्रान्तः पादौ प्रक्षाल्य तत्परः ॥ ५४
 अप्रक्षालितपादस्तु पाणिमामणिवन्धनात् ।
 अधस्तादुपरिष्ठाच्च ततः पाणिमुपस्पृशेत् ॥ ५५
 मनोगतास्तु निश्शब्दा निश्शब्दं त्रिरपः पिबेत् ।
 द्विमुखं परिमृज्याच्च खानि चोपस्पृशेद्बुधः ॥ ५६
 ऋग्वेदं तेन प्रीणाति प्रथमं यः पिबेदपः ।
 द्वितीयं तु यजुर्वेदं तृतीयं साम एव च ॥ ५७
 मृज्यते प्रथमं तेन अथर्वा प्रीतिमाप्नुयात् ।
 द्वितीयेनेतिहासं च पुराणस्मृतिदेवताः ॥ ५८
 यच्चक्षुषि समाधत्ते तेनादित्यं तु प्रीणयेत् ।
 प्रीणाति वायुं घ्राणं च दिशश्चाप्यथ श्रोत्रयोः ॥ ५९
 ब्रह्माणं तेन प्रीणाति यन्मूर्धनि समापयेत् ।
 समुत्क्षिपति चापोर्ध्वमाकाशं तेन प्रीणयेत् ॥ ६०
 प्रीणाति विष्णुः पद्भ्यां तु सलिलं वै समादधत् ॥ ६१
 प्राञ्जुखोदञ्जुखो वाऽपि अन्तर्जानुरुपस्पृशेत् ।
 सर्वत्र विधिरित्येष भोजनादिषु नित्यशः ॥ ६२
 अन्त्रेषु दन्तलग्नेषु उच्छिष्टः पुनराचमेत् ।
 विधिरेष समुद्दिष्टः शौचे चाभ्युक्षणं स्मृतम् ॥ ६३
 शूद्रस्यैव विधिर्दृष्टो गृहान्निष्क्रमतस्ततः ।
 नित्यं त्वलुप्तशौचेन वर्तितव्यं कृतात्मना ।
 यशस्कामेन भिक्षुभ्यः शूद्रेणात्महितार्थिना ॥ ६४

॥ इति श्रीमन्महाभारते अनुशासनपर्वणि दानधर्मपर्वणि षट्चत्वारिंशदधिकशततमोऽध्यायः ॥ १४६ ॥

सप्तचत्वारिंशदधिकशततमोऽध्यायः ॥ १४७ ॥

भीष्मेण युधिष्ठिरं प्रति ब्राह्मणाविधर्मनिरूपणपूर्वकं शूद्रस्य यतिशुश्रूषाप्रकारनिरूपणम् ॥ १ ॥

‘पराशर उवाच ।

क्षत्रा आरम्भयज्ञास्तु वीर्ययज्ञा विशः स्मृताः ।
 शूद्रा परिचरायज्ञा जपयज्ञास्तु ब्राह्मणाः ॥ १
 शुश्रूषाजीविनः शूद्रा वैश्या विपणिजीविनः ।
 अनिष्टनिग्रहः क्षत्रा विप्राः स्वाध्यायजीविनः ॥ २
 तपसा शोभते विप्रो राजन्यः पालनादिभिः ।
 आतिथ्येन तथा वैश्यः शूद्रो दास्येन शोभते ॥ ३
 यतात्मना तु शूद्रेण शुश्रूषा नित्यमेव च ।
 कर्तव्या त्रिषु वर्णेषु प्रायेणाश्रमवासिषु ॥ ४
 अशक्तेन त्रिवर्गस्य सेव्या ह्याश्रमवासिनः ।
 यथाशक्यं यथाप्रज्ञं यथाधर्मं यथाश्रुतम् ॥ ५
 विशेषेणैव कर्तव्या शुश्रूषा भिक्षुकाश्रमे ॥ ६
 आश्रमाणां तु सर्वेषां चतुर्णां भिक्षुकाश्रमम् ।
 प्रधानमिति वर्ण्यन्ते शिष्टाः शास्त्रविनिश्चये ॥ ७
 यच्चोपदिश्यते शिष्टैः श्रुतिस्मृतिविधानतः ।
 तथाऽऽख्येयमशक्तेन स धर्म इति निश्चितः ॥ ८
 अतोऽन्यथा तु कुर्वाणः श्रेयो नाप्नोति मानवः ।
 तस्मान्निक्षुप्तु शूद्रेण कार्यमात्महितं सदा ॥ ९
 इह यत्कुरुते श्रेयस्तत्प्रेत्य समुपाश्रुते ।
 तच्चानसूयता कार्यं कर्तव्यं यद्वि मन्यते ॥ १०
 असूयता तु तस्येह फलं दुःखादवाप्यते ।
 प्रियवादी जितक्रोधो वीततन्द्दीरमत्सरः ॥ ११
 क्षमावाञ्छीलसंपन्नः सत्यधर्मपरायणः ।
 आपद्भावेन कुर्याद्वि शुश्रूषां भिक्षुकाश्रमे ॥ १२
 अयं मे परमो धर्मस्त्वनेनेदं सुदुष्करम् ।
 संसारसागरं घोरं तरिष्यामि न संशयः ॥ १३
 विभयो देहमुत्सृज्य यास्यामि परमां गतिम् ।
 नातः परं ममाप्यन्य एष धर्मः सनातनः ॥ १४
 एवं संचिन्त्य मनसा शूद्रो बुद्धिसमाधिना ।
 कुर्यादविमना नित्यं शुश्रूषाधर्ममुत्तमम् ॥ १५

हविर्गज्ञा विशः स्मृता इति क. थ. पाठः ॥ ॥

शुश्रूषानियमेनेह भाव्यं शिष्टाशिना सदा ।
 क्षमान्वितेन दान्तेन कार्याकार्यविदा सदा ॥ १६
 सर्वकार्येषु कृत्यानि कृतान्येव तु दर्शयेत् ।
 यथा प्रियो भवेद्भिक्षुस्तथा कार्यं प्रसाधयेत् ॥ १७
 यदकल्प्यं भवेद्भिक्षोर्न तत्कार्यं समाचरेत् ।
 यथाऽऽश्रमस्याविरुद्धं धर्ममात्राभिसंहितम् ॥ १८
 तत्कार्यमविचारेण नित्यमेव शुभार्थिना ।
 मनसा कर्मणा वाचा नित्यमेव प्रसादयेत् ॥ १९
 स्थातव्यं तिष्ठमानेषु गच्छमानाननुव्रजेत् ।
 आसीनेष्वासितव्यं च नित्यमेवानुवर्तता ॥ २०
 धर्मलब्धेन स्नेहेन पादौ संपीडयेत्सदा ।
 उद्वर्तनादींश्च तथा कुर्यादप्रतिचोदितः ॥ २१
 नैजकार्याणि कृत्वा तु नित्यं चैवानुचोदितः ।
 यथाविधिरूपस्पृश्य संन्यस्य जलभाजनम् ॥ २२
 भिक्षूणां नित्यं गत्वा प्रणम्य विधिपूर्वकम् ।
 ब्रह्मपूर्वान्गुह्यंस्तत्र प्रणम्य नियतेन्द्रियः ॥ २३
 तथाऽऽचार्यपुरोगाणामनुकुर्यान्नमस्क्रियाम् ।
 स्वधर्मचारिणां चापि सुखं पृष्ट्वाऽभिवाद्य च ॥ २४
 यो भवेत्पूर्वसंसिद्धस्तुल्यकर्मा भवेत्सदा ।
 तस्मै प्रणामः कर्तव्यो नेतरेषु कदाचन ॥ २५
 अनुक्त्वा तेषु चोत्थाय नित्यमेव यतव्रतः ।
 संमार्जनमथो गत्वा कृत्वा चाप्युपलेपनम् ॥ २६
 ततः पुष्पबलिं दद्यात्पुष्पाण्यादाय धर्मतः ।
 निष्क्रम्यावसथात्तूर्णमन्यत्कर्म समाचरेत् ॥ २७
 यथोपघातो न भवेत्स्वाध्यायेऽऽश्रमिणां तथा ।
 उपघातं तु कुर्वाण एनसा संप्रयुज्यते ।
 तथाऽऽत्मा प्रणिधातव्यो यथा ते प्रीतिमाप्नुयुः ॥ २८
 परिचारकोऽहं वर्णानां त्रयाणां धर्मतः स्मृतः ।
 किमुताश्रमवृद्धानां यथालब्धोपजीविनाम् ॥ २९
 भिक्षूणां गतरागाणां केवलं ज्ञानदर्शिनान् ।

सप्तचत्वारिंशदधिकशततमोऽध्यायः ॥ १४७ ॥

विशेषेण मया कार्या शुश्रूषा नियतात्मना ॥३०॥ एवमेतद्विनिश्चित्य यदि सेवेत भिक्षुकान् ।
तेषां प्रसादात्तपसा प्राप्स्यामीष्टां शुभां गतिम् । विधिना खोपदिष्टेन प्राप्नोति परमां गतिम् ॥३१॥

॥ इति श्रीगन्महाभारते अनुशासनपर्वणि दानधर्मपर्वणि सप्तचत्वारिंशदधिकशततमोऽध्यायः ॥ १४७ ॥

अष्टचत्वारिंशदधिकशततमोऽध्यायः ॥ १४८ ॥

भीष्मेण युधिष्ठिरं प्रति यतिशुश्रूषाग्रहं सनम् ॥ ॥

‘पराशर उवाच ।
न तथा संप्रदानेन नोपवासादिभिस्तथा ।
इष्टां गतिमवाप्नोति यथा शुश्रूषकर्मणा ॥ १
यादृशेन तोयेन शुद्धिं प्रकुरुते नरः ।
तादृग्भवति तद्वौतमुदकस्य प्रभावतः ॥ २
शूद्रोऽप्येतेन मार्गेण यादृशं सेवते जनम् ।
तादृग्भवति संसर्गादचिरेण न संशयः ॥ ३
तस्मात्प्रयत्नतः सेव्या भिक्षवो नियतात्मना ।
उदकग्रहणाद्येन स्नपनोद्वर्तनैस्तथा ॥ ४
अध्वना कर्षितानां च व्याधितानां तथैव च ।
शुश्रूषां नियतं कुर्यात्तेषामापदि यत्नतः ॥ ५
दर्भाजिनान्यवेक्षेत भैक्षभाजनमेव च ।
यथाकामं च कार्याणि सर्वाण्येवोपसाधयेत् ।
प्रायश्चित्तं यथा न स्यात्तथा सर्वं समाचरेत् ॥ ६
व्याधितानां भिक्षूणां चेलप्रक्षालनादिभिः ।
प्रतिकर्मक्रिया कार्या भेषजानयनैस्तथा ॥ ७

पिषणालेपनं चूर्णं कषायमथ साधनम् ।
नान्यस्य प्रतिचारेषु सुखार्थमुपपादयेत् ॥ ८
भिक्षाटनोऽभिगच्छेत भिषजश्च विपश्चितः ।
ततो विनिष्क्रियार्थानि द्रव्याणि समुपार्जयेत् ॥ ९
यश्च प्रीतमना दद्यादादद्याद्भेषजं नरः ।
अश्रद्धया हि दत्तानि तान्यभोक्ष्याणि भिक्षुभिः ॥
श्रद्धया यदुपादत्तं श्रद्धया चोपपादितम् ।
तस्योपभोगाद्धर्मः स्याद्भ्याधिभिश्च निवर्त्यते ॥ ११
आदेहपतनादेवं शुश्रूषेद्विधिपूर्वकम् ।
न त्वेवं धर्ममुत्सृज्य कुर्यात्तेषां प्रतिक्रियाम् ॥ १२
स्वभावतो हि द्वन्द्वानि विप्रयान्त्युपयान्ति च ।
स्वभावतः सर्वभावा भवन्ति न भवन्ति च ।
सागरस्योर्मिसदृशा विज्ञातव्या गुणात्मकाः ॥ १३
विद्यादेवं हि यो धीमांस्तत्त्ववित्तत्त्वदर्शनः ।
न स लिप्येत पापेन पद्मपत्रमिवाम्भसा ॥ १४

॥ इति श्रीमन्महाभारते अनुशासनपर्वणि दानधर्मपर्वणि अष्टचत्वारिंशदधिकशततमोऽध्यायः ॥ १४८ ॥

एकोनपञ्चाशदधिकशततमोऽध्यायः ॥ १४९ ॥

भीष्मेण युधिष्ठिरं प्रति यतिशुश्रूषादिनानाधर्मकथनम् ॥ १ ॥

‘पराशर उवाच ।
एवं प्रयतितव्यं हि शुश्रूषार्थमतन्द्रितैः ।
सर्वाभिरुपसेवाभिस्तुष्यन्ति यतयो यथा ॥ १
नापराध्येत भिक्षोस्तु न चैनमवधीरयेत् ।
उत्तरं च न संदद्यात्कुद्धं चैव प्रसादयेत् ॥ २
श्रेय एवाभिधातव्यं कर्तव्यं च ग्रहणवत् ।
तूष्णीभावेन वै तत्र न कुद्धमभिसंवदेत् ॥ ३

नाददीत परस्वानि न गृह्णीयादयाचितम् ।
लब्धालब्धेन जीवेत तथैव परितोषयेत् ॥ ४
कोपिनं न याचेत ज्ञानविद्वेषकारितः ।
स्थावरेषु दयां कुर्याज्जङ्गमेषु च प्राणिषु ॥ ५
यथाऽऽत्मनि तथाऽन्येषु समां दृष्टिं निपातयेत् ।
सर्वभूतेषु चात्मानं सर्वभूतानि चात्मानि ।
संपश्यमानो विचरन्ब्रह्मभूयाय कल्पते ॥ ६

हिंसा वा यदि वाऽहिंसा न कुर्यादात्मकारणात् ।
 यत्रेतरो भवेन्नित्यं दोषं तत्र न कारयेत् ॥ ७
 एवं स मुच्यते दोषात्परानाश्रित्य वर्तयन् ।
 आत्माश्रयेण दोषेण लिप्यते ह्यल्पबुद्धिमान् ॥ ८
 जरायुजाण्डजाश्चैव उद्भिजाः स्वेदजाश्च ये ।
 अवध्याः सर्व एवैते बुधैः समनुवर्णिताः ॥ ९
 निश्चयार्थं विबुद्धानां प्रायश्चित्तं विधीयते ।
 हिंसा यथाऽन्या विहिता तथा दोषं प्रयोजयेत् ।
 तथोपदिष्टं गुरुणा शिष्यस्य चरतो विधिम् ॥ १०
 न हि लोभः प्रभवति हिंसा वाऽपि तदात्मिका ।
 शास्त्रदर्शनमेतद्धि विहितं विश्वयोनिना ॥ ११
 यद्येतदेवं मन्येत शूद्रो ह्यपि च बुद्धिमान् ।
 कृतं कृतवतां गच्छेत्किं पुनर्यो निपेवते ॥ १२
 न शूद्रः पतते कश्चिन्न च संस्कारमर्हति ।
 नास्याधिकारो धर्मेऽस्ति न धर्मात्प्रतिपेधनम् ॥ १३
 अनुग्रहार्थं मनुना सर्ववर्णेषु वर्णितम् ॥ १४
 यदापवादस्तु भवेत्स्त्रीकृतः परिचारके ।
 अभ्रावकाशशयनं तस्य संवत्सरं स्मृतम् ।
 तेन तस्य भवेच्छान्तिस्ततो भूयोऽप्युपाव्रजेत् ॥ १५
 सवर्णाया भवेदेतद्धीनायास्त्वर्धमर्हति ।
 वर्षत्रयं तु वैश्यायाः क्षत्रियायास्तु पट्ट समाः ।

ब्राह्मण्या तु समेतस्य समा द्वादश कीर्तिताः ॥ १६
 कटाग्रिना वा दग्धव्यस्तस्मिन्नेव क्षणे भवेत् ।
 शिश्नावपातनाद्वाऽपि विशुद्धिं समवाप्नुयात् ॥ १७
 अनस्थिबन्धमेकं तु यदि प्राणैर्वियोजयेत् ।
 उपोष्यैकाहमादद्यात्प्राणायामास्तु द्वादश ॥ १८
 त्रिः स्नानमुदके कृत्वा तस्मात्पापात्प्रमुच्यते ।
 अस्थिबन्धेषु द्विगुणं प्रायश्चित्तं विधीयते ॥ १९
 अनेन विधिना वाऽपि स्थावरेषु न संशयः ।
 कायेन पद्भ्यां हस्ताभ्यामपराधात्तु मुच्यते ॥ २०
 अदुष्टं क्षपयेद्यस्तु सर्ववर्णेषु यथैरेत् ।
 तस्याप्यष्टगुणं विद्यात्प्रायश्चित्तं तदेव तु ॥ २१
 चतुर्गुणं कर्मकृते द्विगुणं वाक्प्रदूषिते ।
 कृत्वा तु मानसं पापं तथैवैकगुणं स्मृतम् ॥ २२
 तस्मादेतानि सर्वाणि विदित्वा न समाचरेत् ।
 सर्वभूतहितार्थं हि कुशलानि समाचरेत् ॥ २३
 एवं समाहितमनाः सेवते यदि सत्तमान् ।
 तद्गतिस्तत्समाचारस्तन्मनास्तत्परायणः ॥ २४
 नाभिनन्देत् मरणं नाभिनन्देत् जीवितम् ।
 कालमेव प्रतीक्षेत निर्वेशं भूतको यथा ॥ २५
 एवं प्रवर्तमानस्तु विनीतः प्रयतात्मवान् ।
 निर्णयं पुण्यपापाभ्यामचिरेणोपगच्छति ॥ २६

॥ इति श्रीमन्महाभारते अनुशासनपर्वणि दानधर्मपर्वणि एकोनपञ्चाशदधिकशततमोऽध्यायः ॥ १४९ ॥

पञ्चाशदधिकशततमोऽध्यायः ॥ १५० ॥

भीष्मेण युधिष्ठिरं प्रति पुरुषस्य मृतिसूचकलिङ्गैः स्वमरणनिश्चयेन भगवत्स्मरणादिपूर्वकं वेदव्याने स्वर्गभोगप्रकारस्य सुकृतक्षेपेण पुनर्भूलोके जननादिप्रकारादेश्च कथनम् ॥ ॥ ॥

‘पराशर उवाच ।
 शुश्रूषानिरतो नित्यमरिष्टान्युपलक्षयेत् ।
 त्रैवार्षिकं द्विवार्षिकं वा वार्षिकं वा समुत्थितम् ॥ १
 पाण्मासिकं मासिकं वा साप्तरात्रिकमेव वा ।
 सर्वास्तदर्थान्वा विधात्तेषां चिह्नानि लक्षयेत् ॥ २
 पुरुषं हिरण्यं यस्तु तिष्ठन्तं दक्षिणामुखम् ।
 लक्षयेदुत्तरेणैव मृत्युस्त्रैवार्षिको भवेत् ॥ ३
 शुद्धमण्डलमादित्यमरश्चिं संप्रपश्यतः ।

संवत्सरद्वयेनैव तस्य मृत्युं समादिशेत् ॥ ४
 ज्योत्स्नायामात्मनश्छायां राच्छिद्रां यः प्रपश्यति ।
 मृत्युं संवत्सरेणैव जानीयात्सुविचक्षणः ॥ ५
 विशिरस्कां यदा छायां पश्येत्पुरुष आत्मनः ।
 जानीयादात्मनो मृत्युं पाण्मासेनेह बुद्धिमान् ॥ ६
 कर्णौ पिधाय हस्ताभ्यां शब्दं न शृणुते यदि ।
 जानीयादात्मनो मृत्युं मासेनैव विचक्षणः ॥ ७
 शवगन्धमुपाघ्राति अन्यद्वा सुरभिं नरः ।

देवतायतनस्थो वै सप्तरात्रेण मृत्युभाक् ॥ ८	बालार्कसमवर्णेन विमानेन विराजता ॥ २३
कर्णनासापनयनं दन्तदृष्टिविरागता	सुखं चरति तत्रस्थो गन्धर्वाप्सरसां गणैः ।
लुप्तसंज्ञं हि करणं सद्यो मृत्युं समादिशेत् ॥ ९	विरजोम्बरसंवीतस्तप्तकाञ्चनभूषणः ॥ २४
एवमेषामरिष्टानां पश्येदन्यतमं यदि ।	छन्दकामानुसारी च द्विगुणं कालमावसेत् ।
न तं कालं परीक्षेत यथाऽरिष्टं प्रकल्पितम् ॥ १०	संनिवर्तेत कालेन स्थानादस्मात्परिव्युतः ॥ २५
अभ्यासेन तु कालस्य गच्छेत पुलिनं शुचि ।	अवितृप्तविहारार्थो दिव्यभोगान्विहाय ॥
तत्र प्राणान्प्रमुञ्चेत तमीशानमनुस्सरन् ॥ ११	संजायते नृपकुले गजाश्वरथसंकुले ॥ २६
ततोऽन्यदेहमासाद्य गान्धर्वं स्थानमाप्नुयात् ।	पार्थिवीं श्रियमापन्नः श्रीमान्धर्मपतिर्यथा ।
तत्रस्थो वसते विशत्पन्नानि सुमहाद्युतिः ॥ १२	जन्मप्रभृति संस्कारं चौलोपनयनानि च ॥ २७
गन्धर्वैश्चित्रसेनाद्यैः सहितः सत्कृतस्तथा ।	प्राप्य राजकुले तत्र यथावद्विधिपूर्वकम् ।
नीलवैडूर्यवर्णेन विमानेनावभासयन् ॥ १३	छन्दसा त्रैष्टुभेनेह द्विजत्वमुपनीयते ॥ २८
नभस्थलमदीनात्मा सार्धमप्सरसां गणैः ।	अधीत्य वेदमखिलं धनुर्वेदं च मुख्यशः ।
छन्दकामानुसारी च तत्रतत्र महीयते ॥ १४	समावृत्तस्ततः पित्रा यौवराज्येऽभिषिच्यते ॥ २९
मोदतेऽमरतुल्यात्मा सदाऽमरगणैः सह ।	कृतदारक्रियः श्रीमात्राज्यं संप्राप्य धर्मतः ।
पतितश्च क्षये काले क्षणेन विमलद्युतिः ॥ १५	प्रजाः पालयते सम्यक् पञ्चागकृतसंविधिः ॥ ३०
वैश्यस्य बहुवित्तस्य कुलेऽग्रे बहुगोधने ।	यज्ञैर्बहुभिरीजानः सम्यगाप्तार्थदक्षिणैः ।
अवाप्य तत्र वै जन्म स पूतो देवकर्मणा ॥ १६	प्रशासति महीं श्रीमात्राज्यमिन्द्रसमद्युतिः ॥ ३१
छन्दसा जागतेनैव प्राप्तोपनयनं ततः ।	स्वधर्मनिरतो नित्यं पुत्रपौत्रसहायवान् ।
क्षौमवस्त्रोपकरणं द्विजत्वं समवाप्य तु ॥ १७	कालस्य वशमापन्नः प्राणास्त्यजति संयुगे ॥ ३२
अधीयमानो वेदार्थान्गुरुशुश्रूषणे रतः ।	देवराजस्य भवनमिन्द्रलोकमवाप्नुते ।
ब्रह्मचारी जितक्रोधस्तपस्वी जायते ततः ॥ १८	संपूज्यमानस्त्रिदिवैर्विचचार यथासुखम् ॥ ३३
अधीत्य दक्षिणां दत्त्वा गुरवे विधिपूर्वकम् ।	राजर्षिभिः पुण्यकृद्भिर्यथा देवपतिस्तथा ।
कृतदारः समुपैति गृहस्थव्रतमुत्तमम् ॥ १९	तैः स्तूयते बन्दिभिस्तु नानावाद्यैः प्रबोध्यते ३४
ददाति यजते चैव यज्ञैर्विपुलदक्षिणैः ।	दिव्यजाम्बूनदमयं आजमानं समन्ततः ।
अग्निहोत्रमुपासन्वै जुह्वैव यथाविधि ॥ २०	वराप्सरोभिः संपूर्णं देवगन्धर्वसेवितम् ॥ ३५
धर्मं संचिनुते नित्यं मृदुगामी जितेन्द्रियः ।	यानमारुह्य विचरेद्यथा शक्रः शचीपतिः ।
स कालपरिणामात्तु मृत्युना संप्रयुज्यते ॥ २१	स तत्र वसते पृष्टिं पन्नानीह मुदान्वितः ॥ ३६
संस्कृतश्चाग्निहोत्रेण कृतपात्रोपधानवान् ।	सर्वलोकाननुचरन्महद्भिरवभासयन् ।
संस्कृतो देहमुत्सृज्य मरुद्भिरुपपद्यते ॥ २२	अथ पुण्यक्षयात्तस्मात्स्थाप्यते भुवि भारत ।
मरुद्भिः सहितश्चापि तुल्यतेजा महाद्युतिः ।	जायते च द्विजकुले वेदवेदाङ्गपारगे ॥ ३७

॥ इति श्रीमन्महाभारते अनुशासनपर्वणि दानधर्मपर्वणि पञ्चाशदधिकशततमोऽध्यायः ॥ १५० ॥

एकपञ्चाशदधिकशततमोऽध्यायः ॥ १५१ ॥

भीष्मेण युधिष्ठिरं प्रति पुरुषस्य पुण्यविशेषेण पुनः पुनः स्वर्गभूम्यादिषु परिघर्तनेन जातधैराग्यसा प्रज्ञाज्ञानेनापुनरावृ-
त्तिश्लाघतपवप्राप्त्यादिप्रकारप्रतिपादनम् ॥ १ ॥

पराशर उवाच ।

ततः श्रुतिसमापन्नः संस्कृतश्च यथाविधि ।
चौलोपनयनं तस्य यथावत्क्रियते द्विजैः ॥ १
ततोऽष्टमे स वर्षे तु व्रतोपनयनादिभिः ।
क्रियाभिर्विधिदृष्टाभिर्ब्रह्मत्वमुपनीयते ॥ २
गायत्रेण छन्दसा तु संस्कृतश्चरितव्रतः ।
अधीयमानो मेधावी शुद्धात्मा नियतव्रतः ॥ ३
अचिरेणैव कालेन साङ्गान्वेदानवाप्नुते ।
समावृत्तः स धर्मात्मा समावृत्तक्रियस्तथा ॥ ४
याजनाध्यापनरतः कुशले कर्मणि स्थितः ।
अग्निहोत्रपरो नित्यं देवतातिथिपूजकः ॥ ५
यजते विविधैर्यज्ञैर्जपयज्ञैस्तथैव च ।
न्यायागतधनान्वेषी न्यायवृत्तस्तपोधनः ॥ ६
सर्वभूतहितश्चैव सर्वशास्त्रविशारदः ।
स्वदारपरितुष्टात्मा ऋतुगामी जितेन्द्रियः ॥ ७
परापवादविरतः सत्यव्रतपरः सदा ।
स कालपरिणामाच्च संयुतः कालधर्मणा ॥ ८
संस्कृतश्चाग्निहोत्रेण यथावद्विधिपूर्वकम् ।
सोमलोकमवाप्नोति देहन्यासान्न संशयः ॥ ९
तत्र सोमप्रभैर्देवैरग्निष्वात्तैश्च भास्वरैः ।
तथा बर्हिषदैश्चैव देवैराङ्गिरसैरपि ॥ १०
विश्वेभिश्चैव देवैश्च तथा ब्रह्मर्षिभिः पुनः ।
देवर्षिभिश्चाप्रतिमैस्तथैवाप्सरसां गणैः ।
साध्यैः सिद्धैश्च सततं सत्कृतस्तत्र मोदते ॥ ११
जातरूपमयं दिव्यमर्कतुल्यं मनोजवम् ।
देवगन्धर्वसंकीर्णं विमानमधिरोहति ॥ १२
सौम्यरूपा मनःकान्तास्तप्तकाञ्चनभूषणाः ।
सोमकन्या विमानस्थं रमयन्ति मुदान्विताः ॥ १३
स तत्र रमते प्रीतः सह देवैः सहर्षिभिः ।
लोकान्सर्वाननुचरन्दीप्तेजा मनोजवः ॥ १४
सर्भा कामजवीं चापि नित्यमेवाभिगच्छति ।

सर्वलोकेश्वरमृषिं नमस्कृत्य पितामहम् ॥ १५
परमेष्ठिरनन्तश्रीर्लोकानां प्रभवाप्ययः ।
यतः सर्वाः प्रवर्तन्ते सर्गप्रलयविक्रियाः ।
स तत्र वर्तते श्रीमान्द्विशतं द्विजसत्तम ॥ १६
अथ कालक्षयात्तस्मात्स्थानादावर्तते पुनः ।
जातिधर्मास्तथा सर्वान्सर्गादावर्तनानि च ॥ १७
अशाश्वतमिदं सर्वमिति चिन्त्योपलभ्य च ।
शाश्वतं दिव्यमचलमदीनमपुनर्भवम् ॥ १८
आस्थास्यत्यभयं नित्यं यत्रावृत्तिर्न विद्यते ।
यत्र गत्वा न म्रियते जन्म चापि न विद्यते ॥ १९
गर्भकेशामयाः प्राप्ता जायता च पुनः पुनः ।
कायकेशाश्च विविधा ब्रह्मद्वानि विविधानि च ॥ २०
शीतोष्णसुखदुःखानि ईर्ष्याद्वेषकृतानि च ।
तत्रतत्रोपभुक्तानि न कचिच्छाश्वती स्थितिः ॥ २१
एवं स निश्चयं कृत्वा निर्मुक्त्य ग्रहबन्धनात् ।
छित्त्वा भार्यामयं पाशं तथैवापत्यसंभवम् ॥ २२
यतिधर्ममुपाश्रित्य गुरुशुश्रूपणे रतः ।
अचिरेणैव कालेन श्रेयः समभिगच्छति ॥ २३
योगशास्त्रं च साङ्ख्यं च विदित्वा सोऽर्थतत्त्वतः ।
अनुज्ञातश्च गुरुणा यथाशास्त्रमवस्थितः ॥ २४
पुण्यतीर्थानुसेवी च नदीनां पुलिनाश्रयः ।
शून्यागारनिकेतश्च वनवृक्षगुहाशयः ॥ २५
अरण्यानुचरो नित्यं देवारण्यनिकेतनः ।
एकरात्रं द्विरात्रं वा न कचित्सज्जते द्विजः ॥ २६
शीर्णपर्णभुगेवापि वने चरति भिक्षुकः ।
न भोगार्थमनुप्रेत्य यात्रामात्रं समश्नुते ॥ २७
धर्मलब्धं समश्नाति न कामार्तिकचिदश्नुते ।
युगमात्रहगध्वानं क्रोशादूर्ध्वं न गच्छति ॥ २८
समो मानावमानाभ्यां समलोष्टाश्मकाञ्चनः ।
सर्वभूताभयकरस्तथैवाभयदक्षिणः ॥ २९
निर्वन्दो निर्भमस्कारो निरानन्दपरिग्रहः ।

निर्ममो निरहंकारः सर्वभूतनिराश्रयः । ३०
परिसङ्ख्यानतत्त्वज्ञस्तदा सत्यरतः सदा ।
ऊर्ध्वं नाधो न तिर्यक् न किञ्चिदभिकामयेत् ॥ ३१
एवं हि रममाणस्तु यतिधर्मं यथाविधि ।
कालस्य परिणामात्तु यथा पक्वफलं तथा ॥ ३२
स विसृज्य स्वकं देहं प्रविशेद्ब्रह्म शाश्वतम् ।

निरामयमनाद्यन्तं गुणसौम्यमचेतनम् ॥ ३३
निरक्षरमबीजं च निरिन्द्रियमजं तथा
अज्यमक्षयं यत्तदभेद्यं सूक्ष्ममेव च ॥ ३४
निर्गुणं च प्रकृतिमन्निर्विकारं च सर्वशः ।
भूतभव्यमविष्यस्य कालस्य परमेश्वरम् ।
अव्यक्तं पुरुषं क्षेत्रमानन्त्याय प्रपद्यते ॥ ३५

॥ इति श्रीमन्महाभारते अनुशासनपर्वणि दानधर्मपर्वणि एकपञ्चाशदधिकशततमोऽध्यायः ॥ १५१ ॥

द्विपञ्चाशदधिकशततमोऽध्यायः ॥ १५२ ॥

भीष्मेण युधिष्ठिरं प्रति चातुर्वर्ण्यस्य श्रेयस्ताधनोपायप्रतिपादकपराशरवचनानुवादः ॥ ॥ ॥

‘पराशर उवाच ।
एवं स भिक्षुर्निर्वाणं प्राप्नुयाद्गृध्रकिल्बिषः ।
इहस्थो देहमुत्सृज्य नीलं शकुनिवद्यथा ॥ १
सत्पथालम्बनादेव शूद्रः प्राप्नोति सद्गतिम् ।
ब्रह्मणः स्थानमचलं स्थानात्स्थानमवाप्नुयात् ॥ २
यथा खनन्खनित्रेण जाङ्गले चारि विन्दति ।
अनिर्वेदात्ततः स्थानमीप्सितं प्रतिपद्यते ॥ ३
सैषा गतिरनाद्यन्ता सर्वैरप्युपधारिता ।
तस्माच्छूद्रैरनिर्वेदाच्छूद्रधनैरतु नित्यदा ।
वर्तितव्यं यथाशक्त्या यथा प्रोक्तं मनीषिभिः ॥ ४
यत्करोति तदश्नाति शुभं वा यदि वाऽशुभम् ।
नाकृतं भुज्यते कर्म न कृतं नश्यते फलम् ॥ ५
तथा शुभसमाचारः शुभमेवाप्नुते फलम् ।
तथाऽशुभसमाचारो ह्यशुभं समवाप्नुते ।
शुभान्येव समादद्याद्य इच्छेद्भूतिमात्मनः ॥ ६
भूतिश्च नान्यतः शक्त्या शूद्राणामिति निश्चयः ।
ऋते यतीनां शुश्रूषामिति सन्तो व्यवस्थिताः ॥ ७
तस्मादागमसंपन्नो भवेत्सुनियतेन्द्रियः ।
शक्यते ह्यागमादेव गतिं प्राप्नुमनामयाम् ॥ ८
वरा चैषा गतिर्दृष्टा यामन्वेपन्ति साधवः ।
यत्रामृतत्वं लभते त्यक्त्वा दुःखमनन्तरम् ॥ ९
इमं हि धर्ममास्थाय येऽपि स्युः पापयोनयः ।
स्त्रियो वैश्याश्च शूद्राश्च प्राप्नुयुः परमां गतिम् ।

किं पुनर्ब्राह्मणो विद्वान्क्षत्रियो वा बहुश्रुतः ॥ १०
न चाप्यक्षीणपापस्य ज्ञानं भवति देहिनः ।
ज्ञानोपलब्धिर्भवति कृतकृत्यो यदा भवेत् ॥ ११
उपलभ्य तु विज्ञानं ज्ञानं वाऽप्यनसूयकः ।
तथैव वर्तेद्गुरुषु भूयारां वा समाहितः ॥ १२
अथावमन्येत गुरुं तथा तेषु प्रवर्तते ।
व्यर्थमस्य श्रुतं भवति ज्ञानमज्ञानतां व्रजेत् ॥ १३
गतिं चाप्यशुभां गच्छेन्निरयाय न संशयः ।
प्रक्षीयते तस्य पुण्यं ज्ञानमस्य विरुध्यते ॥ १४
अदृष्टपूर्वकल्याणो यथा दृष्टा विधिं नरः ।
उत्सेकान्मोहमापद्य तत्त्वज्ञानमवाप्तवान् ॥ १५
एवमेव हि नोत्सेकः कर्तव्यो ज्ञानसंभवः ।
फलं ज्ञानस्य हि शमः प्रशामाय यतेत्सदा ॥ १६
उपशान्तेन दान्तेन क्षमायुक्तेन सर्वदा
शुश्रूषा प्रतिपत्तव्या नित्यमेवानसूयता ॥ १७
धृत्या शिश्रोदरं रक्षेत्पाणिपादं च चक्षुषा ।
इन्द्रियार्थाश्च मनसा मनो बुद्धौ समादधेत् ॥ १८
धृत्याऽऽसीत ततो गत्वा शुद्धदेशं सुसंवृतम् ।
लब्धासनं यथा दृष्टं विधिपूर्वं समाचरेत् ॥ १९
ज्ञानयुक्तस्तथा देवं हृदि स्थमुपलक्षयेत् ।
आदीप्यमानं वपुषा विधूममनलं यथा । २०
रश्मिमन्तमिवादित्यं वैद्युताग्निमिवाम्बरे ।
संस्थितं हृदये पश्येदीशं शाश्वतमन्ययम् । २१

गुणसाम्यमचेतनमिति क. थ. पाठः ॥ ३३ । निर्गुण
चाप्रकृतिमदिति थ. पाठः ॥ ३५ ॥

एकपञ्चाशदधिकशततमोऽध्यायः ॥ १५१ ।

न चायुक्तेन शक्येत द्रष्टुं देहे महेश्वरः ।
 युक्तरतु पश्यते बुद्ध्या संनिवेश्य मनो हृदि ॥ २२
 अथ त्वेवं न शक्नोति कर्तुं हृदयधारणम् ।
 यथासंख्यमुपासीत यथावद्योगमास्थितः ॥ २३
 पञ्च बुद्धीन्द्रियाणीह पञ्च कर्मेन्द्रियाणि वै ।
 पञ्च भूतविशेषाश्च मनश्चैव तु षोडश ॥ २४
 तन्मात्राण्यपि पञ्चैव मनोऽहंकार एव च ।
 अष्टमं चाप्यथाव्यक्तमेताः प्रकृतिसंज्ञिताः ।
 एताः प्रकृतयश्चाष्टौ विकाराश्चापि षोडश ॥ २५
 एवमेतदिहस्थेन विज्ञेयं तत्त्वबुद्धिना ।
 एवं वर्णं समुत्तीर्य तीर्णो भवति नान्यथा ॥ २६
 परिसंख्यानमेवैतन्मन्तव्यं ज्ञानबुद्धिना ॥ २७
 अहन्यहनि शान्तात्मा पावनाय हिताय च ।

एवमेव प्रसंख्याय तत्त्वबुद्धिर्विमुच्यते ।
 निष्कलं केवलं भवति शुद्धतत्त्वार्थतत्त्ववित् ॥ २८
 भिक्षुकाश्रममास्थाय शुश्रूपानिरतो बुधः ।
 शूद्रो निर्मुच्यते सत्त्वसंसर्गादेव नान्यथा ॥ २९
 सत्संनिकर्षे परिवर्तितव्यं
 विद्याधिकाश्चापि निषेचितव्याः ।
 सवर्णतां गच्छति संनिकर्षा-
 श्रीलः खगो मेरुमिवाश्रयन्वै ॥ ३०
 भीष्म उवाच ।
 इत्येवमारुयाय महामुनिस्तदा
 चतुर्षु वर्णेषु विधानमर्थवित् ।
 शुश्रूपया दृत्तगतिं समाधिना
 समाधियुक्तः प्रययौ स्वमाश्रमम् ॥ ३१

॥ इति श्रीगन्महाभारते अनुशासनपर्वणि दानधर्मपर्वणि द्विपञ्चाशदधिकशततमोऽध्यायः ॥ १५२ ॥

त्रिपञ्चाशदधिकशततमोऽध्यायः ॥ १५३ ॥

भीष्मेण युधिष्ठिरं प्रति सकलसेव्यताप्रयोजकगुणप्रतिपादकेन्द्रमातलिसंवादानुवादः ॥ १ ॥

‘युधिष्ठिर उवाच ।
 केषां देवा महाभागाः संनमन्ते महात्मनाम् ।
 लोकेऽस्मिन्स्तानृषीन्सर्वाञ्छ्रोतुमिच्छामि सत्तम ॥ १
 भीष्म उवाच ।
 इतिहासमिमं विप्राः कीर्तयन्ति पुराविदः ।
 अस्मिन्नर्थे महाप्राज्ञास्तं निबोध युधिष्ठिर ॥ २
 वृत्रं हत्वाऽप्युपावृत्तं त्रिदशानां पुरस्कृतम् ।
 महेन्द्रमनुसंप्राप्तं स्तूयमानं महर्षिभिः ॥ ३
 श्रिया परमया युक्तं रथस्थं हरिवाहनम् ।
 मातलिः प्राञ्जलिभूत्वा देवमिन्द्रमुवाच ह ॥ ४
 नमस्कृतानां सर्वेषां भगवंस्त्वं पुरस्कृतः ।
 येषां लोके नमस्कुर्यात्तान्ब्रवीतु भवान्मम ॥ ५
 तस्य तद्वचनं श्रुत्वा देवराजः शचीपतिः ।
 यन्तारं परिपृच्छन्तं तमिन्द्रः प्रत्युवाच सः ॥ ६
 धर्मं चार्थं च कामं च येषां चिन्तयतां मतिः ।
 नाधर्मे वर्तते नित्यं तान्नमस्यामि मातले ॥ ७
 ये रूपगुणसंपन्नाः प्रमदाहृदयंगमाः ।

निवृत्ताः कामभोगेषु तान्नमस्यामि मातले ॥ ८
 खेषु भोगेषु संतुष्टाः सुखाचो वचनक्षमाः ।
 अमानकामाश्चार्थार्हास्तान्नमस्यामि मातले ॥ ९
 धनं विद्यास्तथैश्वर्यं येषां न चलयेन्मतिम् ।
 चलितां ये निगृह्णन्ति तान्नित्यं पूजयाम्यहम् ॥ १०
 इष्टेर्दारैरुपेतानां शुचीनामभिहोत्रिणाम् ।
 चतुष्पादकुडुम्बानां मातले प्रणमाम्यहम् ॥ ११
 महतस्तपसा प्राप्तौ धनस्य विपुलस्य च ।
 त्यागस्तस्य न वै कार्यो योऽऽत्मानं नावबुध्यते ॥
 येषामर्थस्तथा कामो धर्ममूलविवर्धितः ।
 धर्मार्थौ तस्य नियतौ तान्नमस्यामि मातले ॥ १३
 धर्ममूलार्थकामानां ब्राह्मणानां गवामपि ।
 पतिव्रतानां नारीणां प्रणामं प्रकरोम्यहम् ॥ १४
 ये भुक्त्वा मानुषान्भोगान्पूर्वं वयसि मातले ।
 तपसा स्वर्गमायान्ति शश्वत्तान्पूजयाम्यहम् ॥ १५
 असंभोगान्नचासक्तान्धर्मनित्याञ्जितेन्द्रियान् ।
 संन्यस्तानचलप्रख्यान्मनसा पूजयामि तान् ॥ १६

ज्ञानप्रसन्नविद्यानां निरूढं धर्ममीप्सितम् । परैः कीर्तितशौचानां मातले तान्नमाम्यहम् १७

॥ इति श्रीमन्महाभारते अनुशासनपर्वणि दानधर्मपर्वणि त्रिपञ्चाशदधिकशततमोऽध्यायः ॥ १५३ ॥

चतुःपञ्चाशदधिकशततमोऽध्यायः ॥ १५४ ॥

भीष्मेण युधिष्ठिरं प्रति गृहस्थधर्मप्रतिपादकपृथिवीवासुदेवसंवादानुवादः ॥ १ ॥

युधिष्ठिर उवाच ।

गार्हस्थ्यं धर्ममखिलं प्रब्रूहि भरतर्षभ ।

ऋद्धिमामोति किं कृत्वा मनुष्य इह पार्थिव ॥ १

भीष्म उवाच ।

अत्र ते वर्तयिष्यामि पुरावृत्तं जनाधिप ।

वासुदेवस्य संवादं पृथिव्याश्चैव भारत ॥ २

संस्तुत्य पृथिवीं देवीं वासुदेवः प्रतापवान् ।

पमच्छ भरतश्रेष्ठ मां त्वं यत्पृच्छसेऽथ वै ॥ ३

वासुदेव उवाच ।

गार्हस्थ्यं धर्ममाश्रित्य मया वा मद्विधेन वा ।

किमवश्यं धरे कार्यं किं वा कृत्वा सुखं भवेत् ॥ ४

पृथिव्युवाच ।

ऋषयः पितरो देवा मनुष्याश्चैव माधव ।

पूज्याश्चैवार्चनीयाश्च यथा चैव निबोध मे ॥ ५

सदा यज्ञेन देवांश्च सदाऽऽतिथ्येन मानुषान् ।

छन्दतस्तर्पणेनापि पितृन्पुञ्जन्ति नित्यशः ॥ ६

तेन ह्यपिगणाः प्रीता ब्रह्मचर्येण चानघ ।

नित्यमग्निं परिचरेदभुक्त्वा बलिकर्म च ॥ ७

कुर्यात्तथैव देवान्वै प्रियं मे मधुसूदन ।

कुर्यादहरहः श्राद्धमन्नाद्येनोदकेन च ॥ ८

पयोमूलफलैर्वाऽपि पितॄणां प्रीतिमावहेत् ।

सिद्धान्नाद्वैश्वदेवं वै कुर्यादग्नौ यथाविधि ॥ ९

आग्नीषोमं वैश्वदेवं धान्वन्तर्धमनन्तरम् ।

प्रजानां पतये चैव पृथग्धोमो विधीयते ॥ १०

तथैव चानुपूर्व्येण बलिकर्म प्रयोजयेत् ।

दक्षिणायां यमायेति प्रतीच्यां वरुणाय च ॥ ११

सोमाय चाप्युदीच्यां वै वास्तुमध्ये प्रजापतेः ।

धन्वन्तरेः प्रागुदीच्यां प्राच्यां शक्राय माधव १२

मनुष्येभ्य इति प्राहुर्बलिं द्वारि गृहस्य वै ।

मरुद्भ्यो दैवतेभ्यश्च बलिमन्तर्गृहे हरेत् ॥ १३

तथैव विश्वेदेवेभ्यो बलिमाकाशतो हरेत् ।

निशाचरेभ्यो भूतेभ्यो बलिं नक्तं यथा हरेत् ॥ १४

एवं कृत्वा बलिं सम्यग्दद्याद्भिक्षां द्विजाय वै ।

अलाभे ब्राह्मणस्याग्नावग्रमुद्धृत्य निक्षिपेत् ॥ १५

यदा श्राद्धं पितृभ्योऽपि दातुमिच्छेत मानवः ।

तदा पश्चात्प्रकुर्वीत निवृत्ते श्राद्धकर्मणि ॥ १६

पितॄन्संतर्पयित्वा तु बलिं कुर्याद्विधानतः ।

वैश्वदेवं ततः कुर्यात्पश्चाद्ब्राह्मणभोजनम् ॥ १७

ततोऽन्नेनावशेषेण भोजयेदतिथीनपि ।

अर्घ्यपूर्वं महाराज ततः प्रीणाति मानवान् ।

अनित्यं हि स्थितो यस्मात्तस्मादतिथिरुच्यते ॥ १८

आचार्यस्य पितुश्चैव सख्युराप्तस्य चातिथेः ।

इदमस्ति गृहे मह्यमिति नित्यं निवेदयेत् ॥ १९

ते यद्वदेयुस्तत्कुर्यादिति धर्मो विधीयते ।

गृहस्थः पुरुषः कृष्ण शिष्टाशी च सदा भवेत् २०

राजर्त्विजं स्नातकं च गुरुं च शूरमेव च ।

अर्चयेन्मधुपर्केण परिसंवत्सरोपितान् ॥ २१

श्वभ्यश्च श्वपचेभ्यश्च वयोभ्यश्चावपेक्षुवि ॥ २२

वैश्वदेवं हि नामैतत्सायं प्रातर्विधीयते ॥ २३

एतांस्तु धर्मान्गार्हस्थ्यान्यः कुर्यादनसूयकः ।

स इहर्द्धिं परां प्राप्य प्रेत्य लोके महीयते ॥ २४

भीष्म उवाच ।

इति भूमेर्वचः श्रुत्वा वासुदेवः प्रतापवान् ।

तथा चकार सततं त्वमप्येवं सदाऽऽचर ॥ २५

गार्हस्थ्यं गृहस्थयोग्यम् ॥ १ ॥ बलिकर्म वैश्वदेवः । तत्र प्रागन्नमेव ग्राह्यम् ॥ ७ ॥ भिक्षाद्वयं तथेति थ. ध. पाठः

॥ १५ ॥ चतुःपञ्चाशदधिकशततमोऽध्यायः ॥ १५४ ॥

एतद्गृहस्थधर्मं त्वं चेष्टमानो जनाधिप ।

इह लोके यशः प्राप्य भेत्य स्वर्गमवाप्स्यसि ॥२६

॥ इति श्रीमन्महाभारते अनुशासनपर्वणि दानधर्मपर्वणि चतुःपञ्चाशदधिकशततमोऽध्यायः ॥ १५४ ॥

पञ्चपञ्चाशदधिकशततमोऽध्यायः ॥ १५५ ॥

भीष्मेण युधिष्ठिरं प्रति पुष्पधूपदीपदानादिप्रशंसापरमल्लिङ्गसंवादानुवादः ॥ १ ॥

युधिष्ठिर उवाच ।

आलोकदानं नामैतत्कीदृशं भरतर्षभ ।

कथमेतत्समुत्पन्नं फलं वा तद्वीहि मे ॥ १

भीष्म उवाच ।

अत्राप्युदाहरन्तीममितिहासं पुरातनम् ।

मनोः प्रजापतेर्वादं सुवर्णस्य च भारत ॥ २

तपस्वी कश्चिदभवत्सुवर्णो नाम भारत ।

वर्णतो हेमवर्णः स सुवर्ण इति विश्रुतः ॥ ३

कुलशीलगुणोपेतः स्वाध्यायोपरमं गतः ।

बहून्सुवर्णप्रभवान्समतीतः स्वकैर्गुणैः ॥ ४

स कदाचिन्मनुं विप्रो ददर्शोपसर्प च ।

कुशलप्रश्नमन्योन्यं तौ चोभौ तत्र चक्रतुः ॥ ५

ततस्तौ सत्यसंकल्पो भेरौ काञ्चनपर्वते ।

देवर्षिभिः सदा जुष्टे सहितौ संन्यपीदताम् ॥ ६

तत्र तौ कथयन्तौ स्तां कथां नानाविधाश्रयाः ।

ब्रह्मर्षिदेवदैत्यानां पुराणानां महात्मनाम् ॥ ७

सुवर्णस्त्वब्रवीद्वाक्यं मनुं स्वायंभुवं प्रति ।

हितार्थं सर्वभूतानां प्रश्नं मे वक्तुमर्हसि ॥ ८

सुमनोगन्धधूपाद्यैरिज्यन्ते दैवतानि च ।

किमेतत्कथमुत्पन्नं फलं योगं च शंस मे ॥ ९

मनुस्वाच ।

अत्राप्युदाहरन्तीममितिहासं पुरातनम् ।

शुक्रस्य च बलेष्वैव संवादं वै महात्मनोः ॥ १०

बलेर्वैरोचनस्येह त्रैलोक्यमनुशासतः ।

समीपमाजगामाशु शुक्रो भृगुकुलोद्बहः ॥ ११

तमर्घ्यादिभिरभ्यर्च्य भार्गवं सोऽसुराधिपः ।

निपसादासने पश्चाद्विधिवद्भूरिदक्षिणः ॥ १२

रमणीये किलापृष्ठ इति श्रुत्वा पाठः ॥ ६ ॥ स्तां अभवताम् ॥ ७ ॥ तपः वर्णाश्रमधर्मैः । धर्मो दयादिः ॥ १६ ॥ वीरुधो

कथेयमभवत्तत्र त्वया या परिकीर्तिता ।

सुमनोधूपदीपानां संप्रदाने फलं प्रति ॥ १३

ततः पप्रच्छ दैत्येन्द्रः कवीन्द्रं प्रश्नमुत्तमम् ॥ १४

सुमनोधूपदीपानां किं फलं ब्रह्मवित्तम ।

प्रदानस्य द्विजश्रेष्ठ तद्भवान्वक्तुमर्हति ॥ १५

शुक्र उवाच ।

अग्नीषोमादिसृष्टौ तु विष्णोः सर्वात्मनः प्रभोः ।

तपः पूर्वं समुत्पन्नं धर्मस्तस्मादनन्तरम् ॥ १६

एतस्मिन्नन्तरे चैव वीरुदोपध्य एव च ।

सोमस्यात्मा च बहुधा संभूतः पृथिवीतले ।

अमृतं च विषं चैव याश्चान्यास्तृणजातयः ॥ १७

अमृतं मनसः प्रीतिं सद्यस्तृप्तिं ददाति च ।

मनो ग्लपयते तीव्रं विषं गन्धेन सर्वशः ॥ १८

अमृतं मङ्गलं विद्धि महद्विषममङ्गलम् ।

ओषध्यो ह्यमृतं सर्वा विषं तेजोमिसंभवम् ॥ १९

अमृतं मनो ह्लादयते श्रियं चापि ददाति च ।

तस्मात्सुमनसः प्रोक्ता नरैः सुकृतकर्मभिः ॥ २०

देवताभ्यः सुमनसो यो ददाति नरः शुचिः ।

तस्यै सुमनसो देवास्तस्मात्सुमनसः स्मृताः ॥ २१

यंयमुद्दिश्य दीयेरन्देवं सुमनसः प्रभोः ।

मङ्गलार्थं स तेनास्य प्रीतो भवति दैत्यप ॥ २२

ज्ञेयास्तूग्राश्च सौम्याश्च तेजस्विन्यश्च ताः पृथक् ।

ओषध्यो बहुवीर्या हि बहुरूपास्तथैव च ॥ २३

यज्ञियानां च वृक्षाणामयक्षीयाभिबोध मे ।

आसुराणि च माल्यानि दैवतेभ्यो हितानि च ॥ २४

रक्षसासुरगणां च यक्षाणां च तथा प्रियाः ।

मनुष्याणां पितॄणां च कान्ता यास्त्वनुपूर्वशः ॥ २५

लताः । ओषध्यो ग्रीष्मादयः ॥ १७ ॥

वन्या ग्राम्याश्चेह तथा कृष्टोप्ताः पर्वताश्रयाः ।
 अकण्टकाः कण्टकिनो गन्धरूपरसान्विताः ॥२६॥
 द्विविधो हि स्मृतो गन्ध इष्टोऽनिष्टश्च पुष्पजः ।
 इष्टगन्धानि देवानां पुष्पाणीति विभावय ॥ २७॥
 अकण्टकानां वृक्षाणां श्वेतप्रायाश्च वर्णतः ।
 तेषां पुष्पाणि देवानामिष्टानि सततं प्रभो ॥ २८॥
 'पद्मं च तुलसी जातिरापः सर्वेषु पूजिता ।'
 जलजानि च माल्यानि पद्मादीनि च यानि वै ।
 गन्धर्वनागयक्षेभ्यस्तानि दद्याद्विचक्षणः ॥ २९॥
 ओषध्यो रक्तपुष्पाश्च कटुकाः कण्टकान्विताः ।
 शत्रूणामभिचारार्थमथर्वसु निदर्शिताः ॥ ३०॥
 तीक्ष्णवीर्यास्तु भूतानां दुरालम्भाः सकण्टकाः ।
 रक्तभूयिष्ठवर्णाश्च कृष्णाश्चैवोपहारयेत् ॥ ३१॥
 मनोहृदयनन्दिन्यो विमर्दे मधुराश्च याः ।
 चारुरूपाः सुमनसो मानुषाणां स्मृता विभो ॥ ३२॥
 न तु क्षमशानसंभूता न देवायतनोज्ज्वाः ।
 सन्नयेत्पुष्टियुक्तेषु विवाहेषु रहंसु च ॥ ३३॥
 गिरिसानुरुहाः सौम्या देवानामुपधारयेत् ।
 प्रोक्षिताभ्युक्षिताः सौम्या यथायोगं यथास्मृति ॥
 गन्धेन देवास्तुष्यन्ति दर्शनाद्यक्षराक्षसाः ।
 नागाः समुपभोगेन त्रिभिरेतैस्तु मानुषाः ॥ ३५॥
 सद्यः प्रीणाति देवान्वै ते प्रीता भावयन्त्युत ।
 संकल्पसिद्धा मर्त्यानामीप्सिताश्च मनोरथाः ॥ ३६॥
 देवाः प्रीणन्ति सततं मानिता मानयन्ति च ।
 अवज्ञातावधूताश्च निर्देहन्त्यधमानरान् ॥ ३७॥
 अत ऊर्ध्वं प्रवक्ष्यामि धूपदानविधेः फलम् ।
 धूपांश्च विविधान्साधून्साधूंश्च निबोध मे ॥ ३८॥
 निर्यासाः सरलाश्चैव कृत्रिमाश्चैव ते त्रयः ।
 इष्टोऽनिष्टो भवेद्गन्धस्तन्मे विस्तरशः शृणु ॥ ३९॥
 निर्यासाः सल्लकीवर्ज्या देवानां दयितास्तु ते ।
 गुग्गुलुः प्रवरस्तेषां सर्वेषामिति निश्चयः ॥ ४०॥

प्रवरस्तेषां घृतमिश्रोऽथ कुञ्जर इति थ. पाठः ॥ ४० ॥ ज्यो-
 तिर्दीपादि । तेजः कान्तिः । प्रकाशः कीर्तिः ॥ ४६ ॥
 तमिह अन्धकारः । अन्धं तमो नाम नरकरूपम् । तथा
 दक्षिणायनमप्यन्धं तम एव । अत उत्तरायणे रात्रौ तमोनाशकं

अगुरुः सारिणां श्रेष्ठो यक्षराक्षसभोगिनाम् ।
 दैत्यानां सल्लकीजश्च काङ्क्षितो यश्च तद्विधः ॥ ४१॥
 अथ सर्जरसादीनां गन्धैः पार्थिवदारवैः ।
 फाणितासवसंयुक्तैर्मनुष्याणां विधीयते ॥ ४२॥
 देवदानवभूतानां सद्यस्तुष्टिकरः स्मृतः ।
 येऽन्ये वैहारिकास्तत्र मानुषाणामिति स्मृताः ॥ ४३॥
 य एवोक्ताः सुमनसां प्रदाने गुणहेतवः ।
 धूपेष्वपि परिज्ञेयास्त एव प्रीतिवर्धनाः ॥ ४४॥
 दीपदाने प्रवक्ष्यामि फलयोगमनुत्तमम् ।
 यथा येन यदा चैव प्रदेया यादृशाश्च ते ॥ ४५॥
 ज्योतिस्तेजः प्रकाशं वाऽप्यूर्ध्वगं चापि वर्धते ।
 प्रदानं तेजसां तस्मात्तेजो वर्धयते नृणाम् ॥ ४६॥
 अन्धंतमस्तमिस्रं च दक्षिणायनमेव च ।
 उत्तरायणमेतस्माज्ज्योतिर्दानं प्रशस्यते ॥ ४७॥
 यस्मादूर्ध्वगमे तत्तु तमसश्चैव भेषजम् ।
 तस्मादूर्ध्वगतेर्दाता भवेदत्रेति निश्चयः ॥ ४८॥
 देवास्तेजस्विनो यस्मात्प्रभावन्तः प्रकाशकाः ।
 तामसा राक्षसाश्चैव तस्मादीपः प्रदीयते ॥ ४९॥
 आलोकदानाच्चक्षुष्मान्प्रभायुक्तो भवेन्नरः ।
 तान्दत्त्वा नोपहिंसेत न हरेन्नोपनाशयेत् ॥ ५०॥
 दीपहर्ता भवेदन्धस्तमोगतिरसुग्रमः ।
 दीपप्रदः स्वर्गलोके दीपमाली विराजते ॥ ५१॥
 हविषा प्रथमः कल्पो द्वितीयश्चौषधीरसैः ।
 वसामेदोस्थिनिर्यासैर्न कार्यः पुष्टिमिच्छता ॥ ५२॥
 देवालये सभायां च गिरौ चैत्यचतुष्पथे ।
 दीपदाता भवेन्नित्यं य इच्छेद्भूतिमात्मनः ॥ ५३॥
 कुलोद्योतो विशुद्धात्मा प्रकाशत्वं च गच्छति ।
 ज्योतिषां चैव सालोक्यं दीपदाता भवेन्नरः ॥ ५४॥
 बलिकर्मसु वक्ष्यामि गुणान्कर्मफलोदयान् ।
 देवयक्षोरगनृणां भूतानामथ रक्षसाम् ॥ ५५॥
 येषां नाग्रभुजो विप्रा देवतातिथिबालकाः ।

ज्योतिर्वैद्यं नरकनिवृत्त्यर्थं ॥ ४७ ॥ हविषा घृतेन ओषधीरसैः
 तिलसर्पपादिज्ञेहैः । वसामेदोस्थीनि प्राण्यवयवास्तेषां निर्यासाः
 ज्ञेहाः । वसादयः पृथग्वा निर्यासात् ॥ ५२ ॥

राक्षसानेव तान्विद्धि निर्वपद्गारमङ्गलान् ॥ ५६
तस्मादग्रं प्रयच्छेत् देवेभ्यः प्रतिपूजितम् ।
शिरसा प्रणतश्चापि हरेर्बलिमतन्द्रितः ॥ ५७
गृह्णन्ति देवता नित्यमाशंसन्ति सदा गृहान् ।
बाह्याश्चागन्तवो येऽन्ये यक्षराक्षसपन्नगाः ॥ ५८
इतो दत्तेन जीवन्ति देवताः पितरस्तथा ।
ते ग्रीताः ग्रीणयन्त्येनमायुषा यशसा धनैः ॥ ५९
बलयः सह पुष्पैस्तु देवानामुपहारयेत् ।
दधिदुग्धमयाः पुण्याः सुगन्धाः प्रियदर्शनाः ॥ ६०
कार्या रुधिरमांसाढ्या बलयो यक्षरक्षसाम् ।
सुरासवपुरस्कारा लाजोल्लापिकभूषिताः ॥ ६१

नागानां दयिता नित्यं पद्मोत्पलविमिश्रिताः ।
तिलान्गुडसुसंपन्नान्भूतानामुपहारयेत् ॥ ६२
अग्रदाताऽग्रभोगी स्याद्बलवीर्यसमन्वितः ।
तस्मादग्रं प्रयच्छेत् देवेभ्यः प्रतिपूजितम् ॥ ६३
ज्वलन्त्यहरहो वेश्म याश्चास्य गृहदेवताः ।
ताः पूज्या भूतिकामेन प्रसृताग्रप्रदायिना ॥ ६४
इत्येतदसुरेन्द्राय काव्यः प्रोवाच भार्गवः ।
सुवर्णाय मनुः प्राह सुवर्णो नारदाय च ॥ ६५
नारदोऽपि मयि प्राह गुणानेतान्महाद्युते ।
त्वमप्येतद्विदित्वेह सर्वमाचर पुत्रक ॥ ६६

॥ इति श्रीमन्महाभारते अनुशासनपर्वणि दानधर्मपर्वणि पञ्चपञ्चाशदधिकशततमोऽध्यायः ॥ १५५ ॥

षट्पञ्चाशदधिकशततमोऽध्यायः ॥ १५६ ॥

भीष्मेण युधिष्ठिरं प्रति बलिद्वीपप्रदानकथनोपयोगितया नहुषचरितकथनारम्भः ॥ १ ॥ देवेर्वरदानपूर्वकमिन्द्रपर्वं प्रापितेन नहुषेण वपौऽसस्यार्थादिभिः पर्यायेण स्वयानवाहनम् ॥ २ ॥ अगरत्यस्य सदानवहनपर्याये भृगुणाऽगस्त्यप्रति स्वेन नहुषस्यापातमप्रतिष्ठानम् ॥ ३ ॥

युधिष्ठिर उवाच ।
श्रुतं मे भरतश्रेष्ठ पुष्पधूपप्रदायिनाम् ।
फलं बलिविधाने च तद्भूयो वक्तुमर्हसि ॥ १
धूपप्रदानस्य फलं प्रदीपस्य तथैव च ।
बलयश्च किमर्थं वै क्षिप्यन्ते गृहमेधिभिः ॥ २
भीष्म उवाच ।
अत्राप्युदाहरन्तीममितिहासं पुरातनम् ।
नहुषस्य च संवादमगस्त्यस्य भृगोस्तथा ॥ ३
नहुषो हि महाराज राजर्षिः सुमहातपाः ।
देवराज्यमनुग्राप्तः सुकृतेनेह कर्मणा ॥ ४
तत्रापि प्रयतो राजन्नहुषस्त्रिदिवे वसन् ।
मानुषीश्चैव दिव्याश्च कुर्वाणो विविधाः क्रियाः ५
मानुष्यस्तत्र सर्वाः स क्रियास्तस्य महात्मनः ।
प्रभृत्त्रिदिवे राजन्दिव्याश्चैव सनातनाः ॥ ६

अभिकार्याणि समिधः कुशाः सुमनसस्तथा ।
बलयश्चाञ्जलाजाभिर्धूपनं दीपकर्म च ॥ ७
सर्वं तस्य गृहे राक्षः भावर्तत महात्मनः ।
जपयज्ञान्मनोयज्ञास्त्रिदिवेऽपि चकार सः ॥ ८
देवानभ्यर्चयचापि विधिवत्स सुरेश्वरः ।
सर्वानेव यथान्यायं यथापूर्वमरिंदम ॥ ९
अथेन्द्रोऽहमिति ज्ञात्वा अहंकारं समाविशत् ।
सर्वाश्चैव क्रियास्तस्य पर्यहीयन्त भूपतेः ॥ १०
सप्तर्षीन्वाहयामास वरदानदमान्वितः ।
परिहीनक्रियश्चैव दुर्बलत्वमुपेयिवान् ॥ ११
तस्य बाहयतः कालो मुनिमुख्यास्तपोधनान् ।
अहंकाराभिभूतस्य सुमहानत्यवर्तत ॥ १२
अथ पर्यायशः सर्वान्वाहनायोपचक्रमे ।
पर्यायश्चाप्यगस्त्यस्य समपद्यत भारत ॥ १३

वधिप्रस्युताः पुण्या इति ध. पाठः ॥ ६० ॥ लाजोल्ला-
पिकभूषिताः । उल्लापिक उपरिलापनम् ॥ ६१ ॥ पञ्चपञ्चाशद-
धिकशततमोऽध्यायः ॥ १५५ ॥

लाजाभिः । आर्पे स्त्रीत्वम् ॥ ७ ॥ अथेन्द्रस्य शशिष्मत्वा-
वहङ्गारः समाविशत् इति ध. पाठः ॥ १० ॥

शरणं गच्छ कौन्तेय वरदं भुवनेश्वरम् ।
 उमापतिं विरूपाक्षं दक्षयज्ञनिवर्हणम् ॥ ३८
 प्रजानां पतिमव्यग्रं भूतानां पतिमव्ययम् ।
 कपर्दिनं वृषावर्तं वृषनाभं वृषध्वजम् ॥ ३९
 वृषदर्पं वृषपतिं वृषशृङ्गं वृषर्षभम् ।
 वृषाङ्गं वृषभोदारं वृषभं वृषभेक्षणम् ॥ ४०
 वृषायुधं वृषशरं वृषभूतं वृषेश्वरम् ।
 महोदरं महाकायं द्वीपिचर्मनिवासिनम् ॥ ४१
 लोकेशं वरदं पुण्यं ब्रह्मण्यं ब्राह्मणप्रियम् ।
 त्रिशूलपाणिं वरदं खड्गचर्मधरं प्रभुम् ॥ ४२
 पिनाकिनं खड्गधरं लोकानां पतिमीश्वरम् ।
 प्रपद्ये शरणं देवं शरण्यं चीरवाससम् ॥ ४३
 नमस्तस्मै सुरेशाय गणानां पतये नमः ।
 सुवाससे नमस्तुभ्यं सुव्रताय सुधन्विने ॥ ४४
 धनुर्धराय देवाय प्रियधन्वाय धन्विने ।
 धन्वन्तराय धनुषे धन्वाचार्याय ते नमः ॥ ४५
 उग्रायुधाय देवाय नमः सुरवराय च ।
 नमोस्तु बहुरूपाय नमोस्तु बहुधन्विने ॥ ४६
 नमोस्तु स्थाणवे नित्यं नमस्तस्मै तपस्विने ।
 नमोस्तु त्रिपुरघ्नाय भगघ्नाय च वै नमः ॥ ४७
 वनस्पतीनां पतये नराणां पतये नमः ।
 मातृणां पतये चैव गणानां पतये नमः ॥ ४८
 गवां च प्रतये नित्यं यज्ञानां पतये नमः ।
 अपां च पतये नित्यं देवानां पतये नमः ॥ ४९
 पूष्णो दन्तविनाशाय त्र्यक्षाय वरदाय च ।
 नीलकण्ठाय पिङ्गाय स्वर्णकेशाय वै नमः ॥ ५०
 कर्माणि ध्यानि दिव्यानि महादेवस्य धीमतः ।
 तानि ते कीर्तयिष्यामि यथाप्रज्ञं यथाश्रुतम् ॥ ५१
 न सुरा नासुरा लोके न गन्धर्वा न राक्षसाः ।
 सुखमेधन्ति कुपिते तस्मिन्नपि गुहागताः ॥ ५२
 दक्षस्य यजमानस्य विधिवत्संभृतं पुरा ।

कर्माणि चैव घोराणि महादेवस्य धन्विनः इति क. ख.
 पाठः ॥ ५१ ॥ गुहागताः पातालगता अपील्यर्थः ॥ ५२ ॥
 तमसा संवृता न प्राकाशन्त न प्राज्ञयन्त ॥ ५३ ॥ चक्र-
 ऋषय इति संबन्धः ॥ ५४ ॥ पूषाणं पूषणम् ॥ ५५ ॥

विव्यध कुपितो यज्ञं निर्दयस्त्वभवत्तदा ।
 धनुषा बाणमुत्सृज्य सघोरं विननाद च ॥ ५३
 तेन शर्म कुतः शान्तिं लेभिरे स्म सुरास्तदा ।
 विद्रुते सहसा यज्ञे कुपिते च महेश्वरे ॥ ५४
 तेन ज्यातलघोषेण सर्वे लोकाः समाकुलाः ।
 बभूवुर्वशगाः पार्थ निपेतुश्च सुरासुराः ॥ ५५
 आपश्चुक्षुभिरे सर्वाश्चकम्पे च वसुंधरा ।
 पर्वताश्च व्यशीर्यन्त दिशो नागाश्च मोहिताः ॥ ५६
 अन्धेन तमसा लोका न प्राकाशन्त संवृताः ।
 जग्निवान्सह सूर्येण सर्वेषां ज्योतिषां प्रभाः ॥ ५७
 चुक्षुर्भुर्भयभीताश्च शान्तिं चक्रुस्तथैव च ।
 ऋषयः सर्वभूतानामात्मनश्च सुखैर्विणः ॥ ५८
 पूषाणमभ्यद्रवत शंकरः प्रहसन्निव ।
 पुरोडाशं भक्षयतो दशनान्वै व्यशातयत् ॥ ५९
 ततो निश्चक्रमुर्देवा वेपमाना भयादिताः ॥ ६०
 पुनश्च संदधे दीप्तान्देवानां निशिताञ्जरान् ।
 सधूमान्सस्फुलिङ्गाश्च विद्युत्तोयदसन्निभान् ॥ ६१
 तं दृष्ट्वा तु सुराः सर्वे प्रणिपत्य महेश्वरम् ।
 रुद्रस्य यज्ञभागं च विशिष्टं ते त्वक्लपयन् ॥ ६२
 भयेन त्रिदशा राजञ्छरणं च प्रपेदिरे ।
 तेन चैवातिकोपेन स यज्ञः संधितस्तदा ।
 भग्नाश्चापि सुरा आसन्भीताश्चाद्यापि तं प्रति ॥ ६३
 असुराणां पुराण्यासंस्त्रीणि वीर्यवतां दिवि ।
 आयसं राजतं चैव सौवर्णं परमं महत् ॥ ६४
 सौवर्णं कमलाक्षस्य तारकाक्षस्य राजतम् ।
 तृतीयं तु पुरं तेषां विद्युन्मालिन आयसम् ।
 न शक्तस्तानि मघवान्भेतुं सर्वायुधैरपि ॥ ६५
 अथ सर्वे सुरा रुद्रं जग्मुः शरणमर्दिताः ।
 ते तमूचुर्महात्मानं सर्वे देवाः सवासवाः ॥ ६६
 ब्रह्मदत्तवरा ह्येते घोरास्त्रिपुरवासिनः ।
 पीडयन्त्यधिकं लोकं यस्मात्ते वरदर्पिताः ॥ ६७

नताः स्म ते इति पाठे नता लीनाः सन्तो निश्चक्रमुर्देवदेशादप्र-
 कन्ताः ॥ ६० ॥ देवानां लीनानामपि वधायेति शेषः ॥ ६१ ॥
 अतिकोपेन अतिक्रान्तकोपेन शान्तेनेत्यर्थः । ततः प्रभृति पूर्व
 भग्नाः सन्तोऽद्यापि भीताः सन्तीत्यर्थः ॥ ६३ ॥

खानेनास्त्रिंश यत्कर्म क्रियते वै विपश्चिता ।
 नमस्कारप्रयुक्तेन तेन प्रीणन्ति देवताः ॥ ९
 पितरश्च महाभागा ऋषयश्च तपोधनाः ।
 गृह्याश्च देवताः सर्वाः प्रीयन्ते विधिनाऽर्चिताः ॥
 इत्येतां बुद्धिमास्थाय नहुषः स नरेश्वरः ।
 सुरेन्द्रत्वं महत्प्राप्य कृतवानेतदद्भुतम् ॥ ११
 कस्य चित्त्वथ कालस्य भाग्यक्षय उपस्थिते ।
 सर्वमेतदवज्ञाय न चकार यथाविधि ॥ १२
 ततः स परिहीणोऽभूत्सुरेन्द्रो बलदर्पितः ।
 धूपदीपादिकविधिं न यथावच्चकार ह ।
 ततोऽस्य यज्ञविषयो रक्षोभिः परिबाध्यते ॥ १३
 अथागस्त्यमृषिश्रेष्ठं वाहनायाजुहाव ह ।
 द्रुतं सरस्वतीकूलात्सयन्निव महाबलः ॥ १४
 ततो भृगुर्महातेजा मैत्रावरुणिमब्रवीत् ।
 निमीलयस्व नयने जटां यावद्विज्ञामि ते ।
 'सुरेन्द्रपतनायेति स च नेत्रं न्यमीलयत् ॥' १५
 ततोऽगस्त्यस्याथ जटां दृष्ट्वा प्राविशदच्युतः ।
 भृगुः स सुमहातेजाः पातनाय नृपस्य च ॥ १६
 ततः स देवराट् प्राप्तस्तमृषिं वाहनाय वै ।
 ततोऽगस्त्यः सुरपतिं वाक्यमाह विशापते ।
 योजयस्वेति मां क्षिप्रं कं च देशं वहामि ते ॥ १७
 यत्र वक्ष्यसि तत्र त्वां नयिष्यामि सुराधिप ।
 इत्युक्तो नहुषस्तेन योजयामास तं मुनिम् ॥ १८
 भृगुस्तस्य जटान्तस्थो बभूव हृषितो भृशम् ।
 न चापि दर्शनं तस्य चकार स भृगुस्तदा ।
 वरदानप्रभावज्ञो नहुषस्य महात्मनः ॥ १९
 न चुकोप तदाऽगस्त्यो युक्तोऽपि नहुषेण वै ।
 तं तु राजा पदैकेन चोदयामास भारत ।
 'श्रुतिः स्मृतिः प्रमाणं वा नेतिवादेन देवराट् ॥'
 न चुकोप स धर्मात्मा ततः पादेन देवराट् ।
 अगस्त्यस्य तदा क्रुद्धो वामेनाभ्यहनञ्छिरः ॥ २१
 तस्मिञ्छिरस्यभिहते स जटान्तर्गतो भृगुः ।
 शशाप बलवत्क्रुद्धो नहुषं पापचेतसम् ॥ २२

तं तु राजा प्रतोकेनेति श. पाठः ॥ २० ॥

यस्मात्पदाऽवधीः क्रोधान्छिरसीमं महामुनिम् ।
 तस्मादाशु महीं गच्छ सर्पो भूत्वा सुदुर्मते ॥ २३
 शप्नोऽथ स तदा तेन सर्पो भूत्वा पपात ह ।
 अदृष्टेनाथ भृगुणा भूतले भरतर्षभ ॥ २४
 भृगुं हि यदि सोऽद्राक्षीन्नहुषः पृथिवीपते ।
 स शक्तोनाऽभविष्यद्वै पातने तस्य तेजसा ॥ २५
 स तु तैस्तैः प्रदानैश्च तपोभिर्नियमैस्तथा ।
 पतितोऽपि महाराज भूतले स्मृतिमानभूत् ॥ २६
 प्रसादयामास भृगुं शापान्तो मे भवेदिति ।
 ततोऽगस्त्यः कृपाविष्टः प्रासादयत तं भृगुम् ।
 शापान्तार्थं महाराज स च प्रादात्कृपान्वितः ॥ २७
 भृगुरुवाच ।
 राजा युधिष्ठिरो नाम भविष्यति कुरुब्रह्म ।
 स त्वां मोक्षयिता शापादित्युक्त्वाऽन्तरधीयत ॥
 अगस्त्योऽपि महातेजाः कृत्वा कार्यं शतक्रतोः ।
 स्वमाश्रमपदं प्रायात्पूज्यमानो द्विजातिभिः ॥ २९
 नहुषोऽपि त्वया राजंस्तस्माच्छापात्समुद्धृतः ।
 जगाम ब्रह्मभवनं पश्यतस्ते जनाधिप ॥ ३०
 तदा स पातयित्वा तं नहुषं भूतले भृगुः ।
 जगाम ब्रह्मभवनं ब्रह्मणे च न्यवेदयत् ॥ ३१
 ततः शक्रं समानाय्य देवानाह पितामहः ।
 वरदानान्मम सुरा नहुषो राज्यमाप्तवान् ।
 स चागस्त्येन क्रुद्धेन भ्रंशितो भूतलं गतः ॥ ३२
 न च शक्यं विना राज्ञा सुखं वर्तयितुं कश्चित् ।
 तस्मादयं पुनः शक्रो देवराज्येऽभिपिच्यताम् ॥ ३३
 एवं संभाषमाणं तु देवाः पार्थ पितामहम् ।
 एवमस्त्विति संहृष्टाः प्रत्यूचुस्तं नराधिप ॥ ३४
 सोऽभिपिक्तो भगवता देवराज्ये च वासवा ।
 ब्रह्मणा राजशार्दूल यथापूर्वं व्यरोचत ॥ ३५
 एवमेतत्पुरावृत्तं नहुषस्य व्यतिक्रमात् ।
 स च तैरेव संसिद्धो नहुषः कर्मभिः पुनः ॥ ३६
 तस्माद्दीपाः प्रदातव्याः सार्यं वै गृहमेधिभिः ।

भवनं तेन पुण्येन कर्मणेति य. ध. पाठः ॥ ३० ॥

दिव्यं चक्षुरवामोति मेत्य दीपस्य दायकः ।
पूर्णचन्द्रप्रतीकाशा दीपदाश्च भवन्त्युत ॥ ३७
यावदक्षिणिमेपाणि ज्वलन्ते तावतीः समाः ।

रूपवान्बलवांश्चापि नरो भवति दीपदः ॥ ३८
य इदं शृणुयाद्वापि पठते यो द्विजोत्तमः ।
ब्रह्मलोकमवामोति स च वै नात्र संशयः ॥ ३९

॥ इति श्रीमन्महाभारते अनुशासनपर्वणि दानधर्मपर्वणि सप्तपञ्चाशदधिकशततमोऽध्यायः ॥ १५७ ॥

अष्टपञ्चाशदधिकशततमोऽध्यायः ॥ १५८ ॥

भीष्मेण युधिष्ठिरं प्रति ब्रह्मस्वापहारस्यानर्थहेतुताया प्रमाणतया नृपचण्डालसंवादानुवादः ॥ ॥

युधिष्ठिर उवाच ।

ब्राह्मणस्वानि ये मन्दा हरन्ति भरतर्षभ ।
नृशंसकारिणो योनिं कां ते गच्छन्ति मानवाः ॥ १
भीष्म उवाच ।

पातकानां परं ह्येतद्ब्रह्मस्वहरणं बलात् ।
सान्त्वयास्ते विनश्यन्ति चण्डालाः प्रेत्य चेह च ॥ २
अत्राप्युदाहरन्तीममितिहासं पुरातनम् ।
चण्डालस्य च संवादं क्षत्रवन्धोश्च भारत ॥ ३
राजोवाच ।

बृद्धरूपोऽसि चण्डाल बालवच्च विचेष्टसे ।
श्वखराणां रजःसेवी कस्मादुद्विजसे गवाम् ॥ ४
साधुभिर्गर्हितं कर्म चण्डालस्य विधीयते ।
कस्माद्गोरजसा ध्वस्तमङ्गं तोयेन सिञ्चसि ॥ ५
चण्डाल उवाच ।

ब्राह्मणस्य गवां राजन्प्रयान्तीनां रजः पुरा ।
सोममुद्धंसयामास तं सोममपिबन्दिजाः ॥ ६
भृत्यानामपि राज्ञस्तु रजसा ध्वंसितं मखे ।
तत्पानाच्च द्विजाः सर्वे क्षिप्रं नरकमाविशन् ॥ ७
दीक्षितश्च स राजाऽपि क्षिप्रं नरकमाविशत् ।
सह तैर्याजकैः सर्वैर्ब्रह्मस्वमुपजीव्य तत् ॥ ८
येऽपि तत्रापिबन्क्षीरं घृतं दधि च मानवाः ।
ब्राह्मणाः सह राजन्याः सर्वे नरकमाविशन् ॥ ९

रूपवान्धर्मवांश्चापीति ध. पाठः ॥ ३८ ॥ सप्तपञ्चाशदधि-
कशततमोऽध्यायः ॥ १५७ ॥

रजःसेवी रजोगुण्ठितः ॥ ४ ॥ गोरजसा गोपरागेण प्रच-
लत्या धेनोरुधसः सकाशात्प्रसरन्त्यः क्षीरविप्रुषोऽत्र पराग-
पर्यायेण रजःपदेनोच्यन्ते । ध्वस्तं व्याप्तं विप्रुषमात्रेणापि ब्रह्मस्वेन
देहक्षिरधत्वं माभूदिति भावः ॥ ५ ॥ रजः क्षीरं कर्तुं मार्ग-

जघ्नुस्ताः पयसा पुत्रांस्तथा पौत्रान्विधूय तान् ।
पशूनवेक्षमाणश्च साधुवृत्तेन दंपती ॥ १०
अहं तत्रावसं राजन्ब्रह्मचारी जितेन्द्रियः ।
तासां मे रजसा ध्वस्तं भैक्षमासीन्नराधिप ॥ ११
चण्डालोऽहं ततो राजन्भुक्त्वा तदभवं नृप ।
ब्रह्मस्वहारी च नृपः सोऽप्रतिष्ठां गतिं ययौ ॥ १२
तस्माद्ग्रेत्र विप्रस्यं कदाचिदपि किञ्चन ।
न पश्येन्नानुमोदेच्च न हर्तुं किञ्चिदाहरेत् ॥ १३
ब्रह्मस्य रजसा ध्वस्तं भुक्त्वा मां पश्य यादृशम् ।
तस्मात्सोमोऽप्यविक्रेयः पुरुषेण विपश्चिता ॥ १४
एतद्वि धनमुत्कृष्टं द्विजानामविशेषतः ।
विक्रयं त्विह सोमस्य गर्हयन्ति मनीषिणः ॥ १५
ये चैनं क्रीणते तात ये च विक्रीणते जनाः ।
ते तु वैवस्वतं प्राप्य रौरवं यान्ति सर्वशः ॥ १६
सोमं तु रजसा ध्वस्तं विक्रीणन्विधिपूर्वकम् ।
श्रोत्रियो वार्धुषी भूत्वा नचिरं स विनश्यति ॥ १७
नरकं त्रिशतं प्राप्य स्वविष्टामुपजीवति ।
ब्रह्मस्वहारी नरकान्यातनाश्चानुभूय तु ।
मलेषु च कृमिर्भूत्वा श्वविष्टामुपजीवति ॥ १८
श्वचर्यामतिमानं च सखिदारेषु विप्लवम् ।
तुलयाधारयद्धर्मो ह्यतिमानोऽतिरिच्यते ॥ १९
ग्लानं मां विकलं पश्य विवर्णं हरिणं कृशम् ।

स्थवलीरूपं सोममुद्धंसयामास नाशितवत् ॥ ६ ॥ ता गावः
परैः पीतेन स्वपयसा तेषां पुत्रपौत्रान् पशून् दम्पती च जघ्नुः
सद्योऽल्पायुषश्चक्रुः ॥ १० ॥ एनं ब्रह्मस्वसृष्टम् ॥ १६ ॥
श्वचर्या नीचसेवाम् । अतिमानी इतरद्वयापेक्षया अत्यन्तं
पापीत्यर्थः । स्वखिदारेषु विप्लवमिति ध. पाठः ॥ १९ ॥

अतिमानेन मां पश्य पापां गतिमुपागतम् ॥२०॥
 अहं वै विपुले तात कुले धनसमन्विते ।
 पौराणे जन्मनि विभो ज्ञानविज्ञानपारगः ॥ २१॥
 अभवं तत्र जानानो ह्येतान्दोषान्मदात्सदा ।
 संरब्ध एव भूतानां पृष्ठमांसमभक्षयम् ॥ २२॥
 सोऽहं वै विदितः सर्वैर्दूरगो वनिनो वने ।
 साधूनां परिभावेऽसुर्विप्राणां गर्वितो धनैः ।
 इमामवस्थां संग्राप्तः पश्य कालस्य पर्ययम् ॥ २३॥
 आदीप्तमिव चैलान्तं भ्रमरैरिव चार्दितम् ।
 धावमानं सुसंरब्धं पश्य मां रजसाऽन्वितम् ॥ २४॥
 स्वाध्यायैस्तु महत्पापं हरन्ति गृहमेधिनः ।
 दानैः पृथग्विधैश्चापि विप्रजात्यां मनीषिणः २५॥
 तथा पापकृतं विप्रमाश्रमस्थं महीपते ।
 सर्वसङ्गविनिर्मुक्तं छन्दास्युत्तारयन्त्युत ॥ २६॥
 अहं हि पापयोन्यां वै प्रसूतः क्षत्रियर्षभ ।

निश्चयं नाधिगच्छामि कथं मुच्येयमित्युत ॥२७॥
 जातिसरत्वं च मम केनचित्पूर्वकर्मणा ।
 शुभेन येन मोक्षं वै प्राप्नुमिच्छाम्यहं नृप ॥ २८॥
 त्वमिमं संप्रपन्नाय संशयं ब्रूहि पृच्छते ।
 चण्डालत्वात्कथमहं मुच्येयमिति सत्तम ॥ २९॥
 राजोवाच ।
 चण्डाल प्रतिजानीहि येन मोक्षमवाप्स्यसि ।
 ब्राह्मणार्थं त्यजन्प्राणान्गतिमिष्टामवाप्स्यसि ॥३०॥
 दत्त्वा शरीरं क्रव्याद्व्यो रणामौ द्विजहेतुकम् ।
 हित्वा प्राणान्प्रमोक्षस्ते नान्यथा मोक्षमर्हसि ॥३१॥
 भीष्म उवाच ।
 इत्युक्तः स तदा तेन ब्रह्मस्वार्थं परंतप ।
 हित्वा रणमुखे प्राणान्गतिमिष्टामवाप ह ॥ ३२॥
 तस्माद्रक्ष्य त्वया पुत्र ब्रह्मस्वं भरतर्षभ ।
 यदीच्छसि महाबाहो शाश्वतीं गतिमात्मनः ३३॥

॥ इति श्रीमन्महाभारते अनुशासनपर्वणि दानधर्मपर्वणि अष्टपञ्चाशदधिकशततमोऽध्यायः ॥ १५८ ॥

एकोनषष्ट्यधिकशततमोऽध्यायः ॥ १५९ ॥

भीष्मेण युधिष्ठिरं प्रति पुण्यपापकर्मफलभेदस्य पुण्यकर्मणां च तरतमभावस्य च बोधनाय तादृशं कर्मविशेषसाध्यक-
 लविशेषप्रतिपादकशक्रगौतमसंवादानुवादः ॥ ॥ ॥

युधिष्ठिर उवाच ।
 एको लोकस्तु कृतिनां स्वर्गे लोके पितामह ।
 उत तत्रापि नानात्वं सर्वं ब्रूहि पितामह ॥ १॥
 भीष्म उवाच ।
 कर्मभिः पार्थ नानात्वं लोकानां यान्ति मानवाः ।
 पुण्यान्पुण्यकृतो यान्ति पापान्पापकृतो नराः ॥२॥
 अत्राप्युदाहरन्तीममितिहासं पुरातनम् ।
 गौतमस्य मुनेस्तात संवादं वासवस्य च ॥ ३॥
 ब्राह्मणो गौतमः कश्चिन्मृदुर्दान्तो जितेन्द्रियः ।
 महावने हस्तिशिशुं परिधूनयमातृकम् ॥ ४॥
 तं दृष्ट्वा जीवयामास सानुक्रोशो धृतव्रतः ।

भूतानां गुपि रावा संरब्ध एव कुपित एनेत्यन्वयः ॥ २२ ॥
 भ्रमरैस्तीक्ष्णतुण्डैरर्थगान्गिण चैलान्तवद्दृष्टमानमिव क्लिश्यन्तं
 मां पश्य । आदीप्तमिव चालातमिति थ. पाठः ॥ २४ ॥

स तु दीर्घेण कालेन बभूवातिबलो महान् ॥ ५॥
 तं प्रपन्नं महादीर्घं प्रभूतं सर्वतोमदम् ।
 धृतराष्ट्रस्वरूपेण शक्रो जग्राह हस्तिनम् ॥ ६॥
 ह्रियमाणं तु तं दृष्ट्वा गौतमः संशितव्रतः ।
 अभ्यभाषत राजानं धृतराष्ट्रं महातपाः ॥ ७॥
 मामाहार्पीर्हस्तिनं पुत्रमेनं
 दुःखात्पुष्टं धृतराष्ट्रात्कृतज्ञ ।
 मैत्रं सतां सप्तपदं वदन्ति
 मित्रद्रोहो नेह राजन्स्पृष्टोऽस्वाम् ॥ ८॥
 इध्मोदकप्रदातारं शून्यपालं ममाश्रमे ।
 विनीतमाचार्यकुले सुयुक्तं शुरुकर्मणि ॥ ९॥

रक्षयोव ननु भक्षय ॥ ३३ ॥ अष्टपञ्चाशदधिकशततमोऽध्यायः ॥ १५८ ॥
 पुण्यपापयोरिव पुण्यानामयान्तरभेदोऽस्तीत्यर्थः ॥ ३ ॥

शिष्टं दान्तं कृतज्ञं च प्रियं च सततं मम ।
न मे विक्रोशतो राजन्हर्तुर्महसि कुञ्जरम् ॥ १०

धृतराष्ट्र उवाच ।

गवां सहस्रं भवते ददानि
शतानि निष्कस्य ददानि पञ्च ।

अन्यच्च वित्तं विविधं महर्षे

किं ब्राह्मणस्येह गजेन कृत्यम् ॥ ११

गौतम उवाच ।

तवैव गावो हि भवन्तु राज-

न्दास्यः सनिष्का विविधं च रत्नम् ।

अन्यच्च वित्तं विविधं नरेन्द्र

किं ब्राह्मणस्येह धनेन कृत्यम् ॥ १२

धृतराष्ट्र उवाच ।

ब्राह्मणानां हस्तिभिर्नास्ति कृत्यं

राजन्यानां नागकुलानि विप्र ।

स्वं वाहनं नयतो नास्त्यधर्मो

नागश्रेष्ठं गौतमास्मान्निवर्त ॥ १३

गौतम उवाच ।

यत्र प्रेतो नन्दति पुण्यकर्मा

यत्र प्रेतः शोचते पापकर्मा ।

वैवस्वतस्य सद्ने महात्मन-

स्तत्र त्वाऽहं हस्तिनं यातयिष्ये ॥ १४

धृतराष्ट्र उवाच ।

ये निष्क्रिया नास्तिकाः श्रद्धधानाः

पापात्मान इन्द्रियार्थे निःसृष्टाः ।

यमस्य ते यातनां प्राप्नुवन्ति

परं गन्ता धृतराष्ट्रो न तत्र ॥ १५

गौतम उवाच ।

वैवस्वती संयमनी जनानां

यत्रानृतं नोच्यते यत्र सत्यम् ।

यत्राबलान्बलिनो घातयन्ति

तत्र त्वाऽहं हस्तिनं यातयिष्ये ॥ १६

धृतराष्ट्र उवाच ।

ज्येष्ठां स्वसारं पितरं मातरं च

गुरुन्यथाऽमानयन्तश्चरन्ति ।

तथाविधानामेष लोको महर्षे

परं गन्ता धृतराष्ट्रो न तत्र ॥ १७

गौतम उवाच ।

मन्दाकिनी वैश्रवणस्य राज्ञो

महाभागा भोगिजनप्रवेश्या ।

गन्धर्वयक्षैरप्सरोभिश्च जुष्टा .

तत्र त्वाऽहं हस्तिनं यातयिष्ये ॥ १८

धृतराष्ट्र उवाच ।

अतिथिग्रताः सुग्रता ये जना वै

प्रतिश्रयं ददति ब्राह्मणेभ्यः ।

शिष्टाशिनः संविभज्याश्रितेभ्यो

मन्दाकिनीं तेऽपि हि भूषयन्ति ॥ १९

गौतम उवाच ।

मेरोरग्रे यद्वनं भाति रम्यं

सुपुष्पितं किन्नरीगीतजुष्टम् ।

सुदर्शना यत्र जम्बूर्विशाला

तत्र त्वाऽहं हस्तिनं यातयिष्ये ॥ २०

धृतराष्ट्र उवाच ।

ये ब्राह्मणा मृदवः सत्यशीला

बहुश्रुताः सर्वभूताभिरामाः ।

येऽधीयते सेतिहासं पुराणं

मध्वाहुत्या जुहति वै द्विजेभ्यः ॥ २१

तथाविधानामेष लोको महर्षे

परं गन्ता धृतराष्ट्रो न तत्र ।

यदन्यत्ते विदितं स्थानमस्ति

तद्ब्रूहि त्वं त्वरितो ह्येष यामि ॥ २२

गौतम उवाच ।

सुपुष्पितं किन्नरराजजुष्टं

प्रियं वनं नन्दनं नारदस्य ।

द्वारीशतं निष्कशतानि पञ्च । इति ब्र. पाठः ॥ ११ ॥ ब्राह्म-
णस्य ब्राह्मणसंयन्धिना धनेन ॥ १२ ॥ यातयिष्ये हस्तिनम् ।
स्वीयं फलं त्वत्तो प्रहीष्ये इत्यर्थः । हस्तिनं यातयिष्ये इति क.

क. थ. घ. पाठः ॥ १४ ॥ यथा दान्तं मदमत्ताश्चरन्ति इति
ब्र. पाठः ॥ १८ ॥

गन्धर्वाणामप्सरसां च सद्यः तत्र त्वाऽहं हस्तिनं यातयिष्ये ॥ २३	येषामदेयमर्हते नास्ति किञ्चि- त्सर्वातिथ्याः सुप्रजना जनाश्च ॥ ३०
धृतराष्ट्र उवाच । ये नृत्यगीते कुशला जनाः सदा देवात्मानः प्रियकामाश्चरन्ति । तथाविधानामेव लोको महर्षे परं गन्ता धृतराष्ट्रो न तत्र ॥ २४	ये क्षन्तारो नाभिजल्पन्ति चान्या- ज्यक्ता भूत्वा सततं पुण्यशीलाः । तथाविधानामेव लोको महर्षे परं गन्ता धृतराष्ट्रो न तत्र ॥ ३१
गौतम उवाच । यत्रोत्तराः कुरवो भान्ति रम्या देवैः सार्धं मोदमाना नरेन्द्र । यत्राग्निष्यौनाश्च वसन्ति विप्रा अव्योनयः पर्वतयोनयश्च ॥ २५	गौतम उवाच । ततोऽपरे भान्ति लोकाः सनातना विराजसा वितमस्का विशोकाः । आदित्यदेवस्य पदं महात्मन- स्तत्र त्वाऽहं हस्तिनं यातयिष्ये ॥ ३२
यत्र शक्रो वर्षति सर्वकामा- न्यत्र स्त्रियः कामचारा भवन्ति । यत्र ज्येष्ठा नास्ति नारीनराणां तत्र त्वाऽहं हस्तिनं यातयिष्ये ॥ २६	धृतराष्ट्र उवाच । स्वाध्यायशीला गुरुशुश्रूपकाश्च तपस्विनः सुव्रताः सत्यसन्धाः । आचार्याणामप्रतिकूलभाषिणो नित्योत्थिता गुरुकर्मस्वचोद्याः ॥ ३३
धृतराष्ट्र उवाच । ये सर्वभूतेषु निवृत्तकामा अमांसादा न्यस्तदण्डाश्चरन्ति । न हिंसन्ति स्थावरं जङ्गमानि भूतानां ये सर्वभूतात्मभूताः ॥ २७	तथाविधानामेव लोको महर्षे विशुद्धानां भावितो वाग्यतानाम् । सत्ये स्थितानां वेदविदां महात्मनां परं गन्ता धृतराष्ट्रो न तत्र ॥ ३४
निराशिषो निर्ममा वीतरागा लाभालाभे तुल्यनिन्दाप्रशंसाः । तथाविधानामेव लोको महर्षे परं गन्ता धृतराष्ट्रो न तत्र ॥ २८	गौतम उवाच । ततोऽपरे भान्ति लोकाः सनातनाः सुपुण्यगन्धा विरजा विशोकाः । वरुणस्य राज्ञः सदने महात्मन- स्तत्र त्वाऽहं हस्तिनं यातयिष्ये ॥ ३५
गौतम उवाच । ततोऽपरे भान्ति लोकाः सनातनाः सुपुण्यगन्धा विरजा वीतशोकाः । सोमस्य राज्ञः सदने महात्मन- स्तत्र त्वाऽहं हस्तिनं यातयिष्ये ॥ २९	धृतराष्ट्र उवाच । चातुर्मास्यैर्ये यजन्ते जनाः सदा तथेष्टीनां दशशतं प्राप्नुवन्ति । ये चाग्निहोत्रं जुहति श्रद्धधाना यथान्यायं त्रीणि वर्षाणि विप्राः ॥ ३६
धृतराष्ट्र उवाच । ये दानशीला न प्रतिगृह्यते सदा न चाप्यर्थाश्चाददते परेभ्यः ।	स्वदारगाणां धर्मकृतां महात्मनां यथोदिते वर्त्मनि सुस्थितानाम् । धर्मात्मनामुद्धृतां गतिं तां परं गन्ता धृतराष्ट्रो न तत्र ॥ ३७

गौतम उवाच ।

इन्द्रस्य लोका विरजा विशोका
दुरन्वयाः काक्षिता मानवानाम् ।
तस्याहं ते भवने भूरितेजसो
राजन्निमं हस्तिनं यातयिष्ये ॥

३८

धृतराष्ट्र उवाच ।

शतवर्षजीवी यश्च शूरो मनुष्यो
वेदाध्यायी यश्च यज्वाऽप्रमत्तः ।
एते सर्वे शक्रलोकं व्रजन्ति
परं गन्ता धृतराष्ट्रो न तत्र ॥

३९

गौतम उवाच ।

प्राजापत्याः सन्ति लोका महान्तो
नाकस्य पृष्ठे पुष्कला वीतशोकाः ।
मनीषिणां सर्वलोकाभयानां
तत्र त्वाऽहं हस्तिनं यातयिष्ये ॥

४०

धृतराष्ट्र उवाच ।

ये राजानो राजसूयाभिषिक्ता
धर्मात्मानो रक्षितारः प्रजानाम् ।
ये चाश्वमेधावभृथे प्लुताङ्गा-
स्तेषां लोका धृतराष्ट्रो न तत्र ॥

४१

गौतम उवाच ।

ततः परं भान्ति लोकाः सनातनाः
सुपुण्यगन्धा विरजा वीतशोकाः ।
तस्मिन्नहं दुर्लभे चाप्यधृष्ये
गवां लोके हस्तिनं यातयिष्ये ॥

४२

धृतराष्ट्र उवाच ।

यो गोसहस्री शतदो महात्मा
यो गोशती दश दद्याच्च शक्त्या ।
तथा दशभ्यो यश्च दद्यादिहैकां
पञ्चभ्यो वा दानशीलस्तथैकाम् ॥
ये जीर्यन्ते ब्रह्मचर्येण विप्रा
ब्राह्मीं वाचं परिरक्षन्ति चैव ।
मनस्विनस्तीर्थयात्रापरा ये
ते तत्र मोदन्ति ततो विमानैः ॥

४३

४४

प्रभासं मानसं तीर्थं पुष्कराणि महत्सरः ।
पुण्यं च नैमिषं तीर्थं बाहुदां करतोयिनीम् ॥४५
गयां हयशिरश्चैव विपाशां स्थूलवालुकाम् ।
तूष्णीं गङ्गां शनैर्गङ्गां महाह्रदमथापि च ॥ ४६
गोमतीं कौशिकीं पंपां महात्मानो धृतव्रताः ।
सरस्वतीद्वयद्वयौ यमुनां ये तु यान्ति च ॥ ४७
तत्र ते दिव्यसंस्थाना दिव्यमाल्यधराः शिवाः ।
प्रयान्ति पुण्यगन्धाढ्या धृतराष्ट्रो न तत्र वै ४८
गौतम उवाच ।

यत्र शीतभयं नास्ति न चोष्णभयमण्वपि ।
न क्षुत्पिपासे न ग्लानिर्न दुःखं न सुखं तथा ॥
न द्वेष्ट्यो न प्रियः कश्चिन्न बन्धुर्न रिपुस्तथा ।
न जरामरणे तत्र न पुण्यं न च पातकम् ॥ ५०
तस्मिन्विरजसि स्फीते प्रज्ञासत्त्वव्यवस्थिते ।
स्वयंभुभवने पुण्ये हस्तिनं यातयिष्यति ॥ ५१

धृतराष्ट्र उवाच ।

निर्मुक्ताः सर्वसङ्गैर्ये कृतात्मानो यतव्रताः ।
अध्यात्मयोगसंस्थानैर्युक्ताः स्वर्गगतिं गताः ॥५२
ते ब्रह्मभवनं पुण्यं प्राप्नुवन्तीह सात्विकाः ।
न तत्र धृतराष्ट्रस्ते शक्यो द्रष्टुं महामुने ॥ ५३
गौतम उवाच ।

रथन्तरं यत्र बृहच्च गीयते
यत्र वेदिः पुण्यजनैर्वृता च ।
यत्रोपयाति हरिभिः सोमपीथी
तत्र त्वाऽहं हस्तिनं यातयिष्ये ॥ ५४
बुध्यामि त्वां वृत्रहणं शतक्रतुं
व्यतिक्रमन्तं भुवनानि विश्वा ।
कच्चिन्न वाचा वृजिनं कदाचि-
दकार्यं ते मनसोऽभिषङ्गात् ॥ ५५

शतक्रतुरुवाच ।

मघवाऽहं लोकपथं प्रजाना-
मन्वागमं परिवादे गजस्य ।
तस्माद्भवान्प्रणतं माऽनुशास्तु
ब्रवीषि यत्तत्करवाणि सर्वम् ॥ ५६

गौतम उवाच ।

• श्वेतं करेणुं गम पुत्रं हि नागं
प्रियं तु मे पट्टिधर्प तु बालम् ।
यो मे वने वसतोऽभूद्वितीय-
स्तमेव मे देहि सुरेन्द्र नागम् ॥ ५७

शतक्रतुरुवाच ।

अयं सुतस्ते द्विजमुख्यनाग
आघ्रायते त्वामभिवीक्षमाणः ।
पादौ च ते नासिकयोपजिघ्रते
श्रेयो ममाध्याहि नमश्च तेऽस्तु ॥ ५८

गौतम उवाच ।

शिवं सदैवेह सुरेन्द्र तुभ्यं
ध्यायामि पूजां च सदा प्रयुञ्जे ।

॥ इति श्रीमद्महाभारते अनुशासनपर्वणि दानधर्मपर्वणि एकोनपष्ठ्यधिकशततमोऽध्यायः ॥ १५९ ॥

पष्ठ्यधिकशततमोऽध्यायः ॥ १६० ॥

भीष्मेण युधिष्ठिरं प्रति विप्रवचनसौहिकपारत्रिकश्रेयरसाधनत्वकथनम् ॥ १ ॥ तथाऽनशनस्य महातपस्यकथनम् ॥ २ ॥

युधिष्ठिर उवाच ।

दानं बहुविधाकारं शान्तिः सत्यमहिंसितम् ।
स्वदारतुष्टिश्रोक्ता ते फलं दानस्य वाऽपि यत् १
पितामहस्य विदितं किमन्यत्तपसो बलात् ।
तपसो यत्परं तेऽद्य तन्नो व्याख्यातुमर्हसि ॥ २
भीष्म उवाच ।

तपसः प्रक्षयो यावत्तावल्लोको युधिष्ठिर ।
मत्तं ममात्र कौन्तेय तपो नानशनात्परम् ॥ ३
अत्राप्युदाहरन्तीममितिहासं पुरातनम् ।
भगीरथस्य संवादं ब्रह्मणश्च महात्मनः ॥ ४
अतीत्य सुरलोकं च गवां लोकं च भारत ।
ऋषिलोकं च सोऽगच्छद्भगीरथ इति श्रुतम् ॥ ५
तं तु दृष्ट्वा वचः प्राह ब्रह्मा राजन्भगीरथम् ।
कथं भगीरथाऽऽगास्त्वमिमं लोकं दुरासदम् ॥ ६

अहिंसितमहिंसा ॥ १ ॥ तपसः कृच्छ्रचान्द्रायण देवला-
वच्यसि बलवत्तरं विदितं न किमप्यपितु तपसस्तपसां मध्ये

ममापि त्वं शक्र शिवं ददस्व

त्वया दत्तं प्रतिगृह्णामि नागम् ॥ ५९

शतक्रतुरुवाच ।

येषां वेदा निष्पिता वै गुहायां
मनीषिणां सत्यवर्ता महात्मनाम् ।
तेषां त्वयैकेन महात्मनाऽस्मि

बुद्धस्तस्मात्प्रीतिमांस्तेऽहमद्य ॥ ६०

हन्तैहि ब्राह्मण क्षिप्रं सह पुत्रेण हस्तिना ।

त्वं हि प्राप्तुं शुभाँल्लोकान्नाय च चिराय च ६१
भीष्म उवाच ।

स गौतमं पुरस्कृत्य सह पुत्रेण हस्तिना ।

दिवमाचक्रमे वज्री सज्जिः सह दुरासदम् ॥ ६२

इदं यः शृणुषान्नित्यं यः पठेद्वा जितेन्द्रियः ।

स याति ब्रह्मणो लोकं ब्राह्मणो गौतमो यथा ६३

न हि देवा न गन्धर्वा न मनुष्या भगीरथ ।

आयान्त्यतप्ततपसः कथं वै त्वमिहागतः ॥ ७

भगीरथ उवाच ।

निश्शङ्कमन्नमददां ब्राह्मणेभ्यः

शतं सहस्राणि सदैवतानाम् ।

ब्राह्मं व्रतं नित्यमास्थाय विद्व-

न्न त्वेवाहं तस्य फलादिहागाम् ॥ ८

दशैकरात्रान्दशपञ्चरात्रा-

नेकादशैकादशकान्कृतूंश्च ।

ज्योतिष्टोमानां च शतं यदिष्टं

फलेन तेनापि च नागतोऽहम् ॥ ९

यच्चावसं जाह्नवीतीरनित्यः

शतं समास्तप्यमानस्तपोऽहम् ।

यत्परम् ॥ २ ॥ लोको भोग्यप्रवेशः ॥ ३ ॥ ब्रह्मलोकं च
सोऽगच्छत् इति क. पाठः ॥ ५ ॥ एकरात्रादयः कृतुविशेषाः ॥ ५ ॥

चतुर्थोऽध्यायः ॥ ४ ॥

व्यासेन युधिष्ठिरं प्रति संवर्तमरुत्तीयोपाख्यानकथनारम्भः ॥ १ ॥ मरुत्तेन राज्ञा हिमवदुत्तरपार्श्वे सौवर्णेरेव कुण्डभा-
षण्डाद्युपकरणैर्यज्ञारम्भः ॥ २ ॥

युधिष्ठिर उवाच ।
शुश्रूषे तस्य धर्मज्ञ राजर्षेः परिकीर्तनम् ।
द्वैपायन मरुत्तस्य कथां प्रब्रूहि मेऽनघ ॥ १
व्यास उवाच ।
आसीत्कृतयुगे तात मनुर्दण्डधरः प्रभुः ।
तस्य पुत्रो महेष्वासः प्रजातिरभवत्पुत्रः ॥ २
प्रजातिरभवत्पुत्रः क्षुत इत्यभिविश्रुतः ।
क्षुतस्य पुत्र इक्ष्वाकुर्महीपालोऽभवत्प्रभुः ॥ ३
तस्य पुत्रशतं राजन्नासीत्परमधार्मिकम् ।
तांस्तु सर्वान्महीपालानि क्ष्वाकुरकरोत्प्रभुः ॥ ४
तेषां ज्येष्ठस्तु विंशोऽभूत्प्रतिमानं धनुष्मताम् ।
विंशस्य पुत्रः कल्याणो विविंशो नाम भारत ॥ ५
विविंशस्य सुता राजन्वभूवुर्दश पञ्च च ।
सर्वे धनुषि विक्रान्ता ब्रह्मण्याः सत्यवादिनः ॥ ६
दानधर्मरताः शान्ताः सततं प्रियवादिनः ।
तेषां ज्येष्ठः खनीनेत्रः स तान्सर्वानपीडयत् ॥ ७
खनीनेत्रस्तु विक्रान्तो जित्वा राज्यमकण्टकम् ।
नाशकद्रक्षितुं राज्यं नान्वरज्यन्त तं प्रजाः ॥ ८
तमपास्य च तद्राज्ये तस्य पुत्रं सुवर्चसम् ।
अभ्यविश्रन्त राजेन्द्र मुदिता बभूवस्तदा ॥ ९
स पितुर्विक्रियां दृष्ट्वा राज्यान्निरसनं च तत् ।
नियतो वर्तयामास प्रजाहितचिकीर्षया ॥ १०
ब्रह्मण्यः सत्यवादी च शुचिः शमदमान्वितः ।
प्रजास्तं चान्वरज्यन्त धर्मनित्यं मनस्विनम् ॥ ११
तस्य धर्मप्रवृत्तस्य व्यशीर्यत्कोशवाहनम् ।
तं क्षीणकोशं सामन्ताः समन्तात्पर्यपीडयन् ॥ १२
स पीड्यमानो बहुभिः क्षीणकोशाश्ववाहनः ।
आर्तिमार्च्छत्परां राजा सह भृत्यैः पुरेण च ॥ १३

न चैनमभिहन्तुं ते शक्नुवन्ति बलक्षये ।
सम्यग्वृत्तो हि राजा स धर्मनित्यो युधिष्ठिर ॥ १४
यदा तु परमामार्तिं गतोऽसौ सपुरो नृपः ।
ततः प्रदध्मौ स करं प्रादुरासीत्ततो बलम् ॥ १५
ततस्तानजयत्सर्वान्प्रातिसीमान्नराधिपान् ।
एतस्मात्कारणाद्राजन्विश्रुतः स करंधमः ॥ १६
आवीक्षितस्य पुत्रोऽभून्नेतायुगमुखे पुरा ।
इन्द्रादनवरः श्रीमान्देवैरपि सुदुर्जयः ॥ १७
'कारंधम इति रूपातो बभूव जगतीपतिः ।'
तस्य सर्वे महीपाला वर्तन्ते स वशे तदा ।
स हि सम्राडभूत्तेषां वृत्तेन च बलेन च ॥ १८
अविक्षिन्नाम धर्मात्मा शौर्येणेन्द्रसमोऽभवत् ।
यज्ञशीलो धर्मरतिर्धृतिमान्संयतेन्द्रियः ॥ १९
तेजसाऽऽदित्यसदृशः क्षमया पृथिवीसमः ।
बृहस्पतिसमो बुद्ध्या हिमवानिव सुस्थिरः ॥ २०
कर्मणा मनसा वाचा दमेन प्रशमेन च ।
मनांस्साराधयामास प्रजानां स महीपतिः ॥ २१
य ईजे ह्यमेधानां शतेन विधियत्प्रभुः ।
याजयामास यं विद्वान्स्वयमेवाङ्गिराः प्रभुः ॥ २२
तस्य पुत्रोऽतिचक्राम पितरं गुणवत्तया ।
मरुत्तो नाम धर्मज्ञश्चक्रवर्ती महायशः ।
नागायुतसमप्राणः साक्षाद्विष्णुरिवापरः ॥ २३
स यक्ष्यमाणो धर्मात्मा शातकुम्भमयान्युत ।
कारयामास शुभ्राणि भाजनानि सहस्रशः ॥ २४
मेरुं पर्वतमासाद्य हिमवत्पार्श्वे उत्तरे ।
काञ्चनः सुमहान्पादस्तत्र कर्म चकार सः ॥ २५
ततः कुण्डानि पात्रीश्च पिठराण्यासनानि च ।
चक्रुः सुवर्णकर्तारो येषां सङ्ख्या न विद्यते ॥ २६
तस्यैव च समीपे तु यज्ञवाटो बभूव ह ।

शुश्रूषे श्रोतुमिच्छामि । १ ॥ पूर्वजानां महीपतिरिति क.
थ. पाठः ॥ २१ ॥ दैवं तत्र समासाद्येति क. थ. पाठः ॥ २५ ॥

चतुर्थोऽध्यायः ॥ ४ ॥